

حَسْبِيَ أَنْ يَبْعَثَكَ رَبُّكَ مَقَامًا مَحْبُودًا

فتاویٰ محمودیہ

جلد ۳

از

فقیر الامت سراج قدس مفتی محمود حسن گنگوہی قدس سرہ
مفتی اعظم ہند دارالعلوم دیوبند

ترتیب مجدد

محمد فاروق غفرلہ

خادم جامعہ محمودیہ علی پور ہاپوڑ روڈ میرٹھ الہند

مکتبہ محمودیہ

جامعہ محمودیہ علی پور ہاپوڑ روڈ میرٹھ (یو پی) الہند

Design by: M.Rahman Qaasmi 9758814654



مقدمہ فتاویٰ مجموعیہ

(از)

فقیر الامت حضرت مفتی محمود حسن صاحب گنگوہی قدس سرہ

مفتی اعظم ہند و دارالعلوم دیوبند

ترتیب جدید

محمد فاروق غفرلہ

ناشر

مکتبہ محمودیہ

جامعہ محمودیہ علی پور ہا پوڑ روڈ میرٹھ، یو پی ۲۲۵۲۰۶



انتباہ

کوئی صاحب فتاویٰ محمودیہ کو کلاً یا جزاً بلا اجازت مرتب شائع نہ فرمائیں۔

تفصیلات

نام کتاب	:	فتاویٰ محمودیہ..... ۳
صاحب فتاویٰ	:	فقہ الامت حضرت اقدس مفتی محمود حسن گنگوہی قدس سرہ (مفتی اعظم ہند و دارالعلوم دیوبند)
مرتب	:	محمد فاروق غفرلہ
کمپوزنگ	:	مجیب الرحمن قاسمی جامعہ محمودیہ علی پور 7895786325
سن اشاعت	:	۱۴۳۰ھ - ۲۰۰۹ء
صفحات	:	۲۵۵
قیمت	:	

ناشر

مکتبہ محمودیہ

جامعہ محمودیہ علی پور ہاپوڑ روڈ میرٹھ (یو پی) پن کوڈ: ۲۴۵۲۰۶

اجمالی فہرست

نمبر شمار	مضامین	نمبر صفحہ
۱	باب اوّل اللہ تعالیٰ کی ذات و صفات	۲۲
۲	باب دوم شرک و کفر	۶۱
۳	باب سوم تقدیر و قضاء	۸۹
۴	باب چہارم غیر اللہ سے مدد مانگنا اور دعائیں تو سئل	۱۰۵
۵	باب پنجم علم غیب، حاضر و ناظر، نور و بشر	۱۲۸
۶	باب ششم رسالت، نبوت، ختم نبوت، تجدید دین	۲۰۴
۷	باب ہفتم معجزہ و کرامات	۲۷۴
۸	باب ہشتم حیات انبیاء و سماع موتی	۲۹۲
۹	باب نہم بدفالی اور نیک فالی	۳۲۶
۱۰	باب دہم احوال برزخ	۳۴۶
۱۱	باب یازدہم حشر و حساب، جزا و سزا	۳۹۴
۱۲	باب دواز دہم احوال جنت و جہنم	۴۱۱
۱۳	باب سیزدہم متفرقات عقائد	۴۳۸



نمبر شمار	مضامین	نمبر صفحہ
	☆..... باب اوّل☆	
	اللہ تعالیٰ کی ذات وصفات	
۱	عقیدہ کی تعریف	۲۲
۲	اللہ تعالیٰ کہاں ہیں	۲۳
۳	خدا کے لئے جہت ماننا	۲۴
۴	عرش کس کے رہنے کی جگہ ہے	۲۵
۵	اسماء الہی دوسری زبانوں میں	۲۵
۶	اللہ تعالیٰ کے لئے واحد کا لفظ یا جمع کا	۲۸
۷	کیا گاڈ خدا کا نام ہے	۲۹
۸	اللہ میاں کہنا	۳۰
۹	توحید کی تشریح	۳۰
۱۰	واجب الوجود	۳۱

نمبر شمار	مضامین	نمبر صفحہ
۱۱	صفت احدیت.....	۳۲
۱۲	صفت قدرت.....	۳۲
۱۳	کیا ہر شئی میں خدا ہے.....	۳۳
۱۴	کیا ہر وقت دیدار خداوندی ہو سکتا ہے.....	۳۴
۱۵	خالق مخلوق بننے پر قادر ہے یا نہیں.....	۳۵
۱۶	محال کے ساتھ ممکن ماننا.....	۳۶
۱۷	امکان کذب.....	۳۶
۱۸	مسئلہ امکان کذب اور فتح المبین میں تلبیس.....	۳۸
۱۹	اللہ تعالیٰ حفاظت کرنا چاہیں تو دشمنوں کے بیچ میں حفاظت کریں نہ چاہیں نہ کریں.....	۴۳
۲۰	قرآن افضل ہے یا سید.....	۴۶
۲۱	اقبال کے اشعار پر اعتراض اور اس کا جواب.....	۴۸
۲۲	آستین براؤ کشیدہ ہچومکار آدمی کا پڑھنا.....	۵۶
۲۳	اللہ تعالیٰ قادر ہے کہ جو چاہے دکھلا دے عقیدہ پر اشکال مع جواب.....	۵۷
۲۴	اللہ تعالیٰ کا موسیٰ علیہ السلام سے گندی چیز منگانا.....	۵۹
☆..... باب دوم☆		
شُرک و کفر		
۲۵	شُرک کی تفصیل.....	۶۱
۲۶	کفریہ عقائد و اعمال.....	۶۲

نمبر شمار	مضامین	نمبر صفحہ
۲۷	اوصاف خاصہ الہی میں کسی کو شریک کرنا.....	۶۳
۲۸	مجرم کو اللہ تعالیٰ نہیں چھڑوا سکتا، حضور ﷺ چھڑا سکتے ہیں.....	۶۴
۲۹	حضرت علیؓ کی شان میں ایک شعر.....	۶۴
۳۰	چند اشعار اور علیؓ کی مشکل کشا.....	۶۵
۳۱	کیا اولیاء کو ذاتی قدرت ہے.....	۶۷
۳۲	خدا اور رسول کو منظور ہو تو کہنا کیسا ہے.....	۶۸
۳۳	اللہ تعالیٰ کے ہر شی میں حلول کرنے کا عقیدہ.....	۶۹
۳۴	فاسق و زندق کی تعریف.....	۷۱
۳۵	کافر و مشرک میں فرق.....	۷۲
۳۶	مشرک و کافر میں فرق.....	۷۳
۳۷	ڈاکٹر فضل الرحمن پاکستان کے اقتباسات ضلالت آمیز.....	۷۴
۳۸	خدا اور رسول کے خلاف کہنے کا حق کسی کو نہیں.....	۷۷
۳۹	صاحب مزار کے متعلق عقیدہ.....	۷۸
۴۰	قبر کی مٹی سے شفاء.....	۷۹
۴۱	ایک درخت سے شفاء حاصل کرنا.....	۸۰
۴۲	کامیابی کے لئے ایک درخت کے نیچے خاص ہیئت اختیار کرنا.....	۸۲
۴۳	سفر برائے زیارت قبور.....	۸۳
۴۴	طواف قبور.....	۸۴
۴۵	چن بشویشور اور صدیق دیندار کے عقائد.....	۸۵
۴۶	پیر کے نام کا بکرا ذبح کرنے سے حلال نہیں.....	۸۶

نمبر شمار	مضامین	نمبر صفحہ
۴۷	اہل ہنود کے مخصوص بکروں کا حکم.....	۸۷
۴۸	بھینٹ کا مرغا.....	۸۸
<p>☆..... باب سوم☆</p> <p>تقدیر و قضا</p>		
۴۹	تقدیر پر ایمان لانے کا مطلب.....	۸۹
۵۰	مسئلہ تقدیر.....	۹۰
۵۱	تقدیر کے مسئلہ پر اشکال.....	۹۱
۵۲	تقدیر کی قسم مبرم و معلق ہے.....	۹۳
۵۳	ہر ایک کا ارادہ خدا کے ارادہ کے تابع ہے.....	۹۳
۵۴	انسان سے برے کام کیا اللہ تعالیٰ کرواتا ہے.....	۹۴
۵۵	کیا تقدیر میں تبدیلی ممکن ہے.....	۹۵
۵۶	غریب کی غریب سے شادی تقدیری ہے یا کوشش سے.....	۹۶
۵۷	وقت سے پہلے موت نہیں آتی.....	۹۸
۵۸	خودکشی کرنے والے کی موت خود اس کے قبضہ میں نہیں.....	۹۸
۵۹	کیا تقدیر پر ایمان لانے سے جبر لازم نہیں آتا.....	۹۹
۶۰	مشیت ایزدی تقدیر ہے.....	۱۰۰
۶۱	انسان مختار ہے یا مجبور.....	۱۰۱
۶۲	انسان مجبور محض نہیں.....	۱۰۲

نمبر شمار	مضامین	نمبر صفحہ
۶۳	خلقت انسان کی غایت.....	۱۰۲
۶۴	دلوں پر اللہ تعالیٰ کا اختیار ہے.....	۱۰۴
☆..... باب چہارم☆		
غیر اللہ سے مدد مانگنا اور دعائیں تو سئل		
۶۵	الاستغاثہ.....	۱۰۵
۶۶	نداء اموات.....	۱۰۶
۶۷	انبیاء کرام کو پکارنا.....	۱۰۸
۶۸	پیر کوندا.....	۱۰۹
۶۹	یا غوث کہنا.....	۱۱۰
۷۰	یا غوث الاعظم المدد پکارنا.....	۱۱۰
۷۱	یا شیخ عبدالقادر جیلانی رحمۃ اللہ علیہ کا وظیفہ.....	۱۱۱
۷۲	اولیاء اللہ سے مدد مانگنا.....	۱۱۲
۷۳	پیران پیر سے مدد مانگنے سے متعلق شعر کا حکم.....	۱۱۳
۷۴	پیران پیر سے مدد مانگنا.....	۱۱۴
۷۵	پیر فقیر وغیرہ سے حاجتیں مانگنا.....	۱۱۵
۷۶	یا علی مشکل کشا کہنے کا حکم.....	۱۱۶
۷۷	طلب الحاجہ من اہل القبور.....	۱۱۷
۷۸	اہل قبور سے استمداد.....	۱۱۸
۷۹	استمداد.....	۱۱۹

نمبر شمار	مضامین	نمبر صفحہ
۸۰	ابلیس نمرود وغیرہ سے مدد طلب کرنا.....	۱۲۲
۸۱	حضرت مولانا محمد قاسم نانوتوی صاحبؒ کی نعت پر اعتراض.....	۱۲۳
۸۲	اشعار میں حضور ﷺ کو خطاب.....	۱۲۴
۸۳	دریا کے نام پر ذبح اور تصدق.....	۱۲۵
۸۴	دیوان وطن کے شریک اشعار.....	۱۲۷
۸۵	ایصال ثواب اور توسل کی صورتیں.....	۱۲۸
۸۶	حضور ﷺ کے وسیلہ سے دعا کرنا.....	۱۳۲
۸۷	توسل بالا حیاء والاموات.....	۱۳۳
۸۸	سوال بر جواب بالا.....	۱۳۵
۸۹	توسل میں ابن تیمیہ کا قول.....	۱۳۹
۹۰	وسیلہ کی تشریح.....	۱۴۱
۹۱	التوسل فی الدعاء.....	۱۴۲
۹۲	وسیلہ سے دعاء.....	۱۴۴
۹۳	خاص بزرگ کے توسل سے دعا.....	۱۴۵
۹۴	ایک نعت میں توسل.....	۱۴۶
☆..... باب پنجم☆		
علم غیب، حاضر و ناظر، نور و بشر		
۹۵	کیا اللہ تعالیٰ عالم الغیب ہے؟.....	۱۴۸
۹۶	عقیدہ علم غیب.....	۱۴۹

نمبر شمار	مضامین	نمبر صفحہ
۹۷	علم غیب.....	۱۵۱
۹۸	علم غیب.....	۱۵۴
۹۹	علم غیب.....	۱۵۹
۱۰۰	علم غیب.....	۱۶۰
۱۰۱	علم غیب.....	۱۶۱
۱۰۲	علم غیب کلی عطائی.....	۱۶۲
۱۰۳	حضور ﷺ کے لئے علم غیب جاننا.....	۱۶۲
۱۰۴	حضور ﷺ کے علم غیب کے سلسلہ میں دیوبندی بریلوی کا اختلاف.....	۱۶۳
۱۰۵	عالم الغیب اور افضل البشر کی تشریح.....	۱۶۴
۱۰۶	عالم الغیب باعلام اللہ ماننا.....	۱۶۶
۱۰۷	کیا حضور ﷺ نائب مطلق مالک مختار ہیں؟.....	۱۷۲
۱۰۸	حضرت پیران پیر کے متعلق علم غیب.....	۱۷۴
۱۰۹	ایک شخص کا بعض مغیبات کی خبر دینا.....	۱۷۵
۱۱۰	کیا شیطان کا علم حضور ﷺ کے علم سے زیادہ ہے.....	۱۷۶
۱۱۱	جنتری کی پیشین گوئیاں.....	۱۷۶
۱۱۲	حفظ الایمان کی عبارت پر غلط فہمی کا ازالہ.....	۱۷۷
۱۱۳	حضرت تھانوی رحمۃ اللہ علیہ پر الزام تراشی.....	۱۷۸
۱۱۴	حضرت پیران پیر کے ایک مصرع کا مطلب.....	۱۸۰
۱۱۵	ہاتھ دکھلا کر مستقبل معلوم کرنا ناجائز ہے.....	۱۸۱
۱۱۶	زمانہ کو برا کہنا.....	۱۸۲

نمبر شمار	مضامین	نمبر صفحہ
۱۱۷	حضور ﷺ کے حاضر و ناظر ہونے کا عقیدہ.....	۱۸۳
۱۱۸	عقیدہ حاضر و ناظر.....	۱۸۴
۱۱۹	کیا اللہ تعالیٰ ہر جگہ حاضر و ناظر ہے.....	۱۸۵
۱۲۰	حاضر و ناظر اور مقلب القلوب وغیرہ.....	۱۸۶
۱۲۱	حاضر و ناظر کا عقیدہ رکھنا.....	۱۹۳
۱۲۲	شاہد کا ترجمہ حاضر و ناظر.....	۱۹۴
۱۲۳	ایک شعر میں حضور ﷺ کو خطاب.....	۱۹۷
۱۲۴	یا رسول اللہ کہنا.....	۱۹۷
۱۲۵	نبی ﷺ بشر بھی ہیں نور بھی.....	۱۹۸
۱۲۶	بشریت نبی ﷺ.....	۲۰۰
۱۲۷	حضور اکرم ﷺ کو نور بھی دیا گیا.....	۲۰۱
۱۲۸	حضور ﷺ کے اختیارات از بہار شریعت.....	۲۰۲
☆..... باب ششم☆		
رسالت، نبوت، ختم نبوت، تجدید دین		
۱۲۹	نبوت تشریحی و غیر تشریحی.....	۲۰۴
۱۳۰	ختم نبوت ذاتی.....	۲۰۵
۱۳۱	حضور ﷺ کے خاتم النبیین ہونے پر اشکال اور اس کا جواب.....	۲۰۶
۱۳۲	تعداد انبیاء علیہ السلام.....	۲۰۷

نمبر شمار	مضامین	نمبر صفحہ
۱۳۳	نبیوں کی تعداد کتنی ہے.....	۲۰۸
۱۳۴	کیا گرونانک کو کوئی کتاب ملی ہے.....	۲۰۹
۱۳۵	ہندوستان میں کوئی پیغمبر آئے؟ اور مردوں کو جلانے کا کس نے حکم دیا؟.....	۲۱۰
۱۳۶	رام پچھمن وغیرہ.....	۲۱۲
۱۳۷	کرشن جی کے متعلق عقیدہ.....	۲۱۳
۱۳۸	رام کرشن کے متعلق کیا عقیدہ رکھے؟.....	۲۱۴
۱۳۹	رام کرشن کو برا کہنا.....	۲۱۴
۱۴۰	مہاتما بدھ اور رام چندر جی کیا نبی تھے؟ لکل قوم ہاد سے استدلال.....	۲۱۵
۱۴۱	معصوم کون لوگ ہیں؟.....	۲۱۷
۱۴۲	کوئی غیر نبی بھی معصوم ہے؟.....	۲۱۷
۱۴۳	حضور اکرم ﷺ میں کوئی عیب نہیں.....	۲۱۸
۱۴۴	حضور ﷺ پر نسیان.....	۲۱۹
۱۴۵	تمام امت مسلمہ کو حضور ﷺ کے برابر سمجھنا.....	۲۲۱
۱۴۶	کیا نبی اکرم ﷺ کا درجہ بڑے بھائی کے برابر ہے.....	۲۲۲
۱۴۷	کیا حضور ﷺ کا درجہ بڑے بھائی کا ہے.....	۲۲۳
۱۴۸	نبی اکرم ﷺ کو صرف بھائی کا درجہ دینا.....	۲۲۵
۱۴۹	حضور اکرم ﷺ کو ابا جان اور حضرت عائشہؓ کو امی جان کہنا.....	۲۲۶
۱۵۰	تشہد میں حضور اکرم ﷺ کا تصور.....	۲۲۷
۱۵۱	کیا نماز میں حضور ﷺ کا خیال آنا، ایہام شرک ہے.....	۲۲۸
۱۵۲	کیا نماز میں حضرت رسول اکرم ﷺ کا خیال آنا نماز کو فاسد کر دیتا ہے.....	۲۲۹

نمبر شمار	مضامین	نمبر صفحہ
۱۵۳	کیا حضور ﷺ کا نماز میں خیال آنا باعث فضیلت ہے.....	۲۳۱
۱۵۴	حضور پاک ﷺ کا سایہ.....	۲۳۱
۱۵۵	حضور اکرم ﷺ کا پیشاب پاک ہے.....	۲۳۴
۱۵۶	و مبشرا برسول یاتی من بعدی اسمہ احمد کا مطلب.....	۲۳۶
۱۵۷	ذات و صفات رسول ﷺ پر تنقید.....	۲۴۰
۱۵۸	حضرت عیسیٰ علیہ السلام تبلیغی جماعت میں شامل ہونگے.....	۲۴۲
۱۵۹	حضرت عیسیٰ علیہ السلام بعد نزول نبی ہونگے یا امتی.....	۲۴۳
۱۶۰	بعد نزول حضرت عیسیٰ علیہ السلام کی نبوت کی حیثیت.....	۲۴۶
۱۶۱	نزول عیسیٰ علیہ السلام کا ثبوت تو اتر سے.....	۲۴۸
۱۶۲	رفع عیسیٰ علیہ السلام.....	۲۵۱
۱۶۳	کیا حضرت عیسیٰ علیہ السلام وفات پا گئے ہیں.....	۲۵۲
۱۶۴	مقام محمود.....	۲۵۹
۱۶۵	قرآن پاک میں نبیوں کے لئے جو الفاظ آئے ہیں ان کا مفہوم.....	۲۶۰
۱۶۶	کسی دیو کے نبی کی شکل و صورت اختیار کرنے کا عقیدہ.....	۲۶۵
۱۶۷	غالب کا ایک شعر.....	۲۶۶
۱۶۸	تخلیق بنی آدم علیہ السلام پر اشکالات.....	۲۶۷
۱۶۹	حضرت داؤد علیہ السلام سے متعلق ایک عقیدہ.....	۲۶۹
۱۷۰	اخوان حضرت یوسف علیہ السلام پر طعن.....	۲۷۰
۱۷۱	صحابہ کرام سب عادل ہیں.....	۲۷۱
۱۷۲	مدح صحابہ کرام رضوان اللہ علیہم اجمعین.....	۲۷۲

نمبر شمار	مضامین	نمبر صفحہ
۱۷۳	انبیاء سابقین علیہم السلام کے اصحاب کا احترام.....	۲۷۳
☆..... باب ہفتم☆		
معجزہ و کرامات		
۱۷۴	کرامت.....	۲۷۴
۱۷۵	شعبدہ، کرامت، معجزہ میں فرق.....	۲۷۵
۱۷۶	غیر پابند شریعت سے اگر خارق عادت صادر ہو تو بھی پرہیز چاہئے.....	۲۷۸
۱۷۷	معارف قرآن کا الہام.....	۲۷۹
۱۷۸	شق صدر اور معراج.....	۲۸۰
۱۷۹	حضرت خواجہ جمیری کا تالاب خشک کر دینا.....	۲۸۲
۱۸۰	حضرت خواجہ جمیری کا چور کو قطب بنا دینا.....	۲۸۳
۱۸۱	کیا عبدالقادر جیلانی کا نام لینے سے بال گھٹ جاتے ہیں.....	۲۸۴
۱۸۲	کیا بڑے پیر صاحب اور شمس تبریز نے مردوں کو زندہ کیا.....	۲۸۴
۱۸۳	حضرت پیران پیر کی طرف جھوٹ کی نسبت.....	۲۸۵
۱۸۴	بڑے پیر صاحب کا ملک الموت سے ارواح کو چھین کر زندہ کر دینا.....	۲۸۵
۱۸۵	حضرت غوث اعظمؒ کی مجلس میں حضور ﷺ کی تشریف آوری.....	۲۸۶
۱۸۶	بزرگ کی پھونک کا اثر.....	۲۸۷
۱۸۷	پیر بزرگ کی سواری کا آنا.....	۲۸۸
۱۸۸	کیا بوعلی شاہ قلندر کے مزار پر حضرت جبرئیل علیہ السلام آتے ہیں.....	۲۸۹

نمبر شمار	مضامین	نمبر صفحہ
۱۸۹	قلیل وقت میں کثیر عبادات ایک روایت پر اشکال کا جواب.....	۲۸۹
☆..... باب ہشتم.....☆		
حیات انبیاء و سماع موتی		
۱۹۰	حیات انبیاء علیہم السلام.....	۲۹۲
۱۹۱	حیات النبی ﷺ.....	۲۹۶
۱۹۲	حیات النبی ﷺ.....	۳۰۰
۱۹۳	مسئلہ حیات النبی ﷺ.....	۳۰۲
۱۹۴	کیا حضور ﷺ مٹی میں مل گئے (استغفر اللہ).....	۳۰۴
۱۹۵	حیات النبی ﷺ قبر میں.....	۳۰۵
۱۹۶	مٹی کس کے جسم کو نہیں کھاتی.....	۳۰۶
۱۹۷	روضہ اقدس سے دست مبارک کا نکلنا.....	۳۰۷
۱۹۸	سماع موتی.....	۳۰۸
۱۹۹	سماع موتی سے متعلق دس سوال.....	۳۰۸
۲۰۰	سماع موتی.....	۳۱۱
۲۰۱	سماع موتی کی تفصیل.....	۳۱۴
۲۰۲	سماع موتی کی مزید توضیح.....	۳۱۶
۲۰۳	سماع موتی کی تفصیل قرآن و حدیث کی روشنی میں.....	۳۱۹

نمبر شمار	مضامین	نمبر صفحہ
	☆..... باب نہم☆	
	بدفالی اور نیک فالی	
۲۰۴	بدشگونئی.....	۳۲۶
۲۰۵	چند بے اصل بدفالیاں.....	۳۲۷
۲۰۶	جھاؤ کا استعمال کرنا.....	۳۲۸
۲۰۷	درخت کے پاس بیٹھنے سے شفاء.....	۳۲۸
۲۰۸	وبا کی بستی سے نکلنا.....	۳۲۹
۲۰۹	مجذوم اور ابرض کے ساتھ اختلاط.....	۳۳۰
۲۱۰	چچک والے کے لئے چند مخصوص چیزیں.....	۳۳۲
۲۱۱	کیا عورت، گھر، گھوڑے میں نحوست ہے.....	۳۳۳
۲۱۲	منگل بدھ کو حجامت بنوانا.....	۳۳۴
۲۱۳	تو کلا بد پرہیزی کرنا.....	۳۳۵
۲۱۴	روزانہ ایک پیسہ رات کو امانت رکھ کر صبح کو واپس لینا.....	۳۳۶
۲۱۵	کیا رات کو قرض دینا منحوس ہے.....	۳۳۸
۲۱۶	قطب تارہ کی طرف پیر پھیلانا.....	۳۳۸
۲۱۷	چاند جب عقرب میں ہو تو کام شروع کیا جائے یا نہیں.....	۳۳۹
۲۱۸	گرہن کے وقت کھانا.....	۳۳۹
۲۱۹	سفید پیر والی بھینس منحوس نہیں.....	۳۴۰

نمبر شمار	مضامین	نمبر صفحہ
۲۲۰	کیا لڑکے والا افضل ہے لڑکی والے سے.....	۳۴۰
۲۲۱	دائی کے ہاتھ سے پکا ہوا کھانا.....	۳۴۱
۲۲۲	خطبہ کے وقت سامعین کا ہاتھ باندھنا، کھولنا.....	۳۴۱
۲۲۳	مغرب کی اذان کے وقت پانی پینا ممنوع نہیں.....	۳۴۲
۲۲۴	رات میں جھاڑو دینا، منہ سے چراغ گل کرنا، دوسروں کا کنگھا استعمال کرنا.....	۳۴۲
۲۲۵	چراغ پھونک کر بجھانا.....	۳۴۳
۲۲۶	دانت والے بچے کی پیدائش.....	۳۴۴
۲۲۷	تیسری رات کا چاند نہ دیکھنا اور اس کی کہانی سننا.....	۳۴۴
☆..... باب دہم☆		
احوال برزخ کا بیان		
۲۲۸	مرنے کے بعد روح کا مقام.....	۳۴۶
۲۲۹	بعد الموت مقام روح.....	۳۴۸
۲۳۰	روح کا مقام مرنے کے بعد.....	۳۴۹
۲۳۱	مقام ارواح.....	۳۵۰
۲۳۲	کیا مرنے کے بعد ایک مہینہ تک روح مکان کے ارد گرد گھومتی ہے.....	۳۵۲
۲۳۳	کیا مرنے کے بعد روح گھر پر آتی ہے.....	۳۵۵
۲۳۴	مرنے کے بعد روح کا مکان سے تعلق.....	۳۵۷
۲۳۵	روح کا قبر پر یا مکان پر آنا.....	۳۵۸
۲۳۶	میت کا تعلق زندوں سے.....	۳۵۸

نمبر شمار	مضامین	نمبر صفحہ
۲۳۷	مردہ کا پہلے مردوں سے ملنا.....	۳۵۹
۲۳۸	قبر میں روح ڈالی جائیگی.....	۳۶۰
۲۳۹	انتقال کے بعد ایک جگہ سے دوسری جگہ منتقل ہونا.....	۳۶۱
۲۴۰	مرنے کے بعد روح کا شیطان کے قالب میں جانا.....	۳۶۲
۲۴۱	زندوں کے رونے سے میت کو اذیت.....	۳۶۲
۲۴۲	کیا قصاب کو موت کے وقت زیادہ تکلیف ہوتی ہے.....	۳۶۵
۲۴۳	منکر نکیر کے ساتھ کیا شیطان بھی قبر میں جاتا ہے.....	۳۶۶
۲۴۴	کسی مردہ بزرگ کا کسی انسان میں حلول کرنا.....	۳۶۷
۲۴۵	کیا قبر میں حضور ﷺ کی طرف اشارہ کیا جاتا ہے.....	۳۶۷
۲۴۶	نافرمان پر عذاب برزخ سے ہوتا ہے یا قیامت میں.....	۳۶۸
۲۴۷	عذاب قبر سے استثناء.....	۳۶۹
۲۴۸	عذاب قبر سے حفاظت کا عمل.....	۳۷۰
۲۴۹	عذاب قبر.....	۳۷۱
۲۵۰	کیا عذاب قبر فاسق کو بھی ہوگا.....	۳۷۲
۲۵۱	قبر میں نماز اور قرآن کریم کی تلاوت.....	۳۷۶
۲۵۲	عذاب قبر یوم جمعہ وغیرہ میں.....	۳۷۶
۲۵۳	میت کو قبر میں عصر کا وقت محسوس ہوتا ہے.....	۳۷۸
۲۵۴	مردوں کا اپنے متعارفین کو پہچاننا اور بخشوانا.....	۳۷۹
۲۵۵	سکرات کی تکلیف معصوم کو.....	۳۸۱
۲۵۶	بچوں سے سوال قبر نہیں.....	۳۸۲

نمبر شمار	مضامین	نمبر صفحہ
۲۵۷	نابالغ سے سوال منکر نکیر.....	۳۸۲
۲۵۸	انبیاء و اولیاء کا قبروں سے نکلنا.....	۳۸۳
۲۵۹	میت کا مدت دراز کے بعد سامنے آ کر ملاقات کرنا.....	۳۸۴
۲۶۰	حیاتِ شہداء اور وفات.....	۳۸۵
۲۶۱	حیاتِ برزخیہ کی نوعیت.....	۳۸۶
۲۶۲	حرمتِ جسمِ شہید علی الارض کی تشریح، بیان القرآن کی ایک عبارت.....	۳۹۰
۲۶۳	بزرگوں کی ارواح سے ملاقات کا دعویٰ.....	۳۹۲
<p>☆..... باب یازدہم☆</p> <p>حشر و حساب، جزا و سزا</p>		
۲۶۴	قبر یا حشر میں کیا ماں کے نام کے ساتھ پکارا جائیگا.....	۳۹۴
۲۶۵	رمضان میں مرنے والے سے حساب.....	۳۹۵
۲۶۶	سب سے پہلے کس کا حساب.....	۳۹۵
۲۶۷	کافر غریب مصیبت زدہ کا انجام.....	۳۹۶
۲۶۸	قیامت میں جانوروں سے حساب.....	۳۹۷
۲۶۹	معصوم بچے کس قصور کی وجہ سے بیمار ہوتے ہیں.....	۳۹۸
۲۷۰	معصوم بچوں کے بیمار ہونے کا سبب.....	۳۹۸
۲۷۱	مرتکب قتل عمد کی مغفرت و خودکشی.....	۴۰۰
۲۷۲	نافرمانوں کا حشر.....	۴۰۱
۲۷۳	کیا کلمہ پڑھ کر مرنے والے کو بد اعمالی کی سزا ہے.....	۴۰۲

نمبر شمار	مضامین	نمبر صفحہ
۲۷۴	کافر کی خصومت.....	۴۰۳
۲۷۵	اہل کتاب ضالین و مصلین دونوں مستحق عذاب ہیں.....	۴۰۳
۲۷۶	کیا چودھویں صدی کے بعد قیامت ہے.....	۴۰۵
۲۷۷	فواحش کی وجہ سے عذاب کیوں نازل نہیں ہوتا.....	۴۰۶
۲۷۸	معذبین کی تعداد زیادہ کیوں ہے.....	۴۰۷
۲۷۹	سزاء و جزا کا مقام.....	۴۱۰
<p>☆..... باب دوازدهم☆</p> <p>احوال جنت و جہنم</p>		
۲۸۰	جنت پیدا ہو چکی یا نہیں.....	۴۱۱
۲۸۱	جنت میں دخول اولی کے لئے عمل.....	۴۱۲
۲۸۲	کیا جنت کی حوریں فنا ہوں گی.....	۴۱۳
۲۸۳	جنت، دوزخ، حوض کوثر کہاں ہیں.....	۴۱۴
۲۸۴	علیین سبحین کہاں ہیں.....	۴۱۵
۲۸۵	حور جنت کی خاص صفت.....	۴۱۶
۲۸۶	حجر اسود جنت کا پتھر ہے.....	۴۱۷
۲۸۷	کیا مور جنت میں تھا.....	۴۱۷
۲۸۸	کچھ جانور بھی جنت میں جائیں گے.....	۴۱۸
۲۸۹	کیا جنت میں بھی جماع ہوگا اور غلمان کا مطلب.....	۴۲۰

نمبر شمار	مضامین	نمبر صفحہ
۲۹۰	کیا جنت میں اولاد ہوگی.....	۲۲۱
۲۹۱	کیا جنت میں توالد و تناسل ہوگا.....	۲۲۲
۲۹۲	کفار کے بچے اہل جنت کے خدام ہونگے.....	۲۲۳
۲۹۳	اولاد مشرکین کا حکم.....	۲۲۴
۲۹۴	ایک مکالمہ دخول جنت اعمال صالحہ سے ہوگا یا فضل سے.....	۲۲۶
۲۹۵	اصحاب کہف کا کتا جنت میں کیوں جائیگا.....	۲۲۹
۲۹۶	جس نے کئی شوہر کئے وہ جنت میں کس کو ملیگی.....	۲۳۰
۲۹۷	شوہر دوزخی اور بیوی جنتی کیسے ملیں گے.....	۲۳۱
۲۹۸	جس عورت نے متعدد شوہر کئے وہ کس کو ملے گی.....	۲۳۲
۲۹۹	کیا جنات کو سردی کا عذاب ہوگا.....	۲۳۳
۳۰۰	کیا سب شاعر دوزخ میں جائیں گے.....	۲۳۴
۳۰۱	قیامت کا ایک دن دنیا کے اعتبار سے کتنے دنوں کا ہے.....	۲۳۵
۳۰۲	کیا گنہگار جہنمیوں کی خلاصی ایک ہی وقت میں ہوگی.....	۲۳۶
۳۰۳	شادی سے قبل مرجانے والوں کا نکاح کیسے ہوگا.....	۲۳۷
۳۰۴	مسجدوں کا جنت میں جانا.....	۲۳۷
☆..... باب سیزدہم☆		
متفرقات عقائد		
۳۰۵	امام مہدی علیہ السلام.....	۲۳۸
۳۰۶	گوشت خوری کا ثبوت.....	۲۳۹

نمبر شمار	مضامین	نمبر صفحہ
۳۰۷	عبادات کس شخص سے معاف ہیں.....	۴۴۱
۳۰۸	نو مسلم کو طعنہ دینا.....	۴۴۲
۳۰۹	اہل و عیال کے لئے ذخیرہ جمع کرنا.....	۴۴۴
۳۱۰	غسل میں گرے ہوئے بالوں کو کیا کرے.....	۴۴۵
۳۱۱	حرمت کے حکم سے پہلے صحابہ مکلف نہیں تھے.....	۴۴۵
۳۱۲	احادیث میں جن باتوں پر شہادت کا وعدہ ہے وہ اگر فاسق میں ہوں تو.....	۴۴۶
۳۱۳	مثنوی کے چند اشعار.....	۴۴۷
۳۱۴	موت و حیات سے متعلق ایک شاعرانہ تحقیق.....	۴۴۹
۳۱۵	حضرت نانوتوی کا ایک شعر.....	۴۵۰
۳۱۶	فاضل بریلوی سے متعلق چند اشعار.....	۴۵۱
۳۱۷	کشمیری زبان میں نعت.....	۴۵۳
۳۱۸	کیا صحابی کی نعش کو دیکھنے والا بھی تابعی ہے.....	۴۵۴
۳۱۹	کیا نافرمان بھی بندہ ہے.....	۴۵۴

تہمت وبالفضل عہمت





بِسْمِ اللّٰهِ الرَّحْمٰنِ الرَّحِیْمِ

بَابِ اَوَّلٍ

﴿ اللہ تعالیٰ کی ذات و صفات ﴾

عقیدہ کی تعریف

سوال:- عقیدہ کی کیا تعریف ہے اور مسلمان کو کیا عقیدہ رکھنا چاہئے؟

الجواب حامدًا ومصليًا!

عقیدہ بنیادی یقین ہے جس پر نجات مرتب ہوتی ہے اور اس کے ترک سے محرومی رہتی ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

اصاب من اجاب هذا الجواب: بنده نظام الدین عفی عنہ دارالعلوم دیوبند۔

۱۔ ان العقیدة هي معرفة مراد الله تعالى من الديانة ومن بعث الرسول وانزال الكتب وخلق الجن والانس ثم الاستقامة على ذلك والعمل بمقتضاه الخ، شرح عقيدة الطحاوى ص ۱/۲۶، في المقدمة، مطبوعه دارالهجر بيروت. نبراس ص ۱، مطبوعه امداديه ملتان.



اللہ تعالیٰ کہاں ہے؟

سوال:- باری تعالیٰ کہاں ہے دلائل عقلیہ و نقلیہ سے مدللًا و مفصلاً مع حوالہ کتب تحریر

فرمائیے؟

الجواب حامدًا ومصلياً

اہل سنت والجماعت کا عقیدہ ہے کہ اللہ تعالیٰ ہر جگہ موجود ہے ہر صغیر و کبیر کا عالم ہے کوئی ذرہ اس سے مخفی نہیں، نصوص صریحہ اور دلائل قطعیہ سے اس کا ثبوت ہے۔

اس سے کوئی ذرہ برابر بھی غائب نہیں نہ آسمانوں
میں اور نہ زمین میں اور نہ کوئی چیز چھوٹی ہے
اور نہ کوئی چیز بڑی ہے مگر یہ سب کتاب مبین
میں ہے۔ (بیان القرآن)

قَالَ تَعَالَى لَا يَعْزُبُ عَنْهُ مِثْقَالُ ذَرَّةٍ فِي
السَّمَوَاتِ وَلَا فِي الْأَرْضِ وَلَا أَصْغَرَ
مِنْ ذَلِكَ وَلَا أَكْبَرَ إِلَّا فِي كِتَابٍ مُبِينٍ
(سورہ سبأ آیت ۳)

مگر اللہ تعالیٰ کے لئے دوسری اشیاء کی طرح کوئی مخصوص مکان محیط نہیں کیونکہ وہ مکانی نہیں، بلکہ واجب اور قدیم ہے اور مکان و زمان وغیرہ حادث اور اس کی پیدا کی ہوئی ہیں پھر مکان وغیرہ کیسے محیط ہو سکتا ہے۔ ”و لا محدود و لا معدود و لا متبعض و لا متجز و لا مترکب منها و لا متناه و لا یوصف بالماہیة و لا بالکیفیة و لا یتمکن فی مکان و لا یجری علیہ زمان“ شرح عقائد نسفی ص ۳۲۔

اور بعض نصوص میں جو خاص مکان کی طرف اشارہ ہے تو وہاں یہ مراد نہیں کہ وہ مکان

۱ شرح عقائد نسفی ص ۴۰-۳۹، والخبر الصادق علی نوعین، مطبوعہ دیوبند، شرح فقہ اکبر ص ۲۳، مطبوعہ مجتہائی دہلی۔



اللہ تعالیٰ کو محیط ہے بلکہ اللہ تعالیٰ کی صفت علم یا کسی دوسری صفت کا خاص غلبہ اس جگہ مراد ہے۔

فقط واللہ سبحانہ تعالیٰ اعلم

حررہ العبد محمود گنگوہی غفرلہ مدرسہ مظاہر علوم سہارنپور

خدا کے لئے جہت کا ماننا

سوال :- کیا خدا کے لئے بھی زمان و مکان یا کوئی دیگر قید یا طرف ثابت ہے جو ایسا ظاہر کرے اس کی بابت کیا حکم ہے؟

الجواب حامداً ومصلياً :-

خداوند قدوس زمان و مکان اور سمت سے منزہ ہے، جو شخص خدائے پاک کو ان چیزوں کے ساتھ مقید مانتا ہے، وہ ضلالت میں مبتلا ہے، شرح بخاری شریف میں تفصیل مذکور ہے۔
فقط واللہ سبحانہ تعالیٰ اعلم

حررہ العبد محمود غفرلہ مدرسہ مظاہر علوم سہارنپور

۱۔ وهو اللہ فی السموات و فی الارض (انعام) انه سبحانه و تعالیٰ لکمال علمه بما فیہا کانه فیہا (بیضاوی ج ۲ / ص ۳۹۱، مطبوعہ دار الفکر بیروت، مظہری ص ۲۱۵ / ج ۳، مطبوعہ رشیدیہ کوئٹہ، روح المعانی ص ۸۹ / ج ۷، مطبوعہ مصطفائیہ دیوبند)

۲۔ ”ان اللہ ینزل فی اللیل الی السماء الدنیا فقال مالک ینزل امرہ“ (التمہید، ص ۱۱۳ / ج ۷)
۳۔ ولا یتممکن فی مکان ولا ینزل علیہ زمان (شرح عقائد ص ۳۹، مطبوعہ یاسر ندیم دیوبند، نبراس ص ۱۱۴، مطبوعہ امدادیہ ملتان)

۴۔ من حملہ (ای کون اللہ فی السماء) علی ظاہرہ فهو ضال من الضالین (المفہم ص ۱۴۵ / ج ۲، مطبوعہ بیروت، کتاب الصلوٰۃ، باب نسخ الکلام فی الصلوٰۃ)

۵۔ ان اللہ لیس بجسم فلا یحتاج الی مکان ینستقر فیہ فقد کان ولا مکان (عمدة القاری ص ۱۱۷ / ج ۱۲ / جزء ۲۵، کتاب التوحید، (باقی حاشیہ اگلے صفحہ پر)



عرش کس کے رہنے کی جگہ ہے

سوال:- جنت الفردوس سے اوپر عرش ہے ایک طالب علم نے سوال کیا کہ ہم کو خدا کی طرح عرش میں بھی رہنا نصیب ہوگا، کیا عرش انسانوں کے رہنے سہنے کا مقام ہے؟

الجواب حامدًا ومصلياً:-

عرش انسانوں کے لئے رہنے سہنے کے لئے نہیں۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۲/۴/۸۶ھ

اسماء الہی دوسری زبانوں میں

سوال:- شحہ شریعت، رسالہ میں ہے کہ اللہ کو صرف انہیں ناموں سے یاد کرنا لازم ہے جو قرآن میں بتلائے گئے ہیں، جیسے رحمن، ستار، غفار، وغیرہ اور اللہ پاک کو ایسے اسماء سے موسوم نہ کرنا چاہئے، جو اس میں نہیں بتلائے گئے، معنی خواہ اس کے اچھے ہوں خواہ خراب جیسے گاڈ، ایزد، یزدان، رام، ایشور، پریشور، پروردگار وغیرہ اگر فارس کا رہنے والا فارسی زبان

(حاشیہ صفحہ گذشتہ)..... باب قول اللہ تعالیٰ تعرج الملائكة والروح اليه الخ، مطبوعه دارالفکر بیروت، فتح الباری ص ۳۷۲/ج ۱۵، کتاب التوحید، باب وکان عرشه علی الماء، مطبوعه مکہ مکرمہ، اللہ تعالیٰ منزہ عن المكان كما هو منزہ عن الزمان (المفہم ص ۱۴۳/ج ۲ کتاب الصلوٰۃ، باب نسخ الکلام فی الصلوٰۃ، کرمانی ص: ۱۳۱/ج: ۲۵. کتاب التوحید، باب وکان عرشه علی الماء، مطبوعه بیروت، قسطلانی ص ۴۵۱، ج ۱۵، کتاب التوحید، باب وکان عرشه علی الماء، مطبوعه دارالفکر بیروت)

(حاشیہ صفحہ ۷۱) ۱۔ کما استفاد قال البغوی اهل السنة يقولون الاستواء علی العرش صفة اللہ الخ تفسیر خازن، ج ۲/ص ۹۵/سورة اعراف تحت الاية. ۴۵/



میں خدا کہتا ہے جو اسکی مادری زبان ہے، اسی طرح ہندوستان کا رہنے والا جس کی مادری زبان ہندی ہے، ہندی زبان میں رام کہتا ہے، پھر خدا اور رام میں کیا فرق ہے، اگر خدا کہنا جائز ہے تو رام کہنا کیوں ناجائز ہے، اگر ایک فارس کا رہنے والا کافر اپنی فارسی زبان میں اللہ کو خدا، ایزد یزدان کہتا ہے، اور عیسائی اپنی زبان میں گاڈ، یزیدی اپنی زبان میں شیطان کہتا ہے، حبشی اپنی زبان میں ممبو کہتا ہے، آریہ اپنی زبان میں پرچودیات کہتا ہے، پرکھو دراجمبو، بمبو، بھگوان کہتا ہے ان کا یہ کہنا اسلام کے قبول کرنے کے بعد بھی کیونکر درست ہو سکتا ہے، اور اگر اسلام کے بعد بھی اس نام سے اللہ کو پکارتے ہیں تو اسلام اور کفر، مسلمان اور کافر میں امتیاز نہیں کیا جاسکتا۔

محض اس امتیاز کے واسطے اللہ نے اسماء حسنیٰ سے واقف کر دیا اور کوئی حجت باقی نہ رہی، تفصیلی جواب دیجئے، شاید ان کی سمجھ میں آجائے، اور اصلاح ہو جائے؟

الجواب حامداً ومصلياً

اگر مراد یہ ہو کہ جواز کا دار و مدار صرف ان ناموں پر ہے جو کہ قرآن کریم میں وارد ہوئے ہیں، تو بڑی دقت پیش آجائے گی، اسلئے کہ شاید قرآن شریف میں تمام اسماء حسنیٰ بھی موجود نہ ہوں، نیز کتب سابقہ تورات، انجیل، زبور، صحف ابراہیم و موسیٰ کیا سب عربی میں ہیں اور انہیں جو اللہ تبارک و تعالیٰ کے اسماء مبارکہ مذکور ہیں انکے متعلق صاحب شحہ کیا کہیں گے۔

بوستان، سکندر نامہ، مثنوی مولانا روم جن میں بیشتر مواقع میں دعائیں ہیں، اور فارسی کے بہت سے اسماء سے خطاب کیا گیا ہے، کیا ان سب کا پڑھنا ناجائز ہے حالانکہ ان کتب کی تعلیم صدیوں سے بلکہ زمانہ مجتہدین سے مدارس میں ہوتی چلی آئی ہے اور تصوف، حدیث، فقہ، تفسیر، کا بہت بڑا ذخیرہ فارسی اور اردو وغیرہ میں موجود ہے اور مصنفین نے اس کا اہتمام نہیں کیا، کہ اسماء حسنیٰ مذکور فی القرآن ہی سے تعبیر کریں، شیخ محی الدین ابن عربی نے ایک ہزار نام



اللہ پاک کے تحریر کئے ہیں۔ (کذافی الطحاوی، ص ۵)

کتب عقائد، شرح مواقف، شرح مقاصد، شرح عقائد، مسامرہ، شرح فقہ اکبر میں اسماء حسنیٰ کے علاوہ دوسرے اسماء بھی ذکر کئے ہیں، اگر صاحب شخنے یہ کہتے کہ نماز میں دوسرے ناموں یا دوسری زبان کے ناموں سے احتراز کرنا چاہئے تب بھی ان کا کہنا ایک حد تک صحیح ہوتا، اگرچہ یہ بھی اجماعی چیز نہیں، کیونکہ بعض ائمہ کے نزدیک فارسی میں تکبیر تحریمہ کہنا اور فارسی میں قراءت کرنا درست ہے، اور بعض کے نزدیک اذکار صلوٰۃ کو مطلقاً ہر زبان میں پڑھنا درست ہے۔ (کذافی رد المحتار، ص ۲۲۵ ج ۱)

تفصیل دیکھنی ہو تو ”آکام النفائس“ دیکھئے شیخ عبدالوہاب شعرانی نے الیواقیت والجوہر کے، ص ۸ پر لکھا ہے کہ اللہ تعالیٰ کے جمیع اسماء جس زبان میں ہیں سب کے سب قابل تعظیم و احترام ہیں:-

”فان قلت فهل يعم تعظيم الاسماء جميع الالفاظ الدائرة على السنة الخلق على اختلاف طبقاتهم والسنتهم فالجواب نعم هي معظمة في كل لغة مرجعها الى

۱ قال ابن العربي واسماء ه صلى الله عليه وسلم الف كاسمائہ تعالیٰ وهي توقيفية كاسمائہ تعالیٰ علی المختار (طحاوی علی المراقی ص ۵، مطبوعہ مصر) فتح الباری ص ۵۱، ج ۱۲ / کتاب الدعوات، باب لله عز وجل مائة اسم الخ، مطبوعہ نزار مصطفى الباز مكة المكرمة، شامی کراچی ص ۶۹۶، ج ۶، کتاب الحظر والاباحة، فصل فی البيع.

۲ شرح فقہ اکبر ص ۱۷، صفاتہ تعالیٰ، مطبوعہ مجتہائی دہلی.

۳ صح لو شرع بغير عربية ای لسان کان وخصه البردعی بالفارسیة..... وشرطاً عجزه وعلی هذا الخلاف الخطبة وجميع اذکار الصلاة (الدر المختار مع رد المحتار ج ۱ ص ۴۸۳ / باب صفة الصلاة، مطبوعہ کراچی، و شامی کراچی ص ۱/۵۲، کتاب الصلوٰۃ، مطلب فی الدعاء بغير العربية، النهر الفائق ص ۲۰۶ / ۱، مطبوعہ مکہ مکرمہ، البحر الرائق ص ۱/۳۰۶، مکتبہ ماجدیہ کوئٹہ.



ذات واحدة فان اسم الله لا يعرف العرب غيره وهو بلسان فارسي خدا و بلسان الحبشة راق و بلسان الفرنجي كريطر درو باحث على ذلك في سائر الالسن تجد ذلك الاسم الالهي معظماً في كل لسان من حيث لا يدل عليه؛

امام بخاریؒ نے ایسی احادیث پاک بھی ذکر کی ہیں جن میں دوسرے اسماء استعمال کئے گئے ہیں؛ اگر مراد یہ ہے کہ دوسرے نام اگرچہ دیگر اقوام کے نزدیک خدا ہی کے نام ہیں لیکن چونکہ وہ دیگر اقوام کے شعائر بن چکے ہیں اور مسلم کو غیر مسلم کے شعائر سے اجتناب چاہئے؛ تو یہ مراد بھی خلاف شرع نہیں بلکہ شرعاً مطلوب ہے مگر اس صورت میں ان ہی ناموں کو منع کیا جاسکتا ہے، جو غیر اقوام کا شعائر ہیں، اور جو شعائر نہیں ان کو منع نہیں کیا جاسکتا، جیسے خدا، ایزد، یزدان کہ یہ نام کسی مخصوص غیر مسلم کے شعائر نہیں بلکہ بکثرت اہل اسلام کی تصانیف میں موجود ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

اللہ کے لئے واحد کا لفظ یا جمع کا

سوال:- اللہ تعالیٰ واحد ہے تو اللہ تعالیٰ کرتا دھرتا دیتا لیتا بولا جاتا ہے، لیکن آج کل تبلیغی نصاب وغیرہ اور تقریروں میں آپ لوگ کرتے دھرتے جمع بولتے اور لکھتے ہیں کیا چکر ہے؟

۱۔ البیواقیت والجواهر ص ۷۸، مطبوعہ مصر،

۲۔ فی حدیث ابی ہریرۃ مرفوعاً وهو وتریحب الوتر (بخاری شریف، ج ۲/ ص ۹۴۹) باب مائة اسم غیر واحده، کتاب الدعوات.

۳۔ والاعطاء باسم النیروز والمہر جان لا يجوز اذا اهدى يوم النیروز الی مسلم آخر ولم یرد به تعظیم ذالک الیوم..... ولكن ینبغی له ان لا یفعل ذالک الیوم خاصة ویفعله قبله او بعد کی لا یكون تشبها بأولئک القوم الہندیة ص ۶/۴۴۶، قبیل کتاب الفرائض، شامی کراچی ص ۶/۷۵۴، مشائل شتی، کتاب الخنثی، زیلعی ص ۶/۲۲۸، مسائل شتی.



الجواب حامداً ومصلياً

تعظیم کے لئے تم اور آپ بولنا بھی درست ہے، اللہ پاک نے بھی فرمایا ”إِنَّا عَطَيْنَاكَ الْكُوْثِرَ“ اور ”إِنَّا نَزَّلْنَاهُ“ اور ”نَحْنُ أَقْرَبُ“ وغیرہ۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

کیا گاڈ خدا کا نام ہے

سوال:- ایک شخص نے دوران گفتگو اللہ تعالیٰ کے لئے لفظ گاڈ (انگلش) کہہ کر کوئی بات سمجھانی چاہی جس پر ایک صاحب نے اعتراض کرتے ہوئے فرمایا گاڈ، فاڈ، راڈ، ساڈ میں کیا جانوں (حالانکہ وہ انگلش بھی جانتے ہیں) آپ اردو میں سمجھائیے، جب اللہ کے ۹۹ نام ہیں، انہیں ناموں میں سے کسی نام سے سمجھائیے عربی یا اردو میں کہئے، یہ مسئلہ ہم لوگوں کے درمیان بہت ہی پیچیدہ بن گیا ہے، کیا اس شخص کا لفظ گاڈ کو اٹھلانا بگاڑنا اور بری طرح سے ادا کرنا درست ہے، یا اس لفظ کا احترام کرنا چاہئے؟

الجواب حامداً ومصلياً

اپنے محاورات اور بول چال میں اللہ تعالیٰ کا ایسا نام لینا اولیٰ اور مناسب ہے، جو قرآن شریف اور حدیث شریف سے ثابت ہو، تاہم ہرزبان میں اللہ تعالیٰ کے نام ہیں، ان کا بھی ادب و احترام لازم ہے، یہ بات جانتے ہوئے کہ فلاں لفظ اللہ تعالیٰ کا نام ہے، اس کی

۱۔ سورۃ الکوثر آیت: ۱ / ترجمہ:- بیشک ہم نے آپ کو کوثر عطا فرمایا ہے (بیان القرآن)

۲۔ سورۃ القدر آیت: ۱ / ترجمہ:- بیشک ہم نے قرآن کو شب قدر میں اتارا ہے۔ (بیان القرآن)

۳۔ سورۃ ق آیت: ۱۶ / (پوری آیت کا ترجمہ:- اور ہم انسان کے اس قدر قریب ہیں کہ اس کی رگ گردن سے بھی زیادہ۔ (از بیان القرآن)



بے ادبی کرنے کا حق نہیں، اس سے پورا پرہیز لازم ہے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند ۲۹/۲/۹۴ھ

اللہ میاں کہنا

سوال :- اللہ میاں کہنا کیسا ہے یعنی جائز ہے کہ ناجائز؟

الجواب حامدًا ومصلياً

اللہ میاں کہنا درست ہے اردو میں یہ لفظ اس موقع پر تعظیم کے لئے بولا جاتا ہے۔
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۵/۹۰ھ
الجواب صحیح: بندہ نظام الدین غفرلہ // //

توحید کی تشریح

سوال :- توحید ایک ہے یا دو ہے؟ ایک ہے تو کیوں اور دو ہے تو کس لئے؟ اور احمد
رضا خاں نے جو توحید بتلائی ہے تو کس طرح بتلایا ہے، مفصل جوابات سے مطلع فرمادیں۔

۱۔ فان قلت فهل يعم تعظيم الاسماء جميع الالفاظ الدائرة على السنة الخلق على اختلاف
طبقاتهم والسنتهم فالجواب نعم هي معظمة في كل لغة مرجعها الى ذات واحدة فان اسم الله
لا يعرف العرب غيره وهو بلسان فارسي خدای و بلسان الحبشة راق و بلسان الفرنج
كريطردر و ابحت على ذلك سائر الالسن تجد ذلك الاسم الالهى معظماً في كل
لسان من حيث لا يدل عليه (اليواقيت والجواهر ص ۸، مطبوعه مصر)

۲۔ میاں (فارسی) امیراں بہ معنی سردار کا مخفف، آقا، والی، وارث، خداوند، مالک، سرکار، حضور، حاکم، سردار۔
(دیکھئے: فیروز اللغات ص ۱۳۲۵، مطبوعه دہلی)



الجواب حامداً ومصلياً

توحید کے معنی ہیں خدائے پاک کو ذات و صفات اور افعال کے اعتبار سے یکتا ماننا اسکے ساتھ کسی کو شریک نہ سمجھنا۔ اور احمد رضا خاں صاحب نے توحید کس لئے بتائی اور کہاں بتائی اس کی تفصیل سامنے ہو تو اس کے متعلق تحریر کیا جائے۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند

الجواب صحیح بندہ نظام الدین عفی عنہ دارالعلوم دیوبند

واجب الوجود

سوال:- شرک فی الوجود اور شرک فی العبادة کس کو کہتے ہیں؟ اور شرک کی کل کتنی

قسمیں ہیں؟

الجواب حامداً ومصلياً

جس طرح باری تعالیٰ واجب الوجود ہے، ازلی، ابدی، غیر فانی ہے، اسی طرح کسی اور چیز کو تسلیم کرنا شرک فی وجوب الوجود ہے، اور خدائے وحدہ کے ساتھ کسی اور شئی کی بھی عبادت کرنا شرک فی العبادة ہے، شرک فی الاسماء، شرک فی الصفات، شرک فی الافعال بھی شرک کی قسمیں ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ الہکم الہ واحد سورۃ بقرہ آیت ۱۶۳) الواحد هنا بمعنى لا نظيره ولا مشبه في ذاته ولا في

صفاته ولا في افعاله (روح المعاني ص ۳۴/ ج ۲ / مطبوعه دارالفکر بیروت، ارشاد الساری

ص ۲۸۳/ ج ۱ / کتاب تفسیر القرآن، سورۃ قل هو اللہ احد، مطبوعه دالفکر بیروت)

۲۔ قال العلماء الشرك على اربعة انحاء الشرك في الالهية والشرك في وجوب الوجود والشرك في

التدبير والشرك في العبادة. (رساله نهاية الادراك امداد الفتاوى ص ۸۶/ ۶. مطبوعه زكريا ديوبند،

وهو (اي الشرك الاكبر) شرك في عبادة والتأله وشرك في الطاعة والانقياد وشرك في الايمان

والقبول. (فتاوى ابن تيميه، ص ۹۷/ ۱، انواع الشرك ثلاثة، طبع المملكة العربية السعودية)



صفت احدیت

سوال:- اللہ واحد فی ذاته و صفاته و افعاله و سائر حقوق ربوبیتہ.

الجواب حامداً ومصلياً

هذا هو الحق. فقط واللہ سبحانہ تعالیٰ اعلم

حرره العبد محمود غفرلہ دارالعلوم دیوبند

صفت قدرت

سوال:- القدرة على الخير والشرف فوق الاسباب بمجرد تعلق الارادة به كلها هو لله الواحد والقائل بذلك لغيره تعالى نبياً كان او وليا او ملكا مقرباً مشرك بالله في صفة القدرة ام لا؟

الجواب حامداً ومصلياً

”هذه الصفة مختصة بالله تعالى لا شريك له فيها احد“ فقط واللہ تعالیٰ اعلم

حرره العبد محمود غفرلہ

۱- وَالْهَيْكُمُ إِلَهُ وَاحِدٌ (لا شريك له في الالهية ولا نظيره في الربوبية فالله تعالى واحد في افعاله وواحد في ذاته وواحد في صفاته) (ملخصاً فتح البيان ص ۳۲۶ ج ۱، سورة البقرة تحت آيت: ۱۶۳، مطبوعه المكتبة العصرية بيروت، روح المعاني ص ۴۴ ج ۲، مطبوعه دارالفكر بيروت)

ترجمہ سوال و جواب:- سوال کیا اللہ تعالیٰ اپنی ذات و صفات و افعال اور اپنے تمام حقوق ربوبیت میں اکیلا ہے۔

الجواب:- یہی حق ہے۔ (باقی حواشی اگلے صفحہ پر ملاحظہ فرمائیں)



کیا ہر شئی میں خدا ہے؟

سوال:- ایک مسلمان کا اگر یہ عقیدہ ہو کہ خدا ہر شئی میں ہے حتیٰ کہ بت بھی خدا کے غیر نہیں ہیں، کیا وہ دائرہ اسلام سے خارج ہو گیا۔

الجواب حامداً ومصلياً

ہر شئی کو خدا کی مخلوق اعتقاد کرنا چاہئے، یہ عقیدہ کہ ہر شئی خدا ہے، حتیٰ کہ بت بھی خدا کے غیر نہیں، یہ اسلامی عقیدہ نہیں، ایسا عقیدہ رکھنے والا دائرہ اسلام سے خارج ہے۔
فقط واللہ سبحانہ تعالیٰ اعلم

حررہ العبد محمود وغفرلہ معین مفتی مدرسہ مظاہر علوم سہارنپور

(حواشی صفحہ گذشتہ)

ترجمہ سوال و جواب) سوال:- خیر و شر پر مافوق الاسباب پوری قدرت صرف اللہ تعالیٰ کیلئے ہے، غیر اللہ کیلئے اسکا قائل اللہ تعالیٰ کی صفت قدرت میں شریک کرنا والا ہے یا نہیں؟ خواہ وہ غیر نبی ہو یا ولی یا مقرب فرشتہ؟

جواب:- یہ صفت اللہ تعالیٰ کے ساتھ خاص ہے اس میں کوئی اس کا شریک نہیں۔

۲۔ وصفاته کلها بخلاف المخلوقین يعلم لا کعلمنا و یقدر لا کقدرتنا. (شرح فقہ اکبر ص ۳۷، مطبوعہ رحیمیہ دیوبند) وذا وصف اللہ تعالیٰ بها فہی نفی العجز عنہ ومحال ان یوصف غیر اللہ بالقدرة المطلقة. (المفردات فی غریب القرآن للامام الراغب، ص ۴۰۳، التفسیر الکبیر ص ۱/۲۱۸، سورۃ بقرہ آیت: ۲۲، مطبوعہ دار الفکر بیروت)

(حاشیہ صفحہ ۱)

۱۔ واذ بان واتضح بطلان الحلول والاتحاد وامتناعها علی الذات فکذا علی الصفات فرأس القائلین بها النصاری وبعض المنتسبین الی الاسلام کغلاة الشیعة (ملخصاً فتاویٰ حدیثیہ ص ۳۳۴، مطبوعہ دار المعرفۃ بیروت، مطلب ما معنی التوحید الصوفیۃ الموهوم للحلول الخ، فتاویٰ عزیز ص ۱/۴۱، مسئلہ وحدۃ الوجود الخ، مطبوعہ رحیمیہ دیوبند)



کیا ہر وقت دیدار خداوندی ہو سکتا ہے

سوال:- زید کہتا ہے کہ مجھے ہر وقت ایسا دیدار رہتا ہے کہ بغیر اس کے میرا چلنا اور سکون مشکل ہے، اور یہ شعر پڑھتے رہتے ہیں۔

در تو پھر ہی دیکھیں گے میں نے تجھ کو دیکھ لیا

اور نماز وغیرہ پڑھتے ہیں، اور لوگ ان کے مرید بھی ہیں، اس قسم کی باتوں سے عوام کے عقیدے خراب ہونے کا ڈر ہے، ایسے شخص کے متعلق کیا حکم ہے؟

الجواب حامدًا مصلیاً!

یہ تو ممکن ہے کہ کسی شخص کو ایسا استحضار حاصل ہو جائے کہ غفلت نہ ہو لیکن یہ دیکھنا ان آنکھوں سے دیکھنا نہیں ہے بلکہ دل میں یہ ایک تصور ہے، قرآن پاک میں ہے ”لاتدرکہ الابصار“^۱ یہ آنکھیں اس ذات پاک کا ادراک نہیں کر سکتیں، مگر جن کو یہ تصور حاصل ہو جاتا ہے وہ دعویٰ کرتے اور کہتے نہیں پھرا کرتے، اس سے عوام کے عقیدے خراب ہونے کا اندیشہ ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۷/۸۷ھ

الجواب صحیح بندہ نظام الدین عفی عنہ ۲۱/۷/۸۷ھ

۱۔ سورہ انعام الایۃ ۱۰۳ / (ترجمہ) اس کو تو کسی کی نگاہ محیط نہیں ہو سکتی۔ (بیان القرآن)

۲۔ (قال صاحب التعرف) من قال ذلك المقال لم يعرف الله الملك المتعال ان صح عن احد دعوى نحوه فيمكن تاويله بان غلبة الاحوال يجعل الغائب كالشاهد اذا كثر اشتغال الشئ بشئ واستحضاره له يصير كانه حاضرين يديه (فتاویٰ مولانا عبدالحی) (اردو) ص ۸۲ / باب الشرك والبدعة، وبسط النقول فی ذلك عن منح الازهر شرح الفقه الاكبر ص ۱۵۰، بیان روایۃ اللہ فی الدنيا، طبع بلال دیوبند، فتاویٰ حدیثیہ ص ۳۳۵، مطلب مامعنی توحید الصوفیۃ الخ، طبع بیروت.



خالق مخلوق بننے پر قادر ہے یا نہیں؟

سوال:- خالق کسی بھی مخلوق کو جو چاہے بنا دے، وہ خود بھی کوئی مخلوق بننے پر قادر ہے

یا نہیں؟

الجواب حامداً ومصلياً:-

تمام مخلوق خدائے قادر مطلق کی پیدا کی ہوئی ہے، خالق کے متعلق یہ سوال کہ وہ خود بھی کوئی مخلوق بننے پر قادر ہے یا نہیں؟ بے محل سوال ہے، کیونکہ ہر مخلوق حادث و ممکن ہے اور خدائے پاک واجب و قدیم ہے، جس چیز کے تسلیم کرنے سے ذات و صفات خداوندی میں فرق آجائے وہ محال ہے، جیسے خالق کو مخلوق تسلیم کرنا، قدیم کو حادث تسلیم کرنا، واجب کو ممکن تسلیم کرنا، پس اس کا مخلوق بن جانا ممتنع بالذات اور محال ہے، کوئی ممتنع چیز باری تعالیٰ کے لئے ثابت نہیں، وہ ہر محال سے منزہ و برتر ہے، ایسی چیزوں کو اس کی طرف منسوب کرنا سخت گستاخی ہے۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند

۱۔ قال الله تعالى "وخلق كل شيء فقدره تقديراً" سورة فرقان آيت: ۲. "وهو الذي خلق لكم ما في الارض جميعاً" سورة بقره آيت: ۲۹.

۲۔ بجميع اجزائه من السموات وما فيها والارض وما عليها محدث اى مخرج من العدم الى الوجود، شرح عقائد ص ۱۹، مطبوعه دهلى.

۳۔ والمحالات معلومات لامقدورات اما عدم القدرة على المحال فليس نقصاً لان تعلق الارادة به محال (ملخصاً نيراس ص ۱۲۳، قبيل وله صفات، مطبوعه امداديه ملتان)

۴۔ حقيقة الشرك ان يعتقد انسان في بعض المعظمين من الناس ان الاثار العجيبة الصادرة منه انما صدرت لكونه متصفا بصفة من الكمال مما لم يعهد في جنس الانسان بل يختص بالواجب جل مجدده (حجة الله البالغه ص ۲۰/ ج ۱، باب اقسام الشرك، مطبوعه مصر)



محال کے ساتھ ممکن ماننا

سوال:- محال کے ساتھ ممکن ماننا گویا پھولوں کی خوشبو میں گھاس کو ماننا ہوا؟

الجواب حامداً ومصلياً:-

ممکنات پر قادر ہونا صفت کمال ہے، عاجز ہونا نقص ہے، جس سے اللہ تعالیٰ پاک ہے، محالات سے پاک ہونا صفت کمال ہے، محالات سے متصف ہونا نقص ہے، جس سے اللہ تعالیٰ پاک ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

امکان کذب

سوال:- کیا موافق قول مولانا رشید احمد گنگوہی^۱ صاحب فتاویٰ رشیدیہ خدا جھوٹ بولنے پر قادر ہے، آیا درست ہے، اگر درست ہے تو کیا خدا جھوٹ بولتا ہے، جو خدا جھوٹ بولنے کی طاقت رکھتا ہو تو کیا وہ جھوٹ نہیں بولتا، اگر بول سکتا ہے تو اگر خدا کہے کہ تم عبادت کرو، تمہارے لئے جنت ہے، اگر نہ کرو گے تو دوزخ، تو کیا اس قول کو دونوں طرف سے ایک طرف محمول نہیں کر سکتے، اگر دونوں طرف یعنی صدق و کذب میں سے کسی پہلو کو لیا جاوے، تو کیا ایک طرف کذب نہیں آ سکتا، اگر آ سکتا ہے تو نعوذ باللہ خدا پر کذب کی نسبت صادق آتی ہے۔

۱۔ مثل العلم والقدرة فانها صفات کمال تدل المحدثات علی ثبوتها واضدادها صفات

نقصان لادلالة لها علی ثبوتها. (شرح عقائد ص ۴۱/ملخصاً، مطبوعہ دہلی)

واما عدم القدرة علی المحال فلیس نقصاً لان تعلق الارادة به محال فلا عجز (نبراس

ص ۱۲۳، قبیل وله صفات، مطبوعہ امدادیہ ملتان)



الجواب حامداً ومصلياً

قدرت مستلزم صدور نہیں، کذب ممکن بالذات ممتنع بالغیر ہے کذب چونکہ فتیح ہے، اس لئے اس کا صدور باری تعالیٰ سے نہ کبھی ہوا اور نہ کبھی ہوگا، جو شخص صدور کذب کا قائل ہے، وہ کافر ہے، جیسا کہ فتاویٰ رشیدیہ میں ہے، لیکن صدور نہ ہونے سے قدرت کا سلب لازم نہیں آتا، اگر قدرت نہ مانی جائے، تو عجز لازم آتا ہے جو کہ ”إِنَّ اللَّهَ عَلَىٰ كُلِّ شَيْءٍ قَدِيرٌ“ کے خلاف ہے، قرآن شریف میں تعریف کے موقع پر فرمایا ہے ”وَمَنْ أَصْدَقُ مِنَ اللَّهِ قِيلًا“، اس سے معلوم ہوتا ہے کہ صدق کی ضد پر قدرت ضرور ہے، اور وہ کذب ہے کیونکہ اگر قدرت نہ ہو تو وہ صدق پر مجبور ہوگا، لہذا ایسی شئی بھی کچھ تعریف کے قابل ہوتی ہے کہ جس پر مجبور ہو اور اس کے خلاف پر قدرت نہ ہو، فعل فتیح تو فتیح ہوتا ہے، اور فعل فتیح پر قدرت فتیح نہیں ہوتی، اور یہ مسئلہ شرح مقاصد، شرح مواقف، تفسیر کبیر، شامی، وغیرہ سب میں موجود ہے، جہد المقلد، المہند وغیرہ میں اس کو خوب بسط سے بیان کیا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ ومن يعتقد ويتفوه بانه تعالى يكذب فهو كافر ملعون قطعاً ومخالف الكتاب والسنة واجماع الامة (فتاویٰ رشیدیہ ص ۲۰۸، کتاب العقائد، اللہ کی طرف بالفعل جھوٹ کی نسبت، محبوب بطرز جدید، مطبوعہ مکتبہ محمودیہ سہارنپور)

۲۔ سورۃ بقرہ الاية ۲۰ / ترجمہ:- بلاشک اللہ تعالیٰ ہر چیز پر قادر ہیں (بیان القرآن)

۳۔ سورۃ نساء الاية ۱۲۲ /

ترجمہ:- اور خدا تعالیٰ سے زیادہ سچی بات کس کی ہوگی۔ (بیان القرآن)

۴۔ المنكرون لشمول قدرته طوائف (الی قولہ) القائلون بانه لا يقدر على الجهل والكذب والظلم (الی قولہ) والجواب لانسلم قبح الشئى بالنسبة اليه (الی قولہ) ولوسلم فالقدرة عليه لاتنافى امتناع صدوره عنه نظراً الى وجود الصارف وعدم الداعى وان كان ممكناً. (شرح مقاصد، ص ۳/۷۵، الفصل الثالث فى الصفات الوجودية، مطبوعہ دارالکتب العلمیة بیروت) (باقی حواشی اگلے صفحہ پر)



مسئلہ امکان کذب اور فتح المبین میں تلبیس

سوال:- مارچ ۱۹۵۷ء میں مقام کو سیار میں علماء دیوبند و علماء بریلوی میں مناظرہ ہوا، مخالفین کی طرف سے محمد حسن سنبھلی اور اپنی طرف سے مقامی علماء تھے، ہمارے علماء بوجہ چند جواب نہ دے سکے، اہم اعتراض ان کا امکان کذب تھا، حضرت گنگوہیؒ نے فتاویٰ رشیدیہ میں لکھا ہے کہ وقوع کذب ممتنع ہو گیا، حضرت شیخ الہندؒ نے ”جهد المقل“ میں امکان کذب کو ثابت کیا ہے، براہین قاطعہ میں خلف وعد کو خلف وعید کی فرع لکھ کر امکان کذب کا اعتراف کیا ہے، دلائل سے قطع نظر مولانا عبدالعلی صاحب آسی مدرسی نے ایک کتاب (فتح المبین مع تنبیہ الوہابیین) بجواب ظفر المبین لکھی تھی، مولانا آسی کی کتاب ۱۸۹۲ء میں بار دیگر طبع ہوئی، اس کتاب کا ایک ضخیم ضمیمہ ہے جس میں عقائد غیر مقلدین و ہابیہ نجدیہ کو شمار کر کے اس کو رد کیا ہے غیر مقلد و ہابیہ نجدیہ کا عقیدہ ہے کہ (خدا جھوٹ بول سکتا ہے) ان عقائد کے رد میں علماء دیوبند میں سے حضرت گنگوہیؒ، حضرت شیخ الہندؒ، حضرت تھانویؒ، حضرت مولانا محمد یعقوب

(حواشی صفحہ گذشتہ) ۵ ان عدم الوجوب مع الوقوع لا يستلزم خلفاً ولا كذباً لا يقال انه يستلزم جواز هما وهو ايضاً محال لانا نقول استحالتہ ممنوعه كيف وهما من الممكنات التي تشتملها قدرته تعالى (شرح المواقف، ص ۸/۷۲، مطبوعه دارالكتب العلميه بيروت)

۶ راجع التفسير الكبير ج ۲/ص ۱۷۷ ج ۳/ص ۲۷۰ ج ۲/ص ۱۱۵ ج ۶/ص ۳۴۹ تحت سورہ مائدہ، تحت اذقال الحواریون يا عيسى بن مريم هل يستطيع ربك الخ، مطبوعه دارالفكر بيروت.

۷ هل يجوز الخلف في الوعيد فظاهر ما في المواقف والمقاصد ان الاشاعرة قائلون بجوازه شامی کراچی ج ۱/ص ۵۲۲ والا شبهه ترجح جواز الخلف في الوعيد..... (شامی کراچی ج ۱/ص ۵۲۳ باب صفة الصلاة، مطلب في خلف الوعيد)

۸ جهد المقل ج ۱/ص ۲۱ وراجع للبسطة كله او جله.

۹ المهند علی المفند ص ۳۳-۳۴



صاحب، حضرت مولانا غلام رسول صاحب، حضرت مولانا عزیز الرحمن صاحب، کے دستخط ہیں، مہریں بھی مثبت ہیں، ان کے علاوہ علماء دہلی، لکھنؤ، کانپور، لدھیانہ، رامپور وغیرہ کے دستخط ہیں اور مہریں بھی ہیں، اس کے باوجود اکابرین دیوبند امکان کذب کے قائل ہیں، جیسا کہ فتاویٰ رشیدیہ، جہد المقل، براہین قاطعہ وغیرہ سے معلوم ہوتا ہے، تو مولانا آسی مدرسی کی کتاب ”ضمیمہ فتح المبین مع تنبیہ الوہابیین“ میں ان حضرات کی تصدیقات اور دستخط و مواہر کیوں مثبت ہیں؟ اس کتاب میں غیر مقلدین وہابیہ کے عقیدے میں یا شیخ عبدالقادر ”شیئاً للہ“ کو شرک کہنا اور اس کے عدم جواز کے قول کو ان ہی حضرات نے رد کر کے دستخط و مواہر مثبت کی ہیں، پھر راہ سنت اور فتاویٰ دارالعلوم دیوبند میں ان چیزوں کو ناجائز کیوں لکھا گیا؟ مذکورہ بالا مناظرہ کے بعد تقریباً تیس میل تک عوام علمائے دیوبند کے عقائد سے متنفر ہو چکے ہیں، اس لئے آپ سے عرض ہے کہ علمائے دیوبند کے اقوال میں جو تعارض بلکہ خود اپنے اپنے قول کا رد ثابت ہو رہا ہے، اس کو نہایت سیر حاصل طور پر حل فرما کر ہمارے عوام کو بچائیں؟

الجواب حامدًا ومصلياً!

”الفتح المبین“ کو مبتدعین نے طبع کرایا اور ضمیمہ کا اضافہ کیا جو کہ مصنف الفتح المبین کا نہیں اور علماء کرام کے جو دستخط الفتح المبین کے آخر میں تھے، ان کو ضمیمہ کے ختم پر منتقل کر دیئے، تاکہ دیکھنے والے یہ سمجھیں کہ یہ علمائے کرام اس ضمیمہ کے موافق اور مؤید ہیں، ظاہر ہے کہ یہ کس قدر بڑی تلبیس اور فریب کاری ہے، جب مصنف الفتح المبین کو اس کی اطلاع ہوئی تو مصنف مرحوم و مغفور نے اطلاع عوام کے لئے اشتہار شائع کیا اور فریب کاری کو ظاہر کر کے اس سے اپنی پوری برأت کی چنانچہ وہ لکھتے ہیں۔

اہل مطبع نے تمام دنیا کے رطب و یابس بدعات لکھ کر ان مہروں کو آخر میں لکھ دیا اور



اکثر بدعات و رسومات مروجہ کی اباحت و مشروعیت اس میں درج کی ہے، میں بہ ہزار جان اس قسم کے عقائد و اعمال سے بیزار ہوں، اور عرض کرتا ہوں کہ کوئی صاحب مواہر کو آخر ضمیمہ میں دیکھ کر یہ خیال نہ فرمائیں، کہ مؤلف کتاب اور علمائے دیوبند مصدقین و مصوبین کتاب موصوف ”فتح المبین“، کل مندرجہ ضمیمہ کے قائل ہیں، حاشا اہل مواہر و بندہ نحیف ایسی بدعات و رسومات نامشروع اور ان پر مہر کرنے سے بری ہیں، کیونکہ اس ضمیمہ میں بہت سے مسائل بلا دلیل درج ہیں اور نہ قرآن شریف و حدیث شریف اور اقوال ائمہ مجتہدین سے انکا ثبوت ہے فقط رسوم اور بے اصل امور ہیں، ان کو داخل عبادت اور حسنات شرعیہ کرنا بڑی جہالت ہے، یہ صرف اہل مطمح کی چالاکی ہے کہ عوام کو دھوکہ دیکر بدعات و رسومات کو اس تدبیر سے رواج دیں ”واللہ یحق الحق ویبطل الباطل ولو کرہ المجرمون“، مجھ بندہ نحیف کو بوساطت جناب تقدس مآب مولانا قاری محمد قاسم صاحب محدث نانوتوی و حضرت مولانا احمد علی صاحب محدث سہارنپوری امطر اللہ علیہم شآیب رضوانہ خاندان حضرت مولانا شاہ ولی اللہ صاحب سے علاقہ استناد ہے، حضرت مولانا شاہ ولی اللہ صاحب، حضرت مولانا شاہ عبدالعزیز صاحب، حضرت مولانا شاہ اسحاق صاحب، حضرت مولانا احمد علی صاحب، حضرت مولانا محمد اسحاق صاحب رضی اللہ عنہم و ارضاء ہم ان بزرگوں کے جو عقائد و اعمال کہ ان کی تصانیف اور فتوؤں سے بخوبی واضح ہیں وہی عقائد و اعمال اس بندہ نحیف کے تصور فرمائیں، بالجملہ سب حضرات متنبہ رہیں اور مضامین مندرجہ ضمیمہ سے مجھ نحیف اور جملہ علمائے حقانی کو بری رکھیں، اور خود ان عقائد و اعمال سے حذر کریں، ورنہ بجائے نفع آخرت میں نقصان اٹھائیں گے، اور جن حضرات کے پاس کتاب ہذا موجود ہو وہ اشتہار ہذا اس کے آخر میں منضم کر لیں، اور جہاں کہیں کتاب کی خبر پائیں اشتہار کے پہنچانے میں کوشش بلیغ کریں، اور جو صاحب



پھر اس کتاب مذکور کے طبع کا قصد فرمائیں، مضامین زوائد مرقومہ ضمیمہ مذکور جو میرے نہیں ہیں خارج کر کے طبع کراویں یا مع اشتہار ہذا کے طبع کراویں تاکہ عند اللہ مأجور و عند الناس مشکور ہوں، اور کوئی دھوکہ نہ کھاوے۔

کتب خانہ دارالعلوم دیوبند میں اشتہار اسی کتاب کے ساتھ موجود ہے، امید ہے کہ اہل علم حضرات اور اہل فہم عوام کی الجھنیں بڑی حد تک دور ہو جائیں گی، اور اب وہ الفتح لمبین کے ضمیمہ کے مضامین کو نہ الفتح لمبین کے مصنف کی طرف منسوب کریں گے، نہ ان اکابر علماء کی طرف منسوب کریں گے، جن کے دستخط کتاب ”الفتح لمبین“ کے ختم ہونے کے بجائے ضمیمہ کا اضافہ کر کے ختم پر کر دیئے گئے، خدائے پاک ایسے دجل و فریب کرنے والوں کا انتظام فرمائے، دیانتداری و خوفِ آخرت ان کو عطا فرمائے۔

اب رہ گیا امکان کذب کا مسئلہ، تو یہ درحقیقت سیدھی سادی صاف بات کو بگاڑا گیا ہے جس سے مقصود عوام مسلمانوں کو دھوکا دیکر علماء حق سے بدظن و متنفر کرنا ہے، اصل مسئلہ تو وسیع قدرت کا ہے جس کا عنوان بگاڑ کر لوگوں کے سامنے وحشت و نفرت پھیلائی جاتی ہے، فتاویٰ رشیدیہ قرآن محل، ص ۹۰ میں ہے ذات پاک حق تعالیٰ جل جلالہ کی پاک و منزہ ہے اس سے کہ متصف بصفات کذب کیا جاوے، معاذ اللہ تعالیٰ اس کے کلام میں ہرگز شائبہ کذب کا نہیں ہے ”قال اللہ تعالیٰ ومن اصدق من اللہ قیلاً“^۱ جو شخص حق تعالیٰ کی نسبت یہ عقیدہ رکھے یا زبان سے کہے کہ وہ کذب بولتا ہے، وہ قطعاً کافر ہے، ملعون ہے اور مخالف قرآن اور حدیث کا اور اجماع امت کا ہے، وہ ہرگز مومن نہیں ”تعالی اللہ عما یقول الظالمون علواً کبیراً“^۲ البتہ یہ عقیدہ اہل ایمان سب کا ہے، کہ خدا تعالیٰ نے مثل فرعون و ہامان و ابی لہب کو

۱۔ فتاویٰ رشیدیہ ص ۲۰۸، کتاب العقائد، اللہ کی طرف جھوٹ کی نسبت، مکتبہ محمودیہ سہارنپور۔

۲۔ سورۃ نساء آیت: ۱۲۲، اور خدا تعالیٰ سے زیادہ کس کا کہنا صحیح ہوگا۔ (بیان القرآن)

۳۔ یہ لوگ جو کچھ کہتے ہیں اللہ تعالیٰ اس سے پاک اور بہت زیادہ برتر ہے۔ (بیان القرآن)



قرآن میں جہنمی ہونے کا ارشاد فرمایا ہے، وہ حکم قطعی ہے، اس کے خلاف ہرگز ہرگز نہ کرے گا، مگر وہ قادر ہے اس بات پر کہ ان کو جنت دیدیوے عاجز نہیں ہو گیا، قادر ہے، اگرچہ ایسا اپنے اختیار سے نہ کرے گا ”قال اللہ تعالیٰ لو شئنا لا تینا کل نفس (الی قولہ) من الجنة والناس اجمعین“ اس آیت سے واضح ہے کہ اگر خدا تعالیٰ چاہتا تو سب کو مومن کر دیتا، مگر جو فرما چکا ہے اس کے خلاف نہ کرے گا، اور یہ سب اختیار سے ہے اضطراب سے نہیں، وہ فاعل مختار ہے، فعال لما يريد^۱ ہے، یہ عقیدہ تمام علماء امت کا ہے، چنانچہ بیضاوی شریف سلمیں تحت تفسیر قولہ تعالیٰ ان تغفر لهم الخ لکھا ہے کہ:-

عدم غفران شرک مقتضی وعید کا ہے، ورنہ کوئی امتناع ذاتی نہیں، اور یہ ہے عبارت اسکی ”وعدم غفران الشرک مقتضی الوعید فلا امتناع فیہ لذاتہ واللہ اعلم بالصواب“

کتبہ احقر رشید احمد گنگوہی عفا اللہ عنہ

صفحہ ۲۰۴ پر اس مسئلہ کو لکھ کر آخر میں تحریر فرمایا ہے اس کو اعداء نے دوسری طرح بیان

کیا ہوگا۔^۵ (براہین قاطعہ اور جہد المقلک میں بھی یہی ہے)

۱۔ سورۃ سجدہ آیت: ۱۳، اور اگر ہم کو منظور ہوتا تو ہم ہر شخص کو اس کا راستہ عطا فرماتے، لیکن میری یہ بات محقق ہو چکی کہ میں جہنم کو جنات اور انسان دونوں سے ضرور بھر دوں گا۔ (بیان القرآن)

۲۔ سورۃ بروج آیت: ۱۶، آپ کا رب جو کچھ چاہے اس کو پورے طور پر کر سکتا ہے۔ (بیان القرآن)

۳۔ بیضاوی شریف ج ۲/ص ۳۸۵/سورہ مائدہ. آیت: ۱۸.

۴۔ فتاویٰ رشیدیہ ص ۹۴.

۵۔ فتاویٰ رشیدیہ ص ۱۱۳.

۶۔ امکان کذب کا مسئلہ تو اب جدید کسی نے نہیں نکالا بلکہ قدماء میں اختلاف ہوا ہے کہ خلف وعید آیا جائز ہے کہ نہیں

چنانچہ ”رد المحتار“ میں ہے ”هل يجوز الخلف في الوعيد فظاهر ما في المواقف والمقاصدان

الاشاعرة قائلون بجوازه لانه لا يعد نقصا بل جوذاً وكرماً“ ایسا ہی دیگر کتب میں لکھا ہے (براہین

قاطعہ ص ۶) (حاشیہ نمبر: ۷/۱ گلی صفحہ پر ملاحظہ فرمائیں)



اہل علم حضرات کے لئے اتنا کافی ہے عوام کو ان کے ذہن کی صلاحیت کے اعتبار سے
خود سمجھادیں۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۱۴/۲/۹۵ھ

اللہ تعالیٰ حفاظت کرنا چاہیں تو دشمنوں کے بیچ میں

حفاظت کریں، نہ چاہیں نہ کریں!

سوال:- اولیاء سے مانگنے سے متعلق آپ نے صحیح تحریر فرمایا کہ خدا سے مانگنا چاہئے، کوئی
مسلمان اولیاء سے اگر یہ التجا کرے کہ اے حضرت فلاں ہم اللہ کے گنہگار بندے ہیں، ہماری
رسائی ویسی نہیں ہے، جیسا کہ آپ کی ہے، چونکہ آپ اللہ کے ولی و برگزیدہ بندے ہیں، دعاء
فرمائیے کہ ہمارا فلاں فلاں کام ہو جائے، حیدرآباد میں ایک درگاہ حضرت یوسفؑ کی ہے،
مولانا مفتی صاحب یہ میرا ذاتی تجربہ ہے کہ جب میں بغرضِ حاضری احاطہ درگاہ میں قدم رکھتا
ہوں تو میرے دل و دماغ کو ایک قسم کا سکون ملتا ہے، قلبی سکون حاصل کرنے کے لئے میں
حاضر دربار ہوتا ہوں، اس سے میں نے یہ تجربہ کیا ہے کہ وہ ولی اللہ ہیں، اور اللہ کے خاص
بندے ہیں، اور ان کے دربار میں اللہ تعالیٰ کی رحمت کا نزول ہوتا ہے، جب کوئی انسان
بلا قید مذہب و ملت احاطہ رحمت میں قدم رکھتا ہے تو ایک مسلمان کا ایمان یہ ہے کہ اس کے
بلیات، بیماری ضرور دور ہو جاتی ہیں، اور اس کو قلبی اور دماغی سکون ملتا ہے، اور یہ کہ صرف

ۛ افعال قبیحہ کوشل دیگر ممکنات ذاتیہ مقدور باری جملہ اہل حق تسلیم فرماتے ہیں۔ (جہد المقل ص ۱۴۱ ج ۱)
”فعل قبیح بالنظر الی قدرۃ الباری ممکن ہے لیکن بالنظر الی الحکمة البتہ ممتنع وهو المقصود“
اور فعل قبیح مذکور کے کذب کوشل ہونا ایسا نہیں جس کا کوئی عاقل منصف منکر ہو جائے۔ (جہد المقل ص ۷۸ ج ۱)

ج ۱ / طبع بلالی)



خدا تعالیٰ کا کرم ہوتا ہے، نہ کہ بزرگ محترم کی دین، کوئی مسلمان اگر ایسے برگزیدہ بزرگان دین اور اولیاء اللہ سے نگاہ کرم کی بھیک مانگے تو کیا یہ مناسب نہیں؟ اگر پیر میں زخم آجائے تو ایک ڈاکٹر جو کافر ہوتا ہے، اس کو بلواتے ہیں اور مرہم لگاتے ہیں، تو کیا اپنی مصیبت میں اگر ہم مدد کے لئے (غیر اللہ کا تصور کر کے) اگر ہم حضرت محمد ﷺ یا حضرت غوث پاک کا نام لیں اور ان کا ذکر کر کے حق تعالیٰ سے دعا کریں، تو کیا یہ مناسب نہیں؟ جبکہ اللہ تعالیٰ قرآن حکیم میں حکم دیتا ہے کہ اے مومنو! تم ایک دوسرے کے مددگار بن جاؤ، جب اللہ تعالیٰ ایک دوسرے کو مددگار بن جانے کا حکم دے رہا ہے، تو پھر ہم اپنی مدد کے لئے اگر بزرگان دین کو پکاریں تو جائز نہیں؟ اور ایک ڈاکٹر جو کافر ہے اس سے مصیبت میں مدد مانگتے ہیں، چونکہ مردہ مرتا نہیں زندہ رہتا ہے، خدائے پاک کی رحمت کا نزول اس بزرگ کے دربار میں ہوتا ہے اور ہم بلا قید مذہب و ملت اس سے فیضیاب ہوتے ہیں، تو آیا یہ مناسب ہے یا نہیں؟

الجواب حامدًا ومصلياً!

اس میں شک نہیں کہ اللہ تعالیٰ کے مقبول و برگزیدہ بندوں پر بیشمار رحمت کی بارش ہوتی ہے، انکی قبر کے قریب پہنچ کر بے مثال سکون نصیب ہوتا ہے، اور ان کی قبر کے پاس اور انکے وسیلہ سے دعا خدائے پاک سے مانگی جائے، تو جلد قبول ہوتی ہے۔ نیز انکی برکت سے اللہ پاک مصائب کو دور فرماتے ہیں، یہ دوسرے حضرات کا بھی تجربہ ہے، لیکن براہ راست ان صاحب قبر بزرگ کو خطاب کر کے ان سے مانگنا اہل سنت والجماعت کے مسلک کے خلاف ہے۔

۱۔ وقد عد من اداب الدعاء التوسل (شامی کراچی ص ۳۹۷ ج ۶، کتاب الحظر والاباحة، فصل فی البیع)

۲۔ اذا كان المطلوب منه (الدعاء) ميتاً او غائباً فلا يستريب عالم انه غير جائز وانه من البدع التي لم يفعلها احد من السلف (روح المعاني، ص ۱۲۵ ج ۶، مطبوعه ادارة الطباعة المصطفائية ديوبند، تحت قوله تعالى 'وابتغوا اليه الوسيلة' سورة مائده آيت: ۳۵)



جو بات جس قدر ثابت ہے، اس کو تسلیم کیا جائے، جو ثابت نہ ہو اس سے پرہیز کیا جائے، جب تک آدمی اس دنیا میں زندہ ہے، اسکے احکام اور ہیں، جب اس کی وفات ہوگئی، اس کے احکام بھی اور ہو گئے، برزخ کے احکام کو دنیا کے احکام پر قیاس کرنا صحیح نہیں، بزرگانِ دین کو بھی وفات ہونے پر غسل و کفن دیکر نماز جنازہ پڑھ کر قبر میں دفن کیا جاتا ہے۔

شریعت کا حکم ہے صحابہ کرام، اولیاء اللہ سب کیلئے یہی حکم ہے (شہید کو غسل نہیں دیا جاتا) وفات کے بعد مال بھی ترکہ میں تقسیم ہو جاتا ہے، بیوی بھی عدت گزار کر نکاحِ ثانی کی مختار ہوتی ہے، وفات سے قبل زندہ پر یہ حکم جاری نہیں ہوتا، کسی زندہ ڈاکٹر کو آپ دفن کرنے کا حق نہیں رکھتے، دنیوی معاملے کافر کے ساتھ بھی کئے جاتے ہیں، حضرت نبی اکرم ﷺ نے بھی یہودی سے قرض لیا، اور اپنی زرہ اس کے پاس رہن رکھی ہے۔

اسی طرح اگر آپ کسی کافر ڈاکٹر سے زخم کی دوا لیں شرعاً اجازت ہے، لیکن کسی بزرگ سے آپ ہی انکی قبر کے پاس جا کر زخم پر مرہم نہیں لگواتے، آپ ضرور بزرگانِ دین کے مزارِ مبارک پر جائیے اور موافق سنت ہر غلط کام سے بچ کر زیارت بھی کیجئے، ثواب بھی پہنچائیے، دعاء بھی اللہ تعالیٰ سے کیجئے، اور اس طرح دعا بھی کر سکتے ہیں کہ یا اللہ اپنے مقبول بندوں کے

۱۔ وعن عائشة قالت اشترى رسول الله صلى الله عليه وسلم طعاماً من يهودى الى اجل ورهنه درعاً له من حديد. متفق عليه (مشکوٰۃ ص ۲۵۰ ج ۱، باب السلم والرهن، مطبوعه دارالكتاب ديوبند)

ترجمہ:- حضرت عائشہ صدیقہ رضی اللہ عنہا نے فرمایا کہ رسول خدا صلی اللہ علیہ وسلم نے ایک یہودی سے ادھار غلہ خریدا اور اپنی لوہے کی زرہ اسکے پاس رہن رکھی۔

۲۔ اذا زاره يقرأ فاتحة الكتاب وقل هو الله احد ثلاث مرات ثم يدعو له ولا يمسه ولا يقبله فان ذلك من عادة النصارى، المرقات ص: ۴۰۷ ج: ۲، كتاب الجنائز، باب زيارة القبور، مطبوعه بمبئی.



طفیل مجھ گنہگار کی دعا قبول کر، مصیبت کو دور فرما، مگر براہ راست ان بزرگ سے نہ مانگئے، یہی طریقہ سنت کے موافق ہے، اس میں ان بزرگ کے ساتھ عقیدت بھی صحیح طریقہ پر ہے، ان کا احترام بھی ہے، اتباع سنت بھی ہے، اس سے زائد طویل بحث میں نہ جائیے، حق تعالیٰ جل شانہ کا معاملہ اپنے بندوں کے ساتھ بہت عجیب و غریب ہے، دشمن سے حفاظت کرنا چاہیں تو مکان کا محاصرہ ہونے کے باوجود پوری احتیاط کے ساتھ دشمن سے بچا کر مکہ معظمہ سے بچالائیں، اور غار ثور میں بھی حفاظت فرمائیں، دشمن موجود ہے مگر دیکھ نہیں سکتا، دوسرا معاملہ فرمانا چاہیں تو غزوہ احد میں سارا لشکر اور ہتھیار موجود رہتے ہوئے بھی، دندان مبارک شہید ہو جائے، سر مبارک بھی زخمی ہو جائے، حضرت زکریا علیہ السلام کو قوم نے پکڑنا چاہا مگر حفاظت کی گئی، قوم پکڑ نہیں سکی، ایک درخت میں امن دیدیا گیا، دوسرا معاملہ کرنا چاہا تو درخت کے اندر آ رہ سے ذبح کر دیا گیا، غرض کچھ نہیں کہا جاسکتا کہ اس کے کام میں کیا کیا راز ہیں۔

صاحب قبر بزرگ سے دعاء کی درخواست کرنا کہ آپ ہمارے لئے اللہ تعالیٰ سے دعا کر دیجئے ثابت نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۶/۹۵ھ

الجواب صحیح بندہ نظام الدین عفی عنہ //

قرآن افضل ہے یا سید

سوال :- ایک مولوی صاحب سے کسی نے شانِ کریم صلی اللہ علیہ وسلم اور شانِ قرآن پاک کے بارے میں پوچھا تو انہوں نے جواب میں فرمایا کہ یہ مسئلہ نازک ہے عام لوگوں کی

۱۔ ان التوسل بجاہ غیر النبی صلی اللہ علیہ وسلم لا بأس به ایضا ان کان المتوسل بجاہہ مما علم ان له جاہا عند اللہ تعالیٰ کالمقطوع بصلاحہ وولایتہ الخ، روح المعانی ص ۲۸/۶، سورة المائدة، تحت قوله تعالیٰ "وابتغوا الیہ الوسیلة الایة" مطبوعہ مصطفائیہ دیوبند.



فہم سے اوپر ہے، لیکن سائل ایک سید تھا جس کا یہ عقیدہ ہے کہ ہم قرآن شریف سے بوجہ اولاد ہونے بی بی فاطمہؑ کے افضل ہیں، لہذا ہم پر شریعت کی پابندی ضروری نہیں، مولوی صاحب نے عظمت قرآن شریف میں فرمایا کہ قرآن شریف کے بارے میں یہ آیت نازل ہوئی ”لایمسہ الالمطہرون“ اور آنحضرت صلی اللہ علیہ وسلم کو ہاتھ لگانا حالت جنابت اور وضو نہ ہونے میں احادیث صحیحہ سے ثابت ہے، ان احادیث سے معلوم ہوا کہ قرآن شریف کا آنحضرت ﷺ کو اتنا احترام تھا، ایسے شخص کے پیچھے نماز جائز ہے یا نہیں؟ بلکہ بعض جہلاء نے یہ فتویٰ دیا کہ ایسا مولوی صاحب واجب القتل ہے، والد نے اپنے بیٹے کو تنبیہ کی کہ مولوی صاحب کے پیچھے نماز جائز ہے تم نماز پڑھا کرو، اسنے جواب دیا کہ دیوبندی کے پیچھے نماز ناجائز ہے اور آپکی اس بارے میں میرے اوپر اطاعت کوئی ضروری نہیں اور قیامت میں میری اس نافرمانی کا اجر ملیگا، نہ کہ گناہ، آیا والد صاحب کی اطاعت ضروری ہے یا مرشد بریلوی کی؟ جواب مدلل ہو اور مسئلہ کی پوری تحقیق ہو۔

الجواب حامداً ومصلياً

جاہل سید کا یہ مقولہ انتہائی جہالت پر مبنی ہے، شریعت غرّاء کی پابندی خود بی بی فاطمہؑ اور ان کے شوہر حضرت علیؑ اور ان کے والد حضور اکرم صلی اللہ علیہ وسلم پر بھی ضروری تھی، آنحضرت ﷺ کا ارشاد ہے کہ اگر میری بیٹی فاطمہ چوری کرے (اعاذنا اللہ منها) تو میں اس کا بھی ہاتھ کاٹوں گا۔

پھر حضرت بی بی فاطمہؑ کی اولاد پر شریعت کی پابندی کیسے ضروری نہیں ہوگی۔

۱۔ وأمر اهلك بالصلوة واصطبر عليها، سورة طه آيت: ۱۳۳ ترجمہ:- اور اپنے متعلقین کو بھی نماز کا حکم کرتے رہے اور خود بھی اس کے پابند رہے۔

۲۔ فی حدیث عائشة وایم اللہ لو ان فاطمة بنت محمد سرت لقطع یدھا متفق علیہ.

(مشکوٰۃ شریف، ص ۲۳۱، باب الشفاعة فی الحدود، مطبوعہ یاسر ندیم دیوبند)

ترجمہ:- حضرت عائشہ صدیقہؓ کی حدیث شریف میں ہے قسم بخدا اگر فاطمہ بنت محمد (اعاذنا اللہ) بھی چوری کرتی تو میں اس کا بھی ہاتھ کاٹتا۔



حضور اکرم ﷺ اور قرآن پاک میں تقابل کا مسئلہ واقعہً نازک ہے ہر شخص کے سمجھنے کا نہیں، سعایہ شرح وقایہ میں اس پر کلام کیا ہے۔

جو امور موافق شرع ہوں انہیں باپ کی اطاعت کرنی چاہئے، خلاف شرع امور میں اطاعت جائز نہیں ”لا طاعة لمخلوق في معصية الخالق، الحدیث^۱، مسئلہ مذکورہ میں عظمت قرآن شریف کے متعلق مولوی صاحب کا جواب اور عقیدہ صحیح ہے، اور ایسے شخص کو واجب القتل قرار دینا عناد اور عصبیت ہے، لڑکے کا اپنے والد کو جواب مذکور دینا غلط ہے، اسکو اس معاملہ میں والد کی اطاعت کرنی چاہئے کہ یہ شریعت کے مطابق ہے۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند

اقبال کے اشعار پر اعتراض اور اس کا جواب

سوال:- شرعاً ایسے شخص کے بارے میں کیا حکم ہے، جسکے اشعار درج ذیل ہیں؟:

شعر:- ز من بر صونی و ملا سلا مے

کہ پیغام خدا گفتند مارا

ولے تاویل شاں در حیرت انداخت

خدا و جبریل و مصطفیٰ را (اقبال)

اشعار مذکورہ پر ایک شخص نے اعتراض کیا ہے کہ شاعر نے خدا پر جہل ثابت کیا ہے، اور

۱۔ ان القرآن افضل مستنداً بان القرآن قدیم والذات المحمدية حادثة والقديم افضل وبان

القرآن صفة الله تعالى والله تعالى بجميع صفاته افضل مما عداه الخ (السعایہ فی کشف

ما فی شرح الوقایة ص ۲۴۳/ ج ۱) احکام الاسار، طبع سهیل اکیڈمی لاہور)

۲۔ راجع حدیث النسوان بن سمعان مرفوعاً (مشکوٰۃ ص ۳۲۱/ باب الامارة، طبعه یاسر ندیم

دیوبند، شرح السنة ص ۶/۳۵، کتاب الامارة والقضاء، باب الطاعة فی المعروف، مطبوعه مکتبه

تجاریہ مصطفیٰ احمد الباز) ترجمہ:- خالق کی نافرمانی میں مخلوق کی اطاعت جائز نہیں۔



علمائے امت و صوفیائے عظام حتیٰ کہ صحابہ کرام پر طنز کیا ہے، تفصیل اسکی مندرجہ ذیل ہے
اول تحقیق لفظی معلوم کی جائے، قولہ، صوفی معنی اہل اللہ، ولی اللہ، ملا، عالم جید و متبحر کو
کہتے ہیں، حیرت، معنی تعجب خیز اور حیرت اس چیز پر ہوتی ہے جس کا علم قبل از وجود اس چیز کے
نہ ہو، مثلاً ”مارکونی“ نے ریڈیو ایجاد کر کے لوگوں کو حیرت میں ڈال دیا تھا، چونکہ قبل از وجود
ایجاد اس کے لوگ بے خبر تھے، اور اب ریڈیو کا علم لوگوں کو ہو گیا ہے، لہذا اب کسی کو بھی اس
کا نام سن کر یا اسے دیکھ کر حیرت نہیں ہوتی۔

قولہ :- درحیرت انداخت مارا بخ۔ اور اللہ جل شانہ کی صفت علام الغیوب ہے
قرآن وحدیث شہادتین ہیں، اس کا کل علم ازلی وابدی ہے، نہ کسی، جملہ اشیاء اگرچہ خرد ترین
ہو اس کے علم محیط میں ہے ”کَمَا قَالَ اللَّهُ تَعَالَىٰ اِنْ تَكُ مِثْقَالَ حَبَّةٍ مِنْ خَرْدَلٍ اَبْخ
پس خدا کو حیرت میں ڈالنا چہ معنی دارد۔

حاصل کلام :- شاعر نے خدا پر جہل ثابت کیا ہے اور خدا کے علم ازلی وابدی کو
کسی ثابت کیا ہے، ورنہ درحیرت انداخت، کوئی معنی نہیں رکھتا، جو اہل علم پر اظہر من الشمس
ہے، جہل باری تعالیٰ ممنوع بالذات ہے، جہل عیب ہے، اور خداوند قدوس جملہ عیوب سے منزہ
و مبرا ہے، اس کی ذات بے چون و چرا ہے اور عیبی خدا نہیں بن سکتا اور نہ اس کے لائق ہو سکتا
ہے، پس وہ خدا خدا نہ رہا جس میں عیب ہو وہ مشابہ مخلوق کے ہو گیا، جو حادث اور ممکن ہے
”وَصِفَاتُهُ سُبْحَانَ اللَّهِ مِنْ كُلِّ عَيْبٍ“ اور خدا پر جہل کا تھوپنا اسی کا نام دہریت ہے
اور ایسی دہریت کی بناء پر حضرت شیخ المشائخ مولانا عبدالحق صاحب دہلوی نے سرسید احمد خاں
کے اقوال و عقائد و تحریرات کے خلاف ایک ضخیم کتاب لکھی ہے، اور اس میں علماء محققین ہند کا
تصدیق شدہ فتویٰ بھی درج کر دیا ہے ”اِنْ شِئْتَ فَارْجِعْ اِلَيْهِ وَجَدْتَ كَمَا كَتَبْنَا“ اگر
کوئی کہے کہ شاعر نے اس زمانہ کے صوفی و ملا کو کہا ہے سو یہ غلط ہے ”قولہ گفتند مارا“ اپنے
مشائخ جن کے ذریعہ پیغام خدا سنا تھا، ان پر طنز کیا ہے، ان مشائخ نے پیغام خدا یعنی قرآن



مجید میں کوئی ترمیم و تاویل کی ہے، کیا ان لوگوں نے نماز، روزہ، حج، زکوٰۃ وغیرہ میں کوئی رد و بدل کیا ہے؟ حاشا وکلا، ہرگز نہیں کیا اسے بالفرض و الحال تسلیم کر لیا جائے، تو قرآن کلام اللہ، کلام اللہ نہ رہا، بقول روافض ”بیاض عثمانی“ ہے اور خدا کا دعویٰ غلط ہو گیا، قولہ تعالیٰ ”إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ“ (ہم نے قرآن کو نازل کیا ہے اور ہم اس کے محافظ ہیں) بیان القرآن۔

نہ رہے بانس نہ بچے بانسری، صوفی و ملا ان کو مورد الزام کیونکر گردانا جائے، ان حضرات نے تو بسلسلہ علماء ثقہ و دیندار از صحابہ کرام رضی اللہ عنہم اجمعین اخذ کیا ہے، بلا ترمیم و تنسیخ اور اس کے مطابق خود عمل کرتے اور عمل کراتے ہیں، مثلاً طلاق ثلاثہ بیک وقت ایک مجلس میں دینے سے وہ طلاق مغلظہ ہو جاتی ہے، حالانکہ در زمانہ خیر القرون صلی اللہ علیہ وسلم تا بدو سال خلافت حضرت عمر فاروق رضی اللہ عنہ ایک طلاق سبھی جاتی تھی، بعد ازیں حضرت عمر فاروق رضی اللہ عنہ نے لوگوں کے اصرار پر تین طلاق بیک وقت کو طلاق مغلظہ قرار دیا (مسلم شریف ج ۱ ص ۴۷۷) اور اسی قول عمر رضی اللہ عنہ پر تا اس دم علماء عظام و مفتیان کرام عمل کر رہے ہیں، سو یہ الزام تاویل حضرت عمر رضی اللہ عنہ پر ہوایا تبعین و مقلدین مؤخرین پر ہوا۔

(۲) ایک مرتبہ حضور اکرم صلی اللہ علیہ وسلم نے چند صحابہ کرام رضی اللہ عنہم کو کسی مقام پر بھیجا تھا، چونکہ زمانہ پُر خطر تھا آپ نے فرمادیا تھا کہ فلاں مقام پر جب پہنچو تو وہاں عصر کی نماز نہ پڑھنا تا کہ دن کے اندر اندر مقام مقصود پر پہنچ جاؤ، جب صحابہ کرام رضی اللہ عنہم اس مقام پر پہنچے دن کافی باقی تھا بعض صحابہ رضی اللہ عنہم نے مقصد کلام سمجھ کر وہاں عصر کی نماز ادا کی اور بعضوں نے ظاہری الفاظ پر عمل کرتے ہوئے وہاں پر عصر کی نماز نہیں ادا کی جب یہ حضرات واپس ہوئے تو حضور اکرم صلی اللہ علیہ وسلم کی خدمت اقدس میں واقعہ مذکورہ پیش کیا، حضور اکرم صلی اللہ علیہ وسلم نے سکوت فرمایا اور حضور اقدس صلی اللہ علیہ وسلم کا سکوت بھی اثبات کی دلیل ہے۔

(۳) اذان ثانی بروز جمعہ در زمانہ خیر القرون تا عہد حضرت عمر فاروق رضی اللہ عنہ نہیں تھی، یہ



اذان حضرت عثمان رضی اللہ عنہ نے رائج کی ہے، وغیرہ وغیرہ کتب حدیث میں مرقوم ہے، حاصل کلام مورد الزام حضرات صحابہ کرام رضی اللہ عنہم ہوئے، نہ کہ ناقلین و عاملین فافہم اب صحابہ رسول اللہ صلی اللہ علیہ وسلم کے مناقب بیان کئے جاتے ہیں۔

مناقب صحابہ کرام رضی اللہ عنہم

(الفصل الثالث مشکوٰۃ شریف)

(۱) عَنْ عَبْدِ اللَّهِ بْنِ مُغْفَلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُ اللَّهُ فِي أَصْحَابِي لَا تَتَّخِذُوهُمْ غَرَضًا مِنْ بَعْدِي فَمَنْ أَحَبَّهُمْ فَبِحُبِّي أَحَبَّهُمْ وَمَنْ أَبْغَضَهُمْ فَبِغْضِي أَبْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللَّهَ وَمَنْ آذَى اللَّهَ فَيُوشِكُ أَنْ يَأْخُذَهُ ^۱ (رواه الترمذی)

(۲) عَنْ ابْنِ عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الَّذِينَ يَسْبُونَ أَصْحَابِي فَقُولُوا لَعْنَةُ اللَّهِ عَلَى شَرِّكُمْ ^۲ (ترمذی)

(۳) عن عمر بن الخطاب قال سمعت رسول الله صلى الله عليه وسلم يقول سألت ربي عن اختلاف اصحابي من بعدى فاحي الله الى يا محمد (صلى الله عليه وسلم) ان اصحابك عندي بمنزلة النجوم فى السماء بعضها اقوى من بعض ولكل نور من اخذ بشئى مما هم عليه من اختلافهم فهو عندى على هدى

۱۔ مشکوٰۃ شریف ص ۵۵۴ / ترجمہ:- رسول اکرم ﷺ نے ارشاد فرمایا کہ میرے اصحاب کے بارے میں اللہ سے ڈرتے رہنا میرے اصحاب کے بارے میں اللہ سے ڈرتے رہنا میرے بعد ان کو نشانہ مت بنا لینا، جس نے ان سے محبت کی اس نے مجھ سے محبت کے سبب ہی ان سے محبت کی جس نے ان سے بغض رکھا اس نے مجھ سے بغض کے سبب ہی بغض رکھا، جس نے ان کو ایذا پہنچائی اس نے مجھے ایذا پہنچائی، جس نے مجھے ایذا پہنچائی اس نے اللہ کو ایذا پہنچائی، اور جس نے اللہ کو ایذا پہنچائی قریب ہے کہ اللہ اس کو پکڑے (ہلاک فرمادے)

۲۔ ایضاً ترجمہ:- رسول اکرم ﷺ نے ارشاد فرمایا جب تم ان لوگوں کو دیکھو جو میرے اصحاب کو برا کہتے ہیں تو کہو اللہ کی لعنت ہو تمہارے شر پر۔



وقال قال رسول اللہ صلی اللہ علیہ وسلم اصحابی کالنجوم فباہم اقتد یتم
اہتد یتم۔ (رواہ رزین)

دوسرا جواب یا شاعر کا طنز ائمہ اربعہ پر ہے، ان کے مسلک میں اختلاف کثیر پائے
جاتے ہیں، ان حضرات نے بھی بسند صحیح از صحابہ نقل کیا ہے، سوان پر اعتراض کرنا صحابہ کرامؓ
پر اعتراض کرنا ہے، جیسا کہ اوپر بیان کیا جا چکا ہے ”الذی لایخفی علی اہل العلم،
بینوا فجزاکم اللہ اجراً جزیلاً“۔

الجواب حامداً ومصلياً

”بعون الملك الوهاب مبسلاً ومحمداً ومصلياً ومسلماً“ شعراء عام طور
پر حدود شرع کی رعایت نہیں کرتے، بلکہ تجاوز کرتے ہیں، بسا اوقات ان کا کلام جھوٹ
کا پلندہ ہوتا ہے، اس کے باوجود مستحق داد قرار دیئے جاتے ہیں۔

شعر:- در شعر میچ و در فن او..... چوں اکذب اوست احسن اوؑ

مبالغہ ان کے کلام میں حد غلو و افتراء تک پہنچ جاتا ہے، استعارات بعیدہ استعمال
کرتے ہیں، حقیقت کم ہوتی ہے، مجاز زیادہ ہوتا ہے، تخیلات و توہمات پر کلام کی بناء رکھتے
ہیں، کسی کی تعریف کرتے ہیں تو آسمان سے اوپر تک پہنچا دیتے ہیں، ہجو کرتے ہیں تو تخت

۱۔ **ترجمہ:-** حضرت عمر بن الخطاب رضی اللہ عنہ سے روایت ہے کہ میں نے رسول اکرم ﷺ کو یہ فرماتے سنا کہ
میں نے اپنے رب سے اپنے بعد اپنے اصحاب کے اختلاف کے بارے میں سوال کیا، اللہ تعالیٰ نے میرے پاس
وحی بھیجی، اے محمد ﷺ تیرے اصحاب میرے نزدیک آسمان میں ستاروں کے درجہ میں ہیں بعض ان میں سے بعض
سے قوی ہیں، اور ہر ایک کیلئے روشنی ہے، جس نے انکے اختلاف میں سے جس طریق کو بھی اختیار کیا وہ میرے
نزدیک ہدایت پر ہے، اور رسول اکرم ﷺ نے ارشاد فرمایا کہ میرے اصحاب ستاروں کے مثل ہیں، تم ان میں سے
جس کی بھی اقتدا کر لو گے ہدایت پا جاؤ گے۔

۲۔ شعر اور اس کے فن میں مشغول مت ہو، چونکہ جس شعر میں جتنا جھوٹ ہوگا وہ اتنا ہی عمدہ سمجھا جاتا ہے، (گویا
شعر میں حسن ہی جھوٹ سے پیدا ہوتا ہے)۔



الشری ليجا کر ڈالتے ہیں، طعن و طنز تو ان کا شب و روز کا مشغلہ بلکہ سخن تکیہ ہوتا ہے اس میں کسی بڑی سے بڑی ہستی پر پھبتیاں کسنے میں بھی باک نہیں ہوتا، مخلوق سے گذر کر خالق جل مجدہ کو بھی نشانہ ملامت بنا لیتے ہیں۔

الغرض ”فِي كُلِّ وَاٰدِيْهِمْ مُّوْنٌۢ لَّا مَآءِشَاءَ اللّٰهُ كَهٗ بَعْضُ كَلَامِ حَقِيْقَتِ، حَكْمَتِ، مَعْرِفَتِ هُوَ تَاۥءِ۔“

تغییر منکر (اگرچہ کلام میں ہو) لازم ہے (اگرچہ کلام سے ہو) وقت ضرورت تکیر کے ساتھ تغیر بھی لازم ہو جاتی ہے، لیکن تکفیر مسلم سے ”مہما ممکن کف لسان و قلم“ ضروری ہے ایک کلام میں اگر سو احتمالات ہوں جن میں سے ۹۹/۱ احتمالات کی بناء پر کفر ثابت ہوتا ہو، اور ایک احتمال کی بناء پر اسلام ثابت ہوتا ہو تو مفتی مامور ہے کہ اسلام باقی رکھنے والے احتمال کو اختیار کرے، کفر کا فتویٰ نہ دے، ہاں اگر قائل کا مقصود ہی کفر ہے تو پھر تاویل مفتی نافع نہ ہوگی۔^۱ اور جو شخص ضلالت و غوایت کا داعی ہو اس پر فتویٰ بھی سخت ہے اور اس کی تعزیر بھی شدید ہے، یہ امر بھی ملحوظ رہنا ضروری ہے کہ ایک چیز تو لزوم کفر ہے، اور دوسری چیز التزام کفر ہے، فتویٰ تکفیر دوسری چیز پر ہوگا پہلی چیز پر نہیں۔^۲

اللہ رب العزت نے اس دین اسلام کو کامل فرمانیہ کا اظہار و اعلان قرآن میں

۱۔ سورہ شعراء آیت: ۲۲۵ / ترجمہ:- ہر میدان میں حیران پھرا کرتے ہیں (بیان القرآن)
۲۔ وقد ذكر انه ان كان في المسئلة تسعة وتسعون احتمالا للكفر واحتمال واحد لغير الكفر فعلى المفتي ان يميل الى عدم الكفر تحسينا للظن بالمسلم وانه لا ترجيح بكثرة الادلة عندنا ولم ينفعه فتوى المفتي عندنية الوجه الذي يوجب (البريقة المحمودية في شرح الطريقة المحمدية ص ۸۶ / ج ۲ / و شرح الفقه الاكبر ص ۲۳۷ / مطبوعه رحيميه ديوبند.
۳۔ والحاصل في مسألة اللزوم والالتزام ان من لزوم من رأيه كفر فهو ليس بكافر (اكفار الملحدین ص ۷۳ / تحقيق ان لازم المذهب الصريح البين الخ، فتاویٰ عزیزى فارسى ص ۱ / ۱۲۲، بيان لزوم الكفر والتزام آن. مطبوعه رحيميه ديوبند.



فرمادیا ”الْيَوْمَ اكْمَلْتُ لَكُمْ دِينَكُمْ الْآيَةَ“^۱ حضرت رسول مقبول صلی اللہ علیہ وسلم نے صحابہ کرامؓ پر اعتماد فرما کر دین ان کے حوالہ فرمادیا، ایک ایک چیز کی تبلیغ کر دی، تفہیم کر دی پھر اس کو دوسروں تک پہنچانے کا انکو ذمہ دار بنایا ”الافلیبلغ الشاہد منکم الغائب“^۲ (الحديث)

صحابہ کرام رضوان اللہ علیہم اجمعین سے بے اعتمادی کرنا، ان کی نقل دین اور فہم دین پر تخریبی تنقید کر کے ان سے بے نیاز ہو کر خود دین کی تشریح کرنا بڑے درجہ کی گمراہی اور بددینی ہے، بلکہ حضرت رسول اللہ صلی اللہ علیہ وسلم کا مقابلہ ہے کہ جن کے مقدس نفوس پر آنحضرت صلی اللہ علیہ وسلم نے اعتماد فرما کر ان کو دین کا امین قرار دیا ہے، ان سے بے اعتمادی انکی تخریب ہے جس کا انجام دین سے محرومی ہے اور ایسے لوگ خدا اور رسول کے باغی ہیں، کسی مسلم سے سوء ظن قائم کرنے کے لئے دلیل قوی درکار ہے حسن ظن قائم کرنے کے لئے سوء ظن کی دلیل نہ ہونا بھی کافی ہے، کسی مصنف کے مجمل کلام کے لئے بہترین تشریح وہ ہے جو اسی کے کلام سے کی جائے، ہو سکتا ہے کہ کسی دوسرے کلام میں خود اس کی طرف سے تشریح کی گئی ہو، اس کے مجمل کلام کو اس تشریح کے خلاف مجمل چرمل کرنا درست نہیں مصنف کی زندگی کا عمل اس کے کلام کی شرح کے لئے عمدہ مشعل ہے جب کہ خود اس کے کلام سے شرح نہ کی جاسکے۔

یہ چند امور بطور تمہید کے ذہن نشین کرنے کے بعد اصل سوال کا جواب ملاحظہ کریں قرآن کریم میں ایسے الفاظ بھی موجود ہیں جن کی نسبت حق تعالیٰ کی طرف کی گئی ہے، حالانکہ وہ

۱ آج کے دن تمہارے لئے دین کو میں نے کامل کر دیا، سورہ مائدہ آیت ۳.

۲ خبردار پس پہنچا دیوے حاضر تم میں سے غائب کو ۱۲۔ المعجم الكبير للطبرانی ص ۲۶۲ / ج ۳. رقم الحديث: ۳۳۵۱، مطبوعہ دار احیاء التراث العربی، راجع صحیح البخاری ص ۱۶ / ج ۱ / باب العلم قبل القول، مطبوعہ اشرفی دیوبند، والصحيح لمسلم ص ۶۰ / ج ۲. کتاب القسامۃ الخ، باب تغلیظ تحريم الدماء الخ، مطبوعہ سہانپور، وکنز العمال ص ۱۲ / ۵، ومشکوٰۃ المصابیح ص ۲۳۳ / باب خطبة يوم النحر، مطبوعہ یاسر ندیم دیوبند، لیس فی احدی الطرق ذکر بہذہ الالفاظ بل بتصرف یسیر ۱۲.



بظاہر صفات انسانیہ میں سے ہیں جیسے نسیان وغیرہ۔

”فالیوم نساہم کمانسوا، فذوقوا بمانسیتہم لقاء یومکم هذا انا نسینکم انہم یکیدون کیداً واکید کیداً. ومکروا ومکر اللہ واللہ خیر الماکرین. انما نحن مستہزءون اللہ یتستہزیئ بہم“^۱ یہ بلاغت کلام کا ایک مقام ہے اور فن بدیع کی ایک صنعت ہے جس کو صنعت مشاکلت کہتے ہیں۔^۲ ایسے مقام پر ان الفاظ کے ظاہری و عمومی متبادر و متعارف معانی مراد نہیں ہوتے جیسا کہ آیات مذکورہ کی تفسیر سے ظاہر ہے ”ولا یخفی علی امثالکم“، معترض صاحب نے حیرت کو تعجب کے معنی میں لے کر اعتراض و اشکال کیا ہے کہ یہ خدائے پاک و ملائکہ کرام اور حضرت نبی اکرم صلی اللہ علیہ وسلم کی شان کے خلاف ہے، حالانکہ عجب (ع، ج، ب) کی اسناد حدیث پاک میں اللہ جل شانہ کی طرف کی گئی ہے، (عجب) ربک من الذین یساقون الی الجنة فی السلاسل ای عظم عندہ و کبر لدیہ اعلم اللہ تعالیٰ انه انما یتعجب الادمی مما عظم عندہ و خفی سببہ علیہ فاخبر ہم

۱۔ سورۃ الاعراف الآیۃ ۵۱ / ترجمہ: سو ہم بھی آج کے روز انکا نام نہ لینگے جیسا انہوں نے اس دن کا نام تک نہ لیا (بیان القرآن)

۲۔ سورۃ سجدہ الآیۃ ۱۴ / ترجمہ: -تو اب اسکا مزہ چکھو کہ تم اپنے اس دن کے آنے کو بھولے رہے، ہم تم کو بھول گئے۔

۳۔ سورۃ طارق الآیۃ ۱۶ / ترجمہ: -یہ لوگ طرح طرح کی تدبیریں کر رہے ہیں، اور میں بھی طرح طرح کی تدبیریں کر رہا ہوں (بیان القرآن)

۴۔ سورۃ آل عمران آیت ۵۴ / ترجمہ: ان لوگوں نے خفیہ تدبیر کی اور اللہ تعالیٰ نے خفیہ تدبیر فرمائی اور اللہ تعالیٰ سب تدبیر کر نیوالوں سے اچھے ہیں (بیان القرآن)

۵۔ سورۃ بقرہ آیت: ۱۵ / ترجمہ: -ہم تو صرف استہزاء کیا کرتے ہیں، اللہ تعالیٰ ہی استہزاء کر رہے ہیں، ان کے ساتھ (بیان القرآن)

۶۔ المشاکلۃ وہی ذکر الشئی بلفظ غیرہ او وقوعہ فی صحبتہ (مختصر المعانی، ص ۴۵۱ / شروح التلخیص ص ۳۰۹ / ج ۴).



بما یعرفون لیعلموا موقعا عنده وقیل معناه رضی واثاب مجازاً ومنه ح،
(عجب) ربکم من شاب لیست له صبوة وح (عجب) ربکم من الکم وقنوطکم
اھ مجمع بحار الانوار، ج ۳ ص ۵۲۰) اور بھی متعدد مواقع پر لفظ عجب کا تذکرہ آیا ہے جس کی
تشریح شراح حدیث نے کی ہے، صاحب مجمع البحار نے بھی ایسے الفاظ ذکر کئے ہیں لہذا اس
لفظ کی وجہ سے مسلمان کو ایمان سے خارج کرنیکی کوشش نہ کی جائے، فقط واللہ الموفق
لما یحب ویرضی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

آستین براؤ کشیدہ، ہجوم کار آمدی کا پڑھنا

سوال: شعر:-

آستین براؤ کشیدہ ہجوم کار آمدی

با خودی خود دو تماشا سوائے بازار آمدی

اس طرح کے اشعار کا پڑھنا اور سننا جائز ہے یا نہیں؟

الجواب حامداً ومصلياً

جو شخص اس کا صحیح مطلب سمجھتا ہو اس کو پڑھنا اور سننا درست ہے، ظاہری مطلب لے

کر خدائے پاک کو خطاب کر کے پڑھنے کی اجازت نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱۔ مجمع بحار الانوار ص: ۵۲۶، ج: ۳، باب العین مع الجین، عجب، مطبوعہ دارالایمان
مدینہ منورہ ۵۔

ترجمہ شعر:- تو اس پر آستین کو پھیلانے ہوئے مکار کی طرح آیا، اپنے خودی کے ساتھ تماشائی بن کر بازار کی

جانب آیا۔ (حاشیہ نمبر: ۲/۱۲ گلے صفحہ پر)



اللہ تعالیٰ قادر ہے کہ جو چاہے دکھلا دے عقیدہ

پر اشکال مع جواب

سوال:- اہل سنت والجماعت کا عقیدہ ہے کہ اللہ تبارک و تعالیٰ اس بات پر قادر ہے کہ جب چاہے اور جہاں چاہے حضور اکرم صلی اللہ علیہ وسلم کو حاضر کر دے، یا جو چاہے دکھلا دے، اس کے دلائل قرآن و حدیث میں کیا ہیں؟ ان دونوں سوالوں کا جواب قرآن و حدیث کی روشنی میں مرحمت فرمائیں؟

الجواب حامداً ومصلياً:-

اس کا قادر مطلق ہونا ہی کافی ہے، مزید کسی دلیل کی حاجت نہیں، دلیل طلب کرنے سے معلوم ہوتا ہے کہ اس کا قادر مطلق ہونا تسلیم نہیں یا اس میں شبہ ہے، لیلۃ المعراج کا واقعہ کہ مسجد اقصیٰ میں انبیاء علیہم الصلوٰۃ والسلام کی امامت^۱۔
سب آسمانوں پر تشریف لیجانا، وہاں انبیاء سے انکے مقامات پر ملاقات^۲ جنت دوزخ

(حاشیہ صفحہ گذشتہ) ۲ لا تقولوا راعنا الاية في هذه الآية دليلان احدهما على تجنب الالفاظ

المحتتملة فيها التعريض للتنقيص والغض الخ تفسير قرطبي ص ۱/۵۶، جزء ۲، (مطبوعه دارالفكر بيروت، سورة البقرة تحت آيت ۱۰۴)

(حاشیہ صفحہ ۱) ۱ في حديث ابي هريرة في الاسراء فحانت الصلوة فأممتهُم (مشکوٰۃ شریف

ص ۵۳۰، باب في المعراج، مطبوعه ياسر ندیم)

۲ راجع الحديث الطويل عن ابي ذر رضى الله عنه مرفوعاً قلت لجبرئيل من هذا قال آدم الى

اخره (مشکوٰۃ شریف ص ۵۲۹ / باب المعراج، مطبوعه ياسر ندیم ديوبند، بخاری شریف

ص: ۱/۴۷۱ / كتاب الانبياء، باب ذكر ادريس الخ، مطبوعه اشرفي ديوبند، مسلم شریف

ص ۹۳ / ج ۱، باب الاسراء، مطبوعه رشيديه دهلي)



کا معائنہ ہی بڑا واقعہ ہے جس سے مسئلہ خوب واضح ہو جاتا ہے۔ نیز جب واقعہ معراج بیان فرمایا تو مشرکین نے بیت المقدس (مسجد اقصیٰ) کے ستون وغیرہ کی تعداد دریافت کی، اس وقت وہ مسجد سامنے کر دی گئی، آپ اسکو دیکھ دیکھ کر جوابات عنایت فرماتے تھے۔ نیز نجاشی کے انتقال پر جنازہ سامنے کر دیا گیا، حجابات اٹھا دیئے گئے، اس پر نماز جنازہ ادا فرمائی۔ نیز غزوة موتہ کا میدان سامنے کر دیا گیا، اور آپ ﷺ فرماتے تھے کہ فلاں شخص نے جھنڈا لیا وہ شہید ہو گیا، پھر فلاں نے لیا وہ شہید ہو گیا، پھر فلاں نے لیا وہ شہید ہو گیا، پھر فلاں نے لیا تب فتح ہوئی اور آپ کی مبارک آنکھوں سے آنسو جاری تھے۔ یہ بھی فرمایا کہ فلاں شخص کو دو بازو عطا ہوئے

۱۔ مذکورہ بالاتفاق علیہ حدیث میں ہے۔ ثم أُذْخِلْتُ الْجَنَّةَ مَشْكُوتَةً شَرِيفًا، ص ۵۲۹) ثم انى رُفِعْتُ الى الجنة ثم عُرضْتُ على النار (ملخصاً تفسیر ابن کثیر ص ۲۲/ ج ۳، سورة الاسراء، روایة ابی سعید بن مالک بن سنان الخدری، مطبوعه تجاریة مصطفی احمد الباز مکہ مکرمه)

۲۔ فی حدیث جابر مرفوعاً لما کذبنی قریش قمت فی الحجر فجلی اللہ لی بیت المقدس فطفقت اخبرهم عن آیاته وانا انظر الیه متفق علیہ (مشکوٰۃ ص ۵۳۰/ باب فی المعراج، بخاری ص ۵۲۸/ ۱، باب حدیث الاسراء باب بنیان الکعبه، مسلم ص ۹۶/ ۱، باب الاسراء، مطبوعه دیوبند)

ترجمہ: حضرت جابر رضی اللہ عنہ کی حدیث مرفوع میں ہے جب قریش نے میری تکذیب کر دی میں حطیم کعبہ میں کھڑا ہوا، اللہ تعالیٰ نے میرے لئے بیت المقدس کو ظاہر فرمادیا میں ان کو اس کو دیکھ دیکھ کر خبر دینے لگا۔

۳۔ عن ابن عباس قال كشف للنبي صلى الله عليه وسلم عن سرير النجاشي حتى رآه صلى الله عليه وسلم (مرفقة ص ۳۵۵/ ۲، باب الجنائز، مطبوعه بمبئی، وكذا فی فیض الباری ج ۲، ص ۲۷۰/ كتاب الجنائز، باب صفوف الصبيان مع الرجال، مطبوعه خضر دیوبند)

ترجمہ: حضرت ابن عباس رضی اللہ عنہما سے مروی ہے کہ نجاشی کا جنازہ آنحضرت ﷺ کے لئے ظاہر کر دیا گیا حتی کہ آنحضرت ﷺ نے اس کو دیکھا۔

۴۔ عن انس ان النبي ﷺ نعى زيدا وجعفرأوابن رواحة للناس قبل ان ياتيهم خبرهم فقال اخذ الراية زيد فاصيب ثم اخذ جعفر فاصيب ثم اخذ ابن رواحة فاصيب وعيناه تذر فان (بخاری ص ۶۱۱/ ج ۲، باب غزوة موتة، مطبوعه دیوبند)

(حدیث مذکور کا ترجمہ اگلے صفحہ پر ملاحظہ فرمائیں)



اور وہ ملائکہ کے ساتھ اڑتا ہوا جا رہا ہے۔

غرض بے شمار واقعات بطور شواہد موجود ہیں۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند ۲۹/۱۰/۹۲ھ

اللہ تعالیٰ کا موسیٰ علیہ السلام سے گندی چیز منگانا

سوال:- دریافت طلب یہ امر ہے کہ میں نے چند مسلمانوں کی زبانوں یہ سنا کہ موسیٰ کو طور پر حکم ہوا تھا کہ تم دنیا میں جاؤ، جو سب سے گندی چیز ہے اس کو لاؤ، وہ دنیا میں آئے اور ایک کتا مرا پڑا تھا جس میں زیادہ تیز تعفن آ رہا تھا، اسکو اٹھا کر لے گئے، یہ بات اللہ تعالیٰ کو بہت پسند آئی، اب آپ مہربانی فرما کر اس کا جواب عنایت فرمائیں، اس کے علاوہ مع حوالہ تحریر ہو کہ یہ صحیح ہے یا نہیں؟

الجواب حامدًا ومصلياً

یہ واقعہ قرآن شریف یا اور کسی دینی معتبر کتاب میں موجود نہیں، حدیث شریف کی بھی

(حاشیہ صفحہ گذشتہ) **ترجمہ:-** حضرت انس رضی اللہ عنہ سے مروی ہے کہ حضرت نبی اکرم صلی اللہ علیہ وسلم نے زید اور جعفر اور ابن رواحہ رضی اللہ عنہم کی موت کی خبر لوگوں کو دی، ان کی موت کی خبر آنے سے قبل اور فرمایا زید نے جھنڈا لیا اور وہ شہید ہو گئے، پھر جعفر نے جھنڈا لیا اور وہ شہید ہو گئے، پھر ابن رواحہ نے لیا اور وہ شہید ہو گئے، اور آنحضرت صلی اللہ علیہ وسلم کی آنکھیں آنسو بہا رہی تھیں۔

(حاشیہ صفحہ ۱) **۱** عن ابن عباس قال قال رسول الله ﷺ رأيت جعفر بن ابى طالب فى الجنة ذاجنا حين يطير حيث شاء، طبرانى ص: ۳۱۳، ج: ۱، مطبوعه دار احياء التراث العربى بيروت، رقم الحديث: ۱۲۱۱۲، مجمع الزوائد ص ۹/۴۴۴، مطبوعه دار الفكر بيروت، رقم الحديث (۱۵۴۹۷)، باب مناقب جعفر بن ابى طالب.

ترجمہ:- ابن عباس رضی اللہ عنہ سے مروی ہے کہ حضرت رسول اکرم ﷺ نے ارشاد فرمایا کہ میں نے جعفر بن ابی طالب کو جنت میں دیکھا ان کے دو پر ہیں جن سے جہاں چاہتے ہیں اڑ کر جاتے ہیں۔



کسی معتبر کتاب میں اس کا کوئی ذکر نہیں آیا، اور عقل سے بھی یہ فیصلہ غلط معلوم ہوتا ہے، اللہ تعالیٰ گندی چیز سے خوش نہیں ہوتا، بلکہ وہ تو پاک صاف اچھے نیک اعمال سے خوش ہوتے ہیں۔ اگر کسی کتاب میں یہ واقعہ لکھا ہے تو شاید یہ اسرائیلیات یعنی یہود اور نصاریٰ کی کتابوں سے نقل کیا ہوگا، اور ان کی کتابیں جھوٹ سے بھری ہوئی ہیں، جب تک ہماری شریعت ان کی تصدیق نہ کرے وہ قابل اعتماد نہیں۔ فقط واللہ تعالیٰ اعلم

حررہ العبد محمود گنگوہی عفا اللہ عنہ

الجواب صحیح: سعید احمد غفرلہ صحیح: عبد اللطیف ۲۸/۴/۵۸ھ

not found.

۱۔ فی حدیث سعید بن المسیب ان اللہ طیب يحب الطیب نظیف یحب النظافة رواه الترمذی (مشکوٰۃ ۳۸۵/ج ۲/باب الترجل، وراجع مشکوٰۃ ص ۲۴۱/ج ۱/عن مسلم. مطبوعه یاسر ندیم دیوبند)

ترجمہ: - ابن مسیب کہتے تھے کہ خدا تعالیٰ پاک ہے پاکی کو پسند کرتا ہے، ستمرا ہے، ستمرائی کو پسند کرتا ہے۔

۲۔ الاحادیث الاسرائیلة تذکر للاستشهاد لالاعتضاد فانها علی ثلاثة اقسام الثانی ما علمنا کذبہ مما عندنا مما یخالفه (ملخصاً تفسیر ابن کثیر ص ۸/ج ۱/مکتبه التجاریة مصطفی احمد الباز مکة المکرمة)

بِسْمِ اللّٰهِ الرَّحْمٰنِ الرَّحِیْمِ

بَاب دَوْم

﴿شُرک و کفر کا بیان﴾

شُرک کی تفصیل

سوال: - شرک کے معنی کیا ہیں؟ خدا کے بیٹا پوتا یا ایک خدا کے بجائے دو خدا ماننا ہے؟ یا اسکے علاوہ اور کچھ باتیں شرک کی ہیں؟ یا پھر کون کون باتیں شرک کی ہیں؟ بالتفصیل تحریر فرمادیں۔

الجواب حامدًا ومصلياً

خدائے پاک اپنی ذات و صفات میں یکتا ہے، اس کے مثل اور کوئی ذات ماننا یہ شرک ہے اس کی صفات کے مثل کسی میں صفات ماننا یہ شرک ہے جو کام صرف اس کیلئے کئے جائیں، وہ کسی اور کے لئے کرنا شرک ہے، مرادیں صرف اسی سے مانگی جاتی ہیں کسی اور سے مانگنا شرک ہے۔ بہشتی زیور میں بہت سی مثالیں اس کی موجود ہیں، خدا کا بیٹا پوتا ماننا، یا ایک خدا

۱۔ والہکم الہ واحد روح المعانی میں ہے الواحد ہنا بمعنی لانظیر لہ ولاشبیبہ فی ذاته ولافی صفاتہ ولافی افعالہ۔ (روح المعانی ص ۲/۴۲، سورۃ البقرۃ تحت آیت: ۱۶۳، مطبوعہ دارالفکر بیروت، دقائق التفسیر ص ۱/۵۵، مذہبہ فی التوحید، مطبوعہ مؤسسۃ علوم القرآن دمشق)

کے بجائے دو یا زیادہ خدا ماننا یہ بھی شرک ہے فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۸/۱/۸۹ھ

کفریہ عقائد و اعمال

سوال:- ہمارے رشتہ دار یعنی خاص میرے خسر ساس کافروں اور مشرکوں کی رسم

کرتے ہیں، یہ تیوہار کرتے ہیں۔

دوج، تیج، اٹھم، نومی، ہولی، دیوالی وغیرہ ان کو بھی پوجتے ہیں، بھوائی سیلہ اور ماموں علی بخش گنگوالا یہ ان کے خدا ہیں، اور کافروں کی طرح خدا کو گالیاں دیتے ہیں، رسول کو وہ جانتے بھی نہیں، اور جو کوستے ہیں اپنے بچوں کو یا کسی کو یوں کہتے ہیں: کہ تیرے ماں میں دیوی بڑجا، تجھے دیوی توڑے، اور جوان کے یہاں بیمار ہو جاتا ہے، تو جنگل میں شکرانی صہک دے کر آتے ہیں، بیمار اچھا ہونے کے واسطے، ایسے شخص کا شرعاً کیا حکم ہے، اس سے میل جول رکھنا جائز ہے یا نہیں؟

الجواب حامدًا ومصلياً

ایسے لوگوں کو اول نر می سے سمجھانا چاہئے کہ یہ عقائد اسلام کے خلاف ہیں، ان عقائد سے آدمی مسلمان نہیں رہتا، بلکہ مشرک اور کافر ہو جاتا ہے، اور جس طرح بھی ممکن ہو ان عقائد

۱۔ بہشتی زیور ص ۳۴/ج ۱/ فصل کفر اور شرک کی باتوں کا بیان.

۲۔ من تقلنس بقلنسوة المعجوس ای لبسها وتشبه بهم فیها او خاط خرقۃ صفراء علی العاتق ای وهو من شعارهم او شد فی الوسط خیطا کفر اذا کان متشابها بخیطهم او شماء زنارا الی قوله ولو شبه نفسه بالیہود والنصارى ای صورة او سیرۃ علی طریق المزاح والهزل ولو علی هذا المنوال کفر الخ، شرح فقہ اکبر ص ۲۲۷-۲۲۸، قبیل لا یحرم کل التشبیہ الخ، مطبوعہ مجتہائی دہلی.

کی برائی اور خرابی کو انکے دل میں بٹھائے، اور انکو صحیح عقائد کی تعلیم دیکر مسلمان بنائے، اگر توقع نہ ہو کہ وہ ان عقائد کو چھوڑ کر اسلامی عقائد اختیار کریں گے، اور اپنے عقائد کی خرابی کا اندیشہ ہو تو ان سے علیحدہ رہنا ضروری ہے، میل جول بالکل چھوڑ دینا چاہئے، اور اپنے بیوی بچوں کو ان سے قطعاً علیحدہ رکھے، ایسا نہ ہو کہ انکے عقائد پر برا اثر پڑے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ ۱۴/۵/۶۰ھ

اوصاف خاصۃ الہی میں کسی کو شریک کرنا

سوال:- خالق اپنی صفت خاصہ کی وجہ سے قادر مطلق ہے اور یکتا بھی، اس کا مخلوق میں ہونا محال ہے، اس کو ممکن اور تنفس کے ساتھ تشبیہ دینا توحید میں عیب لگانا ہے یا نہیں؟

الجواب حامداً ومصلياً

قادر مطلق جل شانہ کے اوصاف خاصہ میں کسی مخلوق کو شریک کرنا غلط ہے شرک فی الصفات ہے، اس کی توحید میں عیب لگانا ہے، معاذ اللہ۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ وينبغي ان يكون التعريف (ای الامر بالمعروف) اولاً باللطف والرفق ليكون ابلغ في الموعظة والنصيحة (ہندیہ ص ۵۲/۵، کتاب الکراہیۃ، الباب السابع عشر فی الغناء واللہو وسائر المعاصی الخ).

۲۔ ان هجرة اهل الاهواء والبدعة دائمة على مر الاوقات والازمان مالم يظهر منه التوبة والرجوع الى الحق. (بذل المجہود ص ۱۸۹/۵، کتاب السنۃ، باب مجانبة اهل الاهواء، رشیدیہ سہارنپور)

۳۔ حقیقۃ الشریک ان یعتقد انسان فی بعض المعظمین من الناس ان الاثار العجیبۃ الصادرۃ منہ انما صدرت لکونہ متصفاً بصفۃ من الکمال مما لم یعہد فی جنس الانسان بل یختص بالواجب جل مجدہ (حجۃ اللہ البالغہ ص ۶۰/۱، باب اقسام الشریک، الفوز الکبیر فارسی ص ۴، درباب اول ذکر المشرکین)

مجرم کو اللہ تعالیٰ نہیں چھڑا سکتا، حضورا چھڑا سکتے ہیں

سوال:- بریلوی حضرات یہ عقیدہ رکھتے ہیں کہ قیامت کے دن معصیت کے بارے میں جس شخص کو حضور ﷺ سزا دینے کیلئے پکڑیں گے اس کو کوئی چھڑا نہیں سکتا، اور خدا جس کو سزا دینے کیلئے پکڑیں گے اس کو محمد صلی اللہ علیہ وسلم چھڑا سکتے ہیں، آیا یہ صحیح ہے یا غلط؟

الجواب حامدًا ومصليًا:-

جن صاحبان کا یہ عقیدہ ہے، ان سے ہی اس کی دلیل قرآن و حدیث سے دریافت کی جائے، میں نے کسی آیت اور کسی حدیث میں ایسا نہیں پڑھا، نہ علم عقائد کے کتابوں میں، بریلوی مکتبہ فکر کے بہت سے عقائد ایسے نرالے ہیں کہ قرآن کریم، حدیث شریف، آثار صحابہ، ائمہ مجتہدین کے فقہ میں ان کا نام و نشان بھی نہیں ہے، شاعرانہ مضمون کو عقیدہ قرار دینا بھی مشکل ہے۔ فقط واللہ اعلم بالصواب

حررہ العبد محمود غفرلہ دارالعلوم دیوبند

الجواب صحیح بندہ نظام الدین غفرلہ دارالعلوم دیوبند

حضرت علی رضی اللہ عنہ کی شان میں ایک شعر

سوال:- وعلی الغالب علی کل غالب امیر المومنین علی ابن ابی طالب

۱۔ لاتطرونی کما طرت النصارى ابن مریم (بخاری شریف ص ۱/۲۹۰، کتاب الانبیاء، رقم الحدیث (۳۳۲۹) مطبوعہ اشرفی دیوبند، مشکوٰۃ شریف ص ۲۱۷، ج ۲، باب المفاخرۃ والعصیۃ، مطبوعہ یاسر ندیم دیوبند) الا طراء هو المبالغة فی المدح والغلو فی الثناء (مراقاة ص ۲/۶۵۶، وفى النہایة الا طراء مجاوزة الحد فی المدح والكذب فیہ ص ۳/۱۲۳، باب الطاء مع الراء، مجمع بحار الانوار ص ۳/۴۴۱، مطبوعہ مجلس دائرة المعارف العثمانیہ حیدرآباد،

یہ عبارت کیسی ہے؟

الجواب حامدًا ومصلياً

اس عبارت میں تاویل کر کے مطلب بنالینا اگرچہ ممکن ہے، لیکن ظاہری لفظ کے اعتبار سے اس میں ایک فرقہ ضالہ باطلہ کے ساتھ تشبہ ہے اور اس کے عقیدہ فاسدہ کی اس سے تائید ہوتی ہے۔ لہذا اس سے پرہیز لازم ہے، حضرت علی رضی اللہ عنہ کی تعریفیں حدیث شریف میں موجود ہیں جو کہ واقعی اور صحیح ہیں وہ بیان کی جائیں۔ فقط واللہ اعلم

حررہ العبد محمود غفرلہ دارالعلوم دیوبند ۱۰/۱۱/۸۹ھ

الجواب صحیح بندہ نظام الدین غنی عنہ دارالعلوم دیوبند ۱۰/۱۱/۸۹ھ

چند اشعار اور علی مشکل کشا

سوال:- شب براءت کی محفل میلاد میں ایک شخص نے یہ اشعار کہے جو نیچے درج ہیں، اس پر آپس میں بحث و مباحثہ ہوا کہ ایسے اشعار کہنا بالکل غلط ہے وغیرہ تو ایسے اشعار محفل میلاد اور اس کے علاوہ میں کہنے درست ہیں یا نہیں؟

خدا تک میں رسائی چاہتا ہوں
وسیلہ ہے وہ شیخ اعظم
شفیع الوریٰ تک پہنچ جاؤنگا میں
پکڑ لوں گا جب حشر میں تیرا دامن

۱۔ قال ای علیؑ یھلک فی رجلاں محب مفرط یفرطنی بمالیس فی ای بتفضیلی علی جمیع الصحابة او علی الانبیاء او بأثبات الالوهیة کطائفة النصیریة و مبغض (مراقبة ص ۵۷۳ ج ۵، باب مناقب علیؑ، مطبوعہ ممبئی)

۲۔ دیکھئے باب مناقب علیؑ مشکوٰۃ المصابیح، ص ۵۶۳ مطبوعہ یاسر ندیم دیوبند، اس باب میں اکیس احادیث مذکور ہیں، اور دیکھئے باب مذکور مجمع الزوائد، ص ۱۲۰، ج ۹، اس میں ۲۱ روایات و آثار مذکور ہیں۔

علی سے ملی تجھ کو مشکل کشائی
 نہ کیوں مشکلیں پھر ہماری ہوں آساں
 الجواب حامداً ومصلياً

شیخ محقق کامل کی تربیت اور توسل سے طالب صادق کو اللہ پاک کے ساتھ نسبت حاصل ہو جاتی ہے، یہی خدا تک پہنچنا ہے، شفیع الوری کی بارگاہ تک بھی اتباع شیخ کی بدولت پہنچا جاسکتا ہے، لہذا ان دونوں شعروں میں تو کوئی اشکال نہیں، حضرت علی رضی اللہ عنہ بہت مشکل مقدمات اور معاملات کو آسانی سے حل فرما دیا کرتے تھے، اس لئے ان کو حلال المعصلات کہتے تھے، جس کا فارسی میں ترجمہ مشکل کشا ہے۔

لیکن ان کی محبت و عقیدت میں غلو کرنے والوں نے یہ سمجھ لیا کہ ہر مشکل کو خواہ کسی زمانے میں پیش آئے، حضرت علی رضی اللہ عنہ حل کرتے ہیں، اور نوبت یہاں تک پہنچ گئی کہ پریشانی اور مصیبت کے وقت یا علی پکارتے ہیں، حتیٰ کہ اللہ پاک سے بھی وہ لوگ بے نیاز ہو گئے، اور جملہ امور میں کارساز حقیقی حضرت علی رضی اللہ عنہ کو ہی قرار دے لیا، یہ عقیدہ اور طریقہ اسلام کے خلاف اور شرک ہے، اس سے بچنا لازم ہے۔ یہ مروجہ محفل میلاد بھی ممنوع ہے۔^۱
 فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۵/۹/۸۵ھ

الجواب صحیح بندہ نظام الدین عفی عنہ دارالعلوم دیوبند ۱۵/۹/۸۵ھ

۱۔ کان عمریتعود باللہ من معضلة ليس لها ابو حسن (ازالة الخفا ص ۷۵ ج ۴، حضرت علی رضی اللہ عنہ کے قضایا اور فیصلے الخ، مطبوعہ قدیمی کتب خانہ آرام باغ کراچی، مترجم تاریخ الخلفاء ص ۷۳ ج ۲۔ حضرت علی رضی اللہ عنہ کی فضیلت، مطبوعہ ادارہ درس قرآن دیوبند،
 ۲۔ اگر آں ولی را حلال مشکلات یا شفیع غالب اعتقاد میکنند این عقیدہ او منجر بشرک و فساد میگردد۔
 ترجمہ:- اگر ولی کو مشکلات کا حل کرنے..... (باقی ترجمہ و حاشیہ اگلے صفحہ پر)

کیا اولیاء کو ذاتی قدرت ہے؟

سوال:- ماقولکم دام فضلکم اندر میں مسئلہ یکے از پیش امام مسجد در وعظ خود ایس می گوید کہ قدرتے کہ مرخدارا هست اولیاء را ہم باشد بایں الفاظ ہم می گوید کہ بعضے از انبیاء و اولیاء مردگاں را بالفاظ ”قم باذنی“ و نگفت ”قم باذن اللہ“، حیات بخشیدہ اند، پس بعضے از مقتدیان کہ در پس او در نماز اقتداء کردہ بودند اقتداء کردن در پس آں امام ترک کردہ اند دریں باب از روئے اعتقاد و فقہ چہ می گویند، ترک اقتداء از روئے فقہ و عقائد اولی است یا ناجائز یا اقتداء در پس او جائز؟ دلیل و برہان از فقہ و عقائد فرمودہ مستحق اجر شوند۔^۱

الجواب حامداً ومصلياً

امام را نشاید کہ ایس چنین سخن بر زبان راند کہ موجب فتنہ و فساد عقیدہ شود قدرتے کہ

(باقیہ گذشتہ صفحہ)..... والا یا شفع غالب اعتقاد کرتا ہے، تو اس کا یہ عقیدہ شرک و فساد کی طرف پہنچانے والا ہو جائیگا۔ (فتاویٰ عزیززی ص ۱۲۱ ج ۱، مطبوعہ کتب خانہ رحیمیہ دیوبند، ان ظن ان المیت یتصرف فی الامور دون اللہ تعالیٰ و اعتقادہ ذلک کفر (شامی ص ۴۳۹ ج ۲ / مطلب فی النذر، روح المعانی ص ۱۲۸ ج ۶، آیت: ۳۵،
 ۳ وقد احتوی (ای المولد) علی بدعٍ ومحرماتٍ جملة (فصل فی المولد، المدخل لابن الحاج ص ۲ ج ۲. مطبوعہ مصر.

حاشیہ صفحہ ۱) ۱۔ ترجمہ سوال :- آپ اس مسئلہ میں کیا فرماتے ہیں کہ ایک مسجد کے امام صاحب اپنے وعظ میں کہتے ہیں کہ جو قدرت اللہ تعالیٰ کو حاصل ہے وہ اولیاء اللہ کو بھی حاصل ہے یہ الفاظ بھی کہتا ہے انبیاء علیہم السلام اور اولیاء اللہ میں سے بعض نے ”قُم بِاِذْنِي“ (میرے حکم سے کھڑا ہو) کہہ کر نہ کہ ”قُم بِاِذْنِ اللّٰهِ“ (اللہ کے حکم سے کھڑا ہو) مردوں کو زندہ کر دیا، بعض مقتدیوں نے جو نماز میں اس کی اقتداء کرتے تھے (یہ سننے کے بعد) اس امام کے پیچھے اقتداء کرنا ترک کر دیا عقائد و فقہ کے اعتبار سے اس باب میں کیا فرماتے ہیں اقتداء ترک کرنا اولیٰ ہے یا ناجائز یا اسکے پیچھے اقتداء کرنا جائز ہے، فقہ و عقائد سے دلیل بیان فرما کر مستحق اجر ہوں۔

در مردم ظاہری شود ذاتی و خانہ زاد نیست بلکہ پر تو قدرت قادر مطلق است جل شانہ کسے نمی تو اند کہ بغیر مدد خدا زہ و برگ کا ہے را از جائے بجنبا ند و از بعض اولیاء کہ این جملہ منقول است در حقیقت حکایت جملہ است کہ از سر و ش در گوش ایشان گفتہ شد نہ کہ از نفس خود گفتہ بودند، چنانچہ در گوش منصور آواز آمد ”انا الحق“ اوست شدہ ہماں آواز را می گفت، شنیدگان فہمیدند کہ او دعوی می کند پس بگذشت برو آنچه گذشتہ، اگر مراد امام ہمیں است، در پس او نماز جائز است مگر اورا احتیاط لازم است و اگر انبیاء و اولیاء را قدر تے مستقل مثل قدرت حق تعالیٰ مسلم می دارد ایں شرک است۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۷/۷/۹۳ھ

خدا اور رسول کو منظور ہو تو کہنا کیسا ہے

سوال:- اگر یہ کام خدا اور اسکے رسول کو منظور ہو تو ہو جاوے گا ایسا کہنا کیسا ہے؟

ترجمہ جواب:- امام کو نہیں چاہئے کہ زبان پر اس قسم کی بات لائے جو موجب فتنہ اور موجب فساد عقیدہ ہو، جو قدرت آدمی میں ظاہر ہوتی ہے وہ اس کی ذاتی اور خانہ زاد نہیں ہے بلکہ قادر مطلق جل شانہ کی قدرت کا پرتو ہے کوئی شخص خدا کی مدد کے بغیر ایک ذرہ اور ایک گھاس کے پتہ کو اس کی جگہ سے ہلا نہیں سکتا اور بعض اولیاء سے جو اس طرح کے جملہ منقول ہیں درحقیقت وہ اس جملہ کی حکایت ہے جو غیب سے ان کے کان میں کہا گیا ہے، اپنی طرف سے انہوں نے اس کو نہیں کہا، جب کہ منصور کے حق میں ”انا الحق“ کی آواز آئی وہ مست ہو کر اسی آواز کو بار بار کہہ رہے تھے سننے والوں نے سمجھا کہ دعویٰ کر رہے ہیں، جس کی وجہ سے گذرا ان پر جو کچھ گزرا، اگر امام صاحب کی مراد وہی ہے تو اس کے پیچھے نماز جائز ہے، مگر اس کو احتیاط لازم ہے، اور اگر انبیاء علیہم السلام اور اولیاء کیلئے مسلم سمجھتا ہے تو یہ شرک ہے (جس سے توبہ لازم ہے اور اس صورت میں اس کے پیچھے نماز بھی جائز نہیں)

۱۔ واذا وصف اللہ تعالیٰ بها فہی نفی العجز ومحال ان یوصف غیر اللہ بالقدرة المطلقة (المفردات فی غریب القرآن ص ۴۰۳، باب القاف وما یتصل بها، القاف مع الدال، قدر، مطبوعہ مصر) فانما یقدر (سبحانہ و تعالیٰ) علیہ بقدرتہ القدیمۃ لا بالقدرة الحادثة كما توجد للاشیاء الممكنة. (شرح فقہ اکبر ص ۱۸، مطبوعہ رحیمیہ دیوبند)

الجواب حامداً ومصلياً

شُرک ہے۔ فقط واللہ سبحانہ تعالیٰ اعلم

حررہ العبد محمود گنگوہی غفرلہ

مفتی مدرسہ مظاہر علوم سہارنپور ۱۷/ صفر ۱۲۸ھ

اللہ تعالیٰ کے ہر شئی میں حلول کر نیکا عقیدہ

سوال :- میرا یہ عقیدہ ہے کہ اللہ تعالیٰ عرش کے اوپر ہے علم اسکا ہر جگہ ہے حاضر، ناظر ہے ”سمیع بصیر علی کل شیئی قدیر واللہ غالب علیٰ امرہ“ جو لوگ اس مسئلہ کے منکر ہیں، دلیل پیش کریں ورنہ تو وہ جھوٹے برخلاف اسلام کے لوگوں کو چلاتے ہیں اور برے عقیدے میں ڈالتے ہیں، پھر کیوں لوگوں کو خراب و برباد کرتے ہیں علم شریعت کا سیکھنا فرض ہے، جو لوگ اس مسئلہ کو غلط کرتے ہیں اور شکایت کرتے ہیں محض وہ لوگ جاہل ہیں، دیکھو ذرا غور کرو جاہل لوگ کہتے ہیں کہ اللہ تعالیٰ ہر انسان میں ہے، یعنی مسلمان، ہندو چوڑھا، چمار سب کے بیچ میں توبہ استغفار یا اللہ ان لوگوں کو ہدایت فرما ”و رب العرش فوق العرش لکن بلا وصف التمكن والاتصال“ اللہ تعالیٰ بذاتہ اپنے عرش مجید پر ہے، اور وہ ایسے مکان میں ہے جس کا علم اسی کو ہے جو لوگ کہتے ہیں کہ اللہ تعالیٰ ہر چیز میں ہے، ہندو ہو یا مسلم یا چوپایوں کے حتیٰ کہ تمام اشیاء پاک و پلید میں ہے، یہ عقیدہ بالکل غلط ہے، اور جھوٹا ہے العیاذ باللہ اور یہ کفر قبیح ہے (کتاب الابانۃ) ۳۸۰ھ یہ مذہب پیدا ہوا ہے کتاب العرش والعلو (کتاب جمویہ)

۱۔ ان رجلاً قال للنبي صلى الله عليه وسلم ما شاء الله وشئت فقال له اجعلتنى والله لله عدلاً
لابل ما شاء الله وحده قوله ما شاء الله وشئت تشريك في مشية الله تعالى (فتح الباری
ص ۳۹۰ ج ۱۳ / کتاب الايمان والنذور، باب لا يقول ما شاء الله وشئت، طبع بیروت،
وراجع تقوية الايمان ص ۷۵)

قاضی ابن الحسن نے ایک شخص مذہب جہمیہ کو قید کیا پس اس نے توبہ کی رہا کرنے کیلئے لایا گیا، تو ہشام نے امتحان لیا تو ناقص نکلا پھر قید کر دیا گیا، کیونکہ توبہ نہیں کی ہے ”نعوذ باللہ من ذلک توبوا الی اللہ توبہ نصوحاً، جو شخص کہتا ہے کہ خداوند کریم لامکان ہے، امام ابوحنیفہؒ جواب دیتے ہیں کہ یکفر بہ کفر کیا اس نے۔

الجواب حامداً ومصلياً

خداوند کریم کے متعلق یہ عقیدہ رکھنا کہ وہ ہر شے میں حلول کئے ہوئے ہیں، کفر ہے اسی طرح یہ عقیدہ رکھنا کہ وہ عرش پر یا کسی اور مکان میں ہے جس طرح کہ بادشاہ لندن میں ہے یہ بھی کفر ہے، ان دونوں عقیدوں سے توبہ اور اجتناب واجب ہے خداوند تعالیٰ کسی مکان میں محدود نہیں، وہ مکان سے منزہ اور بالاتر ہے۔ ”و (یکفر) باثبات المکان للہ تعالیٰ فان قال اللہ فی السماء فان قصده حکایة ما جاء فی ظاہر الاخبار لایکفر و اذا اراد به المکان کفروا ان لم یکن له نية یکفر عند اکثرهم و علیہ الفتویٰ اھ مجمع الانهر ج ۲ / ص ۶۹۸ / یکفر باثبات المکان للہ تعالیٰ فلو قال از خدا هیچ مکان خالی نیست یکفر عالمگیریؒ، ص ۸۸۱ / ج ۲۔ و لایتمکن فی مکان اھ شرح عقائدؒ، ص ۳۴۲ / البتہ عرش پر اس کا خاص تسلط اور استیلاء ہے کہ اس کی کیفیت کو وہی خوب جانتا

۱۔ واتضح بطلان الحلول والاتحاد وامتناعها علی الذات فکذا علی الصفات لاستحالة انتقال صفة الذات المختصة بها الی غیرها فرأس القائلین بها النصاری وبعض المنتسبین الی الاسلام کغلاة الشيعة (فتاویٰ حدیثیہ ص ۳۳۴ / مطبوعہ دار المعرفۃ بیروت، مطلب ما معنی التوحید، الصوفیة الموهوم للحلول الخ، راجع کشاف اصطلاحات الفنون ص ۳۴۹ / بذیل مادة حلول، و معارف اسلامیه ص ۵۵۳ / ج ۸۔ بذیل مادة حلول، مطبوعہ لاهور۔

۲۔ مجمع الانهر ج ۲ / ص ۵۰۴ / کتاب السیر والجهاد، مطبوعہ دار الکتب العلمیہ بیروت۔

۳۔ عالمگیری کوئٹہ ص ۲۵۹ / ۲، الباب التاسع فی احکام المرتدین، منها ما يتعلق بذات اللہ تعالیٰ۔

۴۔ شرح عقائد ص ۳۹، الدلیل علی کونه تعالیٰ لایوصف بالماهیة الخ، یاسر ندیم دیوبند۔

ہے، اور اپنے علم کے اعتبار سے ہر شئی کو محیط ہے۔ 'وان اللہ قد احاط بكل شئی علماً'۔
 ثم استوی علی العرش ای استولی فقد یقدس الدیان عن المکان والمعبود
 عن الحدود اھ مدارک ص ۱۱۱ / ۱ اھ۔ فقط واللہ سبحانہ تعالیٰ اعلم

حررہ العبد محمود غفرلہ مدرسہ مظاہر علوم سہارنپور ۲۲ / ذی الحجہ ۱۴۵۵ھ

الجواب صحیح سعید احمد غفرلہ صحیح عبداللطیف مدرسہ مظاہر علوم ۲۳ / ذی الحجہ ۱۴۵۵ھ

فاسق و زندیق کی تعریف

سوال:- فاسق کس کو کہتے ہیں اور زندیق کس کو کہتے ہیں؟

الجواب حامداً ومصلياً

فاسق وہ ہے جو کبیرہ گناہ کرے۔ زندیق وہ ہے جو کفر کے کام کرے اور پھر جب
 اس پر گرفت کی جائے تو یا توتاویل کرے، یا توبہ کرے مگر پھر ویسے ہی کام کرتا رہے، اسلئے کہ
 اسکے دل میں کفر ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح بندہ نظام الدین عفی عنہ دارالعلوم دیوبند ۱۶ / ۱۱ / ۱۴۵۵ھ

۱ ملاحظہ ہو جلالین شریف ص ۱۷۰، حاشیہ: ۱۱ / سورۃ یونس آیت: ۳ / رشیدیہ دہلی،

۲ سورۃ طلاق الایۃ ۱۲۔ (ترجمہ) اللہ تعالیٰ ہر چیز کو احاطہ علمی میں لئے ہوئے ہے۔ (بیان القرآن)

۳ سورۃ یونس الایۃ ۳، (ترجمہ) پھر عرش پر قائم ہوا۔ (بیان القرآن)

۴ تفسیر مدارک ص ۲۸۲ / ج ۲ / علی ہامش لباب التناویل للخازن۔

۵ ان مرتکب الكبيرة فاسق (النبراس ۲۲۸) و (الفسق) شرعاً خروج عن طاعة الله تعالى

بارتکاب کبیرة (طحطاوی علی المراقی ص ۲۴۵، باب الاحق بالامامة، مطبوعہ مصر)

وراجع الشامی ص ۵۶۰ / ج ۱ / باب الامامة. (حاشیہ نمبر: ۱۶ / گلے صفحہ پر)

کافر و مشرک میں فرق

سوال:- کافر و مشرک میں کیا فرق ہے؟ کیا جس طرح گنہگار مومن کو اللہ پاک چاہے بخشے یا نہ بخشے اسی طرح مشرکوں کو بھی چاہے بخشے چاہے نہ بخشے؟ اللہ پاک میں اتنی قدرت ضرور ہے، کہ مشرکوں کافروں کو بھی بلا حساب کتاب جنت اعلیٰ میں داخل کر دے، ”إِنَّ اللَّهَ عَلَىٰ كُلِّ شَيْءٍ قَدِيرٌ“ لیکن اللہ پاک کافروں و مشرکوں کو نہیں بخشے گا، کیونکہ وہ قرآن مجید میں یوں فرماتا ہے ”ان الله لا يغفر ان يشرك به ويغفر ما دون ذلك لمن يشاء“

الجواب حامداً ومصلياً

ہر مشرک تو کافر ہے لیکن ہر کافر مشرک نہیں، کافر تو وہ بھی ہوتا ہے جو ضروریات دین نص قطعی وغیرہ کا انکار کرے، مگر اسے مشرک نہیں کہتے بلکہ مشرک اسے کہتے ہیں جو اللہ تعالیٰ کے ساتھ کسی کو شریک کرے، خواہ ذات میں خواہ صفات و افعال وغیرہ میں اللہ تعالیٰ نے دونوں

(حاشیہ صفحہ گذشتہ) ۶ وان كان مع اعترافه بنبوۃ النبی صلی اللہ علیہ وسلم و اظهار شعائر الاسلام یبطن عقائدہی کفر بالاتفاق خص باسم الزندق، اکفار الملحدين ص ۱۳ / مجلس علمی ڈابھیل، شرح المقاصد ص ۲/۲۶۸، الزندق یموہ کفرہ و یروج عقیدتہ الفاسدۃ و یخرجهافی الصورة الصحیحۃ هذا معنی ابطان الکفر، شامی کراچی ص ۴/۲۴۲، باب المرتد، مطلب فی الفرق بین الزندق و المنافق.

(حاشیہ صفحہ ۷۱) ۱ ان کل مشرک کافر ولیس کل کافر مشرک (البواقیت و الجواهر ص ۱/۳۳،

مصری) وراجع الفتوحات المکیة ص ۲/۵۹۲، اکفار الملحدين ص ۱۲ / مجلس علمی ڈابھیل.

۲ لاخلاف فی تکفیر المخالف فی ضروریات الاسلام (شرح التحریر ج ۳ ص ۳۱۸ /

مطبوعہ مصر، اکفار الملحدين ص ۱۹ / مطبوعہ مجلس علمی ڈابھیل)

۳ وان قال بالهین او اکثر خص باسم المشرک (اکفار الملحدين ۱۲ / تفسیر الزندقۃ

والاحاد، مطبوعہ ڈابھیل، شرح مقاصد ج ۲ ص ۲۶۸ /

کونہ بخشنے کا وعدہ فرمایا ہے ”إِنَّ الَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ ۗ إِنَّ اللَّهَ لَا يَغْفِرُ لِمَن يَشْرِكُ بِاللَّهِ“ لیکن باوجود اس کے قدرت سلب نہیں ہوئی، بلکہ مغفرت پر قدرت باقی ہے، کمافی کتب العقائد فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مظاہر علوم سہارنپور

مشرک اور کافر میں فرق

سوال: مشرک اور کافر میں کیا فرق ہے، اور مشرک اور کافر کی کیا تعریف ہے؟

الجواب حامداً ومصلياً

ہر مشرک کافر ہے، لیکن ہر کافر مشرک نہیں، بلکہ بعض کافر غیر مشرک بھی ہوتا ہے، مشرک وہ شخص ہے جو توحید کا منکر ہو یعنی خدا کو ایک نہیں مانتا، بلکہ اس کے ساتھ شریک مانتا ہے، اور خدا کا بھی منکر نہیں، اور جو کافر مشرک کا مقابل ہے وہ ہے جو خدا کو تو ایک مانتا ہے، لیکن خدا کے تعین میں غلطی کرتا ہے، مثلاً حضرت مسیح کو خدا اور معبود مانتا ہے، تو یہ شخص کافر ہے،

۱۔ والذین کفرو والخ سورة بقره الاية ۳۹۔

ترجمہ:- اور جو لوگ کفر کریں گے اور تکذیب کریں گے ہمارے احکام کی، یہ لوگ ہوں گے دوزخ والے (بیان القرآن)

۲۔ سورة نساء الاية، ۱۱۶۔

ترجمہ:- بیشک اللہ تعالیٰ اس بات کو نہ بخشیں گے کہ ان کیساتھ کسی کو شریک قرار دیا جاوے۔ (بیان القرآن)

۳۔ وعدم غفران الشرك بمقتضى الوعيد فلا امتناع فيه لذاته. (بيضاوى شريف ج ۲ / ص ۳۸۵ / سورة مائده)

۴۔ فذهب بعضهم (ای اهل السنة) الى انه ای المغفرة من الشرك) لا يمتنع عقلاً. وانما عدمه بدليل السمع، شرح عقائد ص ۱۱۱ / مطبوعه ديوبند، نبراس ص ۲۳۱ / بحث الكبيرة، مطبوعه امداديه ملتان.

مشرک نہیں، شیخ اکبر نے فتوحات مکیہ کے باب ۲۷۵/۲ میں ایسا ہی بیان کیا ہے، اور ایواقیت والجوہر کے، ص ۳۳ میں بھی ہے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

ڈاکٹر فضل الرحمن پاکستان کے اقتباسات ضلالت آمیز

سوال:- ایک شخص اپنی تحریر میں اس قسم کے جملے استعمال کرتا ہے:-

(۱) معراج کا واقعہ ایک افسانہ ہے، جو حضرت عیسیٰ علیہ السلام کو آسمان پر اٹھائے جانے کے مقابلہ میں گھڑا گیا ہے۔ (اسلام، ص ۱۴، مصنفہ ڈاکٹر فضل الرحمن صدر ادارہ تحقیقات اسلامیہ اسلام آباد پاکستان)

(۲) قرآن مجید میں انبیاء سابقین علیہم السلام کے واقعات ماضی سے متعلق جتنے قصے اللہ تعالیٰ نے بیان کئے ہیں، وہ بے بنیاد واقعات ہیں، جو یہود اور نصاریٰ کے مقابلہ میں گھڑے گئے ہیں۔ (ایضاً، ص ۱۶)

(۳) حضور صلی اللہ علیہ وسلم صرف انسان کے اخلاق کی اصلاح کرنے والے تھے (ایضاً، ص ۱۷)

(۴) حضرت محمد صلی اللہ علیہ وسلم کو عرب قوموں کی تنظیم میں مصروف رہنے کی وجہ سے انہیں حکومت بنانے کے قوانین مرتب کرنے کی فرصت نہیں ملی۔ (ایضاً، ص ۲۸)

۱۔ واعلم ان كل مشرك كافر فان المشرك با تباع هواه فيمن اشرك واتخذها لها وعدوله عن احديها الا له يسترها عن النظر في الادلة والايات المودية الى توحيد الا له فسمى كافراً لذلك الستر ظاهراً وباطناً وسمى مشركاً لكونه نسب الا لوهية الى غير الله مع الله فجعل لها نسبتين فاشرك فهذا الفرق بين المشرك والكافر واما الكافر الذي ليس بمشرك فهو موحد غير انه كافر بالرسول وبعض كتابه. (الفتوحات المكية ج ۲/ص ۵۹۲) ”ان كل مشرك كافر وليس كل كافر مشركاً“ اليواقيت والجواهر ص ۳۳/۱، مطبوعه مصر.

- (۵) حضور صلی اللہ علیہ وسلم نے ایام جاہلیت کی رسوم کے مطابق متعدد شادیاں کیں تھیں، یہ کوئی شان نبوت نہیں ہے۔ (ایضاً، ص ۲۹)
- (۶) نبی کریم صلی اللہ علیہ وسلم کے پاس وحی آتی تھی، یہ بات یہود اور نصرائیوں کو قائل کرنے کیلئے ان کے عقائد کے مطابق بنائی گئی ہے۔ (ایضاً، ص ۳۱)
- (۷) حضرت جبرائیلؑ کی کسی جسمانی صورت کا کوئی ثبوت نہیں ہے۔ (ایضاً، ص ۳۱)
- (۸) قرآن مجید اللہ تعالیٰ اور نبی ﷺ دونوں کے الفاظ سے عبارت ہے، اس میں صرف اللہ ہی کے الفاظ نہیں۔ (ایضاً، ص ۳۱)
- (۹) وحی حضور ﷺ کے دل کی آواز ہے اس سے زیادہ کچھ نہیں (ایضاً، ص ۲۳)
- (۱۰) قرآن کریم میں صرف تین وقت کی نماز کا ذکر ہے، باقی دو وقت کی نمازیں بعد میں شامل کی گئی ہیں۔ (ایضاً، ص ۲۳)
- (۱۱) قرآن شریف کوئی قطعی دلیل نہیں۔ (ایضاً، ص ۳۷)
- (۱۲) زکوٰۃ عوام کی بہبود کے لئے ایک قسم کا ٹیکس ہے، یہ کوئی عبادت نہیں، اور حکومت وقت ضرورت کے مطابق اس میں کمی بیشی کر سکتی ہے۔ (ایضاً، ص ۳۷)
- (۱۳) قرآن شریف میں اجتہاد کی گنجائش ہے۔ (ایضاً، ص ۳۹)
- (۱۴) نامکمل اسلام کی تکمیل صرف مغربیت کی رہنمائی سے ہو سکتی ہے۔ (ایضاً، ص ۱۱۶)
- (نقل مطابق اصل از روزنامہ نوائے وقت ۲۶ اگست ۶۸ء، ص ۶)
- (۱۵) جانور ذبح کرنے والے کا مسلمان ہونا اور تکبیر پڑھنا ضروری نہیں۔
- (ادارہ تحقیقات اسلامیہ کا فتویٰ)

مذکورہ بالا تحریریں آپ نے پڑھ لیں، اب آپ فرمائیں، کہ جس شخص کی ایسی تحریریں ہوں وہ اس لائق ہے، کہ اسے مسلمان سمجھا جائے، اور کیا ایسا شخص تحقیقات اسلامی جیسے ادارہ کا

ڈائریکٹر ہو سکتا ہے؟ اور جو حکومت ایسے شخص کو اس عہدے پر مقرر کرے کیا وہ حکومت بھی مجرم ہے یا نہیں؟ اور کیا ڈاکٹر فضل الرحمن جیسے شخص کی اسلام کے بارے میں نظر بالغ ہے یا نہیں؟
قرآن و سنت کے عین مطابق جواب دیکر عند اللہ ماجور ہوں۔

الجواب حامدًا ومصلياً

ڈاکٹر فضل الرحمن کی مذکورہ کتاب اور نوائے وقت ہمارے پاس نہیں، کہیں سے حاصل کر کے بھی مطالعہ کا موقع نہیں ملا، جو اقتباسات آپ نے نقل کئے ہیں، اگر ان کا یہی مطلب ہے، سیاق و سباق سے دوسرا مطلب نہیں ہو جاتا اور مصنف کی مراد بھی وہی ہے جو الفاظ سے ظاہر ہے، تو یہ نہایت گمراہ کن عبارات ہیں، اسلام کے مسلمہ و متفقہ اصول کے خلاف ہیں، ان کا پڑھنا اور ان پر یقین رکھنا تصدیق اسلام کے منافی ہے، بعض عبارات پر یقین رکھنے سے بالکل ہی ایمان جاتا رہیگا، اور بعض سے ایمان خراب ہو جائیگا، ایسی باتوں کا معتقد ہرگز اس لائق نہیں کہ اس کو اسلام کے بارے میں بالغ نظر کہا جائے، اس کو تو دائرہ اسلام میں رکھنا بھی دشوار ہے، وہ تو ایسے باطل عقائد کی بناء پر اسلام سے خارج ہو گیا، تاویلات سے بھی روکنا آسان نہیں، اس کو کسی دینی ادارہ کا رہنما رہبر بنانا اس ادارہ کو تباہ کرنا ہے۔ فقط واللہ یهدی
مَنْ يَشَاءُ إِلَىٰ صِرَاطٍ مُسْتَقِيمٍ۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۱۳/۸۸ھ

الجواب صحیح بندہ نظام الدین عنہ // // //

۱ (الف) قرآن مجید میں انبیاء سابقین کے مذکورہ واقعات کو بے بنیاد گھڑے ہوئے واقعات قرار دینا کفریہ عقیدہ ہے۔ لقولہ تعالیٰ "يقول الذين كفروا ان هذا الا اساطير الاولين" الآیة، سورۃ انعام آیت: ۲۵،
(ب) قرآن شریف کو قطعی دلیل تسلیم نہ کرنا کتاب و سنت کے معارض ہے۔ فی حدیث ابی ہریرہ: ترکت
فیکم شیئین لن تضلوا بعدہما کتاب اللہ و سنتی الحدیث، کنز العمال ص ۴۳ / ۱ / ۱، رقم
الحدیث (۸۷۶) مطبوعہ بیروت، (باقی حواشی اگلے صفحہ پر ملاحظہ فرمائیں)

خدا و رسول کے خلاف کہنے کا کسی کو حق نہیں

سوال:۔ کسی بھی شخص کو خدا و رسول صلی اللہ علیہ وسلم کے حکم کے خلاف کسی بات کا حکم

(حواشی صفحہ گذشتہ)

(ج) نبی کریم ﷺ کے پاس وحی آنے کا انکار کفر ہے۔ لفظہ تعالیٰ انا او حینا الی نوح والنبيين من بعده
الآیة، سورۃ نساء آیت: ۱۶۳،

(د) اسلام کو نامکمل قرار دینا قرآن کریم کے صریح منافی ہے، ”الیوم اکملت لکم دینکم واتممت علیکم
نعمتی ورضیت لکم الاسلام دینا الآیة، سورۃ مائدہ آیت: ۳۔

۲ (الف) معراج کے واقعہ کو افسانہ قرار دینا گمراہی ہے، المعراج لرسول اللہ ﷺ فی الیقظة بشخصہ
الی السماء ثم الی ماشاء اللہ من العلیٰ حتی ان منکرہ یكون مبتدعا الخ، شرح عقائد
ص ۱۴۳، مبحث المعراج، ونبراس ص ۲۹۲، مطبوعہ ادمدادیہ پاکستان،

(ب) آپ ﷺ کے تعدد ازواج کو رسوم جاہلیت میں شمار کرنا صریح گمراہی ہے: وحکمت در تکثیر نساء آنحضرت را آن
بود کہ تا احکام درونی کہ مردان را بعلم آں راہ نبود بامت نقل کنند و زیادت تکلیف بقیام حقوق و حسن معاشرت و صبر
بر صحبت ایشان و تحمل اعبای رسالت و اقامت مشاق عبادت نیز از فوائد آں بود، مدارج النبوة ص ۲۶۳/۲، باب
دوم در ذکر ازواج مطہرات و ذکر نکاح، مطبوعہ نوریہ پاکستان۔

(ج) قرآن کریم کو اللہ تعالیٰ اور نبی ﷺ دونوں کے الفاظ سے عبارت قرار دینا مزید گمراہی ہے: قد اجمع اهل السنة
وغيرهم على انه لا يصح نفي كلام الله تعالى عن ذلك اللفظ المؤلف. كيف والاعجاز والتحدى
المشتمل هو عليها انما يكونان في كلام الله دون كلام غيره فنفي ذلك القائل عنه كلام الله جهل
قبيح وخطأ صريح فليؤدب على ذلك ان لم يرجع الخ، فتاویٰ حدیثیہ ص ۲۱۰، مطلب ان
شخصاً انکر ان القرآن الذی بالمصاحف کلام اللہ، مطبوعہ دار المعرفۃ بیروت۔

(د) زکوٰۃ کو ٹیکس قرار دینا نزول عذاب کا سبب ہے: وعن ابی ہریرۃ قال قال رسول اللہ ﷺ اذا اتخذ الفیء
دولاً والامانة مغنما والزکوٰۃ مغرماً الی قوله فارتقبوا عند ذالک ریحا حمراء وزلزلة و خسفا
ومسحاً وقذفا، الحدیث، مشکوٰۃ شریف ص ۴۷۰، باب اشراط الساعة، الفصل الثانی،
مطبوعہ یاسر ندیم دیوبند۔

۳ سورۃ نور آیت: ۴۶، ترجمہ:۔ اللہ تعالیٰ جس کو چاہتا ہے سیدھے راستے کی طرف ہدایت دیدیتا ہے۔

کرنے کا حق ہے؟

الجواب حامدًا ومصلياً

ہر گز حق نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

صاحب مزار کے متعلق عقیدہ

سوال:- کیا اولیائے کرام کے نام سے نیاز و نذر اور نیتیں مرادیں مانگنا جائز ہے یا صریح شرک ہے اور انکے مزارات پر پھول چڑھانا اور ریشمی زری کی چادریں چڑھانا درست ہے یا صریح شرک ہے؟

الجواب حامدًا ومصلياً

اولیائے کرام کے لئے نذر ماننا اور ان کے مزارات پر چڑھاوے چڑھانا حرام ہے

۱۔ قال رسول الله صلى الله عليه وسلم كل امتي يدخلون الجنة الا من ابى قالوا ومن يابى قال من اطاعنى دخل الجنة ومن عصانى فقد ابى (بخارى شريف، ج ۲ / ص ۱۰۸۱) كتاب الاعتصام، باب الاقتداء بالسنن.

ترجمہ:- حضور اکرم صلی اللہ علیہ وسلم نے ارشاد فرمایا کہ میرے سارے امتی جنت میں داخل ہونگے، مگر جو شخص انکار کرے! صحابہؓ نے کہا کہ کون انکار کرتا ہے، تو حضور اکرم صلی اللہ علیہ وسلم نے ارشاد فرمایا جو میری اطاعت کرے گا وہ جنت میں داخل ہوگا، اور جو میری نافرمانی کرتا ہے، وہ انکار کرتا ہے۔

”ما كان لمومن ولا مومنة اذا قضى الله ورسوله امراً ان يكون لهم الخيرة من امرهم ومن يعص الله ورسوله فقد ضلّ ضلالاً مبيناً“ سورة احزاب آیت ۳۵

ترجمہ:- اور کسی ایماندار مرد اور کسی ایماندار عورت کو گنجائش نہیں جبکہ اللہ اور اس کا رسول کسی کام کا حکم دیں کہ ان کو ان کے اس کام میں اختیار ہے، اور جو شخص اللہ اور اس کے رسول کا کہنا نہ مانے گا وہ صریح گمراہی میں پڑا۔

اگر یہ عقیدہ بھی ہو کہ وہ صاحب مزار ہماری مرادیں پوری کرتے ہیں، اور دنیا کی سب چیزیں ان کے تصرفات سے ہوتی ہیں تو شرک ہے۔

واعلم ان النذر الذی يقع للاموات من اکثر العوام وما يؤخذ من الدراهم والشمع والزيت ونحوها الى ضرائح الاولياء الكرام تقربا اليهم فهو باطل وحرام قال في البحر بوجوه منها انه نذر لمخلوق ولا يجوز لانه عبادة والعبادة لا تكون لمخلوق وفيها ان المنذور له ميت والميت لا يملك وفيها انه ان ظن ان الميت يتصرف في الامور دون الله تعالى كفراه^۱، (طحاوی علی المراقی، ص ۳۳۸) فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

قبر کی مٹی سے شفاء

سوال:- ایک مرتبہ ایک گاؤں میں جاڑے بخار کی بہت کثرت ہوئی، تو جو شخص قبر سے مٹی لیجا کر باندھ لیتا ہے اسے آرام ہو جاتا ہے، بس لوگ اس کثرت سے مٹی لے گئے کہ جب بھی قبر میں مٹی ڈالو تو ہی ختم کئی مرتبہ مٹی ڈال چکا، پریشان ہو کر ایک مرتبہ میں نے مولانا کی قبر پر جا کر کہا کہ آپ کی تو کرامت ہوئی اور ہماری مصیبت، یاد رکھو اگر اب کوئی اچھا ہوا تو ہم مٹی نہ ڈالینگے، لوگ جوتے پہن کر تمہارے اوپر چلیں گے، بس اسی دن سے آرام نہ ہوا، پھر لوگوں نے مٹی لے جانا بند کر دیا، کیا ایسا عقیدہ رکھنا درست ہے اور شریعت کا کیا حکم ہوگا؟

الجواب حامدًا ومصلياً

اصل شفا دینے والے اللہ تعالیٰ ہیں خواہ کسی حکیم، ڈاکٹر کی دوا کے ذریعہ سے ہو یا کسی

۱ طحطاوی علی المراقی مصری ص ۵۷۱ / کتاب الصوم، باب ما یلزم الوفاء، کذا فی ردالمحتار کراچی ص ۴۳۹ / ج ۲ / قبیل باب الاعتکاف، البحر الرائق ص ۲۹۸ / ج ۲، قبیل باب الاعتکاف، مطبوعہ کوئٹہ.

عامل کے تعویذ اور پھونک سے دیں، خواہ کسی بزرگ کی کرامت (خاکِ قبر وغیرہ) سے دیں خواہ بغیر کسی ظاہری سبب کے دیں، ایک ہی چیز سے جب وہ چاہیں شفا دیدیں، جب چاہیں نہ دیں، یہ عقیدہ صحیح اور درست ہے، شفا کو کسی غیر کے قبضہ قدرت میں تجویز کرنا درست نہیں، خواہ وہ غیر کوئی زندہ ولی وغیرہ ہو یا مردہ۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۱۵/۹/۸۵ھ

الجواب صحیح بندہ نظام الدین عفی عنہ مفتی دارالعلوم دیوبند ۱۵/۹/۸۵ھ

ایک درخت سے شفاء حاصل کرنا

سوال:- یہاں تحصیل جانشہ مظفرنگر کے ایک گاؤں میں پندرہ بیس یوم سے ایک ببول کے درخت کے نیچے مسلم و غیر مسلم، مرد، عورت، جوان، بوڑھے تقریباً ہر قسم کے لوگ اپنی حاجات مثلاً شفاءِ امراض وغیرہ کے لئے آتے ہیں، تمام دن اس درخت کے نیچے بیٹھ

۱۔ فی حدیث انس مرفوعاً، اللہم رب الناس مذهب البأس اشف انت الشافی لا شافی الا انت شفاء لا یغادر سقما۔ (بخاری شریف، ۸۵۵/ج ۲/راجع کتاب الطب۔ مطبوعہ اشرفی دیوبند، و مسلم ج ۲/ص ۲۲۲/کتاب السلام، مطبوعہ یاسر ندیم دیوبند، مشکوٰۃ ج ۱/ص ۱۳۴/کتاب الجنائز، مطبوعہ یاسر ندیم دیوبند)

وفی حدیث عائشہ مرفوعاً بسم اللہ تربة ارضنا وریقہ بعضنا یشفی سقیمنا باذن ربنا (بخاری ص ۸۵۵/ج ۲/مطبوعہ اشرفی دیوبند، مسلم ص ۲۲۳/ج ۲، مطبوعہ یاسر ندیم دیوبند، مشکوٰۃ شریف ص ۱۳۴/ج ۱/کتاب الجنائز، مطبوعہ یاسر ندیم دیوبند)

ترجمہ:- حضرت انس رضی اللہ عنہ کی حدیث مرفوع میں ہے اے اللہ لوگوں کے رب تکلیف کو دور کرنے والے شفاء عطا فرما شفا دینے والا تو ہی ہے، تیرے علاوہ کوئی شفا دینے والا نہیں ایسی شفا عطا فرما کہ جو کسی بیماری کو نہ چھوڑے، حضرت عائشہ رضی اللہ عنہا کی حدیث مرفوع میں ہے، اللہ کے نام کی برکت سے ہماری زمین کی مٹی اور بعض کا تھوک ہمارے رب کی اجازت سے ہمارے بیمار کو شفا دیتا ہے۔

رہتی ہے، دور دراز سے لوگ کثرت سے آتے ہیں، بعض لوگ کہتے ہیں کہ یہاں کوئی پیر صاحب ہیں، کوئی کہتا ہے کہ یہاں کوئی جن ہے، اور سنا ہے کہ اب وہاں مزار بھی بنانے کی اسکیم ہے، لوگوں کا یہ عقیدہ بن رہا ہے کہ اس درخت کے نیچے بیٹھنے سے شفاء ہوتی ہے، جانے والے بتاتے ہیں کہ ضرورت مند اس درخت کے نیچے مٹھی بند کر کے بیٹھتے ہیں اور نظر درخت کی طرف رہتی ہے، مٹھی خود بخود کھل جاتی ہے، اور مرض وغیرہ سے شفاء مل جاتی ہے، ممکن ہے کہ اس کے علاوہ اور بھی کچھ باتیں ہوتی ہوں، جو لوگ وہاں جاتے ہیں انکی نیت سے تو اللہ ہی واقف ہے، بظاہر تو استعانت من غیر اللہ ہے اور بظاہر شرک و بدعت معلوم ہوتی ہے، اور یہ وہی شکل ہے جیسے قبور اولیاء اللہ پر لوگ جاتے ہیں اور اپنی حاجات مانگتے ہیں، اب سوال یہ ہے کہ کیا وہاں اپنی ضرورت کیلئے جانا شرک ہے، ایسے لوگوں کیلئے کیا وہی وعید ہے جو مشرکین کیلئے خلود فی النار کی آئی ہے، اگر جانے والے مسلمان ہوں تو ان کے نکاح باقی رہتے ہیں، یا ٹوٹ جاتے ہیں، جیسے کفر کے بارے میں لکھا ہے کہ ایمان سے خارج ہو جانے سے نکاح ٹوٹ جاتا ہے۔

الجواب حامدًا ومصلياً

ہو سکتا ہے کہ وہاں جناتی شیطانی کوئی اثر ہو جس سے لوگ متاثر ہوتے ہوں، اور عقائد فاسد کرنے کی غرض سے یہ اثرات مرتب ہوتے ہوں کہ مٹھی خود بخود کھل جاتی ہے اور مرض سے شفاء مل جاتی ہے۔

مگر جب تک ان لوگوں کے عقائد کی تحقیق نہ ہو ان کے اس عمل کی وجہ سے خلود فی النار کا حکم نہیں ہوگا، البتہ اس عمل سے شدت کے ساتھ روکنا ضروری ہے۔

۱۔ راجع حدیث زینب فقال عبد اللہ انما ذلك عمل الشيطان مشكوة، ص ۳۸۹ کتاب

الطب والرقی. مطبوعہ یاسر ندیم دیوبند،

ترجمہ:- حضرت عبداللہ بن مسعود رحمۃ اللہ علیہ نے ارشاد فرمایا کہ یہ تو صرف شیطان کا کام ہے۔

۲۔ ولا يجوز ان یرمی مسلم بفسق و کفر من غیر تحقیق الخ شرح فقہ اکبر ص ۸۷، اختلفوا

فی اللعن علی الیزید، مطبوعہ رحیمیہ دیوبند.

اول شفقت سے تفہیم کیا جائے، پھر وعید سنائی جائے اور عقائد باطلہ اختیار کرنے کی صورت میں وعید شدید، خلود فی النار بتلائی جائے، اور یہ کہ اس سے نکاح کا باقی رہنا بھی دشوار ہوگا، استفتاء اور فتویٰ مشتہر کرنا مناسب نہیں، بسا اوقات اس سے طبائع میں ضد اور عناد پیدا ہو کر زیادہ خرابی پیدا ہوتی ہے، بلکہ بہتر یہ ہے کہ کسی صاحب نسبت بزرگ عالم کا وعظ کرایا جائے، جس میں وہ حکمت و موعظت سے لوگوں کو سمجھائیں۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۳۰/۲/۹۳ھ

الجواب صحیح بندہ نظام الدین عفی عنہ دارالعلوم دیوبند ۳۰/۲/۹۳ھ

کامیابی کیلئے ایک درخت کے نیچے خاص ہیئت اختیار کرنا

سوال:- ایک درخت ہے اس کے نیچے جا کر بہت سے آدمی اوکڑو بیٹھ جاتے ہیں اور ہاتھ زمین پر ٹیک لیتے ہیں، اور نظر پیر پر رکھتے ہیں، کہنے والا یہ کہتا ہے کہ اگر مقصد میں کامیابی ہے تو ہاتھ آگے کو سرک جاتے ہیں، اور پھر اوندھا زمین پر گر جاتا ہے، اگر مقصد میں کامیابی نہیں ہوتی تو ویسے ہی بیٹھا رہتا ہے کچھ نہیں ہوتا، اس طرح کرنا شریعت کی رو سے جائز ہے یا ناجائز؟ اور یہ سجدے میں شمار ہوتا ہے یا نہیں؟ اور جو شخص اس درخت کے نیچے جا کر ایسا کرے اس پر شرک لازم آئے گا یا نہیں؟ نیز انسان کی تقدیر خاص پوری عمر کی اللہ تعالیٰ ایک مرتبہ لکھتا ہے یا کہ ہر سال ایک سال لکھی جاتی ہے؟

الجواب حامدًا ومصلياً

ماں کے پیٹ میں جب بچہ میں روح ڈالی جاتی ہے، اسی وقت اس کی ساری زندگی

کارزق اور عمل وہیں لکھ دیا جاتا ہے۔

اس کی تفصیل کا علم اللہ کو ہے اور کسی کو نہیں کہ کیا کیا لکھا ہے، کسی درخت کے نیچے جا کر اوکڑو بیٹھ کر زمین پر ہاتھ ٹیکنا اور یہ سمجھنا کہ اگر مقصود میں کامیابی ہوگی تو ہاتھ آگے کو سرک کر زمین پر گر جائے گا، ورنہ اسی طرح بیٹھا رہے گا، یہ کوئی ٹوٹکا اور شگون ہے، شرعی چیز نہیں، زمانہ جاہلیت میں بھی لوگوں نے کامیابی اور ناکامی کی کچھ علامتیں تجویز کر رکھی تھیں، جن کی کوئی واقعی بنیاد نہیں تھی، شریعت نے ایسی چیزوں کو استسقام قرار دیکر منع فرمایا ہے، تاہم اگر زمین پر سر گر گیا تب بھی اس کو شرک نہیں کہا جائیگا، مگر اس سے منع کیا جائیگا۔

فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۲/۱۶/۹۳ھ

الجواب صحیح بندہ نظام الدین دارالعلوم دیوبند ۲/۱۶/۹۳ھ

سفر برائے زیارت قبور

سوال:- کیا سوائے مسجد اقصیٰ، مسجد حرام، مسجد نبوی ﷺ کے ثواب کی نیت سے کسی بزرگ کے مزار کی طرف سفر کرنا مسنون یا جائز ہے، کیا حضور ﷺ کے روضہ اطہر پر خلفائے

۱۔ فی حدیث ابن مسعود مرفوعاً فی کتب عملہ واجلہ ورزقہ الحدیث متفق علیہ، مشکوٰۃ

شریف ص ۲۰، باب الایمان بالقدر، مطبوعہ یاسر ندیم دیوبند.

ترجمہ:- ابن مسعود رضی اللہ تعالیٰ عنہ کی حدیث مرفوعہ میں ہے، پھر اسکا عمل، اسکی عمر، اسکا رزق لکھ دیا جاتا ہے۔

۲۔ وانما کان الاستسقام بالالزام فسقاً لان ذلک دخول فی علم الغیب وهو ضلال (تفسیرات

احمدیہ ص ۲۲۰، مطبوعہ رحیمیہ دیوبند، سورہ مائدہ تحت آیت: ۳) فحظر اللہ تعالیٰ

ذلک وکان من فعل الجاہلیۃ وجعلہ فسقاً. (احکام القرآن للجصاص ص ۳۱۱/ج ۲،

مطبوعہ دارالکتاب العربی بیروت، سورہ مائدہ تحت آیت: ۳، تحت فصل، روح المعانی

ص ۶/۵۹، مطبوعہ مصطفائی دیوبند)

راشدین نے یا کسی بھی صحابیؓ یا تابعیؓ، یا تبع تابعیؓ نے پھولوں کی چادر چڑھائی ہے، یا عطر وغیرہ کی شیشیاں چڑھائی ہیں، جیسا کہ آجکل اجمیر و کلیر ودہلی کے اکثر مزارات پر لوگ چڑھاتے ہیں، کیا حضور ﷺ کے نام سے تینوں زمانوں میں کسی بھی صحابیؓ یا تابعیؓ یا تبع تابعیؓ نے نذر، نیاز، منت مانا ہے؟

الجواب حامدًا ومصلياً

قبور کی زیارت کرنے کیلئے سفر کرنے میں اختلاف ہے امام غزالیؒ کے کلام سے جواز کو ترجیح معلوم ہوتی ہے، ”وہكذا يفهم من عبارة الشامي، في ردالمحتار“^۱
روضہ اطہر پر صحابہؓ تابعینؓ، تبع تابعینؓ سے پھول وغیرہ چڑھانا جیسا کہ کلیر، اجمیر وغیرہ میں رواج ہے ہرگز ثابت نہیں ہے حضور ﷺ کیلئے نذر ماننا ثابت نہیں ہے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

طواف قبور

سوال :- دیگر طواف قبور اور ان کو چومنا اور بوسہ دینا اس طرح سے کہ غیروں کو یہ

- ۱۔ وهل تندب الرحلة لهالم ارمن صرح به من ائمتنا ومنع بعض ائمة الشافعية الزيارة صلی اللہ علیہ وسلم.....ورده الغزالیؒ لوضوح الفرق فان ماعدا تلك المساجد الثلاثة مستوية في الفضل فلا فائدة في الرحلة اليها واما الاولياء فانهم متفاوتون في القرب من الله ونفع الزائرين بحسب معارفهم واسرارهم (ردالمحتار کراچی ص ۲۴۲ / ج ۲ / مطلب فی زیارة القبور)
- ۲۔ راجع امداد الفتاویٰ ص ۳۳۹ / ج ۵ / وكفايت المفتی ص ۲۲۹ / ج ۱)
- ۳۔ النذر للمخلوق لا يجوز لانه عبادة والعبادة لا تكون لمخلوق (البحر الرائق ص ۲۹۸ / ج ۲۔ کتاب الصوم، قبیل باب الاعتكاف، مطبوعه كوئٹہ، (ردالمحتار کراچی ص ۴۳۹ / ج ۲ / کتاب الصوم، مطلب فی النذر الذي يقع للاموات، طحطاوی علی المراقی ص ۵۷۱، کتاب الصوم، باب ما يلزم الوفاء به، مطبوعه مصر)

معلوم ہو کہ یہ سجدہ کرتا ہے اس کے دل میں مقصود سمجھ کر نہیں ہے یہ فعل کیسا ہے؟ اور قبر پر ہاتھ رکھ کر پھر اپنے سینہ پر ہاتھ رکھنا اور نیز ہاتھ کو دہلیز پر رکھ کر ماتھے پر رکھنا کیسا ہے؟

الجواب حامداً ومصلياً

یہ حرام ہے صورت شرک ہے، اس سے توبہ کرنا فرض ہے (فتاویٰ عزیزینہ)

فقط واللہ سبحانہ تعالیٰ اعلم

حررہ العبد محمود گنگوہی عفی اللہ عنہ

معین مفتی مدرسہ مظاہر علوم سہارنپور ۱۳/۵/۵۵ھ

الجواب صحیح: سعید عبداللطیف مدرسہ مظاہر علوم سہارنپور ۱۳/۵/۵۵ھ

چین بسویشور اور صدیق دیندار کے عقائد

سوال:- (۱) جنوبی ہند میں ایک جماعت ہے جسے لوگ عام طور سے چین بسویشور کہتے ہیں، کیا یہ لوگ دائرہ اسلام سے خارج ہیں؟ کیا ان کے عقائد اہل سنت والجماعت کے خلاف ہیں؟

(۲) صدیق دیندار کون تھا؟ کیا اس نے بھی نبی ہونے کا دعویٰ کیا تھا؟

(۳) کیا مرزا غلام احمد قادیانی اور صدیق دیندار دونوں کے معتقدات ایک ہی جیسے

ہیں یا کچھ فرق ہے؟

(۴) صدیق دیندار کی تحریر کردہ ملفوظات یا کوئی کتاب ہو تو تحریر فرمائیں، صدیق

دیندار کے معتقدین کا دعویٰ ہے کہ علماء کا ہمارے اوپر الزام اور تہمت ہے ہم صدیق دیندار کو

۱ طواف کردن قبور صلحاء و اولیاء بلاشبہ بدعت است (فتاویٰ عزیزین ص ۱۰۵/۲،

مسائل متفرقہ، طواف القبور الخ، مطبوعہ رحیمیہ دیوبند،

ترجمہ:- صلحاء اور اولیاء کی قبروں کا طواف کرنا بدعت ہے۔

صرف پیر مانتے ہیں، نہ کہ نبی ایسے لوگوں کا بیان اور ان کے پیچھے نماز صحیح ہوگی یا نہیں؟ اور نماز سے انہیں روکنا کیسا ہے؟

الجواب حامدًا ومصلياً

- (۱) چن بسویشور اور ان کے عقائد سے میں بالکل واقف نہیں۔
 - (۲) میں صدیق دیندار کو نہیں جانتا، نہ اس کے عقائد کا مجھے کچھ علم ہے۔
 - (۳) غلام احمد قادیانی کی کتابیں دیکھی ہیں، مگر صدیق دیندار کی کوئی کتاب نہیں دیکھی
 - (۴) مجھے ایسی کتابوں اور ایسے ملفوظات کا کوئی علم نہیں، بلا تحقیق کے کوئی حکم نہیں لگا سکتا اس لئے مقامی علماء سے تحقیق کی جائے۔ فقط واللہ سبحانہ تعالیٰ اعلم
- حررہ العبد محمود وغفرلہ دارالعلوم دیوبند

پیر کے نام کا بکرا ذبح کرنے سے حلال نہیں

سوال:- پیر کے نام کا بکرا جبکہ وقت ذبح اللہ کا نام لیا جائے، حرام ہے، یا حلال ہے، یا مکروہ، جبکہ تفسیر میں حرام ہونے کا ثبوت نہیں۔

الجواب حامدًا ومصلياً

حرام ہے، ”صرح بہ فی تفسیر الاکلیل حاشیة مدارک التنزیل واکثر فیہ

۱۔ بانی دیندار انجمن کا نام صدیق لقب دیندار نام کے ساتھ چن بسویشور لگا لیا تھا، پیدائش ۴ رمضان المبارک ۱۳۰۳ھ دکن میں ہوئی، اپنے مشن کیلئے ۱۹۲۴ء میں ”دیندار انجمن“ قائم کی (احسن الفتاویٰ، ج ۱ ص ۲۲۰) یہ جماعت قادیانیوں کی ایک شاخ ہے، اور خود صدیق دیندار چن بسویشور نبوت بلکہ خدائی کا مدعی تھا، یہ جماعت مرتد اور خارج از اسلام ہے، یہ لوگ قادیانی عقائد کے ساتھ ساتھ ہندوؤں کے تنازع کا عقیدہ بھی رکھتے ہیں، دیندار انجمن کے حالات و عقائد کیلئے ملاحظہ ہو ”قادیانی مذہب“ مؤلفہ پروفیسر الیاس برنی، احسن الفتاویٰ ج ۱ ص ۲۷۹، بھیڑ کی صورت میں بھیڑیا۔ مطبوعہ زکریا دیوبند، (حاشیہ: ۱۲۰ گے صفحہ پر)

من النقول وايضاً صرح به في تفسير عزيزي^١ فقط واللہ سبحانہ تعالیٰ اعلم

حرره العبد محمود غفرلہ

دارالعلوم دیوبند ۳۰/۱۱/۸۵ھ

الجواب صحیح بندہ محمد نظام الدین غفرلہ ۳۰/۱۱/۸۵ھ

اہل ہنود کے مخصوص بکروں کا حکم

سوال:- ہمارے علاقے میں بعض ہنود کے پاس ایسے بکرے ملتے ہیں جو کن کٹے ہوتے ہیں، اور ان کے کانوں میں بالی بھی ڈالی ہوئی ہوتی ہے، ایسے بکرے کا مسلمانوں کیلئے خریدنا اور اس کی بیع کرنا نیز اس کا گوشت کھانا کیسا ہے؟

(حاشیہ صفحہ گذشتہ)

۲۔ وما اهل به یعنی دیگر آں جانور کہ آواز برآوردہ شد و شہرت دادہ شد در حق آں جانور کہ لغیر اللہ یعنی برائے غیر خدا است خواہ آں غیر بت یا روئے خبیث کہ بطریق بھوک کہ بنام او بد ہند و خواہ پیرے و پیغمبرے را بایں وضع جانور زندہ مقرر کردہ دہند کہ ایں ہمہ حرام است و در حدیث صحیح وارد است، ملعون من ذبح لغیر اللہ یعنی ہر کہ بذبح جانور تقرب بغیر خدا نماید ملعون است خواہ در وقت ذبح نام خدا بگیرد یا نہ زیرا کہ چون شہرت داد کہ ایں جانور برائے فلانے است ذکر نام خدا وقت ذبح فائدہ نہ کرد آں جانور منسوب بآں غیر گشت و خبث درو پیدا گشت و ہر گاہ ایں خبث دروے سرایت کردہ دیگر بذکر نام خدا حلال نمی شود مانند سگ و خوک کہ اگر بنام خدا مذبح شود حلال نمی گردند، الا کلیل علی مدارک التنزیل ص ۸۶/۲، سورۃ البقرۃ تحت آیت: ۱۷۳، مطبوعہ اکلیل رسٹر۔

(حاشیہ صفحہ ۸۱)

۱۔ تفسیر عزیز فارسی ص ۷۷۹، ۷۸۰، تحت قولہ وما اهل به لغیر اللہ، تفسیر عزیز اردو، ص ۳۳۰، ج ۱، مکتبہ رحیمیہ دیوبند، تحت قولہ تعالیٰ وما اهل به لغیر اللہ، فتاویٰ عزیز ص ۶۲، مطبوعہ رحیمیہ دیوبند، سوال معنی آیت وما اهل به لغیر اللہ، بیان القرآن ص ۹۷/ج ۱/ تحت الآیۃ المذكورۃ.

الجواب حامداً ومصلياً

اگر وہ بکرے غیر اللہ کے نام پر چڑھائے گئے تو انکو خریدنا اور گوشت کھانا جائز نہیں۔
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۷/۷/۹۶ھ

بھینٹ کا مرغا

سوال:- کسی جانور مثلاً مرغا وغیرہ کو جانوروں کے اوپر سے پھیر کر یا کسی انسان کے سر پر سے پھیر کر رکھا جائے تو اس کا کھانا کیسا ہے؟

الجواب حامداً ومصلياً

یہ مشرک کا نہ طریقہ ہے، اس کو بھینٹ چڑھانا کہتے ہیں، غیر اللہ کیلئے نذر ہوتی ہے، جو کہ مردار کے حکم میں ہے، اس کا کھانا جائز نہیں۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۴/۲/۱۳۹۵ھ

۱۔ سوال اگر کسے جاندار رامت بکے سازد آن جانور حرام گردیانه؟ جواب جانور دریں صورت حرام میشود الخ فتاویٰ عزیزی، ص ۹۵/ج ۱ (مطبوعہ رحیمیہ دیوبند، ذبح بنام غیر اللہ، الاکلیل علی مدارک التنزیل ص ۲/۸۶، سورۃ البقرۃ تحت آیت: ۱۷۳، مطبوع علی اکلیل رسٹرا۔

۲۔ واعلم ان النذر الذی يقع للاموات من اکثر العوام وما یؤخذ من الدراهم والشمع والزیت ونحوها الی ضرائح الاولیاء العظام تقریبا الیہم فهو بالاجماع باطل و حرام مالم یقصدوا صرفها الی فقراء الانام، سكب الانهر علی مجمع الانهر ص ۳۷۶/۱، قبیل باب الاعتکاف، مطبوعہ دارالکتب العلمیۃ بیروت، البحر الرائق کوئٹہ ص ۲/۲۹۸، قبیل باب الاعتکاف، الدر المختار علی الشامی زکریا ص ۳/۲۲۷، کتاب الصوم، مطلب فی النذر الذی يقع للاموات.

بِسْمِ اللّٰهِ الرَّحْمٰنِ الرَّحِیْمِ

باب سوم

﴿تقدیر و قضا﴾

تقدیر پر ایمان لانے کا مطلب

سوال:- تقدیر پر ایمان لانے کا صحیح مفہوم کیا ہے؟ آیا یہ کہ جملہ امور پیدائش سے پہلے ہی لکھے جا چکے ہیں، جیسا کہ احادیث سے ثابت ہے، اگر ایسا ہے تو مشکوٰۃ شریف کی حدیث ص ۹۵ کا کیا مطلب ہے؟ جس میں حضور اکرم ﷺ نے فرمایا: ہیکہ میری امت کے دو فرقے ایسے ہیں کہ ان کا اسلام میں کوئی حصہ نہیں ہے، ایک انہیں سے مرجیہ ہے جو کہتا ہیکہ سب کچھ خدا کی تقدیر سے ہے، اور بندہ مثل پتھر کے ہے، اور دوسرا قدریہ ہے جو تقدیر کا منکر ہے۔

الجواب حامدًا ومصلياً

تقدیر پر ایمان لانے کا مفہوم یہی ہے کہ خدائے پاک نے اس عالم کو پیدا فرمانے سے پہلے ہی تجویز فرمادیا تھا کہ فلاں شخص فلاں کام کریگا، اور فلاں چیز اس طرح ہوگی، لیکن

۱۔ واعلم ان ملذب اهل الحق اثبات القدر ومعناه ان الله تبارك وتعالى قدر الاشياء في القدم وعلم سبحانه انها ستقع في اوقات معلومة عنده سبحانه وعلى صفات مخصوصة فهي تقع على حسب ما قدرها سبحانه وتعالى الخ، نووی علی المسلم ص ۱/۲۷، اول كتاب الايمان، طبع سعد دیوبند، فتح الباری ص ۱/۱۶۲، كتاب الايمان، باب سوال جبریل النبی ﷺ عن الايمان، طبع مكة المكرمة.

اس کے باوجود حق تعالیٰ نے انسان کو مکلف بنایا اس کے لئے قانون نازل فرمایا، اگر انسان دیدہ و دانستہ اس قانون پر عمل نہ کرے، اور تقدیر کا سہارا لیکر اپنے کو مجبور محض پتھر کی طرح تصور کرے، درانحالیکہ دنیا کے کاموں میں رات دن جدوجہد کرتا ہے، اور خدا کی دی ہوئی ساری قوتوں کو صرف کرتا ہے، وہ تقدیر پر صابر رہ کر عملی جدوجہد سے کنارہ کشی نہیں کرتا، تو ایسا شخص یقیناً گمراہ ہے، سعی و عمل کا صریح حکم موجود ہے، پتھر کو سعی و عمل کا حکم نہیں دیا جاتا، نہ وہ پتھر کی طرح ہے! فقط واللہ تعالیٰ اعلم

حررہ العبد محمود غفرلہ دارالعلوم دیوبند
الجواب صحیح بندہ نظام الدین // ۶۱۹/۹۲ھ

مسئلہ تقدیر

سوال:- بعض لوگوں نے یوں سوال کیا ہے کہ اللہ تعالیٰ نے جو تقدیر مقرر کی ہے، اسکے مطابق دنیا میں آنے کے بعد عمل کریگا، یعنی چاہے نیک ہو یا بد، اسی کے حکم کے ماتحت ہوگا، کیونکہ خداوند قدوس نے قرآن شریف میں فرمادیا کہ میرے حکم کے بغیر پتہ بھی ہل نہیں سکتا، لہذا انسان دنیا میں آنے کے بعد جو گناہ کر رہا ہے، اس کو آخرت میں کیوں سزا دے گا کسی عالم کا دماغ کتنا ہی عقلمند کیوں نہ ہو وہ اللہ کی لکھی ہوئی تقدیر سے کم و بیش نہیں کر سکتا ہے؟

الجواب حامدًا ومصلياً

مسئلہ تقدیر میں بحث کرنے کی اجازت نہیں۔

۱۔ قالوا يا رسول الله افلا نتكل على كتابنا وندع العمل فلم يرخص عليه السلام في ذلك الاتكال وترك الاعمال حيث قال اعملوا فكل ميسر لما خلق له بل امرهم بالتزام ما يجب على العبد من امثال امر مولاه من العبودية الخ ونظيره الرزق المقسوم مع الامر بالكسب (مرفقة ص ۱۳۰ ج ۱) باب الايمان بالقدر. مطبوعه بمبئی.

۲۔ لا يجوز الخوض فيه والبحث عنه بطريق العقل (مرفقة ص ۲۲ ج ۱) باب الايمان بالقدر

صحابہ کرام رضی اللہ عنہم ایک دفعہ کسی گفتگو میں مشغول تھے، حضرت رسول اکرم صلی اللہ علیہ وسلم تشریف لائے، فرمایا کہ کیا گفتگو کر رہے تھے، عرض کیا کہ تقدیر کے مسئلہ میں بات تھی چہرہ مبارک غصہ سے سُرخ ہو گیا، اور فرمایا کہ کیا اس کیلئے تم پیدا کئے گئے ہو یا میں اس کے لئے بھیجا گیا ہوں، ہلاک ہو گئے وہ لوگ جنہوں نے اس میں گفتگو کی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۱۱/۹۰ھ

الجواب صحیح بندہ نظام الدین عفی عنہ ۱۱/۱۱/۹۰ھ

تقدیر کے مسئلہ پر اشکال

سوال:- قابل غور بات یہ ہے کہ تقدیر کا مسئلہ جو پروردگار نے روز اول میں لکھ دیا ہے، وہ ضرور پورا ہوگا، چاہے جو کچھ بھی ہو تو پھر انسان کی اس میں کیا خطا ہے، کہ کسی آدمی کی زندگی عبادت میں گذری آخری وقت خاتمہ خراب ہوا تو اس کے لئے دوزخ اتنی زندگی بھر

۱ عن ابی ہریرۃ رضی اللہ تعالیٰ عنہ قال خرج علينا رسول اللہ صلی اللہ علیہ وسلم ونحن نتنازع فی القدر فغضب حتی احمر وجهہ حتی کانما فُقئ فی وجنتیہ حب الرمان فقال ابھذا امر تم ام بھذا ارسلت الیکم انماھلک من کان قبلکم حین تنازعوا فی هذا الامر عزمتم علیکم عزمتم علیکم ان لاتنازعوا فیہ. رواہ الترمذی، مشکوٰۃ شریف ص ۲۲، باب الایمان بالقدر، مطبوعہ یاسر ندیم دیوبند، ترمذی شریف ص: ۳۵، ج: ۲، باب ماجاء من التشدید فی الخوض، مطبوعہ دہلی)

ترجمہ:- حضرت ابو ہریرہ رضی اللہ عنہ فرماتے ہیں کہ ہمارے پاس رسول اللہ صلی اللہ علیہ وسلم تشریف لائے اور ہم تقدیر کے مسئلہ میں جھگڑ رہے تھے، آپ صلی اللہ علیہ وسلم ناراض ہو گئے، یہاں تک کہ چہرہ مبارک سُرخ ہو گیا، گویا انار کے دانے رخسار مبارک پر نچوڑ دئے گئے ہوں، اور ارشاد فرمایا کیا تم کو اسی چیز کا حکم کیا گیا ہے، کیا میں تمہارے پاس اسی لئے بھیجا گیا ہوں، بس تم سے پہلے لوگ ہلاک ہو گئے، جب انہوں نے اس مسئلہ میں جھگڑا کیا، میں تم کو قسم دیتا ہوں کہ تم اس میں جھگڑا نہ کرو۔

کی عبادت غارت ہوگئی، زندگی میں کبھی نہ کبھی رمضان کا مہینہ ضرور آیا ہوگا، اور اس میں چوبیس گھنٹہ میں کوئی نہ کوئی دعا ضرور بندے کی قبول ہوتی ہے، کبھی کبھی وقتاً فوقتاً علماء نے دعا ضرور مانگی، تو پھر اللہ نے کیوں پورا نہیں کیا، تو معلوم ہوا کہ معاذ اللہ، اللہ تعالیٰ بندہ کے دشمن ہیں، ایک زندگی بھر کی فاسق و فاجر عورت ایک کتے کے پانی پلا دینے سے جنت میں گئی زندگی بھر کی کسی خطا سے سزا کی مستحق نہیں ہوئی، ایک صاحب نے بتایا کہ انسان کو صرف ارادہ کرنے کا گناہ ملے گا، عمل کا گناہ نہیں، اس کا عذاب ہوگا، تو میں کہتا ہوں کہ ارادہ بھی خداوند قدوس کے ہاتھ میں ہے، غلط ارادہ نہ کریں، اور نہ روکیں، تو پھر عذاب کا مستحق نہ رکھیں، عقائد اسلام قاسمی میں پڑھا ہے، انسان نہ محدود ہے نہ بالکل آزاد ہے، کہ چاہے جو کرے۔

تو میں کہتا ہوں کہ محدود نہیں رکھا، تو جہاں غلط ارادہ کرے وہ محدود کرے، جب اچھا ارادہ کرے تو چھوڑ دے، عذاب کا مستحق نہ رکھے تو شاید آپ کہیں کہ دوزخ بنانے کی ضرورت ہی نہیں، تو میں کہوں گا بالکل ضرورت نہیں۔

الجواب حامداً ومصلياً

یہ مسئلہ آپ کی سمجھ سے اونچا ہے، جیسے کوئی میزان پڑھنے والا کہے کہ مجھے مسئلہ الکل کیا ہے؟ سمجھ میں نہیں آتا۔ فقط واللہ اعلم

حررہ العبد محمود غفرلہ دارالعلوم دیوبند

۱۔ سأل رجل علي بن ابي طالب فقال اخبرني عن القدر قال طريق مظلّم لا تسلكه واعد السوال فقال بحر عميق لا تلجه فاعد السوال فقال سر الله قد خفي عليك فلا تفتشه. (مرقاة ص ۱۲۲ / ج ۱، باب الايمان بالقدر) مطبوعه بمبئی،

ترجمہ:- ایک شخص نے حضرت علی ابن ابی طالبؓ سے سوال کیا اور کہا مجھ کو تقدیر کے بارے میں خبر دیجئے فرمایا اندھیرا راستہ ہے، اس میں مت چلو اور اسنے پھر سوال کا اعادہ کیا فرمایا گہرا دریا ہے، اس میں داخل مت ہو اس نے پھر سوال کا اعادہ کیا فرمایا اللہ کا ایک راز جو تم پر پوشیدہ رکھا گیا ہے اس کی کھود کرید مت کرو۔

تقدیر کی قسم مبرم و معلق ہے

سوال:- تقدیر کا فیصلہ اٹل ہے قلم لکھ چکے صحیفے سوکھ چکے، قلم اٹھ گیا، اب معترض اعتراض کرتا ہے، کہ جب فیصلہ ہو چکا تو پھر بندہ پر سزا اور جزا کیوں؟ مثلاً کسی نے خودکشی کی تو اس پر سزا کیوں؟ اور تقدیر کی کتنی قسمیں ہیں؟

الجواب حامدًا ومصلياً!

تقدیر کا فیصلہ اٹل ہے، سزا جزا کو بھی تقدیر ہی کا فیصلہ مان لیا جائے تو کیا اشکال ہے؟ تقدیر حقیقتاً ایک ہی قسم کی ہے جو کہ اٹل ہے، جسکو عربی میں مبرم کہتے ہیں، اور دوسری جو قسم بعض عبارات میں ملتی ہے، وہ بندوں کے اعتبار سے ہے جس کو معلق کہتے ہیں، نہ کہ علم الہی کے اعتبار سے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۲/۲/۹۵ھ

ہر ایک کا ارادہ خدا کے ارادہ کے تابع ہے

سوال:- بموجب آیت کریمہ ”وَمَا تَشَاءُونَ إِلَّا أَنْ يَشَاءَ اللَّهُ“ ہر کام کے لئے

۱۔ المعلق والمبرم کل منهما مثبت فی اللوح غیر قابل للمحو، نعم المعلق، فی الحقیقة مبرم بالنسبة الی علمہ تعالیٰ (مرقاۃ المفاتیح ص ۱۲۲ / ۱ / مطبوعہ یاسر ندیم دیوبند، باب الایمان بالقدر، تفسیر مظہری ص ۷۲ / ج ۱۰، سورۃ نوح تحت قولہ تعالیٰ ویؤخرکم الی اجل مسمی، مطبوعہ رشیدیہ کوئٹہ، روح المعانی ص ۷۱-۷۰ / ۱۳، سورۃ رعد آیت: ۳۹، مطبوعہ مصطفائی دیوبند، فتح الباری ص ۳۲۵ / ۱۳، کتاب القدر، قبیل باب جف القلم الخ، مطبوعہ مکة المكرمة)

پہلے مشیت الہی ہوتی ہے، اس کے بعد بندہ کا ارادہ ہوتا ہے، اور ارادہ کی عملی صورت کا نام اہتمام ہے، چنانچہ اہتمام کا انکار ارادہ کا انکار ہے، اور ارادہ کا انکار مشیت الہی کا انکار ہے، یعنی اہتمام کو ضلالت بتانا یہ اہتمام کی اصل مشیت الہی کو ضلالت بتانا ہے، جو اصولاً غلط ہے، لہذا اہتمام کے متعلق اگر کوئی حدیث صریح ہو تو نقل فرمائیے، ورنہ یہ تحریر فرمائیے کہ اس کے متعلق کوئی حدیث صریح نہیں ہے۔

الجواب حامدًا ومصلياً

یہ اشکال بعینہ اسی تقریر کے ساتھ معاصی میں بھی جاری ہے تو جس طرح طاعات و قربات مستحبہ غیر واجبہ کے اہتمام کا انکار ارادہ کا انکار ہے، اور ارادہ کا انکار مشیت الہی کا انکار ہے، اسی طرح معاصی کے اہتمام کا انکار ارادہ کا انکار ہے، اور ارادہ کا انکار مشیت الہی کا انکار ہے۔ فما قولکم رحمکم اللہ.. واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مدرسہ مظاہر علوم سہارنپور ۳ شعبان ۱۴۱۶ھ

تنبیہ:۔ طرز سوال مناظرانہ ہے مستفتیانہ نہیں اسکے متعلق پہلے بھی عرض کیا تھا:

”فی الجواب کفایۃ لمن اراد الہدایۃ واما المجادل فلا یقنع الا بالمجادلۃ“

سعید احمد غفرلہ

مفتی مدرسہ مظاہر علوم سہارنپور ۵ شعبان ۱۴۱۶ھ

انسان سے برے کام کیا اللہ تعالیٰ کرواتا ہے

سوال:۔ انسان جو اچھے اور برے کام انجام دیتا ہے، کیا وہ خود کرتا ہے، یا اللہ تعالیٰ

۱۔ ان العباد لہم مشیئۃ وقدرة یفعلون بمشیئتهم وقدرتهم ما اقدرہم اللہ علیہ مع قولہم ان العباد لا یشاؤن الا ان یشاء اللہ الخ، فتاویٰ ابن تیمیہ ص ۸/۴۵۹، کتاب القدر، ان العباد لہم مشیئۃ وقدرة وفعل،

کراتا ہے؟

الجواب حامدًا ومصلياً

اللہ تعالیٰ برے کام کرنے کیلئے کسی کو حکم نہیں کرتا، بلکہ وہ تو برے کام سے منع کرتا ہے،^۱
انسان نفس و شیطان کے بہکانے سے خود برے کام کرتا ہے، اور سزا کا مستحق ہوتا ہے۔^۲

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

کیا تقدیر میں تبدیلی ممکن ہے؟

سوال:- تقدیر کسے کہتے ہیں؟ کیا تقدیر میں تبدیلی ممکن ہے؟

الف:- اثبات کی شکل میں ان احادیث و آیات سے تعارض ہوتا ہے جن میں تقدیر کا نہ بدلنا وارد ہے، جیسے ایک حدیث کا مفہوم ہے کہ کچھ صحابہؓ نے اپنی جنسی چیزوں کو ختم کرانے کے ارادے کئے، اس پر حضور اکرم صلی اللہ علیہ وسلم نے فرمایا کہ جو چیز مقدر ہو چکی ہے، وہ ہر حالت میں ملے گی، اسی طرح قرآن کا اعلان ”ما یبدل القول لدی، پ ۲۶“

ب:- نفی کی شکل میں ان احادیث سے تعارض ہوتا ہے، جن میں وارد ہے کہ تقدیر بدل سکتی ہے، جیسے لا یرد القضاء الا الدعاء وغیرہ۔

ج:- کیا اولیاء اللہ اس کے مجاز ہیں کہ تقدیر میں کسی قسم کی تبدیلی کر دیں، مثلاً موت کے وقت کو بدل دیں یا تقدیم و تاخیر کر دیں، یا مرنے کے بعد زندہ کر دیں، حالانکہ قرآن اعلان کرتا ہے ”لا یستأخرون ساعة ولا یستقدمون، پ ۷“

۱۔ وینہی عن الفحشاء، الآیة، سورة الاعراف، الآیة ۲۸ / سورة النحل الآیة ۹۰۔

۲۔ ان النفس لامارة بالسوء، سورة یوسف الآیة ۵۳ / سورة بقرہ الآیة ۲۶۸۔

الجواب حامداً ومصلياً

علم الہی میں ہر شے کے لئے ایک نقشہ ہے کہ اسکا اس طرح ظہور ہوگا، اس کو تقدیر کہتے ہیں۔ اس نقشہ میں تبدیلی نہیں ہوتی۔ مگر کوئی چیز مطلق ہوتی ہے، جس کا اظہار پہلے سے کارکنان قضا و قدر پر بھی بسا اوقات نہیں ہوتا، اور قلوب قدسیہ پر بھی انکشاف نہیں ہوتا، اور وہ عدم ظہور تعلق کی وجہ سے اس کو مبدل سمجھ جاتے ہیں۔

تعلق کبھی دعا کی ہوتی ہے، کبھی کسی اور چیز کی، امید ہے اس گزارش سے (الف، ب، ج) کا جواب واضح ہو جائے گا۔

مسئلہ تقدیر کی دلیل شروع حدیث، فتح الباری، عمدۃ القاری، مرقاة وغیرہ میں مذکور ہیں۔ زیادہ تفصیل مطلوب ہو تو مفتاح الغیب اور روح المعانی میں دیکھیں گے۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۱/۷/۹۳ھ

غریب کی غریب سے شادی تقدیری ہے یا کوشش سے؟

سوال :- (۱) انسان کا جو عقد ہوتا ہے، وہ منجانب اللہ ہوتا ہے، یا انسان کی تجویز

۱۔ ہو علمہ تعالیٰ بما ینبغی ان یکون الموجودات علیہ من النظام الاکمل (النبراس، ص ۱۷۴،

مطبوعہ امدادیہ ملتان، مسئلۃ القدر والقضاء)

۲۔ واما ما فی علم اللہ تعالیٰ فلا یتغیر (فتح الباری، ص ۳۲۵/ج ۱۳، مطبوعہ نزار مصطفیٰ مکہ

مکرمہ، کتاب القدر)

۳۔ راجع فتح الباری ص ۱۳/۳۱۱ کتاب القدر، عمدۃ القاری ص ۱۴۵/ج ۲۳، مطبوعہ

دارالفکر بیروت، و مرقاة المفاتیح ص ۱۲۲/ج ۱، باب الايمان بالقدر، مطبوعہ بمبئی)

۴۔ راجع مفاتیح الغیب المعروف بالتفسیر الکبیر ص ۲۱۰/ج ۵، مطبوعہ دارالفکر بیروت،

سرة الرعد المسئلة الثالثة فی بیان استدلال المعتزلة الخ، وروح المعانی ص ۱۱۷/ج ۷)

سے؟ یہاں اختلاف ہو گیا ہے۔

(۲) مالدار کی قسمت میں مالدار ہی بننا ہے، اور غریب کی قسمت میں غریب ہی بننا ہے، مالدار اپنی بیٹی غریب کو نہیں دیتا ہے، یہ سب منجانب اللہ ہوتا ہے، یا انسان کی سعی ہے؟

الجواب حامداً ومصلياً

ہر انسان کے دنیا میں آنے سے پہلے اللہ پاک کی طرف سے اس کی ہر چیز مقرر ہو چکی ہے، انسان اس کے خلاف ہزار کوشش کرے یا چاہے کبھی بھی کامیاب نہیں ہو سکتا، یہ ایمان ہے، یہی ہر مسلم کا عقیدہ ہونا چاہئے، قرآن پاک اور حدیث شریف کی تعلیم بھی یہی ہے۔
(۲) جس کی جیسی قسمت تجویز کر دی گئی ہے، وہی چیز سامنے آتی ہے، یہ ضروری نہیں کہ ہر مالدار کو رشتہ دار مالدار ہی ملے، نہ یہ ضروری ہے کہ ہر غریب کو رشتہ دار غریب ہی ملے، بسا اوقات اس کے برخلاف بھی ہوتا ہے، مالدار کی مالداری بھی اکثر ختم ہو کر غربت آ جاتی ہے، اور غریب کی غربت ختم ہو کر بھی اکثر مالداری آ جاتی ہے، نہ مالدار کو دوام ہے، نہ غربت کو۔ فقط واللہ سبحانہ تعالیٰ اعلم

حررہ العبد محمود غفرلہ

مظاہر علوم سہارنپور

۱۔ ولارطب ولايابس الا في كتب مبين (سورة انعام الآية ۵۹) قال رسول الله صلى الله عليه وسلم كتب الله مقادير الخلاق قبل ان يخلق السموات والارض بخمسين الف سنة (رواه مسلم عن ابن عمر مشكوة، ص ۹ / ج ۱، باب الايمان بالقدر)
ترجمہ :- اور نہ کوئی تراور خشک چیز گرتی ہے مگر یہ سب کتاب مبین میں ہے (بیان القرآن) حضرت نبی اکرم ﷺ نے ارشاد فرمایا، اللہ تعالیٰ نے مخلوق کی تقدیروں کو آسمان وزمین کو پیدا کرنے سے پچاس ہزار برس پہلے لکھ دیا تھا۔
”امر اللہ القلم ان یثبت فی اللوح ماسیوجد من الخلاق ذاتا و صفة و فعلا خیراً و شرأ علی ماتعلقت به ارادته“ (مرقاۃ ص ۲۲ / ج ۱، مطبوعہ بمبئی، باب الايمان بالقدر)

وقت سے پہلے موت نہیں آتی

سوال:- وقت سے پہلے موت آتی ہے کہ نہیں؟

الجواب حامدًا ومصلياً

خدائے پاک نے جس کیلئے موت کا جو وقت مقرر فرما دیا ہے، اس سے پہلے موت نہیں آتی، ہر ایک اپنے وقت پر ہی مرتا ہے ”كُلُّ عِنْدَهُ بِأَجَلٍ مُّسَمًّى“ (الحديث) فقط واللہ سبحانہ اعلم
حررہ العبد محمود غفرلہ دارالعلوم دیوبند ۲۹/۵/۹۲ھ

خودکشی کر نیوالے کی موت خود اس کے قبضہ میں نہیں

سوال:- موت کے متعلق ایک شخص کا قول ہے، کہ میرے بس میں ہے کہ اگر میں ابھی خودکشی کر لوں تو مجھے کون روک سکتا ہے، اسکے خیالات کو کس طرح باطل کیا جاسکتا ہے؟

الجواب حامدًا ومصلياً

ہر ایک کی موت کا اللہ تعالیٰ کی طرف سے وقت مقرر ہے اور اس کا سبب بھی مقرر ہے،

۱۔ فی حدیث اسامہ بن زید مرفوعاً ان لله ما اخذ وله ما اعطى و كل عنده باجل مسمى فلتصبر
ولتحتسب. (مشکوٰۃ ص ۱۵۰ / باب البكاء على الميت، مطبوعه ياسر ندیم دیوبند، بخاری
ص ۱۷۱ / باب قول النبي ﷺ يعذب الميت ببعض بكاء اهله الخ، كتاب الجنائز، مطبوعه
اشرفی دیوبند، مسلم ص ۳۰۱ / ج ۱ كتاب الجنائز، مطبوعه بلال دیوبند)

ترجمہ:- حضرت اسامہ بن زید رضی اللہ تعالیٰ عنہ کی حدیث مرفوعہ میں ہے بیشک اللہ ہی کے لئے ہے وہ جس کو
اس نے لیا اور وہ جو اس نے دیا، اور ہر ایک کا اس کے یہاں وقت مقرر ہے، بس صبر کریں اور ثواب سمجھیں۔

”ان كل من مات قد انقضی اجله فمحال تقدمه او تاخره عنه“ (شرح نووی مسلم ص ۱/۳۰۱،
كتاب الجنائز، مطبوعه بلال دیوبند)

بعض دفعہ آدمی ڈوبتا ہے، زہر کھا لیتا ہے، مختلف اسباب کو اختیار کرتا ہے، مگر وقت نہیں آتا تو نہیں مرتا، جب وقت آجاتا ہے تب مرجاتا ہے، کوئی پہرہ کوئی حفاظت موت سے روکنے کے لئے کارگر نہیں ”اِذَا جَاءَ أَجْلُهُمْ لَا يَسْتَاخِرُونَ سَاعَةً وَلَا يَسْتَقْدِمُونَ أَيَّمَا تَكُونُوا يُدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ“^۱ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۸/۴/۹۲ھ

الجواب صحیح بندہ نظام الدین غفرلہ دارالعلوم دیوبند ۲۹/۴/۹۲ھ

کیا تقدیر پر ایمان لانے سے جبر لازم نہیں آتا؟

سوال:- لا یرد القضاء الا الدعاء اس حدیث شریف کا مطلب و تشریح تفصیل سے بیان فرمائیں، احقر اپنے ناقص خیال میں اس کا مطلب یہ سمجھا کہ تقدیر کو دعا کے سوا کوئی چیز رد نہیں کر سکتی، تو کیا تقدیر میں جو لکھا ہوا ہے اس کے خلاف ہو سکتا ہے، ایک صاحب کیلئے یوں لکھا ہوا ہو کہ میں فلاں شخص کو قتل کروں گا، تو میں قتل پر مجبور ہوں، کیونکہ میری تقدیر میں یوں ہی لکھا ہوا ہے، تو اس صورت میں میں گنہگار کیوں؟

الجواب حامد اٰمصلیٰ

اہل تحقیق کے نزدیک اس کا مطلب یہ ہے کہ قضا بدلتی نہیں، اگر بدلتی تو دعا سے بدل جاتی، یعنی قضا کی پختگی کو بتانا ہے، نیز دعا کی اہمیت کو ذہن نشین کرانا ہے، شروع حدیث

۱۔ الاية ۲۹ سورة یونس ترجمہ:- جب ان کا وہ وقت معین آ پہنچتا ہے تو ایک ساعت نہ پیچھے ہٹ سکتے ہیں اور نہ آگے سرک سکتے ہیں، (بیان القرآن)

۲۔ الاية ۷۸ / سورة نساء ترجمہ:- تم چاہے کہیں بھی ہو وہاں ہی تم کو موت آ جاوے گی اگرچہ تم قلعی چونہ کے قلعوں ہی میں ہو۔ (بیان القرآن)

مشکوٰۃ کی شرح مرقات وغیرہ میں تفصیل مذکور ہے۔ تقدیر میں جو کچھ لکھا ہوتا ہے وہ ہو کر رہتا ہے، مگر کسی کو نہیں معلوم کہ کیا لکھا ہوا ہے، اسلئے خواہش طبعی کے موافق گناہوں پر قصداً اقدام کرنا اور یہ کہنا کہ تقدیر میں لکھا ہوا ہے، اس لئے میں ضرور کرونگا، اور میں مجبور ہوں یہ طریقہ غلط، ناجائز اور گمراہی ہے، یہ اہل سنت والجماعت کا مسلک نہیں بلکہ جبریہ کا مذہب ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۲۰/۹۲ھ
الجواب صحیح بندہ نظام الدین عفی عنہ

مشیت ایزدی تقدیر ہے

سوال:- ”وَمَا تَشَاءُونَ إِلَّا أَنْ يَشَاءَ اللَّهُ“ کا کیا مطلب ہے، اور پھر یہ بھی ارشاد ہے: ”فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ أَنَا نَعْتَدُ لِلظَّالِمِينَ نَارًا“ الایۃ، پھر جزا اور سزا کیوں۔ مرتب ہوتی ہے، جب کہ سب کچھ مشیت ایزدی ہی سے ہوتا ہے؟

- ۱۔ لا یرد القضاء الا الدعاء كانه مبالغه في اثر الدعاء في دفع البلاء حتى لو امکن رد القضاء لحصل بالدعاء (لمعات، حاشیہ مشکوٰۃ ص ۱۹۵ / مطبوعہ یاسر ندیم دیوبند، وراجع المرقاة ص ۶۳۷ / ج ۲. مطبوعہ اصح المطابع ممبئی، التعليق الصبیح ص ۲۹ / ج ۳. کتاب الدعوات، الفصل الثانی، مطبوعہ المكتبة الفخرية ديوبند، وتحفة الاحوذی ص ۶۳۷ / ج ۲، ابواب القدر، باب ماجاء لا یرد القدر الا الدعاء، مطبوعہ دار الفکر بیروت)
- ۲۔ مذہب اہل الجبر اثبات التقدير لله تعالى ونفى القدرة عن العبد اصلاً والطريق المستقیم القصد بین الامرین كما هو مذهب اهل السنة اذ لا يجوز اسقاط الاصل الذي هو القدر ولا ابطال الكسب الذي هو السبب (مرقاۃ ص ۱۲۵ / ج ۱. باب الايمان بالقدر. مطبوعہ اصح المطابع بمبئی، شرح عقائد نسفی ص ۸۱، مبحث الافعال کلها بخلق الله تعالیٰ. مطبوعہ یاسر ندیم دیوبند،

الجواب حامداً ومصلياً

یہ مسئلہ تقدیر ہے اس پر ایمان لانا فرض ہے، بحث و تفتیش کی اجازت نہیں۔ کہ دامن
ترکمن ہشیار باش۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

انسان مختار ہے یا مجبور؟

سوال:- (۱) زید معتقد ہے کہ دنیا میں جب میری پیدائش نہیں تھی، قبل پیدائش نہ
میں فرشتہ تھا نہ جنات، نہ کوئی جانور، نہ پتھر، غرض یہ کہ کچھ بھی نہیں تھا، گویا میرا وجود ہی نہیں تھا،
جبکہ لاشیٰ محض ہوا تو نہ مسلمان ہونے سے مطلب نہ کافر ہونے سے مطلب، نہ دوزخ سے
کوئی غرض نہ جنت سے۔

اب جبکہ اللہ ﷻ نے دنیا میں میرا وجود بخشا اور میں آدمی بن گیا تو مجھ کو مسلمان رہنا
فرض ہے، اور رسول اللہ صلی اللہ علیہ وسلم کا اتباع، قرآن و حدیث کو ماننا، جنت اور دوزخ
پر ایمان لانا وغیرہ سب ضروری ہوگا، زید کا دل تصدیق کرتا ہے کہ اللہ تعالیٰ ظالم نہیں، پھر جبکہ
جنت کی باتیں اور دوزخ کی ہزار ہا دردناک سزائیں زید کے کانوں میں پڑتی ہیں، تو زید کو
بیماری پیدا ہو جاتی ہے، کہ میں دنیا میں نہیں آتا وہی ٹھیک تھا، اللہ تعالیٰ نے میری روح
پیدا کر کے یہ سب ظلم کیا (نعوذ باللہ) کہ مجھ کو دنیا میں پیدا کیا، ورنہ مجھ کو دوزخ جنت سے کیا
مطلب تھا، زید کو بہت سمجھایا جاتا ہے، اب یہ بھی کہنا شروع کر دیا ہے کہ اللہ تعالیٰ انسان کو پیدا
کرنے سے پہلے ہی لکھتا ہے، کہ فلاں دوزخی اور فلاں جنتی، اللہ کو سب علم پہلے سے ہے کہ

۱۔ فی شرح السنة الايمان بالقدر فرض لازم ولا يجوز الخوض فيه والبحث عنه بطريق العقل
(مرقاة ص ۲۲ / ج ۱ / باب الايمان بالقدر، شرح السنه ص ۱۴۱ / ۱، مطبوعه دارالكتب
العلمية بيروت)

فلاں آگے چل کر گمراہ ہوگا، فلاں مسلمان ہو جائیگا، ثواب انسان کو کوئی اختیار اور کسب ہی نہیں مجبور محض ہوا، سب کچھ تو اللہ تعالیٰ پہلے ہی لکھ دیتا ہے، اب دنیا میں انسان وہی کر رہا ہے جو لکھا ہوا ہے، تو کسی کو اللہ تعالیٰ جنت دے اور کسی کو دوزخ دے، یہ ظلم نہیں تو کیا ہے، جبکہ اللہ تعالیٰ کسی شئی کا محتاج نہیں ہے، اور اس کی عبادت کے لئے فرشتے ہی کافی ہیں، اب انسان کو پیدا کیا، بناء بریں جب اللہ تعالیٰ دوزخی کو جنت میں داخل کرے گا تو گناہ معاف فرما دے، تو احسان کیسا بلکہ ظلم سے باز آنا ہے، (نعوذ باللہ) مذکورہ بالا تحریر کا کیا جواب ہوگا؟

انسان مجبور محض نہیں

سوال:- (۲) آدمی مجبور محض ہے، یا کہ نہیں؟ واضح دلیل پیش کریں، زید کی بیماری کا علاج ضروری ہے؟

خلقت انسان کی غایت

سوال:- (۳) انسان کو اللہ تعالیٰ نے کس واسطے پیدا کیا ہے، پیدا کرنے میں جو غرض رکھی ہے، کیا اس غرض کا محتاج تھا؟

الجواب حامدًا ومصلياً

(۱) زید از خود بے علم ہے، اس کو خبر نہیں کہ دنیا میں آنے سے کیا فائدہ، اس کا مقصد حیات تو وہ جانتا ہے، جس نے اس کو پیدا کیا ہے، اور اس نے اس مقصد کو بتا بھی دیا ہے، اگر زید اپنے اختیار سے پیدا ہوتا، تو وہ خود مقصد تجویز کرتا، جب ایسا نہیں ہے تو اس کو خود تجویز کرنے کا حق ہی نہیں ہے، جو حکم زید کو دیا گیا ہے، اس پر پابندی سے عمل کرتا رہے، اس کی تقدیر

۱۔ وما خلقت الجن والانس الا ليعبدون، سورة ذاريات آیت: ۵۶۔ ترجمہ:- اور میں نے جن اور انسان کو اسی واسطے پیدا کیا ہے کہ میری عبادت کیا کریں۔

میں کیا لکھا ہے، اس کا وہ ذمہ دار نہیں ہے، نہ اس کو بتلایا گیا ہے کہ تقدیر میں یہی ہے، اس سے زائد اس مسئلہ میں بحث نہ کرے، ورنہ زائد فتنہ میں مبتلا ہو کر ایمان کے ضائع ہونے کا اندیشہ ہے۔

(۲) انسان کو اختیار وارادہ دیا گیا ہے، چنانچہ اپنے اختیار وارادے سے کھاتا ہے، پیتا ہے، سنتا ہے، چلتا پھرتا ہے، یہ سب ظاہر ہے، اور ہر ایک کا مشاہدہ ہے، کسی دلیل کی حاجت نہیں ہے۔

(۳) انسان اس دنیا میں اس لئے پیدا کیا گیا کہ وہ یہاں آ کر محنت کرے، اور آخرت کی زندگی کو سدھارے، آخرت کی زندگی یہاں کی زندگی سے سدھر جاتی ہے، اس طرح کہ اللہ پاک نے جن چیزوں کا حکم دیا ان پر عمل کرے، اور جن چیزوں سے منع کیا گیا ہے، ان سے باز رہے، زید کو ضرورت ہے کہ کسی بزرگ صاحب نسبت کی خدمت میں جا کر رہے اور ان سے اصلاحی تعلق قائم کر کے ان کی ہدایات پر عمل کرے، انشاء اللہ تعالیٰ نفع ہوگا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ انما ہلک من کان قبلکم حین تنازعوا فی هذا الامر (مشکوٰۃ، ص ۲۲) ولا یجوز الخوض فیہ

والبحث عنہ. (مرقاۃ المفاتیح ص ۱۲۲/ج ۱، باب الایمان بالقدر، مطبوعہ بمبئی)

ترجمہ:- بس تم سے پہلے لوگ ہلاک ہو گئے جب انہوں نے اس معاملہ میں جھگڑا کیا۔

۲۔ وللعباد افعال اختیاریۃ یشابون بہا ویعاقبون علیہا لا کما زعمت الجبریۃ انہ لافعل للعبد

اصلا (ملخصا شرح عقائد، ص ۸۱، مبحث الافعال کلہا بخلق اللہ تعالیٰ، مطبوعہ امدادیہ

دیوبند، تکملہ فتح الملہم ص ۵/۲۶۸، کتاب القدر، مطبوعہ کراچی، شرح مواقف

ص ۸/۱۶۳، المرصد السادس فی افعال اللہ تعالیٰ، مطبوعہ دارالکتب العلمیۃ بیروت)

۳۔ ان الدنیا مزرعۃ الآخرة وفيہا التجارۃ التی یظہر ربحہا فی الآخرة فمن استعمل فراغہ

وصحتہ فی طاعۃ اللہ فهو المغبوط ومن استعملہما فی معصیۃ اللہ فهو المغبون الخ، فتح

الباری ص ۴، ج ۱۳، کتاب الرفاق، باب ماجاء فی الرفاق، مطبوعہ مکہ مکرمہ،

دلوں پر اللہ تعالیٰ کا اختیار

سوال:- ہماری یہ بحث ہے کہ کیا انسانوں کے دلوں پر اللہ تعالیٰ کا اختیار ہے یا نہیں؟
..... مثلاً انسان جو بھی کام دل سے کرے وہ اچھے ہوں یا برے، کیا دل پر خدا کا اختیار ہے
یا نہیں؟ کیا وہ خدا کے حکم سے کرتا ہے یا نہیں؟ بیٹو! تو جروا۔

الجواب حامداً ومصلياً

اللہ تعالیٰ مقلب القلوب ہے جس دل میں جو چاہے ڈال دے، اسی وجہ سے حضرت
نبی اکرم صلی اللہ علیہ وسلم دعا فرمایا کرتے تھے کہ اے دلوں کے پلٹنے والے میرے دل کو اپنے
دین پر ثابت رکھ، سب امت کو یہ دعا کرنی چاہئے، مگر خدائے پاک نے اچھے کاموں کا حکم دیا
ہے اور برے کاموں سے منع کیا ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۸/۱۰/۱۴۰۰ھ

not found.

۱۔ کان اکثر دعائہ صلی اللہ علیہ وسلم یا مقلب القلوب ثبت قلبی علی دینک الحدیث
ترمذی شریف ج ۲، ص ۱۹۰، مطبوعہ رشیدیہ دہلی، ابواب الدعوات،
ترجمہ:- آنحضرت کی اکثر دعایہ ہوتی تھی ”اے دلوں کے پلٹنے والے میرے دل کو اپنے دین پر جمادے۔“



باب چہارم

غیر اللہ سے مدد مانگنا اور دعائیں تو سئل

الاستغاثۃ

سوال:- الاستغاثۃ الی المخلوق والاستغاثۃ فوق الاسباب ودعائہ
دعاء غیباً حیا کان المدعو او میتاً اشراک باللہ تعالیٰ!

الجواب حامداً ومصلياً

یکفر بقولہ ارواح المشائخ حاضرة تعلم. فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

ترجمہ سوال و جواب

ترجمہ سوال:- مخلوق سے استغاثہ کرنا اور استغاثہ فوق الاسباب اور مخلوق کو غائبانہ پکارنا (جس کو پکارا جائے)
زندہ ہو یا مردہ اللہ تعالیٰ کے ساتھ شرک کرنا ہے۔ (یا نہیں)

ترجمہ جواب:- مشائخ کی ارواح کو حاضر اعتقاد رکھنے سے کہ ان کو سب خبر ہے آدمی کافر ہو جاتا ہے۔
۱۔ کذا فی مجمع الانهر ص ۵۰۴/۲، بزازیة علی الہندیة ص ۳۲۶/ج ۶۔ البحر الرائق کوئٹہ
ص ۱۲۴/ج ۵، باب احکام المرتدین،



نداء اموات

سوال:- اذادعا احد يا شيخ محي الدين يا ابابكر رضي الله عنه يا عثمان رضي الله عنه وغيرهم من الاولياء الكرام بعض العلماء يقولون هو شرك محض والبعض يقولون ليس بشرك واذا كان شركاً فما الجواب لما ورد في التحيات ايها النبي فان الناس يقولون ان الاولياء يستمعون بعد الموت اذا سئلوا شيئاً يجيبون وهكذا عقيدة الناس وفي اكثر البلاد يقرأ الناس محي الدين شيئاً لله وفيه يدعو العامة يا محي الدين فانهم يقولون ان محي الدين يحضر في ذلك المجلس ويجب دعائهم وهذا مجرب لاكثر الناس ان الناس لا يفهم ان محي الدين هو الله ولكن يقولون وله مرتبة ليس ذلك لعامة العلماء والناس ما الجواب؟

الجواب حامداً ومصلياً!

من اعتقد ان الاولياء والصلحاء بعد مفارقة ارواحهم من الابدان يتصرفون في الكون ولهم قدرة على ان يغيثوا من استغاثهم ويسمعون ويصلون للاعانة من اى مكان ينادون فهذا الاعتقاد لا اصل له في الدين من الكتاب والسنة وصرح الفقهاء بخلافه حيث قالوا في باب المرتد ويكفر بقوله ارواح المشائخ حاضرة تعلم اهـ مجمع الانهر ص ٦٩٩ / ج ١، والبحر الرائق ص ١٢٣ / ج ٥ وقال في رد المحتار ان ظن ان الميت متصرف في الامور ون الله تعالى كفر ص ١٢٨ / ج ٢، وكذا

١ مجمع الانهر ص ٢/٥٠٢، كتاب السير، ثم ان الفاظ الكفر انواع. مطبوعه دار الكتب العلمية بيروت.

٢ البحر الرائق كوئته ص ٥/١٢٣، باب احكام المرتدين.

٣ شامى زكريا ص ٣/٣٢٤، كتاب الصوم، مطلب في النذر الذي يقع للاموات الخ.



فی الطحاوی علی مراقی الفلاح ص ۳۷۸، امام اور دفی التشهد من صیغة النداء والخطاب فهو یقرأ علی سبیل النقل لالاصل الخطاب وحضور الروح الکریمه عند کل متشهد کما یقرافی القرآن الکریم یا جمال اوبی وغیره من الآیات الکتیره لیس المقصود منها سوی النقل. فقط واللہ سبحانہ تعالیٰ اعلم

حرره العبد محمود غفر له دارالعلوم دیوبند

طحاوی علی المراقی مصری ص ۵۷۱، کتاب الصوم، باب ما یلزم الوفاء به.

خلاصہ سوال و جواب

سوال: - کوئی شخص یا شیخ محی الدین یا ابو بکر رضی اللہ عنہ یا عثمان رضی اللہ عنہ یا ان کے علاوہ اولیاء کرام کو پکارتا ہے، بعض علماء کہتے ہیں کہ یہ شرک محض ہے، اور بعض کہتے ہیں کہ شرک نہیں اور اگر شرک ہو تو اس کا کیا جواب ہوگا، جو التحیات میں ”ایہا النبی“ وارد ہوا ہے، پس بیشک لوگ کہتے ہیں کہ اولیاء موت کے بعد بھی سنتے ہیں، اور جب ان سے کسی چیز کا سوال کیا جاتا ہے، اس کا جواب دیتے ہیں، لوگوں کا عقیدہ یہی ہے، اور اکثر بلاد میں لوگ ”محی الدین شیناً للہ“ کہتے ہیں اور عوام یا محی الدین پس بلاشبہ وہ اس کے قائل ہیں، کہ محی الدین اس مجلس میں موجود ہیں، اور ان کی پکار کا جواب دیتے ہیں، یہ اکثر لوگوں کا مجرب ہے، لوگ یہ نہیں سمجھتے کہ محی الدین ہی اللہ ہے، البتہ اس کے قائل ہیں کہ ان کا ایسا مرتبہ ہے جو عامۃ علماء اور عام لوگوں کا نہیں ہے، اس کا کیا جواب ہے؟

الجواب: - جو شخص اس کا معتقد ہے، کہ اولیاء و صلحاء اپنی ارواح کے بدنوں سے جدا ہونے کے بعد بھی عالم میں تصرف کرتے ہیں، اور ان کو اس کی قدرت ہے کہ اپنے سے مدد طلب کرنے والوں کی مدد کریں، اور جس جگہ سے بھی ان کو پکارا جائے، ان کی سنیں اور ان کی مدد کو پہنچیں، تو اس اعتقاد کی دین میں کتاب و سنت سے کوئی اصل نہیں اور فقہاء نے اس کے خلاف کی صراحت کی ہے اس طرح کہ مرتد کے باب میں بیان کیا ہے، کہ ارواح مشائخ کو حاضر و ناظر اعتقاد کرنے سے انسان کا فر ہو جاتا ہے، مجمع الانہر، ص ۶۹۹، ج ۱، البحر الرائق ج ۵، ص ۱۲۴۔ اور رد المحتار میں کہا ہے کہ اگر کوئی یہ گمان کر لے کہ مردہ امور میں تصرف کرتا ہے، نہ کہ اللہ تعالیٰ تو وہ کافر ہو جائیگا، ص ۲۱۲۸۔ اسی طرح طحاوی علی مراقی الفلاح میں ہے۔ تشہد میں جو ندا اور خطاب کا صیغہ وارد ہوا ہے، تو وہ نقل کے طور پر پڑھا جاتا ہے، اصل خطاب اور ہر تشہد پڑھنے والے کے پاس آنحضرت صلی اللہ علیہ وسلم کی روح کریمہ موجود ہونے کی بنا پر نہیں جیسا کہ ”یا جمال اوبی“ وغیرہ بہت سی آیات قرآن کریم میں پڑھی جاتی ہیں اور سوائے نقل کے ان سے کچھ اور مقصد نہیں۔



انبیاء کرام کو پکارنا

سوال:- بعض لوگ مصیبت اور حاجت کے وقت انبیاء علیہم السلام یا اولیاء کرام کو دور سے بطور استمداد پکارتے ہیں، اور اعتقاد رکھتے ہیں کہ وہ سنتے ہیں اس صورت سے کہنا جائز ہے یا نہیں اور اس اعتقاد والے کا کیا حکم ہے، دور سے یا رسول اللہ صلی اللہ علیہ وسلم کہنا یا نماز میں ایہا النبی پڑھنا اور یہ اعتقاد رکھنا کہ رسول اللہ صلی اللہ علیہ وسلم ہماری پکار سن رہے ہیں، اور خبردار ہوتے ہیں، ایسے اعتقاد والے پر کیا حکم ہے؟

الجواب حامدًا ومصلياً

یہ عقیدہ بھی اسلام کے خلاف ہے جب ایسا عقیدہ حضور ﷺ کے متعلق رکھنا کفر ہے تو کسی اور نبی یا ولی کے متعلق کیسے درست ہوگا، یا رسول اللہ اس عقیدہ سے کہنا کہ ہر جگہ سے حضور صلی اللہ علیہ وسلم اس آواز کو خود سنتے ہیں ناجائز ہے۔^۱

اور اس عقیدہ سے کہنا کہ ملائکہ آپ کو اس کی اطلاع کرتے ہیں درست ہے۔

لیکن عوام کے عقائد میں ضرور اس سے فساد آتا ہے، لہذا اس سے بچنا چاہئے۔^۲

ایہا النبی نماز میں پڑھنا شرعاً ثابت ہے لہذا اس کو پڑھنا جائز ہے اور عقیدہ یہ رکھنا

۱۔ ان الناس قد اکتروا من دعاء غیر اللہ تعالیٰ من الاولیاء الاحیاء منهم والاموات وغیرہم مثل یاسیدی فلان اغثنی و لیس ذالک من التوسل المباح فی شیء، روح المعانی ص ۶/۱۲۸، آیت: ۳۵، مطبوعہ ادارہ مصطفائی دیوبند، راجع فتاویٰ رشیدیہ ص ۱۰۲۔ کتاب العقائد، مطبوعہ لاہور۔

۲۔ جامع میں منع ہیں کہ عوام کے عقیدہ کو فاسد کرتے ہیں، لہذا مکروہ ہونگے۔ (رشیدیہ ص ۱۰۳، کتاب العقائد، مطبوعہ لاہور)

۳۔ راجع حدیث ابن مسعود "اخرجه الائمة الستة عنه واللفظ للمسلم فقال اذا قعد احدکم فی الصلوۃ فليقل التحیات لله والصلوات والطیبات السلام..... (باقی حاشیہ اگلے صفحہ پر)



چاہئے کہ ملائکہ کے ذریعہ سے درود و سلام آپ تک پہنچتا ہے۔ فقط واللہ سبحانہ تعالیٰ اعلم
حررہ العبد محمود عفا اللہ عنہ معین مفتی مدرسہ مظاہر علوم سہارنپور ۲۶/۴/۵۵ھ
الجواب صحیح سعید احمد غفرلہ مفتی مدرسہ مظاہر علوم سہارنپور ۲۶/۴/۵۵ھ

پیر کوندا

سوال:- کھیلنا کے پیر شان عزیز اللہ صاحب کو یا کھیلنا کہنا کہاں تک درست ہے؟ اس
پیر صاحب کے خلیفہ پیر علیم الدین صاحب حضور کہنا کہاں تک درست ہے؟ سوتے وقت اٹھتے
بیٹھتے وقت خوشی و غم میں ہر حالت میں حضور کہنا یا غوث وغیرہ کہاں تک درست ہے؟ جب کہ
کسی بھی وقت اللہ اور رسول کا نام نہیں لیا جاتا؟

الجواب حامداً ومصلياً

منع ہے شرک کے مشابہ ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۸/۸۸ھ

الجواب صحیح بندہ نظام الدین غفرلہ دارالعلوم دیوبند ۲۹/۸/۸۸ھ

(حاشیہ صفحہ گذشتہ)..... علیک ایہا النبی ورحمة اللہ وبرکاتہ (ملخصاً نصب الرایة

ص ۲۱۹/ج ۱، کتاب الصلوة، حدیث تشهد ابن مسعود الخ، مطبوعہ المجلس العلمی
ڈابھیل) ارشاد فرمایا تم میں کوئی جب نماز میں بیٹھے تو چاہئے کہ یہ پڑھے التحیات للہ تمام تولی عبادتیں، تمام بدنی
عبادتیں، تمام مالی عبادتیں، اللہ کے لئے ہیں، آپ پر سلام ہو اے نبی اور اللہ کی رحمت اور اس کی برکتیں۔

(حاشیہ صفحہ ۷۱) ۱۔ عن ابی ہریرة قال قال رسول اللہ ﷺ من صلی علی عند قبری سمعته
ومن صلی علی نائیا ابلغته، مشکوٰۃ شریف ص ۸۷، باب الدعای فی التشہد.

ترجمہ :- حضرت ابو ہریرہؓ سے منقول ہے کہ حضرت رسول مقبول ﷺ نے ارشاد فرمایا جو شخص میری قبر کے پاس
مجھ پر درود پڑھتا ہے میں اس کو سنتا ہوں جو دور سے پڑھتا ہے وہ مجھ تک پہنچا دیا جاتا ہے۔

۲۔ مجموع الفتاویٰ ج ۱ ص ۳۳۷ کتاب الحظر والاباحۃ، مطبوعہ یوسفی لکھنؤ



یا غوث کہنا

سوال: - محفل میلاد شریف میں شریک ہو کر یا غوث کہہ کر چیخنا کیسا ہے؟

الجواب حامدًا ومصلياً

یہ ناجائز ہے، ایک قسم کا شرک ہے ایسی محفل میں شرکت نہ کی جائے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

یا غوث الاعظم المدد پکارنا

سوال: - کیا اولیائے کرام کو اٹھتے بیٹھتے پکارنا یا غوث الاعظم المدد یا بڑا پیر جائز ہے یا کھلا ہوا شرک ہے، یا ان کے مزارات پر جا کر دعائیں کرانا کہ یہ دعائیں کر سکتے ہیں، انہی کی خدا سنتا ہے، یہیں سے دعائیں قبول ہوتی ہیں، اور مرادیں ملتی ہیں، بے اولاد کو اولادیں ملتی ہیں، بے روزگاروں کو روزگار ملتا ہے، فرمائیے ایسے اعتقادات رکھنے والا باوجود کلمہ پڑھنے کے مسلم رہتا ہے یا مشرک ہو جاتا ہے۔

الجواب حامدًا ومصلياً

ان اعتقادات اور اعمال سے ایمان سلامت نہیں رہتا ہے، اس عقیدہ کو فقہاء نے کفر

۱۔ بسط البنان مع حفظ الايمان، ص ۱۱ / اشرفیہ.

۲۔ ویکفر بقولہ ارواح المشائخ حاضرة تعلم (مجمع الانهر ص ۲/۵۰۴، کتاب السیر، ثم ان الفاظ الکفر انواع، الاول فیما يتعلق باللہ، مطبوعہ دارالکتب العلمیۃ بیروت، فتاویٰ بزازیہ ج ۶/ص ۳۶۶، کتاب السیر، الثانی فیما يتعلق باللہ، مطبوعہ کوئٹہ.



لکھا ہے، ویکفر بقوله ارواح المشائخ حاضرة تعلم اھ۔ (مجمع الانهر، ج ۱ ص ۶۹۹)
فقط واللہ سبحانہ تعالیٰ اعلم
حررہ العبد محمود غفرلہ

یا شیخ عبدالقادر جیلانی کا وظیفہ

سوال:- وظیفہ یا شیخ عبدالقادر جیلانی ”شیئا لله“ پڑھنا از روئے عقائد اہل سنت والجماعت اور بالخصوص عقائد حنفیہ جائز ہے یا نہیں و نیز حضرت شیخ عبدالقادر جیلانیؒ کو حاضر و ناظر، عالم الغیب و حاجت روا، فریادرس، مشکل کشا، متصرف اور ہر شخص کی ہر مقام سے بروقت نداء اور پکار کا سننے والا سمجھ کر وظیفہ مذکورہ پڑھنا شرعاً کیسا ہے؟
اگر کوئی شخص اس کتبہ کو مسجد کی پیشانی سے اُسے قرآن پاک اور سنت رسول اللہ ﷺ اور عقائد اہل سنت والجماعت کے خلاف بلکہ مسجد کی غرض و غایت کے خلاف سمجھتے ہوئے نحو کر دے، تو شریعت محمدیہ کے نزدیک اس کا کیا حکم ہے؟ جواب از روئے قرآن پاک و حدیث نبوی و فقہ حنفیہ اور محققین علمائے سلف کے اقوال سے دیا جائے۔

الجواب حامداً ومصلياً

وظیفہ مذکورہ پڑھنا اور یہ عقیدہ رکھنا کہ حضرت شیخ عبدالقادر جیلانیؒ ہر جگہ حاضر و ناظر عالم الغیب وغیرہ وغیرہ ہیں، شرعاً کسی طرح جائز نہیں، ایسا عقیدہ حرام بلکہ شرک ہے، کیونکہ یہ صفات خداوند تعالیٰ کے ساتھ خاص ہیں ”وعنده مفاتيح الغيب لا يعلمها الا هو الآية“

۱۔ مجمع الانهر ص ۲/۵۰۴، کتاب السير، ثم ان الفاظ الكفر انواع، مطبوعه دار الكتب

العلمية بيروت، وكذا في النزاهة على الهندية ص ۶/۳۲۶، كتاب السير، الثاني فيما يتعلق

بالله، مطبوعه كوئٹہ، وكذا في البحر ص ۵/۱۲۴، باب احكام المرتدين، مطبوعه كوئٹہ.

۲۔ سورہ انعام آیت: ۵۹ / (ترجمہ) اور اللہ ہی کے پاس ہیں خزانے تمام مخفی اشیاء کے ان کو کوئی نہیں جانتا

بجز اللہ تعالیٰ کے (بیان القرآن)



جو شخص کسی اور میں ان صفات کا عقیدہ رکھتا ہو فقہاء نے اس کی تکفیر کی ہے، ویکفر بقولہ ارواح المشائخ حاضرة تعلم الخ (مجمع الانہر ج ۱ ص ۶۹۹)
بس ایسے وظیفہ کا کتبہ مسجد میں آویزاں کرنا بھی جائز نہیں اور مسجد کی پیشانی پر کندہ کرنا بھی منع ہے، اور اس کا محو کرنا باعث اجر ہے۔

یا شیخ عبدالقادر جیلانی رحمۃ اللہ علیہ کی جگہ یا ارحم الرحمن پڑھنا چاہئے، جس کے قبضہ و قدرت میں شیخ عبدالقادر بلکہ تمام عالم ہے، خلاف شرع عقیدہ رکھنے والوں کو کسی بہتر تدبیر شرعی اور تفہیم سے راہ راست پر لانا چاہئے۔ فقط واللہ سبحانہ تعالیٰ اعلم

حررہ العبد محمود گنگوہی غفرلہ مفتی مدرسہ مظاہر العلوم سہارنپور ۱۲/۹/۹۶ھ

الجواب صحیح: سعید احمد غفرلہ

صحیح عبداللطیف مدرسہ مظاہر علوم ۱۳/رمضان المبارک ۱۴۱۶ھ

اولیاء اللہ سے مدد مانگنا

سوال:- اولیاء اللہ سے مدد مانگنا جائز ہے یا ناجائز؟ اور وہابی کسے کہتے ہیں؟

الجواب حامداً ومصلياً

حضرات اولیاء اللہ کو اللہ پاک کی بارگاہ میں وسیلہ بنا کر اللہ تعالیٰ سے دعاء مانگنا درست ہے، مثلاً یا اللہ اپنے اولیاء کے طفیل یا فلاں بزرگ کے طفیل مجھے نیک بیٹا عطا فرما۔

۱۔ مجمع الانہر ص ۵۰۴/۲، کتاب السیر، ثم ان الفاظ الکفر انواع، مطبوعہ دار الکتب العلمیۃ بیروت، البزازیۃ علی الہندیۃ ص ۳۲۶/۶، باب احکام المرتدین، مطبوعہ کوئٹہ،
۲۔ ان التوسل بجہ غیر النبی صلی اللہ علیہ وسلم لا بأس بہ ایضاً ان کان المتوسل بجہ ماعلم ان لہ جہاً عند اللہ تعالیٰ کالمقطوع بصلاحہ وولایتہ. (روح المعانی ص ۲۸/۶،
ادارۃ الطباعة المصطفائیہ دیوبند، المہند علی المفند ص ۳۲، الجواب عن السؤال الرابع)



خود براہِ راست اولیاء اللہ سے یہ چیز نہ مانگی جائے کہ اے فلاں بزرگ آپ مجھے بیٹا دیدیجئے، اسی طرح کسی مصیبت یا بیماری وغیرہ میں مبتلا ہو تو بزرگ کو وسیلہ بنا کر اللہ تعالیٰ سے مدد مانگے براہِ راست بزرگ سے نہیں، جیسے کہ بعض جگہ دستور ہے، کہ بڑے پیر صاحب یا کسی اور بزرگ سے مدد مانگتے ہیں، اور کہتے ہیں یا غوث المدد، شرعاً اس کی اجازت نہیں۔
جو شخص متبع سنت اور نیک آدمی ہو ہمارے اطراف میں اس کو وہابی کہتے ہیں، اگرچہ وہ کچھ بھی مراد لیں۔ فقط واللہ سبحانہ تعالیٰ اعلم

حررہ العبد محمود عنفی عنہ

دارالعلوم دیوبند ۲۹/۶/۸۷ھ

الجواب صحیح بندہ محمد نظام الدین عنفی عنہ مفتی دارالعلوم دیوبند ۲۹/۶/۸۷ھ

پیران پیر سے مدد مانگنے سے متعلق شعر کا حکم

سوال:- اللہ میرے بادشاہ ہیں محمد وزیر
توڑ دو میری مصیبتیں کھول دو میری زنجیر
مدد کر پیران پیر آیا اس قسم کے کلمات شرک ہیں؟

الجواب حامداً ومصلياً

حضرت پیران پیر قدس سرہ یا اور کسی بزرگ مرحوم سے مدد مانگنا جائز نہیں اگر اعتقاد یہ ہو کہ وہ مدد کرنے آتے ہیں اور میری آواز کو سنتے ہیں تو یہ شرک ہے، اس لئے ہرگز اس طرح

۱۔ ان الناس قداكثر وامن دعاء غير الله تعالى من الاولياء الاحياء منهم والاموات وغيرهم مثل ياسیدی فلان اغثنی و لیس ذلک من التوسل المباح فی شئی. (روح المعانی ص ۱۲۸ / ج ۶، سورۃ مائدہ آیت: ۳۵، مطبوعہ مصطفائی دیوبند، فتاویٰ عزیز ص ۴۵-۴۶، بیان در شبہات بت پرستان، مطبوعہ رحیمیہ دیوبند)



دعاء نہ کی جائے، دعا صرف اللہ تعالیٰ سے مانگنی چاہئے کہ وہ واجب و خالق ہے، حاضر و ناظر ہے، معین و مددگار ہے، سمیع و بصیر ہے، اور کسی کی یہ شان نہیں۔ فقط واللہ سبحانہ تعالیٰ اعلم
حررہ العبد محمود غفرلہ
دارالعلوم دیوبند ۱۹/۵/۹۴ھ

پیران پیر سے مدد مانگنا

سوال:- ایک عورت دروزہ کی تکلیف میں کسی ولی سے استغاثہ کا کلمہ مثلاً ”یا محی الدین“ بے اختیار زبان سے کہتی رہے، تو اسکے متعلق کیا حکم ہے؟ نیز اس علاقہ میں استغاثہ کرنا عوام میں رائج ہے مثلاً یا غوث الاعظم، لیکن یقین کے ساتھ نہیں کہا جاسکتا ہے کہ ان کے کہنے والوں کے پیش نظر واقعہ ان اولیاء سے استغاثہ ہی مقصود ہے، اس صورت میں کیا حکم ہے؟ بلکہ صراحتاً جب پوچھا جائے تو وہ بھی استغاثہ کی نفی ہی کرتے ہیں، گویا محض عادتاً یہ کلمات زبان پر جاری ہوتے ہیں؟

الجواب حامداً ومصلياً

اگر حضرت محی الدین قدس سرہ کو حاضر و ناظر فریادرس اعتقاد نہ کرتے ہوئے بھی یہ صورت اختیار کی جاتی ہے، تب بھی یہ صورت شرک ہے، اسلئے اس سے توبہ و اجتناب ضروری

۱۔ من قال ارواح المشائخ حاضرة تعلم يكفر (البحر الرائق ص ۲۴ ج ۵۔ كتاب السير باب احكام المرتدين، مطبوعه مكتبه ماجديه كوئٹہ پاكستان، بزازیة علی هامش الهندیة ص ۳۲۶ ج ۳۔ كتاب الفاظ تكون اسلاما او كفرا او خطأ، مطبوعه كوئٹہ، مجمع الانهر مطبع دارالكتب العلمیة بیروت ص ۲/۵۰۵، كتاب السير، باب المرتد، روح المعانی ص ۶/۱۲۸، سورة مائده آیت: ۳)



ہے، اگر اعتقاد بھی ہو تو پھر شرک ظاہر ہے، جیسا کہ مجمع الانہر میں ہے۔ فقط واللہ تعالیٰ اعلم
حررہ العبد محمود غفرلہ، دارالعلوم دیوبند ۲۴/۵/۹۴ھ

پیر فقیر وغیرہ سے حاجتیں مانگنا

سوال:- جو شخص یہ عقیدہ رکھے کہ حضور صلی اللہ علیہ وسلم بشر نہیں بلکہ نور ہیں یعنی خدا کے نور سے جدا ہیں یا ان کو خدا نے نوری ذات سے پیدا کیا ہے، اور تمام انبیاء علیہم السلام عالم الغیب ماکان وما یكون اور ہر جگہ حاضر و ناظر ہیں، اسی طرح تمام پیغمبر علیہم السلام پیر فقیر خدائی طاقتوں کے مالک ہیں، اب ہمیں پیروں فقیروں سے حاجت مانگنی چاہئے، کیونکہ یہ ہمارے خدا کے وکیل ہیں، ہماری سفارش کر کے کام کروادیں گے، ایسے عقیدہ والا آدمی شریعت محمدی میں مسلمان ہے، یا کافر اسکے ساتھ مسلمانوں جیسا برتاؤ کرنا چاہئے یعنی نماز جنازہ پڑھنا اور مسلمانوں کے قبرستان میں دفن کرنا چاہئے یا نہیں؟

الجواب حامدًا ومصليًا!

ایسے عقیدے رکھنا درست نہیں، ایسے شخص کو توبہ لازم ہے، اگر ایسے عقیدہ والے آدمی کو ان عقیدوں کے اعتبار سے دلائل کی روشنی میں دیکھا جائے اور تاویل بعید کر کے اسکونہ بچایا جائے تو اسکومؤمن موحد نہیں کہا جائیگا، بلکہ اس کے اوپر مشرک ہونے کا حکم لگایا جائے گا۔

۱۔ یکفر بقوله ارواح المشائخ حاضرة تعلم (مجمع الانهر ص ۵۰۵/۲، ثم ان الفاظ الکفر انواع، مطبوعه دارالکتب العلمیة بیروت) بزازیة علی الہندیة ص ۳۲۶/ج ۶، الباب الرابع فی المرتد، الثانی فیما یتعلق باللہ تعالیٰ، مطبوعه کوئٹہ، البحر الرائق ص ۱۲۳/ج ۵، باب احکام المرتدین، مطبوعه کراچی)

۲۔ منهم الذین یدعون الانبیاء والاولیاء عند الحوائج والمصائب باعتقاد ان ارواحهم حاضرة تسمع النداء وتعلم الحوائج وذلك شرک قبیح وجہل صریح (التوشیح بحوالہ الجنة لاهل السنة ص ۳۰. بحث ندائے استمدادی، مطبوعه دہلی)



مگر چونکہ شریعت کا حکم یہ بھی ہے کہ جہاں تک ہو سکے مسلمان پر کفر کا حکم نہ لگایا جائے اور اس کے کلام کی ایسی تاویل کر لی جائے، کہ وہ مسلمان رہ سکے اور کفر سے بچ سکے خواہ وہ تاویل کتنی ہی بعید ہو اس لئے ایسے آدمی پر کفر کا فتویٰ لگا کر اس کو اسلام سے خارج نہیں کیا جاتا، اور مسلمانوں کی طرح تجہیز و تکفین اور نماز جنازہ کو منع نہیں کیا جاتا، پس اسی سے سمجھ لیجئے کہ ایسے عقیدے کتنے غلط اور خطرناک ہیں۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۴/۱۱/۸۸ھ

”یا علی مشکل کشا“ کہنے کا حکم

سوال:- میں نے عام طور سے لوگوں کو کہتے ہوئے سنا ہے ”یا علی مشکل کشا“ میرے خیال میں مشکل کشا، مشکل کو حل کرنے والے کو کہتے ہیں، اور مشکلات کا حل کرنے والا اللہ تعالیٰ ہے اس کے علاوہ کوئی نہیں، تو حضرت علیؑ کو مشکل کشا کہنا جائز ہے، کسی شاعر نے حضرت علیؑ کی شان میں ایک شعر اس طرح کہا ہے، کیا وہ درست ہے؟ وہ یہ ہے:-

دور ہوگی اس کی بلا میں نے عقیدت سے کہا

مشکل میں ہوں آ جاؤ یا مولا علی مشکل کشا

الجواب حامداً ومصلياً

مشکلات حل کرنے کیلئے حضرت علیؑ کو آواز دینا اور یہ عقیدہ رکھنا کہ اس سے مشکلات

۱۔ لایفتی بتکفیر مسلم مهما مکن حمل کلامہ علی محمل حسن او کان فی کفرہ اختلاف ولو رواية ضعيفة (البحر الرائق ص ۲۵ / ج ۵، باب احکام المرتدین، مطبوعہ کراچی، شامی کراچی ص ۲۳۰ / ۴، باب المرتد)



حل ہوتی ہیں غلط اور مشابہ شرک ہے۔ اس سے توبہ اور احتیاط لازم ہے، اس مقصد کے لئے جو شعر لکھا ہے وہ بھی غلط ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۱۲/۹/۹۲ھ

طلب الحاجة من اهل القبور

سوال:- قصد قبور العباد الصالحين لغرض الحاجات اليهم وطلب الشفاعة منهم ليس امراً مشروعاً بل هو شرك بالله او بدعة محرمة.

الجواب حامداً ومصلياً

قصد القبور وزيارتها لتذكر الآخرة والموت مندوب كما ورد في الحديث وطلب الحاجة من الله تعالى متوسلاً ومتشفعاً باوليائه مباح وطلب الحاجة من اهل القبور بدعة لانه قريب من الشرك فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۱/۸۸ھ

۱ ان الناس قد اكثر وامن دعاء غير الله تعالى من الاولياء الاحياء منهم والاموات وغيرهم مثل ياسيدي فلان اغثنى وليس ذلك من التوسل المباح في شئى وقد عده اناس من العلماء شركاً وان لا يکنه فهو قريب منه (ملخصاروح المعانى ص ۲۸ / ج ۶، تحت قوله تعالى "وابتغوا اليه الوسيلة" ادارة الطباعة المصطفائيه ديوبند)

ترجمہ سوال:- بزرگوں کی قبروں کے پاس حاجات ان کے سامنے پیش کرنے کے لئے جانا جائز نہیں ہے بلکہ شرک یا بدعت ہے؟

ترجمہ جواب:- آخرت اور موت کی یاد کیلئے قبروں پر جانا اور ان کی زیارت کرنا مستحب ہے، جیسا کہ حدیث شریف میں وارد ہے، بزرگوں کو وسیلہ بنا کر اللہ تعالیٰ سے حاجت طلب کرنا مباح ہے، اور اہل قبور سے حاجت طلب کرنا بدعت ہے، اس لئے کہ یہ شرک سے قریب ہے۔ (باقی حواشی اگلے صفحہ پر)



اہل قبور سے استمداد

سوال:- اولیاء اللہ (مرحوم) سے مراد مانگنا جائز ہے یا نہیں، اور دور سے مدد کے لئے پکارنا کیسا ہے؟

الجواب حامدًا ومصلياً

مراد صرف اللہ تعالیٰ سے مانگی جائے، کسی مرحوم ولی کو مدد کے لئے پکارنا منع ہے اگر یہ عقیدہ ہو کہ ہم جہاں سے پکاریں ولی مرحوم ہماری پکار سنتے اور ہماری مدد کے لئے آتے ہیں، تو یہ عقیدہ قطعاً غلط اور تعلیمات اسلام کے خلاف ہے، سخت خطرناک ہے۔

”ان ظن ان المیت يتصرف فى الامور دون الله تعالى واعتقاده ذلك

(حواشی صفحہ گذشتہ) ۲ روى الحاكم بسند صحيح عن انس كنت نهيتكم عن زيارة القبور الا فرور وها فانها ترقق القلب وتد مع العين وتذكر الاخرة (مرقاة، ص ۲/۴۰۵) الامر للرخصة او للاستحباب وعليه الجمهور (مرقاة ص ۲/۴۰۴، باب زيارة القبور، الفصل الاول، مطبوعه اصح المطابع بمبئی) يستحب زيارة القبور (البحر الرائق ص ۸/۲۰۶، قبيل كتاب احياء الموات، مكتبه ماجديه كوئٹہ، شامی زكريا ص ۳/۱۵۰، باب صلوة الجنائز، مطلب فى زيارة القبور.

۳ وقد عد من آداب الدعاء التوسل على مافى الحصن (ردالمحتار كراچى ص ۳۹۷/ج ۶، كتاب الحظر والاباحة، فصل فى البيع، وراجع للبسوط روح المعانى ص ۱۲۸/ج ۶/ سورة مائده تحت آيت: ۳۵، مطبوعه مصطفىائى ديوبند، المدخل ص ۲۵۵/ج ۱، التوسل بالنبي ﷺ، مطبوعه مصر)

۴ منهم من قصد بزيارة قبور الانبياء والصلحاء ان يصلى عند قبورهم ويدعو عندها ويسألهم الحوائج، وهذا لا يجوز عند احد من علماء المسلمين فان العبادة وطلب الحوائج والاستعانة حق لله وحده (مجمع بحار الانوار ص ۴۴۸/ج ۲، تحقيق زور، مطبوعه دار الايمان مدينه منوره، فتاوى عزيزيه ص ۱۲۱/ج ۱، كيفيت استعانت از ارواح، مطبوعه رحيميه ديوبند.



کفر“ اھ (رد مختار) فقط واللہ سبحانہ تعالیٰ اعلم

حررہ العبد محمود غفر لہ دارالعلوم دیوبند

استمداد

سوال :- (۱) زید کہتا ہے کہ استمداد بغیر اللہ حرام ہے، خواہ حالت حیات میں ہو یا بعد از موت خواہ انبیاء علیہم السلام ہوں یا صلحاء و اولیاء وغیرہ اور زید اپنے استدلال میں آیت کریمہ پیش کرتا ہے ”ایاک نعبد و ایاک نستعین“ حدیث بھی پیش کرتا ہے ”اذا استعنت فاستعن باللہ“

اور عمر کہتا ہے کہ تمہارا یہ قول استمداد بغیر اللہ خواہ حالت حیات میں ہو یا ممات میں ہو حرام ہے اور ہم دیکھتے ہیں کہ ہر کس و ناکس حالت حیات میں امداد طلب کرتا ہے، بقول تمہارے حرام ہے اور نیز انبیاء و اولیاء وغیرہ کے تو سئل سے استمداد کرنا، تمہارا یہ کہنا صحیح نہیں کیونکہ حدیث کے خلاف ہے ”اِذَا ارَادَ عَوْنًا فَلْيُنَادِ عِبَادَ اللّٰهِ اَعِيْنُوْنِيْ يٰ اَعْبَادَ اللّٰهِ اَعِيْنُوْنِيْ“

الجواب حامدًا ومصلياً

(۱) آج کل عوام میں جو طریقہ استمداد باہل القبور کا جاری ہے وہ حرام بلکہ شرک ہے کیونکہ عوام اعتقاد کرتے ہیں کہ اہل قبور ہماری آواز کو ہر جگہ سے سنتے ہیں، اور مستقل علم و قدرت رکھتے ہیں کہ ہر جگہ سے ہماری ہر طرح کی امداد کر سکتے ہیں، یہ عقیدہ شرک ہے

۱۔ رد المحتار ص ۴۳۹ / ج ۲ / کتاب الصوم، مطلب فی النذر، قبیل باب الاعتکاف، طحطاوی علی المراقی ص ۵۷۱ / باب ما یلزم الوفاء به الخ، مطبوعہ مصر، البحر الرائق ص ۲۹۸ / ج ۲، باب الاعتکاف، مطبوعہ کوئٹہ.



”ویکفر بقوله ارواح المشائخ حاضرة تعلم اھ (مجمع الانهر، ص ۶۹۹ ج ۱ / بزازیہ، ص ۳۲۶ / ۳، البحر الرائق، ص ۱۲۳ ج ۵) و ذکر الحنفیة تصریحاً بالتکفیر باعتقاد ان النبی صلی اللہ علیہ وسلم یعلم الغیب لمعارضة قوله تعالیٰ قل لا یعلم من فی السموات والارض الغیب الا اللہ کذا فی المسائرة“ شرح فقہ اکبر ص ۱۸۵ (اهل الهند لهم الید الطولیٰ فی ذلك قاتلهم اللہ فانهم یطوفون بقبر الولی الذی یعتقدون فیہ ویظنون انه هو المتصرف فی الکنون وان الانسان اذا تمسک بهذا فلا حاجة له بالصلوة والصیام واكثر ما غلوا فی ذلك اتباع سیدنا عبد القادر الجیلانی رضی اللہ عنہ ونفعنا ببرکاته فانه معاذ اللہ انی یرضی بتلك الکفریات التی یعتقدونها، تبلیغ الحق والبسط فی الفتاویٰ العزیزیٰ ھ

اور حدیث ”اذا اراد عوناً“ الخ کہاں ہے حوالہ دیا جائے، البتہ اگر کوئی شخص اللہ تعالیٰ سے یہ دعا کرے کہ اے اللہ اپنے انبیاء اولیاء صلحاء کی برکت سے مجھے بھی صلاحیت دے

- ۱۔ مجمع الانهر ص ۵۰۵ / ۲، ثم ان الفاظ الکفر انواع، مطبوعه دار الکتب العلمیة بیروت.
- ۲۔ بزازیہ علی هامش الہندیة کوئٹہ ص ۳۲۶ / ۶، الباب الرابع فی المرتد، الثانی فیما یتعلق باللہ تعالیٰ.
- ۳۔ البحر الرائق ص ۱۲۳ / ۵، باب احکام المرتدین، مطبوعه کراچی.
- ۴۔ شرح فقہ اکبر ص ۱۸۵، الانبیاء لا یعلمون الغیب، مطبوعه مجتہائی دہلی، مسایرہ مع مسامرہ مصری ص ۲ / ۸۸،

- ۵۔ فتاویٰ عزیزی ص ۱۰۵ / ۲، مسائل متفرقه، طواف قبور اولیاء، مطبوعه رحیمیہ دیوبند.
- ۶۔ عن عتبہ بن غزوان عن نبی اللہ ﷺ ”اذا اضل احدکم شیئاً و اراد عوناً بارض لیس بہا انیس فلیقل یا عباد اللہ اغیثونی یا عباد اللہ اغیثونی فان للہ عباداً لانراهم وقد جرب ذلك (رواه الطبرانی فی الکبیر ج ۱ ص ۱۱۷ / ج ۱۱۸ / ۱، ما اسند عتبہ بن غزوان، مطبوعه دار احیاء التراث العربی بیروت) ورجاله وثقوا علی ضعف فی بعضهم الا ان زید بن علی لم یدرک عتبہ“ (مجمع الزوائد، ص ۱۸۸ / ج ۱۰، کتاب الاذکار، باب ما یقول اذا انفلتت دابته الخ، مطبوعه دار الفکر بیروت) (باقی حاشیہ اگلے صفحہ پر)



یا میرا فلاں کام کر دے تو اس طرح دعا کرنا درست ہے۔

نیز بزرگان دین کو ایصالِ ثواب کر کے بطریق مذکور دعا کرنا موجب برکت ہے، احیاء سے اپنے روز و شب کے کاروبار میں امداد لینا جائز ہے، کیونکہ انسان مدنی الطبع ہے، بلا ایک دوسرے کی اعانت کے اسکو زندگی بسر کرنا دشوار ہے، نیز اس میں کوئی امر غیر مشروع لازم نہیں آتا۔ فقط واللہ سبحانہ تعالیٰ اعلم

حررہ العبد محمود گنگوہی عفی اللہ عنہ معین مفتی مدرسہ مظاہر علوم سہارنپور ۱۳/۵/۵۵ھ

الجواب صحیح: سعید احمد

صحیح: عبداللطیف مدرسہ مظاہر علوم سہارنپور ۱۳/۵/۵۵ھ

(ما لقیہ حاشیہ صفحہ گذشتہ) بندگان خدا سے مراد اولیاء یا اموات مراد نہیں ہے بلکہ مراد فرشتے ہیں، چنانچہ عبد اللہ ابن عباسؓ کی حدیث میں تصریح ہے۔

ان رسول اللہ ﷺ قال ”ان لله ملائكة في الارض سوى الحفظة يكتبون ما يسقط من ورق الشجر فاذا اصاب احدكم عرجة في رجله بارض فلاة فليناد: اعينوني عباد الله“ رواه البزاز ورجاله ثقات، حدیث: ۱۳۲۸، (مجمع الزوائد ص ۱۸۸/ج ۱۰، کتاب الاذکار، باب ما يقول اذا انفلتت دابته الخ، مطبوعه دار الفكر بيروت، فضل مبین ص ۲۶۳)

(حاشیہ صفحہ ۱۵۱) ۱۔ يبدأ بالتوسل الى الله تعالى بالنبي ﷺ اذ هو العمدة في التوسل ثم يتوسل باهل تلك المقابر اعني بالصالحين منهم في قضاء حوائجه ومغفرة ذنوبه ثم يدعو (المدخل ص ۲۵۵/ج ۱، التوسل بالنبي ﷺ، مطبوعه مصر)

۲۔ فی حدیث ابی ہریرۃؓ واللہ فی عون العبد ماکان العبد فی عون اخیه، ترمذی ص ۱۵/ج ۲، ابواب البر والصلۃ، باب ماجاء فی الستر علی المسلمین، مطبوعه رشیدیہ دہلی) وخرجه مسلم و ابو داؤد والنسائی وابن ماجه (تحفة الاحوذی، ص ۵۷/ج ۶، مطبوعه دارالفکر بیروت)

ترجمہ:- حضرت ابو ہریرہؓ کی حدیث میں ہے کہ اللہ تعالیٰ بندہ کی مدد میں رہتا ہے جب تک بندہ اپنے بھائی کی مدد میں لگا رہتا ہے۔



ابلیس نمرود وغیرہ سے مدد طلب کرنا

سوال:- ایک شخص بنگالی موضع ہذا میں آیا اور اس نے گاؤں کے لوگوں میں یہ کہنا شروع کیا کہ میرے جنات تابع ہیں، اور گر کسی شخص کو کوئی مشکلات ہوں وہ مجھ سے دور کی جاسکتی ہیں، چنانچہ گاؤں ہذا میں ایک نہیں بلکہ چالیس گھروں میں اس کا تسلط جمنے لگا اور وہ ایسے ایسے حربے استعمال میں لانے لگا جس سے گاؤں میں ایک دو لڑکیوں کی بھی شادی اس کے ذریعہ عمل میں آئیں، اب بنگالی نے ختمات بھی پڑھنے شروع کئے، جس ختمات میں یہ جادو گر بنگالی یہ کلمات پڑھتا ہے بلکہ کل مورخہ تقریباً ۱۰/۱۰/۲۶ کو اس بنگالی جادوگر نے معہ کچھ افراد ساتھ لے کر ختم میں یہ پڑھا: ”وَاتَّبِعُوا مَا تَتْلُوا الشَّيَاطِينُ عَلَىٰ مُلْكِ سُلَيْمَانَ وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ“ یا ابلیس، ابوجہل، ہامان، لعین شداد و نمرود لعین۔ ہر بلا سے نجات خواہم اے سلیمان بادشاہ بن داؤد علیہم السلام المدد اس ختم میں صرف تین اشخاص تھے، اور بعد میں دوسرا امام آیا اور اس نے اس معاملہ کو آشکارا کیا، برائے کرم جواب جو بروئے شرع محمدی صلی اللہ علیہ وسلم ہو مطلع فرمایا جائے؟

الجواب حامدًا مصلیاً

اس طرح ختم پڑھنا اور اسمیں شریک ہونا جائز نہیں، اگر عقیدہ یہ ہو کہ جنکو پکارا گیا ہے، یہ مدد کیلئے پہنچتے ہیں تو یہ شرک ہے، اس سے ایمان سلامت نہیں رہیگا۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

۱۔ وان یمسک اللہ بضر فلا کاشف لہ الاہو (انعام الآیۃ، ص ۱۷) ”وفی ہذہ الایۃ الکریمۃ رد علی من رجا کشف الضر من غیر سبحانہ وامل احدًا سواہ“ (روح المعانی ص ۱۱۳/ج ۷، مطبوعہ مصطفائی دیوبند) ان ظن ان المیت یتصرف فی الامور دون اللہ تعالیٰ واعتقادہ ذلک کفر (شامی کراچی ص ۲/۲۳۹، کتاب الصوم، مطلب فی النذر، وراجع فتاویٰ عزیز ص ۱۲۱/ج ۱، کیفیت استعانت از ارواح، مطبوعہ رحیمیہ دیوبند)



حضرت مولانا محمد قاسم نانوتویؒ کی نعت پر اعتراض

سوال:- (۱) سلیم کہتا ہے غیر خدا سے مدد مانگنا ناجائز ہے، کلیم کہتا ہے کہ ہمارے پیشوا مولانا محمد قاسم صاحب نانوتویؒ نے اپنے قصائد قاسمی میں لکھا ہے:۔

مدد کر اے کرم احمدی کہ تیرے سوا
نہیں ہے قاسم بے کس کا کوئی حامی کار

اگر جائز نہ ہوتا تو کرم احمدی کے طالب کیوں ہوئے سلیم کا قول درست ہے یا کلیم کا؟

(۲) جمیل نے کہا کہ حضور اکرم صلی اللہ علیہ وسلم کو شفیع نہیں کہنا چاہئے، جلیل نے کہا اگر شفیع کہنا درست نہ ہوتا تو ہمارے پیشوا اپنی کتاب قصائد قاسمی میں اس طرح نہ لکھتے:۔

گناہ کیا ہے اگر کچھ گنہ کئے میں نے
تجھے شفیع کہے کون اگر نہ ہوں بدکار

ان دونوں میں سے کس کا قول معتبر ہوگا؟

الجواب حامدًا ومصلياً

(۱) حضرت رسول مقبول صلی اللہ علیہ وسلم اپنی قبر اطہر میں تشریف فرما ہیں حی ہیں۔ امت کی طرف سے صلوة و سلام بذریعہ ملائکہ خدمت اقدس میں پیش کیا جاتا ہے، اور جو کچھ روضہ

۱۔ فی حدیث ابی الدرداء مرفوعاً ان اللہ حرم علی الارض ان تاکل اجساد الانبياء فنبی اللہ حی

یرزق رواہ ابن ماجة (مشکوٰۃ، ص ۱۲۱/ج ۱، آخر باب الجمعة، مطبوعہ یاسر ندیم دیوبند)

ترجمہ:- حضرت ابوالدرداءؓ کی حدیث مرفوع میں ہے بیشک اللہ تعالیٰ نے زمین پر حرام کر دیا کہ انبیاء علیہم السلام کے جسموں کو کھائے، پس اللہ کا نبی زندہ ہوتا ہے اس کو رزق دیا جاتا ہے۔



اقدس کے پاس عرض کیا جائے، اس کو خود سنتے ہیں، اس لئے دوسروں کو یعنی غیر نبی کو نبی پر قیاس کرنا صحیح نہیں، استمداد کی تفصیل کے لئے سبیل السداد دیکھیں۔

(۲) حضور اکرم صلی اللہ علیہ وسلم یقیناً شفیع ہیں، شفاعت فرمائیں گے، اہل سنت والجماعت کا اس پر اتفاق ہے، صحیح بخاری شریف^۱۔ اور کتب عقائد میں یہ مذکور ہے۔^۲

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۵/۱۳۹۵ھ

اشعار میں حضور صلی اللہ علیہ وسلم کو خطاب

سوال:- اگر کوئی شخص رباعی ذیل کو اس عقیدے سے پڑھے کہ جو فرشتے درود شریف

۱ وعن ابی ہریرۃ رضی اللہ عنہ قال قال رسول اللہ صلی اللہ علیہ وسلم من صلی علی عند قبری سمعته ومن صلی علی نائياً بلغته. رواہ البیہقی فی شعب الایمان (مشکوٰۃ ص ۸۷/ج ۱، باب الصلوٰۃ علی النبی ﷺ، مطبوعہ یاسر ندیم دیوبند)

ترجمہ:- حضرت ابو ہریرہ رضی اللہ عنہ سے مروی ہے کہ حضرت رسول مقبول صلی اللہ علیہ وسلم نے ارشاد فرمایا جو شخص میری قبر کے پاس آ کر مجھ پر درود شریف پڑھتا ہے میں خود اس کو سنتا ہوں اور جو شخص دور سے مجھ پر درود شریف پڑھتا ہے وہ مجھ کو پہنچا دیا جاتا ہے۔

۲ حد ثنا عمران بن حصین رضی اللہ عنہ عن النبی صلی اللہ علیہ وسلم قال یخرج قوم من النار بشفاعة محمد صلی اللہ علیہ وسلم فیدخلون الجنة یسمون الجہنمین (بخاری، ص ۹۷۱/ج ۲، کتاب الرقاق، مشکوٰۃ ص ۲۹۲/ج ۲، باب الحوض والشفاعة، وراجع بخاری ص ۲۰/ج ۱، کتاب العلم، مطبوعہ اشرفی دیوبند)

ترجمہ:- حضرت عمران بن حصین رضی اللہ عنہ سے منقول ہے کہ حضرت نبی اکرم صلی اللہ علیہ وسلم نے ارشاد فرمایا کہ میری شفاعت سے ایک قوم کو جہنم سے نکالا جائیگا، اور وہ جنت میں داخل ہوں گے، اور ان کا نام جہنمی رکھا جائیگا۔

۳ والشفاعة ثابتة للرسول والاخيار فی حق اهل الكبائر (شرح عقائد نسفی ص ۱۱۲، مطبوعہ یاسر ندیم دیوبند، شرح فقہ اکبر ص ۱۱۲، مطبوعہ مجتہائی دہلی)



دربار رسالت میں لے جا کر پیش کرنے کیلئے اللہ تعالیٰ کی طرف سے مقرر ہیں، میری طرف سے اس رباعی کو دربار رسالت میں پیش کریں گے، پڑھے تو کسی قسم کا شرک و گناہ تو نہیں جبکہ کسی کے سامنے بھی نہ پڑھتا ہو بلکہ علیحدہ پڑھتا ہوتا کہ عوام کا عقیدہ خراب نہ ہو، یہ بھی سنا ہے کہ یہ رباعی حضرت مولانا شاہ عبدالعزیز صاحب دہلوی کی ہے، اس کی کیا اصل ہے؟ رباعی حسب ذیل ہے۔ یا رسول اللہ انظر حالنا، تا آخرینواتو جروا

الجواب حامدًا ومصلياً

ساتھ ساتھ یہ عقیدہ ہونا بھی ضروری ہے کہ حضور اقدس ﷺ خود بذاتہ (بلا حکم خداوندی) کسی کی کوئی مشکل حل نہیں کر سکتے، بلکہ وہ بھی ہر بات میں خدا تعالیٰ کے محتاج ہیں۔ البتہ ان کی برکت اور طفیل سے اللہ پاک اپنے بندوں کے بہت سے کام درست اور موافق مقصود بنا دیتے ہیں، اور حضور صلی اللہ علیہ وسلم کی شفاعت حق ہے، اس رباعی کا حال مجھے معلوم نہیں کہ کس کی ہے۔ فقط واللہ سبحانہ تعالیٰ اعلم

حررہ العبد محمود گنگوہی غفرلہ، مظاہر علوم سہارنپور ۲۴/۴/۶۱ھ

الجواب صحیح سعید احمد ۲۵/ربیع الثانی ۶۱ھ صحیح عبداللطیف ۲۷/ربیع الثانی ۶۱ھ

دریا کے نام پر ذبح اور تصدق

سوال:- ایک قریہ کے لوگ برب دریا بکر ذبح کریں بایں غرض کہ دریا زمین کو نقصان نہ کرے اور اسی جگہ ختم قرآن شریف کرنا مذبح مذکور کا گوشت یہیں پکانا اور کھانا پکا کر

۱۔ قل لا املك لنفسي نفعاً ولا ضرراً الا ما شاء الله وفيه على هذا من اظهار العجز ما لا يخفى

(روح المعاني ص ۱۳۶ / ج ۹، سورة اعراف آیت: ۱۸۸، مطبوعه مصطفىائی دیوبند)

۲۔ واول شافع واول مشفع، مسلم شريف ص ۲۴۵/۲، كتاب الفضائل، باب تفضيل النبي ﷺ، شرح فقه اكبر ص ۱۱۴، مطبوعه دهلي.



ختم کرنے والوں کو کھانا کھلانا بایں غرض کہ حضرت خضر علیہ السلام فعل مذکورہ پر خوش ہوں اور آئندہ زمین میں نقصان نہ ہونے پاوے اور فعل کرنیوالے مسلمان بھی رہیں۔

الجواب حامداً ومصلياً

کوئی شئی بغیر حکم خداوندی کے نہ نفع پہنچا سکتی ہے نہ نقصان، دریا کا زمین کو نفع یا نقصان پہنچانا بھی حکم خداوندی کے ماتحت ہے، پس دریا کے نام پر یا دریا کیلئے بکرا ذبح کرنا اور یہ اعتقاد رکھنا کہ دریا بکرا لے کر خوش ہو جائے گا، اور ہمیں نقصان نہ پہنچائے گا یا حضرت خضر علیہ السلام کے لئے بکرا ذبح کرنا کہ اگر ہم نے بکرا ذبح کر کے اس کا گوشت یہاں پکا کر قرآن شریف ختم کرنیوالوں کو نہ کھلایا تو حضرت خضر علیہ السلام ناراض ہو جائیں گے، اور آئندہ زمین کو نقصان پہنچائیں گے اور ایسا کرنے سے وہ خوش ہو جائیں گے، اور زمین کو نقصان نہیں پہنچائیں گے، ناجائز ہے اور ایسا عقیدہ اسلامی عقیدہ نہیں، اس فعل سے بچنا چاہئے اور اس عقیدہ سے توبہ واجب ہے، ہاں اللہ تعالیٰ کی بارگاہ میں دعا اور التجا کرنا کہ وہ دریا کے نیز ہر قسم کے نقصان سے محفوظ رکھیں ضرور نافع اور مستحسن ہے، اس طرح نقصان سے بچنے کیلئے حسب

۱۔ فی حدیث ابن عباس واعلم ان الامة لو اجتمعت على ان ينفعوك بشئ لم ينفعوك الا بشئ قد كتبه الله لك ولو اجتمعوا على ان يضروك بشئ لم يضروك الا بشئ قد كتبه الله عليك، مشکوٰۃ شریف ص ۲/۴۵۳، کتاب الرقاق، باب التوکل والصبر، الفصل الثانی، یاسر ندیم دیوبند، مرقاة ص ۵/۹۱، مطبوعہ بمبئی۔

ترجمہ: ابن عباسؓ کی حدیث میں ہے اور جان لے کہ اگر پوری امت جمع ہو کر تجھ کو کچھ نفع پہنچانا چاہے تو تجھ کو کچھ بھی نفع نہیں پہنچا سکتی مگر وہ جو خدا تعالیٰ نے تیرے لئے لکھ دیا ہے اور اگر سب جمع ہو کر تجھ کو کچھ نقصان پہنچانا چاہیں تو کچھ نقصان نہیں پہنچا سکتے مگر جو اللہ تعالیٰ نے تیرے لئے لکھ دیا ہے۔

۲۔ ہر کہ ذبح کند بنام بتان یابر چایہا یابر دریاہا یا بر نہرہا و خانہ ہا، و چشمہ ہا و ما نند آن پس ذبح کنند ہ مشرک است۔ (مالا بد منہ ص ۱۴۱، مطبوعہ دیوبند، قبیل وصیت نامہ الخ، فتاویٰ عزیز ص ۱/۵۰، مسئل ذبح جانور بنام غیر اللہ، مطبوعہ رحیمیہ دیوبند)

ترجمہ:- جو شخص بتوں کے نام پر، یا دریا کے نام، یا نہروں، یا مکانوں، یا چشموں، یا ان کے مثل کے نام پر ذبح کرے پس وہ ذبح کرنے والا مشرک ہے۔



قدرت خدا کے نام پر خیرات کرنا بھی مفید اور موجب ثواب ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۱۷/۵/۵۶ھ

دیوان وطن کے شریک اشعار

سوال:- اشعار ذیل کے بارے میں کیا حکم ہے؟

کسی کو گر رب کی طلب ہے
کریں گرز کر شغل اور فکر تو کیا
خودی ہے آئینہ شان خدا کا
گزر کر آپ سے اپنے کو دیکھو
خلاصہ ہے یہی علم لدن کا
نہیں ہے فرق کچھ احمد احد میں
محمد کو خدا کہنا روا ہے
خدائی ان کا سایہ ہے سراپا
وہ خود ہی حاضر و ناظر جہاں میں
طلب دنیا کی ہے نہ آخرت کی
یہی ارشاد ہے حضرت وطن کا

وہ دیکھے آپ میں مرآت رب ہے
خدا کو دیکھنے کا اور ڈھب ہے
خود ہی ہے معنی اور اثبات رب ہے
نظر آ جائے گا حق کیا عجب ہے
کہ سب میں رب ہے اور عین عرب ہے
احد ہے اسم اور احمد لقب ہے
نہیں کہتا ہے وہ جو بے ادب ہے
نہ تھا سایہ جو ان کا یہ سبب ہے
اُسے کہتے ہیں عالم غیب کا ہے
خدا و ندامت مجھے تیری طلب ہے
نظر کو حق نما ہر شی میں رب ہے

اشعار مندرجہ بالا مصنفہ کتاب دیوان وطن مولوی سید افتخار شاہ صاحب۔

۱۔ وعن انس قال قال رسول الله ﷺ ان الصدقة لتطفى غضب الرب وتدفع ميتة السوء،

مشکوٰۃ شریف ص ۱۶۸، باب فضل الصدقة، الفصل الثانی۔ مطبوعہ یاسر ندیم دیوبند،

ترجمہ:- حضرت انس سے مروی ہے کہ حضرت رسول مقبول ﷺ نے ارشاد فرمایا کہ بیشک صدقہ اللہ تعالیٰ کے

غصہ کو بجھاتا ہے، اور بری موت کو دفع کرتا ہے۔



الجواب حامداً ومصلياً

ان میں سے بعض اشعار شریکہ مضامین پر مشتمل ہیں جن کا کہنا پڑھنا سننا جائز نہیں اور اس کا اعتقاد رکھنا شرک ہے۔ اعاذنا اللہ منہ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند

الجواب صحیح بندہ نظام الدین عفی عنہ دارالعلوم دیوبند

ایصال ثواب اور توسل کی صورتیں

سوال:- اولیاء کرام کے بارے میں نذر و نیاز و منت و مراد کے بارے میں میرے اور میرے والد صاحب کے درمیان ایک قسم کا جھگڑا پیدا ہو گیا ہے، آپ سے رفع فرمائیں، اور اگر آپ لوگوں نے کوئی کتاب اس بارے میں لکھی ہو تو اس کا نام اور قیمت تحریر فرمائیں، تاکہ اسے منگایا جاسکے، میرے والد کہتے ہیں کہ چونکہ اولیاء کرام اللہ کے دوست، برگزیدہ، نیک بندے ہیں، اس لئے ہم ان کو اپنا وکیل اور سفارشی اللہ کے یہاں بناتے ہیں، اور ان کے وسیلہ اور توسل سے دعا مانگتے ہیں، درگاہوں پر جانا چاہئے، اولیائے کرام کے نام صدقہ و خیرات کرنا اور کسی چیز پر فاتحہ دلوا کر پھر ان کا نام لے کر دعا کرنا کہ اے اللہ جو کچھ صدقہ و خیرات اور تسبیح و تہلیل و کلام پاک پڑھا ہے، اسے تیری نذر کرتا ہوں، قبول فرما، پھر اس کا ثواب بطور تحفہ و ہدیہ حضور ﷺ کی خدمت میں اور ان کے وسیلہ سے پھر تمام انبیاء، صحابہ، شہداء اولیاء اور تمام بزرگان دین کو اس کا ثواب پہنچاتا ہوں، پھر ولی سے کہتے ہیں کہ اے ولی اللہ

۱ (لاتطرونی کما طرت النصارى عیسیٰ ابن مریم) فی ادعائهم الالهية وغیرها (ارشاد الساری ص ۴۵۵/۷) بخاری ص ۱/۲۹۰. کتاب الانبیاء، رقم الحدیث: ۳۳۲۹، مطبوعہ اشرفی دیوبند، و ذکر الحنفیة تصریحاً بالتکفیر باعتقاد ان النبی علیہ الصلوٰة والسلام یعلم الغیب (شرح فقہ اکبر ص ۱۸۵، الانبیاء لا یعلمون الغیب، مطبوعہ رحیمیہ دیوبند)



آپ ہمارے لئے دعاء کیجئے ہماری حاجت کو پوری کروائیں، اگر دعا قبول ہوگی تو آپ کے نام سے فاتحہ دیں گے، غریبوں کو کھانا کھلائیں گے اور آپ کے نام سے نفل روزہ رکھیں گے، کیا ایسی باتیں شرک نہیں ہیں؟ ہمارا کہنا ہے کہ زیارت قبور کریں، اور کلام پاک پڑھ کر اور صدقہ خیرات کر کے اس کا جو ثواب ہمیں ملتا ہے ان کو بخش دیں اور پھر اپنے اعمالِ صالحہ کے ذریعہ اللہ تعالیٰ سے رحمت طلب کریں، اور حاجت بیان کریں، پھر بھی ہمیں صحیح طریقہ پر نہیں معلوم ہے کہ زیارت کس طرح کریں؟ آداب کیا ہیں؟ اور وہاں جا کر کس طرح ثواب بخشنا چاہئے؟ لہذا آپ مطلع فرمائیں، میں نے ”تقویۃ الایمان“ پڑھی جس میں شرک کے خلاف لکھا ہے، اور آج کل میں حقانی صاحب کی ”شریعت یا جہالت“ پڑھتا ہوں، انہوں نے اس کا مختصر بیان کیا ہے، ان کا وعظ بھی سنتا ہوں، براہ کرم جواب سے جلد آگاہ فرمائیں؟

الجواب حامدًا ومصلياً

اولیائے کرام کا درجہ تو بہت بلند ہے، ہر مسلمان کی عزت و حرمت لازم ہے۔ ایصالِ ثواب شرعی طریقے پر بلا کسی غیر ثابت شدہ پابندی کے درست اور نافع ہے۔ زیارت قبور کی بھی ترغیب آئی ہے، اس سے دنیا کی محبت کم اور آخرت کی یاد تازہ ہوتی ہے۔

۱۔ فی حدیث عبداللہ بن عمرو مرفوعاً لحرمۃ المؤمن اعظم عند اللہ. (ابن ماجہ ص ۲۸۲ / ج ۲، ابواب الفتن، حرمۃ دم المؤمن وماله، مطبوعہ اشرفی دیوبند)
ترجمہ:- حضرت عبداللہ بن عمرو رضی اللہ عنہ سے مرفوعاً روایت ہے البتہ المؤمن کی حرمت اللہ کے نزدیک بہت عظیم ہے۔
۲۔ للانسان ان يجعل ثواب عمله لغيره (شامی کراچی ص ۲۴۳ / ۲، کتاب الجنائز، مطلب فی القراءة للمیت الخ، عالمگیری کوئٹہ ص ۲۵۷ / ۱، الباب الرابع عشر فی الحج عن الغير)
۳۔ فی حدیث ابن مسعود مرفوعاً کنت نہیتکم عن زیارة القبور فزوروا فانها تزهد فی الدنيا وتذکر الاخرة ابن ماجہ، مشکوٰۃ شریف ص ۱۵۴، باب زیارة القبور، الفصل الثالث)
ترجمہ:- حضرت ابن مسعود رضی اللہ عنہ کی حدیث مرفوعہ میں ہے میں نے تم کو زیارت قبور سے منع کیا تھا پس اب تم قبروں کی زیارت کرو اس لئے کہ یہ دنیا میں بے رغبتی پیدا کرتی ہے، اور آخرت کی یاد تازہ کرتی ہے۔



اس طرح دعا کرنا کہ یا اللہ اپنے نیک بندوں کے طفیل ہماری دعا قبول فرمائے، اور ہماری حاجتیں پوری کر دے درست ہے۔ براہ راست کسی صاحب قبر ولی سے کوئی حاجت و مراد طلب کرنا جائز نہیں ہے۔ ان سے دعاء کرنے کیلئے درخواست کرنا بھی ثابت نہیں ہے۔ غیر اللہ کے نام پر خیرات کرنا اور صدقہ دینا بھی جائز نہیں ہے۔ ہاں اللہ کے نام پر دے کر ثواب جس کو چاہے پہنچادے، یہ بھی اختیار ہے کہ ایک کو پہنچادے یا متعدد کو یا سب کو، نماز روزہ وغیرہ عبادات اللہ تعالیٰ کے لئے خاص ہیں، کسی اور کے نام کی نہ نماز جائز ہے، نہ روزہ، البتہ اللہ کیلئے نماز پڑھ کر یا روزہ رکھ کر اس کا ثواب جس کو دل چاہے پہنچادے، یہ درست ہے۔^۱

قبروں پر چادر چڑھانا، چراغ جلانا، ان کو سجدہ کرنا، ان کا طواف کرنا، قوالی کرنا، ان سے مرادیں مانگنا جائز نہیں، بلکہ مکروہ حرام، شرک کی باتیں ہیں، ثواب پہنچانے کا طریقہ

- ۱۔ ان التوسل بجاه غیر النبی صلی اللہ علیہ وسلم لا بأس به ایضاً کالمقطوع بصلاحه وولایتہ (روح المعانی، ص ۱۲۸ / ج ۶، سورۃ مائدہ تحت آیت: ۳۵، مطبوعہ مصطفائی دیوبند)
- ۲۔ منهم من قصد بزیارة قبور الانبياء والصلحاء ان یصلی عند قبورهم ویدعو عندہا ویسألہم الحوائج، وهذا لا یجوز عند احد من علماء المسلمین (مجمع بحار الانوار ص ۲۲۸ / ج ۲، تحقیق زور، مطبوعہ دار الایمان مدینہ منورہ۔ فتاویٰ عزیز یہ ص ۱۲۱ / ج ۱)
- ۳۔ انه (ای طلب الدعاء من المیت) من البدع التي لم یفعلها احد من السلف. (روح المعانی ص ۱۲۵ / ج ۶، سورۃ مائدہ تحت آیت: ۳۵، مطبوعہ مصطفائی دیوبند)
- ۴۔ انه نذر لمخلوق ولا یجوز لانه عبادة والعبادة لا تكون لمخلوق (البحر الرائق ص ۲۹۸ / ج ۲، قبیل باب الاعتکاف، مطبوعہ کوئٹہ)
- ۵۔ وفي البحر من صام او صلی او تصدق وجعل ثوابه لغيره من الاموات والاحیاء جاز ویصل ثوابها الیہم عند اهل السنة والجماعة کذا فی البدائع (شامی کراچی ص ۲۴۳ / ج ۲، باب صلاة الجنائز، مطلب فی القراءة للمیت)
- ۶۔ مسئلہ سجدہ کردن بسوئے قبور انبیاء واولیاء و طواف گردن و دعا آزانہا خواستن و نذر برائے آنها قبول کردن حرام است بلکہ چیز بازاں بکفری رساند۔ (مالا بدمنہ، ص ۷۶ / کتاب الجنائز، فصل زیارة قبور، مطبوعہ ہمد رنگ کتاب گھر دیوبند۔ (باقی ترجمہ و حاشیہ اگلے صفحہ پر)



یہ ہے کہ قرآن کریم پڑھ کر یا نفل نماز پڑھ کر یا نفل روزہ رکھ کر یا صدقہ دیکر یا نفل حج کر کے غرض کوئی بھی نیک کام کر کے دعاء کرے کہ یا اللہ اسکا ثواب فلاں کو پہنچادے، بس اس طرح ثواب پہنچ جاتا ہے۔ (ردالمحتار میں یہ موجود ہے) جو چیز غیر اللہ کے نام پر دی جاتی ہے، اسکا لینا اور کھانا جائز نہیں ہے۔

یہ تفصیل کے ساتھ البحر الرائق، شامی، طحاوی وغیرہ میں مذکور ہے۔

قبر کو سجدہ اور طواف ناجائز و حرام ہے، بلکہ ایمان کا سلامت رہنا دشوار ہے، یہ مسئلہ شرح فقہ اکبر، ارشاد الساری، وغیرہ میں ہے۔

(حاشیہ صفحہ گذشتہ) **ترجمہ:** - انبیاء علیہم السلام اور اولیاء کرام کی قبروں کی طرف سجدہ کرنا اور قبروں کے گرد طواف کرنا ان سے دعا چاہنا ان کے لئے نذر قبول کرنا حرام ہے، بلکہ ان میں سے بعض چیزیں کفر تک پہنچا دیتی ہیں۔
تکرہ الستور علی القبور، (شامی کراچی ص ۲۳۸/۲، کتاب الجنائز، مطلب فی دفن المیت) وفی التفسیر المظہری لایجوز ما یفعلہ الجهال بقبور الاولیاء والشهداء من السجود والطواف حولها واتخاذ السرج والمساجد علیها ومن الاجتماع بعد الحول کالاعیاد و یسمونه عرسا (مظہری ص ۶۵/۲، سورۃ آل عمران تحت آیت ۶۴، مطبوعہ رشیدیہ کوئٹہ)
(حاشیہ صفحہ ۱۷۱) ۱۔ وفی شرح اللباب ویقرأ من القرآن ماتیسر من الفاتحة ثم یقول اللهم اوصل ثواب ما قرأناه الی فلان او الیہم (شامی کراچی ص ۲۴۳/۲، زیارة القبور، کتاب الجنائز)
۲۔ کھانے پینے کی چیزیں اور مال بھی تقرب لغیر اللہ کے لئے دینا حرام اور شرک ہے، فتح العزیز ص ۳۳۰، بیان احکام ان جانوروں کا جو بغیر اللہ حلال کئے گئے، مطبوعہ رحیمیہ دیوبند)

۳۔ وما یؤخذ من الدراهم والشمع والزیت ونحوها الی ضرائح الاولیاء الکرام تقریباً الیہم فہو بالاجماع باطل و حرام (البحر الرائق ص ۲۹۸/۲، کتاب الصوم، ردالمحتار کراچی ص ۴۳۹/۲، مطلب فی النذر، قبیل باب الاعتکاف، طحاوی علی المراقی مصری ص ۵۷۰، باب ما یلزم الوفاء)
۴۔ والسجدة حرام لغیرہ سبحانہ (شرح فقہ اکبر ص ۲۳۰، والسجدة حرام الخ، رحیمیہ دیوبند)
”قال البیضاوی لما كانت الیہود والنصارى یسجدون لقبور الانبیاء تعظیماً لشانہم ویجعلونہا قبلة یتوجهون فی الصلاة نحوها واتخذوها اوثاناً لعنہم النبی صلی اللہ علیہ وسلم ومنع المسلمین عن مثل ذلك“ (ارشاد الساری، ص ۴۷۹/۳، کتاب الجنائز، باب بناء المسجد علی القبر، مطبوعہ دار الفکر بیروت)



ایصال ثواب کا طریقہ تفصیل سے اردو میں دیکھنا چاہیں تو ”غم رفتگان“ ایک رسالہ ہے اس میں بھی مسئلہ تفصیل کے ساتھ مذکور ہے، اس کے ملنے کا پتہ یہ ہے:-
مولانا ظہیر الاسلام صاحب بنی گنج ضلع ہردوئی، یوپی، دارالافتاء میں کتابیں فروخت نہیں ہوتیں، والد صاحب کا ادب ملحوظ رکھتے ہوئے ان کی خدمت میں شرعی حکم پیش کیا جائے، اور دعا کی جائے کہ حق تعالیٰ صحیح حکم شرعی قبول کرنے کیلئے ان کے دل کو آمادہ فرمادے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۱۱/۹۴ھ

حضور ﷺ کے وسیلہ سے دعا کرنا

سوال:- ایک صاحب حضرت محمد صلی اللہ علیہ وسلم کے طفیل سے دعا مانگنے کے قطعی متفق نہیں دعا کا طلب کرنا کیسا ہے؟ ان کا کہنا ہے کہ جو کچھ طلب کرنا ہے بس خدا سے طلب کریں، حتیٰ کہ جوتے کا تسمہ وغیرہ، خیر اس سے انکار نہیں، لیکن یہ وسیلہ ضروری نہیں، بغیر وسیلہ کے بھی کام چل جاتا ہے، تو گویا ہم شرک کر رہے ہیں، جو وسیلہ سے طلب کرتے ہیں، یہ ہمیں قطعی پسند نہیں کہ شرک کر کے نعوذ باللہ جہنم خریدیں۔

الجواب حامدًا ومصلياً

اگر کوئی شخص حق تعالیٰ سے بغیر وسیلہ کے دعا مانگتا ہے، تو یہ بھی درست ہے، اگر کوئی شخص حق تعالیٰ سے اس طرح دعا مانگتا ہے کہ یا اللہ میری فلاں حاجت حضرت محمد ﷺ کے طفیل میں پوری فرمادے، تو یہ بھی جائز ہے، اسکو شرک کہنا غلط ہے، اس طرح خود حضور اکرم صلی اللہ علیہ وسلم نے تعلیم دی ہے۔

عَنْ عَثْمَانَ بْنِ حُنَيْفٍ أَنَّ رَجُلًا ضَرَبَ بَصْرَاتِي النَّبِيِّ صَلَّى اللَّهُ عَلَيْهِ وَسَلَّمَ



فَقَالَ أَدْعُ اللَّهَ أَنْ يُعَافِيَنِي قَالَ إِنْ شِئْتَ دَعَوْتُ وَإِنْ شِئْتَ صَبَرْتُ فَهُوَ خَيْرٌ لَكَ قَالَ
فَادْعُهُ قَالَ فامرہ ان يتوضأ فيُحَسِّنَ وُضُوئَهُ ويدعو بهذا الدعاء اللهم انى اسئلك
وَأَتَوَجَّهُ إِلَيْكَ بِنَبِيِّكَ مُحَمَّدِ بْنِ الرَّحْمَةِ انى وجهتُ بك الى ربى فى حاجتى هذه
لتقضى لى اللهم فشفعه فيّ- (ترمذی شریف، ص ۱۹۷/ج ۲) فقط واللہ سبحانہ تعالیٰ اعلم
حرره العبد محمود غفر له دار العلوم دیوبند

توسل بالأحياء والاموات

سوال:- دعاء میں انبیاء، اولیاء اور سلف صالحین کا وسیلہ کن دلائل سے ثابت ہے آں
حضرت ﷺ کے صریح قول یا آثار صحابہؓ سے اس کو ثابت کریں کہ دعاؤں میں مردوں کا وسیلہ
لینا درست معلوم ہو جائے۔ اس سلسلہ میں ایک واقعہ حضرت عمر فاروق رضی اللہ عنہ کا پیش
کیا جاتا ہے کہ ایک جگہ آپ نے حضرت عباسؓ کے واسطے سے دعا مانگی لیکن اس وقت حضرت

۱۔ قال الترمذی هذا حدیث حسن صحیح غریب (ترمذی ص ۱۹۷/ج ۲ ابواب الدعوات،
باب فى انتظار الفرج الخ، مطبوعه رشیدیہ دہلی، واخرجه النسائی واخرجه ايضا ابن ماجه
وابن خزيمة فى صحيحه والحاكم وقال صحيح على شرط الشيخين واخرجه
الطبرانى). (ملخصاً تحفة الاحوذى، ص ۳۳/ج ۱۰، مطبوعه دار الفكر بيروت، حجة الله
البالغة ص ۶، ج ۲، مطبوعه مصرى)

ترجمہ:- حضرت عثمان بن حنیف رضی اللہ عنہ سے روایت ہے کہ ایک نابینا شخص حضرت نبی اکرم ﷺ کی خدمت میں
حاضر ہوا اور عرض کیا اللہ تعالیٰ سے دعا فرمادیجئے کہ اللہ تعالیٰ مجھ کو عافیت دیدے، ارشاد فرمایا اگر تم چاہو میں دعا
کردوں اور اگر چاہو صبر کرو، وہ تمہارے لئے زیادہ بہتر ہے اس نے عرض کیا دعا فرمادیجئے، راوی نے کہا تو آپ
نے اس کو وضو کرنے کا حکم دیا کہ اچھی طرح وضو کرے اور اس دعا کے ساتھ دعا کرے، اے اللہ میں تجھ سے سوال
کرتا ہوں اور تیری طرف تیرے نبی رحمت ﷺ کے واسطے سے توجہ کرتا ہوں میں آپ کو اپنے رب کی طرف
متوجہ کرتا ہوں اپنی اس ضرورت میں تاکہ میری یہ ضرورت پوری کردی جائے، اے اللہ ان (محمد ﷺ) کی
شفاعت میرے بارے میں قبول فرما۔



عباسؓ موجود تھے۔ یہاں سوال یہ ہے کہ آنحضرت ﷺ کی شخصیت تمام خلایق سے بہتر اور بزرگ تر ہے، حضرت عمرؓ نے آنحضرت ﷺ کا وسیلہ چھوڑ کر آپ کے چچا حضرت عباسؓ کا وسیلہ کیوں لیا محض یہ کہنا کافی نہ ہوگا کہ علماء کا عمل اس پر ہے اور جو اس کے خلاف ہیں وہ شاذ ہیں مثلاً علامہ حافظ ابن تیمیہؒ بلکہ تعامل صحابہ اور ارشاد رسول سے اس کا ثبوت ضروری ہے۔

الجواب حامدًا ومصلياً!

عن عثمان بن حنيف ان رجلاً ضرير البصر اتى النبي صلى الله عليه وسلم فقال ادع الله ان يعافيني قال ان شئت دعوت وان شئت صبرت وهو خير لك قال فادعه فامر به ان يتوضأ فيحسن وضوءه ويدعو بهذا الدعاء اللهم انى اسئلك واتوجه اليك محمد نبى الرحمة انى توجهت بك الى ربي فى حاجتى هذه لتقضى لى اللهم فشفعه فى ترمذى شريف ص ۱۹۷ ج ۲ اس کے بعد وہ نابینا صحیح البصر ہو گئے۔ امام ترمذی نے اس حدیث کو صحیح بتایا ہے۔^۱ اور بیہقی نے بھی اس کی تصحیح کی ہے طبرانی نے اس کو عمدہ سند کے ساتھ لکھا ہے اور اس میں ان الفاظ کا اضافہ ہے بحق نبیک والانبیاء الذین من قبلی هكذا فى الاصل والظاهر من قبله، حاکم نے اس روایت کو صحیح بتایا ہے۔^۲ ابن حجر مکی

۱..... ترمذی شریف ص ۱۹۹ ج ۲، کتاب الدعوات، باب فى انتظار الفرج وغير ذلك، مطبوعه مکتبه رحيميه ديوبند،

۲..... وقد كشف الله عن بصره رواه الترمذى وقال حديث حسن صحيح غريب، الترغيب والترهيب ص ۲۳۸ ج ۱، کتاب النوافل، الترغيب فى صلاة الحاجة ودعائها.

۳..... وصححه البيهقي وزاد (فاقام وقد ابصر) وروى الطبرانى بسند جيد (انه صلى الله عليه وسلم ذكر فى دعائه، بحق نبیک والانبیاء الذین من قبلی) حاشیه العلامة ابن حجر الهيتمى على شرح الايضاح فى مناسك الحج ص ۲۵۲)

۴..... قال الحاكم هذا حديث صحيح الاسناد ولم يخرجاه (المستدرک ص ۷۰۰ ج ۱، کتاب الدعاء والتكبير الخ، مطبوعه دارالكتب العلمية بيروت)



علامہ زرقانی علامہ خلیل علامہ قسطلانی قاضی عیاض سب نے ہی اپنی اپنی کتابوں میں توسل کی اجازت دی ہے۔ اور اس کو جمہور سلف صالحین کا مسلک قرار دیا ہے۔ شیخ محققین علامہ ابن ہمام فتح القدری ص ۳۳۷ ج ۲ میں لکھتے ہیں۔ ویسئل اللہ حاجتہ متوسلاً الی اللہ تعالیٰ بحضرة نبیہ صلی اللہ علیہ وسلم. فقط واللہ تعالیٰ اعلم

حررہ العبد محمود غفرلہ

سوال بر جواب بالا

سوال:- حضرت عثمان ابن حنیف رضی اللہ عنہ کی جو روایت آپ نے توسل کے جواز میں پیش فرمائی ہے، یہ تو آنحضرت ﷺ کی حیات مبارکہ کا واقعہ ہے، اس سے یہ بات تو ثابت ہو سکتی ہے کہ آنحضرت ﷺ نے اپنی زندگی میں توسل سے دعا کی اجازت دی تھی، سوال آپ کی وفات کے بعد کا ہے، بعض اکابر صحابہ ﷺ کا عمل وفات نبوی کے بعد نبی کے توسل کے بجائے اس وقت کے زندوں سے لینے کا رہا ہے، جو اس بات کی علامت ہے کہ صحابہ میں وصال نبوی کے بعد آپ ﷺ کے توسل کا ذریعہ نہیں رہا، اس سلسلہ میں دو جلیل القدر صحابہ کا واقعہ ملاحظہ فرمائیں:-

(۱) حضرت عمر فاروق رضی اللہ عنہ نے عام الرماد کے ہولناک قحط میں مہاجرین و انصار کے

۱..... ویبغی للزائر ان یکثر من الدعاء والتضرع والاستغاثة والتشفع والتوسل به صلی اللہ علیہ وسلم فجدير الخ (المواهب اللدنیہ ص ۳۱۷ ج ۸) کتاب الشفاء ص ۳۵ ج ۲ (فصل فی تعظیم النبی) مما یدل مطلب التوسل به صلی اللہ علیہ وسلم وان ذلک هو سیرة السلف الصالح الانبیاء والاولیاء وغیرہم ما اخرجہ الحاکم وصححه الخ (حاشیہ العلامة ابن حجر علی شرح الايضاح فی مناسک الحج الخ ص ۴۵۱، المہند علی المفند ص ۸)

۲..... فتح القدير ص ۱۸۱ ج ۳ کتاب الحج، المقصد الثالث فی زیارة قبر النبی، مطبوعہ دارالفکر بیروت،



روبرو دعائیں لگتی تھی، اس کے الفاظ یہ تھے ”انا کنا اذا اجدنا بنا نتوسل الیک بنسینا وانا نتوسل الیک بعم نبینا فاسقنا“ اے رب ہم قحط میں مبتلا ہوتے تھے، تو اپنے نبی کا وسیلہ تیرے سامنے پیش کرتے تھے، تو ہمیں سیراب کر دیتا تھا، اب اپنے نبی کے چچا کا وسیلہ تیرے حضور میں لائے ہیں، پس تو ہم کو سیراب فرما، حضرت عمر رضی اللہ عنہ کا حضرت عم رسول عباس رضی اللہ عنہ کے وسیلہ سے دعا مانگنا اور اس پر تمام صحابہ رضی اللہ عنہم و مہاجرین، و انصار کا سکوت و تسلیم و رضا اس بات کی کھلی علامت ہے کہ صحابہ رضی اللہ عنہم نے اسی تو سئل کو صحیح و درست سمجھا۔

(۲) حضرت معاویہ ابی سفیان رضی اللہ عنہ کا ہے، جب ملک شام میں قحط پڑا تو معاویہ بن ابی سفیان رضی اللہ عنہ نے یزید الاسود کو دعائیں وسیلہ بنایا، انہوں نے کہا ”اللہم انا نستشفع“ (اوتوسل) یا یزید ارفع یدیک فرفع ودعا الناس حتی سقوا، الہی ہم نیکو کاروں کی سفارش لاتے ہیں، اے یزید اپنے ہاتھ اٹھا، چنانچہ یزید نے اپنے ہاتھ اٹھائے اور دعا کی، نیز تمام مسلمانوں نے دعا کی اور پانی برسنے لگا، ان دو جلیل القدر صحابی کے عمل نے بتایا کہ آنحضرت صلی اللہ علیہ وسلم کی وفات کے بعد ان لوگوں میں مردوں کے تو سئل کا رواج نہیں تھا بلکہ زندہ نیکو کاروں کے تو سئل کا تھا، محقق ابن ہمام اور قاضی عیاض کے حوالہ سے آپ نے جس تو سئل کو جائز قرار دیا ہے، اور جنکو جمہور سلف صالحین کا مسلک ٹھہرایا ہے، اس سے کونسا تو سئل مراد ہے؟

الجواب حامدًا ومصلياً

یہ دونوں واقعے اس بات کو ظاہر کرتے ہیں کہ زندہ سے تو سئل درست ہے، مردہ کے تو سئل سے ساکت ہیں، سابق فتویٰ میں بحوالہ طبرانی جو عبارت نقل کی گئی تھی، اس میں انبیاء سابقین سے تو سئل کے بھی الفاظ تھے۔ نیز فتح القدر کی جو عبارت نقل کی گئی تھی، اس میں زائرین

۱۔ فقال له (ای لابی بکر) رسول اللہ صلی اللہ علیہ وسلم قل اللهم انی اسألك بمحمد نبيك و بابراهيم خليلك و بموسى نجيك و عيسى روحك و كلمتك الى اخر الحديث و الحديث مروى عن عبد الملك بن هارون بن عنتره عن ابيه عن جدہ، (باقی حاشیہ صفحہ اگلے صفحہ پر)



کو ہدایت تھی وہ بھی حضرت رسول اکرم ﷺ کی وفات کے بعد ہی کیلئے ہے! عثمان بن حنیفؓ کی روایت جو کہ ترمذی شریف سے نقل کی تھی وہ واقعہ توحیات طیبہ کا تھا! مگر انہوں نے بعد وفات بھی ایک شخص کو یہی ترکیب اور دعائیں بتائی تھی، جس کی ایک ضرورت حضرت عثمان غنیؓ سے متعلق تھی اور وہ توجہ نہ فرماتے تھے، اس شخص نے اس پر عمل کیا اور حضرت عثمان غنیؓ نے وہ ضرورت پوری فرمادی پھر اس شخص نے عثمان بن حنیفؓ کا شکریہ ادا کیا کہ آپ نے میری سفارش کر دی اس پر انہوں نے وہی ترمذی والی روایت سنائی! علامہ زرقانی نے شرح مواہب، ص ۳۱۸ ج ۸/۸ میں لکھا ہے ”واما التوسل به صلی اللہ علیہ وسلم بعد موتہ فی البرزخ فهو اکثر من ان یحصی او یدرک باستقصاء وفی کتاب مصباح الظلام

(بالقیہ حاشیہ صفحہ گذشتہ)..... رواہ رزین فی جامعہ وابن الاثیر فی جامع الاصول وابن السنی و ابو نعیم و ابو الشیخ و ابو موسیٰ المدینی. (التوسل والوسیلة ص ۸۳/ حدیث انی استلک بمحمد الخ، مطبوعہ المکتب الاسلامی بیروت، الاتحاف ص ۵/۲۶، کتاب الاذکار والدعوات، دعاء ابی بکر الصدیق، مطبوعہ دار الفکر بیروت) قلت لم اجده فی المعجم الکبیر للطبرانی وراجع لتمام الدعاء، الحزب الاعظم للملا علی القاری ص ۹۱/ منزل ۵.
(حاشیہ صفحہ ۱)

- ۱۔ و یسأل اللہ تعالیٰ حاجتہ متوسلاً الی اللہ بحضرة نبیہ علیہ الصلوٰۃ والسلام..... یارسول اللہ اسألک الشفاعة و اتوسل بک الی اللہ فی ان اموت مسلماً علی ملتک و سنتک. (فتح القدیر ص ۳/۱۸۱، کتاب الحج، المقصد الثالث فی زیارة قبر النبی ﷺ، مطبوعہ دار الفکر بیروت)
- ۲۔ ترمذی شریف حدیث: ۳۵۹۵/ ص ۱۹۷ ج ۱/ ۲ ابواب الدعوات، وابن ماجہ حدیث: ۱۳۸۵/ ص ۹۹/ مستدرک للحاکم حدیث: ۱۱۸۰/ ص ۴۵۸ ج ۱)
- ۳۔ ان رجلاً کان یختلف الی عثمان بن عفان رضی اللہ عنہ فی حاجة له فکان عثمان لا یلتفت له ولا ینظر فی حاجتہ فلقی ابن حنیف فشکی ذلک الیہ فقال عثمان بن حنیف ایت المیضاة الی اخر الحدیث (المعجم الکبیر للطبرانی ما اسند عثمان بن حنیف حدیث: ۸۳۱۱، ص ۳۱ ج ۹، دار الفکر بیروت، الخصائص الکبریٰ ص ۲/۲۰۱، دعاء رد البصر للاعمی، دار الکتب العلمیة بیروت، الترغیب والترہیب ص ۴۳۸/ ۱، کتاب النوافل، الترغیب فی صلوٰۃ الحاجة ودعائها)



فی المستغیثین بخیر الانام للشیخ ابی عبداللہ ابن النعمان طرف من ذلک، مکے بعد اپنے واقعات اور تجربات لکھے ہیں، کہ بیماری اور مصیبت کے دفع کرنے میں کیسی تاثیر پائی، علامہ آلوسی نے روح المعانی، ص ۲۹۹ میں توسل کرنے والوں کے اغلاط پر متنبہ کرنے کے بعد لکھا ہے ”وبعد هذا كله انالاری بأساً فی التوسل الی اللہ تعالیٰ بجاہ النبی ﷺ عند اللہ تعالیٰ حیاً ومیتاً“ (نیز ص ۳۰۰ میں لکھا ہے:-

”التوسل بجاہ غیر النبی ﷺ لا بأس به ایضاً ان كان المتوسل بجاہه مما علم ان له جاہا عند اللہ تعالیٰ كالمقطوع بصلاحه وولایتہ“ اعمال صالحہ کا توسل حدیث الغار میں موجود ہے۔

شخصیت کا توسل آپ کے تحریر کردہ واقعہ نیز عبارت روح المعانی میں ہے۔
دعاء و شفاعت کا توسل بھی احادیث میں مصرح ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱ ولقد كان حصل لی داء اعیاد و اؤه الاطباء واقمت به سنین فاستغثت به ﷺ لیلۃ الثامن والعشرين من جمادی الاولی سنة ثلاث وتسعين وثمان مائة بمكة زادها الله شرفاً ومن علی بالعود البیها، المواهب اللدنیة ص ۸/۳۱۸.

۲ (روح المعانی ص ۱۲۸/ج ۶/سورة مائده تحت آیت: ۳۵، مطبوعه مصطفائیہ دیوبند)

۳ بینما ثلاثة نفر یتماشون اخذهم المطر فمالوا الی غار فی الجبل فقال بعضهم لبعض، انظروا اعمالا عملتموها لله صالحه فادعوا لله بها لعله یفرجها (بخاری شریف ج ۲/ص ۸۸۳/کتاب الادب باب اجابة دعاء من بر والديه)

۴ ان لفظ التوسل بالشخص والتوجه الیه وبه فیہ اجمال واشتراك بحسب الاصطلاح فمعناه فی لغة الصحابة ان یطلب منه الدعاء والشفاعة واما فی لغة كثير من الناس فمعناه ان یسأل اللہ تعالیٰ بذلک ویقسم علیه هذا هو محل النزاع. (روح المعانی، ص ۱۲۷/ج ۶، سورة مائده تحت آیت: ۳۵، مطبوعه مصطفائیہ دیوبند)

۵ وجعله وسیلة بمعنی طلب الدعاء منه (باقی حاشیہ اگلے صفحہ پر)



توسل میں ابن تیمیہ کا قول

سوال:- جیسا کہ ہم لوگ اہل سنت والجماعت دعا کرتے وقت، حضور ﷺ کے صدقہ و طفیل سے دعا کرتے ہیں جائز ہے یا نہیں، امام ابن تیمیہ نے اپنی کتاب الوسیلہ میں خدا کے صفاتی نام کے سوا وسیلہ کونا جائز قرار دیا ہے، اور دلیل میں حضرت عمرؓ والی حدیث جو کہ حضرت نبی ﷺ کے چچا حضرت عباسؓ کے واسطے سے استسقا کی دعا کی تھی، حضور ﷺ کی وفات کے بعد پیش کرتے ہیں، اس دلیل سے دعا کرنا حضور ﷺ کے طفیل سے جائز ہے یا ناجائز، ہم نے سنا ہے کہ ابن تیمیہ پر کسی صاحب نے تنقید کی ہے وہ کون صاحب ہیں اور کس مسئلہ پر تنقید کی ہے؟

الجواب حامدًا ومصلياً

اس طرح دعا کرنا کہ یا اللہ حضرت نبی اکرم ﷺ کے وسیلہ سے ہمارا فلاں کام کر دے، ہمیں گناہوں سے بچالے، ہمیں اعمال صالحہ کی توفیق دے، اہل السنۃ والجماعت کے نزدیک شرعاً درست ہے، جب کہ حضور اقدس ﷺ کے چچا کے وسیلہ سے دعا کرنا امام ابن تیمیہ کے نزدیک درست ہے، تو اہل السنۃ والجماعت کے نزدیک براہ راست حضور اقدس ﷺ کے

(حاشیہ صفحہ گذشتہ)..... لاشک فی جوازہ ان کان المطلوب منہ حیاً فقد صح انہا قال

لعمیر رضی اللہ عنہ لما استأذنه فی العمرة لاتنسانایا اخی من دعائک وامرہ ایضاً ان یطلب من

اویس القرنی ان یتغفر لہ وامر امته بطلب الوسيلة لہ. (روح المعانی ص ۱۲۵ / ج ۶، سورۃ

مائده تحت آیت: ۳۵، مطبوعہ مصطفائی دیوبند)

(حاشیہ صفحہ ۱) ل لاری بأسافی التوسل الی اللہ تعالیٰ بجاہ النبی ﷺ عند اللہ تعالیٰ حیاً

ومیتاً (روح المعانی ج ۶ / ص ۱۲۸ / سورۃ المائدة تحت آیت ۳۵ / مطبوعہ مصطفائیہ

دیوبند، وراجع ردالمحتار کراچی ج ۶ / ص ۳۹ / کتاب الحظروالاباحۃ.



وسیلہ سے بھی درست ہے، اس مسئلہ پر مستقل رسائل تصنیف کئے گئے ہیں۔
امام ابن تیمیہؒ پر ان کے معاصرین امام تقی الدین سبکیؒ وغیرہ نے کافی رد کیا ہے،
طبقات سبکیؒ میں ایک مستقل رسالہ رد میں ہے، علامہ یافعیؒ نے مرآة الجنان میں متعدد علماء سے
سخت تنقید نقل کی ہے، علامہ ابن کئیؒ نے فتاویٰ حدیثیہ میں رد بلیغ کیا ہے، ذیل تذکرۃ الحفاظ
میں بھی رد شدید مذکور ہے۔

حضرت عمر رضی اللہ عنہ کا حضرت عباس رضی اللہ عنہ کے تو سئل سے دعا کرنا اس بات
کی دلیل نہیں کہ حضور اکرم ﷺ کے تو سئل سے دعا درست نہیں۔

حضرت نبی اکرم صلی اللہ علیہ وسلم کے روضہ اقدس کی زیارت کے لئے سفر کرنے کے
لئے امام ابن تیمیہؒ حرام قرار دیتے ہیں، اس پر امام سبکیؒ نے رسالہ ”شفاء السقام“ لکھا ہے جس
میں اس کو مستحسن اور موجب ثواب قرار دیا ہے، اور بھی بہت سے مسائل ہیں جن میں امام ابن

۱ الفجر الصادق فی الرد علی منکری التوسل والکرامات والخوارق (صفحات ۱۲۱)

التوسل بالنبی و جهلة الوهابیین ملحقة التوسل بالنبی (صفحات ۳۲۶)

۲ راجع طبقات الشافعیة الكبرى، ج ۹ / ص ۳۵ / الی / ج ۹ / ص ۹۱ / تشتمل الرسالة علی
ست وخمسين صفحة) تحت احمد بن يحيى بن اسماعيل (مطبوعه دار احیاء الکتب العربیة
بیروت، طبقات سبکی ص ۱۳۹ / ۱۰)

۳ راجع مرآة الجنان وعبرة اليقظان فی معرفة ما يعتبر من حوادث الزمان، لليافعی ص ۲۷۸، ج ۴)

۴ ” راجع فتاویٰ حدیثیہ، ص ۱۱۴ / مطلب اعتراض ابن تیمیہ“ مطبوعه دار المعرفه بیروت.

۵ ” راجع“ ذیل تذکرۃ الحفاظ ص ۳۱۶، سبط ابن العجمی“ دار احیاء التراث العربی بیروت.

۶ والقول بتحريم السفر الى غير المساجد الثلاثة وان كان قبر نبينا محمد ﷺ هو قول مالك

وجمهور اصحابه وكذلك اكثر اصحاب احمد (فتاویٰ ابن تیمیہ ج ۲ / ص ۲۲۵ / قبیل

ماخذ من يقول لم يدخل قبر نبينا في العموم، ج ۲ / ص ۱۸۷ / ج ۲۶ / ص ۱۵۳ /

۷ ان الزيارة اذا كانت مندوبة في حق البعيد والسفر شرط لها كان مندوبا هذا لم يحصل فيه

نزاع بين العلماء (شفاء السقام في زيارة خير الانام ص ۹۱ / الباب السادس في كون السفر

اليها قرينة، طبع استنبول.



تیمیہؒ جمہور کے مخالف ہیں۔ فقط واللہ سبحانہ تعالیٰ اعلم

حررہ العبد محمود وغفر لہ دارالعلوم دیوبند

وسیلہ کی تشریح

سوال :- (۱) لفظ وسیلہ سے کیا مراد ہے؟ تفسیر ابن کثیر و دیگر تفاسیر میں ہے کہ وسیلہ ایک منزل ہے، جنت میں جو حضور اکرم صلی اللہ علیہ وسلم کے لئے مخصوص ہے اور اس منزل کے حصول کے لئے حضور صلی اللہ علیہ وسلم کا ارشاد ہے کہ جب مؤذن اذان ختم کر دے تو دعا پڑھنے کے بعد میرے لئے اللہ تعالیٰ سے وسیلہ طلب کرو۔

(۲) ایضاً دوسری حدیث کی تشریح درج ہے کہ وسیلہ زندہ سے تو طلب ہو سکتا ہے مرنے کے بعد مرحوم سے وسیلہ طلب نہیں کیا جاسکتا۔

الجواب حامداً ومصلياً

(۱) الوسیلہ ایک بہت بڑا بلند درجہ ہے جو کہ نبی کریم صلی اللہ علیہ وسلم کیلئے حق تعالیٰ نے متعین فرمایا ہے جس کے متعلق اذان کے بعد دعا کی ترغیب حدیث میں آئی ہے یہ حدیث مشکوٰۃ شریفؒ اور دیگر کتب صحاح میں موجود ہے۔

۱۔ راجع ذیل تذکرۃ الحفاظ ص ۳۱۶، سبط بن العجمی، دار احیاء التراث العربی بیروت، و مرآة الجنان ص ۴۷۸/۲، مثل الجهة وحلول الحوادث باللہ تعالیٰ والقدم النوعی فی العالم وتحريم السفر الی الروضة الشریفة وعدم وقوع الطلقات الثلاث فی مجلس، ومالی ذلک، ۲۔ قال رسول اللہ صلی اللہ علیہ وسلم اذا سمعتم المؤذن فقولوا مثل ما یقول ثم صلوا علی فانہ من صلی علی صلاۃ صلی اللہ علیہ بہا عشر اثم سلوا اللہ لی الوسیلۃ فانہا منزلة فی الجنة لا ینبغی الا لعبد من عباد اللہ وارجو ان اكون انا هو فمن سأل لی الوسیلۃ حلت علیہ شفاعی۔ (رواہ مسلم مشکوٰۃ شریف ج ۱ ص ۶۵ / باب فضل الاذان) (باقی حواشی اگلے صفحہ پر)



(۲) وہ حدیث کہاں ہے جس میں یہ مضمون ہے کہ وسیلہ زندہ سے تو طلب ہو سکتا ہے مرنے کے بعد مرحوم سے وسیلہ طلب نہیں کیا جاسکتا اس کے الفاظ اور حوالہ تحریر کریں تو غور کیا جائے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۱/۲/۹۶ھ

التوسل فی الدعاء

سوال:- التوسل فی الدعاء باسماء الصالحین مثل ان یقال اللہم اغفر لی ببرکة فلان او بحرمتہ او بوسیلته او بطفیلہ او بخاطرہ وغیرہا وان اختلف فی جوازہ بل صرح بعضهم باستحبابہ وندبہ لکنہ لم یکن معروفاً فی زمن السلف ولم یدل علیہ قرآن ولا حدیث ثابت السنۃ تام الدلالۃ علیہ وما یدل بہ من الاحادیث فبعضہ ساقط البتۃ لیس قابلاً للاحتجاج وبعضہ لا تتم دلالتہ علی ذلک المعنی فاللزام ان یحترز عنہ فی الدعاء

(حواشی صفحہ گذشتہ)

ترجمہ:- رسول خدا صلی اللہ علیہ وسلم نے فرمایا جب تم مؤذن کو سنو تو کہو جس طرح مؤذن کہتا ہے پھر مجھ پر درود بھیجو اس لئے کہ جس نے ایک مرتبہ مجھ پر درود بھیجا اللہ تعالیٰ اس پر دس بار رحمت بھیجتا ہے، پھر اللہ تعالیٰ سے میرے لئے وسیلہ مانگو بلاشبہ وہ جنت میں ایک درجہ ہے اللہ کے بندوں میں سے کسی ایک کے لائق ہے اور مجھے امید ہے کہ وہ میں ہونگا جس کسی نے میرے لئے وسیلہ مانگا میری شفاعت اس پر واجب ہوگی۔

۳ مسلم شریف ج ۱ / ص ۱۶۶ / باب استحباب القول مثل قول المؤذن لمن سمعہ. ابوداؤد شریف ص ۱/۷۷، کتاب الصلوٰۃ، نسائی شریف ص ۱/۷۸، کتاب الاذان، ترمذی شریف ص ۲/۲۰۲، ابواب المناقب، مکتبہ اشرفیہ دیوبند.



الجواب حامداً ومصلياً

هذه الطريقة ما كانت رائجة في القرون المشهود لها بالخير رواجاً عاماً^١.
ولكن يمكن ان يقال ان الاصل لها لان الترمذی خرج لها بسنده حديثاً
وصححه والطبرانی ايضاً وثقه وايضاً مروى في البعض والنسائي والحاكم^٢
فقط واللّه سبحانه تعالیٰ اعلم
حرره العبد محمود غفر له دارالعلوم ديوبند

١ راجع روح المعاني ص ۱۲۵ / ج ۶ / سورة مائده تحت آیت: ۳۵، مطبوعه مصطفىائيه ديوبند، وفتاویٰ عزيزی ص ۹۲ / ج ۱، مطبوعه رحيميه ديوبند
٢ رواه الترمذی (۳۵۹۵) ص ۱۹۷ / ج ۲ / ابواب الدعوات، باب في انتظار الفرج وغير ذلك، مطبوعه رشيديه دهلي، والطبرانی (۸۳۱۱) ص ۳۰ / ج ۹ / وابن ماجه (۱۳۸۵) ص ۹۹ / باب ماجاء في صلوة الحاجه. وابن خزيمة (۱۲۱۹) والنسائي في عمل اليوم والليله ص ۲۰۴ (۶۲۳) والحاكم (۱۱۸۰) ص ۴۵۸ / ج ۱ / كتاب صلوة التطوع، مطبوعه دارالكتب العلميه بيروت، راجع المعجم الكبير للطبرانی ص ۳۰ / ج ۹، مطبوعه دارالفكر بيروت.

ترجمہ سوال و جواب

سوال: - دعاء میں بزرگوں کے نام سے وسیلہ کرنا مثلاً اس طرح کہنا کہ اے اللہ فلاں کی برکت یا عزت یا وسیلہ یا اس کے طفیل سے یا اس کی خاطر میری مغفرت فرما وغیرہ اگرچہ اس طرح دعا کے جواز میں اختلاف ہے، بلکہ بعض نے اسکے مستحب ہونے کی تصریح کی ہے لیکن یہ سلف کے زمانہ میں معروف و مشہور نہیں تھا اور نہ ہی اس پر قرآن و حدیث کی دلالت ہے جو احادیث استدلال میں پیش کی جاتی ہیں، ان میں سے بعض درجہ اعتبار سے گری ہوئی ہیں اور بعض کی دلالت تام نہیں ہے پس دعائیں اس سے احتراز کرنا لازم ہے۔؟

جواب: - یہ طریقہ قرون مشہودہا بالخیر میں (جن زمانوں کے متعلق خیر کی گواہی دی گئی یعنی زمانہ رسالت و زمانہ صحابہ و تابعین) عمومی طور پر رائج نہیں تھا، لیکن یہ کہا جاسکتا ہے کہ اس کی اصل موجود ہے، اسلئے کہ امام ترمذی نے اپنی سند سے حدیث کی تخریج کی ہے، اور اس کو صحیح قرار دیا ہے، اور طبرانی نے بھی اس کی توثیق کی ہے، اور بعض دیگر کتب حدیث میں مروی ہے اور امام نسائی امام حاکم نے بھی روایت کی ہے۔



وسیلہ سے دعا

سوال: حقانی صاحب نے اپنے وعظ میں کہا ہے کہ رسول اکرم صلی اللہ علیہ وسلم کے وسیلہ سے یا کسی بھی پیغمبر کے وسیلہ سے دعاء نہ مانگنی چاہئے، بلکہ صرف خدا ہی سے مانگے یہ بات درست ہے یا نہیں؟

الجواب حامدًا ومصلياً

حضور اکرم صلی اللہ علیہ وسلم یا دیگر انبیاء کرام ﷺ اور اولیاء کرام کے وسیلے سے اس طرح دعا کرنا کہ یا اللہ فلاں بزرگ یا فلاں نبی کے طفیل ہماری حاجت پوری فرمادے، شرعاً درست ہے۔

حقانی صاحب نے ہدایہ وغیرہ کے حوالہ سے یہ مسئلہ بتایا ہے وہاں دراصل معتزلہ کا رد مقصود ہے۔

جس کی تفصیل کتب فقہ میں مذکور ہے۔ اس کا اس مسئلہ سے تعلق نہیں، یہاں وہ صورت نہیں جس کو منع کیا گیا ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۱۹/۱/۹۵ھ

۱ لا اری بأساً فی التوسل الی اللہ بجاه النبی صلی اللہ علیہ وسلم (روح المعانی ص ۱۲۸/ج ۶) ”ان التوسل بجاه غیر النبی صلی اللہ علیہ وسلم لا بأس به ایضاً (مختصراً روح المعانی ص ۱۲۸/ج ۶، سورۃ مائدہ تحت آیت: ۳۵، مطبوعہ مصطفائی دیوبند) عین الہدایہ نقلاً عن الخلاصۃ ص ۳۷۲/ج ۷) وقد عد من آداب الدعا التوسل“ (شامی نعمانیہ ص ۳۹۷/ج ۵، کتاب الحظر والاباحۃ، فصل فی البیع)

۲ ویکرہ ان یقول فی دعائہ بحق فلان او بحق انبیائک ورسلك لانه لاحق للمخلوق علی الخالق (ہدایہ ص ۳۷۵/ج ۴، کتاب الکراہیۃ، فصل فی البیع) (حاشیہ: ۱۳/گلے صفحہ پر)



خاص بزرگ کے تو سئل سے دعاء

سوال:- ادھر میں نے تین حسب ذیل اقوال پڑھے ہیں۔

(۱) حضرت مجدد الف ثانی قبروں کو بوسہ دینے سے منع فرماتے ہیں، لیکن اہل قبور سے مدد طلب کرنے کو جائز سمجھتے ہیں۔

(مجدد اعظم، مصنفہ محمد حلیم صاحب، مکتبہ دینیات دہلی، ص ۱۱۱)

(۲) تو سئل جو احادیث سے ثابت ہے وہ یہ ہے کہ اللہ تعالیٰ سے دعا کرے کہ فلاں مقبول بندے کی برکت سے میری فلاں حاجت پوری فرما۔

(اصلاح الرسوم، مصنفہ حکیم الامت، ص ۱۳۵)

(۳) قبر پر فاتحہ کھڑے ہو کر پڑھنا چاہئے۔ (نظام، کانپور، ماہ جنوری ۱۹۶۲ء، ص ۳۸)

سوال یہ ہے کہ اگر زید کسی بزرگ کے مزار پر حاضر ہو کر کھڑے ہو کر فاتحہ پڑھتا ہے اور یہ دعا کرتا ہے اے اللہ میری یہ دعا اپنے اس خاص بندے کے تو سئل یا طفیل سے قبول فرما (زید کو یہ یقین ہے کہ اس قبر میں سونے والے بزرگ کی برکت سے دعا ضرور قبول ہوتی ہے) کیا یہ زید کا فعل مع اعتقاد از روئے شریعت درست ہے۔

الجواب حامدًا ومصلياً

اگر وہ بزرگ ایسے ہیں کہ جن کی بزرگی (ولایت) پر دلیل قائم ہے تو اس طرح دعا کی

(حاشیہ صفحہ گذشتہ)

۳ راجع رد المحتار کراچی کتاب الکراہیة ص ۶/۳۹۷، والبحر الرائق کوئٹہ ص ۸/۲۰۷، کتاب الکراہیة، فصل فی البیع، وبدائع الصنائع ص ۳۰۲/ج ۲ کتاب الاستحسان، ما یکرہ من الدعاء، مطبوعہ زکریا دیوبند، وعین الہدایہ ص ۳۵/ج ۴. مطبوعہ زکریا دیوبند، اور دیکھئے شریعت یا جہالت ص ۴۷۰، وسیلہ، مطبوعہ ربانی بکڈپو دہلی)



بھی گنجائش ہے کہ اے اللہ اپنے اس خاص بندے کے طفیل یا توسل سے میری دعا قبول فرما، لیکن مناسب و احوط یہ ہے کہ تخصیص نہ کرے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

ایک نعت میں توسل

سوال:- ایک نعت جس کے شعر میں حضور ﷺ کی مدح ہے بعدہ اپنے اپنے بھائیوں کے لئے کچھ عرض ہے، اس قسم کے اشعار پڑھنا خلاف سنت ہے، یا کسی کو لکھ کر بھیجنا قرونِ ثلاثہ سے ثابت ہے یا نہیں؟

اشعار

نور سے تیرے سب ہوئے پیدا..... آپ ہیں فخر شاہ و گدا
یا رسول اللہ ﷺ وقت نزع آنا..... وقت کٹھن ہے وقت نزع آنا
پھر سن لے سیاں ہماری..... اتنا رہے خیال رہے اتنی بھرم شرم
دل تھر تھرائے وقت نزع آنا..... محشر کے روز دوڑ کے دامن تھام لینا
کیوں نہ چھوڑوں سیاں ہماری..... کیجئے سب کی دعا قبول سب ملکر کہیں آمین

الجواب حامداً ومصلياً

حضرت نبی اکرم ﷺ کے توسل سے دعا کرنا تو ثابت ہے۔ اس کے علاوہ اس قسم کے

۱۔ ان التوسل بجاه غیر النبی صلی اللہ علیہ وسلم لا بأس به ایضاً ان کان المتوسل بجاہہ
مما علم ان لہ جاہاً عند اللہ تعالیٰ کالمقطوع بصلاحہ وولایتہ واما من لاقطع فی حقہ بذلک
فلایتوسل بجاہہ۔ (روح المعانی ص ۱۲۹ / ج ۶ / سورۃ مائدہ تحت آیت: ۳۵، مطبوعہ
مصطفائیہ دیوبند، المدخل ص ۲۵۴ / ج ۱، التوسل بالنبی ﷺ، مطبوعہ مصر)
۲۔ فی حدیث انس بن مالک فقال..... (بقیہ حاشیہ اگلے صفحہ پر)



فتاویٰ محمودیہ جلد..... ۳ ۱۴۷ غیر اللہ سے مدد مانگنا اور دعا میں توسل

اشعار قرونِ ثلاثہ مشہور دلہا بالخیر میں کسی صاحب نے پڑھے ہوں میری نظر سے نہیں گذرے اور یہ اشعار تو اشعار نہیں، نہ قافیہ صحیح نہ ردیف درست نہ وزن، خدا جانے ان کو اشعار کیسے کہہ دیا گیا۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۰/۵/۸۸ھ

not found.

(حاشیہ صفحہ گذشتہ)

(یعنی عمر رضی اللہ عنہ) اللہم انا کننا نتوسل الیک بنبینا صلی اللہ علیہ وسلم فتسقینا (بخاری شریف ص ۱۳۷ ج ۱، باب سوال الناس الامام الاستسقاء الخ، ابواب الاستسقاء، مطبوعہ اشرفی دیوبند)

”فی حدیث عثمان بن حنیف“ اللہم انی اسألك واتوجه الیک بنبیک محمد نبی الرحمة (ترمذی ص ۱۹۷ ج ۲، کتاب الدعوات، مطبوعہ مکتبہ بلال دیوبند)

ترجمہ:- حضرت انس بن مالک رضی اللہ عنہ کی حدیث میں ہے حضرت عمر رضی اللہ عنہ نے (دعا کرتے ہوئے) کہا اے اللہ بیشک ہم تیری طرف اپنے نبی صلی اللہ علیہ وسلم کا وسیلہ لاتے تھے اور تو ہم کو سیراب کر دیا کرتا تھا (بارش برسا دیا کرتا تھا) حضرت عثمان بن حنیف رضی اللہ عنہ کی حدیث میں ہے اے اللہ میں تجھ سے سوال کرتا ہوں اور تیری طرف تیرے نبی حضرت محمد نبی رحمت (صلی اللہ علیہ وسلم) کا وسیلہ لاتا ہوں۔



بِسْمِ اللّٰهِ الرَّحْمٰنِ الرَّحِیْمِ

باب پنجم

﴿ علم غیب، حاضر و ناظر، نور و بشر ﴾

کیا اللہ تعالیٰ عالم الغیب ہے

سوال:- زید کہتا ہے کہ معراج شریف میں حضرت نبی کریم ﷺ نو بار تشریف لے گئے اور ہر بار پانچ وقت کی نماز معاف ہوئی، اگر اللہ تعالیٰ عالم الغیب تھا تو پہلی ہی بار میں سب معاف کر دیتا، اس معنی کر کے اگر رسول اللہ ﷺ عالم الغیب نہیں ہیں، تو اللہ تعالیٰ بھی عالم الغیب نہیں ہیں؟

الجواب حامدًا ومصلياً

معراج کا واقعہ ایک ہی دفعہ پیش آیا ہے، اور اس میں حضرت موسیٰ علیہ السلام کے مشورہ سے بار بار جا کر درخواست کرنے، اور ہر درخواست پر معاف کرنے کی نوبت آئی

۱۔ والصواب الذي عليه ائمة النقل ان الاسراء كان مرة واحدة (زاد المعاد ص ۳۸ ج ۳).
باب الاسراء والمعراج، مطبوعه مؤسسة الرسالة بيروت، تفسير ابن كثير، ص ۳۸/۳. سورة
الاسراء، مطبوعه تجاريه مكة مكرمه.



ہے اللہ تعالیٰ کا عالم الغیب ہونا نص قطعی سے ثابت ہے، اس کا انکار نص قطعی کا انکار ہے، جو کہ موجب کفر ہے۔^۳

حضور اکرم ﷺ نے اپنے عالم الغیب ہونے کی خود نفی فرمائی ہے اور اللہ تعالیٰ نے حکم دیا ہے کہ اپنے علم غیب کی نفی کر دیں ”قل لا اقول لكم عندی خزائن اللہ ولا اعلم الغیب“ فقط واللہ سبحانہ تعالیٰ اعلم

حررہ العبد محمود غفرلہ، مظاہر علوم سہارنپور

عقیدہ علم غیب

سوال :- زید کہتا ہے کہ اللہ تبارک و تعالیٰ نے کل علم غیب آنحضرت ﷺ کو عطا

۱۔ بخاری ص ۱/۵۱، کتاب الصلوٰۃ، باب کیف فرضت الصلوٰۃ فی الاسراء، مکتبہ اشرفی دیوبند، مسلم ۱/۹۱، مطبوعہ سعد دیوبند.

۲۔ ہوا اللہ الذی لا الہ الا هو عالم الغیب والشہادۃ. سورۃ حشر آیت ۲۲.
ترجمہ :- وہ ایسا معبود ہے کہ اس کے سوا کوئی معبود نہیں، وہ جاننے والا ہے پوشیدہ چیزوں کا اور ظاہر چیزوں کا۔

۳۔ اذا انکر الرجل ایۃ من القرآن او تسخر بایۃ من القرآن وفي الخزانۃ او عاب کفر (عالمگیری ج ۲، ص ۲۶۶ / کتاب السیر، احکام المرتدین.

۴۔ فی حدیث ربیع بنت معوذہ فینا نبی یعلم ما فی غدٍ فقال دعی هذا (بخاری شریف ج ۲، ص ۷۷۳، باب ضرب الدف فی النکاح، مطبوعہ اشرفی دیوبند، مشکوٰۃ شریف ص ۲۷۱ / انما انکر علیہا ما ذکر من الاطراء حیث اطلق علم الغیب لہ وهو صفة تختص باللہ تعالیٰ، (فتح الباری ص: ۱۷۵، ج: ۹، کتاب النکاح، باب ضرب الدف فی النکاح والولیمۃ، مطبوعہ یوسفی دیوبند)

۵۔ سورہ انعام الآیۃ: ۵ / آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں اور نہ میں تمام غیبوں کو جانتا ہوں (بیان القرآن)



فرمادیا تھا، اور اب بھی آپ مخلوق کے ہر حال ظاہر و باطن، خیر و شر سے بخوبی واقف ہیں، یہاں تک کہ چھڑکے پر ہلانے تک کا بھی آپ کو علم ہو جاتا ہے، اور تیز بارش کے قطرے اور ریت کے دانے درختوں کے پتے وغیرہ کا علم رسول اللہ ﷺ کو بالتحقیق عطا ہوا ہے، قیامت تک رسول اللہ ﷺ کو خبر ہے فلاں فلاں چیزیں پیدا ہوں گی۔

اور ہر ایک کی آواز وہ مشرق میں ہو یا مغرب میں خود سن لیتے ہیں، پس یہ عقیدہ کیسا ہے؟ اور ایسا عقیدہ رکھنے والا مذہب احناف اور کتب معتبرہ حنفیہ کی رو سے مسلمان رہا یا کافر و مشرک ہو گیا؟ اور ایسا عقیدہ رکھنے والے کے پیچھے نماز پڑھنی جائز ہے یا نہیں؟ اور اگر کافر ہو گیا تو اسکے نکاح کی تجدید کی جائے، یا وہی نکاح بحال رہے گا؟ بینوا تو جو روا۔

الجواب حامداً ومصلياً

یہ عقیدہ مشرکانہ ہے، جمیع جزئیات کا اللہ تعالیٰ کے سوا کسی کو علم نہیں۔

’بِالْجَمَلَةِ فَالْعِلْمُ بِالْغَيْبِ أَمْرٌ تَفَرَّدَ بِهِ سُبْحَانَهُ وَتَعَالَىٰ وَلِهَذَا ذَكَرَ فِي الْفَتَاوَىٰ
ان قول القائل عند روية هالة القمر ای دائرہ یکون مطراً فادعی علم الغیب
لا بعلامته کفر و ذکر الحنفیة تصریحا بالتکفیر باعتقاد ان النبی صلی اللہ علیہ
وسلم یعلم الغیب لمعارضة قوله تعالیٰ قل لا یعلم من فی السموات والارض
الغیب الا اللہ کذا فی المسایرة انتهى ملخصاً شرح فقہ اکبر من تزوج بشهادة اللہ
ورسوله یکفر لانه یظن ان رسول اللہ صلی اللہ علیہ وسلم یعلم الغیب انتهى‘

۱۔ ملخصاً شرح فقہ اکبر ص ۱۸۵۔ مطبوعہ رحیمیہ دیوبند۔

۲۔ (تزوج بشهادة اللہ ورسوله لم یجزل قیل یکفر) لانه اعتقد ان رسول اللہ ﷺ عالم الغیب
(رد المحتار ص ۳/۲۷، کتاب النکاح، مطبوعہ کراچی، فتاویٰ خانہ علی ہندیہ
ص ۳/۵۷۶، کتاب السیر، باب ما یكون کفراً من المسلم الخ، فتاویٰ ہندیہ ص ۳/۲۶۶،
الباب التاسع فی احکام المرتدین)



لہذا ایسا عقیدہ رکھنے والے کو تجدید ایمان اور تجدید نکاح لازم ہے، اور اس سے قبل اس کی امامت درست نہیں۔ فقط واللہ سبحانہ تعالیٰ اعلم

حررہ العبد محمود غفرلہ مظاہر علوم سہارنپور

علم غیب

سوال:- ایک شخص کا عقیدہ ہے کہ اللہ تعالیٰ نے کل علم غیب آنحضرت ﷺ کو عطا فرمایا تھا، اور اب بھی آپ حاضر و ناظر و عالم بجمیع الاشیاء ہیں، اور وہ برسر اجلاس اپنے خطبہ جمعہ و وعظ و تقریر میں بیان کرتا ہے کہ یہی عقیدہ اہل سنت والجماعت کا ہے، اس کے خلاف جس کا عقیدہ ہے وہ گمراہ ہے، اس کے پیچھے نماز درست نہیں، اور کہتا ہے کہ جن آیات قرآن مجید سے علم غیب کی نفی کی ہے وہ منسوخ ہیں، اور جو آیت سورہ قل اوحیٰ میں ہے:-
عالم الغیب فلا یظہر علی غیبہ احدا الامن ارتضیٰ من رسول الایۃ، یہ سب کی نسخ ہے، اب عرض یہ ہے کہ جو شخص حضور ﷺ کو غیب داں نہ جانے، ہر وقت حاضر و عالم بجمیع الاشیاء نہ مانے، کیونکہ یہ مخصوص ہے رب العزت کیساتھ اسکو وہ شخص وہابی کہتا ہو اور نماز اسکے پیچھے ناجائز کہتا ہو، اور جن آیات قرآن مجید سے علم غیب لغیر اللہ کی نفی کی گئی ہے ان سب کو منسوخ کہتا ہو اس کے پیچھے نماز درست ہے یا نہیں؟ ایسے عقائد رکھنے والا مذہب احناف اور کتب معتبرہ حنفیہ کی رو سے مسلمان ہے یا کافر و مشرک ہو گیا؟

۱۔ ویؤمر بالتوبۃ والرجوع عن ذلک وتجدید النکاح بینہ و بین امرأته الخ، عالمگیری کوئٹہ ص ۲۸۳/۲، الباب التاسع فی احکام المرتدین، قبیل باب البغاة، شامی کراچی ص ۲۳۰/۴، کتاب المرتد، قبیل مطلب فی حکم من شتم دین مسلم.

۲۔ وشروط صحۃ الامامۃ للرجال الاصحاء ستۃ: الاسلام فلا تصح امامۃ منکر البعث الخ، مراقی الفلاح علی الطحطاوی ص ۲۳۳، باب الامامۃ، مطبوعہ مصری.

۳۔ سورۃ الجن آیت: ۲۷.



الجواب حامداً ومصلياً

علم غیب کلی طریق پر کہ کوئی ذرہ مخفی نہ رہے بلکہ ہر شئی ہر وقت سامنے ہو ذات باری تعالیٰ کے ساتھ مخصوص ہے، ہر جگہ حاضر و ناظر اور ہر شئی سے باخبر ہونا اسی کی صفت خاصہ ہے، کوئی ولی یا نبی یا فرشتہ اس صفت میں شریک نہیں، لہذا کسی اور کو اس صفت میں شریک اعتقاد رکھنا شرک ہے، ہاں اتنی بات ضرور ہے کہ ذات و صفات باری تعالیٰ کا علم تمام مخلوقات میں حضور ﷺ کو سب سے زیادہ عطا ہوا ہے، انبیاء کرام کو اللہ تبارک و تعالیٰ کبھی کبھی بعض اشیاء مغیبہ کا علم وحی کے ذریعہ سے عطا فرمادیتے ہیں، مگر وہ جزئی ہے کلی نہیں، حنفیہ کی معتبر و مشہور کتاب شرح فقہ اکبر میں ملا علی قاری تحریر فرماتے ہیں: ثم اعلم ان الانبياء لم يعلموا المغيبات من الاشياء الا ما علمهم الله تعالى احياناً وذكر الحنفية تصريحاً بالتكفير باعتقاد ان النبي صلى الله عليه وسلم يعلم الغيب لمعارضة قوله تعالى قل لا يعلم من في السموات والارض الغيب الا الله، كذا في المسابير اه شرح فقہ اکبر، ص ۱۸۵، یہ استدلال کہ سورہ جن کی آیت ناسخ ہے، تو یہ بات ایسا شخص کہہ سکتا ہے، جس کو فہم قرآن شریف اور علم ناسخ و منسوخ سے کوئی دور کا تعلق نہ ہو، اس وجہ سے کہ سورہ جن کی ہے اور بعض مدنی سورتوں میں حضور ﷺ سے علم غیب کی نفی کی گئی ہے، مثلاً سورہ احزاب مدنی ہے اس میں ارشاد ہے:-

”يَسْأَلُكَ النَّاسُ عَنِ السَّاعَةِ قُلْ إِنَّمَا عِلْمُهَا عِنْدَ اللَّهِ وَمَا يُدْرِيكَ لَعَلَّ السَّاعَةَ تَكُونُ قَرِيبًا“^۱

۱۔ قول النبی صلی اللہ علیہ وسلم انا اعلمکم باللہ. آنحضرت کا ارشاد عالی ہے میں اللہ تعالیٰ کو تم سب

سے زیادہ جاننے والا ہوں۔ (بخاری شریف ص ۷/ج ۱، کتاب الایمان، مطبوعہ اشرفی دیوبند)

۲۔ شرح فقہ اکبر ص ۱۸۵، کتب خانہ رحیمیہ دیوبند، الانبیاء لا یعلمون الغیب، شرح عقائد

ص ۷۰، مبحث تصدیق الکاهن الخ، مطبوعہ یاسر ندیم دیوبند.

۳۔ سورہ احزاب آیت: ۶۳.



لوگ آپ سے قیامت کے متعلق سوال کرتے ہیں، آپ فرمادیتے ہیں کہ اسکی خبر تو بس اللہ ہی کے پاس ہے، اور آپ کو اسکی کیا خبر عجب نہیں کہ قیامت قریب ہی واقع ہو جائے۔ (بیان القرآن) مستدل کے نزدیک آیت ناسخہ تو پہلے نازل ہوئی اور منسوخہ بعد میں۔

دوسری یہ کہ نسخ عقائد میں نہیں ہوتا، احکام میں ہوتا ہے، اور یہ مسئلہ باب عقائد سے ہے، پھر یہاں نسخ کا کیا محل ہے، نیز علم ”بجمیع الاشیاء“ کے متعلق مستدل تاریخ اور وقت کی تعیین کرے کہ کب عطا ہوا ہے، جو بھی تاریخ بتائے گا، ہم اسکے بعد کے واقعات بتلائیں گے، کہ جن میں علم غیب کی نفی کی گئی ہے، یہاں تک کہ مرض وفات بلکہ میدان حشر، حوض کوثر، شفاعت کے واقعات میں بھی علم بجمیع الاشیاء کی نفی ہے۔

۱۔ والنسخ انما يعترض الاوامر والنواهي دون الاخبار (تفسیر مظہری ص ۱۰۲ / ج ۱،

مطبوعہ رشیدیہ کوئٹہ) ولا يقع النسخ الا في الامر والنهي (اتقان ص ۲۱ ج ۲)

۲۔ فی حدیث عائشہ ”ثقل رسول اللہ ﷺ فقال اصلى الناس قلنا لا فاغمی علیہ ثم افاق فقال اصلى الناس فقلنا لا فاغمی ثم افاق فقال اصلى الناس فقلنا لا هم ينتظرونك. (سنن دارمی ص ۲۸۷ / ۱، مسند احمد ص ۶ / ۲۵۱، مطبوعہ دار الفکر بیروت)

ترجمہ: حضرت عائشہ صدیقہ کی حدیث میں ہے (مرض الوفا کے بیان میں) رسول اللہ ﷺ کی بیماری سخت ہوگئی ارشاد فرمایا کیا لوگوں نے نماز پڑھ لی؟ ہم نے کہا نہیں! پھر آنحضرت ﷺ پر بیہوشی طاری ہوگئی، پھر افاقہ ہوا، پھر ارشاد فرمایا کیا لوگوں نے نماز پڑھ لی؟ ہم نے کہا نہیں! پھر بیہوشی طاری ہوگئی، پھر افاقہ ہوگیا، پھر ارشاد فرمایا کیا لوگوں نے نماز پڑھ لی؟ ہم نے کہا نہیں! وہ آپ کے منتظر ہیں۔ بار بار دریافت کرنا علم غیب کلی کے ہوتے ہوئے کیسے ممکن ہے۔

۳۔ فی حدیث سهل بن سعد مرفوعاً ليردن على اقوام اعرفهم ويعرفونني ثم يحال بيني وبينهم فاقول انهم مني فيقال انك لاتدرى ما احد ثوابك فاقول سحقا سحقا لمن غير بعدى متفق عليه. (اس کا ترجمہ پیچھے گزر چکا ہے) (مشکوٰۃ شریف ص ۲۸۸ / ج ۲، باب الحوض، مطبوعہ یاسر ندیم دیوبند)

۴۔ وعنه (عن انس) قال قال رسول الله ﷺ اذا كان يوم القيامة ما ج الناس بعضهم في بعض فاستأذن علي ربي فيؤذن لي ويلهمني (باقی حاشیہ و ترجمہ اگلے صفحہ پر)



جب عقیدہ مسئلہ کا حال معلوم ہو گیا کہ یہ شرک ہے تو اس کا اعلان خود بخود واضح ہو گیا۔

فقط واللہ سبحانہ تعالیٰ اعلم

حررہ العبد محمود حسن گنگوہی غفرلہ، مظاہر علوم سہارنپور ۲۴/۱۰/۱۴۱۱ھ

جواب صحیح ہے ایسے شخص کے پیچھے نماز پڑھنا جائز نہیں ہے۔ سعید احمد غفرلہ، سہارنپور

صحیح عبداللطیف ۲۵/شوال ۱۴۱۱ھ مدرسہ مظاہر علوم سہارنپور

علم غیب

سوال :- ایک شخص عقیدہ رکھتا ہے کہ حضور ﷺ کو اللہ تعالیٰ نے علم کلی عطا کیا تھا،

حتیٰ کہ اس کا عقیدہ ہے کہ حضور ﷺ تمام امور جو کہ دنیا میں ہیں اور جو کچھ ہو چکا ہے اور جو کچھ ہونے والا ہے حتیٰ کہ دوزخ میں داخل ہونگے، بہشتی جو بہشت میں داخل ہونگے اور یہ بھی کہتا ہے کہ حضور ﷺ درختوں کے پتے اور ریت کے ذرے ان تمام کو اس طرح جانتے ہیں جس طرح کہ اپنی کفِ مبارک کو دیکھتے ہیں، ایسے شخص کا کیا حکم ہے؟

(۲) ایک اور شخص عقیدہ رکھتا ہے، کہ حضور ﷺ نے عوذ باللہ کچھ نہیں جانتے تھے، اور بکمال

درستی دعویٰ کرتا ہے، کہ حضور ﷺ کو اپنے خاتمہ کی بھی خبر نہیں تھی، اس کا کیا حکم ہے؟

(۳) اگر یہ دونوں ایک دوسرے کو کافر کہیں تو کیا حکم ہے؟ آیا ان کے پیچھے نماز جائز

(حاشیہ صفحہ گذشتہ)

..... محامد احمدہ بہا لاتحضرنی الان فاحمدہ بتلک المحامد الخ متفق علیہ، مشکوٰۃ

شریف ج ۲/ص ۲۸۹/باب الحوض والشفاعة. مطبوعہ یاسر ندیم دیوبند،

ترجمہ :- حضرت انس رضی اللہ عنہ سے مروی ہے کہ رسول اللہ ﷺ نے ارشاد فرمایا کہ قیامت کے دن لوگ بعض بعض میں گتھ مٹھ ہونگیں، پس میں اپنے رب سے اجازت طلب کروں گا، مجھ کو اجازت دیدی جائیگی، اور مجھ کو حمد کے کلمات کا الہام کیا جائیگا، جن کے ذریعے میں اللہ تعالیٰ کی حمد کروں گا، وہ کلمات مجھ کو اس وقت متحضر نہیں، پس میں ان کلمات کے ساتھ حمد کروں گا۔



ہے یا نہیں؟

(۴) صاف عقیدہ جو کہ افراط و تفریط سے مبرا ہو تحریر فرمادیں۔

الجواب حامداً ومصلياً

(۱) ایجاب کلی کا دعویٰ یعنی حضور ﷺ کو جمیع مغیبات کا علم تھا، باری تعالیٰ کے اور آپ کے علوم کماً مساوی تھے، فرق صرف ذاتی اور عطائی کا تھا غلط اور خلاف نصوص ہے، سلب کلی کا دعویٰ یعنی یہ کہ آپ ﷺ کو کسی غیب کا علم عطا نہیں ہوا، یہ بھی غلط ہے اور خلاف نصوص ہے، اول کی تردید کے لئے سلب جزئی کافی ہے ثانی کی تردید کیلئے ایجاب جزئی کافی ہے چنانچہ دونوں سلب جزئی و ایجاب جزئی کے شواہد کثیرہ نصوص قرآنیہ و روایات حدیثیہ میں موجود ہیں، کتب عقائد میں بھی ہر دو کی تصریح کی گئی ہے۔

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ، قُلْ لَا يَعْلَمُ مَنْ فِي السَّمَوَاتِ
وَالْأَرْضِ الْغَيْبَ إِلَّا اللَّهُ. قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَوْ كُنْتُ أَعْلَمُ
الْغَيْبَ لَأَسْتَكْبَرْتُ مِنَ الْخَيْرِ!

۱۔ موجب کلیہ کی نقیض سالبہ جزئیہ ہوگی۔ (تیسرا المنطق ص ۳۰ قطبی ۱۳۲)

۲۔ سالبہ کلیہ کی نقیض موجبہ جزئیہ ہوگی۔ (تیسرا المنطق ص ۳۱، قطبی ۱۳۲)

۳۔ (سورۃ انعام آیت ۵۹) **ترجمہ**:- اور اللہ ہی کے پاس ہیں خزانے تمام مخفی اشیاء کے ان کو کوئی نہیں جانتا بجز اللہ تعالیٰ کے۔ (بیان القرآن)

۴۔ سورۃ نمل الایۃ ۶۵، **ترجمہ** آپ کہہ دیجئے کہ جتنی مخلوقات آسمانوں اور زمین میں موجود ہیں کوئی بھی غیب کی بات نہیں جانتا بجز اللہ تعالیٰ کے (بیان القرآن)

۵۔ سورۃ انعام الایۃ ۵۰، **ترجمہ** آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں، اور نہ میں تمام غیبوں کو جانتا ہوں (بیان القرآن)

۶۔ سورۃ اعراف الایۃ ۱۸۸، **ترجمہ** اگر میں غیب کی باتیں جانتا ہوتا تو بہت سے منافع حاصل کر لیا کرتا (بیان القرآن)



ان آیات میں علم غیب کی صراحتہً و قصداً نفی کی گئی ہے، جس سے معلوم ہوتا ہے کہ علی الاطلاق (بلا تصریح) جزئی علم غیب کو ثابت کرنا شرک یا موہم شرک ہے، اور علم غیب کو ثابت کرنا تو صریح شرک و کفر ہے، واقعہً اقل، بیر معونہ، عقد، تاہیر نخل سے بھی علم غیب کی نفی ہوتی ہے۔

وفینابی يعلم مافی غدہ کو منع فرمانا، حدیث جبرئیل اور حوض کوثر جب آپ بعض کی

۱۔ فی حدیث عائشۃ الطویل فدعا رسول اللہ ﷺ علی بن ابی طالب و اسامۃ بن زید حین استلبت الوحی یستامرہما فی فراق اہلہ۔ (بخاری شریف ۲/۶۹۷۔ کتاب التفسیر، باب ان الذین جاؤا بالافک الآیۃ۔ مطبوعہ اشرفی دیوبند،

۲۔ عن انس قال بعث النبی ﷺ اقواماً من بنی سلیم الی بنی عامر فی سبعین رجلاً اذا اموا الی رجل منهم فطعنه فانفذہ ثم مالوا علی بقیۃ اصحابہ فقتلوہم الارجل اعرج فاخبر جبرئیل النبی ﷺ انہم قد لقوا ربہم فرضی عنہم وارضاهم الحدیث (بخاری ۱/۳۹۳ کتاب الجہاد، مطبوعہ اشرفی دیوبند)

۳۔ فی حدیث القاسم عن عائشۃ زوج النبی صلی اللہ علیہ وسلم قالت فخر جنا مع رسول اللہ صلی اللہ علیہ وسلم فی بعض اسفارہ حتی اذا کنا بالبیداء اوبذات الجیش انقطع عقد لی فاقام رسول اللہ صلی اللہ علیہ وسلم علی التماسہ واقام الناس معہ قالت فبعثنا البعیر الذی کنت علیہ فاصبنا العقد تحته (بخاری شریف ۱/۴۸ کتاب التیمم، مطبوعہ اشرفی دیوبند) واقعہ عقد سے اس واقعہ کی طرف اشارہ ہے کیونکہ اگر علم غیب ہوتا تو پھر ہار کے گم ہونے کا یہ واقعہ پیش نہ آتا، آپ فوراً بتا دیتے کہ ہار تو اونٹ کے نیچے موجود ہے۔

۴۔ عن انس ان النبی ﷺ مر بقوم یلقحون (وفی روایۃ ہم یابرون النخل) فقال لولم تفعلوا لصلح قال فخرج شیصاً فمر بہم فقال مالنخلکم قالوا قلت کذا کذا قال انتم اعلم بامر دنیاکم (مسلم شریف ۲/۶۶۴ ج ۲، مطبوعہ مکتبہ مکتبہ بلال دیوبند، کتاب الفضائل، باب فضل النظر الیہ ﷺ الخ)

۵۔ فی حدیث الربیع بنت معوذ بن عفراء اذ قالت احداھن وفینا نبی یعلم مافی غدہ، فقال دعی ہذہ وقولی بالذی کنت تقولین (رواہ البخاری ص ۷۷۳ ج ۲۔ کتاب النکاح، باب ضرب الدف فی النکاح، مشکوٰۃ، ص ۲۷۱ ج ۲، مطبوعہ یاسر ندیم دیوبند) (حاشیہ: ۱/۶۲ گلے صفحہ پر)



سفارش فرمائیں گے، اور جواب ملے گا ”انک لاتدری ما احثوا بعدک اور سجدہ شفاعت میں ایسی حمد فرمائیں گے، جس کا علم ابھی عطا نہیں ہوا، وغیرہ وغیرہ سب شواہد ہیں، اور جزئی علم غیب کا ثبوت (جو کہ نقیض ہے سلب کلی کی) اتنا کثرت سے ہے کہ شاید کوئی علم حدیث اور آپ کی سیرت سے ادنیٰ سی مناسبت رکھنے والا بھی انکار نہیں کریگا حتیٰ کہ انہیں جزئیات کثیرہ کی وجہ سے ایک فریق کو ایجاب کلی کے دعویٰ کا سہارا مل گیا۔

”اعلم ان الانبياء لم يعلموا المغيبات من الاشياء الا ما علمهم الله احيانا و ذكر الحنفية تصريحاً بالتكفير باعتقاد ان النبي ﷺ يعلم الغيب لمعارضة قوله تعالى قل لا يعلم من في السموات والارض الغيب الا الله شرح فقہ اکبر، ص ۱۸۵۔“

صحیح عقیدہ اہل سنت والجماعت کا یہ ہے کہ خدائے قدوس کی ذات و صفات و مرضیات کا علم جس قدر آنحضرت ﷺ کو عطا ہوا اس قدر کسی مخلوق کو عطا نہیں ہوا، اور یہی علم موجب

- (حاشیہ صفحہ گذشتہ) ۶۔ وفی حدیث عمر بن الخطاب قال فاحبرنی عن الساعة قال ما المسئول عنها باعلم من السائل الحدیث متفق علیہ. (مشکوٰۃ ص ۱۱، کتاب الایمان، یاسر ندیم دیوبند)
- (حاشیہ صفحہ ۱) ۱۔ فی حدیث سهل بن سعد فاقول انهم منی فیقال انک لاتدری ما احثوا بعدک الحدیث متفق علیہ) مشکوٰۃ شریف، ص ۴۸۸ ج ۲، باب الحوض والشفاعة) **ترجمہ:-** بے شک آپ نہیں جانتے کہ انہوں نے آپ کے بعد کیا کیا ایجا دکیا۔
- ۲۔ وفی حدیث انس قال قال رسول الله ﷺ اذا كان يوم القيامة ما ج الناس بعضهم في بعض فاستأذن على ربي فيؤذن لي ويلهمني محامد لاتحضرني الآن فاحمدہ بتلك المحامد متفق علیہ (مشکوٰۃ شریف، ص ۴۸۹ ج ۲، باب الحوض والشفاعة)
- ۳۔ شرح فقہ اکبر ص ۱۸۵، مطبوعہ رحیمیہ دیوبند، الانبياء لا يعلمون الغيب.
- ۴۔ (قول النبي ﷺ انا اعلمکم باللہ) ان النبي ﷺ منه فی اعلى الدرجات والعلم باللہ يتناول ما بصفاته وما باحكامه وما يتعلق بذلك (فتح الباری، ص ۱۰۰ ج ۱، کتاب الایمان، باب قول النبي ﷺ انا اعلم الخ، مطبوعہ نزار مصطفى الباز مکة المکرمه)



قرب و کمال ہے تاہم باری تعالیٰ کا علم آپ کے علم سے بہت زیادہ اور غیر متناہی ہے رہا درختوں کے پتوں اور ریت کے ذروں اور پانی کے قطروں کا علم نہ آپ کو عطا ہوا، اور نہ یہ موجب کمال و قرب ہے کہ جس سے آپ کے کمال میں کوئی نقص پیدا ہو، ابتداءً آپ کو اپنے خاتمہ کا علم نہیں تھا، جس پر ”وما ادری ما یفعل بی ولا بکم“ فرمایا گیا اور پھر لیغفر لک اللہ ماتقدم من ذنبک و ماتأخر کے ذریعہ اس کا آپ کو علم عطا کر دیا گیا، بعض مفسرین نے کہا کہ عدم علم دنیا کے اعتبار سے ہے کہ کس شی کا حکم ہو کس شی سے ممانعت ہو اور وفات کس صورت سے ہو بطور شہادت ہو یا اور طرح اور لوگ اتباع کریں یا نہ کریں وغیرہ وغیرہ، باقی آخرت کے متعلق آپ کو جنتی ہونے کا علم قطعی حاصل تھا اسی کو ابن جریر وغیرہ نے قابل اعتماد قرار دیا ہے،^۳ اس مسئلہ پر مستقل رسائل بھی تصنیف ہوئے ہیں۔ فقط سبحانہ تعالیٰ اعلم

حررہ العبد محمود گنگوہی غفرلہ

معین مفتی مدرسہ مظاہر علوم سہارنپور ۳۱ ررمضان المبارک ۱۶۶ھ

الجواب صحیح سعید احمد غفرلہ ۴ ررمضان المبارک ۱۶۶ھ

۱۔ سورۃ احقاف آیت ۹، (ترجمہ) اور میں نہیں جانتا کہ میرے ساتھ کیا کیا جاوے گا، اور نہ تمہارے ساتھ۔ (بیان القرآن)

۲۔ سورۃ فتح آیت ۲، (ترجمہ) تاکہ اللہ تعالیٰ آپ کی سب اگلی پچھلی خطائیں معاف فرمادے (بیان القرآن)

۳۔ قولہ تعالیٰ ”وما ادری ما یفعل بی ولا بکم“ قال علی بن ابی طلحہ عن ابن عباس رضی اللہ عنہما فی هذه الایة نزل بعدها ” لیغفر لک اللہ ماتقدم من ذنبک و ماتأخر و هكذا قال عکرمۃ والحسن وقتادة انها منسوخة بقوله تعالیٰ لیغفر لک اللہ ماتقدم من ذنبک و ماتأخر (تفسیر ابن کثیر ص ۲۳۷ ج ۴، مطبوعہ مکہ مکرمہ) وقال الضحاک و ما ادری ما یفعل بی ولا بکم ای ما ادری بماذا او مرو بماذا انہی بعد هذا وقال ابو بکر الہذلی عن الحسن البصری فی قوله تعالیٰ و ما ادری ما یفعل بی ولا بکم قال اما فی الآخرة فمعاذ اللہ وقد علم انه فی الجنة ولكن قال ما ادری ما یفعل بی ولا بکم فی..... (باقی حاشیہ اگلے صفحہ پر)



علم غیب

سوال :- علم الغیب صفة مختصة باللہ تعالیٰ لیس لاحد من المخلوق نبیاً کان او ولیاً او ملکاً مقرباً ذاتیا کان ذلك العلم او عطائیا کلیاً او جزئیا فالقائل به لغيره تعالیٰ مشرک باللہ تعالیٰ فی صفة العلم خارج عن دائرة الاسلام ام لا؟

الجواب حامدًا ومصلياً

العلم بالغیب امر تفرده سبحانه تعالیٰ ولا سبیل الیه للعباد الا باعلام منه او الهام بطریق المعجزة او الكرامة او ارشاد الی الاستدلال بالا مارات فیما یمكن فیہ ذلك والانبیاء علیہم السلام لم یعلموا المغیبات من الاشیاء الا ما علمهم اللہ تعالیٰ احياناً ذكر الحنفیة تصریحاً بالتكفير باعتقاد ان النبی صلی اللہ علیہ وسلم یعلم الغیب لمعارضة قوله تعالیٰ قل لا یعلم من فی السموات والارض الغیب الا اللہ وقوله تعالیٰ قل لا اقول لكم عندی خزائن اللہ ولا اعلم الغیب . کذا فی المسایرة، شرح الفقه الاکبر - فقط سبحانه تعالیٰ اعلم
حرره العبد محمود گنگوہی غفر له دارالعلوم دیوبند

(حاشیہ صفحہ گذشتہ).....الدنیا اخرج كما اخرجت الانبیاء علیہم الصلاة والسلام من قبلی؟ ام اقتل كما قتلت الانبیاء من قبلی وما درى ایخسف بكم او ترمون بالحجارة؟ وهذا القول هو الذى عول علیه ابن جریر وانه لا يجوز غیره ولا شک ان هذا هو اللائق به صلی اللہ علیہ وآلہ وسلم فانه بالنسبة الی الآخرة جازم انه یصیر الی الجنة هو ومن اتبعه (تفسیر ابن کثیر ص ۲۳۸ ج ۲، مطبوعه مكة المكرمة، روح المعانی ص ۷۶ ج ۲، سورة احقاف، مطبوعه مصطفائیہ دیوبند) (حاشیہ صفحہ هذا) ۱ شرح عقائد ص ۱۷۰، مبحث تصدیق الكاهن الخ. طبع یاسر ندیم دیوبند، ۲ شرح فقه اکبر ص ۱۸۵، مطبوعه رحیمیہ دیوبند. (ترجمہ سوال و جواب الگل صفحہ پر)



علم غیب

سوال :- بعض کہتے ہیں کہ رسول اللہ ﷺ کو مفاتیح غیبیہ کا جو سورہ لقمان کے آخر میں علم دیا گیا ہے اور رسول اللہ ﷺ تمام دنیا کے عمل جانتے ہیں نہ ہے یا مادہ ان کے لئے کیا حکم ہے؟

الجواب حامداً ومصلياً

یہ قول بالکل غلط ہے بہت سی روایات اور آیات اس کی تکذیب کرتی ہیں، وعن النبی صلی اللہ علیہ وسلم مفاتیح الغیب خمس وتلا هذه الآية وعن ابن عباس رضی اللہ تعالیٰ عنہ من ادعی علم هذه الخمسة فقد کذب الی قولہ هذه العلوم الخمسة لا یعلمها الا اللہ. تفسیر مدارک وقال فی تفسیر تلك الآية، فاراد

ترجمہ سوال :- علم غیب ایسی صفت ہے جو اللہ تعالیٰ کے ساتھ مخصوص ہے، مخلوق میں سے کسی کیلئے وہ نبی ہو یا ولی ہو یا مقرب فرشتہ ہو ثابت نہیں وہ علم ذاتی ہو یا عطائی، کلی ہو یا جزئی غیر اللہ کے لئے اس کا قائل اللہ تعالیٰ کے ساتھ صفت علم میں شریک کرنے والا ہے، دائرۃ اسلام سے خارج ہے یا نہیں؟

ترجمہ جواب :- علم غیب ایسی صفت ہے جو حق سبحانہ تعالیٰ کے ساتھ مخصوص ہے بندوں کیلئے اس تک کوئی سبیل نہیں، مگر اللہ تعالیٰ کی طرف سے خبر دینے یا الہام فرمانے کے ذریعہ بطریق معجزہ یا کرامت، یا ان نشانات کے ساتھ استدلال کی طرف رہنمائی کر کے جن چیزوں میں یہ ممکن ہے، انبیاء علیہم السلام بھی مغیبات میں سے کچھ نہیں جانتے، مگر وہ چیزیں جن کی اللہ تعالیٰ نے ان کو احیاناً خبر دیدی، حضرت نبی اکرم صلی اللہ علیہ وسلم کے غیب جاننے کے اعتقاد رکھنے سے حنفیہ نے تکفیر کی صراحت کی ہے، اللہ تعالیٰ کے قول ”قل لا یعلم من فی السموات والارض الغیب الا اللہ اور قل لا اقول لکم عندی خزائن اللہ ولا اعلم الغیب“ کے معارض ہونے کی وجہ سے۔ (کذا فی المسایرة شرح فقہ اکبر)

(حاشیہ صفحہ ۱۸۱) ۱۔ تفسیر مدارک للنسفی ص ۲۸۶/۲، الجزء الثالث، دار الفکر بیروت، سورة لقمان، قرطبی ص ۷۶/۷، الجزء الرابع عشر، سورة لقمان تحت آیت: ۳۴، دار الفکر بیروت، روح المعانی ص ۱۶۱/۱۲، الجزء الحادی والعشرون، دار الفکر بیروت.



انه هو المتوصل الى المغيبات وحده لا يتوصل اليها غيرة^۱ وقال تعالى اقل لا اقول لكم عندى خزائن الله ولا اعلم الغيب^۲. الآية فقط والله سبحانه تعالى اعلم حرره العبد محمود گنگوہی عفا اللہ عنہ

علم غیب

سوال:- نبی اکرم ﷺ کو کائنات کے علم غیب کا قائل ہونا یا مولوی احمد رضا خاں کا یہ اعتقاد رکھنا کیسا ہے؟

الجواب حامدًا ومصلياً!

جو شخص علم غیب کلی نبی اکرم ﷺ کے لئے ثابت مانتا ہے وہ شخص مشرک ہے، فقہاء اور علماء عقائد نے اس کی تکفیر کی ہے۔

اس کا ایسا عقیدہ نصوص صریحہ کے معارض ہے ”وذكر الحنفية تصريحاً بالتكفير باعتقاد ان النبي عليه الصلوة والسلام يعلم الغيب لمعارضه قوله تعالى اقل لا يعلم من في السموات والارض الغيب الا الله كذا في المسايير^۳“ (شرح فقہ اکبر ص ۱۸۵) فقط والله سبحانه تعالى اعلم

حرره العبد محمود گنگوہی غفرلہ معین مفتی مدرسہ مظاہر علوم سہارنپور ۱۵/۷/۶۴ھ

الجواب صحیح عبداللطیف مدرسہ مظاہر علوم سہارنپور ۱۷/رجب ۶۴ھ

الجواب صحیح سعید احمد غفرلہ مظاہر علوم سہارنپور ۱۷/رجب ۶۴ھ

۱ تفسیر مدارک التنزیل ص ۵ // الجزء الثاني، سورة الانعام، مطبوعه دار الفكر بيروت،

۲ سورة الانعام آیت: ۵۰، ترجمہ:- اور میں تم سے یہ نہیں کہتا کہ میرے پاس اللہ کے تمام خزانے ہیں اور نہ میں تمام غیب کی باتیں جانتا ہوں (بیان القرآن)

۳ مساییر ص ۱۲۹ (طبع مصر)

۴ شرح فقہ اکبر ص ۱۸۵، الانبياء لا يعلمون الغيب، مطبوعه دهلي، شرح عقائد ص ۱۷۰،

مبحث في تصديق الكاهن. مطبوعه مكتبه تھانوی دیوبند،



علم غیب کلی عطائی

سوال :- بعض لوگ کہتے ہیں کہ جہاں کہیں قرآن شریف میں نفی علم غیب کی ہے وہ ذاتی کی ہے عطائی کی نہیں، خدا تعالیٰ کا علم غیب ذاتی ہے اور رسول اللہ ﷺ کو اللہ تعالیٰ کا دیا ہوا علم غیب ہے اور عطاء بھی تمام ذرہ ذرہ کا ہے جو آپ ہماری حرکات و سکنات کو دیکھ رہے ہیں اور سن رہے ہیں ایسے معتقد کا کیا حکم ہے اسکے پیچھے نماز جائز ہے؟

الجواب حامداً ومصلياً!

یہ قول بلا سند ہے، نصوص میں کہیں اس کی تصریح نہیں ہے ادعیٰ فعلیہ البیان

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۶/۴/۵۵ھ

حضور صلی اللہ علیہ وسلم کے لئے علم غیب جاننا

سوال :- حضور صلی اللہ علیہ وسلم کو علم غیب عطائی حاصل ہے یا نہیں؟

الجواب حامداً ومصلياً!

غیب کی بہت چیزوں کا علم نبی اکرم صلی اللہ علیہ وسلم کو اللہ پاک نے عطا فرمایا ہے مثلاً

۱۔ ثبوت فعلی اسکا کہ عطا کیا ہے کس نص سے ہیکہ اس پر عقیدہ کیا جائے؟ بدون ثبوت شرعی کے اس پر عقیدہ درست بھی

نہیں (براہین قاطعہ ص ۵۶، ۵۷، طبع امدادیہ دیوبند، اللجنة لاهل السنة ص ۱۲۵، مطبوعہ دہلی)

۲۔ تنبیہ :- ایسا معتقد مبتدع ہے اور اس کی امامت مکروہ تحریمی ہے۔ مستفاد (شامی ج ۱/۵۶۰)

باب الامامة، قبیل مطلب البدعة خمسة اقسام، مطبوعہ نعمانیہ



احوال قبر، احوال حشر، جنت دوزخ وغیرہ، لیکن ان چیزوں کے علم کی وجہ سے آنحضرت ﷺ کو عالم الغیب نہیں کہا جائیگا، یہ شان صرف حق تعالیٰ کی ہے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

حضور ﷺ کے علم غیب کے سلسلہ میں دیوبندی بریلوی

کا اختلاف

سوال:- حضرت محمد مصطفیٰ ﷺ کو اللہ تعالیٰ نے علم غیب عطا کیا تھا، حضور ﷺ علم غیب کو جانتے تھے، حضور ﷺ کو علم غیب ذاتی ہے یا عطائی؟ بریلوی اور دیوبندی میں اس کے متعلق کیا اختلاف ہے اور کیوں؟

الجواب حامداً ومصلياً

سید الاولین والآخرین امام الانبياء والمرسلين صلى الله عليه وآله وصحبه وسلم کو خالق کائنات جل شانہ نے شان نبوت کے لائق اپنی ذات و صفات اور امور اخروی سے متعلق اتنے علوم عطا فرمائے کہ دیگر تمام انبیاء و ملائکہ اور تمام جن و بشر کے علوم کی حیثیت ان کے سامنے ایسی ہے جیسے بحرنا پیداکنار کے سامنے ایک قطرہ کی ہوتی ہے۔^۱

۱۔ فالعلم بالغیب امر تفرّد به سبحانه (شرح فقہ اکبر، ص ۱۸۵، مطبوعہ مجتہبائی دہلی)
۲۔ ان سیدنا رسول اللہ صلی اللہ علیہ وسلم اعلم الخلق قاطبة بالعلوم المتعلقة بالذات والصفات والتشريعات من الاحكام العملية والحكم النظرية والحقائق الحقة والاسرار الخفية وغيرها من العلوم مالم يصل الي سرادقات ساحته احد من الخلائق لاملك مقرب ولا نبی مرسل (المہند علی المہند ۲۵ / طبع دیوبند، راجع الخصائص الكبرى ص ۱۸۵ / ج ۲، باب اختصاصه ﷺ بانہ اول النبیین الخ، مطبوعہ بیروت لبنان، ۱۹۳ / ج ۲، باب اختصاصه ﷺ بالنصر بالرعب الخ)



اور یہ حق تعالیٰ کے عطا فرمانے سے ہے، حق تعالیٰ کا علم ذاتی ہے، اور اسکے علم کے سامنے تمام مخلوقات کے علوم ایک قطرہ کی حیثیت بھی نہیں رکھتے۔ کیونکہ حق تعالیٰ کا علم غیر متناہی ہے، اور سب کے علوم کثرت کے باوجود متناہی ہیں، حضرات اکابر دیوبند کا یہی مسلک ہے، بریلی کے اعلیٰ حضرت مولانا احمد رضا خاں صاحب نے بھی ایسا ہی لکھا ہے، حضرت نبی اکرم ﷺ کو حضرات علماء دیوبند بھی عالم الغیب کہنے سے روکتے ہیں، مولانا احمد رضا خاں صاحب نے بھی لکھا ہے کہ کسی مخلوق کو عالم الغیب کہنا مکروہ ہے، کیونکہ کتب شرعیہ میں عالم الغیب اس کو کہتے ہیں جس کا علم ذاتی ہو اور وہ صرف اللہ پاک ہے، اور کوئی نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

عالم الغیب اور افضل البشر کی تشریح

سوال :- موریشش کے بدعتی ماحول سے تو آپ واقف ہیں، دیوبندیت کے خلاف بدعتی عالم ہمیشہ ابھارتے رہتے ہیں، ہم ناچیز اس کے لئے ہمیشہ کوشش کرتے رہتے ہیں، کہ ہمارے بزرگوں کے خلاف زبان نہ کھولیں، اس میں کسی حد تک کامیابی ہے اور انشاء اللہ زیادہ کی امید بھی ہے، دعا سے مدد فرمائیں۔

۱۹۶۸ء میں نصاریٰ اور مسلمانوں میں فساد ہوا تھا، حالات نازک تھے، ہم سب مولوی

۱۔ راجع حدیث ابن عباس فی قصة موسى و خضر مرفوعاً: قال السيوطي: اخرج البخاري و مسلم و الترمذي و النسائي فقال واللہ ما علمي و علمک فی جنب علم اللہ الا كما اخذ الطير منقاره من البحر (الدر المنثور ص ۲۱۲/۵، الجزء الخامس عشر، سورة كهف، دار الفکر بیروت، ابن کثیر ص ۱۵۸/۳، سورة الكهف، مکتبہ تجاریہ مصطفی الباز مکہ)

۲۔ خالص الاعتقاد ص ۲۳، بحوالہ مطالعہ بریلویت ص ۳۵۵/۱، عالم الغیب کا اطلاق، دارالمعارف لاہور، محاضرات درر رضا خانیت ص ۵، ج ۳، مغیاب کے جاننے کی چار قسمیں، مکتبہ دارالعلوم دیوبند،

۳۔ الامن و العلی ص ۳۵۵/۱، بحوالہ مطالعہ بریلویت ص ۳۵۵/۱، عالم الغیب کا اطلاق، مطبوعہ دارالمعارف لاہور،



جمع ہوئے تھے کہ ہم اپنے اختلاف کو ایک طرف رکھیں اور اتفاق کے ساتھ رہیں، جو اختلافی مسائل ہیں ان پر دستخط کر کے لوگوں کو خبردار کیا جائے، کہ آپ لوگ بھی اتفاق کر لیں، اور اتحاد سے رہیں تاکہ دوسری قوموں پر اچھا اثر ہو، اور ایسا ہوا بھی، اس میں عجلت میں ایک مبہم عبارت پر ہم نے دستخط کر دیئے اور اس پر اتفاق کیا کہ جب تک اس مبہم عبارت کو صاف نہ کیا جائے عوام کے قابل نہ بنایا جائے، اور شائع نہ کیا جائے، اختلافی مسائل میں تین مسائل سامنے تھے۔

✽ حضور ﷺ عالم الغیب ہیں یا نہیں؟ تو سب نے اس پر اتفاق کیا تھا کہ عالم الغیب تو اللہ پاک ہی ہے، ہاں بذریعہ وحی بہت سی غیب کی باتوں کا علم حضور ﷺ کو اللہ پاک نے دیا تھا۔

✽ اسی طرح حاضر و ناظر تو اللہ پاک ہی ہے ہاں اللہ پاک اپنے حکم اور قدرت سے رسول پاک ﷺ کو جب اور جہاں پہنچانا چاہے اور جو دکھلانا چاہے اپنی قدرت سے پہنچا اور دکھلا سکتا ہے۔

✽ اسی طرح حضور ﷺ سید البشر ہمارے جیسے نہیں یعنی شرف و کمالات میں ہمارے جیسے نہیں آپ نبی اور رسول خاتم النبیین ہیں۔

بدعتی عالم نے کہا کہ ہم ایک مختصر عبارت لکھ کر دستخط کر لیں، چنانچہ اس نے جو عبارت لکھی وہ یہ ہے ”عالم الغیب باعلام اللہ“ حاضر و ناظر بقدرۃ اللہ“ سید البشر افضل البشر ہمارے جیسے نہیں، پھر جو عبارت لکھی وہ مبہم تھی، تو میں نے دستخط کرنے سے انکار کر دیا کہ اب تک جو زبانی تشریحات ہوئی ہیں، وہ عوام کے سمجھنے کے قابل چونکہ نہیں ہیں اس لئے میں دستخط بھی نہیں کرتا ہوں۔

۲۷ء میں بدعتی جامع مسجد میں امام کو مستعفی کر دیا، وہ پاکستان چلا گیا، ۱۹۶۸ء کی یہ عبارت جسے شائع نہ کرنے پر اتفاق تھا، چند دن ہوئے کسی غیر ذمہ دار نے شائع کر دیا۔



عالم الغیب باعلام اللہ ماننا

سوال:- عالم الغیب تو ذات باری تعالیٰ ہی ہے جو عالم الغیب والشہادۃ ہے، ہر جگہ حاضر و ناظر اللہ پاک ہی ہے، بنص قرآن و حدیث حضور ﷺ بشر ہیں مگر آپ ﷺ نبی اور رسول اللہ و خاتم النبیین ہیں، کمالات میں آپ جیسا کوئی بشر نہیں، عالم الغیب، حاضر و ناظر اور رسول اللہ ﷺ کے بشر ہونے کے متعلق یہی ہمارے عقیدے ہیں، ہم نے اس پرچہ میں عالم الغیب حضور ﷺ کو نہیں کہا ہے، بلکہ عالم الغیب باعلام اللہ کہا ہے، اور ہمارا مطلب اس وقت یہی تھا کہ بذریعہ وحی حضور صلی اللہ علیہ وسلم کو اللہ پاک نے بہت سی غیب کی باتوں کا علم دیا حاضر و ناظر نہیں کہا، بلکہ حاضر و ناظر بقدرة اللہ، ہمارا مطلب یہ تھا کہ اللہ پاک اپنی قدرتِ کاملہ سے حضور صلی اللہ علیہ وسلم کو جہاں پہنچانا چاہے وہاں پہنچادے اور جو دکھلانا چاہے دکھلا دے اللہ پاک اس پر قادر ہے، اس پرچہ میں ہے کہ سید البشر افضل البشر ہمارے جیسے نہیں، اس کا مطلب یہ ہے کہ آپ صلی اللہ علیہ وسلم نبی اور خاتم النبیین کمالات میں آپ ﷺ جیسا کوئی بشر نہیں، ہم پرچہ بازی سے دور رہنا چاہتے ہیں، اور اس وقت تک نہیں نکالیں گے جب تک ہمیں مجبور نہ کیا جائے۔

الجواب حامدًا ومصلياً

حضرت رسول اکرم صلی اللہ علیہ وسلم (فداہ روحی و روح ابی و امی) تمام عالم سے افضل ہیں، اللہ تبارک و تعالیٰ نے جتنے کمالات تمام انبیاء علیہم الصلوٰۃ والسلام میں تقسیم فرمائے ہیں، وہ تمام حضرت رسول اللہ صلی اللہ علیہ وسلم میں جمع ہیں۔ اپنی ذات و صفات

۱۔ ان افضل المخلوقات فی الدنيا والآخرة هو سيدنا محمد ﷺ، الكوكب الازهر شرح الفقه الاكبر ص ۱۲۲۔ (حاشیہ نمبر: ۱۲۲ گلی صفحہ پر)



کا علم جو کہ شانِ نبوت کے لائق ہے، جتنا نبی ﷺ کو عطا فرمایا کسی کو نہیں دیا۔ غیب کی بہت سی چیزیں جنت، دوزخ، عرش، کرسی، لوح محفوظ، میزان، صراط، حشر، نشر، برزخ وغیرہ آپ نے امت کے سامنے بیان فرمائی ہیں، اس کے باوجود اللہ پاک کا علم اس سے بھی زیادہ ہے کہ کوئی ذرہ اس سے مخفی نہیں۔

”لا یعزب عنه مثقال ذرة الاية“، پس کلی علم تو اللہ تعالیٰ کے ساتھ خاص ہے، اس اعتبار سے اسی کو عالم غیب فرمایا گیا، اور حاضر و ناظر بھی اسی کی شان ہے، اس کے علاوہ نہ کسی کو

(حاشیہ صفحہ گذشتہ) ۲ قال العلماء ماوتی نبی معجزة ولا فضيلة الا ولینبنا صلی اللہ علیہ وسلم نظیرها واعظم منها. (الخصائص الكبرى) ص ۱۷۹ / ۲. ذکر موازاة الانبیاء بفضائلهم بفضائل نبینا ﷺ، مطبوعہ بیروت لبنان، تفسیر مظہری ص ۳۵۲ / ۱، تحت قوله تعالیٰ: ورفع بعضهم درجات الآیة، سورة البقرة آیت: ۲۵۳، مطبوعہ نعمانیہ دیوبند)

(حاشیہ صفحہ ۱) ۱ (قول النبی صلی اللہ علیہ وسلم انا اعلمکم باللہ) ان النبی ﷺ منه فی اعلى الدرجات والعلم باللہ يتناول ما بصفاته وما باحكامه وما يتعلق بذالك، (فتح الباری ص ۱۰۰، ج ۱، کتاب الايمان، باب قول النبی ﷺ انا اعلمکم باللہ، مطبوعہ نزار مصطفیٰ الباز مکہ مکرمہ)

۲ راجع باب صفة الجنة ص ۲۹۵ / ۲، مشکوة المصابیح، طبع یاسر ندیم، (ومجمع الزوائد ص ۷۳۱، ج ۱۰ / طبع دار الفکر بیروت) باب صفة النار، مشکوة ص ۵۰۲ / ۲، مجمع الزوائد، ص ۷۰۵، ج ۱۰، وراجع لبيان العرش باب بدء الخلق وذكر الانبياء عليهم السلام (مشکوة ص ۵۰۹، ج ۲) وراجع لبيان الكرسي باب الحوض والشفاعة ص ۲۹۳ / ۲ مشکوة وتفسیر ابن کثیر ص ۲۳۱، ج ۱، مظہری ص ۳۵۹، ج ۱، وراجع للوح المحفوظ باب بدء الخلق، ص ۵۰۶ / ۲، مشکوة، وراجع للميزان باب الحوض ص ۲۹۰ / ۲، مشکوة، ومجمع الزوائد ص ۱۰۶۵۰، کتاب البعث وراجع للحشر والنشر باب الحشر ص ۲۸۲ / ۲، مشکوة ومجمع الزوائد ۱۰ / ۲۰۹ کتاب البعث وراجع لحوال البرزخ باب اثبات عذاب القبر ۱ / ۲۵ مشکوة شریف، ومجمع الزوائد ص ۱۶۸ / ۳، مطبوعہ دار الفکر بیروت،

۳ سورة سبا الاية ۳ / (ترجمہ) اس سے ذرہ برابر بھی غائب نہیں (بیان القرآن)



علم غیب ہے نہ کوئی حاضر و ناظر ہے، اسی لئے کسی کو عالم الغیب نہیں کہا جاتا، قرآن کریم میں ہے ”عندہ مفاتح الغیب لا یعلمها الا هو الایة“^۱

نیز ارشاد ہے قل لا اقول لكم عندی خزائن اللہ ولا اعلم الغیب^۲ نیز ارشاد ہے وقل لا یعلم من فی السموات والارض الغیب الا اللہ^۳ نیز ارشاد ہے: لو کنت اعلم الغیب لاستکثرت من الخیر ان آیات میں علم غیب کو اللہ تعالیٰ کے ساتھ خاص فرمایا گیا ہے اور حضور اکرم ﷺ کو حکم ہوا ہے کہ آپ فرمادیں کہ مجھے علم غیب حاصل نہیں، مطلب یہ ہے کہ جس طرح دیکھنے کی قوت دی گئی ہے کہ جب چاہا اس سے کام لے لیا، اور بولنے چلنے کی قوت دی گئی ہے، اسی طرح کوئی قوت غیب پر مطلع ہونے کی نہیں دی گئی کہ جب اور جس چیز کو دل چاہے معلوم کر لیں، بلکہ یہ اللہ تعالیٰ کی اجازت پر موقوف ہے کہ اس نے جب چاہا اور جس چیز کے متعلق چاہا، علم عطا فرمادیا، نہ چاہا نہ عطا فرمایا، چنانچہ بہت سے واقعات احادیث میں موجود ہیں، مثلاً حضرت عائشہ صدیقہؓ پر تہمت لگائی گئی جس کی وجہ سے حضرت رسول اکرم صلی اللہ علیہ وسلم کو بہت اذیت اور پریشانی ہوئی، اس سلسلہ میں آپ دوسروں سے مشورہ بھی فرماتے رہے، اور بہت رنجیدہ اور غمگین رہے، اس سلسلہ میں کافی عرصہ گزر گیا مگر آپ کو کسی طرح اطمینان نہ ہوا، حتیٰ کہ جب وحی نازل ہوئی تب اصل حقیقت کھلی اور اطمینان ہوا اگر کئی علم غیب حاصل تھا اور آپ ہر جگہ حاضر و ناظر تھے، تو اتنی پریشانی کیوں ہوئی شروع ہی میں فرمادیتے یہ

۱۔ سورۃ انعام الایة ۵۹ / (ترجمہ) اور اللہ ہی کے پاس ہیں خزانے تمام مخفی اشیاء کے ان کو کوئی نہیں جانتا بجز اللہ تعالیٰ کے (بیان القرآن)

۲۔ سورۃ انعام الایة ۵۰ (ترجمہ) آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں اور نہ میں تمام غیبوں کو جانتا ہوں۔

۳۔ سورۃ نمل الایة ۶۵ (ترجمہ) آپ کہہ دیجئے کہ جتنی مخلوقات آسمانوں اور زمین میں موجود ہیں کوئی بھی غیب کی باتیں نہیں جانتا بجز اللہ تعالیٰ کے۔ (بیان القرآن)

۴۔ سورۃ اعراف الایة ۱۸۸ (ترجمہ) اگر میں غیب کی باتیں جانتا ہوتا تو بہت سے منافع حاصل کر لیا کرتا۔



سب غلط ہے، اور مثلاً سفر میں حضرت عائشہ صدیقہ رضی اللہ عنہا کے پاس ایک ہارتھا وہ گم ہو گیا، اس کو تلاش کیا گیا سب قافلہ اس کی وجہ سے پریشان ہوا، پھر دیر بعد جب اونٹ کو اٹھایا گیا تو اس کے نیچے ملا، اگر علم غیب کلی تھا اور آپ ہر جگہ حاضر و ناظر تھے تو شروع میں کیوں نہ فرما دیا کہ وہ اونٹ کے نیچے ہے۔ اور مثلاً کسی نے آکر کہا کہ تبلیغ کے لئے کچھ آدمی ہمارے یہاں بھیج دیجئے ان کی ذمہ داری بھی لی گئی اور ۷۰ صحابہؓ کو آپ نے بھیجا، ان کو وہاں لیجا کر شہید کر دیا گیا، کیونکہ ان کو تبلیغ کے نام پر قتل کیلئے بلایا گیا تھا، جس کا آپ کو صدمہ ہوا تھا، اگر علم غیب کلی تھا تو آپ نے ان کے ساتھ کیوں بھیجا تھا جس پر بعد میں صدمہ ہوا، اور مثلاً اخیر مرض

۱۔ فی حدیث عائشۃ الطویل ”فدعا رسول اللہ ﷺ علی ابن ابی طالب واسامۃ بن زید حین استلبت الوحی یستامرہما فی فراق اہلہ (بخاری ص ۶۹۶/۲ کتاب التفسیر، طبع اشرفی دیوبند)

ترجمہ :- حضرت عائشہ صدیقہؓ کی طویل حدیث میں ہے، رسول اللہ ﷺ نے حضرت علی ابن ابی طالب اور حضرت اسامہ بن زید رضی اللہ تعالیٰ عنہما کو بلا یا جب وحی میں تاخیر ہوئی تاکہ ان سے اپنی اہل کی جدائی کے سلسلہ میں مشورہ کریں۔

۲۔ فی حدیث القاسم عن عائشۃ زوج النبی صلی اللہ علیہ وسلم قالت فخر جنامع رسول اللہ ﷺ فی بعض اسفارہ حتی اذا کنا بالبیداء اوبذات الجیش انقطع عقد لی فاقام رسول اللہ ﷺ علی التماسہ و اقام الناس معہ..... قالت فبعثنا البعیر الذی کنت علیہ فاصبنا العقد تحتہ (بخاری ۴۸/۱ کتاب التمیم، مطبوعہ اشرفی دیوبند)

ترجمہ :- حضرت عائشہ صدیقہؓ زوج النبی صلی اللہ علیہ وسلم سے حضرت قاسم نقل کرتے ہیں، حضرت عائشہؓ فرماتی ہیں ہم کسی سفر میں آنحضرت ﷺ کے ساتھ نکلے یہاں تک کہ جب ہم ذات الجیش میں پہنچے میرا ہار گر گیا، پس رسول اللہ ﷺ اس کی تلاش کیلئے ٹھہر گئے، حضرت عائشہؓ فرماتی ہیں کہ ہم نے اس اونٹ کو اٹھایا جس پر میں سوار ہوتی تھی، تو ہم کو اسکے نیچے وہ ہار مل گیا۔

۳۔ عن انس قال بعث النبی صلی اللہ علیہ وسلم اقواماً من بنی سلیم الی بنی عامر فی سبعین رجلاً اذا او مؤا الی رجل منهم فطعنه فانفذہ ثم مالوا علی بقیۃ اصحابہ فقتلواہم الارجل اعرج فاخبر جبریل النبی صلی اللہ علیہ وسلم انہم قد لقوا ربہم فرضی عنہم وارضاهم الحدیث (بخاری ۳۹۳، ج ۱ کتاب الجہاد، باب من ینکب او یطعن فی سبیل اللہ، طبع اشرفی دیوبند) (ترجمہ گلے صفحہ پر)



الوفات میں دریافت فرمایا کیا لوگوں نے مسجد میں نماز پڑھ لی؟ عرض کیا گیا آپ کا انتظار کر رہے ہیں، ابھی جماعت نہیں ہوئی، ارشاد فرمایا مجھے وضو کراؤ، اس سے کمزوری ہو کر غشی طاری ہوگئی، پھر افاقہ پانے پر دریافت فرمایا کہ کیا لوگوں نے نماز پڑھ لی؟ عرض کیا گیا انتظار کر رہے ہیں! دو تین دفعہ ایسا ہی ہوا، پھر فرمایا کہ اچھا ابوبکرؓ سے کہو کہ نماز پڑھا دیں، اگر علم غیب کلمی تھا تو بار بار کیوں دریافت فرمایا؟ اور مثلاً حدیث پاک میں ہے آپ ﷺ حوض کوثر پر ہوں گے، کچھ لوگ اس طرف آئیں گے، مگر پھر ان کا رخ دوزخ کی طرف کر دیا جائیگا، ان کو دیکھ کر آپ ارشاد فرمائیں گے کہ یہ تو میرے آدمی ہیں انہیں کہاں لیجاتے ہو، جواب دیا جائے گا کہ آپ کو علم نہیں کہ انہوں نے کیا بدعتیں ایجاد کی ہیں۔ تب ارشاد فرمائیں گے کہ لیجاؤ انہیں ذلیل کر کے پھر ان کو جہنم میں ڈھکیل دیا جائیگا، اگر آپ ﷺ کو علم غیب کلی تھا اور آپ ﷺ ہر جگہ

(ترجمہ صفحہ گذشتہ)

ترجمہ :- حضرت انس رضی اللہ تعالیٰ عنہ سے مروی ہے کہ حضرت نبی اکرم ﷺ نے بنو سلیم کی طرف ستر آدمیوں کو بھیجا جب وہ ان میں سے ایک شخص کی طرف متوجہ ہوئے اور اس کے نیزہ مارا پس وہ اس کو پار کر گیا، پھر وہ ان کے بقیہ ساتھیوں کی طرف متوجہ ہوئے اور ایک لنگڑے شخص کے علاوہ سب کو قتل کر دیا، پس حضرت جبریل علیہ السلام نے حضرت نبی اکرم ﷺ کو خبر دی کہ وہ سب شہید ہو گئے، اور اللہ ان سب سے راضی ہو گیا، اور ان سب کو خوش کر دیا۔
(حاشیہ صفحہ ۱) ۱۔ وفی حدیث عائشة "تقل رسول اللہ صلی اللہ علیہ وسلم فقال اصلى الناس قلنا لا فاغمی علیہ ثم افاق فقال اصلى الناس قلنا لا..... فاغمی علیہ ثم افاق فقال اصلى الناس قلنا لا هم ينتظرونک الخ، (سنن دارمی ۱/۲۸۷، طبع دار الکتب العلمیة، مسند احمد ۱/۲۵۱ ملخصاً. مطبوعه دار الفکر بیروت.

ترجمہ :- حضرت عائشہ صدیقہؓ کی حدیث میں ہے کہ آنحضرت ﷺ کا مرض زیادہ سخت ہو گیا، ارشاد فرمایا کیا لوگوں نے نماز پڑھ لی؟ ہم نے کہا نہیں! پھر بیہوش ہو گئی، پھر جب افاقہ ہوا، ارشاد فرمایا کیا لوگوں نے نماز پڑھ لی؟ ہم نے کہا نہیں! پھر بیہوش طاری ہو گئی، پھر جب افاقہ ہوا ارشاد فرمایا کیا لوگوں نے نماز پڑھ لی؟ ہم نے کہا نہیں، وہ آپ کے منتظر ہیں!



حاضر و ناظر تھے تو آپ کو کیوں خبر نہ ہوئی؛ غرض بے شمار واقعات ہیں۔
الحاصل نبی اقدس صلی اللہ علیہ وسلم کے لئے کلی علم غیب مان کر ہر جگہ حاضر و ناظر ماننا
اور آپ ﷺ کو عالم الغیب کہنا قرآن کریم کے بھی خلاف ہے، حدیث شریف کے بھی خلاف
ہے، اجماع سلف صالحین کے بھی خلاف ہے اسلئے اس عقیدہ سے توبہ کرنا لازم ہے۔
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۶/۷/۹۲ھ

الجواب صحیح بندہ نظام الدین عفی عنہ //

تنبیہ: مندرجہ بالا جواب لکھا جا چکا تھا، اس کے بعد دارالعلوم میں بعض ان
حضرات کا خط پہنچا، جنہوں نے اس معاہدہ پر دستخط کئے ہیں، انہوں نے لکھا ہے کہ ہمارا ایمان
اور عقیدہ ہے کہ علم غیب کلی اور ہر جگہ ہر وقت حاضر و ناظر ہونا اللہ تعالیٰ کی صفت خاصہ ہے، جس
میں اس کا کوئی شریک نہیں، اور اس لحاظ سے اللہ تعالیٰ کے سوا کسی بھی مخلوق کو نہ عالم الغیب کہا

۱۔ فی حدیث سهل بن سعد مرفوعاً لتردن علی اقوام اعرفهم ويعرفوننی ثم یحال بینی و بینہم
فاقول انہم منی فیقال انک لاتدری ما احدثوا بعدک فاقول سحقا سحقا لمن غیر بعدی متفق
علیہ (مشکوٰۃ ۲/۳۸۸، باب الحوض والشفاعة، مطبوعہ یاسر ندیم دیوبند)

ترجمہ: حضرت سهل بن سعد رضی اللہ عنہ کی مرفوع حدیث میں ہے میرے پاس کچھ لوگ آئینگے میں ان کو
پہچانوں گا وہ مجھے پہچانیں گے، پھر میرے اور ان کے درمیان رکاوٹ کر دی جائیگی، میں کہوں گا یہ تو میرے اصحاب
ہیں کہا جائیگا آپ نہیں جانتے، آپ کے بعد ان لوگوں نے کیا کیا (بدعات) ایجاد کیں پس میں کہوں گا دوری ہو
دوری ہو ایسے لوگوں کے لئے جنہوں نے میرے بعد (دین میں) تبدیلی کر لی۔

۲۔ اعلم ان الانبیاء لم یعلموا المغيبات من الاشياء الا ما اعلمهم اللہ احيانا و ذکر الحنفیة
تصريحاً بالتكفير باعتقاد ان النبی صلی اللہ علیہ وسلم يعلم الغیب لمعارضة قوله تعالیٰ قل
لا یعلم من فی السموات والارض الغیب الا اللہ . کذا فی المسایرة (شرح فقہ اکبر ص ۱۸۵،
مطبوعہ مجتہائی دہلی)



جاسکتا ہے نہ حاضر و ناظر، معاہدہ پر دستخط کر کے ہم نے صرف اتنی بات سے اتفاق کیا تھا کہ اللہ تعالیٰ نے رسول اکرم ﷺ کو مغیبات کثیرہ پر مطلع فرمایا ہے، اور اس کو یہ قدرت حاصل ہے کہ وہ آپ کی روح پاک کو جہاں اور جس وقت چاہے پہنچا دے، اور یہ کہ حضور اقدس صلی اللہ علیہ وسلم صفات و کمالات کے لحاظ سے ہم جیسے بشر نہیں ہیں بلکہ سید البشر اور افضل البشر ہیں، اور ہم نے معاہدہ کی مجلس میں بھی یہ وضاحت کر دی تھی، اور اس کے بعد ہماری طرف سے بار بار یہ وضاحت کی جا چکی ہے، ان دستخط کرنیوالے حضرات کی اس وضاحت کے بعد یہ تو معلوم ہو جاتا ہے کہ ان حضرات کا عقیدہ فاسد نہیں ہے، بلکہ وہی عقیدہ ہے جو جماعتِ حقہ اہل سنت والجماعت کا ہے، لیکن ان حضرات نے ایسی مبہم تحریر پر دستخط کرنے میں غلطی کی ہے، اللہ پاک معاف فرمائے، اسکی وجہ بھی یہ تھی، کہ اس وقت مسلمانوں پر جو یورش تھی اس سے تحفظ اس میں ملحوظ تھا، جس کا وہاں کے سب حضرات کو علم ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

کیا حضور ﷺ نائب مطلق مالک و مختار ہیں؟

سوال:- حضور اقدس صلی اللہ علیہ وسلم نائب مطلق ہیں، تمام جہان حضور ﷺ کے تحت تصرف کر دیا گیا، جو چاہیں کریں، جس سے جو چاہیں لیں، جسے چاہیں دیں، تمام جہان میں ان کے حکم کا پھیرنے والا کوئی نہیں، تمام جہاں ان کا محکوم ہے، اور وہ اپنے رب کے سوا کسی کے محکوم نہیں، تمام آدمیوں کے مالک ہیں، جو انہیں مالک نہ جانے حلاوت سنت سے محروم ہے تمام زمین ان کی ملک ہے، تمام جنت ان کی جاگیر ہے، ملکوت السموات والارض حضور ﷺ کے زیر فرمان ہیں جنات و نار کی کنجیاں دست اقدس ﷺ میں دیدی گئیں، رزق و خیر اور ہر قسم کی عطائیں حضور ﷺ کے دربار سے تقسیم ہوتی ہے، دنیا آخرت حضور صلی اللہ علیہ



وسلم کی عطا کا ایک حصہ ہے، احکام شرعیہ حضور ﷺ کے قبضہ میں کر دیئے گئے، جس پر جو چاہیں حرام فرمادیں اور جس پر جو چاہیں حلال کر دیں، اور جو فرض چاہیں معاف فرمادیں۔

(بہار شریعت حصہ اول، ص ۲۲)

(۲) جتنے فضائل و کمالات خزانہ قدرت میں ہیں سب حضور صلی اللہ علیہ وسلم کو عطا

فرمائے گئے۔ (ملفوظات خانصاحب حصہ دوم، ص ۱۳۹)

(۳) حضور صلی اللہ علیہ وسلم کو خداوند عرب کہہ کر ندا کر سکتے ہیں۔ (ملفوظات خانصاحب

حصہ اول، ص ۱۸۸)

(۴) انبیاء علیہم السلام کو معجزات و ادراک مغیبات ظاہری جوارج سماع، بصر کی طرح

باطنی بخشے ہیں، جب چاہیں خرق عادت فرمائیں، مغیبات کو معلوم فرمائیں، چاہیں نہ فرمائیں۔ (الامن والعلی مصنفہ خانصاحب بریلوی، ص ۲۰۹)

مذکورہ بالا چار نمبروں کی تحریر جو مع حوالہ کتب لکھی گئی ہے، معلوم کرنے پر بریلوی

حضرات ان عبارات کی تفصیل کرتے ہیں کہ ”اطاع اللہ، اطاع الرسول“ کے تحت یہ نظریہ ہے کہ حضور صلی اللہ علیہ وسلم کے واسطے سے امت کو ملا ہے، آپ ﷺ کے کل فرمان باذن اللہ ہیں، آپ نے ذاتی کوئی حکم نافذ نہیں فرمایا، بلکہ خالصتاً ہر حکم ربی امت کو دیا بایں ہمہ عشق و محبت رسول میں یہ تحریر کیا ہے، ورنہ ہر چیز کا رب ہی مالک ہے۔

دریافت طلب امر یہ ہے کہ مذکورہ بالا عبارات سے جو ظاہر ہے اور جو تفصیل ان کی

نقل کی گئی، زید امام اسی گروپ کی تائید میں ہے، اور نظریہ دیوبند سے مناسبت بھی نہیں رکھتا ایسے امام کے پیچھے نماز جائز ہے یا نہیں؟ اگر نماز پڑھ لی تو اعادہ ضروری ہے یا نہیں؟

الجواب حامداً ومصلياً

نقل کردہ عبارات کے خلاف بھی خانصاحب بریلوی کی کتابوں میں موجود ہے ”الامن



والعلیٰ“ میں غیر اللہ کو عالم الغیب کہنا منع لکھا ہے، ایک مقام پر یہ بھی لکھتے ہیں کہ جو شخص حضور اکرم ﷺ یا خدائے پاک کے سوا کسی کیلئے بھی علم غیب ذاتی کا ایک ذرہ بھی تسلیم کرے وہ ایمان سے خارج ہے، اور یہ بھی لکھا ہے کہ علم محیط (یعنی علم کلی) صرف اللہ تعالیٰ کیلئے ہے، غیر خدا کیلئے علم غیب ماننا درست نہیں، بہر حال آپ کے تحریر کردہ عقائد جو شخص اپنائے ہوئے ہو، اس کو امام بنانا جائز نہیں، آپ صحیح العقیدہ شخص کے پیچھے نماز پڑھیں، اگر کچھ عملی غلطیاں ہوں تو اس کی وجہ سے آپ اعادہ کرتے ہوں تو آپ نفس جماعت کی فضیلت حاصل کر لیں گے، خانصاحب بریلوی کا تو اہم عقیدہ یہ ہے کہ علماء حق جن کے نام بھی تحریر کئے ہیں وہ کافر ہیں، جو ان کو کافر نہ سمجھے وہ بھی کافر ہے، جس کی وجہ سے اس شخص کا نکاح بھی باقی نہیں رہا، اولاد ولد الزنا ہے، ایسے عقائد والے کی امامت کی کیا گنجائش ہے۔ فقط واللہ سبحانہ تعالیٰ اعلم

املاہ العبد محمود غفرلہ

دارالعلوم دیوبند ۲۷/۸/۱۳۹۹ھ

حضرت پیران پیر کے متعلق علم غیب

سوال :- حضرت پیران پیر شاہ عبدالقادر جیلانی رحمۃ اللہ علیہ کی طرف منہ کر کے ہاتھ باندھنا اور چند قدم پیر صاحب کی طرف چلنا اور اعتقاد رکھنا کہ پیر صاحب دیکھ رہے ہیں ایسے اعتقاد والے کے لئے کیا حکم ہے؟

الجواب حامدًا ومصلياً

یہ عقیدہ کفر و شرک ہے۔ ویکفر بقوله ارواح المشائخ حاضرة تعلم.....

۱۔ اما اذا ادى اليه (الكفر) فلا كلام في عدم جواز الصلوة خلفه، شرح عقائد ص ۱۶۰، مبحث تجویز الصلاة، خلف كل بر وفاجر الخ، مطبوعه مكتبه تھانوی دیوبند، حلبی کبیری ص ۵۱۴، فصل في الامامة، سهیل اکیڈمی لاہور.



مجمع الانهر^۱. فقط واللہ سبحانہ تعالیٰ اعلم

حررہ العبد محمود گنگوہی غفرلہ معین مفتی مدرسہ مظاہر علوم سہارنپور ۲۶/۴/۵۵ھ
الجواب صحیح سعید احمد غفرلہ مفتی مدرسہ مظاہر علوم سہارنپور ۲۶/۴/۵۵ھ

ایک شخص کا بعض مغیبات کی خبر دینا

سوال:- ایک شخص نے ایک بچہ کے متعلق کہا کہ صرف دو ماہ زندہ رہے گا اور وہ واقعی دو ماہ کے بعد ختم ہو گیا، ایک لڑکی کے متعلق کہا کہ تو اپنے بیٹے کا آرام نہیں دیکھ سکتی، اور پانچ ماہ کے بعد تم ختم ہو جاؤ گی، وہ بھی پانچ ماہ کے بعد ختم ہو گئی، میری عورت کے بارے میں کہا کہ تمہارے اوپر سات جھٹکے آئیں گے، یا تم پہلے جھٹکے میں ختم ہو جاؤ گی، یا پانچویں میں اب میری عورت پر پانچ جھٹکے آچکے ہیں، ہم پریشان ہیں، شریعت مطہرہ میں اس مسئلے میں کیا حکم ہے؟

الجواب حامدًا ومصلياً

اس قسم کی باتیں بتا کر مخلوق کو پریشانی میں ڈالنا بہت ہی غلط طریقہ ہے، حضرت نبی اکرم ﷺ نے کسی کے متعلق ایسا نہیں فرمایا کسی کی موت کا صحیح علم اللہ تعالیٰ کے سوا کسی کو نہیں۔
قرآن یا کسی کشف سے جو علم حاصل ہوتا ہے وہ شرعی حجت نہیں، آپ کو پریشان نہیں ہونا چاہئے،

۱ مجمع الانهر ص ۵۰۴/ج ۲/ کتاب السیر، ثم ان الفاظ الکفر انواع، مطبوعہ دارالکتب العلمیۃ بیروت، وفي البزازیۃ من قال ارواح المشائخ حاضرة یکفر (بزازیہ علی الہندیۃ ص ۳۲۶/ج ۳/ کتاب السیر، الثانی فیما یتعلق باللہ تعالیٰ، البحر الرائق ص ۱۲۴/ج ۵. باب احکام المرتدین، مطبوعہ کوئٹہ.

۲ العلم بالغیب امر تفرّد بہ سبحانہ ولا سبیل الیہ للعباد الا باعلام منہ. (شرح فقہ اکبر ص ۱۸۵، الانبیاء لا یعلمون الغیب، مطبوعہ رحیمیہ دیوبند، روح المعانی ص ۱۶۸/۱۲، الجزء الحادی والعشرون، سورة لقمان تحت آیت: ۳۴، مطبوعہ دارالفکر بیروت)



یہ بھی ممکن ہے کہ آئندہ کو جھٹکا ہی نہ آئے یہ بھی ممکن ہے کہ مدت دراز کے بعد بالکل اخیر میں آئے، جتنی عمر اللہ تعالیٰ نے تجویز فرمادی ہے، اس میں کمی زیادتی نہیں ہو سکتی، بس یہی ایمان اطمینان بخش ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۰/۱۰/۹۴ھ

کیا شیطان کا علم حضور ﷺ کے علم سے زیادہ ہے؟

سوال:- زید کہتا ہے کہ شیطان کا علم زیادہ ہے حضور اکرم ﷺ کے علم سے، اور بکر کہتا ہے کہ حضور اکرم صلی اللہ علیہ وسلم کا علم زیادہ ہے، ان دونوں میں سے کس کا قول صحیح ہے؟

الجواب حامداً ومصلياً

شیطان ملعون کی کیا حیثیت ہے کہ اس کے علم کو زیادہ کہا جائے، جبکہ رسول مقبول صلی اللہ علیہ وسلم کے علوم کی وہ شان ہے جو کہ پہلے گزر چکی ہے۔ فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند

جنتری کی پیشین گوئیاں

سوال:- یہ تاریخوں کی چھوٹی چھوٹی جنتریاں جس میں پیشین گوئیاں لکھی رہتی ہیں،

۱۔ وکل شئی عنده باجل مسمى الحدیث ان کل من مات قد انقضی اجله المسمى فمحال تقدمه او تاخره عنه فاذا علمتم هذا کله فاصبر وواحتسبوا ما نزل بکم . (شرح نووی علی صحیح مسلم، ص ۳۰۱/ج ۱، کتاب الجنائز، مطبوعہ بلال دیوبند)

۲۔ ان النبی علیہ السلام اعلم الخلق علی الاطلاق وقد افتی مشائخنا بتکفیر من قال ان ابلیس اللعین اعلم من النبی علیہ السلام (المہند ص ۲۵/ملخصاً، السؤال التاسع عشر، مطبوعہ دہلی)



اس کا دیکھنا اعتقاد رکھنا کیسا ہے؟ اور بنانے والا کیسا ہے؟ اور یہ کس بزرگ نے کیا؟ اور جو کرتے رہتے ہیں ان پر یہ حکم عائد نہیں ہوگا۔

الجواب حامداً ومصلياً

ان میں بعض چیزیں حساب سے متعلق ہیں (شرعی نہیں) جیسے ریلوے کے ٹائم ٹیبل کو دیکھ کر کوئی بتائے کہ فلاں گاڑی فلاں اسٹیشن پر اتنے بجے پہنچے گی بعض چیزیں صرف عوام کو مائل کرنے کے لئے ہیں، غرض شرعی طریقہ سے ان پر اعتماد و یقین نہیں کیا جاسکتا نہ اس مقصد کے لئے دیکھا جاتا ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۹/۲/۹۱ھ

حفظ الایمان کی عبارت پر غلط فہمی کا ازالہ

سوال:- مرسلہ استفتاء ارسال خدمت ہے، یہ قدیم سوالات و اعتراضات ہیں، بہترین اور مدلل جوابات دیئے جاچکے ہیں، آپ مہربانی فرما کر خوشخط اور بہترین مدلل تحریر کر دیں اور جواب اطمینان بخش رہے، تا کہ موقعہ پر اس کے ذریعہ سے لوگوں کو مطمئن کیا جاسکے، مکمل کر کے دفتر مرکز میں ارسال کر دیں؟

الجواب حامداً ومصلياً!

بارہا سوال آیا اور جواب لکھا گیا، بلکہ حفظ الایمان کی متعدد شروحات لکھی گئیں، بسط البنان،

۱۔ ان الغیب ما غاب عن الحواس والعلم الضروری والعلم الاستدلالی الی ان قال واما ما علم بحاسة او ضرورة او دلیل فلیس بغیب ولا کفر فی دعواه الخ، نبراس ص ۳۴۳، مبحث تصدیق الکاهن الخ، مطبوعہ امدادیہ ملتان.



توضیح البیان، تکمیل العرفان، الجنة لاهل السنة، اور السحاب المدرار وغیرہ میں بڑی تفصیل سے اس پر کلام کیا گیا ہے؛ مگر ایک خاص شق کے تحت بریلوی طبقہ کی طرف سے آئے دن اشتہارات و رسائل کی بھرمار رہی ہے جیسے تقریر کی بھرمار رہتی ہے، اب چونکہ عوام کا بڑا طبقہ ان کے قابو سے باہر جا رہا ہے، اور اصل مسئلہ کو سمجھنے کی کوشش کر رہا ہے اسلئے انکے بڑے لوگوں کو بہت فکر اور تشویش لاحق ہو رہی ہے، دارالعلوم دیوبند سے حضرت مہتمم صاحب مدظلہ نے ذمہ دارانہ حیثیت سے تازہ کتاب شائع کی ہے، جس میں پانچ کتابوں کے متعلق اشکالات اور غلط فہمیوں کا ازالہ فرمایا ہے اس کے نمبر ۴: پر حفظ الایمان سے متعلق بھی غلط فہمی کو واضح کر کے صاف کیا گیا ہے، آپ چاہیں تو اسکے اس حصہ کو اخبار یا اشتہار کی شکل میں شائع فرمادیں اسکے چھپنے کے انتظار میں آپکے جوابات میں تاخیر ہوگئی، دیگر مقامات سے بھی بعینہ یہی سوال آیا تھا، اسکا جواب فوراً تحریر کر دیا گیا تھا۔ اس کتاب کا نام ”مسلك علماء دیوبند سے متعلق غلط فہمیوں کا ازالہ اور مخلصانہ دعوت“ ہے۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند

حضرت تھانویؒ پر الزام تراشی

سوال:- زید متقی و پرہیزگار عابد و زاہد ہے صوم و صلوة کا سختی سے پابند ہے، خفی اور قادری ہے، علماء دین کا احترام کرتا ہے، اسے حضرت مولانا اشرف علی تھانویؒ سے گہری عقیدت ہے، وہ ان کے اسم گرامی کو حکیم الامت کے لقب سے شروع کرتا ہے، اور بعد میں رحمۃ اللہ علیہ

۱۔ بسط البنان مولفہ حکیم الامت حضرت مولانا اشرف علی تھانویؒ، توضیح البیان فی حفظ الایمان مولفہ مولانا مرتضیٰ حسن چاندپوریؒ، الجنة لاهل السنة مولفہ مولانا مفتی عبدالغنی خان صاحب پٹیالوی، ”السحاب المدرار فی توضیح اقوال الاخیار مولفہ مولانا سید مرتضیٰ حسن چاندپوری، مطبع قاسمی دیوبند، تکمیل العرفان.



کہتا ہے، ایک مقامی مولوی صاحب جو اپنے نام کے ساتھ خود کو مفتی اعظم مدھیہ پردیش لکھتے ہیں وہ فرماتے ہیں:-

”اعلیٰ حضرت عظیم البرکت مولانا احمد رضا خاں صاحب بریلوی رضوان اللہ تعالیٰ عنہ نے اشرف علی پر کفر کا فتویٰ صادر فرمایا ہے، لہذا وہ کافر ہے اور اسکے نام کیساتھ رحمۃ اللہ علیہ کہنے والا بھی کافر ہے، اس لئے کہ اشرف علی نے حضور اقدس صلی اللہ علیہ وسلم کے علم مبارک کو پاگلوں اور جانوروں کے مثل کہا ہے، انتہی بلفظ براہ کرم جواب مفصل تحریر فرمائیں؟

الجواب حامدًا ومصلياً

حضرت مولانا اشرف علی تھانوی قدس سرہ العزیز بہت بڑے عالم متبع سنت، شیخ طریقت بزرگ تھے، انہوں نے ہرگز ہرگز حضور اکرم صلی اللہ علیہ وسلم کے علم مبارک کو پاگلوں اور جانوروں کے مثل نہیں فرمایا ہے۔

چنانچہ اس کتاب میں جس پر بریلوی حضرات نے کفر کا فتویٰ دیا ہے، یہ عبارت موجود ہے، نبوت کے لئے جو علوم لازم اور ضروری ہیں وہ آپ کو بتا مہا حاصل ہو گئے، لغور کا مقام ہے کہ حضرت مولانا قدس سرہ نے سرور کائنات صلی اللہ علیہ وسلم کے لئے تمام علوم نبوت کو حاصل مانا، اور صراحتہً تحریر فرمایا مگر یہ بریلوی حضرات ایسے بہتان تراش رہے ہیں، اس مسئلہ اور عبارت پر متعدد کتابیں تفصیل کیساتھ لکھی گئیں، بسط البنان، توضیح البیان، تکمیل العرفان، وغیرہ چونکہ بریلوی حضرات نے حضرت رسول مقبول صلی اللہ علیہ وسلم کو عالم الغیب تسلیم کیا اور لکھا ہے انکے مذہب پر دو شقیں پیدا ہوتی ہیں، ایک شق پر حضرت نبی اکرم صلی اللہ علیہ وسلم کا علم اللہ تعالیٰ شانہ کے علم کے برابر قرار پاتا تھا جو کہ شرک ہے، دوسری شق پر حضرت فخر عالم صلی اللہ علیہ وسلم کے علم مبارک کی تنقیص و توہین ہوتی تھی، اسلئے حضرت حکیم الامت مولانا اشرف علی تھانوی



نے ارشاد فرمایا کہ عالم الغیب کا اطلاق اللہ تعالیٰ کے سوا کسی پر جائز نہیں، کیونکہ نہ شرک کی گنجائش ہے نہ حضرت رسول مقبول سید الانبیاء والمرسلین صلی اللہ علیہ وسلم کے علم مبارک کی توہین و تنقیص کی گنجائش ہے، یہ دونوں چیزیں اسلام کے خلاف ہیں، لہذا حضرت امام المرسلین سید الاولین والآخرین شفیع المذنبین صلی اللہ علیہ وسلم کو عالم الغیب کہنا درست نہیں ہے، بریلوی حضرات علم اور دلائل کی روشنی میں اسکا رد نہیں کر سکے، اور بات کو بگاڑ کر عوام کو مشتعل کرنے کیلئے یہ عنوان اختیار کیا اور کفر کا فتویٰ دیا ہے، ہداهم اللہ تعالیٰ الیٰ صراط مستقیم. واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند ۱۵/۱۱/۹۱ھ
الجواب صحیح بندہ نظام الدین غفرلہ //

حضرت پیران پیر کے ایک مصرعہ کا مطلب

سوال:- قصیدہ غوثیہ شیخ سید عبدالقادر جیلانی رحمۃ اللہ علیہ کا کلام مشہور ہے اس میں ایک شعر کے معنی تقریباً یہ ہیں:-

کہ جو دنیا کے اوپر مہینے اور دن آتے ہیں وہ اول میرے پاس آتے ہیں، اور اپنی برائی بھلائی سے مطلع کرتے ہیں۔ اس کا کیا مطلب ہے کیا قصیدہ واقعی حضرت کا کلام ہے؟

الجواب حامدًا ومصليًا

قصیدہ غوثیہ میں یہ شعر ضرور موجود ہے، اگر اس قصیدہ کا انتساب شیخ کی طرف صحیح ہو تو بظاہر اس کا مطلب یہ ہے کہ اس میں شیخ اپنے کشف کو بیان فرما رہے ہیں، کہ جس زمانہ میں خیر اور برکت ہے، اللہ تعالیٰ اس کا علم مجھے کرا دیتے ہیں، اور جس زمانہ میں شر اور فساد ہے وہ بھی اللہ تعالیٰ بتا دیتے ہیں، یعنی جب لوگ اعمال صالحہ کرتے ہیں، تو اس کا بھی علم ہوتا ہے، کیونکہ اس سے اللہ تعالیٰ کی رحمت نازل ہوتی ہے، اور جب لوگ معصیت زیادہ کرتے ہیں تو



اس کا بھی علم ہو جاتا ہے، کیونکہ اس سے اللہ تعالیٰ کا غصہ ہوتا ہے، اور یہ دونوں چیزیں بسا اوقات بزرگوں کو منکشف ہو جاتی ہیں۔ فقط واللہ تعالیٰ اعلم
حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۱۰/۲/۱۰۷۵ھ
الجواب صحیح: سعید احمد غفرلہ، مظاہر علوم سہارنپور

ہاتھ دکھلا کر مستقبل معلوم کرنا ناجائز ہے

سوال: کیا مستقبل کا حال جاننے کے لئے اس فن کے کسی ماہر کو ہاتھ دکھلانا جائز ہے؟

الجواب حامداً ومصلياً

ناجائز ہے، جس کا عقیدہ پہلے سے خراب ہو اس کو عقیدہ صحیح کر کے توبہ کرنا لازم ہے، جس کا عقیدہ پہلے سے خراب نہ ہو بلکہ تجربہ کے لئے دکھلاتا ہو اس کے لئے بھی اجازت نہیں، کیونکہ خود اس کے عقیدہ کے خراب ہونے کا خطرہ ہے، اور فاسد العقیدہ لوگوں کے لئے فساد عقیدہ کی اس سے تائید ہوگی۔ فقط واللہ سبحانہ تعالیٰ اعلم

املاء العبد محمود غفرلہ دارالعلوم دیوبند

۱۔ الفراسة مكاشفة النفس ومعينة الغيب وهي من مقامات اصل الايمان (شرح فقه اكبر ص ۹۷، مطبوعه رحيميه ديوبند) هو (اي الكشف) الاطلاع على ما وراء الحجاب من المعاني الغيبية والامور الحقيقية وجوداً وشهوداً (كتاب التعريفات للجر جاني ص ۱۸۰ / مطبوعه مكتبه فقيه الامت، وهو (اي معنى الفراسة) ما يوقعه الله في قلوب اوليائه فيعلمون احوال بعض بنوع من الكرامات واصابة الظن والحدس (مجمع بحار الانوار للشيخ الفتنى ص ۲۱ / ۲، مطبوعه دار الايمان مدينه منوره)

۲۔ عن النبي صلى الله عليه وسلم قال من اتى عرفا فسأله عن شئى لم تقبل له صلوة اربعين ليلة (مسلم ص ۲۳۳ / ج ۲، كتاب السلام، باب تحريم الكهانة واتبان الكهان، مطبوعه مكتبه بلال ديوبند، مشكوة ص ۳۹۳ / ج ۲، (باقى حاشية اگلے صفحہ پر)



زمانہ کو بُرا کہنا

سوال:- لوگوں کی زبان زد ہے کہ زمانہ ایسا آگیا، ویسا آگیا، اور اللہ تعالیٰ فرماتا ہے کہ زمانہ میں ہوں، گو کہنے والے زمانہ سے مراد وقت لیتے ہیں، اس کے معاملہ میں فرمائیے کہ کیا لفظ استعمال کریں؟ اور ان کی نیت میں خرابی نہیں ہے، مذکورہ سوال میں وعید ہوگی یا نہیں؟

الجواب حامداً ومصلياً

زمانہ کو خود موثر بالذات اعتقاد کرنا غلط ہے۔ اگر وقت کو ظرف تصور کرتے ہوئے مثلاً اس طرح کہے کہ حضور اکرم ﷺ کے مبارک زمانہ میں خیر غالب تھی، رفتہ رفتہ بعد میں خیر کم ہوتی گئی، اور شر بڑھتا گیا، تو صحیح ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۹/۱۱/۹۵ھ

(حاشیہ صفحہ گذشتہ)..... باب الکھانۃ، مطبوعہ یاسر ندیم دیوبند) ان اتیان العرافین کبیرۃ (المفہم

ص ۲۳۵ / ج ۵، باب الرقی والطب، باب النهی عن الکھانۃ، مطبوعہ دار ابن کثیر بیروت)

”من کان یزعم انه یعرف الامور بمقدمات اسباب یستدل بها علی مواقعها من کلام من یسألہ

او فعلہ او حالہ وهذا یخصونہ باسم العراف“ (مرقاۃ ص ۵۲ / ج ۲، کتاب الآداب، باب

الکھانۃ، مطبوعہ اصح المطابع بمبئی، شامی کراچی ص ۲۵ / ۱، مطلب فی الکھانۃ)

ترجمہ:- حضرت نبی اکرم صلی اللہ علیہ وسلم نے ارشاد فرمایا جو شخص کسی کا ہن و نجومی وغیرہ کے پاس آئے، اور اس

سے کسی چیز کا سوال کرے اس کی چالیس یوم کی نماز قبول نہیں ہوتی۔

(حاشیہ صفحہ ۱)

۱۔ من سبہ بكونه فاعلها عا دسبہ الی لانی انا الفاعل لها. (مرقاۃ ص ۸۳ / ج ۱، کتاب الایمان،

الفصل الاول، مطبوعہ اصح المطابع بمبئی)

۲۔ انما الدھر زمان جعل ظرفاً لمواقع الامور. (مرقاۃ ص ۸۳ / ج ۱ کتاب الایمان، الفصل

الاول، مطبوعہ اصح المطابع بمبئی، تفسیر روح المعانی ص ۵۳ / ۱ / ۲۵، سورۃ الجاثیۃ

آیت: ۲۵، مطبوعہ مصطفائی دیوبند)



حضور ﷺ کے حاضر و ناظر ہونے کا عقیدہ

سوال:- زید کا اعتقاد ہے کہ اللہ نے سیدنا رسول اللہ ﷺ کو وہ تصرف عطا فرمایا ہے کہ عالم میں جہاں چاہیں اور جس وقت چاہیں باذن اللہ تشریف فرما ہو جائیں، اس بنیاد پر زید نے ایک سوال کے جواب میں کہا کہ میں حضور اقدس ﷺ کو حاضر و ناظر مانتا ہوں، بعض لوگ کہتے ہیں کہ زید کے پیچھے نماز جائز نہیں، دریافت طلب امر یہ ہے کہ زید مسلمان ہے یا نہیں؟

الجواب حامداً ومصلياً

اللہ تبارک و تعالیٰ نے اپنے حبیب پاک حضرت رسول مقبول ﷺ کو وہ مقام عطا فرمایا ہے جو کسی کو نہیں ملا، اللہ پاک جہاں چاہے، اور جب چاہے آنحضرت ﷺ کو پہنچادے، اور جس چیز پر چاہے مطلع فرمادے۔

اس اعتبار سے حاضر و ناظر آپ ﷺ کی صفت نہیں بنے گی، حاضر و ناظر وہ ہے جو ہر جگہ ہر وقت ہر شے کے حق میں حاضر و ناظر ہو، یہ صرف اللہ تعالیٰ کی صفت ہے۔

زید نے جو تاویل کی ہے اس تاویل کے اعتبار سے خدائے پاک کی دوسری صفات بھی دوسروں کے لئے ثابت کی جاسکتی ہیں، جس میں عقائد کے فساد کا قوی خدشہ ہے، تاویل

۱۔ ووطئه مکانا ما ووطئه نبی مرسل ولا ملک مقرب (الخصائص الكبرى ص ۱۸۵/۲، باب

اختصاصه ﷺ بانہ اول النبیین، مطبوعہ دارالکتب العلمیۃ بیروت)

۲۔ ان اللہ کان علی کل شئی شہیدا (سورہ نساء آیت ۳۳) ترجمہ:- بیشک اللہ تعالیٰ ہر چیز پر مطلع ہے۔ (از بیان القرآن)

انہ بکل شئی بصیر (سورہ ملک الایۃ ۹) ترجمہ:- بیشک وہ ہر چیز کو دیکھ رہا ہے۔

صراح میں ہے شہید حاضر و گواہ ص ۱۳۴/بصیر بینا، دیکھنے والا یعنی ناظر ص ۱۶۰۔ یہجوا اعتقاد کہ حضرات انبیاء و اولیاء ہر وقت حاضر و ناظر اندوہمہ حال برنداء ما مطلع میشوند، اگر چہ از بعید باشد شرک است چہ ایں صفت از مخلصات حق جل جلالہ است کسے رادر آں شرکت نیست الخ، مجموعۃ الفتاویٰ ص ۳۲۸/۱، مطبوعہ یوسفی لکھنؤ،



مذکور کے اعتبار سے زید پر کفر و ارتداد کا حکم نہ لگایا جائے، مگر اس اطلاق کو موجب ضلال کہا جائیگا، زید کو اس سے باز آنا لازم ہے لیکن تک وہ باز نہ آئے اس کو امام نہ بنایا جائے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۸/۹۲ھ

الجواب صحیح بندہ نظام الدین عفی عنہ // // //

عقیدہ حاضر و ناظر

سوال:- زید کہتا ہے کہ جو رسول اللہ صلی اللہ علیہ وسلم کو حاضر و ناظر نہ جانے اس کو قتل کر دو، اس کے گھر میں آگ لگا دو، اور اس کے بال بچوں کو بھی قتل کر دو اگر تم مارے گئے تو شہید ہو گے، کیا ایسا کہنا درست ہے؟

الجواب حامدًا مصلیاً

دریافت کرنے کی ضرورت ہے کہ اتنا بڑا دعویٰ کس دلیل پر مبنی ہے، حالانکہ حدیث شریف میں آیا ہے ”سَبَابُ الْمُسْلِمِ فُسُوقٌ وَقِتَالُهُ كُفْرٌ“^۱ اور قرآن مجید میں ہے۔

۱۔ یہ اعتقاد فاسد (رسول اللہ صلی اللہ علیہ وسلم کا حاضر و ناظر ہونا) منجر بکفر ہے اور اس سے توبہ کرنا لازم ہے۔ (ملخصاً فتاویٰ خلیلیہ ص ۲۶۴/ ج ۱، طبع سہارنپور) استشہاد میں مذکور ہے

”لو تزوج بشهادة اللہ ورسوله لا ینعقد النکاح ویکفر لاعتقاده ان النبی صلی اللہ علیہ وسلم ینعقد النکاح“ (البحر الرائق ص ۸۸/ ج ۳ کتاب النکاح، مطبوعہ کوئٹہ)

۲۔ وعن عبد اللہ بن مسعود رضی اللہ تعالیٰ عنہ قال قال رسول اللہ صلی اللہ علیہ وسلم سباب

المسلم فسوق وقتاله کفر متفق علیہ (مشکوٰۃ ص ۴۱۱، یاسر ندیم دیوبند، باب حفظ اللسان

والغیبة والشتیم، ترمذی شریف ص ۲/۹۲، باب ماجاء سباب المسلم فسوق الخ، مسلم

شریف ص ۱/۵۸، باب بیان قول النبی ﷺ سباب المسلم فسوق، مطبوعہ بلال دیوبند)

(ترجمہ) مسلمان کو گالی دینا فسق و گناہ ہے اور اس سے لڑائی کرنا کفر ہے۔ ۱۲



”وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمَ“^۱

قتل مؤمن کی سزا جہنم ہے اور بچوں کا قتل تو جہاد میں بھی منع کیا گیا ہے، اگرچہ وہ بڑے سے بڑے کافر کا بچہ ہو۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

کیا اللہ تعالیٰ ہر جگہ حاضر و ناظر ہے؟

سوال:- زید کہتا ہے کہ اللہ تعالیٰ ہر جگہ موجود ہے اور اس کا عقیدہ بھی رکھتا ہے، اور قرآن شریف میں جو آیت کے معنی بتائے کہ اللہ تعالیٰ بندے کی شہ رگ سے بھی زیادہ قریب ہے، جواب میں بکر کہتا ہے کہ یہ جو عقیدہ عوام میں رائج ہے، معتزلہ کا عقیدہ ہے کہ اللہ ہر جگہ حاضر ہے، موجود ہے، اہل سنت والجماعت کا عقیدہ ہے کہ اللہ علیم وخبیر ہے، زید اور بکر دونوں میں سے کون صحیح عقیدہ پر ہے؟ اور صحیح عقیدہ کیا ہے؟

الجواب حامدًا ومصلياً

ہر جگہ حاضر و ناظر ہونے کا مطلب یہ نہیں ہے کہ وہ کوئی جسم ہے جو ہر جگہ موجود ہے جیسے مثلاً کوئی آدمی ہو مکان کے مختلف کمروں میں آئے جائے، ایک کمرے میں تو دوسرے کمرے میں نہیں، اللہ تعالیٰ کے متعلق یہ عقیدہ رکھنا کہ وہ ایک جسم ہے پاک ناپاک ہر جگہ موجود ہے، یہ عقیدہ غلط ہے وہ جسم و جسمیات سے بالاتر ہے، البتہ اپنے علم و قدرت کے اعتبار

۱۔ سورۃ نساء الاية ۹۳ / (ترجمہ) اور جو شخص کسی مسلمان کو قتل کر ڈالے تو اس کی سزا جہنم ہے۔ (بیان القرآن)

۲۔ وعن عبد الله بن عمر قال نهى رسول الله صلى الله عليه وسلم عن قتل النساء والصبيان . (متفق عليه، مشکوٰۃ شریف ص ۳۴۲ / باب القتال في الجهاد، مطبوعه ياسر نديم ديوبند)
ترجمہ:- حضرت عبد اللہ بن عمر رضی اللہ عنہما سے مروی ہے کہ رسول اللہ ﷺ نے عورتوں اور بچوں کے قتل سے منع فرمایا۔



سے وہ ہر جگہ حاضر و ناظر ہے، کوئی شئی کوئی جگہ اسکے علم و قدرت سے باہر نہیں، شرح فقہ اکبر میں اس کی تصریح موجود ہے فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۹/۵/۲۰۰۶ھ

حاضر و ناظر اور مقلب القلوب وغیرہ

سوال:- زید کہتا ہے کہ بیشک رسول اللہ صلی اللہ علیہ وسلم حاضر و ناظر اور مقلب القلوب ہیں اور ملک اور ملکوت کا مشاہدہ فرما رہے ہیں، اور امت کے احوال و افعال، حرکات و سکنات دلوں کے خطرات سے آگاہ ہیں، اپنی امت کو دیکھتے ہیں، ان کی نیت ارادے اور دل کی باتوں سے واقف ہیں، دین پر چلنے والے کے رتبہ سے، اچھے برے کاموں، اخلاص و نفاق سے واقف ہیں، اس کا دین اور ایمان کس درجہ کا ہے؟ (کیا یہ قول صحیح ہے؟)

زید اپنے قول کی تائید میں آیات قرآنیہ اور احادیث نبویہ نیز معتبر علماء و مشاہیر کے اقوال مع حوالہ کتب ذیل پیش کرتا ہے۔

الف:- حضرت شیخ عبدالحق محدث دہلویؒ از کتاب اقرب السبل عبارت فارسی ”با چندیں اختلاف و کثرت مذاہب کہ در علمائے امت ہست یک کس را دریں مسئلہ خلافہ نیست“ کہ آنحضرت ﷺ حقیقت حیات بے شائبہ مجاز و توہم تاویل دائم و باقی است و بر اعمال

۱۔ فاللہ تعالیٰ اعلم بجميع الموجودات لا یعزب عن علمہ مثقال ذرۃ فی العلویات والسفلیات وانہ تعالیٰ یعلم الجہر والسر وما یكون اخفی منه من المغیبات الخ شرح فقہ اکبر ص ۱۸ / (وفی موضع آخر) ولا یكون فی الدنیا ولا فی الآخرة شئی جمیعہا الا بمشیئہ وعلمہ وقضائہ الخ، شرح فقہ اکبر ص ۴۹ / (مطبوعہ مجتہائی دہلی)



امت حاضر و ناظر است و طالبان حقیقت را و متوجہان آنحضرت را مفیض و مربی ہے۔

پ: - آیت شریفہ یا ایہا النبی انا ارسلناک شہداً و مبشراً و نذیراً۔

ترجمہ: - اے غیب کی خبر دینے والے نبی ہم نے تم کو حاضر و ناظر خوشخبری دینے والا ڈر سنانے والا بنا کر بھیجا شاہد کے تین معنی حاضر و ناظر گواہ اور یہ کہ ہر تقدیر پر حضور حاضر و ناظر ہیں

حج: آیت کریمہ قرآنیہ ”وجئنا بک علیٰ ہؤلاء شہداً و یکون الرسول

علیکم شہداً“ اس سے ثابت ہے کہ حضور ﷺ حاضر بھی ہیں اور ناظر بھی ہیں۔

د: - تفسیر روح البیان مصری جلد دوم، ص ۲۴۸ میں اسی آیت کریمہ کے تحت درج

ہے کہ ”شہادة الرسول علیہم اطلاعہ علی رتبة کل متدین بدینہ و حقیقتہ الیٰ ہو علیہا من دینہ و حجابہ الذی ہو بہ محجوب عن کمال دینہ فہو یعرف ذنوبہم و حقیقة ایمانہم و اعمالہم و حسناتہم و سیئاتہم و اخلاصہم و نفاقہم و غیر ذلک بنور الحق“

ه: - تفسیر فتح العزیز میں اس آیت کریمہ کے تحت شاہ عبدالعزیز محدث دہلوی نے

بالکل یہی تفسیر کی ہے ”ویکون الرسول علیکم شہداً و باشد رسول شہا گواہ زیرا کہ او مطلع است بنور نبوت بر مرتبہ متدین بدین خود کہ در کد ام درجہ از دین من رسیدہ است و حقیقت ایمان او چہست و حجابے کہ بداں از ترقی مجوب مانده است کد ام است پس اومی شناسد گناہان شمارا و درجات ایمان شمارا و اعمال نیک و بد شمارا و اخلاص و نفاق شمارا و لہذا شہادت او

۱۔ ترجمہ: - اتنے اختلاف اور کثرت مذاہب کے باوجود جو کہ علماء امت میں ہے اس مسئلہ میں کسی ایک شخص

کا بھی اختلاف نہیں کہ آنحضرت صلی اللہ علیہ وسلم حقیقت حیات کے ساتھ بے شائبہ مجاز و توہم، تاویل، دائم و باقی ہیں، اور طالبان حقیقت اور آنحضرت صلی اللہ علیہ وسلم کی طرف متوجہ ہونے والوں کو فیض پہنچانے والے اور تربیت کرنیوالے ہیں۔

۲۔ روح البیان ج ۱ / ص ۲۴۸ / الجزء الثانی، سورہ بقرہ آیت ۱۴۳ / طبع دار الفکر بیروت.



در دنیا و آخرت بحکم شرع در حق امت مقبول و واجب العمل است۔^۱

۵۔ امام ابن الحاج مدخل میں اور امام قسطلانی مواہب لدنیہ جلد دوم، ص ۳۸۷ میں فرماتے ہیں ”وقد قال علماء نالافرق بین موتہ و حیاتہ علیہ السلام و فی مشاہدتہ لامتہ و معرفتہ باحوالہم و نیاتہم و عزائمہم و خواطرہم و ذلک جلی لاختفاء“ یعنی ہمارے علماء نے فرمایا کہ حضور علیہ الصلوٰۃ والسلام کی حیات اور وفات میں کوئی فرق نہیں، اپنی امت کو دیکھتے ہیں اور ان کے حالات و نیات اور ارادے اور دل کی باتوں کو جانتے ہیں، اور یہ بالکل ظاہر ہے، ان تصریحات اور ان کے علاوہ بہت سی کتابوں کی تصریحات سے حضور ﷺ کا حاضر و ناظر ہونا واضح و روشن ہے، اور مقلب القلوب ہونے کی قدرت اللہ عزوجل نے بخشی ہے۔

۶۔ جو حضور ﷺ کو حاضر و ناظر نہیں جانتا اس کے پیچھے نماز نہیں ہوتی، ایسا امام ضرور امامت سے معزول کرنے کے قابل ہے۔

صحیح: صحیح عقائد کے لئے بہار شریعت جلد اول یا کتاب العقائد مصنفہ مولانا نعیم الدین صدر الافاضل کی ملاحظہ کی جائے۔

کیا زید کا پیش کردہ ثبوت مندرجہ بالا اس کے قول کی تائید اور تصدیق کے لئے کافی ہے، اور قابل تسلیم و صحیح ہے، اور آخری آئٹم میں جو کتاب بہار شریعت وغیرہ کا ذکر کیا گیا ہے وہ

۱۔ ملاحظہ ہو تفسیر عزیز، ص ۲۹۶ / سورۃ بقرہ، مطبوعہ حیدری،

اور ہوں گے تمہارے رسول گواہ اس لئے کہ وہ نور نبوت کے ذریعہ اپنے دین کو اختیار کرنے والے کے مرتبہ پر مطلع ہیں کہ میرے دین کے کون سے مرتبہ پر پہنچا ہوا ہے اور اس کے ایمان کی حقیقت کیا ہے، اور کونسا حجاب ہے کہ اس کی وجہ سے وہ ترقی مجتوب بنا ہوا ہے، پس وہ تمہارے گناہوں اور تمہارے ایمان کے درجات اور تمہارے نیک و بد اعمال اور تمہارے اخلاص و نفاق کو پہچانتے ہیں اس لئے ان کی شہادت دنیا و آخرت میں بحکم شریعت امت کے حق میں مقبول اور واجب العمل ہے۔

۲۔ المدخل لابن الحاج، ج ۱ ص ۲۵۹ / زیارة سید المرسلین، مطبوعہ مصر،



حنفی عقیدہ کے مطابق صحیح ہے یا نہیں؟

✽ بکرا ایک مسجد میں امام ہے، اور حنفی المسلمک ہے، وہ زید کے قول اور پیش کردہ ثبوت کو صحیح تسلیم نہیں کرتا، اور کہتا ہے کہ جو صفات باری تعالیٰ عز اسمہ جل جلالہ کی ذات کے لئے خاص ہیں، مثلاً ہر وقت اور ہر جگہ موجود ہونا، حاضر و ناظر اور مقلب القلوب ہونا، ارادے اور نیتوں کا جاننا وغیرہ اگر بعینہ یہی صفات نبی علیہ الصلوٰۃ والسلام کے لئے مانی جائیں، پھر معبود اور عبد، خالق و مخلوق میں کیا فرق رہ جاتا ہے؟ اگر پیغمبر علیہ السلام کو مقلب القلوب یعنی قلب بدلنے کی قدرت ثابت کی جاتی ہے تو کفار و مشرکین مکہ مثلاً ابو جہل، ابولہب، اُبی ابن خلف وغیرہ دشمنانِ اسلام اور خصوصاً خواجہ ابوطالب جیسے شفیق و مہربان چچا کے دل کو پھیرنے میں کیا امر مانع رہا ہے۔

بہر حال اس عقیدے کی بناء پر امام صاحب کو زید کے ہم خیال لوگوں نے امامت سے الگ کر دیا کہ وہ حضور کو حاضر و ناظر مقلب القلوب نہیں جانتا ہے۔

✽ عقیدے کی کیا تعریف ہے؟ اور مسلمان کو کیا عقیدہ رکھنا چاہئے؟

الجواب حامدًا مصلیاً

حضور اکرم صلی اللہ علیہ وسلم تو اللہ تبارک و تعالیٰ سے خود ہی دعا کیا کرتے تھے
”یا مقلب القلوب ثبت قلبی علی دینک“ الحدیث۔^۱

امت کے جو احوال حضور اقدس صلی اللہ علیہ وسلم کو اللہ تبارک و تعالیٰ نے بتا دیئے وہ معلوم ہو گئے،

۱۔ عن انس کان رسول اللہ صلی اللہ علیہ وسلم یکثر ان یقول یا مقلب القلوب ثبت قلبی علی دینک، رواہ احمد والترمذی (مشکوٰۃ شریف ص ۲۲، باب الایمان بالقدر، مطبوعہ دارالکتاب دیوبند)

ترجمہ:- حضرت انس رضی اللہ عنہ سے مروی ہے کہ حضرت رسول اللہ صلی اللہ علیہ وسلم کثرت سے فرمایا کرتے تھے، اے دلوں کے پلٹنے والے میرے دل کو اپنے دین پر جمادے۔



جو نہیں بتائے نہیں معلوم ہوئے۔

قرآن کریم میں بہت سی چیزیں ایسی مذکور ہیں جن کے متعلق بتایا گیا کہ ان کا علم اللہ تعالیٰ کے ساتھ مخصوص ہے، حضور اکرم ﷺ کو ان کا علم نہیں تھا، اور بھی کسی کو علم نہیں۔

”يَسْأَلُونَكَ عَنِ السَّاعَةِ أَيَّانَ مُرْسَاهَا قُلْ إِنَّمَا عِلْمُهَا عِنْدَ رَبِّي لَا يُجَلِّيهَا لِوَفِيِّهَا إِلَّا هُوَ. وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ. الْآيَةُ،

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ. وَلَوْ كُنْتُ أَعْلَمُ الْغَيْبَ لَا سْتَكْثَرْتُ مِنَ الْخَيْرِ وَمَا كُنْتُ بِدُعَاءِ مِنَ الرُّسُلِ وَمَا أَدْرِي مَا يُفْعَلُ بِي وَلَا بِكُمْ.

صحاح کی حدیث شریف میں ارشاد ہے کہ تم لوگ اپنا مقدمہ میرے پاس لاتے ہو بعض لوگ اپنا دعویٰ ثابت کرنے میں بہت ماہر لسان ہوتے ہیں، یاد رکھو کہ اگر اس کی باتوں سے متاثر ہو کر اس کے دعویٰ کو سچا سمجھ کر میں نے اس کے حق میں فیصلہ کر دیا اور واقعہ اس کا حق

۱۔ ان الانبياء عليهم الصلوة والسلام لم يعلمو المغيبات من الاشياء الا ما علمهم الله تعالى احيانا. (شرح فقہ اکبر، ص ۱۸۵، مطبوعہ مجتہائی دہلی)

۲۔ سورة الاعراف آیت: ۱۸۷، ترجمہ:- آپ سے یہ لوگ قیامت کے متعلق سوال کرتے ہیں، کہ اس کا وقوع کب ہوگا؟ آپ فرمادیجئے کہ اس کا علم صرف میرے رب ہی کے پاس ہے اس کے وقت پر اس کو سوا اللہ کے کوئی اور ظاہر نہ کریگا (بیان القرآن)

۳۔ سورة انعام الاية، ۵۹ (ترجمہ) اللہ ہی کے پاس ہیں خزانے تمام مخفی اشیاء کے ان کو کوئی نہیں جانتا۔ جز اللہ تعالیٰ کے (بیان القرآن)۔

۴۔ سورة انعام الاية ۵۰، (ترجمہ) آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں اور نہ میں تمام غیبوں کو جانتا ہوں (بیان القرآن)

۵۔ سورة الاعراف الاية ۱۸۸، (ترجمہ) اگر میں غیب کی باتیں جانتا ہوتا تو میں بہت سے منافع حاصل کر لیا کرتا۔ (بیان القرآن)

۶۔ سورة الاحقاف الاية ۱۹، (ترجمہ) میں کوئی انوکھا رسول تو ہوں نہیں اور میں نہیں جانتا کہ میرے ساتھ کیا کیا جاویگا اور نہ تمہارے ساتھ (بیان القرآن)



نہیں تھا، تو وہ آگ کا ٹکڑا ہے، جو اس کو دے رہا ہوں؛ غرض بے شمار احادیث و واقعات سے علم کلی کی نفی ہوتی ہے۔

ملا علی قاریؒ نے لکھا ہے ”من اعتقد تسوية علم الله تعالى ورسوله يكفر اجماعاً“، اہل موضوعات کبیر، ص ۹۹۔

صحیح بخاری شریف میں مذکور ہے کہ حضرت عبداللہ بن مسعودؓ کو حضور اکرم ﷺ نے قرآن سنانے کے لئے ارشاد فرمایا انہوں نے سورہ نساء شروع کی، جب اس آیت پر پہنچے ”فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا“ تو ارشاد فرمایا بس کرو، اور مبارک آنکھوں سے آنسو جاری ہو گئے، اس پر شروع حدیث میں لکھا ہے کہ جس چیز کو نہیں دیکھا اس پر شہادت دینے کی دشواری کی بناء پر آنسو جاری ہو گئے۔

۱ ”عن ام سلمة ان رسول الله ﷺ قال انما انا بشر وانكم تختصمون الي ولعل بعضكم يكون الحن بحجته من بعض فاقضى له على نحو ما اسمع منه فمن قضيت له بشئ من حق اخيه فلا يخذنه فانما اقطع له قطعة من النار متفق عليه“ (مشکوٰۃ ص ۳۲۷، باب الاقضية والشهادات، مطبوعه دارالكتاب ديوبند، بخاری شریف ص ۳۳۲ / ۱، كتاب المظالم والقصاص، باب اثم من خاصم في باطل الخ، مطبوعه اشرفی ديوبند)

۲ موضوعات کبیر ص ۱۶۲ / کراچی، فصل ومنها مخالفة الحديث،

۳ فی حدیث عبداللہ قال قال النبی صلی اللہ علیہ وسلم اقرأ علی فقرأت علیہ سورة النساء حتى بلغت فكيف اذا جئنا من كل امة بشهيد و جئنا بك على هولاء شهيداً قال امسك فاذا عيناه تذرفان (بخاری شریف ص ۶۵۹ / ۲ / كتاب التفسير، باب فكيف اذا جئنا الخ، مطبوعه اشرفی ديوبند، سورة نساء آیت: ۴۱)

۴ فبکی حتی ضرب لحياه ووجنتاه فقال يارب هذا شهدت على من انا بين ظهريه فكيف على من لم اره (عمدة القاری ص ۶۰ / ۱۰، جزء ۲۰، دار الفکر بیروت، فتح الباری ص ۱۲۲ / ۱۰ ج ۱، كتاب فضائل القرآن، باب البكاء عند قراءة القرآن، مطبوعه نزار مصطفى الباز مکه مکرمه)



تائیر نخل کی حدیث میں صاف صاف مذکور ہے ”انتم اعلم بامور دنیا کم“

”واقعہ افک“ ”بیر معونہ“ ”فقد عقد“

حدیث حوض ”لاتدری ما احدثوا بعدک“ حدیث شفاعت وغیرہ وغیرہ صحاح میں مذکور ہیں، شرح فقہ اکبر، ص ۱۸۵/۱ میں ”وبالجملة فالعلم بالغیب امر تفرد به سبحانه تعالیٰ ولا سبیل الیه للعباد الا باعلام منه والهام بطریق المعجزة او الکرامة او الارشاد الی الاستدلال بالامارات فیما یمکن فیہ ذلک ثم اعلم ان الانبیاء علیہم الصلوٰة والسلام لم یعلموا المغیبات من الاشیاء الا ما اعلمهم اللہ تعالیٰ احياناً و ذکر الحنفیة تصریحاً بالتکفیر باعتقاد ان النبی علیہ الصلوٰة والسلام یعلم الغیب لمعارضه قوله تعالیٰ قل لا یعلم من فی السموات والارض الغیب الا اللہ کذا فی المسایرة.

جو چیز قرآن کریم، صحیح احادیث، اجماع، علم الکلام والعقائد سے صاف صاف ثابت ہو وہ اصل ہے، پھر اگر کسی مسلمہ بزرگ کے کلام میں کوئی چیز اس کے خلاف منقول ہو اور نقل کی سند بھی معتبر ہو تو اس میں تاویل کر کے اس کے لئے ایسا محمل تجویز کیا جائیگا، جو قرآن کریم، حدیث شریف، اجماع، تصریحات متکلمین کے خلاف نہیں، نہ یہ کہ اس کی وجہ سے قرآن کریم و حدیث

۱۔ مسلم شریف ص ۲۶۲/۲، کتاب الفضائل، باب وجوب امتثال ما قاله شرعاً الخ. مطبوعہ

رشیدیہ دہلی، ترجمہ:- تم اپنے دنیوی امور کو زیادہ جانتے ہو۔

۲۔ ”واقعہ افک، بخاری شریف ج ۲/ ص ۶۹۶/ حدیث افک“ (بخاری شریف ج ۲

ص ۵۸۷/ کتاب المغازی، باب غزوة الرجیع ورعل و ذکوان و بئر معونة، (بخاری شریف

ج ۱/ ص ۴۸/ کتاب التیمم، واقعہ فقد عقد. مطبوعہ اشرفی دیوبند،

۳۔ مشکوٰۃ شریف ص ۴۸۸، باب الحوض والشفاعة، مطبوعہ دارالکتاب دیوبند،

ترجمہ:- آپ کو ان باتوں کا علم نہیں ہے جو انہوں نے آپ کے بعد دین میں پیدا کر لی تھیں۔

۴۔ شرح فقہ اکبر ص ۱۸۵، مطبوعہ مجتہائی دہلی.



شریف میں تاویل کی جائے، یا ترک کیا جائے، اگر کسی مسلمہ بزرگ کا کلام نہ ہو یا نقل کی سند ہی معتبر نہ ہو تو تاویل کی بھی حاجت نہیں، ویسے ہی وہ ناقابل التفات ہے، (از الف تاح) میں کوئی ایسی شئی نہیں جو قطعیات کے معارض ہو سکے، جس کی وجہ سے قطعیات میں تاویل کی جائے، بلکہ ان (الف تاح) میں سے بعض چیزیں غلط ہیں، بعض چیزیں بالکل ہی پایہ اعتبار سے ساقط و ناقابل التفات ہیں، بعض محل تاویل ہیں۔

✽ بکر کا عقیدہ صحیح ہے، قرآن مجید، حدیث شریف، اجماع، تصریحات متکلمین کے موافق ہے، اس کو امامت سے علیحدہ کرنا ظلم اور ناجائز ہے، اس کے بالمقابل زید کا عقیدہ غلط ہے، اس کو خود اپنی ہی فکر لازم ہے، چاہئے کہ اپنا عقیدہ صحیح کرے۔

✽ عقیدہ وہ بنیادی یقین ہے جس پر نجات مرتب ہوتی ہے، اور اس کے ترک سے نجات سے محرومی ہوتی ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

اصاب من اجاب ہذا الجواب، بندہ نظام الدین دارالعلوم دیوبند

حاضر و ناظر کا عقیدہ رکھنا

سوال:- سورہ حجرات میں اللہ تعالیٰ نے حضرت نبی اکرم ﷺ کا ادب سکھایا ہے کہ دیوار کے باہر سے مت پکارو نہ ان سے سلام و کلام میں آواز بلند کرو جب باہر تشریف لائیں تب سلام و کلام کرو وغیرہ وغیرہ یہ سب دنیا کی زندگی کے واسطے بتایا اور اب بھی وہی حکم ہے، کیونکہ میلاد میں زور سے سلام پڑھتے ہیں، اور سینکڑوں کوس سے کیا حکم ہے؟

الجواب حامداً ومصلياً

یہ سب ادب ہمیشہ کے لئے حضرت نبی اکرم صلی اللہ علیہ وسلم نے حدیث پاک میں



ارشاد فرمایا ہے کہ جو شخص میری قبر کے پاس آکر صلوٰۃ و سلام مجھ پر بھیجتا ہے میں اس کو سنتا ہوں اور جو شخص دور سے پڑھتا ہے وہ ملائکہ کے ذریعہ پہنچایا جاتا ہے، آواز بلند کر کے پڑھنا اور یہ عقیدہ رکھنا کہ خود حضور ﷺ یہاں حاضر و ناظر ہیں اور بلا واسطہ سنتے ہیں یہ عقیدہ غلط ہے اور اس سے توبہ لازم ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

شاہد کا ترجمہ حاضر ناظر

سوال: زید کا عقیدہ ہے کہ حضور اکرم صلی اللہ علیہ وسلم حاضر و ناظر ہیں، اور دلیل میں آیت ”وَمَا أَرْسَلْنَاكَ إِلَّا شَاهِدًا وَمُبَشِّرًا وَنَذِيرًا“ پیش کرتے ہوئے شاہد کا ترجمہ ”حاضر و ناظر بنا کر بھیجا“ کرتا ہے سوال یہ ہے کہ کیا اس لفظ کا اطلاق آپ ﷺ پر درست ہے، حاضر و ناظر اگر باری تعالیٰ کی صفت مختصہ ہو تو براہ کرم کتب حدیث و فقہ و عقائد میں صفحہ کے حوالہ سے اس کی نشاندہی فرمائی جائے؟

الجواب حامدًا ومصلياً!

حاضر کا ترجمہ ہر جگہ موجود اور ناظر کا ترجمہ ہر ایک کو دیکھنے والا، اس معنی کے اعتبار سے یہ اللہ تعالیٰ کی صفت مختصہ ہے، یعنی کوئی چیز اس سے مخفی نہیں، وہ سب کو دیکھتا اور جانتا ہے

۱۔ عن ابی ہریرۃ قال قال رسول اللہ صلی اللہ علیہ وسلم من صلی علی عند قبری سمعته ومن صلی علی نائیا ابلغته. مشکوٰۃ شریف ص ۸۷، باب الصلوٰۃ علی النبی ﷺ، مطبوعہ یاسر ندیم دیوبند.

۲۔ عالم الغیب والشہادۃ وهو الحکیم الخبیر (سورۃ انعام الایۃ ۷۳، ترجمہ:- وہ جاننے والا ہے پوشیدہ چیزوں کا اور ظاہری چیزوں کا اور وہی ہے بڑی حکمت والا پوری خبر رکھنے والا۔ (بیان القرآن)



”لَا يَعْزُبُ عَنْهُ مِثْقَالُ ذَرَّةٍ فِي السَّمَوَاتِ وَلَا فِي الْأَرْضِ ۗ يَعْلَمُ السِّرَّ وَالْخَفِيَّ ۗ عَلَيْهِ
بَدَاتِ الصُّدُورُ ۗ بِكُلِّ شَيْءٍ عَلِيمٌ ۗ“ بِكُلِّ شَيْءٍ مُّحِيطٌ ۗ وَغَيْرُهُ بَكثرت نصوص قرآنیہ موجود
ہیں، حضرت نبی اکرم صلی اللہ علیہ وسلم کے متعلق بعض آیات میں صاف حکم ہے، کہ آپ اپنے
متعلق علم غیب کی نفی کا اعلان کر دیں ”قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ ۗ“
بعض آیات میں علم غیب کو اللہ تعالیٰ کے ساتھ مخصوص کیا گیا ہے۔

بطریق حصر ”وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ“ بعض آیات میں بعض
چیزوں کا علم اللہ تعالیٰ کے ساتھ مخصوص قرار دیا گیا ہے۔

”لَا يُجَلِّيْهَا لَوْ قُتِلَتْهَا إِلَّا هُوَ“ بعض آیات میں بعض خاص چیزوں کے علم کی حضرت
رسول اکرم ﷺ سے نفی کی گئی ہے ”وَمَا عَلَّمْنَاهُ الشِّعْرَ ۗ وَمِنْ أَهْلِ الْمَدِينَةِ

۱۔ سورۃ سبا الآیہ ۳ / ترجمہ: - اس سے کوئی ذرہ برابر بھی غائب نہیں نہ آسمانوں میں نہ زمین میں (بیان القرآن)

۲۔ سورۃ طہ الآیہ ۷ /

ترجمہ: - وہ چپکے سے کہی ہوئی بات کو اور اس سے بھی زیادہ خفی بات کو جانتا ہے (بیان القرآن)

۳۔ سورۃ آل عمران الآیہ ۱۵۴ / ترجمہ: - (اللہ تعالیٰ) باطن کی باتوں کو جانتے ہیں۔

۴۔ سورۃ بقرہ الآیہ: ۲۸۲ / ترجمہ: - (اللہ تعالیٰ) چیزوں کو جاننے والے ہیں۔

۵۔ سورہ حم سجدہ الآیہ: ۵۴ / ترجمہ: - (وہ) ہر چیز کو احاطہ میں لئے ہوئے ہے۔

۶۔ سورۃ انعام الآیہ: ۵۹ /

ترجمہ: - آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں، اور نہ میں تمام
غیبوں کو جانتا ہوں۔

۷۔ سورۃ انعام الآیہ: ۵۹ / ترجمہ: - اور اللہ ہی کے پاس ہیں خزانے تمام مخفی اشیاء کے ان کو کوئی نہیں جانتا
بجز اللہ تعالیٰ کے۔

۸۔ سورۃ اعراف الآیہ: ۱۷۲ / ترجمہ: - اس کے وقت پر اس کو سوا اللہ کے کوئی اور ظاہر نہ کریگا۔

۹۔ سورۃ یس الآیہ: ۶۹ / ترجمہ: - اور ہم نے آپ کو شاعری کا علم نہیں دیا۔



مَرَدُّوْا عَلٰی النِّفَاقِ لَا تَعْلَمُوْهُمْ نَحْنُ نَعْلَمُوْهُمْ رُّسُلًا قَدْ قَصَصْنَا هُمْ عَلَيْكَ مِنْ قَبْلُ
وَرُّسُلًا لَمْ نَقْضُصْهُمْ عَلَيْكَ قُلْ مَا كُنْتُ بِدَعَا مِنْ الرُّسُلِ وَمَا اَدْرِى مَا يُفْعَلُ بِيْ
وَلَا بِكُمْ ۗۗۗ بَعْضُ آيَاتِ مِیْنِ عِلْمِ غَيْبٍ سَے نَاوَاقِفُ هُوْنِے پَر بَعْضُ اْمُوْرٍ بَطُوْرٍ شَرْطِ وِجْرَاءِ مَذْكَوْرٍ هِیْنِ
”وَلَوْ كُنْتُ اَعْلَمُ الْغَيْبِ لَا سْتَكْتَرْتُ مِنَ الْخَيْرِ وَمَا مَسَّنِيَ السُّوْءُ“ پھر بطور ایجاب جمیع
علوم غیبیہ کا حاوی تسلیم کرنا ان نصوص کے خلاف ہے، احادیث تو بے شمار ہیں جن سے ایجاب
کلی کی نفی ہوتی ہے، بلکہ حدیث میں یہ بھی ارشاد فرمایا کہ میں حوض کوثر پر ہونگا اور کچھ لوگوں
کو لایا جائیگا، مگر پھر وہ میری نظر سے اوجھل ہو جائیں گے، میں کہونگا کہ یہ تو میرے آدمی
ہیں، جواب ملے گا ”لا تدری ما احدثوا بعدک“ آپ کو معلوم نہیں کہ یہ کن بدعات میں مبتلا
ہو گئے تھے، تو میں کہونگا کہ ایسے لوگوں کو آگ میں ڈھکیل دو کہ جنہوں نے دین میں تبدیلی
کردی ۵ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ سورۃ توبہ الآیۃ: ۱۰۱

ترجمہ: اور کچھ مدینے والوں میں ایسے منافق ہیں کہ نفاق کی حد کمال پر پہنچے ہوئے ہیں آپ ان کو نہیں جانتے، ان کو ہم جانتے ہیں۔

۲۔ سورۃ نساء الآیۃ: ۶۴ / ترجمہ: اور ایسے پیغمبروں کو صاحب وحی بنایا جن کا حال اسکے قبل ہم آپ سے بیان کر چکے ہیں اور ایسے پیغمبروں کو جن کا حال ہم نے آپ سے بیان نہیں کیا۔

۳۔ سورۃ احقاف الآیۃ: ۹ / ترجمہ: آپ کہہ دیجئے کہ میں کوئی انوکھا رسول تو ہوں نہیں اور میں نہیں جانتا کہ میرے ساتھ کیا کیا جاویگا اور نہ تمہارے ساتھ۔

۴۔ سورۃ اعراف الآیۃ: ۱۸۸ / ترجمہ: اگر میں غیب کی باتیں جانتا ہوتا تو میں بہت سے منافع حاصل کر لیا کرتا، اور کوئی مضرت ہی مجھ پر واقع نہ ہوئی۔ (بیان القرآن)

۵۔ فی حدیث سهل بن سعد مرفوعاً لیردن علی اقوام اعرفہم ویعرفوننی ثم یحال بینی و بینہم
فاقول انہم منی فیقال انک لاتدری ما احدثوا بعدک فاقول سحقا سحقا لمن غیر بعدی متفق
علیہ (مشکوٰۃ شریف، ص ۲۸۸ / باب الحوض، مطبوعہ دارالکتاب دیوبند)



ایک شعر میں حضور صلی اللہ علیہ وسلم کو خطاب

سوال:- ذرا چہرے سے پردہ کو اٹھاؤ یا رسول اللہ
مجھے دیدار تک اپنا دکھاؤ یا رسول اللہ!
یہ شعر پڑھ سکتے ہیں یا نہیں؟

الجواب حامداً ومصلياً:-

جو شعر لکھا ہے وہ اس طرح نہیں پڑھنا چاہئے، اس سے بچنا بھی لازم ہے
فقط واللہ تعالیٰ اعلم

حررہ العبد محمود غفرلہ دارالعلوم دیوبند

یا رسول اللہ کہنا

سوال:- یا رسول اللہ کہنا کیسا ہے؟

الجواب حامداً ومصلياً

اگر عقیدہ ہو کہ ہر جگہ حاضر و ناظر ہیں تو شرک ہے۔ البتہ روضۂ اقدس پر حاضر
ہو کر یا رسول اللہ کہنا درست ہے۔ واللہ اعلم

حررہ العبد محمود غفرلہ دارالعلوم دیوبند

۱۔ کلیات امدادیہ میں رسالہ گلزار معرفت صفحہ ۶۔

۲۔ ”بعقیدۃ عالم الغیب“ شرک ہیں اور مجامع میں منع ہیں کہ عوام کے عقیدہ کو فاسد کرتے ہیں، لہذا مکروہ
ہوینگے۔ (فتاویٰ رشیدیہ ص ۱۰۳ / دہلی)

۳۔ وفي التوشیح منهم الذين يدعون الانبياء والاولياء عند الحوائج والمصائب باعتقاد ان
ارواحهم حاضرة تسمع النداء وتعلم (باقی حاشیہ اگلے صفحہ پر)



نبی صلی اللہ علیہ وسلم بشر بھی ہیں نور بھی ہیں

سوال:- کلام پاک کے اندر حضور صلی اللہ علیہ وسلم کے لئے بشر کا لفظ بھی آیا ہے، اور نور کا لفظ بھی آیا ہے ”قُلْ إِنَّمَا أَنَا بَشَرٌ مِّثْلُكُمْ ۚ آيَةٌ قَدْ جَاءَ كُمْ مِنَ اللَّهِ نُورٌ وَكِتَابٌ مُبِينٌ؟ ان دونوں آیتوں کا مطلب کیا ہے، واضح طور پر لکھیں، اگر ہم حضور ﷺ کو صرف نور مان لیں اور بشر نہ مانیں یا بشر مانیں نور نہ مانیں اور خدا کو ہر جگہ حاضر و ناظر نہ سمجھنا اور حضور کو سمجھنا کیسا ہے، اور نور سے کیا مراد ہے؟

الجواب حامدًا ومصلياً

حضرت نبی اکرم صلی اللہ علیہ وسلم کو جب اللہ تعالیٰ نے بشر قرار دیا، اور بشریت کے اعلان کا حکم فرمایا، تو پھر آپ کو بشر نہ ماننا خدائے قہار کا مقابلہ کرنا ہے، حضرت نبی اکرم صلی اللہ علیہ وسلم کو نور فرمایا گیا ہے، جب کہ قرآن کریم کو بھی نور فرمایا گیا اس کا مطلب خود قرآن شریف میں موجود ہے:-

قد جاءكم من الله نور وكتاب مبين يهدي به الله من اتبع رضوانه سبيل السلام ويخرجهم من الظلمات الى النور باذنه ويهديهم الى صراط مستقيم^۱، ای ینجیہم من المہالک ویوضح لہم ایین المسالک فیصرف عنہم المحذور ویحصل لہم

(حاشیہ صفحہ گذشتہ)..... الحوائج وذلك شرك قبيح وجهل صريح. (الجنة لاهل السنة،

ص ۳۰، مطبوعہ دہلی)

۲۔ یقول فی موقفہ السلام علیک یا رسول اللہ (فتح القدير ص ۱۸۱ / ج ۳ کتاب الحج، باب

التمتع، کراچی، فی زیارة قبر النبی صلی اللہ علیہ وسلم)

(حاشیہ صفحہ ۱) ۱۔ قل انما انا بشر مثلکم یوحی الی الآیة، سورة الکہف آیت: ۱۱۰، سورة

حم السجدة آیت: ۶،

۲۔ سورة مائدہ آیت: ۶۱،



الامور وینفی عنهم الضلالة ویرشدہم الی اقوم حالة. (تفسیر ابن کثیر ص ۳۴ ج ۲)
یعنی آپ کی ہدایت پر عمل کرنے سے آدمی بادیہ ضلالت کی تاریکیوں سے نکل کر سبیل
الرشاد اور صراط مستقیم کی روشنی میں آجاتا ہے، پھر نافرمانی کی مہلکات سے بچ کر اطاعت کے
جادہ مستقیم پر گامزن ہو کر سخط و غضب کے مظہر جہنم سے نجات پاتا اور رحمت و رضوان کے مظہر
جنت میں دخول کی سعادت حاصل کرتا ہے، حضور اکرم ﷺ کے نور ہونے کا مطلب یہ نہیں ہے
کہ آپ صفات بشری، کھانے، پینے، سونے، جاگنے، بیٹھنے، لیٹنے، خرید و فروخت، جنگ و صلح،
نکاح و طلاق، بیماری و صحت وغیرہ امور سے بے نیاز اور بری تھے، کفار کہا کرتے تھے:-

”مالہذا الرسول یأکل الطعام ویمشی فی الاسواق الآیة“^۱

یہ کیسے رسول ہیں کہ کھانا کھاتے ہیں، اور بازاروں میں چلتے پھرتے ہیں، البتہ بشر
ہونے کے باوجود اللہ پاک نے آپ کو بہت سی خصوصیات سے نوازا، اپنا حبیب و خلیل بنایا
تمام پیغمبروں کا سید بنایا، قرآن کریم آپ پر نازل فرمایا، ہر قسم کے گناہوں سے آپ کو معصوم
رکھا، آپ کے صحابہ اور اہل بیت کو وہ درجہ دیا کہ پیغمبروں کے بعد کسی کو نہیں ملا، اپنی رضا اور
نجات کو آپ کے اتباع میں منحصر کر دیا، حتیٰ کہ:-

۱۔ تفسیر ابن کثیر ص ۵۵/۲، سورہ مائدہ آیت: ۱۵، طبع مکہ مکرمہ، مدارک التنزیل ص ۶۷/۱،
الجزء الاول، دارالفکر بیروت، روح المعانی ص ۶/۹۷، سورہ المائدہ، طبع مصطفائی دیوبند،
ترجمہ:- تمہارے پاس اللہ تعالیٰ کی طرف سے ایک روشن چیز آئی اور ایک کتاب واضح کہ اسکے ذریعہ سے اللہ
تعالیٰ ایسے شخصوں کو جو کہ رضائے حق کے طالب ہوں سلامتی کی راہیں بتلاتے ہیں اور ان کو اپنی توفیق سے تاریکیوں
سے نکال کر نور کی طرف لے آتے ہیں اور ان کو راہ راست پر قائم رکھتے ہیں۔

۲۔ سورہ فرقان الآیة ۷

(ترجمہ) اس رسول کو کیا ہوا کہ وہ کھانا کھاتا ہے اور بازاروں میں چلتا پھرتا ہے۔ (بیان القرآن)

۳۔ قل ان کنتم تحبون اللہ فاتبعونی یحبکم اللہ الآیة سورہ آل عمران آیت ۳۱،

ترجمہ:- آپ فرمادیجئے کہ اگر تم خدا تعالیٰ سے محبت رکھتے ہو تو لوگ میری اتباع کرو خدا تعالیٰ تم سے محبت کرنے
لگیں گے۔ (از بیان القرآن)



بعد از خدا بزرگ توئی قصہ مختصر

ہر جگہ حاضر و ناظر ہونا خداوند تعالیٰ کی صفت خاصہ ہے عالم الغیب والشہادۃ صرف وہی ایک ذات ہے اور یہ صفت اس کی ذاتی صفت ہے، جس کو کوئی چھین نہیں سکتا۔ جو شخص اس کی اس صفت کی نفی کرتا ہے، اور حضور اکرم صلی اللہ علیہ وسلم کو ہر جگہ حاضر و ناظر سمجھتا ہے وہ غلطی پر ہے، اور اس کا یہ عقیدہ قرآن کریم کے خلاف ہے۔

”قل لا اقول لكم عندی خزائن اللہ ولا اعلم الغیب الآیۃ“، آپ کھد تجھے کہ میں تم سے نہیں کہتا کہ میرے پاس خزائن اللہ ہیں اور نہ میں عالم الغیب ہوں، صحیح بخاری شریف میں بھی اس پر انکار فرمایا گیا ہے۔ فقط واللہ سبحانہ تعالیٰ اعلم
حررہ العبد محمود غفرلہ مدرسہ جامع العلوم کانپور

بشریت نبی صلی اللہ علیہ وسلم

سوال:- حسب ذیل آیتوں کا شان نزول کیا ہے ”قل انما انابشرٌ مثلکم یوحی الی“

۱۔ سورۃ حشر آیت: ۳۲۔

۲۔ الذین یدعون الانبیاء والاولیاء عند الحوائج والمصائب باعتقاد ان ارواحهم حاضرة تسمع النداء وتعلم الحوائج وذلك شرک قبیح وجہل صریح (الجنة لاهل السنة ۳۰، بحث نداء استمدادی، مطبوعہ دہلی)

۳۔ سورۃ انعام الآیۃ ۵۰ / ترجمہ:- آپ کھد تجھے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں اور نہ میں تمام غیبوں کو جانتا ہوں (بیان القرآن)

۴۔ وفي حدیث الربیع بنت مَعُوذٍ مرفوعاً اذ قالت احديهن ”وفينا نبی يعلم ما فی غدٍ“ فقال دعی هذه وقولی بالذی كنت تقولین (رواه البخاری ص ۲/۷۷۳ باب ضرب الدف فی النکاح، طبع اشرفی دیوبند، مشکوٰۃ ص ۲۷۱، طبع یاسر ندیم) ”وانما انکر علیہا ما ذکر من الاطراء حیث اطلق علم الغیب لہ وہی صفة تختص باللہ تعالیٰ“ (فتح الباری ص ۱۰/۲۵۵، طبع نزار مصطفی الباز مکہ مکرمہ)



الجواب حامدًا ومصلياً

منکرین کہتے تھے کہ جو شخص بشر ہو وہ رسول کیسے ہو سکتا ہے، کیونکہ بشر تو حوائج ضروریہ میں مبتلا رہتا ہے، رسول کو ان سے پاک ہونا چاہئے، اس کی تردید کے لئے یہ آیت نازل ہوئی
”قُلْ إِنَّمَا أَنَا بَشَرٌ مِّثْلُكُمْ يُوحىٰ إِلَيَّ“

کہ آپ کہہ دیجئے کہ میں بشر ہوں میرے ساتھ بھی حوائج ہیں، کسی اور نوع کا فرد نہیں ہوں (نہ جن ہوں نہ فرشتہ) بات اتنی ہے کہ میرے پاس وحی آتی ہے کہ تمہارا خدا صرف ایک ہے، اس کے ساتھ کسی کو شریک مت کرو۔ فقط واللہ تعالیٰ اعلم

املاء العبد محمود غفرلہ دارالعلوم دیوبند

حضور اکرم ﷺ کو نور بھی دیا گیا

سوال:- ”قد جاءكم من الله نور وكتاب مبين“ کا شان نزول کیا ہے؟

الجواب حامدًا ومصلياً

یہودی لوگ اپنی کتاب کی کچھ باتیں چھپاتے تھے، اور کچھ ظاہر کرتے تھے، اس کی اطلاع اللہ تعالیٰ نے حضور اکرم صلی اللہ علیہ وسلم کو دی اور آپ ﷺ کو نور نبوت کے ذریعہ وہ چیز خوب ظاہر ہو گئی، اسی کو اس آیت میں فرمایا گیا ہے کہ اللہ کی طرف سے حضور ﷺ کو کتاب (قرآن مجید) عطا ہوئی اور نور نبوت بھی عطا ہوا، جس سے یہودی کیسیسہ کاریاں آپ

۱۔ سورہ کہف الآیة ۱۱۰

ترجمہ:- آپ کہہ دیجئے کہ میں تم ہی جیسا بشر ہوں میرے پاس بس (یہ) وحی آتی ہے (بیان القرآن)

۲۔ تنبیہ یتوسع فی مفهوم سبب النزول حسب ما ذکر الشاہ ولی اللہ فی الفوز الکبیر ص ۱۸
ثم لیراجع اضواء البیان ص ۳۵۶ / ج ۳ / فقد ذکر الشنقیطی فیہ ما یقرب مما ذکر فی
الجواب ۱۲ . مطبوعہ دار الفکر بیروت،



پر ظاہر ہو گئیں۔ فقط واللہ تعالیٰ اعلم

املاہ العبد محمود غفرلہ دارالعلوم دیوبند

حضور اکرم کے اختیارات از بہار شریعت

سوال:- بہار شریعت حصہ اول، ص ۲۲ حضور ﷺ اللہ تعالیٰ کے نائب مطلق ہیں، تمام جہاں حضور ﷺ کے تحت تصرف کر دیا گیا، جو چاہیں کریں، جسے وہ چاہیں دیں جس سے جو چاہیں واپس لیں، تمام جہان میں ان کے حکم کا پھیرنے والا کوئی نہیں، تمام جہان ان کا محکوم ہے اور وہ اپنے رب کے سوا کسی کے محکوم نہیں، تمام ان کی ملک ہے، تمام جنت ان کی جاگیر ہے، ملکوت السموات والارض حضور ﷺ کے زیر فرمان رزق و خیر اور ہر قسم کی عطائیں حضور ﷺ کے دربار سے تقسیم ہوتی ہیں، دنیا و آخرت حضور ﷺ کے عطا کا ایک حصہ ہے، احکام تشریحیہ حضور ﷺ کے قبضہ میں کر دیئے گئے کہ جس پر جو چاہیں حرام فرمائیں، اور جس کے لئے جو چاہیں حلال کریں، اور جو قرض چاہیں معاف کر دیں؟

الجواب حامداً ومصلياً

یہ عظیم الشان عقیدہ بلا نص کیسے تسلیم کیا جاوے خاص کر جب کہ نصوص اس کے بالکل

خلاف موجود ہوں۔ ملاحظہ ہو:-

۱۔ هذا النبي قد بين لكم كثيراً من الاحكام والآيات التي كنتم تخفونها عن العوام فقد روى ان هذه نزلت حينما كنتمواحكم الزاني المحصن واقسم النبي ﷺ على جبرهم ابن سوريا وناشده الله ابن سوريا حتى اعترف به وقد انكر واغبر ذلك من بشارة النبي ووصفه فيينه القرآن لهم. (التفسير الواضح ص ۴۱/ج ۶، القرآن وما يخفيه اهل الكتاب، مطبوعه بيروت، روح المعاني ص ۶/۹، مطبوعه مصطفائى ديوبند، سورة مائده آيت: ۵، احكام القرآن للقرطبي ص ۳/۷۸، الجز ۶، مطبوعه دارالفكر بيروت)



”قل لا املک الخ الاية عن ابی هريرة قال لما نزلت اندر عشیر تکلیخ دعا
النبي عليه السلام قريشاً الى اخر الحديث^۱ مشکوة، ص ۲۶ / ليس لك من الامر شي^۲
الاية^۳ قل لا اقول لكم عندي الاية^۴“

عقائد مذکورہ کے ثبوت میں مصنف نے کچھ دلائل بھی پیش کئے ہیں، یا نہیں میں نے
بہار شریعت کا کبھی مطالعہ نہیں کیا، کسی جگہ سے دستیاب نہیں ہوئی، بریلی سے منگائی تھی وہاں
سے جواب نہیں آیا۔ فقط واللہ سبحانہ تعالیٰ اعلم

حررہ العبد محمود غفرلہ
مدرسہ مظاہر العلوم سہارنپور

۱۔ سورۃ اعراف الاية: ۱۸۸

(ترجمہ) آپ کہہ دیجئے کہ میں خود اپنی ذات خاص کیلئے کسی نفع کا اختیار نہیں رکھتا اور نہ کسی ضرر کا گمراہی جتنا
خدا تعالیٰ نے چاہا ہو (بیان القرآن)

وراجع سورة الجن الاية: ۲۱

(ترجمہ) آپ کہہ دیجئے کہ میں تمہارے نہ کسی ضرر کا اختیار رکھتا ہوں اور نہ کسی بھلائی کا (بیان القرآن)

۲۔ راجع الفصل الاول من باب الانذار والتحذير فيه ”فاني لا املك لكم من الله شيئاً ولا اغني
عنكم من الله شيئاً (مشکوٰۃ شریف ص: ۲۶۰ / ج: ۲، باب الانذار والتحذير، مطبوعه
دارالكتاب ديوبند)

۳۔ سورة ال عمران الاية: ۱۲۸

(ترجمہ) تیرا اختیار کچھ نہیں یا ان کو توبہ دیوے خدا تعالیٰ یا ان کو عذاب کرے۔ (ترجمہ شیخ الہند) آپ کو کوئی
دخل نہیں الخ (بیان القرآن)

۴۔ سورة انعام الاية: ۵۰

(ترجمہ) آپ کہہ دیجئے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں اور نہ میں تمام
غیبوں کو جانتا ہوں۔ (بیان القرآن)



بِسْمِ اللّٰهِ الرَّحْمٰنِ الرَّحِیْمِ

بَابٌ شَمْسٌ

﴿ رسالت، نبوت، ختم نبوت، تجدید دین ﴾

نبوت تشریحی و غیر تشریحی

سوال:- (۱) صاحب شریعت کس نبی کو کہتے ہیں اس کی تعریف کیا ہے؟

(۲) غیر تشریحی نبی کس کو کہتے ہیں اس کی تعریف کیا ہے؟

الجواب حامداً ومصلياً

(۱) جس کی شریعت مستقل ہو۔

(۲) جو دوسرے نبی کے تابع ہو۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ استفاد من فصوص الحکم ص ۱۴۰ / فلائبی بعدہ مشرعاً او مشرعاً لہ ولا رسول
وهوالمشروع (هدایة الممتری ص ۸۷ / تقابلی مطالعہ)



ختم نبوت ذاتی

سوال: حضرت مولانا مدنی کی کتاب ”الشہاب الثاقب“ ص ۷۸ میں یہ عبارت ہے ”پس بنظر اس کے وصف اصلی اور کمال ذاتی کے ممکن ہوگا، کہ کوئی نبی اس کے بعد آوے اگرچہ یہ ممکن کسی وجہ خارجی سے ممتنع ہو گیا ہو“ یہ وہی مطلب اس عبارت کا ہے جو ص ۱۲ میں مجدد بریلوی نے نقل کی ہے، کہ اگر فرض کیا جائے، وجود کسی نبی کا بعد آپ کے ہو تو آپ کی خاتمیت پر خلل نہ ہوگا الیٰ آخرہ؟

الجواب حامدًا ومصليًا!

حضرت مولانا محمد قاسم صاحب نانوتوی نے اپنی کتاب ”تخذیر الناس“ میں حضرت عبداللہ بن عباس رضی اللہ عنہما کے ایک اثر کی تشریح کرتے ہوئے یہ تحریر فرمایا ہے کہ رسول پاک صلی اللہ علیہ وسلم کے خاتم النبیین ہونے کے ایک معنی تو وہی ہیں، جو سب کے ذہنوں میں موجود ہیں، یعنی یہ کہ حضور صلی اللہ علیہ وسلم تمام انبیاء علیہم السلام کے بعد تشریف لائے، یہ مطلب بھی درست ہے اور اس پر ہمارا عقیدہ ہے جیسا کہ خود حضرت نانوتوی نے اپنی کتاب جوابات محذورات عشر میں جگہ جگہ تحریر فرمایا ہے، کہ ختم نبوت اپنا دین و ایمان ہے، لیکن اس کے علاوہ ایک اور معنی بھی ہے، اور وہ یہ ہے کہ رسول اکرم صلی اللہ علیہ وسلم اپنی ذات اور مرتبہ کے لحاظ سے بھی خاتم النبیین ہیں، اور آپ کی ذات تمام انبیاء کیلئے خاتم ہے، اور مطلب اس وقت میں بھی صادق ہے، جب کہ آپ جملہ انبیاء کے آخر میں تشریف لائے اور آپ کے بعد کوئی نبی نہیں آسکتا، نبوت کا دروازہ بند ہو چکا ہے، اب اگر کوئی شخص نبوت کا دعویٰ کرے تو وہ باطل ہے، اور اگر بالفرض آپ سے پہلے حتیٰ کہ حضرت آدم علیہ السلام سے بھی پہلے تشریف لاتے تب بھی آپ اپنے مرتبہ کے لحاظ سے خاتم النبیین ہی ہو کر تشریف لاتے، اور اگر چند انبیاء کے بعد چند



انبیاء سے پہلے تشریف لاتے جب بھی آپ مرتبہ کے اعتبار سے خاتم النبیین ہی ہوتے۔^۱
الحاصل آپ کا یہ عہدہ اور مقام ہر حال میں آپ کیلئے حاصل ہے، یہی مطلب
الشہاب الثاقب کی عبارت کا ہے، اب اگر کوئی اپنی باطن کی خرابی اور کج فہمی سے مطلب بگاڑ
کر بیان کرے تو خود اس کا مطلب ہوگا، حضرت نانوتوی^۲ یا حضرت مدنی رحمۃ اللہ علیہ کا وہ ہرگز
مطلب نہیں، اس بگڑے ہوئے مطلب کو ان بزرگوں کی طرف منسوب کرنا افتراء اور بہتان
ہے، اور اس بگڑے ہوئے مطلب پر جو شرعی حکم عائد ہوگا، وہ خود اس بگاڑنے والے پر ہوگا، نہ
کہ ان بزرگوں پر۔ فقط واللہ سبحانہ تعالیٰ اعلم

حررہ العبد محمود غنی عنہ دارالعلوم دیوبند ۶/۱۸/۸۸ھ

الجواب صحیح بندہ نظام الدین عفا اللہ عنہ دارالعلوم دیوبند ۶/۲۰/۸۸ھ

حضور ﷺ کے خاتم النبیین ہونے پر اشکال اور اس کا جواب

سوال:- بلاشبہ حضور اقدس صلی اللہ علیہ وسلم پر نبوت ختم ہو چکی، آپ ﷺ خاتم النبیین
ہیں، لہذا اب کوئی دوسرا نبی نہیں آئے گا، لیکن اشکال یہ پیدا ہوتا ہے کہ جب اللہ تبارک و تعالیٰ
قادر مطلق ہے اور اس نے جس طرح پہلے انبیاء بھیجے اب بھی انکے بھیجنے پر قادر ہے، پھر اب وہ
نبی کیوں نہیں بھیجے گا، براہ کرم اس اشکال کو دور فرمادیں؟

الجواب حامدًا ومصلياً

جب وہ قادر مطلق ہے تو اس کو کون مجبور کر سکتا ہے کہ وہ ضرور نبی بھیجے کسی کو مطالبہ کا حق
نہیں اس نے اپنے پاک نبی صلی اللہ علیہ وسلم کو آخری نبی اور خاتم النبیین قرار دیا ہے، اسلئے وہ

۱ دیکھئے: تحذیر الناس ص ۳ / مطبوعہ خیر خواہ پریس سہارنپور

۲ چونکہ یہ (خاتم النبیین) صفت مدح کی ہے، اسلئے ایسے معنی لینے چاہئیں کہ جس سے فضیلت اعلیٰ درجہ کی ثابت
ہو اور خاتمیت زمانی بھی قائم رہے۔ (الشہاب الثاقب ص ۲۵۶ / مطبوعہ ارشاد المسلمین لاہور)



قادر مطلق ہونے کے باوجود اب کسی نبی کو پیدا نہیں فرمائے گا۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

تعداد انبیاء علیہم السلام

سوال:- کتنے انبیاء کل اس دنیا میں آئے، صحیح تعداد معلوم نہ ہو سکی، اگر صحیح تعداد کی تصدیق کسی کتاب سے ثابت ہے تو اس کتاب کا نام و حوالہ تحریر فرمائیں؟

الجواب حامداً ومصلياً

کسی آیت قرآنیہ میں تعداد مذکور نہیں بعض روایات سے اندازہ ہوتا ہے کہ سو الاکھ کے قریب آئے، قطعیت کے ساتھ عدد کو متعین نہیں کیا جاسکتا، شرح فقہ اکبر،^۱ شرح مقاصد،^۲ شرح عقائد،^۳ مرقاۃ،^۴ شرح مشکوٰۃ، وغیرہ سے ایسا ہی معلوم ہوتا ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۲/۸۹ھ

الجواب صحیح بندہ نظام الدین عفی عنہ دارالعلوم دیوبند ۱۲/۱۲/۸۹ھ

۱ لان اخباره تعالى بوقوع الشيء او عدم وقوعه لا ينفى القدرة عليه ولا يخرج من الامكان الذاتى لامتناع الانقلاب وانما ينفى عدم وقوعه او وقوعه فيصير ممتنعاً بالغير واللازم للممكن ان لا يلزم من فرض وقوعه نظراً الى ذاته محال واما بالنظر الى امتناعه بالغير فقد يستلزم الممتنع بالذات كاستلزام عدم المعلول الاول عدم الجواب الخ، روح المعاني ص ۲۱۴ / ۱، سورة بقرہ آیت: ۶، مطبوعه دارالفكر بيروت.

۲ سئل عن عدد الانبياء فقال مائة الف واربعه وعشرون الفاً وفي رواية مائتا الف واربعه وعشرون الفاً الا ان الاولى ان لا يقتصر على عدد فيهم، شرح فقہ اکبر ص ۶۸، مطبوعه ديوبند، عدد الانبياء، ومرقات ص ۵۶ / ۵، باب بدء الخلق وذكر الانبياء الخ، الفصل الثالث.

۳ شرح مقاصد ص ۳۱۴ / ۳، المقصد السادس في السمعيات، فصل في النبوة، دارالكتب العلمية بيروت، (باقی حواشی اگلے صفحہ پر)



نبیوں کی تعداد کتنی ہے؟

سوال:- دنیا میں حضرت آدم عليه السلام سے لیکر حضرت محمد صلى الله عليه وسلم تک کتنے نبی مبعوث ہوئے ہیں ان کا شمار قرآن و حدیث میں ہے یا نہیں؟

الجواب حامداً ومصلياً

چند انبیاء کے نام قرآن و حدیث میں آئے ہیں، بعض روایات میں ایک لاکھ چوبیس ہزار انبیاء کا عدد بتلایا گیا ہے، جیسا کہ ملا علی قاریؒ وغیرہ نے تحریر فرمایا ہے۔ بغیر گنتی کی تعیین کے جسکو بھی اللہ پاک نے نبی بنا کر بھیجا ہے، اسپر ایمان لانا ضروری ہے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند ۱۴/۷/۱۳۹۹ھ

(حواشی صفحہ گذشتہ) ۲ شرح عقائد ص ۱۳۸، اول الانبياء آدم عليه السلام الخ وراجع شرح
المواقف ص ۲/۱۹۸،

۵ عن ابی امامة قال ابوذر قلت يا رسول الله كم وفاء عدة الانبياء؟ قال مائة الف واربعة
وعشرون الفاً الرسل من ذلك ثلاث مائة وخمسة عشر، جمّاً غفيراً (مرقاة ج ۱ ص ۵۷/
كتاب الايمان، مطبوعه اصح المطابع)

(حاشیہ صفحہ ۱) ۱ وعن الامام احمد عن ابی امامة قال ابوذر قلت يا رسول الله كم وفاء عدة
الانبياء؟ قال مائة الف واربعة وعشرون الفاً (مرقاة ص ۵۰ ج ۱، كتاب الايمان، شرح
عقائد ص ۱۳۸ / اول الانبياء آدم عليه السلام، مطبوعه تهانوی دیوبند، شرح فقه اكبر
ص ۶۸، عدد الانبياء، مطبوعه دیوبند)

ترجمہ :- حضرت ابوذر رضی اللہ عنہ فرماتے ہیں میں نے کہا یا رسول اللہ صلی اللہ علیہ وسلم انبیاء علیہم السلام کی تعداد
کیا ہے، ارشاد فرمایا ایک لاکھ چوبیس ہزار۔

۲ فيجب الايمان بالانبياء والرسل مجملًا من غير حصر في عدد لئلا يخرج احد منهم ولا
يدخل احد من غيرهم فيهم الخ، مرقاة ص ۵/۳۵۶، باب بدء الخلق وذكر الانبياء، الفصل
الثالث، مطبوعه بمبئی.



کیا گروناک کو کوئی کتاب ملی ہے؟

سوال:- پنڈت گروناک کے بارے میں کیا رائے ہے؟ آیا اس کو کوئی مرتبہ اسلام کی رو سے حاصل ہے یا نہیں؟ اور اس کو کوئی کتاب بھی ملی ہے یا نہیں؟

الجواب حامدًا ومصلياً

خدائے پاک کی طرف سے کتاب رسول کو ملتی ہے، گروناک کا وجود ایسے وقت میں ہے کہ نبوت کا دروازہ بند ہو چکا تھا۔ لہذا وہاں کتاب کا سوال بے محل ہے، سکھ لوگ اس کو اپنا مقتدا مانتے ہیں، اور اس کی تعلیمات سے توحید کو بھی ثابت کرتے ہیں اور بھی بعض ایسی چیزیں بتلاتے ہیں جن کی اسلام نے تعلیم دی ہے، بعض کتابوں میں اس کا مسلمان ہونا بھی لکھا ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۰/۲/۹۲ھ

۱۔ فی حدیث جابر مرفوعاً قال رسول اللہ صلی اللہ علیہ وسلم فانا موضع اللبنة جئت فختمت الانبياء عليهم السلام (مسلم شریف ص ۲۲۸ / ج ۲ / کتاب الفضائل، بخاری شریف ص ۱/۵۰۱، کتاب المناقب، باب المناقب، باب ختم النبیین، مطبوعہ دیوبند)

ترجمہ:- حضرت جابر رضی اللہ عنہ کی حدیث مرفوعہ میں ہے کہ حضرت رسول خدا صلی اللہ علیہ وسلم نے ارشاد فرمایا پس میں وہ اینٹ کی جگہ ہوں کہ میں نے آ کر انبیاء علیہم السلام کے سلسلہ کو ختم کر دیا۔

۲۔ ایک مرتبہ ارشاد فرمایا کہ شاہ ناک جتو سکھ لوگ بہت مانتے ہیں حضرت بابا فرید الدین شکر گنج رحمۃ اللہ علیہ کے خلفاء میں سے ہیں چونکہ اہل جذب سے تھے اس وجہ سے انکی حالت مشتبہ ہوگئی (تذکرۃ الرشید ص ۲۳۲ / ج ۲) تفصیل کیلئے دیکھئے۔ (اردو دائرۃ معارف اسلامیہ ص ۷۸ / ج ۲۲، مطبوعہ لاہور) بابا جی موحد تھے بت پرستی کے خلاف تھے، اور انسانی مساوات پر یقین رکھتے تھے (ایضاً)



ہندوستان میں کون پیغمبر آئے؟ اور مردوں کو جلانے کا کس نے حکم دیا؟

سوال:- ہندوؤں میں مردہ جلانے کی رسم کب سے شروع ہوئی ہے؟ اللہ کے حکم کے مطابق اس قوم و ملت میں پیغمبر آئے یا نہیں؟ کسی پیغمبر نے مردہ جلانے کی ہدایت نہیں کی ہوگی؟

الجواب حامدًا ومصلياً!

ہندوستان میں سب سے پہلے پیغمبر حضرت آدم علیہ السلام تشریف لائے ”سبحۃ المرجان“ میں اس کا ذکر موجود ہے۔ انہوں نے مردہ جلانے کا حکم نہیں دیا، بلکہ ان کے بیٹے کو دفن کرنے کا طریقہ بتایا گیا جیسا کہ قرآن پاک پارہ ۶، سورہ مائدہ میں ہے۔ اور کسی پیغمبر نے جلانے کا حکم دیا ہو، یہ بھی کسی کتاب میں نہیں دیکھا، احادیث میں ایک آدمی کا ذکر ملتا

۱۔ اول ما هبط الله ادم الى ارض الهند (سبحۃ المرجان فی آثار ہندوستان ص ۷) وعن الحسن قال اهبط ادم بالهند وقال السدی نزل ادم بالهند ونزل معه بالحجر الاسود وبقبضة من ورق الجنة فبثه فی الهند فنبتت شجرة الطيب هناك (البداية والنهاية ص ۸۱/ج ۱) باب خلق آدم عليه السلام، الجز الاول، مطبوعه نزار مصطفى الباز مكة مكرمه. تاريخ ابن جرير للطبری ص ۸۰/۱، القول فی موضع الذی الخ، مطبوعه مؤسسة العلمی، تاریخ طبری اردو ص ۱۰۸/۱، مطبوعه کراچی)

۲۔ فبعث الله غرباً يبحث فی الارض لیریه کیف یوارى سوأة اخیه الی اخرها سورہ مائدہ الآیة: ۳۱.

ترجمہ:- پھر اللہ تعالیٰ نے ایک کو بھیجا کہ وہ زمین کھودتا تھا تا کہ وہ اس کو تعلیم کر دے کہ اپنے بھائی کی لاش کو کس طریقہ سے چھپاوے۔ (بیان القرآن)



ہے جس نے اپنے بیٹوں کو وصیت کی تھی کہ اس کی لاش کو جلا کر راکھ کو پانی میں بہا دیا جائے، یا ہو میں اڑا دیا جائے، تاکہ اللہ تعالیٰ عذاب نہ دے سکے، اسکی وصیت کو پورا کیا گیا مگر اللہ تعالیٰ کے حکم سے سب راکھ جمع ہوگئی، اور پھر وہ آدمی بنا کر سامنے لایا گیا، اور اس سے باز پرس کی گئی کہ تو نے ایسا کیوں کیا؟ تو اس نے جواب دیا کہ تیرے عذاب سے ڈر کر کیا، تو ہو سکتا ہے کہ جو لوگ مردوں کو جلاتے ہیں وہ بھی اسی نظر یہ سے جلاتے ہوں۔ حدیث پاک میں ہے کہ آگ کا عذاب دینا تو آگ کے خالق ہی کا حق ہے، اور کسی کا حق نہیں۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۸/۸/۸۸ھ

۱۔ عن ابی سعید عن النبی صلی اللہ علیہ وسلم ان رجلاً کان قبلکم رغبہ اللہ مالا فقال لبنیہ لما حضر ای اب کنت لکم قالوا خیر اب قال انی لم اعمل خیراً قط فاذا مت فاحرقونی ثم اسحقونی ثم ذرونی فی یوم عاصف ففعلوا فجمعہ اللہ عزوجل فقال ما حملک؟ قال مخافتک فتلقاه رحمة (بخاری ص ۲۹۵ ج ۱ / کتاب الانبیاء، باب، بعد باب قول اللہ عزوجل: ام حسبت ان اصحاب الکھف الخ، مطبوعہ اشرفی دیوبند)

ترجمہ: - حضرت ابو سعید خدری رضی اللہ عنہ سے مروی ہے کہ حضرت نبی اکرم صلی اللہ علیہ وسلم نے ارشاد فرمایا کہ تم سے پہلے ایک شخص تھا اللہ تعالیٰ نے اس کو بہت مال عطا فرمایا تھا، جب اس کے انتقال کا وقت قریب آیا تو اس نے اپنے بیٹوں سے کہا میں تمہارا کیسا باپ ہوں؟ انہوں نے جواب دیا آپ بہترین باپ ہیں! اس نے کہا میں نے کبھی کوئی نیک عمل نہیں کیا، جب میرا انتقال ہو جائے تو مجھ کو جلا دینا، پھر ہڈیوں کو پیس دینا، پھر سخت ہوا چلنے کے دن میں میری راکھ کو اڑا دینا، انہوں نے ایسا ہی کیا، پس اللہ تعالیٰ نے اس کو جمع کیا اور اس سے فرمایا تو نے ایسا کیوں کیا؟ اس نے کہا تیرے خوف کی وجہ سے اللہ تعالیٰ نے اس کو معاف کر دیا، اور اس پر رحم کر دیا گیا۔

۲۔ فی حدیث حمزہ الاسلمی مرفوعاً فقال ان وجدتم فلاناً فاقتلوه ولا تحرقوه فانہ لا یعذب بالنار الا رب النار (ابوداؤد ص ۳۶۲، باب فی کراہیۃ حرق العبد و بالنار، مطبوعہ اشرفی دیوبند)

ترجمہ: - حضرت حمزہ اسلمی رضی اللہ عنہ کی حدیث مرفوع میں ہے کہ آنحضرت صلی اللہ علیہ وسلم نے ارشاد فرمایا، اگر تم فلاں شخص کو پاؤ تو اس کو قتل کر دینا، اور اس کو جلا نا نہیں اس لئے آگ کے مالک کے علاوہ اور کسی کو آگ کا عذاب دینے کا حق نہیں۔



رام پچھمن وغیرہ

سوال: زید کہتا ہے کہ رام پچھمن ہو سکتا ہے کہ اپنے زمانہ میں پیغمبر ہوں، لوگوں نے ان کی تعلیم کو خراب کر کے بدنام کر دیا ہے، اس لئے ان کو برا نہیں کہنا چاہئے، زید اپنے قول کی تصدیق اللہ کے فرمان سے پکڑتا ہے کہ (اللہ نے دنیا کے ہر گوشہ میں اپنا پیغمبر بھیجا ہے) ہو سکتا ہے کہ یہ ہی رام پچھمن ہندوستان میں پیغمبر بن کر آئے ہوں، دریافت طلب امر یہ ہیکہ یہ بات کہاں تک صحیح ہے، اور شخص مذکور پر شریعت مطہرہ کا کیا حکم ہونا چاہئے؟

نیز زید یہ بھی کہتا ہے کہ کسی کافر کو کافر مت کہو، ہو سکتا ہے کہ وہ کسی وقت ایمان لے آوے، تو کیا تقویٰ اس میں ہے، کہ جس کی زندگی کفر میں گزر رہی ہو اور تمام افعال کفریہ ہو رہے ہوں، تو ان کو کافر نہ کہا جائے، کیا یہ اللہ ورسول کی مخالفت ہوئی یا نہیں؟ جسے اللہ ورسول نے کافر کہہ دیا تو اسے کافر کہنے میں کیا حرج ہے؟

الجواب حامدًا ومصلياً

جب تک دلیل شرعی سے ثبوت نہ ہو کسی کی پیغمبری کا یقین کرنا درست نہیں، بلاوجہ کسی کو برا کہنا بھی درست نہیں، لہذا سکوت ہی احوط ہے، جس کا کفر دلیل شرعی سے ثابت ہو وہ کافر ہی ہے اس کو کافر ہی کہا جائے گا، مسلمان نہیں کہا جاسکتا، اگر حق تعالیٰ اسلام کی توفیق دیدے تو اس کو مسلمان کہا جائیگا، اس کی مثالیں دراول میں بھی موجود ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ پس کسانے کہ شری کرشن رانجی می دانند خاطی ہستند، چہ بر نبوت شری کرشن دلیلے در ادلہ شرعیہ موجود نیست، و ہچنین حال دیگر پیشوایان و اوتار ہنود ہست۔ (کفایت المفتی ص ۹۹ ج ۱ / کتاب العقائد، انبیاء علیہم السلام، تعلیم الاسلام ص ۱۲ ج ۲، مطبوعہ دہلی)

ترجمہ: - پس جو لوگ شری کرشن کو نبی جانتے ہیں خطا کار ہیں اس لئے کہ شری کرشن کی نبوت پر کوئی دلیل ادلہ شرعیہ میں موجود نہیں، یہی حال ہنود کے دیگر اوتار اور پیشواؤں کا بھی ہے۔ (حاشیہ نمبر ۲۰: ۱۲ ص ۲۰)



کرشن جی کے متعلق عقیدہ

سوال:- کرشن جی کو نبی بتلانا اور مسلمانوں کا ان پر ایمان ہے لکھنا کیسا ہے؟

الجواب حامداً ومصلياً

جس طرح کسی نبی ثابت النبوة کی نبوت کا انکار جائز نہیں اسی طرح کسی غیر ثابت النبوة کی نبوت کا اقرار بھی جائز نہیں؛ بعض انبیاء علیہم السلام کے نام قرآن کریم و حدیث شریف میں آئے ہیں، (ان میں کرشن جی کا نام نہیں) ان کے علاوہ کسی معین شخص کی نبوت پر ایمان کی تعلیم اسلام نے نہیں دی، بلکہ اجمالی طور پر ایمان کا حکم ہے، اس طرح کہ جس قدر انبیاء علیہم السلام مبعوث ہوئے ان تمام پر ہمارا ایمان ہے، کرشن جی کی نبوت اور بزرگی کا کوئی پختہ ثبوت موجود نہیں، کرشن جی کو نبی کہنا بے دلیل اور بے ثبوت ہے، زیادہ سے زیادہ یہ کہہ سکتے ہیں کہ اگر کرشن جی کی تعلیم صحیح تھی اور ان کے افعال انبیاء علیہم السلام کے افعال کی طرح جادہ نبوت کے موافق تھے تو ممکن ہے کہ وہ نبی ہوں لیکن ہم نہیں کہہ سکتے کہ وہ نبی تھے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

(حاشیہ صفحہ گذشتہ) ۲ عن ابن عباس رضی اللہ عنہما عن النبی ﷺ قال اللهم اعز الاسلام بابی

جهل بن هشام او بعمر بن الخطاب فاصبح عمر فغدا على النبی ﷺ فاسلم ثم صلى في المسجد ظاهراً، مشکوة شریف ص ۵۵۷، باب مناقب عمر رضی اللہ عنہ، یاسر ندیم دیوبند.

ترجمہ:- حضرت ابن عباسؓ سے مروی ہے کہ حضرت نبی اکرم ﷺ نے دعا فرمائی اے اللہ اسلام کو عزت عطا فرما ابو جہل بن ہشام یا عمر بن الخطابؓ کے زریعہ پس عمر صبح اٹھے اور حضرت بنی اکرم ﷺ کی خدمت میں حاضر ہو کر اسلام قبول کیا پھر مسجد میں علی الاعلان نماز ادا فرمائی۔

(حاشیہ صفحہ ہذا) ۱ فیجب الایمان بالانبياء والرسل مجملاً من غیر حصر لئلا یخرج احد منهم ولا یدخل

احد من غیرہم فیہم الخ، مرقات ص ۵۶/۵، باب بدء الخلق و ذکر الانبياء، الفصل الثالث، شرح فقہ اکبر ص ۶۸، عدد الانبياء، مطبوعہ دیوبند، شرح عقائد ص ۱۳۸، اول الانبياء آدم علیہ السلام.

۲ کفایت المفتی ج ۱ ص ۷۸ / کتاب العقائد، انبياء علیہم السلام، (باقی حاشیہ اگلے صفحہ پر)



رام کرشن کے متعلق کیا عقیدہ رکھے

سوال:- رام کرشن اپنے وقت کے کیا تھے؟ اور اب مسلمانوں کو ان پر کیسا عقیدہ رکھنا

چاہئے؟

الجواب حامداً ومصلياً

اللہ تعالیٰ کے علم میں ہے ہم کچھ نہیں کہہ سکتے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۱/۵/۹۶ھ

رام کرشن کو برا کہنا

سوال:- رام کرشن کو برا کہنا یا برا سمجھنا چاہئے یا نہیں؟ اور ان کو برا سمجھنے والے اور برا

نہ سمجھنے والے کا عندالشرع کیا حکم ہے؟

الجواب حامداً ومصلياً

قیامت کے دن ان کے متعلق سوال نہیں ہوگا، بلاوجہ کسی کو بھی برا کہنا برا ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

(حاشیہ صفحہ گذشتہ).....تعلیم الاسلام ص ۱۲/۴، مطبوعہ دہلی، ولاتین عدداً لثلاً یدخل فیہم

من لیس منہم اویخرج منہم من ہو منہم، شرح فقہ اکبر ص ۱۴، مطبوعہ رحیمیہ دیوبند)

(حاشیہ صفحہ ۱) ۱۔ مطلب یہ ہے کہ سکوت کریں۔

۲۔ لیس المؤمن بالطعان ولا باللعان ولا بالفاحش ولا البذی (مشکوٰۃ شریف ص ۱۳/۴ باب

حفظ اللسان، الفصل الثانی، مطبوعہ یاسر ندیم دیوبند)

ترجمہ:- مومن نہ تو طعن کرنے والا ہوتا ہے، نہ لعنت کرنے والا، نہ فحش بکنے والا، نہ زبان دراز۔



مہاتما بدھ اور رام چندر جی کیا نبی تھے؟

لِكُلِّ قَوْمٍ هَادٍ

سوال:- خدا تعالیٰ نے تمام روئے زمین کے لئے مختلف اوقات و ازمہ میں ہدایت کے لئے پیغمبر بھیج دیئے ہیں جو ”لِكُلِّ قَوْمٍ هَادٍ“ سے ثابت ہے، اور حدیث میں بھی آیا ہے کہ ایک لاکھ ۲۴ ہزار پیغمبر بنی نوع انسان کی ہدایت کے لئے آئے ہیں، جو سب مسلمان اور اسلام کی تعلیم سے آراستہ تھے، اور سبھوں نے خدا کی وحدانیت کی تعلیم دی ہے، قرآن میں صرف عرب کی زمین کے چند پیغمبروں کے نام ہیں، جو حضرت ابراہیم علیہ الصلوٰۃ والسلام کی اولاد یا عبرانی نسل سے تعلق رکھتے ہیں، باقی ان عظیم ہستیوں کے نام نہیں ہیں، مہاتما گوتم بدھ کو ہندوستان، چین، اور جاپان کے کروڑوں لوگ پیغمبر تسلیم کرتے ہیں، اسی طرح کرشن جی، اور رام چندر جی کو بھی کروڑوں لوگ اپنی زندگی کے پیرو یا پیغمبر مانتے ہیں، کیا ایک مسلمان ”لکل قوم ہاد“ کے فصیح و بلیغ اور معنی خیز جملے کے تحت شک کی بناء پر کرشن جی یا مہاتما گوتم بدھ کو پیغمبر کہہ سکتا ہے؟ اور ان کی تعظیم و تکریم کے لئے حضرت مہاتما بدھ یا حضرت کرشن جی کہتے ہیں، ایک مسلمان کے لئے کوئی قباحت تو نہیں ہے؟ جبکہ ایک دوسرے عالم نے ان دونوں ہستیوں کے ساتھ حضرت کا لفظ لگانا مکروہ اور خلاف شریعت قرار دیا ہے، ہم آپ سے ملتی ہیں کہ اس کی وضاحت فرمائیں۔

الجواب حامداً ومصلياً

جن انبیاء علیہم السلام کے نام نصوص میں آگئے ہیں ان پر علی التعمین ایمان لانا لازم ہے، اور

۱۔ واما المبعوثون فالایمان بهم واجب ومن ثبت شرعا تعینہ منهم وجب الایمان بعینہ ومن لم یثبت تعینہ کفی الایمان به اجمالاً، مسامرہ ص ۲۲۵، الایمان بالمبعوثین واجب، مکتبہ تجاریہ مصر۔



کسی ایسے شخص کے متعلق نبوت کا اعتراف کرنا جس کا نام نصوص میں نہیں ہے۔ نہ لازم ہے نہ درست، البتہ کسی کو برا کہنا بھی بغیر دلیل کے درست نہیں ”لکل قوم ہاد“ سے استدلال تام نہیں، کیونکہ اس آیت کی تفسیر میں یہ بھی مذکور ہے کہ یہ خبر ثانی ہے، مبتدا کی پوری آیت ہے ”انما انت منذر و لکل قوم ہاد“ حضرت نبی اکرم ﷺ کو خطاب ہے کہ آپ ڈرانے والے ہیں، اور ہر قوم کو ہدایت دینے والے ہیں۔

علاوہ ازیں ہادی کا لفظ نبی کے ساتھ مخصوص نہیں، غیر نبی پر بھی اس کا اطلاق آیا ہے اور نبی سے بلکہ سید الانبیاء صلی اللہ علیہ وسلم سے نفی بھی کی گئی ہے ”انک لاتھدی من حببت“ (آپ جس کو چاہیں ہدایت نہیں کر سکتے) (بیان القرآن) انبیاء علیہم السلام کی تعلیمات کو جو لوگ پہنچاتے ہیں، وہ بھی ایک قسم کی ہدایت دیتے ہیں، کرشن اور گوتم بدھ اور رام چندر وغیرہ کے صحیح حالات ہمارے علم میں نہیں، تاریخ میں رطب و یابس سب کچھ ہے جو کہ مفید یقین نہیں، اس لئے کف اللسان چاہئے۔^۱ فقط واللہ سبحانہ تعالیٰ اعلم

املاء العبد محمود غفرلہ دارالعلوم دیوبند ۱۷/۹/۱۳۹۹ھ

۱۔ ان (ہاد) عطف علی (منذر) و (لکل قوم) متعلق له قدم علیہ للفاصلۃ و فی ذلک دلیل علی عموم رسالتہ و شمول دعوتہ (روح المعانی ص ۱۰۸ / ج ۱۳ / سورۃ رعد تحت آیت: ۸، مطبوعہ مصطفائیہ دیوبند، البحر المحیط ص ۳۶۷ / ج ۵ / مطبوعہ دار احیاء التراث العربی بیروت، مظہری ص ۲۱۷ / ج ۵، مطبوعہ رشیدیہ کوئٹہ)

۲۔ سورۃ قصص آیت: ۵۶۔

۳۔ اوتاران ورشیان کہ در ہندوستان آمدند حالات ایساں باسانید معتبرہ مایان رانرسیدہ و حالات کہ در کتب ہنود یافتہ می شود قابل اعتماد نیست (کفایت المفتی ص ۹۸ / ج ۱، کتاب العقائد، انبیاء علیہم السلام، مطبوعہ دہلی)

ترجمہ: - اوتارا در رشیان جو کہ ہندوستان آئے ہیں ان کے حالات معتبر اسانید سے ہم کو نہیں پہنچے اور ہنودی کتابوں میں جو حالات پائے جاتے ہیں وہ قابل اعتماد نہیں ہیں۔



معصوم کون لوگ ہیں؟

سوال:- معصوم کی تعریف میں کون کون آتے ہیں، ان سے برے فعل کا ہونا ممکن ہے

یا محال؟

الجواب حامدًا ومصلياً

انبیاء علیہم الصلوٰۃ والسلام، ملائکہ اور معصوم بچے سب معصوم میں داخل ہیں۔ ان سے برے فعل کا صدور جو موجب عذاب ہو ممتنع بالغیر ہے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم

کوئی غیر نبی بھی معصوم ہے؟

سوال:- معصوم کا لفظ سوائے انبیاء علیہم السلام کی ذات پاک کے اور کسی کے لئے بولنا

- ۱ (الف) اجمع المسلمون علی عصمة الانبياء من الفواحش والكبائر الموبقات (کتاب الشفا للقاضی عیاض ص ۱۲۶ / ج ۲ / القسم الثالث، فصل فی عصمة الانبياء من الفواحش الخ، مطبوعه مؤسسه الكتب الثقافیه بیروت، شرح عقائد ص ۱۳۹ / اول الانبياء آدم علیه السلام، مطبوعه تھانوی دیوبند، تفسیر کبیر ص ۳۰۲ / ج ۱، مطبوعه تھانوی دیوبند)
- (ب) والصواب عصمة جميعهم (ای الملائكة) وتنزيه نصابهم الرفيع (شفا، ص ۱۵۵ / ج ۲، فصل فی القول فی عصمة الملائكة، مطبوعه مؤسسه الكتب الثقافیه بیروت)
- (ج) وراجع حدیث علی ان القلم رفع عن ثلاثة عن المجنون حتى يفیق وعن الصبي حتى يدرك وعن النائم حتى يستيقظ. (بخاری شریف ص ۹۲ / ۲ / كتاب الطلاق، باب الطلاق فی الاغلاق، مشکوة شریف ص ۲۸۲ / ۲، باب الخلع والطلاق، الفصل الثانی، طبع یاسر ندیم دیوبند)
- ۲ والمسألة تصورها كالممتنع (شفا ص ۱۲۹ / ج ۲، فصل فی عصمتهم قبل النبوة، مطبوعه مؤسسه الكتب الثقافیه بیروت)



وکہنا جائز ہے یا نہیں؟ یا معصوم کا لفظ انبیاء علیہم السلام کے ساتھ مخصوص ہے عام طور پر لوگ چھوٹے بچوں کو معصوم کہتے ہیں، کتنی عمر تک کے بچے معصوم کہلانے کے مستحق ہیں؟

الجواب حامداً ومصلياً

بچوں کو بھی معصوم کہنا درست ہے جب تک وہ بالغ نہ ہوں۔ (فقط واللہ اعلم)

حررہ العبد محمود گنگوہی غفرلہ

معین مفتی مدرسہ مظاہر علوم سہارنپور

الجواب صحیح: عبد اللطیف

الجواب صحیح: سعید احمد غفرلہ مفتی مدرسہ مظاہر علوم سہارنپور

حضور اکرم صلی اللہ علیہ وسلم میں کوئی عیب نہیں

سوال:- جس طرح اللہ پاک اور بے عیب ہے ایسے ہی ہمارے حضرت محمد مصطفیٰ ﷺ پاک اور بے عیب ہیں، یا ان کے اندر کوئی عیب ہے؟ یعنی حضور ﷺ کے اندر کوئی عیب ہے یا نہیں؟ اور روز حشر میں ان کا حساب لیا جائے گا یا نہیں؟

الجواب حامداً ومصلياً

جس قدر صفات مؤدت کسی محبوب و مقبول کو اللہ تعالیٰ کی طرف سے عطا ہوئی ہیں، وہ سب ہی حضرت اقدس سید المرسلین صلی اللہ علیہ وسلم میں موجود تھے، اور کوئی عیب آپ میں

۱ (فی سورة الكهف) نفساً زكية اى طاهرة من الذنوب فان البالغ قلما يزكو من الذنوب (روح المعانی ص ۳۳۸/ج ۱ / سورة كهف تحت آیت: ۷۴، مطبوعہ مصطفائی دیوبند، وراجع تفسیر الرازی ص ۵۰۴/ج ۵ / مطبوعہ دار الفکر بیروت، و حدیث علی فی المشکوٰۃ ص ۲۸۴ / باب الخلع والطلاق، مطبوعہ یاسر ندیم دیوبند)



موجود نہیں تھا۔

آپ ﷺ سے کیا حساب لیا جاتا آپ ﷺ کی شفاعت سے دوسروں کا حساب معاف ہوگا اور مختلف قسم کی سہولتیں ملیں گی۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۶/۷/۹۵ھ

حضور صلی اللہ علیہ وسلم پر نسیان

سوال:- بعض کہتے ہیں کہ رسول اللہ صلی اللہ علیہ وسلم کو کبھی نسیان نہیں ہوا جو شخص رسول اللہ ﷺ کو نسیان ثابت کر دے، اس نے رسول اللہ ﷺ کی سخت توہین کی، گویا کہ رسول اللہ ﷺ کو نہیں مانتا اور نیز کہتے ہیں کہ رسول اللہ ﷺ کو علم سحر (جادو) تمام کا تمام دیا گیا تھا، مگر آپ نے عمل سحر نہیں کیا، کیا یہ درست ہے؟

الجواب حامداً ومصلياً

حدیث شریف میں آتا ہے، کہ حضور ﷺ نے فرمایا ہے کہ جس طرح تم بھولتے ہو میں

۱۔ راجع کتاب الشفاء ۵۳/ج ۱/شرح الشفاء ص ۱۵۰/۱، فصل ان قلت اكرمك الله تعالى

لا خفاء على القطع بالجملة، مطبوعه مصر، وقال حسان يمدح النبي صلى الله عليه وسلم

خلقت مبراً من كل عيب كانك خلقت كما تشاء. (نفحة العرب، ص ۲۴۳)

۲۔ راجع الحديث الطويل عن انس "فيقال يا محمد ارفع رأسك وقل تسمع وقل تعطه واشفع

تشفع الحديث متفق عليه. (مشکوٰۃ شریف ص ۴۸۸، باب الحوض والشفاعة، مطبوعه

ياسر ندیم دیوبند)

ترجمہ:- حضرت انس رضی اللہ عنہ کی طویل حدیث میں ہے، پس کہا جائیگا اے محمد صلی اللہ علیہ وسلم سر اٹھائیے اور کہئے

آپ کی بات سنی جائیگی، اور سوال کیجئے آپ کو دیا جائیگا، اور شفاعت (شفارش) کیجئے آپ کی شفاعت قبول کی

جائے گی۔



بھی بھولتا ہوں! اتنی بات ضرور ہے کہ دینی امور میں آپ سے بھول نہیں ہوتی تھی، اگر کبھی اتنا قیہ بھول ہوئی ہے تو فوراً آپ کو متنبہ کر دیا گیا۔

سحر سے بچنا واجب ہے، اور ساحر کے متعلق فقہاء نے کلام کیا ہے کہ اگر اس کے سحر میں کفر ہے تو اس کو قتل کر دیا جائے۔

اور حضور ﷺ کو علم قرآن دیا گیا تھا، کہ اس کے ذریعہ سے سحر کو بھی دفع فرمایا تھا۔ علم سحر نہیں دیا گیا۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲/۲/۵۵ھ

الجواب صحیح سعید احمد غفرلہ مدرسہ مظاہر علوم سہارنپور ۲/۲/۵۵ھ

۱۔ فی حدیث عبد اللہ بن مسعود مرفوعاً انسی کما تنسون۔ متفق علیہ (مشکوٰۃ ص ۹۲ / ج ۱ / باب السہو، مطبوعہ یاسر ندیم دیوبند، بخاری شریف ص ۵۸ / ۱، کتاب الصلوٰۃ، باب التوجہ نحو القبلة حیث کان، مطبوعہ دیوبند)

۲۔ واما السہو فی الاقوال البلاغیۃ فاجمعوا علی منعه کما اجمعوا علی امتناع تعمدہ ومنها ان فیہ جواز النسیان فی الافعال علی الانبیاء علیہم الصلاۃ والسلام۔ واتفقوا علی انہم لایقرون علیہ بل یعلمہم اللہ تعالیٰ بہ وقال الاکثر ون شرطہ تنبیہہ (ﷺ) علی الفورای متصلًا بالحادثۃ (عمدۃ القاری، ص ۱۳۹ / ج ۲ / باب التوجہ نحو القبلة، مطبوعہ دار الفکر بیروت) وشدت طائفۃ فقالت لایجوز علی النبی صلی اللہ علیہ وسلم السہو وهذا الحدیث یرد علیہم (عمدۃ القاری ص ۱۳۸ / ج ۲ / فتح الباری ص ۲۳ / ج ۲، کتاب الصلاۃ، باب التوجہ نحو القبلة، مطبوعہ نزار مصطفی الباز مکہ مکرمہ)

۳۔ تعلمہ وتعلیمہ حرام (شامی کراچی ص ۱/۲۲، مطلب فی التنجیم والرمل) ثم السحر الذی ہو کفر یقتل علیہ الذکور لالاناث (روح المعانی ص ۳۳۹ / ۱، ادارۃ الطباعة المصطفائیہ دیوبند، مظہری ص ۱/۹۹، ص ۱/۱۰۵، مطبوعہ ندوۃ المصنفین دہلی، تحت قولہ تعالیٰ ولكن الشیطان کفروا یعلمون الناس السحر) وراجع رد المحتار ص ۲/۲۲۰، مطلب فی الساحر، باب المرتد)

۴۔ ان الذی تولى السحر لیبیدن الاعصم وبناته فمرض النبی صلی اللہ علیہ وسلم فنزل جبریل بالمعوذتین فقام کانما نشط من عقال۔ (تفسیر روح المعانی ص ۲۸۳ / ج ۳، ادارۃ الطباعة المصطفائیہ دیوبند)



تمام امت مسلمہ کو حضور اکرم ﷺ کے برابر سمجھنا

سوال:- ایک شخص جو کہ اپنے کو تمام امت مسلمہ کو حضور اکرم صلی اللہ علیہ وسلم کے برابر سمجھتا ہے اور کہتا ہے کہ حضرت ابراہیم علیہ السلام کے برابر تو سبھی لوگ ہو سکتے ہیں، اور پیشاب کرنے کے بعد صرف پانی سے طہارت کر لیتا ہے، تو ایسے شخص کو امام بنانا کیسا ہے؟

الجواب حامد او مصلياً

اگر وہ نفس مخلوق خدا اور بشر ہونے میں برابر سمجھتا ہے تو یہ عقیدہ درست ہے اور قرآن پاک، حدیث پاک سے ثابت ہے۔ اگر وہ درجہ قرب و فضیلت میں برابر سمجھتا ہے، تو اس کو توبہ لازم ہے، پیغمبر کے برابر کوئی امتی نہیں ہو سکتا اور حضرت نبی اکرم ﷺ کے برابر تو کوئی پیغمبر بھی نہیں ہو سکتا، چہ جائیکہ کوئی امتی برابری کا دعویٰ کرے۔ استغفر اللہ اگر کوئی شخص ایسا عقیدہ رکھتا ہے تو وہ ہرگز ہرگز امامت کے لائق نہیں۔

جو شخص پیشاب کے بعد ڈھیلے وغیرہ سے استنجاء نہیں کرتا بلکہ فوراً پانی سے دھولیتا ہے، تو ظن غالب یہ ہے کہ اس کا کپڑا ناپاک رہتا ہے، آج کل ڈاکٹروں اور طبیبوں کا تجربہ

۱۔ انما انابشر مثلکم، سورۃ کہف الآیۃ: ۱۱۰۔

ترجمہ:- میں تو تمہیں جیسا ایک بشر ہوں، (بیان القرآن) الا ایہا الناس انما انابشر الحدیث رواہ مسلم، (مشکوٰۃ ص ۵۶۸ / باب مناقب اہل البیت، مطبوعہ یاسر ندیم دیوبند)

۲۔ لا یبلغ ولی درجۃ الانبیاء (شرح عقائد ص ۱۶۴، مکتبہ تھانوی دیوبند) ”فی القرب الی اللہ سبحانہ تعالیٰ“ (نبراس ص ۳۳۵ / مکتبہ امدادیہ ملتان، و افضل الانبیاء محمد علیہ السلام (شرح عقائد ص ۱۴۰ / مکتبہ تھانوی دیوبند، قولہ علیہ السلام ان اللہ فضلنی علی الانبیاء رواہ الترمذی (النبراس، ص ۲۸۶، مطبوعہ امدادیہ ملتان)



یہ ہے کہ پیشاب کے بعد عامۃً قطرہ ضرور آتا ہے، اس لئے ایسے شخص کو امام نہ بنایا جائے۔
فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

کیا نبی صلی اللہ علیہ وسلم کا درجہ بڑے بھائی کے برابر ہے

سوال: حضور صلی اللہ علیہ وسلم کا مرتبہ بڑے بھائی کے برابر ہے، وہ کس طرح سے ممکن ہے؟

الجواب حامدًا ومصلياً

حدیث پاک میں ارشاد ہے ”اناسید ولد آدم ولا فخر“، حضرت نبی اکرم ﷺ کا مرتبہ اللہ پاک کے نزدیک اتنا بلند ہے کہ نہ کوئی فرشتہ اس کو پاسکتا ہے، نہ کوئی پیغمبر، پھر بڑے بھائی کے برابر کیسے ہو سکتے ہیں؟ البتہ حضور مقبول صلی اللہ علیہ وسلم نے اس بلند مرتبہ کے باوجود حضرت عمر رضی اللہ عنہ کو بھائی فرمایا ہے، اور امت کو بھی بھائی فرمایا ہے، جیسا کہ احادیث میں موجود ہے۔ فقط واللہ سبحانہ تعالیٰ اعلم

حررہ العبد محمود گنگوہی غفرلہ

۱۔ حضرت گنگوہی رحمۃ اللہ علیہ فرماتے ہیں اس کا مدار تجربہ پر ہے کہ آج کل عام طور پر ضعف مثانہ کی شکایت ہے اور پیشاب کے بعد قطرہ ضرور آتا ہے، جس کا جب چاہے تجربہ کر کے دیکھے، اسی بناء پر غیر مقلد کے پیچھے نماز پڑھنے والے کے لئے میں کہا کرتا ہوں کہ نماز لوٹائے کیونکہ غیر مقلد ڈھیلے سے استنجاء نہیں سکھاتے پس جب قطرہ سے پاجامہ کارومال نجس ہو گیا تو امام کی ہی نماز نہیں ہوئی تو مقتدی کی کیا ہوگی۔ (ملخصاً تذکرۃ الرشید ص ۱۷۵ / ج ۱)

۲۔ اناسید ولد آدم ولا فخر (عن جابر) کنز العمال ج ۱ / ص ۴۳۴، مطبوعہ مؤسسة الرسالة بیروت)

ترجمہ:۔ میں اولاد آدم کا سردار ہوں اور مجھے کوئی فخر نہیں۔ (باقی حواشی اگلے صفحہ پر)



کیا حضور صلی اللہ علیہ وسلم کا درجہ بڑے بھائی کا ہے؟

سوال:- انسان آپس میں بھائی ہیں، جو بڑا بزرگ ہو وہ بڑا بھائی ہے، سواس کے بڑے بھائی کی سی تعظیم کیجئے، اور مالک سب کا اللہ ہے، بندگی اسی کی ہونی چاہئے، اس حدیث سے معلوم ہوا کہ اولیاء انبیاء، امام، امام زادہ، پیر، یعنی جتنے اللہ کے مقرب بندے ہیں، وہ سب انسان ہی ہیں، اور بندے عاجز اور ہمارے بھائی ہیں، مگر ان کو اللہ نے بڑائی دی وہ بڑے بھائی ہوئے، ہم کو ان کی فرمانبرداری کا حکم ہے، ہم ان کے چھوٹے ہیں، سوان کی تعظیم ان کی سی کرنی چاہئے، نہ کہ خدا کی سی، تمام انسان اللہ کے بندے بے شک ہیں، لیکن سب کے

(حاشیہ صفحہ گذشتہ) ۳ ووطئه مکاناً ماوطئه نبی مرسل ولا ملک مقرب (الخصائص الكبرى ص ۱۸۵،

ج ۲، باب اختصاص النبی ﷺ بانہ اول النبیین خلقاً وتقدم نبوتہ، دارالکتب العلمیۃ بیروت)

۴ عن عمر بن الخطاب قال استأذنت النبی صلی اللہ علیہ وسلم فی العمرة فاذن لی وقال اشركنا یا اخی فی دعائک ولا تنسنا..... رواہ ابو داؤد ج ۱ / ص ۲۱۰ / کتاب الصلاة باب الدعاء، والترمذی ج ۲ / ص ۱۹۵ / ابواب الدعوات، احادیث شتی من ابواب الدعوات، مطبوعہ رشیدیہ دہلی، (مشکوٰۃ شریف ص ۱۹۵ / باب الدعوات) وکذا فی حدیث البراء مرفوعاً "وقال لزيدانت اخونا ومولانا متفق عليه (مشکوٰۃ شریف، ص ۲۹۳ / باب بلوغ الصغیر و حضانتہ فی الصغر)

ترجمہ:- حضرت عمر بن خطاب کہتے ہیں کہ میں نے رسول اللہ صلی اللہ علیہ وسلم سے عمرہ کرنے کی اجازت طلب

کی آپ نے اجازت دیدی اور فرمایا اے میرے بھائی اپنی دعائیں مجھے بھی شامل کر لینا بھول نہ جانا۔

(آپ صلی اللہ علیہ وسلم نے زید سے فرمایا تو میرا بھائی ہے اور میرا مولیٰ ہے)

۵ فی حدیث ابی ہریرۃ مرفوعاً قال انتم اصحابی واخواننا الذین لم یأتو بعد رواہ مسلم

(مشکوٰۃ شریف ص ۴۰ / باب الطہارۃ، مطبوعہ دارالکتاب دیوبند) وراجع للبسط الجنة

لاهل السنة ص ۸۸، مطبوعہ دہلی)

ترجمہ:- حضرت ابو ہریرہؓ سے مرفوعاً روایت ہے کہ آپ نے ارشاد فرمایا تم میرے دوست ہو اور میرے بھائی وہ

ہیں جو ابھی (دنیا میں) نہیں آئے۔



سب بڑے بھائی کی طرح ہیں، حتیٰ کہ رسول اللہ ﷺ بھی اور مقیس علیہ حدیث ہے۔
”عن عائشة ان رسول اللہ صلی اللہ علیہ وسلم کان فی نفر من
المہاجرین والانصار فجاء بعیر فسجد لہ فقال اصحابہ یارسول اللہ تسجد لک
البہائم والشجر فنحن احق ان نسجد لک فقال اعبدوا ربکم واکراموا اخاکم“
المسند للامام احمد بن حنبل ج ۶ / ص ۷۶ / اور عقائد علماء دیوبند (مطبوعہ کتب خانہ
اعزازیہ، ص ۱۴۱) میں ہے جو اس کا قائل ہو کہ نبی کریم ﷺ کو ہم پر اتنی ہی فضیلت ہے، جتنی
بڑے بھائی کی چھوٹے بھائی پر ہوتی ہے، تو اس کے متعلق ہمارا عقیدہ یہ ہے کہ وہ دائرِ ایمان
سے خارج ہے، ان میں کون ٹھیک ہے، خلاصہ واضح مع الدلائل شافی جواب فرمائیں؟

الجواب حامداً ومصلياً

آپ نے عقائد علماء دیوبند کا تو حوالہ دیا مگر اس سے پہلے جو عبارت نقل کی اس کا حوالہ
نہیں دیا کہ کس کتاب سے نقل کی ہے، یا تو وہ کتاب یہاں بھیج دیجئے تاکہ پوری کتاب دیکھ کر
معلوم ہو سکے کہ اسمیں اتنی ہی بات مذکور ہے، یا اس سے زائد بھی ہے، جس سے یہ بات بھی
صاف ہو جائے اگر وہ کتاب آپ کے پاس نہ ہو یا بھیجنا مناسب نہ سمجھیں تو اس کا حوالہ مع صفحہ
دیجئے، اور اگر آپ ”تقویۃ الایمان“ پوری دیکھ لیں تو امید ہے انشاء اللہ آپ کا خلجان رفع
ہو جائیگا، نفس مخلوق ہونے میں اگر برابر کا درجہ ہو اور فضائل و صفات میں تفاوت ہو تو یہ بھی کوئی
خلجان کی بات نہیں، اللہ پاک نے حضرت نبی اکرم ﷺ کو اتنے علوم اور فضائل عطا فرمائے کہ
کسی مخلوق کو وہ نہیں ملے، اسکے باوجود ان کو عبد ہی کہا جائیگا، معبود نہیں قرار دیا جائیگا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند



نبی اکرم صلی اللہ علیہ وسلم کو صرف بھائی کا درجہ دینا

سوال:- کیا یہ صحیح ہے کہ اگر محنت کریں تو اولیاء انبیاء کے درجہ کو پہنچ سکتے ہیں، بعض صاحبان نے تو پیغمبران صاحبان علیہم السلام کی نسبت لکھا ہے کہ وہ ہمارے بھائی ہیں، اس سے زائد اور کوئی فضیلت نہیں، خصوصاً سرکارِ مدینہ صلی اللہ علیہ وسلم کی شان میں بھی یہی الفاظ استعمال کرتے ہیں، کیا ایسا کہنا صحیح ہے؟ اگر صحیح ہے تو مولانا فرماتے ہیں:-

ہمسری با انبیاء پر داختند..... اولیاء را بچو خود پند اشتند

جب انبیاء صاحبان کی شان بعید از قیاس ہے تو ان کا مقابلہ کرنے والا گمراہ ہے یا کافروہ دائرہ اسلام سے خارج ہے یا نہیں؟ بعض حدیثوں سے معلوم ہوتا ہے حضرت محمد ﷺ کے پر تو عکس سے دوزخ، جنت، حور و غلماں، آسمان وزمین اور کل کائنات پیدا کی گئی ہے، کوئی نماز یا اوراد بغیر درود شریف کے مقبول نہیں، پھر ان کا مقابلہ کرنا یا مثل انکے اپنے کو سمجھنا درست ہے؟

الجواب حامداً مصلیاً

کوئی امتی کسی نبی کے درجہ کو نہیں پہنچ سکتا! ولایت کے اونچے مقامات پر پہنچنا بعید نہیں، مگر جو حضرات پہنچتے ہیں وہ دعویٰ نہیں کرتے، اور تکبر نہیں کرتے۔

حضرت نبی اکرم صلی اللہ علیہ وسلم کے متعلق یہ عقیدہ رکھنا کہ وہ صرف بھائی کے درجہ میں ہیں، اس سے زیادہ ان کی کوئی فضیلت نہیں یہ غلط ہے، انبیاء علیہم السلام کی شان میں تو ہیں اور گستاخی کرنا کفر ہے۔

بلا تحقیق کسی کی طرف کوئی غلط عقیدہ منسوب کرنا درست نہیں تہمت ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند



حضور ﷺ کو ابا جان اور حضرت عائشہؓ کو امی جان کہنا

سوال:- ایک خطیب صاحب اپنی تقریر میں یا اپنی گفتگو کے اندر جب بھی حضورؐ و حضرت عائشہؓ کا تذکرہ کرتے ہیں تو ازراہ غلبہٴ محبت حضورؐ کا نام ”ابا جان محمد ﷺ“ اور ماں حضرت عائشہ رضی اللہ عنہا کہتے ہیں، تمام امت مسلمہ کے روحانی باپ و ماں ہیں، اس لئے ہم ان کو ماں باپ کے لفظوں سے صراحتہٴ تعبیر بھی کر سکتے ہیں، پوچھنا یہ ہے، ایسا کرنا بدعت میں شامل ہوگا یا نہیں؟ عام لوگ اگر اس عمل پر اصرار کریں تو کیا حکم ہے؟

بظاہر ایک دو کے ایسا کرنے سے کوئی خرابی نظر نہیں آتی، ہاں کلام اس صورت میں ہے، جب عام لوگ اصرار کریں، ہر ایک کا تفصیلی حکم کیا ہے؟

الجواب حامدًا ومصلياً

خالی ابا جان اور امی جان نہیں کہنا چاہئے، حضرت عائشہؓ کو ام المؤمنین کہنا سلف سے منقول ہے ”و ازواجه امہاتہم الخ امی جان اور ابا جان ہر دو کی شان اقدس سے بہت کم درجہ

(حاشیہ صفحہ گذشتہ)

۱ ایما رجل مسلم سب رسول اللہ صلی اللہ علیہ وسلم او کذبہ او عابہ او تنقصہ فقد کفر باللہ تعالیٰ (کتاب الخراج ص ۲۹، اکفار الملحدين ص ۵۴ / مطبوعہ المجلس العلمی ڈابھیل، مالابدمنہ ص ۱۳۴ / شامی ص ۲۳۲ / ج ۲ / مطبوعہ دار الفکر بیروت، کتاب الجهاد، فصل فی الجزیة، مطلب مهم فی حکم ساب الانبیاء)

(حاشیہ صفحہ ۱)

۱ سورة الاحزاب الاية: ۶ (ترجمہ) اور آپ کی بیبیاں ان کی مائیں ہیں (بیان القرآن) عن ام سلمة أنها قالت انا ام الرجال منکم والنساء (روح المعانی ص ۱۵۱ / ج ۲۱، تحت قوله تعالیٰ و ازواجه امہاتہم، مکتبہ ادارة الطباعة المصطفائیہ دیوبند)



کالفظ ہے، اباجان کہنے میں بظاہر نص قرآنی ”ماکان محمد ابا احد من رجالکم الا لایة“ سے بھی تعارض ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۵/۹۰ھ

تشہد میں حضور ﷺ کا تصور

سوال:- التحیات میں ”السلام علیک ایہا النبی“ سے صوفیاء حضرات استدلال کرتے ہیں، کہ نماز پڑھتے ہوئے رسول اللہ صلی اللہ علیہ وسلم کا تصور ضروری ہے کیا یہ صحیح ہے، ان الفاظ کی وجہ اور شان نزول کیا ہے؟

الجواب حامداً ومصلياً

نماز کے معنی پردھیان رکھ کر اور سمجھ کر پڑھنا چاہئے اس لئے تصور بھی آئے گا، معراج میں تین چیزیں التحیات، الصلوات، الطیبات بارگاہِ خداوندی میں پیش کئے، تو وہاں سے جواب

۱۔ سورة الاحزاب الآية: ۴۰

(ترجمہ) محمد ﷺ تمہارے مردوں میں سے کسی کے باپ نہیں ہیں (بیان القرآن)

”واستدل بعض الشافعية بهذه الآية على انه لا يجوز ان يقال للنبي عليه الصلوة والسلام ابو المومنين حكاة صاحب الروضة ثم قال ونص الشافعي عليه الرحمة على انه يجوز ان يقال له صلى الله عليه وسلم ابو المومنين اى فى الحرمة ونحوها (روح المعانى ص ۳۱/ج ۲۲، مكتبه ادارة الطباعة المصطفائيه ديوبند، تحت قوله تعالى ما كان محمد الخ)

۲۔ وقيل الخشوع فى الصلوة هو جمع الهمة لها والاعراض عما سواه والتدبر فيما يجرى على لسان من القراءة والذكر الخ، التفسير المظهرى ص ۶۲۳/۶، سورة مومنون آیت: ۲، مكتبه رشيدية كوئٹہ.

واحضر فى قلبك النبي ﷺ وشخصه الكريم فقل سلام عليك ايها النبي ورحمة الله وبركاته الخ، احياء العلوم الدين ص ۱۵۱/۱، كتاب الصلوة، بيان الدواء النافع فى حضور القلب، مطبوعه بمصر.



میں تین چیزیں سلام، رحمتہ، برکات، عطا ہوئیں۔ فقط واللہ سبحانہ تعالیٰ اعلم
حررہ العبد محمود غفرلہ
دارالعلوم دیوبند

کیا نماز میں حضور صلی اللہ علیہ وسلم کا خیال آنا

ایہام شرک ہے

سوال:- جو شخص حضور ﷺ کو انسان نہ سمجھے وہ کون ہے کیا اگر حضور صلی اللہ علیہ وسلم کا خیال نماز میں آجائے تو وہ کتے اور خنزیر سے بھی بدتر ہے؟

الجواب حامداً ومصلياً

بالقصد حضور اکرم ﷺ کا تصور نماز میں اس طرح جمانا کہ بالکل آپ ہی کی طرف دھیان رہے کسی دوسری چیز کا خیال دل میں نہ آئے، قطعاً منع ہے، بلکہ ایہام شرک ہے، کیونکہ اس صورت میں نماز اللہ تعالیٰ کی نہ رہے گی کیونکہ سجدہ وغیرہ سب کچھ حضرت نبی اکرم ﷺ کیلئے ہوگا، اور اس کا موہم شرک ہونا ظاہر ہے۔

اور اگر خنزیر وغیرہ کا تصور آئے گا تو حقیر و ذلیل ہو کر آئے گا، اس کی کوئی تعظیم دل میں نہ ہوگی، لہذا شرک کا شائبہ نہیں، بخلاف حضور اقدس ﷺ کے تصور کے کہ وہاں تعظیم ملحوظ ہوتی

۱۔ ”لیلة المعراج“ لما اثنى على الله بثلاثة اشياء رد الله عليه في مقابلتها ثلاثة اشياء السلام بمقابلة التحيات والرحمة بمقابلة الصلوات والبركة بمقابلة الطيبات (عناية شرح هداية على الفتح ص ۱۴۱ ج ۱ / باب صفة الصلوة، مطبوعه دار الفكر بيروت، طحطاوى على مراقى الفلاح ص ۲۳۰، قبيل باب الامامة، مطبوعه مصرى)



ہے، جس میں شرک کا قوی اندیشہ ہے۔

اور جو شخص حضور اکرم صلی اللہ علیہ وسلم کو انسان نہیں مانتا وہ نص قطعی ”انما انابشر مثلکم“ کا منکر ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲۷/۸/۵۶ھ

الجواب صحیح: سعید احمد غفرلہ

صحیح عبداللطیف ناظم مدرسہ مظاہر علوم ۴ رمضان ۱۴۱۶ھ

کیا نماز میں حضرت رسول ﷺ اکرم کا خیال آنا

نماز کو فاسد کر دیتا ہے؟

سوال:- ہمارے یہاں دیوبندی مولویوں کو بدنام کر رکھا ہے انکا کہنا ہے کہ دیوبندی کہتے ہیں کہ حضرت محمد مصطفیٰ ﷺ معمولی انسان تھے، ان کا خیال نماز کے اندر آ جاوے تو نماز بالکل نہیں ہوتی، اس وجہ سے بدنام کر رکھا ہے آپ اس کا ضرور فتویٰ بھیجیں؟

الجواب حامدًا ومصلياً

علماء دیوبند کا عقیدہ ہے کہ حضرت رسول مقبول ﷺ اللہ پاک کے سب سے زیادہ اور سب سے مقرب رسول ہیں، جو کمالات اللہ تعالیٰ نے آپ کو عطا فرمائے ہیں، وہ مجموعی طور پر

۱۔ صرف ہمت بسوئی شیخ و امثال آں از معظمین گو جناب رسالت مآب باشند بچند ین مرتبہ بدرت از استغراق

در صورت گاؤ خرنودا است کہ خیال آں با تعظیم واجلال بسویدائے دل انسان می چسپد بخلاف خیال گاؤ خرنو کہ نہ آنقدر چسپیدگی می بود نہ و تعظیم بلکہ مہان و محقرمی بود و ایں تعظیم واجلال غیر کہ در نماز ملحوظ و مقصود می شود بشرک می کشد

الخ۔ (راجع للسط الجنه لاهل السنة، ص ۹۳، مطبوعه دهلی)

۲۔ سورة كهف الآیة: ۱۱۰ / (ترجمہ) آپ کہہ دیجئے میں تو تم ہی جیسا بشر ہوں (بیان القرآن)



کسی نبی یا فرشتہ کو نہیں ملے۔ آپ ﷺ سب پیغمبروں کے سید ہیں^۱، سب آپ کے جھنڈے کے نیچے ہیں^۲۔ ذات اور صفات سے متعلق شانِ نبوت کے موافق جس قدر علوم آپ کو عطا ہوئے کسی کو بھی نہیں ملے، نہ کوئی آپ کے درجہ کو پہنچانہ پہنچ سکتا ہے۔ جو شخص اس کے خلاف علماء دیوبند کی طرف کوئی بات منسوب کرتا ہے، وہ غلط کہتا اور بہتان باندھتا ہے، نماز کو سمجھ سمجھ کر پڑھنے کا حکم ہے، جب نماز میں قرآن پاک کی وہ آیات پڑھے گا، جن میں نامِ مبارک موجود ہے، جیسے محمد رسول اللہ الایۃ تو معنی پردھیان کرنے کیلئے تصور مبارک ضرور آئے گا، اور جب تشهد پڑھے گا تب بھی تصور آئے گا، پھر کہنا کہ خیال آنے سے نماز نہیں ہوتی اور اس کو علماء دیوبند کی طرف منسوب کرنا بہتان ہے، جس سے علماء دیوبند بری ہیں۔ واللہ علی ما نقول وکیل۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۳/۹۰ھ

الجواب صحیح بندہ نظام الدین غفرلہ // //

- ۱۔ ووطنه مکاناً ماوطنه نبی مرسل ولا ملک مقرب (خصائص کبریٰ، ص ۱۸۵ / ج ۲، باب اختصاصه ﷺ بانہ اول النبیین خلقاً، مطبوعہ دارالکتب العلمیۃ بیروت،
- ۲۔ اناسید المرسلین اذا بعثوا (عن ام کرز و مامن الناس من احد الا وهو تحت لوائی یوم القیامۃ ینتظر الفرج وانا بیدی لواء الحمد (عن عبادۃ بن الصامت) (کنز العمال ص ۳۳۳ / ۱۱ مطبوعہ بیروت)
- ۳۔ وفی حدیث ابی سعید مرفوعاً بیدی لواء ولا فخر و مامن نبی یومئذ ادم فمن سواہ الا تحت لوائی (ترمذی ۲۰۲ / ج ۲ / ابواب المناقب) مشکوٰۃ ص ۵۱۳ / ج ۲ / مسند احمد طبرانی و ابو یعلیٰ (مجمع الزوائد ص ۶۷۵ / ج ۱۰، مطبوعہ دارالفکر بیروت)
- ۴۔ قول النبی صلی اللہ علیہ وسلم انا اعلمکم باللہ (بخاری ص ۱ / ۷، کتاب الایمان، والعلم باللہ یتناول ما بصفاته و ما باحکامہ و ما یتعلق بذلک (فتح الباری ص ۱۰۰ / ۱، مطبوعہ بیروت)
- ۵۔ واحضر فی قلبک النبی ﷺ وشخصه الکریم فقل سلام علیک ایہا النبی ورحمۃ اللہ وبرکاتہ الخ، احیاء علوم الدین ص ۱۵۱ / ۱، کتاب الصلوٰۃ، بیان الدواء النافع فی حضور القلب، مطبوعہ مصر.
- ۶۔ مذکورہ بہتان کی مفصل تردید کیلئے مراجعت کی جائے، (الجنة لاهل السنة ص ۹۲، مطبوعہ دہلی)
- ۷۔ اور ہم جو بات کہہ رہے ہیں، اللہ تعالیٰ اس کا گواہ ہے۔



کیا حضور ﷺ کا نماز میں خیال آنا باعث فضیلت ہے

سوال: محبوب دو عالم ﷺ کا خیال اقدس نماز میں آجانے سے نماز کی افضلیت میں اضافہ ہوتا ہے یا کہ نقص پیدا ہوتا ہے؟

الجواب حامداً ومصلياً

نماز کو سمجھ کر پڑھنے کا حکم ہے، جو نماز سمجھ کر پڑھی جائے وہ بہت افضل ہے، اس نماز سے جو بغیر سمجھے پڑھی جائے، جب نماز میں نام مبارک آئیگا جیسے محمد رسول اللہ وغیرہ تو معنی سمجھنے کیلئے خیال بھی آئیگا، اسی طرح جب تشہد پڑھا جائیگا اسپر السلام علیک ایہا النبی ورحمة اللہ وبرکاتہ پڑھتے وقت بھی خیال آئیگا، اسی طرح درود شریف میں بھی خیال آئیگا تو ایسی نماز یقیناً افضل ہے، اس نماز سے جس میں نہ مطلب سمجھا جائے نہ خیال ہی آئے۔
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۶/۸۷ھ

حضور پاک صلی اللہ علیہ وسلم کا سایہ

سوال: حضور پر نور نبی کریم روف الرحیم صلی اللہ علیہ وسلم نور تھے یا نہیں، آیت پاک ”لقد جاء کم من اللہ نور و کتاب مبین“ میں نور سے کیا مراد ہے، نیز حدیث میں ہے ”کل نبی مستجاب“ اور حضور نے دعا فرمائی تھی، ”اللہم اجعل فی قلبی نور الخ“ جس سے

۱۔ واحضر فی قلبک النبی صلی اللہ علیہ وسلم وشخصه الکریم وقل سلام علیک ایہا النبی ورحمة اللہ وبرکاتہ الخ احیاء علوم الدین، ج ۱ ص ۱۵۱ / کتاب اسرار الصلوٰۃ، بیان تفصیل ماینبغی ان یحضر فی القلب الخ. مطبوعہ مصر،



معلوم ہوتا ہے، کہ حضور کی دعا قبول ہوئی اور آپ سر اپا نور ہوئے، جب آپ نور ہوئے تو نور کا سایہ بھی نہ ہونا چاہئے، لہذا حضور کا سایہ نہ تھا کیا ایسا ہی ہے اگر نہیں تو مسئلہ کی وضاحت فرمائیے اور مدلل فرما کر مشکور فرمائیے، نیز مکمل حوالہ بھی، والا جر عند اللہ۔

الجواب حامداً ومصلياً

حضور اکرم صلی اللہ علیہ وسلم کے ناموں میں ایک نام نور بھی ہے، صرح بہ ابن القیمؒ وغیرہؒ نبی اکرم ﷺ کے سایہ نہ ہونے کی تصریح شفاؒ، قاضی عیاض، خصائص کبریٰؒ، فتح العزیزؒ، مدارج النبوةؒ وغیرہ بہت سی کتابوں میں ہے، ان حضرات نے وہی استدلال کیا ہے، جو کہ سائل نے لکھا ہے، مگر کوئی روایت مرفوع پیش نہیں کر سکے جیسا کہ دیگر معجزات کے متعلق مرفوع روایات موجود ہیں، البتہ امام احمد بن حنبلؒ نے اپنی مسند میں ام المؤمنین حضرت زینبؓ کا

۱۔ وقد جاءت من القابه صلى الله عليه وسلم وسماته في القرآن عدة كثيرة سوى ما ذكرناه كالنور والسراج المنير (كتاب الشفا للقاضي عياض ص ۱۷۹ / ۱، فصل في اسمائه ﷺ، بيروت) ونور از اسماء شريف اوست (مدارج النبوة ص ۱۱۰ / ۱، للشيخ عبدالحق دهلوي، باب پنجم در ذکر فضائل، مکتبہ نوریہ رضویہ سکھریہ پاکستان)

۲۔ وما ذكر من انه كان لا ظل لشخصه في شمس ولا قمر لانه كان نوراً (كتاب الشفاء ج ۱ ص ۲۷۳ / فصل، ۳۶۶ / الآيات عند مولده)

۳۔ اخراج الحكيم الترمذي عن ذكوان ان رسول الله صلى الله عليه وسلم لم يكن يرى له ظل في شمس ولا قمر قال ابن سبع من خصائصه ان ظله كان لا يقع على الارض (الخصائص الكبرى ص ۱ / ۶۸، باب الآية في انه ﷺ لم يكن يرى له ظل، دار الكتب العلمية بيروت).

۴۔ ”وسايه ايشان بر زمین نمی افتاد (فتح العزیز ص ۲۲۱ / جزء عم سورہ والضحیٰ)

ترجمہ:- حضور صلی اللہ علیہ وسلم کا سایہ زمین پر نہیں پڑتا تھا۔

۵۔ ”وہو دمرا خضرت راساينہ در آفتاب ونہ در قمر رواہ الحکيم الترمذی عن ذکوان فی نوادر الاصول، وعجب است ازیں بزرگاں کہ ذکر کردند چراغ را ونور کیے از اسماء آنحضرت است ونور راساينہ نمی باشد (مدارج النبوة ص ۱ / ۲۱، بیان سایہ، مکتبہ نوریہ رضویہ سکھریہ پاکستان)



ایک واقعہ نقل کیا ہے، اس میں حضور ﷺ کا دو پہر کے وقت تشریف لانا اور آپ کا سایہ مبارک ہونا صاف صاف مذکور ہے ”قالت بینما انایوماً بنصف النهار اذا نابطل رسول اللہ ﷺ مقبل الخ مسند احمد ج ۵ / ص ۲۳۱“

نیز حضرت انسؓ ابن مالکؓ کی ایک روایت حادی الارواح الی بلاد الافراح جلد اول باب اول ص ۴۲ میں ہے جس میں حضرت نبی اکرم صلی اللہ علیہ وسلم کا سایہ مبارک کو خود ملاحظہ فرمانا منقول ہے، ”لقد رأیت ظلی“ یہ دونوں روایتیں مرفوع ہیں۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

۱ ”عن عائشة ان رسول اللہ صلی اللہ علیہ وسلم کان فی سفر له فاعتل بعیر لصفیة و فی ابل زینب فضل فقال لها رسول اللہ صلی اللہ علیہ وسلم ان بعیرا لصفیة اعتل فلو انک اعطیتها بعیراً من ابلک فقلت انا اعطی تلک اليهودیة قال فترکھا رسول اللہ صلی اللہ علیہ وسلم ذالاحجة والمحرم شهرین او ثلاثة لایاتیھا قالت حتی ینست منه وحولت سریری قالت فیینما انایوماً بنصف النهار اذا نابطل رسول اللہ صلی اللہ علیہ وسلم مقبل (مسند احمد ج ۶ / ص ۱۳۲) و فی طریق اخر له ”حتی رفعت سریرھا وظنت انه لایرضی عنها قالت فاذا نابطله یوماً بنصف النهار فدخل رسول اللہ صلی اللہ علیہ وسلم فاعادت سریرھا“ (مسند احمد ج ۶ / ص ۲۶۱ بیروت)

ترجمہ :- حضرت عائشہ رضی اللہ تعالیٰ عنہا سے روایت ہے کہ نبی کریم صلی اللہ علیہ وسلم اپنے ایک سفر میں تھے حضرت صفیہ رضی اللہ تعالیٰ عنہا کا اونٹ بیمار ہو گیا، حضرت زینب کے پاس ایک سے زائد اونٹ تھے کہ نبی کریم صلی اللہ علیہ وسلم نے زینب سے کہا کہ صفیہ کا اونٹ بیمار ہو گیا ہے، اگر تم اپنا ایک اونٹ صفیہ کو دیدو تو (کتنا اچھا ہے) حضرت زینب نے کہا کہ میں دوں گی اس یہودیہ کو اونٹ! راوی نے کہا حضور صلی اللہ علیہ وسلم نے ان کو (اس کہنے کی بنا پر) دو یا تین مہینے چھوڑے رکھا، حضور صلی اللہ علیہ وسلم ان کے پاس نہیں آتے تھے، زینب کہتی ہیں کہ میں حضور سے مایوس ہو گئی، اور اپنی چار پائی الگ کر دی، حضرت زینب فرماتی ہیں کہ ایک دن دو پہر کی بات ہے کہ میں اچانک حضور صلی اللہ علیہ وسلم کے سائے کو آتے ہوئے دیکھ رہی ہوں۔

۲ عن انس بن مالک قال صلی اللہ بنا رسول اللہ صلی اللہ علیہ وسلم ذات یوم صلاة الصبح فمد یدہ ثم اخرھا فلما سلم قیل له (باقی حاشیہ و ترجمہ اگلے صفحہ پر)



حضور صلی اللہ علیہ وسلم کا پیشاب پاک ہے

سوال :- ایک عالم نے اپنے وعظ میں فرمایا کہ حضور صلی اللہ علیہ وسلم نے ایک برتن میں پیشاب کیا اور صحابیؓ کو پھینک دینے کیلئے دیا، وہ دوسری جگہ پر جا کر اس کو پی گئے، جب واپس آئے تو آپ ﷺ نے دریافت فرمایا کہ پھینک دیا، تو انہوں نے جواب دیا کہ پی گیا، میرے پیٹ میں درد تھا وہ ٹھیک ہو گیا، اس پر آپ ﷺ مسکرائے اور کہا کہ اب درد نہیں ہوگا، اس بناء پر چند سامعین نے رقعہ دیا کہ آپ نے روایت غلط بیان کی، اگر اس قسم کی روایت

(حاشیہ گذشتہ صفحہ)..... یارسول اللہ صلی اللہ علیہ وسلم لقد صنعت فی صلاتک شیئاً لم تصنعه فی غیرها قال انی رایۃ الجنة. فرایت فیہا دالیۃ قطوفہا دانیۃ حبہا کالدباء فاردت ان اتناول منها فاوحی الی ان استاخر فاستاخرت ثم رایۃ النار فیما بینی و بینکم حتی لقد رایۃ ظلی و ظلکم فامات الیکم ان استاخر و افاوحی الی اقرہم فانک اسلمت و اسلموا و ہاجرۃ و ہاجر و اوجاہدت و جاہدوا فلم ارلی علیکم فضلا الا بالنبوة (حادی الارواح الی بلاد الافراح ص ۱/۲۲، مع اعلام الموقعین طبع مصر، حادی الارواح ص ۲۲ / الباب الاول فی بیان وجود الجنة، مطبوعہ دارالکتب العلمیۃ بیروت،

ترجمہ :- حضرت انس بن مالک رضی اللہ تعالیٰ عنہ سے روایت ہے کہ وہ کہتے ہیں کہ ایک دن حضور ﷺ نے ہمیں صبح کی نماز پڑھائی (نماز کے دوران) اپنا ہاتھ آگے بڑھایا پھر پیچھے کیا جب حضور صلی اللہ علیہ وسلم نے سلام پھیرا تو حضور صلی اللہ علیہ وسلم سے عرض کیا گیا کہ یارسول اللہ صلی اللہ علیہ وسلم آپ نے (آج نماز) میں ایسا کام کیا جو کبھی کسی اور نماز میں نہیں کیا، تو اللہ کے رسول صلی اللہ علیہ وسلم نے فرمایا میں نے جنت دیکھی اور جنت میں میں نے انگور کی بیل دیکھی جس کے میوے جھکے ہوئے تھے، جن کا دانہ کدو کی طرح تھا، میں نے چاہا کہ ان میوؤں میں سے کچھ میوے لے لوں تو میرے پاس یہ وحی آئی کہ پیچھے ہو جاؤ، پس میں پیچھے ہو گیا، میں نے تمہاری طرف اشارہ کیا کہ پیچھے ہو جاؤ، پھر میں نے تمہارے اور اپنے درمیان جہنم دیکھی یہاں تک کہ میں نے اپنا اور تمہارا سایہ دیکھا، تو میرے پاس وحی آئی کہ ان کو برقرار رکھو، اس لئے کہ آپ بھی اسلام لے آئے اور یہ بھی اسلام لے آئے، آپ نے بھی ہجرت کی، اور انہوں نے بھی ہجرت کی، آپ نے بھی جہاد کیا، انہوں نے بھی جہاد کیا، میں نے نبوت کے سوا کوئی فضیلت تم پر نہیں دیکھی۔



غیر مسلم کو مل جائے، تو وہ اسلام پر سخت اعتراض کر سکتے ہیں کہ ہم کو گائے کا پیشاب پینے پر کیوں برا کہا جائے، اس پر مولوی صاحب نے جواب دیا کہ یہ روایت شفا شریف میں ہے، دریافت طلب یہ ہے کہ شفاء شریف کس کی تصنیف ہے؟ اس روایت کا درجہ کیا ہے؟

الجواب حامداً ومصلياً

حضرت نبی کریم ﷺ تمام مخلوقات میں سب سے زیادہ طاہر اطہر مزی تھے، آپ ﷺ کی کوئی چیز نجس نہیں۔ نہ دوسرے آدمیوں کو آپ ﷺ پر قیاس کیا جاسکتا ہے، جو روایت آپ نے سوال میں نقل کی ہے وہ شفاء میں موجود ہے۔ یہ کتاب قاضی عیاض کی تصنیف ہے اور معتبر ہے

۱۔ انه صلى الله تعالى عليه وسلم لم يكن منه شئ يكره ولا غير طيب اى فان النجاسة للاستقذار وكرهة القلوب ولم يكن منه صلى الله عليه وسلم شئ مكروه عند الطباع السليمة (نسيم الرياض شرح شفاء، ص ۳۵۵ / ج ۱ / طبع مصر)

۲۔ وقد روى نحو من هذا عنه فى امرأة شربت بوله فقال لها لن تشتكى وجع بطنك ابداً وحديث هذه المرأة التى شربت بوله صحيح الزم الدارقطنى مسلماً والبخارى اخرجه فى الصحيح وقيل هى ام ايمن وكانت تخدم النبى صلى الله عليه وسلم، قالت وكان لرسول الله صلى الله عليه وسلم قدح من عيدان يوضع تحت سريره يبول فيه من الليل فبال فيه ليلة ثم افتقده فلم يجد فيه شيئاً سأل بركة عنه فقالت قمت وانا عطشانة فشربته وانا لا اعلم (كتاب الشفاء ص: ۵۸، ج: ۱ / فصل فى نظافة جسمه، مؤسسة الكتب بيروت) وراجع للرواية مستدرک الحاكم ص: ۶۳ ج: ۴، ومجمع الزوائد ص: ۲۷۱ / ج: ۸ / والمعجم الكبير للطبرانى ص: ۸۹ / ج: ۲۵ / ما اسندت ام ايمن، مطبوعه دار احياء التراث العربى بيروت، كتاب الشفاء ص ۵۹ / ج ۱، فصل فى نظافة جسمه، اقول راجع مافى الشفاء وما فى الاستفتاء فانه مختلف، ۱۲،

(فى هذه الاحاديث دلالة على طهارة بوله ودمه صلى الله عليه وسلم) لانه لم يامر واحد منهم بغسل ولانها عن عوده قاله عياض (قال النووى فى شرح المذهب واستدل من قال بطهارتها بالحدِيثين المعروفين (شرح الزرقانى على المواهب اللدنية، ص ۲۳۳ / ج ۴، مطبوعه دار المعرفة بيروت) وراجع نسيم الرياض شرح الشفاء ص ۳۵۵ / ج ۱، (باقى حاشية اگلے صفحہ پر)



اسی طرح زرقانی شرح مواہب لدنیہ اردو شرح شفاء اور شامی درمختار وغیرہ میں بھی ہے، البتہ حضرت نبی کریم صلی اللہ علیہ وسلم نے از خود اس کی اجازت کسی کو مرحمت نہیں فرمائی، کسی نے غلبہ محبت و عقیدت کی بناء پر ایسا کر لیا تو اس کو مجرم و مستحق سزا قرار نہیں دیا بلکہ درد سے شفاء کی بشارت دی، جو اعتراض غیر مسلموں سے آپ نقل کر رہے ہیں، ذرا غور کریں تو اس کا جواب ظاہر ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۲/۸/۹۰ھ

”وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ“ کا مطلب

سوال:- گزارش یہ ہے کہ آج ایک قادیانی نے میرے ایمان میں شک ڈال دیا انہوں نے وفات مسیح علیہ السلام کے متعلق کئی آیتوں سے استدلال کر کے وفات ثابت کرنے کی کوشش کی، دیگر آیتوں پر تو میں نے کوئی خاص توجہ نہیں دی، مگر ایک آیت ایسی پیش کرنے کی وجہ سے میں شک میں پڑ گیا ہوں اور وہ آیت یہ ہے ”وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ“ اس کا استدلال یہ ہے کہ اس میں بعدی سے مراد میری وفات کے بعد ہے، اگر بعدی سے مراد لیا جائے کہ میرے آسمان پر جانے کے بعد تو اس میں آسمان کا لفظ موجود نہیں ہے، اور اگر یہ مراد لیا جاوے کہ میرے پیچھے آئے گا، تو اس کے یہ معنی ہونگے کہ حضرت

(حاشیہ صفحہ گذشتہ)..... صحیح بعض ائمة الشافعية طهارة بوله صلى الله عليه وسلم وسائر فضلاته وبه قال ابو حنيفة كما نقله في المواهب اللدنية عن شرح البخاري للعيني وصرح به البيهقي في شرح الاشباه وقال الحافظ ابن حجر تظافت الادلة على ذلك وعدلائمة ذلك من خصائصه صلى الله عليه وسلم (شامی کراچی ص ۳۱۸/۱، باب الانجاس، مطلب فی طهارة بولة صلى الله عليه وسلم، وراجع امداد الفتاویٰ ص ۱۲۹/۱، کتاب الطهارة).



رسول مقبول صلی اللہ علیہ وسلم آسمانوں پر چلے گئے ہیں، لہذا مہربانی فرما کر تحریر فرمائیں کہ ان کے ضمیر کے مطابق اس کے کیا معنی ہوں گے، جو اب تحریر کرتے وقت لانی بعدی میں جو بعدی کا لفظ آیا ہے، اسکے معنی بھی سامنے رکھ کر جواب دیا جائے؟

الجواب حامدًا ومصلياً

”من بعدی“ کا ہمیشہ یہی مطلب نہیں ہوتا کہ میرے مرجانے کے بعد، باپ کہیں سفر میں جاتا ہے، تو نصیحت کر جاتا ہے کہ میرے بعد ایسا کرنا ہے، یہ مطلب نہیں کہ مرے مرنے کے بعد، استاذ کچھ دیر کے لئے مدرسہ سے باہر جاتا ہے، تو طلباء سے کہتا ہے کہ میرے بعد شرارت نہ کرنا، ایک ضلع میں ایک کلکٹر ہے، اس کا تبادلہ تجویز ہے، اس کو بتایا نہیں گیا کہ تبادلہ کہاں ہوگا، وہ اپنے ماتحتوں سے کہتا ہے کہ میرے بعد کلکٹر فلاں شخص ہوگا، اس کے ساتھ معاملہ کرنا (یہ اس کو معلوم ہو چکا ہے کہ فلاں شخص آئے گا) تو اس کا بھی یہ مطلب نہیں ہوتا کہ موجودہ کلکٹر کے مرنے کے بعد دوسرا کلکٹر آئے گا، اگر بالفرض اس کو یہ معلوم بھی ہو کہ اس کا تبادلہ کہاں ہوگا، تو یہ ضروری نہیں کہ ماتحتوں کو اپنے تبادلہ کا مقام بتادے، مقصد اس کلکٹر کا یہ ہے کہ میں اس وقت اس ضلع میں تعینات ہوں، میری تعیناتی یہاں سے ختم ہونے پر دوسرا کلکٹر آئے گا، اس کی تعیناتی ختم خواہ دوسرے ضلع میں منتقل ہو کر ہو، خواہ ریٹائر ہو کر ہو، خواہ کسی اور طرح ہو، کوئی معمولی سمجھ والا بھی یہ نہیں سمجھتا ہے کہ کلکٹر صاحب اپنے مرنے کے بعد کیلئے یہ ہدایت دے رہے ہیں۔

حضرت عیسیٰ علیہ السلام کا مقصد یہ ہے کہ اس وقت میری لائی ہوئی کتاب انجیل پر عمل ہے، اور اس پر عمل کرانے کے لئے میں بحیثیت رسول متعین ہوں، لیکن میں خاتم النبیین نہیں ہوں، میرے لائے ہوئے احکام ہمیشہ کے لئے نہیں بلکہ اللہ کے علم میں ایک حیات مقرر ہے، اس کے ختم ہونے پر دوسرے رسول آئیں گے، جن کا نام مبارک احمد ہے، ان پر ایمان لانا



ضروری ہے، ان کی تشریف آوری پر ان کے لائے ہوئے احکام پر عمل کرنا ہی ذریعہ نجات ہوگا، اس وقت میرے لائے ہوئے احکام پر عمل نہیں ہوگا، بلکہ وہ منسوخ ہو جائیں گے، ہو سکتا ہے کہ اس وقت تک حضرت عیسیٰ علیہ السلام کو یہ بتایا ہی نہ گیا ہو کہ ان کو آسمان پر اٹھایا جائے، اور یہ بھی ممکن ہے کہ ان کو تو علم ہو لیکن اپنے ماتحتوں پر اظہار نہ فرمایا ہو، پھر جبکہ قرآن پاک میں صاف صاف موجود ہے ”وما قتلوه یقیناً بل رفعہ اللہ الیہ“، یہودیوں نے حضرت عیسیٰ علیہ السلام کو یقیناً قتل نہیں کیا ہے، بلکہ اللہ تعالیٰ نے ان کو اپنی طرف اٹھالیا ہے، یہاں سے رفع سے مراد رفع جسمانی ہے نہ کہ رفع درجات، اس لئے کہ یہود جس چیز کو قتل کرنا چاہتے تھے، وہ جسم ہی تھا اس کی نفی کی گئی ہے، اس کا رفع بتلایا گیا ہے، اس لئے لفظ بل لایا گیا ہے، درجات کا قتل کرنا نہ یہود کے ذہن میں تھا، نہ بس میں پھر ”وما قتلوه یقیناً“ کے بعد ”رفعہ اللہ الیہ“ غرمانے سے ان کی تردید اور ان کے غلط عقیدہ کا ابطال کیسے ممکن ہے، نیز احادیث صحیحہ سے رفع جسمانی ثابت ہے، اور تمام امت کا اس پر.....

۱۔ ملاحظہ ہو بیان القرآن ج ۱۲ / ص ۲ / سورہ صف تحت قولہ تعالیٰ انی رسول اللہ الیکم مصداقاً

لما بین یدی من التوراة ومبشراً برسول یاتی من بعد اسمہ احمد، سورہ صف آیت: ۶،

۲۔ سورۃ النساء آیت: ۵۷-۵۸ / ترجمہ:- اور انہوں نے ان کو یقینی بات ہے کہ قتل نہیں کیا بلکہ

ان کو خدا تعالیٰ نے اپنی طرف اٹھالیا ہے۔ (بیان القرآن)

۳۔ وهذا الشقی ذہب فی کتابہ ازالۃ الاوہام وغیرہ ان المراد بہ رفع روحہ علیہ السلام الی

مقعد الصدق وآواہ الی السماء فالقمہ علماء الاسلام حجراً فی فیہ بأن الذی أراد الیہود قتله

وصلبہ ہو شخصہ وجسدہ علیہ السلام فهو الذی رفع الخ عقیدۃ الاسلام ص ۷۴ / (مصنفہ

علامہ انور شاہ کشمیری) مطبع ڈابھیل، فصل فی قولہ تعالیٰ ورافعک الی۔

۴۔ اخراج ابن جریر بسند صحیح عن کعب قال لما رأى عيسى قلة من اتبعه وكثرة من كذبه

شكا ذلك الى الله فاوحى الله اليه اني متوفيك ورافعك الى واني سأبعثك على الاعور الدجال

فتقتله ثم تعيش بعد ذلك اربعا وعشرين سنة ثم اميتك ميتة الحى، الحديث،

درمنثور، ج ۲ / ص ۲۲۵ / (مطبع دار الفكر بيروت) سورة آل عمران تحت آیت: ۵۵۔



اجماع ہے، جس کے مقابلہ میں قادیانی کی تاویلات رکیکہ کوئی حیثیت نہیں رکھتی ہیں، حدیث پاک میں ”لانیسی بعدی“ ہے اس کا مطلب یہ ہے کہ حضور اکرم خاتم الرسل ﷺ پر وحی آجانے کے بعد جبکہ آپ کی تعیناتی ہوگئی تو کوئی نبی نہیں آئیگا، آپ ﷺ کی تعیناتی ہمیشہ ہمیشہ کے لئے ہوگی، مستقل تعیناتی ہونے کی حیثیت سے اپنے لائے ہوئے احکام انجیل پر عمل کرانے کے لئے تشریف نہیں لائیں گے، اس تشریح کے ذریعہ اس شخص کی نبوت بھی باطل ہوگئی جس نے حضور اکرم ﷺ کی حیات میں وفات سے قبل ہی دعویٰ نبوت کیا جیسے اسود عیسیٰ ”من بعدی“ کی ایک نظیر قرآن کریم سے اور پیش کرتا ہوں ”بئسما خلفتمونی من بعدی“، یہاں موت کے معنی کا امکان ہی نہیں، اس کے بعد غور طلب امر یہ ہے کہ حیات مسیح علیہ السلام کے متعلق اجتماعی عقیدہ، کو غلط قرار دینے پر آنجہانی مرزا غلام احمد قادیانی کی نبوت کا مدار ہے، اس دعویٰ اور دلیل میں ربط کیا ہے، حضرت عیسیٰ علیہ السلام بہر حال بشر ہیں، ایک روز ان کو بھی موت آئے گی، تو کیا ان کی موت سے اس وقت کے تمام لوگ نبی ہو جائیں گے، یا جس وقت مرزا کے نزدیک موت آئی تھی، اس وقت کے سب لوگ نبی بن گئے تھے،

۱۔ قال ابن عطية واجمعت الامة على ماتضمنه الحديث المتواتر ان عيسى في السماء حتى وانه ينزل في آخر الزمان الخ البحر المحيط ج ۲ / ص ۴۷۳ (مطبوعه بيروت لبنان) تحت قوله تعالى اذ قال الله يا عيسى اني متوفيك الآية، سورة آل عمران تحت آیت: ۵۵ / ۲ ابو داؤد شریف، ج ۲ / ص ۵۸۴ / مطبوعه رشیدیہ دہلی، اول کتاب الفتن.

ترجمہ:- میرے بعد کوئی نبی نہیں ہوگا۔

۳۔ و محمد صلی اللہ تعالیٰ علیہ وسلم مبعوث الی جمیع الثقلین فرسالته عامة للجن والانس فی کل زمان الی قوله و اذا نزل عیسیٰ ابن مریم علیہ السلام فانما یحکم بشریعة محمد صلی اللہ علیہ وسلم عقیدة الاسلام، ص ۱۹۸ / (مطبوعه ڈابھیل)

۴۔ سورة اعراف آیت ۱۵۰ / **ترجمہ:-** تم نے میرے بعد یہ بڑی نامعقول حرکت کی (از بیان القرآن)

۵۔ كما مر البحر المحيط ج ۲ / ص ۴۷۳ / مطبوعه بيروت لبنان، سورة آل عمران تحت آیت: ۵۵ /



مرزا کی نبوت کو ان کی وفات سے تعلق کیا ہے کہ جیسے حضرت عیسیٰ علیہ السلام کی وفات ثابت ہو فوراً مرزا کی نبوت تسلیم کر لی جاوے، ایک اصولی چیز بھی ذہن میں رکھیں وہ یہ کہ قرآن پاک کا صحیح مطلب وہ ہے جو کہ حضرت نبی اکرم ﷺ نے سمجھا اور صحابہ نے سمجھا اور جس مطلب کو نہ نبی اکرم ﷺ نے سمجھا نہ صحابہ کرام نے سمجھا، نہ انہوں نے کسی کو سمجھا یا بلکہ سب کے خلاف ہے تو وہ درحقیقت قرآن پاک کا مطلب نہیں ہے، بلکہ خود اس کے نفس کا تراشیدہ مطلب ہے، جو شیطان مضل کے مشورہ سے تجویز کیا گیا ہے، اس کو خدائے پاک اور قرآن کی طرف منسوب کرنا غلط ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۵/۵/۸۶ھ

الجواب صحیح بندہ محمد نظام الدین غفرلہ دارالعلوم دیوبند ۲۵/۵/۸۶ھ

ذات و صفات رسول صلی اللہ علیہ وسلم پر تنقید

سوال: آقا دو عالم صلی اللہ علیہ وسلم کی ذات و صفات علم اور شان میں ادنیٰ ترین نقص کے معتقد اور تنقیص کرنے اور کہنے والے کیلئے شرعاً کیا حکم ہے؟

الجواب حامداً ومصلياً

آقا دو عالم سید الاولین والآخرین امام المرسلین صلی اللہ علیہ وسلم اپنی ذات مقدسہ، صفات مبارکہ علم اعلیٰ کے اعتبار سے خدائے پاک کے نزدیک ہر مخلوق سے بلند، محبوب، مقرب

۱۔ والغرض انک تطلب تفسیر القرآن من القرآن فان لم تجده فمن السنة واذا لم تجد التفسیر فی القرآن ولا فی السنة رجعنا ذلک الی اقول الصحابة فانهم ادری بذلك الی قوله فاما تفسیر القرآن بمجرد الرأی فحرام الخ، مقدمہ مختصر تفسیر ابن کثیر ج ۱ / ص ۱۲-۱۳ (مطبوعہ دارالفکر بیروت)



ہیں۔^۱

حضرت آدم علیہ السلام اور ان کے علاوہ سب آپ کے جھنڈے کے نیچے ہونگے دستِ مبارک میں لواء الحمد ہوگا۔^۲

لیلۃ المعراج میں مقام ادنیٰ وقاب قوسین آپ کے ساتھ مخصوص ہے۔^۳

”الوسیلہ“ شفاعت کبریٰ آپ کا حق ہے۔^۴ (وغیرہ وغیرہ) فداہ امی و ابی (صلی اللہ علیہ وسلم صلوة دائمة ابد اذات، صفات، علم، شان میں تنقیص کو ایمان برداشت نہیں کر سکتا، مسئلہ چونکہ ایمانیات سے متعلق ہے اس لئے کسی خاص شخص پر خاص وجہ سے حکم لگانا بھی آسان نہیں ہے۔ جب تک شرعی دلائل سے تنقیح تام نہ ہو جائے۔ فقط واللہ سبحانہ تعالیٰ اعلم
حررہ العبد محمود وغفرلہ

دارالعلوم دیوبند ۲۰/۱۰/۹۲ھ

- ۱۔ ووطنہ مکانا ماوطنہ نبی مرسل ولا ملک مقرب (الخصائص الكبرى، ص ۱۸۵ / ج ۲، باب اختصاصه صلی اللہ علیہ وسلم بانه اول النبیین، مطبوعہ دارالکتب العلمیۃ بیروت)
- ۲۔ بیدی لواء الحمد ولا فخر آدم فمن دونہ تحت لوائی ولا فخر (مسند احمد ص ۲۸۱ / مسند عبد اللہ ابن عباس، مطبوعہ دارالفکر بیروت، الخصائص الكبرى ص ۲۲۲، ج ۲، باب اختصاصه صلی اللہ علیہ وسلم بالمقام المحمود الخ، مطبوعہ دارالکتب العلمیۃ بیروت)
- ۳۔ اختصاصه صلی اللہ علیہ وسلم بانه اول النبیین وبالاسراء والعلو الی قاب قوسین (الخصائص الكبرى ص ۱۸۵ / ۲ / باب اختصاصه صلی اللہ علیہ وسلم بانه اول النبیین، مطبوعہ دارالکتب العلمیۃ بیروت، وراجع روح المعانی ص ۵۲ / ۲، سورۃ نجم، مطبوعہ مصطفائیہ دیوبند)
- ۴۔ اختصاصه صلی اللہ علیہ وسلم بالمقام المحمود وبالشفاعة العظمی فی فصل القضاء (الخصائص الكبرى ص ۲۱۸ / ج ۲، باب اختصاصه صلی اللہ علیہ وسلم بالمقام المحمود، مطبوعہ دارالکتب العلمیۃ بیروت)
- ۵۔ الکفر شئی عظیم فلا جعل المؤمن کافرأ متی وجدت رواية انه لا یکفره (البحر الرائق ص ۱۲۵ / ج ۵، باب احکام المرتدین، مطبوعہ کوئٹہ)



حضرت عیسیٰ علیہ السلام تبلیغی جماعت میں شامل ہونگے

سوال:- تبلیغی جماعت کے اجتماعات میں اکابر علماء کے بیانات سننے کا اتفاق ہوا، امت محمدیہ کی فضیلت میں انہوں نے بیان کیا کہ انبیاء سابقین میں سے بعض نے امت محمدیہ میں شامل ہونے کی تمنا کی تھی، چنانچہ آخر زمانہ میں حضرت عیسیٰ علیہ السلام حضور اکرم صلی اللہ علیہ وسلم کے امتی ہو کر تشریف لائیں گے۔

حضرت شیخ الحدیث مولانا محمد زکریا صاحب قدس سرہ نے بھی اپنی تصنیف کتاب ”داڑھی کا وجوب“ ص ۲۹ (مطبوعہ ۱۳۹۶ھ) میں اس طرح تحریر فرمایا ہے، مدعیان اسلام بتلائیں کہ وہ کیا قدر کر رہے ہیں، سید الانبیاء صلی اللہ علیہ وسلم کی جن کے امتی بن کر قبل قیامت یہی حضرت مسیح علیہ السلام تشریف لائیں گے، اور اسی طرح پورے برما کے تبلیغی بیانات میں کہا جاتا ہے، لہذا کہنا کہ قبل قیامت حضرت عیسیٰ علیہ السلام سید الانبیاء صلی اللہ علیہ وسلم کے امتی ہو کر تشریف لائیں گے شرعاً کیسا ہے؟

الجواب حامداً ومصلياً

حضرت عیسیٰ علیہ السلام کو اللہ تبارک و تعالیٰ نے یہودیوں کے ارادہ بد سے بچانے کے لئے زندہ آسمان پر اٹھالیا، اور پھر صدیوں بعد حضرت سید الانبیاء محمد ﷺ دنیا میں تشریف لائے اور اپنی دعوت قوم کے سامنے پیش کی، جب کہ حضرت عیسیٰ علیہ السلام یہاں موجود نہیں تھے، آسمان پر تھے تو حضرت عیسیٰ علیہ السلام کی ہدایت کیلئے حضرت نبی اکرم ﷺ تشریف لائے، اس اعتبار سے ان کو حضور اکرم ﷺ کا امتی نہیں کہا جاتا، البتہ حضرت عیسیٰ نے دعا کی تھی امت محمدیہ میں شامل ہونے کی، ان کی دعا کو اس طرح قبول کیا گیا کہ وہ اخیر زمانہ میں جب کہ ان کی نبوت اور تشریح کا زمانہ نہیں ہوگا، بلکہ حضرت نبی اکرم ﷺ کی



نبوت اور تشریح کا زمانہ ہوگا، آسمان سے نازل ہوں گے اور حضرت نبی اکرم ﷺ کے خلیفہ کی حیثیت سے آپ کی شریعت کے مطابق حکم فرمائیں گے، اور عمل کریں گے، اس اعتبار سے گویا وہ حضور اکرم ﷺ کی امت میں شامل ہوں گے، مگر ان کی نبوت سلب نہیں ہوگی، وہ محفوظ ہوگی، اور حکم شرع محمدی پر کریں گے، حضرت مولانا اقدس محمد زکریا صاحب شیخ الحدیث قدس سرہ کا مقصد یہ نہیں کہ انکی نبوت سلب ہو جائے گی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۷/۵/۲۰۰۰ھ

حضرت عیسیٰ علیہ السلام بعد نزول نبی ہونگے یا امتی

سوال:- (۱) کیا حضرت محمد صلی اللہ علیہ وسلم آخری نبی ہیں، آپ کے بعد نبوت کا دعویٰ کرنے والا اور اس دعویٰ کی تصدیق کرنے والا مومن ہے یا کافر؟

(۲) کیا حضرت عیسیٰ علیہ السلام کو آسمانوں پر زندہ اٹھایا گیا، اگر اٹھایا گیا ہے تو آپ قرب قیامت میں نزول فرمائیں گے، اگر ہاں تو بحیثیت امتی کے یا نبی کے؟
نوٹ:- جوابات قرآنی دلائل سے دیئے جائیں؟

الجواب حامداً ومصلياً

(۱) حضرت محمد صلی اللہ علیہ وسلم کا خاتم النبیین ہونا قرآن کریم میں مذکور ہے ”ما کان محمد اباً احد من رجالکم ولكن رسول اللہ وخاتم النبیین الاية“، لہذا جو شخص آپ کے

۱۔ والحاصل ان امامکم منکم دون عیسیٰ فانہ بمنزلۃ الخلیفۃ وقیل فیہ دلیل علی ان عیسیٰ علیہ الصلاة والسلام لایکون من امة محمد صلی اللہ علیہ وسلم بل مقررًا لملتہ ومعیناً لامتہ علیہما الصلاة والسلام مرقاة شرح مشکوٰۃ ج ۵/ص ۲۲۲ / باب نزول عیسیٰ علیہ الصلاة والسلام، الفصل الاول، مطبوعہ اصح المطابع ممبئی.

۲۔ سورة احزاب الاية: ۴۰ / ترجمہ:- محمد صلی اللہ علیہ وسلم تمہارے مردوں میں سے کسی کے باپ نہیں ہیں، لیکن اللہ کے رسول ہیں، اور سب نبیوں کے ختم پر ہیں۔



بعد نبوت کا دعویٰ کرے وہ شخص نص قرآنی کا منکر ہے، اور قرآن شریف کی کسی آیت کا انکار بھی کفر ہے یہی حال اس شخص کا ہے جو ایسے مدعی نبوت پر ایمان لائے اور اسکی تصدیق کرے۔^۱

(۲) حضرت عیسیٰ علی نبینا وعلیہ السلام کو زندہ آسمان پر اٹھایا گیا ہے ”وما قتلوه یقیناً بل رفعہ اللہ الیہ الآیة“، اور قرب قیامت آپ نزول فرمائیں گے، احادیث میں اس کی تصریح موجود ہے، اور آپ اس وقت اپنی نبوت کی دعوت نہیں دیں گے، بلکہ حضور ﷺ کی ملت کی دعوت دیں گے، اور خود ان کی نبوت بھی مسلوب نہیں ہوگی، بلکہ وہ محفوظ رہے گی، ”اخرج الطبرانی فی الکبیر والبیہقی فی البعث بسند جید عن عبد اللہ بن مغفل قال قال رسول اللہ صلی اللہ علیہ وسلم یلبث الدجال فیکم ماشاء اللہ ثم ینزل عیسیٰ ابن مریم مصداقاً بمحمد وعلیٰ ملته اماماً مہدیاً وحکماً عدلاً فیقتل الدجال اھ“

”ان عیسیٰ علیہ السلام مع بقائه علیٰ نبوتہ معدود فی امة النبی صلی اللہ علیہ وسلم وداخل فی زمرة الصحابةؓ فانه اجتمع بالنبی صلی اللہ علیہ وسلم وهو حی مومناہ ومصدقاو کان اجتماعہ بہ مرات فی غیر لیلۃ الاسراء من جملتها بمکة روى ابن عدی فی الکامل عن انسؓ قال بینا نحن مع النبی صلی اللہ علیہ وسلم اذ رأینا برداً وید او قلنا یا رسول اللہ صلی اللہ علیہ وسلم ما هذا البرد الذی رأینا و الید قال قد رأیتموہ قلنا نعم قال ذلک عیسیٰ ابن مریم سلم علیّ۔

۱ ودعویٰ النبوة بعد نبینا صلی اللہ علیہ وسلم کفر بالاجماع (شرح فقہ اکبر ص ۲۰۲، مطبوعہ رحیمیہ دیوبند)

۲ وكذلك نکفر من ادعی نبوة احد مع نبینا، ای فی زمنہ او ادعی نبوة احد بعده او من ادعی النبوة لنفسه بعد نبینا صلی اللہ علیہ وسلم (اکفار الملحدين ص ۵۷، مطبوعہ مجلس علمی ڈابھیل)

۳ نساء الآیة: ۱۵۷ / ترجمہ:- اور انہوں نے ان کو یقینی بات ہے کہ قتل نہیں کیا، بلکہ ان کو خدا تعالیٰ نے اپنی طرف اٹھالیا۔ (بیان القرآن)



”انما یحکم عیسیٰ بشریعة نبینا صلی اللہ علیہ وسلم بالقرآن والسنة، عن ابی ہریرة قال قال رسول اللہ صلی اللہ علیہ وسلم الا ان ابن مریم لیس بینی وبينه نبی ولا رسول الا انه خلیفتی فی امتی من بعدی“

”قال الذہبی فی تجرید الصحابة عیسیٰ ابن مریم علیہ السلام نبی وصحابی فانه رأى النبی صلی اللہ علیہ وسلم فهو اخر الصحابة موتاه“
(الحاوی للفتاویٰ)

اس مسئلہ پر علماء حق کے مستقل رسائل شائع شدہ ہیں، علامہ سیوطی کا ایک رسالہ ہے ”کتاب الاعلام بحکم عیسیٰ علیہ السلام“ علامہ سبکی کا ایک رسالہ ہے مولانا انور شاہ صاحب کشمیری کا بھی ایک رسالہ ہے، عقیدۃ الاسلام فی حیات عیسیٰ علیہ السلام، نیز شروح حدیث بذل المجہود، فتح الباری، یعنی وغیرہ میں بھی اس کی تصریح ہے۔ فقط واللہ سبحانہ تعالیٰ اعلم

حررہ العبد محمود عفا اللہ عنہ گنگوہی معین مفتی مظاہر علوم سہارنپور ۳/رج ۱۴۱۷ھ

الجواب صحیح سعید احمد غفرلہ مفتی مظاہر علوم سہارنپور ۳/رج ۱۴۱۷ھ

۱۔ الحاوی للفتاویٰ ج ۲ / ص ۱۶۱ / مطبوعہ دارالفکر بیروت ص ۱۸۸، ۱۹۵، ج ۲،

کتاب البعث، کتاب الاعلام بحکم عیسیٰ علیہ السلام۔

۲۔ عن ابی ہریرة عن النبی صلی اللہ علیہ وسلم قال لیس بینی وبينه یعنی عیسیٰ علیہ السلام نبی وانه نازل ای من السماء الی الارض لقتل الدجال (بذل المجہود ج ۵ / ص ۱۱۳ /

کتاب الملاحم، باب خروج الدجال، مطبوعہ رشیدیہ سہارنپور)

۳۔ ”والذی نفسی بیدہ لیوشکن ان ینزل فیکم ابن مریم حکما عدلا والمعنی انه ینزل حاکماً بهذه الشریعة فان هذه الشریعة باقیة لاتنسخ بل یکون عیسیٰ حاکما من حکام هذه الامة“ (فتح

الباری ص ۶/۳۵۶، کتاب احادیث الانبیاء، نزول عیسیٰ علیہ السلام، طبع یوسفی دیوبند)

۴۔ لاینزل بشریعة متجددة بل ینزل علی شریعة نبینا محمد صلی اللہ علیہ وسلم ویکون من اتباعه (عمدة القاری للینی ج ۱۶ ص ۲۰ / کتاب احادیث الانبیاء، باب نزول عیسیٰ علیہ

السلام، مطبوعہ دارالفکر بیروت)



بعد نزول حضرت عیسیٰ علیہ السلام کی نبوت کی حیثیت

سوال: حضرت عیسیٰ علیہ السلام جب آسمان سے تشریف لائیں گے، تو کیا وہ اس وقت بھی نبی رہیں گے، اور ان پر وحی آئے گی، یا وہ نبوت سے معزول ہو کر آئینگے؟

ایضاً

جب حضرت عیسیٰ علیہ السلام دوبارہ تشریف لائیں گے تو وہ تابع شریعت محمدیہ ہونگے، یا صاحب شریعت نبی ہونگے؟ اگر وہ تابع شریعت محمدیہ ہونگے، تو شرعی احکام یعنی قرآن کریم میں درج شدہ اوامر و نواہی اور سنت رسول کریم ﷺ کا علم انہیں کیونکر حاصل ہوگا اگر زبان عربی اور شریعت کے احکام کسی مولوی صاحب سے پڑھیں تو یہ امر ایک نبی کی شان کے خلاف نظر آتا ہے، اور پڑھیں بھی تو کس فرقہ کے مولوی سے؟

تمام اسلامی فرقوں کا آپس میں اختلاف ہے، حتیٰ کہ ایک دوسرے کو کافر کہنے سے دریغ نہیں کرتے، اگر اس دنیا میں وہ وحی کے ذریعہ شریعت اسلامی کے احکام حاصل کریں، جس طرح ہمارے حضور اکرم ﷺ حاصل کیا کرتے تھے، یعنی وحی سے یا پردہ کے پیچھے سے یا فرشتہ کی وساطت سے جیسا کہ قرآن کریم میں آتا ہے، ”ماکان لبشر ان یکلمہ اللہ الا وحیاً او من وراء حجاب او يرسل رسولاً فیوحی باذنه ما یشاء انہ علی حکیم و کذلک او حینا الیک روحاً من امر (نور شوریٰ پ ۲۵/ رکوع ۵) تو اس صورت میں وہ بھی ایک صاحب شریعت نبی بن جائیں گے، یا اگر آسمان پر بھی شریعت کے احکام کا علم حاصل کریں، تو بھی بشر ہونے کے لحاظ سے مندرجہ بالا انہی تین صورتوں سے حاصل کریں گے، پس شریعت کے احکام یعنی اوامر و نواہی براہ راست بذریعہ وحی حاصل کرنے کی وجہ سے صاحب شریعت نبی بن جائیں گے، حالانکہ ہمارے نبی ﷺ آخری شریعت والے نبی



ہیں، اس اشکال کا تفصیلی جواب دیکر ثواب دارین حاصل کریں۔

الجواب حامدًا ومصلياً

ان کی نبوت سلب نہیں ہوگی، بلکہ وہ محفوظ رہے گی، اور وہ احکام اپنی سابقہ محفوظ نبوت کے تحت جاری نہیں فرمائیں گے، جو ان کی امت کے ساتھ مخصوص تھے، بلکہ حضور اکرم صلی اللہ علیہ وسلم کی شریعت کے موافق جاری فرمائیں گے۔

ممکن ہے کہ عین وقت پر شریعت محمدیہ کے متعلق ان کو بذریعہ وحی علم ہو جائے، یہ بھی ممکن ہے کہ حضرت اقدس ﷺ سے علم حاصل کریں، کیونکہ قبر اطہر میں ہی ہیں، یا روح عیسوی روح محمدی سے مستفیض ہو جائے، یہ بھی ممکن ہے کہ خود انجیل میں اس شریعت کے احکام کا علم ہو، یہ بھی ممکن ہے کہ دونوں کی ملاقات جب ہوئی اس وقت علم حاصل کر لیا ہو، یہ بھی ممکن ہے کہ براہ راست قرآن کریم سے ان کو علم حاصل ہو جائے۔

”ثم علمه باحكام شرعنا اما بعلمها من القرآن فقط اذ لم يفرط فيه من شئ انما احتجنا الي غيرنا لقصورنا وقد كانت احكام نبينا صلى الله عليه وسلم كلها ماخوذة من القرآن ومن ثم قال الشافعي كل ما حكم به النبي صلى الله عليه وسلم، فهو مما فهمه من القرآن فلا يبعد ان عيسى صلى الله عليه وسلم يكون كذلك او برواية السنة عن نبينا صلى الله عليه وسلم اخرج ابن عدى عن انس بيننا نحن مع رسول الله ﷺ اذ رأينا برداً ويدا فقلنا يا رسول الله صلى الله عليه وسلم ما هذا البرد الذي رأينا واليد قال قدر أيتموه قلنا نعم قال ذلك عيسى بن مريم سلم عليّ وفي رواية ابن عساكر عنه كنت اطوف مع النبي صلى الله عليه وسلم حول الكعبة اذ رأيتهُ

۱۔ لکنہ یتابع محمدا علیہ السلام لان شریعتہ قد نسخت فلا یكون الیہ وحی ونصب الاحکام، بل یكون خلیفۃ رسول اللہ علیہ السلام، شرح عقائد ص ۱۳۸، قبیل افضل الانبیاء الخ، مطبوعہ یاسر ندیم دیوبند، نبراس ص ۱۸۰، مطبوعہ امدادیہ ملتان۔



صافح شیئاً ولم اره قلنا يارسول الله رأيناك صافحت شيئا ولانراه قال ذلك اخي عيسى بن مريم انتظرته حتى قضى طوافه فسلمت عليه وحينئذ فلانراه انه حينئذ تلقى عن النبي صلى الله عليه وسلم احكام شريعته المخالفة لشريعة الانجيل لعلمه انه سينزل وانه يحتاج لذلك فاخذها منه بلا واسطة وفي حديث ابن عساكر الا ان ابن مريم ليس بيني وبينه نبي ولا رسول الا انه خليفة في امتي من بعدى وقد صرح السبكي بانه يحكم بشريعة نبينا ﷺ بالقرآن والسنة اما بكونه يتلقاها من نبينا ﷺ شفاهها بعد نزوله من قبره ويؤيده حديث ابي يعلى والذى نفسى بيدي لينزلن عيسى بن مريم ثم لئن قام على قبري وقال يا محمد لا جبينه اما بكونه تعالى او حاهاليه في كتابه الانجيل او غيره الى قوله، يوحى اليه وحي حقيقى كما فى حديث مسلم وغيره عن النواس بن سمعان وفي رواية صحيحة فبينما هو كذلك اذا وحي اليه يا عيسى انى قد اخرجت عبداً الى لا يد لاحد بقتالهم حول عبادى الى الطور وذلك الوحي على لسان جبريل (الى قوله) وعيسى نبي كريم باق على نبوته ورسالته (الى آخر مقال) (فتاوى حديثيه، ص ۱۲۸/مصرى)

فقط واللہ سبحانہ تعالیٰ اعلم

حررہ العبد محمود غفرلہ، مظاہر علوم سہارن پور

نزول عيسى عليه السلام كاثبوت تواتر سے

سوال: نزول عيسى عليه السلام بوقت قیامت کیا آیت قرآنیہ سے ثابت ہے، اگر ثابت

۱ (ملخصاً فتاوى حديثيه ص ۱۸۰ / مطلب فى حكم عيسى بشرع نبينا، طبع دار الفكر بيروت، روح المعانى ص ۵۰-۱۲/۵۷، جزء ۲۲، مطبوعه دار الفكر بيروت، سورة احزاب تحت آيت: ۴۱، ۴۳)



ہے تو کس آیت سے؟ اگر نہیں ثابت ہے اس پر تو اتر ہے یا اجماع ہے یا نہیں، اس کا انکار باعث کفر ہے یا نہیں؟

الجواب حامدًا ومصليًا

اکثر مفسرین نے آیت قرآنی ”وَإِنْ مِنْ أَهْلِ الْكِتَابِ الْآلِيَوْمَنْنَ بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا“ میں ضمیر کو حضرت عیسیٰ علی نبینا وعلیہ الصلوٰۃ والسلام کی طرف راجع قرار دے کر اس سے نزول عیسیٰ علیہ السلام مراد لیا ہے، چنانچہ بخاری شریف کی روایت بھی اس کی تائید کرتی ہے:-

”عن ابن شهاب ان سعید بن المسیب سمع اباه ريرة قال قال رسول الله ﷺ والذى نفسى بيده ليوشكن ان ينزل فيكم ابن مريم حكما عدلا فيكسر الصليب ويقتل الخنزير ويضع الحرب ويفيض المال حتى لا يقبله احد حتى تكون السجدة الواحدة خير من الدنيا وما فيها ثم يقول ابو هريرة واقروا ان شتم وان من اهل الكتاب الا ليومنن به قبل موته ويوم القيامة يكون عليهم شهيدا“

۱۔ والظاهر ان الضميرين فى به وموته عائدان على عيسى وهو سياق الكلام الخ، البحر المحيط ص ۳۹۲/۳، سورة النساء آيت: ۵۹، مطبوعه دار احياء التراث العربى، احكام القرآن للقرطبي ص ۳۷۴/۳، جزء ۵، مطبوعه دار الفكر بيروت، طبيى ص ۱۴۹/۱۰، باب نزول عيسى عليه السلام، مطبوعه زكريا ديوبند.

۲۔ (بخارى ص ۴۹۰/ج ۱ / باب نزول عيسى بن مريم كتاب الانبياء، ترجمه:- حضرت ابو هريره رضي الله عنه سے مروی ہے کہ حضرت رسول مقبول ﷺ نے ارشاد فرمایا اس ذات کی قسم جس کے قبضہ میں میری جان ہے، عنقریب ابن مريم حاکم عادل بکرتم میں نازل ہوں گے، صلیب کو توڑینگے، لڑائی ختم کر دینگے، اور مال اتنا بہاینگے کہ کوئی اس کو قبول نہ کریگا، حتیٰ کہ ایک سجدہ دنیا و ما فیہا سے زیادہ بہتر ہوگا، پھر ابو هريره رضي الله عنه فرمانے لگے، اور پڑھ لو اگر چاہو ”وان من اهل الكتاب الاية“ اور کوئی شخص اہل کتاب سے نہ رہیگا، مگر وہ عیسیٰ علیہ السلام کی اپنے مرنے سے پہلے ضرور تصدیق کریگا، اور قیامت کے روز وہ ان پر گواہی دینگے۔



اور آیت قرآنی ”وَإِنَّهُ لَعَلَّمَ لِّلسَّاعَةِ فَلَاتَمْتَرَنَّ بِهَا وَاتَّبِعُونِي هَذَا صِرَاطٌ مُّسْتَقِيمٌ“ کی ایک قراءت لَعَلَّمَ لِّلسَّاعَةِ (بفتح اللام) ہے یعنی نزول عیسیٰ علیہ السلام کی علامات قیامت میں سے ہے ”قال مجاهد وَإِنَّهُ لَعَلَّمَ لِّلسَّاعَةِ أَيُّ آيَةِ لِّلسَّاعَةِ خُرُوجِ عِيسَىٰ بْنِ مَرْيَمَ عَلَيْهِمَا السَّلَامُ قَبْلَ يَوْمِ الْقِيَامَةِ وَهَكَذَا رَوَىٰ عَنْ أَبِي هُرَيْرَةَ وَابْنِ عَبَّاسٍ وَابْنِ الْعَالِيَةِ وَابْنِ مَالِكٍ وَعُكْرَمَةَ وَالْحَسَنَ وَقَتَادَةَ وَضَحَّاكَ وَغَيْرِهِمْ عَقِيدَةُ الْإِسْلَامِ“^۱

نیز احادیث متواترہ سے بھی نزول عیسیٰ علیہ السلام ثابت ہے، چنانچہ ابن کثیر نے اپنی تفسیر میں اس کی صراحت کی ہے ”وانه سينزل قبل يوم القيامة كما دلت عليه الاحاديث المتواترة التي سنوردها ان شاء الله قريبا“^۲ (تفسیر ابن کثیر، ص ۱۲/ج ۲) اس مسئلہ سے متعلق بہت سے رسائل چھپ چکے ہیں، مثلاً التصريح بما تواتر في نزول المسيح، عقيدة الاسلام في حياة عيسى عليه السلام وغيره کا مطالعہ کر لیا جائے۔

عقیدہ نزول عیسیٰ علیہ السلام پر ایمان لانا ضروری ہے، اس کا انکار کفر ہے، اور اس کی تاویل کرنا زلیغ و ضلال اور کفر و الحاد ہے ”فالایمان بها واجب والانكار عنها كفر والتاويل فيها زيغ و ضلال والحاد (نزل اهل الاسلام في نزول عيسى عليه السلام، مقدمہ عقیدۃ الاسلام، ص ۳۳) فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۱/۸/۸۸ھ

الجواب صحیح بندہ نظام الدین عفی عنہ //

۱۔ سورۃ زخرف الآیۃ: ۶۱ (ترجمہ) وہ قیامت کے یقین کا ذریعہ ہیں، تو تم لوگ اس میں شک مت کرو، اور تم لوگ میری اتباع کرو، یہ سیدھا راستہ ہے۔ (بیان القرآن)

۲۔ عقیدۃ الاسلام ص ۴۶، فصل فی انعقاد المشیئة الازلیة بنزولہ، طبع المجلس العلمی ڈاہیل

۳۔ تفسیر ابن کثیر ص ۸۷۸/ج ۱، سورۃ نساء آیت: ۵۹، طبع بیروت.

۴۔ مقدمہ عقیدۃ الاسلام ص ۳۳، مطبوعہ مجلس علمی ڈاہیل،



رفع عیسیٰ علیہ السلام

سوال:- حضرت عیسیٰ علیہ السلام کے متعلق ایک مسلمان کا عقیدہ کیا یہ ہونا چاہئے کہ وہ زندہ مع جسم و روح آسمان پر اٹھائے گئے یا یہ عقیدہ ہونا چاہئے کہ ان کی روح اٹھائی گئی؟ یا وہ مع جسم و روح اٹھائے گئے ہم کہہ نہیں سکتے اس لئے کہ قرآن میں اس کی صراحت نہیں؟

الجواب حامداً ومصلياً

حضرت عیسیٰ علیہ السلام کے متعلق یہود کا یہ عقیدہ ہے کہ ان کو قتل کیا گیا ہے، سولی پر چڑھا دیا گیا ہے، ان کی صرف روح اٹھائی گئی، نصاریٰ کا بھی بڑا فرقہ یہی کہتا ہے، قرآن کریم نے اس کی تردید کی ہے ”وما قتلوه یقیناً بل رفعه الله الیه الایة“^۱

روح مع جسم کے اٹھانے کے عقیدہ کو مودودی صاحب نے عقیدہ باطل (الوہیت مسیح) کا موجب لکھا ہے، قادیانی نے بھی رفع جسمانی کا انکار کیا ہے، علمائے حق نے قادیانی کی تردید میں کتابیں لکھیں ہیں، چنانچہ حضرت مولانا انور شاہ صاحب کشمیریؒ کی کتاب ”التصريح بما تواتر فی نزول المسیح“ میں تفصیلی دلائل موجود ہیں۔

قرآن کریم میں اس کی بھی صراحت نہیں کہ نماز فجر کی دو رکعت ہیں، ظہر، عصر، عشاء کی

۱۔ سورۃ نساء الایة: ۱۵۷ / ترجمہ:- اور انہوں نے انکو یقینی بات ہے کہ قتل نہیں کیا بلکہ ان کو خدا تعالیٰ نے اپنی طرف اٹھالیا۔ (بیان القرآن)

۲۔ عیسائیوں میں مسیح علیہ السلام کے جسم و روح کے سمیت اٹھانے جانے کا عقیدہ پہلے سے موجود تھا اور ان اسباب میں سے تھا کہ جنکی بناء پر ایک بہت بڑا گردہ الوہیت مسیح کا قائل ہوا ہے (تفہیم القرآن) سورۃ نساء ص ۴۲۰ ج ۱، مرکزی مکتبہ جماعت اسلامی ہند دہلی۔

۳۔ وهذا الشقی ذہب فی کتابہ ”ازالة الاوهام“ وغیرہ ان المراد به رفع روحه عليه السلام الى مقعد الصدق واواه الى السماء كما ذهب اليه في حمامة البشرية (عقيدة الاسلام ص ۱۷۴ ج ۲ / رسائل کشمیری)



چار رکعت ہیں، مغرب کی تین رکعت ہیں، ان رکعات کا انکار وہی کر سکتا ہے، جو قرآن کریم کو بلا واسطہ احادیث سمجھنے کی کوشش کرتا ہے، مودودی صاحب کا رجحان یہی ہے، پھر جو کچھ سمجھتے ہیں اسکی تائید میں کبھی حدیث کو پیش کرتے ہیں، اور کبھی حدیث کی تردید کر دیتے ہیں، غرض اپنا فہم انکے نزدیک اصل ہے، اسی کی تلقین اپنی کتب میں متفرق جگہ کی ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۸/۲/۹۴ء

الجواب صحیح بندہ نظام الدین عفی عنہ // // //

کیا حضرت عیسیٰ علیہ السلام وفات پا گئے ہیں

سوال:- کیا قرآن کریم سے حضرت عیسیٰ علیہ السلام کا چوتھے آسمان پر مجسم اٹھایا جانا ثابت ہے، اور پھر زمین پر اترنا، اگر یہ صحیح ہے تو پھر وہ آیت نقل فرمادیں۔

ہمارے یہاں مسلمانوں میں یہ جھگڑا چل رہا ہے، کہ حضرت عیسیٰ علیہ السلام وفات شدہ

ہیں یا باحیات از روئے قرآن، درست کیا ہے؟

زید کہتا ہے کہ توفی باب تفعّل سے ہے اور اللہ تعالیٰ فاعل ہے اور حضرت عیسیٰ علیہ السلام

ذی روح ہیں اور مفعول ہیں ایسی صورت میں توفی کے معنی سوائے قبض روح کے اور کچھ نہیں ہوتے اس کے خلاف قرآن سے کوئی مثال دیجئے؟

زید کہتا ہے کہ قرآن مجید، احادیث، تفاسیر اور محاورہ عرب کی رو سے لفظ رفع جب بھی

اللہ کی طرف یا کسی انسان کی نسبت بولا جائے گا، تو اس کے معنی ہمیشہ بلندی درجات اور قرب روحانی کے ہوتے ہیں۔

گزارش یہ ہے کہ کلام عرب سے کوئی ایسی مثال دیں کہ لفظ رفع کا فاعل اللہ تعالیٰ

مذکور ہو اور کوئی ذی روح اسکا مفعول ہو اور رفع کے معنی جسم سمیت آسمان پر اٹھالینے کے ہوں۔



الجواب حامداً ومصلياً

جواب سے پہلے اولاً بطور تمہید ایک بات ذہن نشین کر لیں، اس کے بعد سمجھنے میں سہولت ہوگی۔

اصالتاً ہدایت کا سرچشمہ قرآن مجید ہے ”هدى للناس“، لیکن اس میں عموماً بنیادی اصول دینی امور کو بطور ضابطہ کلیہ مختصراً بیان کیا گیا ہے، تفصیلات و تشریحات کا بیان کرنا حضرت نبی اکرم صلی اللہ علیہ وسلم کے سپرد ہے ”لتبين للناس ما نزل اليهم“^۱

مثال:- (۱) قرآن پاک میں ہے، ”اقموا الصلوة“^۲ (نماز قائم کرو) اس کی پوری تفصیل کہ کس نماز میں کتنی رکعات ہیں، یا کس رکعت کے بعد قعدہ ہے، یا کس رکعت میں صرف الحمد پڑھی جاتی ہے، کس میں آہستہ سے قراءت کی جاتی ہے، اور کس میں آواز سے اور کس میں سورۃ ملائی جاتی ہے، وغیرہ وغیرہ حتیٰ کہ کس نماز کے وقت کی ابتدا کب سے ہے انتہا کہاں پر ہے، اس سب کا براہ راست قرآن کریم سے بغیر حدیث کی مدد کے سمجھنا دشوار ہے، اس کو حضور اکرم صلی اللہ علیہ وسلم نے بیان فرمایا ہے۔

مثال:- (۲) ”وَآتُوا الزَّكَاةَ“^۳ (اور زکوٰۃ ادا کرو) اس کی تفصیل کہ چاندی کی کتنی مقدار میں زکوٰۃ لازم ہے، سونے کی کتنی مقدار میں، بکری، گائے، اونٹ وغیرہ کی کس حساب سے، زمین کی پیداوار میں کس حساب سے، یہ سب احادیث سے معلوم ہوئی، قرآن مجید میں اس کا ذکر نہیں۔

۱۔ سورۃ بقرہ الآیۃ: ۱۸۵ (قرآن پاک) لوگوں کیلئے ہدایت ہے۔

۲۔ سورۃ نحل الآیۃ: ۴۴، ترجمہ:- تاکہ جو مضامین لوگوں کے پاس بھیجے گئے ہیں انکو آپ ان سے ظاہر کر دیں۔ (بیان القرآن)

۳۔ سورۃ بقرہ آیت: ۴۳۔

۴۔ ایضاً



مثال:- (۳) ”وَلِلّٰهِ عَلَى النَّاسِ حِجُّ الْبَيْتِ“ (اور لوگوں کے ذمہ اللہ کے گھر کا حج کرنا لازم ہے) اس کی تفصیل کہ طواف کا کیا طریقہ ہے، کتنے چکر ہیں، عرفات، مزدلفہ، منیٰ، رمی جمار وغیرہ کے مسائل کو حضور اکرم صلی اللہ علیہ وسلم نے بیان فرمایا ہے۔

قرآن مجید کو سمجھنے کیلئے حدیث شریف کی روشنی حاصل کرنا ضروری ہے، حدیث سے بے نیاز ہو کر قرآن شریف کو صحیح طور پر سمجھنا ناممکن ہے، امت کو حکم ہے کہ حضور اکرم ﷺ کی بیان فرمودہ تفصیلات کے تحت قرآن شریف سے ہدایت حاصل کریں، اسی سلسلہ میں حضور اکرم ﷺ کی اطاعت اللہ تبارک و تعالیٰ کی ہی اطاعت ہے ”وَمَنْ يُطِيعِ الرَّسُولَ فَقَدْ اطَاعَ اللّٰهَ“ (جس نے رسول کی اطاعت کی اس نے اللہ ہی کی اطاعت کی) اس لئے کہ ”وَمَا يَنْطِقُ عَنِ الْهَوَىٰ اِنْ هُوَ اِلَّا وَّحْيٌ يُوحىٰ“ قرآن مجید عربی میں نازل ہوا، تفصیل و تشریح بھی وحی ہی کے ذریعہ ہے۔

صحابہ کرام رضی اللہ عنہم عربی زبان اور محاورات کو خوب سمجھتے تھے، ان کی مادری زبان تھی، مگر یہ نہیں فرمایا کہ جس طرح تمہاری سمجھ میں قرآن آئے، اس طرح نماز پڑھا کرو، بلکہ ارشاد ہے ”صَلُّوْا كَمَا رَاَيْتُمْوْنِي اَصَلِّي“ بخاری شریف، ص ۸۸، یعنی جس طرح تم مجھ کو (حضور اکرم ﷺ کو) نماز پڑھتا دیکھو اسی طرح نماز پڑھو۔

الحاصل یہ سمجھنا غلط ہے، کہ ہر چیز کی پوری تفصیل و تشریح قرآن پاک میں ہے، حدیث کی ضرورت نہیں، اور یہ مطالبہ قابل تسلیم نہیں کہ ہر چیز کو صرف قرآن مجید سے ثابت کیا

۱۔ سورۃ ال عمران آیت ۹۷۔

۲۔ سورۃ نساء آیت: ۸۰۔

۳۔ سورۃ نجم آیت: ۳، ۴، ترجمہ:- اور نہ آپ اپنی نفسانی خواہش سے باتیں بناتے ہیں، ان کا ارشاد نبوی وحی ہے، جو ان پر بھیجی جاتی ہے۔ (بیان القرآن)

۴۔ بخاری شریف ص ۸۸/۱، کتاب الاذان، باب الاذان للمسافر اذا كانوا جماعة، مطبوعہ اشرفی بکڈپو دیوبند۔



جائے، اور حدیث کی طرف التفات نہ کیا جائے، اور یہ بات کہ جو چیز پوری تفصیل کے ساتھ قرآن مجید میں مذکور نہ ہو اور احادیث سے ثابت ہو، وہ قابل تسلیم نہیں، صحیح نہیں بالکل غلط ہے، ورنہ صلوٰۃ، زکوٰۃ، حج، اور اس طرح بے شمار دینی امور کا بھی انکار کرنا پڑیگا، اس بنیادی تمہید کے بعد آپ کے سوالات کا جواب عرض ہے۔

(۱) قرآن کریم میں رفع مسیح علیہ السلام کا مختصراً تذکرہ ہے، جیسے کہ ”آتوا الزکوٰۃ“ میں زکوٰۃ کا تذکرہ ہے، باقی تفصیلات احادیث کے سپرد ہیں، اسی طرح حضرت عیسیٰ علیہ السلام کا زمین پر اترنا بڑی تفصیل کے ساتھ احادیث میں مذکور ہے اور یہ احادیث درجہ تواتر تک پہنچی ہوئی ہیں جیسا کہ حافظ ابن حجر نے ”فتح الباری شرح صحیح البخاری“ میں اسکی تشریح فرمائی ہے۔
نیز حافظ ابن کثیر نے اپنی تفسیر میں تصریح کی ہے۔

نیز حافظ ابن حجر نے تلخیص الحبیر میں لکھا ہے۔ ”امارفع عیسیٰ فاتفق اصحاب الاخبار والتفسیر علی انه رفع ببدنه“ حافظ ابن کثیر نے دس صفحات میں وہ احادیث جمع کی ہیں، جس میں حضرت عیسیٰ علیہ السلام کا زندہ مع جسم عنصری آسمان پر موجود ہونا اور قرب

۱۔ وماقتلوه یقیناً بل رفعه الله الآیة، سورة نساء آیت: ۱۵۷۔

۲۔ تواترت الاخبار بان المهدی من هذه الامة وان عیسیٰ یصلی خلفه. (فتح الباری ص ۳۵۸ / ج ۶ / مکتبہ یوسفی دیوبند، مطبوعہ نزار مصطفی احمد الباز مکہ مکرمہ، ص ۱۶۹ / ۷، کتاب احادیث الانبیاء، نزول عیسیٰ ابن مریم)

۳۔ ثم انه رفعه اليه وانه باق حی وانه سینزل قبل یوم القيامة كما دلت علیه الاحادیث المتواترة التي سنوردها ان شاء الله قریباً (تفسیر ابن کثیر ص ۸۷۸ / ج ۱، سورة نساء آیت: ۱۵۵، مطبوعہ نزار مصطفی الباز مکہ مکرمہ)

۴۔ وقال فی تلخیص الحبیر من کتاب الطلاق: وamarفع عیسیٰ الی اخره (عقیدة الاسلام ص ۲۶ / مطبوعہ المجلس العلمی ڈابھیل، تلخیص الحبیر ص ۳۱۹ / ج ۲، ص ۲۴۶ / ۴، حدیث ص ۱۶۰۷، کتاب الطلاق، مطبوعہ نزار مصطفی الباز مکہ مکرمہ)



قیامت میں ان کا اترنا مذکور ہے۔

دونوں چیزیں حضرت عیسیٰ علیہ السلام کا مع جسم عنصری کے زندہ اٹھایا جانا اور قرب قیامت کے زمین پر اترنا، اجماعی، اتفاقی، قطعی، ہیں ان میں اختلاف نہیں، گذشتہ صدی میں مرزا غلام احمد قادیانی نے اس اجماعی عقیدہ کی مخالفت کی ہے، اور تیرہ سو سال کے اجماعی عقیدہ کو غلط کہا ہے جس کی تردید میں مستقل کتابیں تصنیف کر کے دلائل جمع کر دیئے گئے۔

(۲) ان کا اٹھایا جانا قرآن مجید میں ہے تشریح احادیث میں ہے، جیسا کہ جواب نمبر ۱ میں گزرا، اس کے خلاف عقیدہ رکھنا غلط ہے۔

(۳) زید کا لفظ توفی کے متعلق یہ دعویٰ کہاں سے ماخوذ ہے، اسکے بالمقابل یہ بھی کہا جاسکتا ہے کہ قرآن پاک میں جہاں لفظ توفی باب تفعّل سے آئے اور اللہ تعالیٰ فاعل ہے اور معین شخص (عیسیٰ) مفعول ہیں تو اسکے معنی جسم عنصری کے ساتھ زندہ آسمان پر اٹھالینے کے ہوں گے، اسکے خلاف کوئی ثابت ہی نہیں کر سکتا تو کیا زید کے پاس اسکے خلاف کا ثبوت ہے۔ علاوہ ازیں جب کہ زندہ جسم عنصری کے ساتھ خاص طریقہ سے آسمان پر اٹھالینے کا واقعہ بطور معجزہ و خرق عادت صرف ایک دفعہ ایک شخص کے ساتھ پیش آیا ہے، تو پھر اس کی نظیریں تلاش کرنا یا نظیروں کا مطالبہ کرنا بے محل ہے۔

حضرت محمد صلی اللہ علیہ وسلم کو جو معراج جسمانی ہوئی ہے اس کی شان جداگانہ ہے۔
قرآن مجید میں ہے ”اللہ یتوفی الانفس حین موتھا والتی لم تمت فی منامھا“
آیت پاک میں اللہ تعالیٰ فاعل ہے اور ذی روح مفعول ہے۔

۱۔ راجع التفسیر لابن کثیر ج ۱ / ص ۸۷۹ / الی ج ۱ / ص ۸۸۷ / سورۃ نساء آیت: ۱۵۵، طبع بیروت.

۲۔ سورۃ زمر آیت: ۴۲، اللہ ہی قبض کرتا ہے، جانوں کو ان کی موت کے وقت اور ان جانوں کو بھی کہ جن کی موت نہیں آئی ان کے سونے کے وقت ۱۲ (بیان القرآن)



کیا یہاں بھی یتونی موت کے معنی میں ہے، اور نوم کی حالت میں روح قبض ہو جاتی ہے، اور کیا سونے والے پر میت کے احکام، نماز جنازہ، تدفین، عدت زوجہ، تقسیم میراث وغیرہ سب جاری ہوں گے، یہاں تک لفظ تونی کے متعلق زید کے مخصوص نظریہ کا جواب تھا، اب اصل وضع ”محاورات عرب“ استعمال کی روشنی میں اس کی حقیقت عرض ہے، (وف، ی،) وفی، لفی، وفاء، ثلاثی مجرد، اوفی، یوفی، ایفاء، باب افعال سے، تونی، یتونی، توفیاً، تفعّل سے استوفی، استیفاء، استفعال سے ”وقی یوفی، توفیة“ تفعیل سے، سب طرح یہ لفظ مستعمل ہے، اس کے معنی ہیں پورا کرنا، پورا لینا، پورا وصول کرنا، پورا دینا، اسی سے ہے ”وفی بعہدہ یفی وفاء“ وعدہ پورا کرنا عرب بولتے ہیں، جیسے ”کیل وافت“ (پورا پیمانہ) ”اوفیت الکیل والوزن“ میں نے ناپ تول پورا کر دیا، یعنی کچھ کمی نہیں کی، قرآن پاک میں ہے ”وَأَوْفُوا الْكَيْلَ إِذَا كُنْتُمْ لِلْغَنَىٰ جُنُودًا“ یعنی جب تم کسی کے لئے تول کرو تو پورا پورا کیل کر کے دو ”وَأَوْفُوا بِعَهْدِي أُوفِ بِعَهْدِكُمْ“ تم میرا عہد پورا کرو میں تمہارا عہد پورا کروں گا، یوفون بالندبر، نذر پوری کرتے ہیں ”وَوَفَّيْتُ كُلَّ نَفْسٍ مَّا كَسَبَتْ“ ہر ایک نے جو کچھ (دنیا میں) کیا یا عمل کیا اس کو پورا دے دیا جائیگا ”انماتوفون اجورکم“ تم کو بلاشبہ تمہارا اجر پورا کر دیا جائیگا، ”وَمَا تَنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ“ جو کچھ تم خدا کی راہ میں خرچ کرتے ہو تم کو (اس کا پورا اجر دیا جائیگا) ”فَوَفَّاهُ حِسَابَهُ“ اس کا حساب پورا پورا کیا ”انہی

۱۔ سورة الاسراء آیت: ۳۵.

۲۔ سورة البقرة آیت: ۴۰.

۳۔ سورة دھر آیت: ۷.

۴۔ سورة آل عمران آیت: ۲۵.

۵۔ سورة آل عمران آیت: ۱۸۵.

۶۔ سورة انفال آیت: ۶۰.

۷۔ سورة النور آیت: ۳۹.



مُتَوَفِّيكَ^۱ میں تجھ کو پورا پورا لے لوں گا۔

حضرت عیسیٰ علیہ السلام کے دشمن قتل کے درپے تھے اور منصوبہ بنا رہے تھے، تو اللہ پاک نے فرمایا کہ میں تجھ کو پورا پورا لے لوں گا، ان دشمنوں کو تجھ پر قتل کے لئے قابو نہیں دوں گا، یہ چیز بطور تسلی کے فرمائی گئی ہے، اور تسلی کی صورت یہی ہے کہ دشمن قتل کرنے یا سولی دینے میں ناکام رہے، چنانچہ اللہ تعالیٰ نے ان کو اٹھالیا اور دشمن اشتباہ میں رہے، اس کو فرمایا ہے ”وَمَا قَتَلُوهُ يَقِينًا بَلْ رَفَعَهُ اللَّهُ“^۲ حضرت عیسیٰ علیہ السلام کو دشمنوں نے بالیقین قتل نہیں کیا، بلکہ اللہ تعالیٰ نے ان کو اپنی طرف اٹھالیا، اگر توفی سے مراد یہاں موت لی جائے تو اس میں تسلی کی کونسی بات ہے اس وقت تو مطلب یہ ہو جائیگا، کہ یہ لوگ آپ کو قتل نہیں کریں گے، بلکہ میں آپ کو موت دوں گا، موت سے تسلی کیا ہو سکتی ہے، علاوہ ازیں اگر وہ دشمنی میں قتل کر دیتے تو یہ چیز باعث ترقی درجات ہوتی، شہید کا درجہ بہت بلند ہے، حضور اکرم صلی اللہ علیہ وسلم نے شہادت کی تمنا کا ذکر خاص انداز میں فرمایا ہے، درجہ بلند سے بچا کر عام موت کا وعدہ خاص اہمیت نہیں رکھتا، پھر یہ کہ لفظ موت یا اماتت سے کیوں تعبیر نہیں کیا، توفی میں کیا نکتہ ہے، ”تُوفِّي“ کے اصل معنی موت کے نہیں، ہاں کبھی موت کا مفہوم اس میں پیدا ہو جاتا ہے، وہ اس طرح بولتے ہیں (فلان توفی عمرہ) ”فلاں شخص نے اپنی عمر پوری کر لی، جب عمر پوری کر لی تو موت آ ہی جائے گی آیت

۱۔ سورۃ آل عمران آیت: ۵۵۔

۲۔ هذا التفصيل مذکور فی المفردات فی غریب القرآن للامام راغب الاصفهانی (مفردات

ص ۵۵۰ / سورۃ النساء الآیة: ۱۸۵ /)

۳۔ سورۃ نساء آیت: ۱۵۷، ۱۵۸، ومعنی قوله تعالیٰ انی متوفیک، ای متمم عمرک فحینئذ

اتوفاک فلا اترک حتی یقتلوک بل انا رافعک الی سمائی ومقربک بملائکتی واصونک عن ان

یتمکنوا من قتلک الخ، تفسیر کبیر ص ۲۵۷/۲، سورۃ آل عمران آیت: ۵۵، مطبوعہ

دارالفکر بیروت، روح المعانی ص ۲۸۵/۳، سورۃ آل عمران آیت: ۵۵، مطبوعہ دارالفکر

بیروت، تفسیر مدارک ص ۱۶۰/۱۔ سورۃ آل عمران آیت: ۵۵، مطبوعہ دارالفکر بیروت،



”انسی متوفیک“ کا مفہوم یہ بھی ہے کہ تیری عمر پوری کرونگا، اور ان کی اسکیم فیل ہو جائے گی، اس کی صورت یہ ہے کہ جتنی عمر ہے پوری ہوگی جیسا کہ احادیث میں تفصیل مذکور ہے، یہاں تک کہ جب اس وقت انتقال ہوگا، تو قبر کی جگہ بھی بتادی گئی ہے، کہ حضور اکرم ﷺ کی قبر مبارک کے قریب ایک قبر کی جگہ باقی ہے، وہاں دفن ہوں گے، حضرت عیسیٰ کے مجموعی حالات دیکھنے سے معلوم ہوتا ہے جیسا کہ احادیث میں مذکور ہے، کہ نزول کے بعد شادی کریں گے۔

اگر کوئی شخص یہ کہتا ہے کہ حضرت عیسیٰ علیہ السلام پر موت طاری ہو چکی ہے وہ آسمان پر زندہ موجود نہیں اور قریب قیامت زمین پر نہیں اتریں گے، تو وہ اجماعی عقیدہ کا منکر ہے، قرآن پاک کی آیات کا منکر ہے، اور احادیث متواتر کا منکر ہے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

مقام محمود

سوال:- مقام محمود کے بارے میں مختصر تشریح فرمادیں، کیا وہ جنت میں ہے یا میدان

۱۔ عن عبد اللہ بن عمرو قال قال رسول اللہ صلی اللہ علیہ وسلم ينزل عیسیٰ ابن مریم الی الارض فیتزوج ویولد له ویمکث خمسا واربعین سنة ثم یموت فیدفن معی فی قبری۔
الحدیث (مشکوٰۃ ص ۲۸۰/ ج ۲/ باب نزول عیسیٰ علیہ السلام، تفسیر ابن کثیر ص ۸۸۹/ ج ۱، سورۃ نساء آیت: ۵۵، مطبوعہ نزار مصطفیٰ الباز مکہ مکرمہ)
ترجمہ:- حضرت عبداللہ بن عمرو رضی اللہ عنہما فرماتے ہیں کہ حضرت رسول مقبول ﷺ نے ارشاد فرمایا کہ حضرت عیسیٰ بن مریم علیہ السلام زمین کی طرف اترینگے، شادی کریں گے اور ان کے اولاد ہوگی، اور ۲۵ برس زمین میں ٹھہریں گے، پھر وفات پائیگی، اور میرے ساتھ میری قبر میں دفن ہوں گے۔

”وسیاتی فی فضائل سید المرسلین عن عبداللہ بن سلام بروایۃ الترمذی عنہ قال مکتوب فی التوراة صفة محمد و عیسیٰ بن مریم یدفن معہ قال ابو داؤد و قد بقی فی البیت موضع قبر“
(مرقاۃ ص ۲۲۳/ ج ۵، قبیل باب قرب الساعة، مطبوعہ بمبئی)



حشر میں؟ اس میں حضور صلی اللہ علیہ وسلم کے ساتھ کیا خصوصیت ہے؟

الجواب حامداً ومصلياً

میدان حشر میں پیشی کے لئے شفاعت کی اجازت خاص طور پر دی جائیگی وہ مقام محمود ہے۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند

الجواب صحیح بندہ محمد نظام الدین عفی عنہ دارالعلوم دیوبند ۱۶/۱۱/۸۸ھ

قرآن پاک میں نبیوں کیلئے جو الفاظ آئے ہیں، ان کا مفہوم

سوال:- (۱) کیا ان آیات مقدسہ میں اللہ عزوجل نے جو الفاظ فرمائے ہیں کیا وہ واقعی عظمت رسالت کی سبکداری، عصمت نبوت کی درماندگی، یا انبیاء علیہم السلام کی کفار و مشرکین کے سامنے اہانت، پامالی اور بے وزنی ظاہر کرنے کے لئے فرمائے گئے ہیں، یا پھر ان ہی لفظوں کو بطور اظہار عظمت رسالت و نبوت فرما کر مرسلین کے صادق المصدق و مقام محمود کے ملیں ہونے کی شہادت کے سلسلہ میں پیش کیا گیا ہے:-

(۱) ”ولو اشرکوا لِحبط عنہم ما کانوا یعملون“ (۲) ولو تقول علینا بعض الاقوابیل لاخذنا منہ بالیمین ثم لقطعنا منہ الوتین الخ (اسی طرح دیگر آیات مقدسہ)

(۲) کیا ان دعاؤں میں ذات اقدس صلی اللہ علیہ وسلم نے جو الفاظ ادا فرمائے ہیں اور

۱۔ والمراد بذلك المقام الشفاعة العظمیٰ فی فصل القضاء. (روح المعانی ص ۱۲۰/ج ۱۵، سورۃ بنی اسرائیل تحت آیت: ۷۹، مطبوعہ مصطفائیہ دیوبند، احکام القرآن للقرطبی ص ۲۰۱/۱۰، سورۃ بنی اسرائیل آیت: ۷۹، مطبوعہ دارالکتب العلمیۃ بیروت، تفسیر ابن کثیر ص ۳/۹۰، مکتبہ التجاریہ مکة المكرمة)



جن جن باتوں سے بچنے اور جس جس نیکی کی زیادتی کے لئے فرمایا ہے، کیا نعوذ باللہ ذات رسالت مآب ﷺ میں حقیقتاً ان باتوں کی کمی بیشی تھی، پھر جیسے ”انسی ذلیل“ وغیرہ فرمایا ہے، تو کیا حقیقی طور پر حضور اکرم ﷺ نے اپنی ذات مقدسہ کو کما حقہ ان الفاظ سے متصف تصور فرما کر بطور شہادت ان کا اظہار فرمایا ہے، یا ہم گنہگاروں کو دعا کرنے کے طور پر طریقے اور سلیقے سکھائے۔

- (۱) ”اللهم انى اعوذ بك من عذاب الكفر والفقر ومن عذاب القبر“
- (۲) ”اللهم انى ضعيف فقونى وانى ذليل فاعزنى وانى فقير فارزقنى“
- (۳) ”فذللتنى فى اعين الناس فعظمنى ومن سئى الاخلاق فجنبنى“
- (۴) ”اللهم اجعلنى صبوراً واجعلنى شكوراً واجعلنى فى عينى صغيراً وفى اعين الناس كبيراً“ اسی قبیل کی دیگر دعائیں؟

ہم نے بامعنی قرآن مجید سے اس آیت مقدمہ کا مطلب و مفہوم یہی سمجھا ہے کہ اللہ تعالیٰ نے کفار و مشرکین کے اعتراض اور شکوک و شبہات کو رفع کرنے کے لئے اور اپنے مرسلین کی عظمت و رفعت کی شہادت کے طور پر فرماتے ہیں، کہ ہمارے یہ نبی من وعن تمہارے رب کی باتیں تمہیں سناتے ہیں، اس میں ذرہ برابر ہیر پھیر نہیں کرتے، نہ وہ غبی ہیں نہ خائن کہ کمی بیشی کرتے، اس لئے تم ان کی ہر بات کو وحی سمجھو، یقین رکھو کہ یہ تمہارے رب ہی کی طرف سے ہے وہ اس لئے کہ ہمارا خیال ہے کہ اس میں لفظ اگر شرط ہے، اگر ایسا کرتے تو ہم ایسا کرتے مگر نہ نبی نے ایسا کیا نہ کر سکتے ہیں، اس لئے کہ ہمارے قریب ان کا وہ مقام ہے، جس کو ہم ہی جانتے ہیں، اور اس لفظ شرط ”اگر“ نے ہمارے نفس خیال کے تحت اس آیت کی بڑی وضاحت کے ہمراہ تشریح و تفصیل ظاہر کر دی ہے، کیونکہ شرط کے ٹوٹنے پر مشروط کا مقام بھی بدل جاتا ہے، جیسے جرم ثابت ہو تو سزا واجب ہے، ورنہ باعزت بری ہے یا پھر جیسے ”انہ کان ظلوماً جھولاً“ میں ظلوم و جھول ہی تحسین و تعریف کے مظہر و ضامن بن کر رہ گئے ہیں، یعنی بار امانت



اٹھانے پر بطور سرزنش، تادیب و اظہار ناراضگی کے ظلوم و جہول نہیں فرمایا گیا، بلکہ بڑائی اور حوصلہ افزائی کی گئی ہے کہ اس کی نادانی و نا سمجھی نے بھی اتنا بڑا کام کیا کہ جس بار امانت کو زمین و آسمان نہ اٹھا سکے، اس نادان و کمزور نے اٹھا لیا۔

مزید دعائیں ان دعاؤں کے سلسلہ میں ہم آج بھی اس امر پر یقین رکھتے ہیں کہ شرک، کفر، فسق، فجور، گناہ، بڑائی، کبر، نخوت، غرور، خود رانی، بے صبری، ناشکری وغیرہم قسم کی مقہورانہ خصلتیں، معتوبانہ عادتیں ایسی ہیں، جن کے ملعونانہ مردودانہ جراثیم ہم ہی میں پیدا ہو سکتے ہیں، انبیاء علیہم السلام کی حیات طیبہ ان معذوبانہ مغضوبانہ خباثت سے ہمیشہ منزہ و مبرہ رہی ہے، اور ایسی کہ سہواً بھی اس کا سایہ اُسوۂ مرسلین پر نہ پڑسکا، نہ پڑسکتا تھا، اس لئے ہمیں اس بات پر یقین ہے نہ صرف یہ کہ نبی معصوم ہوتا ہے، بلکہ معصوم صرف نبی ہی ہوتا ہے، پھر یہ کہ حالات ہمارے ہی مؤید نظر آ رہے ہیں، یعنی حضور اکرم صلی اللہ علیہ وسلم نے سب کچھ اس قدر اور بے اندازہ عطا فرمایا تھا، کہ پوری دنیا بھی اس کا اندازہ نہیں لگا سکتی، یعنی حضور صلی اللہ علیہ وسلم ﷺ کے سامنے ہی بعض امتیوں کو جنت کی بشارت دیدی گئی، فتوحات کے دروازے کھول دیئے گئے، تخت و تاج قدموں پر آ کر گرے، پھر اس صورت حال کے پیش نظر عذاب قبر، کفر، فقر، ذلت وغیرہ کا سوال ہی پیدا نہیں ہوتا، لہذا ان دعاؤں کے الفاظ صحیح رخ پر براہ راست رسالت و نبوت کے منصب و مقام کی طرف کس طرح ہو سکتا ہے، اس لئے بالیقین رب ارحم الراحمین نے ہمیں اپنے نبی کے ذریعہ دعائے مانگنے کے طریقے سکھلائے، تاکہ ہماری تمام تر ذلتوں اور روسیاهیوں کے بعد بھی ہم پر فضل و کرم، عطاء و بخشش عفو و درگزر کے باب کھل سکیں، لیکن ہمارے بعض بزرگ ہمارے خیال کی قطعاً نفی کر رہے ہیں، اور اس امر پر بضد ہیں، کہ ان آیات کا رخ براہ راست مقام رسالت کی طرف اس انداز و احوال سے ہے جس سے اہانت سبکی کا اظہار واضح اور ظاہر ہے۔ بینواتو جروا۔



الجواب حامداً ومصلياً

خدائے جل وعلانیے جس مادے سے انسان کے اعضاء کو پیدا کیا، اس کے قلب کو اس سے لطیف مادے سے پیدا کیا، اس وجہ سے قلب میں لطافت زیادہ ہوتی ہے، اور جس مادے سے عامہ مومنین کے قلوب بنائے جاتے ہیں، خواص واولیاء کے اجسام اس مادے سے بنتے ہیں، تو ان کے قلوب اور زیادہ لطیف مادے سے بنتے ہیں، جن میں الہامات و معارف کے برداشت کی قابلیت ہوتی ہے، اور جس مادے سے خواص واولیاء کے قلوب بنتے ہیں، اس مادے سے انبیاء علیہم السلام کے اجسام طیبہ بنتے ہیں، تو ان کے قلوب اور زیادہ لطیف ہوتے ہیں، جن میں وحی الہی اور نزول ملائکہ کی برداشت ہوتی ہے، اور جس مادے سے انبیاء علیہم الصلوٰۃ والسلام کے قلوب بنے اس مادے سے سید الانبیاء مرکز نبوت امام المرسلین خاتم النبیین صلی اللہ علیہ وسلم کا جسد اطہر تیار ہوا، تو آپ ﷺ کا جسد اطہر اور زیادہ لطیف مادے سے بنا جس میں معراج ”او ادنی وقاب قوسین“ اور رویت کے برداشت کی طاقت تھی، وہاں حیات طیبہ نور ہی نور ہے، شک و ہم معصیت کی ظلمت کی مجال نہیں کہ وہاں تک پہنچ سکے، حضرت نبی اکرم صلی اللہ علیہ وسلم نے جب یہ دعا پڑھی ”يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ“، وغیرہ تو صحابہ کرام نے عرض کیا کہ یا رسول اللہ کیا آپ کو ہم پر کچھ ڈر ہے بدل جانے کا جس کا حاصل یہ ہے کہ صحابہ کرام رضی اللہ عنہم نے خود بھی ان دعاؤں کا محمل یہی قرار دیا کہ تعلیمات

۱۔ عن انس قال كان رسول الله صلى الله عليه وسلم يكثر ان يقول يا مقلب القلوب ثبت قلبي على دينك فقلت يا نبي الله امنابك وبما جئت به فهل تخاف علينا قال نعم الحديث رواه الترمذی وابن ماجه (مشکوٰۃ شریف، ج ۱/ص ۲۲/الایمان بالقدر)

ترجمہ: - حضرت انس فرماتے ہیں کہ رسول اللہ صلی اللہ علیہ وسلم یہ کلمات بہت فرمایا کرتے تھے، اے دلوں کے پھیرنے والے میرے دل کو اپنے دین پر ثابت رکھ، میں نے کہا اے اللہ کے نبی ہم آپ کے ساتھ اور اس چیز کے ساتھ جسے آپ لائے ہیں ایمان لائے، کیا آپ ہم پر ڈرتے ہیں؟ فرمایا ہاں!



امت کے لئے ہیں جہاں ”لَئِنْ أَشْرَكْتَ“ وغیرہ ہے وہاں آپ صلی اللہ علیہ وسلم کی وساطت سے دوسرے آدمیوں کو خطاب ہے، نیز نہ ماننے والوں کو تہدید ہے،^۱ کہ تم یہ سمجھتے ہو کہ آیات قرآنیہ حضرت نبی اکرم صلی اللہ علیہ وسلم از خود بنا کر ہماری طرف منسوب کر دیتے ہیں، یہ بات نہیں کیونکہ جو شخص ایسا کرے گا، ”لَا خَذَانَمِنُهُ بِالْيَمِينِ“^۲، نیز منطقی قاعدہ سے مقدم اور تالی کے درمیان تالی کا تحقق لازم نہیں، صرف علامت بتانا مقصود ہوتا ہے، کہ اگر فلاں چیز ہو تو اس پر فلاں چیز مرتب ہوگی، جیسے ”لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا“ اگر تعدد الہ ہوگا تو اس پر فساد مرتب ہوگا، حالانکہ نفس الامر میں تعدد الہتہ محال ہے،^۳ نیز تنبیہ کرنا مقصود ہے، کہ کوئی شخص اپنے اعمال صالحہ پر مغرور نہ ہو، بلکہ ہر شخص اپنے آپ کو اللہ جل جلالہ کے سامنے حقیر اور ذلیل سمجھے حدیث قدسی میں ہے ”الکبرياء ردائي“^۴، دوسری حدیث میں ارشاد ہے کہ جس کے دل میں ذرہ برابر تکبر ہوگا، اس کو جہنم کی آگ میں جلا کر جب تک سارا تکبر ختم نہیں کر دیا جائیگا،

۱ (لئن اشركت) کلام علی سبیل الفرض والمراد به تهيج الرسل واقناط الكفرة والاشعار علی حکم الامة (بيضاوی ج ۵ / ص ۷۶ / مطبوعه دارالفکر بیروت، مظہری اردو ج ۱۰ / ص ۱۹۲ / سورة زمر تحت آیت: ۶۵، مطبوعه کراچی.

۲ سورة الحاقة آیت ۴۶ /

ترجمہ: - تو ہم ان کا داہنا ہاتھ پکڑتے۔

۳ ان قوله لئن اشركت قضية شرطية والقضية الشرطية لا يلزم من صدقها صدق جزأها قال الله تعالى لو كان فيهما الهة الا الله لفسدتا ولم يلزم من هذا صدق القول بان فيهما الهة وبانهما قد فسدتا (تفسير كبير ج ۷ / ص ۲۶۹ / ملخصاً، مطبوعه دارالفکر بیروت، سورة انبياء آیت: ۲۲)

۴ وفي حديث ابى هريرة مرفوعاً رواه مسلم (مشکوٰۃ شریف ج ۲ / ص ۴۳۳ / باب الغضب والكبر. **ترجمہ:** - بڑائی میری چادر ہے۔



وہ جنت میں جانے کا اہل نہیں ہوگا، امید ہے کہ آپ کے اشکالات کی تشریح کے لئے یہ مضمون کافی ہوگا۔ فقط واللہ تعالیٰ اعلم

املاء العبد محمود غفرلہ دارالعلوم دیوبند ۱۱/۲/۱۳۹۹ھ

کسی دیو کے نبی کی شکل و صورت اختیار کر نیک عقیدہ

سوال:- جو انگشتی کے دیو کے پاس چلے جانے کا اور نبی اللہ کی شکل و صورت کو دیو وغیرہ کے اختیار کرنے کا قائل ہو شرعاً اس کی کیا سزا ہے؟

الجواب حامداً ومصلياً

یہ عقیدہ لغو اور غلط ہے، اس کو اپنے اس عقیدہ سے توبہ لازم ہے، علماء اسلام نے تصریح کی ہے کہ کوئی شیطان کسی نبی کی شکل میں نہیں آسکتا۔
حضور صلی اللہ علیہ وسلم کے متعلق خود احادیث میں موجود ہے کہ شیطان آپ کی شکل نہیں بنا سکتا۔

۱۔ فی حدیث ابن مسعود مرفوعاً لا یدخل الجنة من كان فی قلبه مثقال حبة من خردل من کبر رواہ مسلم (مشکوٰۃ ج ۲/ ص ۴۳۳) باب الغضب والکبر، الفصل الاول.
ترجمہ:- جس شخص کے دل میں رائی برابر بھی تکبر ہوگا وہ جنت میں نہیں جائیگا۔

۲۔ ولاینبغی لعاقل ان یعتقد صحۃ ما فیہا و کیف یجوز تمثل الشیطان بصورة نبی حتی یلبس امره عند الناس ویعتقدوا ان ذلک المتصور هو النبی (روح المعانی ص ۱۹۹/ ج ۲۳/ مطبوعہ مصطفائیہ دیوبند، سورۃ ص تحت آیت: ۳۴).

تفسیر کبیر ص ۱۹۵/ ج ۷/ مطبوعہ درالفکر بیروت، ویستحیل عقلاً وجود بعض ماذکر وہ کتمثل الشیطان بصورة نبی. (البحر المحیط ص ۳۹۷/ ج ۷، دار احیاء التراث العربی لبنان)
۳۔ فی حدیث ابی ہریرۃ مرفوعاً ولا یتمثل الشیطان بی متفق علیہ (مشکوٰۃ ص ۳۹۴/ ج ۲، کتاب الرؤیا، کما استحال ان یتصور الشیطان فی صورته فی الیقظة (مرقاة ص ۵۳۹/ ج ۴، کتاب الرؤیا، مطبوعہ اصح المطابع بمبئی)



اور محققین و مفسرین نے جمیع انبیاء کے متعلق تحریر کیا ہے کہ شیطان کو قدرت نہیں دی گئی کہ کسی نبی کی صورت میں آسکے۔ فقط واللہ سبحانہ تعالیٰ اعلم
حررہ العبد محمود وغفرلہ دارالعلوم دیوبند

غالب کا ایک شعر

سوال:- زید نے ایک شادی کی تقریب میں اپنے دوست کو تائثرات پیش کئے جو
نثر میں اس نے لکھے تھے، اور ان تائثرات میں تمثیلی طور پر غالب کا یہ شعر:-
نکلنا خلد سے آدم کا سنتے آئے تھے لیکن
بڑے بے آبرو ہو کر تیرے کوچہ سے ہم نکلے
لکھ دیا ہے بکر کو یہ اعتراض ہوا کہ اس شعر کو پڑھ کر نعوذ باللہ زید نے حضرت آدم علیہ السلام کی
توہین کی ہے، یہ بات بکر نے بھری محفل میں کہی، نتیجہ یہ ہوا کہ محفل کے بہت سے افراد زید کی
طرف سے مشکوک ہو گئے، وہ بھی یہ سمجھنے لگے کہ زید نے نعوذ باللہ توہین کی ہے، جب کہ
زید براہِ ان سے یہ کہہ رہا ہے کہ میرے خیال و گمان میں بھی ان کی توہین کرنا مقصود نہ تھی، یہ
برسوں کا پٹا ہوا شعر ہے صرف تمثیل کے طور پر لکھ دیا ہے، آپ مہربانی فرما کر شرعی پوزیشن سے
آگاہ کریں کہ کیا اس شعر کے پڑھنے سے نعوذ باللہ آدم علیہ السلام کی توہین ہوتی ہے، یا نہیں؟
کیا اس شعر غالب

نکلنا خلد سے آدم کا سنتے آئے تھے لیکن
بڑے بے آبرو ہو کر تیرے کوچہ سے ہم نکلے

۱۔ ولا یتمثل الشیطان بہ وکذلک جمیع الانبیاء والملائکۃ علیہم السلام۔ (شرح السنۃ،
ص ۱۶۶/۷، کتاب الرؤیا، باب تأویل رؤیۃ النبی صلی اللہ علیہ وسلم فی المنام، مطبوعہ مصطفیٰ احمد
الباز مکہ مکرمہ، راجع الزرقانی علی المواہب ص ۲۸۸/۵، ومنها من رآہ فی المنام فقد
رآہ حقاً، مطبوعہ دارالمعرفۃ بیروت)



کا پڑھنا نعوذ باللہ ان کی توہین کے برابر ہے۔

الجواب حامداً ومصلياً

حضرت آدم عليه السلام کو اللہ پاک نے اپنا خلیفہ اور ابوالبشر (تمام انسانوں کے باپ) بنایا اور جنت کی نعمتوں میں رکھا، پھر ایک واقعہ پیش آیا جس کی وجہ سے زمین پر ان کو بھیجا یا بظاہر یہ واقعہ بہت ہی عبرت کا ہے شاعر کا مقصد یہ ہے کہ ہم محبوب کے نزدیک خاص عزت کے مستحق تھے، جس طرح آدم علیہ السلام اللہ تعالیٰ کے نزدیک خاص عزت کے مستحق تھے، مگر وہ عزت سے بیگانہ ہو کر (نعوذ باللہ) جنت سے نکلے ہم اس سے زیادہ بے آبرو ہو کر تیرے کوچہ سے نکلے، یہ انتہائی گستاخی اور حضرت آدم عليه السلام کی بے ادبی ہے، بسا اوقات شعراء اس قسم کی گستاخی کرتے جاتے ہیں، خدائے پاک ان کو ہدایت دے ایسے شعر کو پڑھنا بھی بہت برا ہے، ہرگز نہیں پڑھنا چاہئے، اگرچہ اپنا عقیدہ صاف ہو۔ فقط والسلام واللہ سبحانہ تعالیٰ

حررہ العبد محمود غفرلہ دارالعلوم دیوبند

تخلیق بنی آدم عليه السلام پر اشکالات

سوال: کٹنگ اخبار منسلک ہے، مجھے اتنی قرآن پاک کی معلومات نہیں، اسلئے آپ کی عنایت کی ضرورت ہے، پورے عالم اسلام کے علماء کو چیلنج کیا ہے، ایک انسان نے اور ہر عالم اور مفتی اور مولانا مولوی جو بھی ہوں سب کو اس پرچہ کا جواب دینا بہت ضروری ہے۔

۱۔ و قتل نبی والاستخفاف به قلت: ويظهر من هذا ان ما كان دليل الاستخفاف، ويكره به وان لم يقصد الاستخفاف لان قصد الاستخفاف مناف للتصديق (در مختار ص ۲۲۲/۴، كتاب الجهاد، باب المرتد، مطبوعه كراچي).

۲۔ في هذه الآية (لاتقولوا راعنا) دليلان احدهما على تجنب الالفاظ المحتملة التي فيها التعريض للتنقيص والغضب (قرطبي، ص ۵۶/ج ۲، مطبوعه دارالفكر بيروت)



مذہب کو اگر موجودہ زمانہ کی روشنی میں پیش نہیں کیا گیا تو اس کے نتائج کیا ہوں گے ایک صاحب نے کہا کہ مذہب کی بنیاد ہی خوف پر ہے، ساری چیزیں اس خوف کے گرد گھومتی رہتی ہیں، اللہ بھی اپنی توحید کا اقرار خوف ہی کے ذریعہ کراتا ہے، یعنی اگر تم مجھے نہیں مانو گے تو تمہیں دوزخ میں ڈال دوں گا، اللہ نے قیامت کا دن رکھا ہے، کہا جاتا ہے کہ اس دن سب اعمال تو لے جائیں گے، لیکن اس دن کا جو نقشہ کھینچا ہے وہ نہایت خوفناک ہے، اللہ کہتا ہے کہ میں تمہاری عبادتوں کا محتاج نہیں ہوں، اگر وہ انسانوں سے بے نیاز ہے، تو پھر انسانوں کو بنایا کیوں؟ اللہ تعالیٰ فرماتے ہیں جس کو چاہتا ہوں ہدایت دیتا ہوں، اور جس کو چاہتا ہوں گمراہ کرتا ہوں، اگر اللہ کو ان کی ضرورت نہیں تو پھر لاکھوں رسولوں کو بھیجا کیوں؟ انہوں نے بار بار کیوں ڈرایا؟ فرشتوں کی طرح ان کو غلام بنا لیتا، تو اس قسم کے ڈروں کی کیا ضرورت تھی؟ سزا کیلئے دوزخ کیوں بنائی؟ اللہ میاں کہتے ہیں کہ میں بڑا رحیم و کریم ہوں، پھر لاکھوں انسانوں کو دوزخ میں ڈالنا کیا رحیمی اور کریمی ہے (نعوذ باللہ) اور اس قسم کے سیکڑوں اعتراضات ہیں، مثلاً انسان کو پیدا کیوں کیا؟ فرشتوں کو کیسے معلوم ہوا کہ انسان پیدا ہوگا، اللہ اس کو جنت میں رکھے گا، وہاں شیطان بہکائے گا، پھر اللہ سزا کے طور پر آدم علیہ السلام کو جہنم میں پھینک دیگا، آدم علیہ السلام کی اولاد ہوگی، یہ قتل و خون ریزی کرے گی، کیا یہ انصاف ہے کہ شیطان کے دام میں پھنسا دے اور قیامت کے دن دوزخ میں ڈال دے، غرض ایسے ہی سوالات کئے گئے، میں سنتا رہا اور آپ کو سن رہا ہوں، کیا ان سوالات کا مولوی صاحب کے پاس جواب ہے جس کو نوجوان قبول کر سکیں؟

الجواب حامداً مصلیاً

یہ سوالات آج ان نوجوانوں کے دماغ میں نئے پیدا نہیں ہوئے بلکہ بہت پرانے ہیں اور ان پر صدیاں گزر چکی ہیں، تفسیر کبیر، بیضاوی وغیرہ میں موجود ہیں۔



علماء اسلام نے اردو میں بھی ان کو تفصیل سے لکھ کر جوابات دیئے ہیں، تفسیر حقانی، تفسیر بیان القرآن^۱، وغیرہ میں مذکور ہیں۔

اکسیر فی اثبات التقدر، شفاء المرتاب، اشرف الجواب، اسلام اور سائنس وغیرہ مستقل کتابیں بھی اس قسم کے شبہات و اعتراضات کیلئے عرصہ ہوا شائع ہو چکی ہیں، اگر یہ نوجوان طبقہ نہ ان کتابوں کو دیکھے نہ علماء محققین کے پاس جا کر جوابات حاصل کرے نہ علوم اسلامیہ کو پڑھے نہ اہل اللہ کی صحبت میں بیٹھے نہ اہل تحقیق کے وعظ سنے نہ ان کے جلسوں میں جائے، بلکہ ان اعتراضات کو اپنی زندگی کا مشغلہ بنا لے اور ان سے تفریح لیتا رہے، تو پھر وہ خود ہی ذمہ دار ہے، آپ نے چونکہ پہلے کبھی یہ سوالات نہیں سنے تھے، اور آپ کو اللہ تعالیٰ نے اسلام کے ساتھ گہرا تعلق عطا فرمایا ہے، اسلئے آپ کو یہ سوالات اجنبی معلوم ہوئے اور قلب میں کلفت محسوس ہوئی، اللہ پاک آپ کے تعلق اسلام اور جذبہ خیر میں ترقی و پختگی عطا فرمائے، آمین۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۰/۰۹/۹۰ھ

حضرت داؤد علیہ السلام سے متعلق ایک عقیدہ

سوال:- ایک شخص حضرت داؤد علیہ السلام کے متعلق یہ عقیدہ رکھتا ہے کہ حضرت داؤد علیہ السلام کا امتحان دراصل اس بات میں تھا کہ ایک دن عبادت کے لئے انہوں نے اس طرح خاص کر لیا تھا کہ اس دن وہ مخلوق سے بے تعلق ہو جاتے تھے، ایک صوفی مرتاض کی ایسی گوشہ نشینی اور ترک علاق کو تو پسندیدہ کہا جاسکتا ہے، لیکن ایک خلیفہ وقت اور مسلمانوں کے سیاسی امیر کے لئے گوشہ نشینی اور وہ پورے ایک دن کے لئے کسی طرح موزوں نہیں کہی جاسکتی، تو

۱۔ تفسیر کبیر ص ۲۵۴/ج ۱، مطبوعہ دارالفکر بیروت، تفسیر بیضاوی ص ۶۰/ج ۱

تفسیر حقانی ص ۹۲/ پارہ الم، تفسیر بیان القرآن ص ۱۸/ج ۱



ایسے شخص کے بارے میں شریعت کا کیا حکم ہے؟

الجواب حامدًا ومصلياً

جس شخص کا یہ عقیدہ ہے اگر وہ زندہ ہے تو خود اس سے دریافت کیا جائے، اگر زندہ نہیں تو اس نے جس کتاب میں اپنا یہ عقیدہ لکھا ہے وہ کتاب یہاں بھیج دی جائے، یا اس کتاب کا نام مطبع صفحہ لکھ دیں، تاکہ اس کو دیکھ کر جواب لکھا جائے۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند ۲۲/۴/۱۴۰۱ھ
الجواب صحیح بندہ نظام الدین غفرلہ دارالعلوم دیوبند ۲۲/۴/۱۴۰۱ھ

اخوان حضرت یوسف علیہ السلام پر طعن

سوال:- حضرت یوسف علیہ السلام کے اخوان پر طعن زنی کیسی ہے؟

الجواب حامدًا ومصلياً

ان کی توبہ نص قطعی سے ثابت ہے۔ اور توبہ کے بعد خطائے سابق کی وجہ سے عار دلانا یا طعن کرنا جائز نہیں۔ خاص کر جب کہ ایک جماعت.....

- ۱۔ قالوا یا بانا استغفر لنا ذنوبنا انا کنا خطیئین۔ قال سوف استغفر لکم ربی انه هو الغفور الرحیم۔ سورۃ یوسف الآیة: ۹۸۔ فاوحی اللہ الیہ قد غفرت لک ولهم اجمعین (تفسیر کبیر ص ۱۶۵/۵، مطبوعہ دار الفکر بیروت) **ترجمہ:-** سب بیٹوں نے کہا کہ اے ہمارے رب ہمارے گناہوں کی دعائے مغفرت کیجئے، ہم بیشک خطاوار تھے، حضرت یعقوب علیہ السلام نے فرمایا عقرب تمہارے لئے اپنے رب سے دعائے مغفرت کرونگا بیشک وہ غفور رحیم ہے۔ (بیان القرآن)
- ۲۔ عن معاذ قال قال رسول اللہ صلی اللہ علیہ وسلم من عیر اخاه بذنب لم یمت حتی یعملہ یعنی من ذنب قد تاب منه رواہ الترمذی (مشکوٰۃ، ص ۴۱۴، باب حفظ اللسان والغیبۃ الخ) **ترجمہ:-** حضرت معاذ رضی اللہ عنہ سے مروی ہے کہ حضرت رسول مقبول صلی اللہ علیہ وسلم نے ارشاد فرمایا جو شخص اپنے بھائی کو کسی گناہ پر عار دلانے وہ اس کو کئے بغیر نہیں رہے گا، مراد ایسا گناہ ہے جس سے وہ شخص توبہ کر چکا ہے۔



.....انکی نبوت کی بھی قائل ہے۔ والبسط فی مفاتیح الغیب۔ فقط واللہ سبحانہ تعالیٰ اعلم
حررہ العبد محمود گنگوہی عفی اللہ عنہ معین مفتی مدرسہ مظاہر علوم سہارنپور ۹/۱۱/۵۹ھ
الجواب صحیح سعید احمد غفرلہ صحیح عبد اللطیف مدرسہ مظاہر علوم ۹/۱۱/۵۹ھ

صحابہ کرام رضی اللہ عنہم سب عادل ہیں

سوال:- ایک شخص تاریخی واقعات پر نظر کرتے ہوئے صحابہ کرام رضی اللہ عنہم کے درمیان حق اور ناحق کا فیصلہ کرتا ہو تو یہ فیصلہ درست ہے یا نہیں؟ اگر ایک کو حق دوسرے کو ناحق کہتا ہو تو ایسے شخص کی اقتداء میں نماز پڑھنی جائز ہے یا نہیں؟ اگر ناحق کہنے کا حق ہے تو پھر اس حدیث کا کیا جواب ہوگا ”مَنْ أَحَبَّهُمْ فَبِحُبِّي أَحَبَّهُمْ وَمَنْ أَبْغَضَهُمْ فَبِإِبْغِضِي أَبْغَضَهُمْ“

الجواب حامدًا ومصلياً

صحابہ کرام رضی اللہ عنہم سب واجب الاحترام ہیں، کسی کی شان میں گستاخی و توہین جائز نہیں ان کے مشاجرات میں کف لسان کا حکم ہے۔ گو اتنی بات صحیح ہے کہ انہیں بعض افضل ہیں بعض سے، لیکن کسی کے متعلق بھی یہ کہنا درست نہیں کہ وہ ضلالت پر تھے، جو شخص صحابہ کرام رضوان اللہ

- ۱۔ وقد اختلف الناس في نبوتهم وهو مشهور (تفسیر کبیر ص ۱۶۵/۵/سورۃ یوسف آیت: ۹۸، دار الفکر بیروت، وذلك يقتضى ان يكون جملة اولاد يعقوب انبياء ورسلاً) مفاتيح الغيب المعروف بالتفسير الكبير ص ۱۰۵/۵، دار الفکر بیروت، تفسیر قرطبی ص ۸۹/۵، جزء ۹، سورۃ یوسف آیت: ۱۰)
- ۲۔ ويكف عن ذكر الصحابة الابخير (شرح عقائد ص ۱۶۱، قبيل مبحث يجب الكف عن الطعن في الصحابة، مطبوعه ديوبند) ولان ذكر الصحابة الابخير ذهب جمهور العلماء الى ان الصحابة كلهم عدول (شرح فقه اكبر ص ۸۵، قبيل سب الشيخين، مطبوعه مجتبائی دہلی)
- ۳۔ قال ابو منصور البغدادي: اصحابنا مجمعون على ان افضلهم الخلفاء الاربعة على الترتيب المذکور ثم تمام العشرة ثم اهل بدر ثم احد ثم بيعة الرضوان ومن له مزية من اهل العقبتين من الانصار الخ، مرقاة ص ۵۱/۵، باب مناقب الصحابة، مطبوعه بمبئی.



تعالیٰ علیہم اجمعین کو سب و شتم کرے اسپر لعنت وغیرہ کے الفاظ آئے ہیں۔ فقط واللہ تعالیٰ اعلم
حررہ العبد محمود وغفرلہ دارالعلوم دیوبند ۱۲/۷/۹۲ھ
الجواب صحیح بندہ نظام الدین عفی عنہ دارالعلوم دیوبند ۲۲/۷/۹۲ھ

مدح صحابہ کرام ﷺ

سوال:- مدح صحابہ شرعی حیثیت سے فرض ہے، واجب ہے، یا سنت ہے؟

الجواب حامداً ومصلياً

مدح صحابہ کرام ﷺ قرآن و حدیث میں کثرت سے موجود ہے، اور ہر جمعہ کو منبر پر چڑھ کر خطیب مدح صحابہ کرتا ہے، حضرت مجدد الف ثانی نے لکھا ہے کہ یہ شعار اہل سنت والجماعت میں سے ہے۔ اگر اس کی رکاوٹ کی جاوے گی تو اس کا کرنا ضروری ہوگا۔^۱
لیکن موقع اور محل اور نوعیت کی رعایت بہر حال ضروری ہے۔ فقط واللہ سبحانہ تعالیٰ اعلم
حررہ العبد محمود گنگوہی عفا اللہ عنہ

۱ والا حادیث فی هذه الباب كثيرة ففي الحديث من سب اصحابي فعليه لعنة الله والملائكة والناس اجمعين رواه الطبراني وقال ان شرار امتي اجرؤهم على اصحابي رواه ابن عدی وقال اذا رأيتم الذين يسبون اصحابي فقولوا لعنة الله على شرکم رواه الخطيب وقال لعن الله من سب اصحابي رواه الطبراني (النبراس شرح عقائد، ص ۳۲۹، مکتبہ امدادیہ ملتان)
۲ ذکر خلفاء راشدین رضی اللہ عنہم اجمعین اگرچہ از شرائط خطبہ نیست لیکن از شعار اہل سنت است شکر اللہ تعالیٰ سببہم ترک نکتہ، (مکتوبات امام ربانی ص ۲/۲، مکتوب ۱۵، دہلی)

۳ و اذا كان ذكر الخلفاء الراشدين هو الذي يحصل به المقاصد المأ موربها عند مثل هذه الاحوال كان هذا مما يورب به في مثل هذه الاحوال (الی قوله) کما ان عسکر المسلمین و الکفار اذا کان لهؤلاء شعار و لهؤلاء شعار و جب اظهار شعار الاسلام دون شعار الکفر فی مثل تلك الحالة هذا واجب فی کل زمان و مکان (منهاج السنة ص ۲/۱۵۰، مطبعہ کبری امیریہ مصر)



انبیاء سابقین علیہم السلام کے اصحاب کا احترام

سوال:- انبیاء سابقین کے اصحاب کا احترام و اکرام ہمارے فخر عالم صلی اللہ علیہ وسلم کے اصحاب کے احترام و اکرام کے مثل ہم پر ضروری ہے یا کوئی کمی بیشی کا فرق ہے؟

الجواب حامدًا ومصلياً

فرق ہے ”والحاصل ان افضل الناس بعد الانبياء عليهم السلام ابو بكر الصديق ثم عمر ابن الخطاب ثم عثمان ابن عفان ثم علي ابن ابى طالب اه (شرح فقہ اکبر ص ۷۷) فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

D:\INPAGE24\A010.TIF not found.

۱۔ شرح فقہ اکبر ص ۷۷، بیان خلافت ابی بکر، مطبوعہ رحیمیہ دیوبند، شرح عقائد ص ۱۲۸، مبحث افضل البشر بعد نبینا ابو بکر الخ،
ترجمہ:- حاصل یہ ہے کہ انبیاء علیہم السلام کے بعد لوگوں میں سب سے افضل حضرت ابو بکر صدیقؓ ہیں، پھر حضرت عثمانؓ، پھر حضرت علی رضوان اللہ تعالیٰ اجمعین۔



بِسْمِ اللّٰهِ الرَّحْمٰنِ الرَّحِیْمِ

باب ہفتم

﴿ معجزہ و کرامات ﴾

کرامت

سوال:۔ کرامت کسے کہتے ہیں کیا ہر ولی کامل سے کرامت کا ظاہر ہونا ضروری ہے؟

الجواب حامداً ومصلياً

جو امر خارق عادت کسی صالح متبع سنت امتی سے صادر ہو وہ کرامت ہے، ہر ولی کامل سے حسی کرامت کا صادر ہونا ضروری نہیں، البتہ اس میں استقامت اعلیٰ درجہ کی ہوتی ہے، جس کو عرفاء نے فوق الکرامۃ فرمایا ہے۔ بعض اولیاء کاملین سے یہ تمنا منقول ہے کہ کاش ان سے کوئی کرامت صادر نہ ہوتی، بسا اوقات ایسا ہوتا ہے کہ کسی بلند مقام صوفی سے کرامت ظاہر

۱۔ الکرامۃ خارق للعادة الا انها غیر مقرونۃ بالتحدی و هو کرامۃ للولی (شرح فقہ اکبر ص ۹۵) وقد قالوا الاستقامۃ خیر من الف کرامۃ. (شرح فقہ اکبر، ص ۱۹۸، مطبوعہ مجتہائی دہلی)



نہیں ہوتی اور ایسے شخص سے کرامت ظاہر ہوتی ہے جس کا مقام فروتر ہوتا ہے ارشاد الطالبینؑ،
ص ۱۲ پر یہ بحث تفصیل سے مذکور ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

شعبہ، کرامت، معجزہ، میں فرق

سوال:- ایک شخص شعبہ بازیاں کرتا ہے اس کو کرامات اور معجزات کہتا ہے اور تمام شعبہوں کو شریعت اسلامیہ میں منسوب کرتا ہے، اور کہتا ہے کہ جو حالات رات کو ہوتے ہیں وہ تمام اور آئندہ ہونیوالے تمام واقعات مجھ پر ظاہر اور روشن ہیں، میرے قبضہ میں جن یا موکل ہیں یہ مجھے سب خبریں پہنچا دیتے ہیں، اور جس کو ٹخنوں یا گھٹنوں میں درد ہو وہ اس کے پاس جاتے ہیں، اور وہ شخص کہتا کہ تم کو گنڈے ہیں میں ابھی نکالتا ہوں، چنانچہ سو اگیارہ روپے فیس لیکر تختہ دیوار کو لیکر یا صحن کو کھدوا کر ایک ٹکڑا ٹین کا نکالتا اور کہتا ہے کہ اس میں جو بت کاغذ پر لپٹا ہوا ہے اس کو دریا میں پھینک دو اور تم اچھے ہو جاؤ گے، اور بعضے پوچھتے ہیں کہ میرا لڑکا بیمار ہے، سر کو نہیں اٹھاتا آنکھیں نہیں کھولتا اس کی نسبت پختہ خبر دیویں کہ اس کو کیا ہو گیا ہے تو ان کو یا تو کتاب کھول کر اس کی بیماری کی وجہ بتائی جاتی ہے، اور اس کے صحت پانے کا دن بتایا جاتا ہے، یا ایک سفید کاغذ کا ٹکڑا دیا جاتا ہے، اور کہا جاتا ہے کہ اس کو آگ کے اوپر رکھیں جو واقعات ہوں گے جنات اس پر لکھ جائیں گے، جس کو آگ پر رکھنے سے مضمون واضح ہو جاتا ہے، کہ یہ

۱۔ شیخ ابن عربی بعضے جا نوشتہ است کہ بعضے اولیاء کہ از آنہا کرامات بسیار ظاہر شدہ وقت رحلت آرزو کردہ اند کہ کاش کہ از ما بقدر کرامت ظاہر نمی شد و صاحب عوارف گفتہ کہ حق تعالیٰ بعضے مردم را خوارق میدہد و دیگر آزاں خوارق نمی دہد و آنہا افضل باشند از صاحب خوارق (ارشاد الطالبین ص ۱۳ / مطبوعہ مجتہائی)

ترجمہ:- شیخ ابن عربی نے بعض جگہ لکھا ہے کہ بعض اولیاء سے بہت سی کرامات ظاہر ہوئیں، انہوں نے وقت رحلت آرزو کی کہ ہم سے کاش اسقدر کرامات ظاہر نہ ہوتیں، صاحب عوارف نے کہا کہ حق تعالیٰ شانہ نے بعض لوگوں کو کرامات عطا فرمائیں بعض کو عطا نہیں فرمائیں اور وہ صاحب کرامات سے افضل ہیں۔



فلاں دن مرجائے گا یا اچھا ہو جائے گا، وہ چوتھے حصہ سر کا مسح بھی اس وجہ سے کہ اس کے سر پر بال نہیں گنجا ہے چھوڑ دے اور نماز خود بھی پڑھے، اور امامت بھی کرے، اور اپنے ارد گرد لیکر کھینچ کر کچھ افسوس پڑھتے پڑھتے خود کو مانند بیہوش کے کر دیتا ہے، اور مخاطب کو کہتا ہے کہ دیکھ اور پوچھ کیا پوچھتا ہے اور اس حالت میں بے تیل چراغ جلانا اور کچھ چیزوں کا چھت سے گرانا اور گرم شدہ چیزوں اور پیٹ کے حمل سے مطلع کرنا اور خلاف مرضی حاکم کے فیصلہ کرانے کا مدعی ہونا اور کیا حکم ہے ان لوگوں کے حق میں جو اس کے بھائی ہوں، ان باتوں پر یقین و عمل کریں اور اس کو اولیاء اللہ سمجھیں؟

الجواب حامداً ومصلياً

غیب کا تمام علم خدا کے سوا کسی کو نہیں جو اس کا مدعی ہے وہ نص قطعی کا منکر ہے، نہ ایسا دعویٰ کرنا جائز ہے نہ خدا کے سوا کسی کے متعلق ایسا عقیدہ رکھنا جائز ہے۔ سوال میں جو مذکور ہے وہ بہت معمولی بات ہے، بہت چھوٹے چھوٹے آدمی بلکہ غیر مسلم ایسا کر لیتے ہیں، ان چیزوں کو کرامات یا معجزات سے کوئی تعلق نہیں، کرامات! اولیاء اللہ سے صادر ہوتی ہیں، اور

۱ و ذکر الحنفیة تصریحاً بالتکفیر لمن اعتقد ان النبی علیہ الصلوٰۃ والسلام یعلم الغیب لمعارضۃ قوله تعالیٰ قل لا یعلم من فی السموات والارض الغیب الا اللہ کذا فی المسایرة (شرح فقہ اکبر ص ۱۸۵، الانبیاء لا یعلمون الغیب، مطبوعہ مجتہائی دہلی، شامی کراچی ص ۳۴۳/۴، باب المرتد، مطلب فی دعوی علم الغیب)

۲ من اظهر اللہ علی یدیه ممن لیس بنبی کرامات و خوارق للعادات فلیس ذالک دالا علی ولا یتہ، تفسیر ابن کثیر ص ۱/۱۱۹، سورۃ بقرہ تحت آیت: ۳۴، مطبوعہ مکتبہ التجاریہ مصطفیٰ احمد الباز مکة المکرمہ، ومما یجب ان یعلم ان من واطب علی الرياضات الشاقۃ ظہرت عنہ الخوارق ولو کان کافراً وهذا امتحان شدید لضعفاء المسلمین وسبب لضلالہم الخ، نبراس شرح شرح عقائد ص ۲۹۵، کرامات الاولیاء حق، مطبوعہ ملتان، شرح فقہ اکبر ص ۹۷، الفراسۃ ثلثة انواع. مطبوعہ مجتہائی دہلی.



معجزہ، انبیاء علیہم السلام سے۔ نبوت ختم ہو چکی ہے، اب قیامت تک کوئی بھی نبی نہیں آئے گا، اور جو شخص نبوت کا دعویٰ کریگا، وہ کافر ہوگا۔ کرامات اولیاء سے صادر ہوتی ہے، اور کوئی شخص بلا اتباع شریعت ولی نہیں بن سکتا۔^۱

لہذا شخص مذکور کے افعال نہ معجزہ ہیں نہ کرامت، ممکن ہے محنت مشقت کے بعد بعض جنات کو تابع کر لیا ہو سو یہ کوئی مقبولیت کی علامت نہیں ہے، بسا اوقات جنات تابع کرنے کیلئے ناجائز افعال کا ارتکاب کرنا پڑتا ہے، اگر کوئی ناجائز فعل نہ بھی کیا ہو تب بھی خود جنات کا تابع کرنا محل کلام ہے، اور یہ بھی ممکن ہے کہ یہ شخص شہدات کرتا ہو، جیسا کہ عام بازاری آدمی تماشہ دکھانے کیلئے شہدات کرتے اور اپنا پیٹ پالتے ہیں۔^۲

چوتھائی سر کا مسح کرنا فرض ہے، خواہ بال ہوں یا نہ ہوں، جو شخص مسح نہیں کرتا وہ بلا وضو نماز پڑھتا ہے، لہذا ایسے شخص کی امامت قطعاً ناجائز ہے، جو شخص اس کے پیچھے نماز پڑھیگا اس کی

۱۔ ان الامر الخارق للعادة بالنسبة الى النبي ﷺ معجزة سواء ظهر من قبله او من قبل آحاد امته وبالنسبة الى الولي كرامة لخلوه لمن دعوى النبوة شامی کراچی ص ۵۱/۳، فصل فی ثبوت النسب، مطلب کرامات الاولیاء، شرح فقہ اکبر ص ۹۵، مطبوعہ دہلی، شرح عقائد ص ۱۲۷، مطبوعہ یاسر ندیم دیوبند۔

۲۔ دعوی النبوة بعد نبینا صلی اللہ علیہ وسلم کفر بالاجماع، (شرح فقہ اکبر ص: ۲۰۲، مطبوعہ مجتہائی دہلی)

۳۔ الولی هو العارف المواظب علی الطاعات المجتنب من السيئات. (شرح فقہ اکبر، ص ۹۵، مطبوعہ مجتہائی دہلی)

۴۔ سحر، شعبہ بازی و دست چالاکی ست..... وچتج سحر ہمین است کہ منجر بکفر و شرک و اعتقاد تا شیعہ کو اکب و ارواح مدبرہ یا ارواح خبیثہ شیاطین میگرد و موقوف بر التجالی غیر اللہ و انہماک در دیدن اسباب (تفسیر عزیز سی سورہ بقرہ ص ۵۰۲/۱، مطبوعہ حیدری)

۵۔ والمفروض فی مسح الرأس مقدار الناصية وهو ربع الرأس (هدایة ص ۱۷/ج ۱، کتاب الطہارة، مطبوعہ یاسر ندیم دیوبند)



نماز نہیں ہوگی۔

الحاصل:۔ احوال مذکورہ نہ نبی کے احوال ہیں کہ ان کو معجزہ کہا جائے نہ ولی کے احوال ہیں کہ ان کو کرامت کہا جائے، بلکہ ایک بازاری شعبہ باز کے احوال ہیں جو شرعاً بالکل ناقابل اعتبار ہیں، اس شخص کو عالم غیب جان کر اس سے علاج کرانا ہرگز درست نہیں، البتہ جیسا کہ دوسرے اطباء یا ڈاکٹروں سے علاج کرایا جاتا ہے اسی طرح علاج وغیرہ کرنا درست ہے، بشرطیکہ اس علاج میں کوئی خلاف شرع فعل نہ کرنا پڑے اور کوئی عقیدہ بھی خلاف شرع نہ ہو۔ فقط واللہ سبحانہ تعالیٰ اعلم

حررہ العبد محمود گنگوہی معین مفتی مدرسہ مظاہر علوم سہارنپور ۶/۲/۵۴ھ

صحیح:۔ عبد اللطیف مدرسہ مظاہر علوم سہارنپور ۷/صفر ۱۳۵ھ

غیر پابند شریعت سے اگر خرق عادت صادر ہو تو بھی پرہیز چاہئے

سوال:۔ کیا اس طریقہ پر جمع لگانا کہ جو نہ تو کبھی ہوا ہو اور نہ اس کا ثبوت قرون اولیٰ سے ملتا ہو، اور ایسا آدمی جو کہ شریعت کا پابند بھی نہ ہو، وضع قطع بھی اس کی خلاف سنت ہو، اور دین کی اس کو کوئی معلومات بھی نہیں ہے، مگر اس نے ایسے طریقہ پر لوگوں کو جمع کرنا اور پھونکنا شروع کر دیا ہے جس سے بہت سے مسلمانوں کے عقائد بھی خراب ہو رہے ہیں، اور پھر اس بات کی بھی تعیین نہیں ہے، کہ وہ کیا پڑھتا ہے؟ اب ایسی صورت میں ایسے لوگوں کے پاس جانا ان سے عقائد سیکھنا کیسا ہے؟ کیا ایسے لوگوں سے احتراز کرنا چاہئے؟ اور مسلمانوں کا کیا عقیدہ ہونا چاہئے؟ کیا کسی فاسق کو دینی چیز میں بڑھنایا اس کی کسی طرح تائید کرنا ٹھیک ہے اس کا کوئی ایسا معقول جواب دیں تاکہ ہم مسلمانوں کو سکون ہو۔

۱۔ واما اذا علم قبل الاقتداء ان الامام جنب او محدث فلا يجوز الاقتداء الخ، تاتارخانیہ ص ۴۳۸/۱، الفصل السادس من احق بالامامة، مطبوعہ کراچی۔



الجواب حامداً ومصلياً

کلام اللہ شریف اور حدیث پاک کی دعا پڑھ کر نافع مرض اور حفاظت کے لئے شرعاً درست اور قرون اولیٰ سے ثابت ہے، اللہ تعالیٰ نے اس میں تاثیر بھی رکھی ہے، لیکن خداوند تعالیٰ کی بارگاہ میں مقبولیت کا یہاں تيقن کے ساتھ کچھ پتہ نہیں، ہاں جو شخص جس قدر زیادہ عقائد حقہ، اخلاق فاضلہ، اعمال صالحہ اور اخلاق و اتباع سنت کے ساتھ متصف ہوگا، انشاء اللہ تعالیٰ اسی قدر عظیم المرتبت ہوگا، اس لحاظ سے آدمی کو دیکھنے کی ضرورت ہے، جو شخص تبع سنت اور پابند شریعت نہ ہو اگر خرق عادت چیز ظاہر بھی ہو جائے، تب بھی اس سے دور رہنے کی ضرورت ہے، خاص کر جب عقائد خراب ہونے کا اندیشہ ہو تو بہت احتیاط لازم ہے، خود بھی بچیں اور دوسروں کو بھی بچائیں۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۵/۱۱/۹۲ھ

معارف قرآن کا الہام

سوال:- کسی مسلمان بزرگ پر قرآن کریم میں بیان شدہ کسی امر و نہی کا بذریعہ الہام یا

- ۱۔ و نزل من القرآن ما هو شفاء ورحمة للمؤمنين وعن القشيري انه مرض له ولد ايس من حياته فرأى الله تعالى في منامه فشكى له سبحانه ذلك فقال له اجمع آيات الشفاء وقرأها عليه او اكتبها في اناء واسقه فيه مامحيت به ففعل فشفاه الله تعالى، روح المعاني ص ۲۱۰/۹، الجزء الخامس عشر، سورة اسراء، آیت: ۸۱. مطبوعه مكتبه نزار مصطفى الباز مكة المكرمة،
- ۲۔ فما لا يكون مقروناً بالایمان والعمل الصالح يكون استدراجاً وهذا امتحان شديد لضعفاء المسلمين وسبب لضلالهم وسوء اعتقادهم بالشرائع فليحفظ المومن ايمانه عن هذه الافة (النبراس شرح شرح عقائد ص ۲۹۵، مطبوعه امداديه ملتان، کرامات الاولياء حق، شرح فقه اکبر ص ۹۷، ۹۸، الفراسة ثلاثة انواع، مطبوعه رحيميه ديوبند)



کشف اللہ تعالیٰ کی طرف سے تاکید دوبارہ ظاہر فرمانا جائز ہے یا نہیں؟

الجواب حامداً ومصلياً

قرآن کریم حضور اکرم صلی اللہ علیہ وسلم پر نازل ہوا، اس کے معارف کا کسی بزرگ کے قلب پر بغیر استاذ سے پڑھے منکشف ہو جانا، آج بھی ممکن بلکہ واقع ہے، لیکن قرآن پاک کی کسی آیت کے متعلق یہ دعویٰ کرنا کہ یہ وحی مجھ پر نازل ہوئی ہے، اس کا حق حضور اکرم صلی اللہ علیہ وسلم کے علاوہ کسی کو نہیں پہنچتا، جو شخص یہ دعویٰ کرتا ہے وہ غلط دعویٰ کرتا ہے، اس کے لئے شریعت میں بہت سخت حکم ہے۔ فقط واللہ سبحانہ تعالیٰ اعلم

حررہ العبد محمود غفرلہ

مظاہر علوم سہارنپور

شق صدر اور معراج

سوال:- جو شخص حضرت نبی اکرم ﷺ کے شق صدر کو باطل کہتا ہے اور آنحضرت ﷺ کی معراج جسمانی کو خواب و خیال سمجھتا ہے اس کا کیا حکم ہے؟

۱۔ سئل بعض العارفين عن الفراسة ما هي فقال ارواح تتقلب في الملكوت فتشرف على معانى الغيوب فتتطرق عن اسرار الحق نطق شاهدة وعيان وقال ابو عثمان المغربي العارف تضى له انوار العلم فيصير بها عجائب الغيب الخ، فيض القدير ص ۱۲۳ / ۱، رقم الحديث (۱۵۱) مطبوعه دارالفكر بيروت، شرح عقائد ص ۲۲، الهام ليس من اسباب المعرفة، مطبوعه ياسر نديم ديونيد.

۲۔ ومن هذا النمط من اعرض عن الفقه والسنن فيقول وقع في خاطري كذا او اخبرني قلبي كذا وهذا القول زندقه وكفر (ملخصاً قرطبي، ص ۳۶ / ج ۲ / الجزء السابع، سورة الانعام) تحت آيت ۹۳ / مطبوعه دارالفكر بيروت.



الجواب حامداً ومصلياً!

حضور اکرم صلی اللہ علیہ وسلم کا شق صدر روایات صحیحہ سے ثابت ہے تفسیر فتح العزیز؛
تفسیر الم نشرح، ص ۲۷۵ ج ۲ میں ہے کہ چار مرتبہ شق صدر ہوا ہے، ابن حبان، حاکم،
ابونعیم، ابن عساکر، عبداللہ بن احمد وغیرہم کی روایات صحیحہ کو استدلال میں پیش کیا ہے لہذا اس کا
انکار ناواقفیت یا عناد پر مبنی ہے۔

معراج جسمانی مسجد اقصیٰ تک بحالت یقظہ نص قطعی سے ثابت ہے اس کا انکار کفر ہے،
اور سماء دنیا تک خبر مشہور سے ثابت ہے، اس کا منکر مضل اور مبتدع ہے اور سماء دنیا سے آگے
جنت و عرش وغیرہ تک خبر واحد سے ثابت ہے اس کا منکر فاسق ہے۔ فی عقائد النسفی
والمعراج لرسول اللہ صلی اللہ علیہ وسلم فی یقظہ بشخصہ الی السماء ثم
الی ما شاء اللہ تعالیٰ من العلیٰ حق قال التفتازانی تحت قوله حق ای ثابت بالخبر
المشہور حتی ان منکره یكون مبتدعاً الی ان قال فقوله فی یقظہ اشارة الی
الرد علی من زعم ان المعراج کان فی المنام الی ان قال وقوله بشخصہ اشارة الی
الرد علی من زعم انه کان للروح فقط الی ان قال وقوله الی السماء اشارة الی
الرد علی من زعم ان المعراج فی یقظہ لم یکن الا الی بیت المقدس علی ما نطق
به الكتاب وقوله ثم الی ما شاء اللہ اشارة الی اختلاف اقوال السلف فقیل الی
الجنة وقیل الی العرش وقیل فوق العرش الی طرف العالم فالاسراء وهو من
المسجد الحرام الی بیت المقدس قطعی ثبت بالكتاب والمعراج من الارض الی

۱ شرح صدر معنوی آنحضرت صلی اللہ علیہ وسلم در عالم غیب قرار یافت در عالم حسن چہار مرتبہ صورت گرفت۔

(تفسیر عزیز ص ۲۳۲ / کتب خانہ رحیمیہ)

۲ شرح عقائد نسفی ص ۱۴۳-۱۴۴، مبحث المعراج لرسول اللہ صلی اللہ علیہ وسلم.



السماء مشهور ومن السماء الى الجنة او الى العرش او غير ذلك احاد شرح عقائد
نسفی ص ۱۰۴ . قال اهل السنة باجمعهم ان المعراج الى المسجد الاقصى
قطعی ثابت بالكتاب والى سماء الدنيا ثابت بالخبر المشهور والى ما فوقه من
السموات ثابت بالأحاد فمنكر الاوّل كافر البتة ومنكر الثاني مبتدع ومنكر الثالث
فاسق۔ (تفسیرات احمدیہ، ص ۵۰۳) فقط واللہ سبحانہ تعالیٰ اعلم

حرره العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۴/۱/۵۳ھ

الجواب صحیح: سعید احمد غفرلہ مفتی مدرسہ ۱۱/۲/صفر ۵۳ھ

صحیح: عبداللطیف

حضرت خواجہ اجمیری کا تالاب خشک کرادینا

سوال:- ایک دفعہ حضرت خواجہ معین الدین چشتی رحمۃ اللہ علیہ اپنے چند مریدوں کے
ساتھ ایک بڑے تالاب ”اناساگر“ کے کنارے تشریف فرما تھے، وہاں کے مسلمان اپنے
جانوروں اور حوائج ضروریہ میں اس تالاب کا پانی استعمال کرتے تھے، مسلمانوں کا یہ فعل
مشرکان اجمیر کو ناپسندیدہ تھا، انہوں نے مسلمانوں کو اس پانی کے استعمال سے روکا، اور ان
پر سختیاں شروع کیں، حضرت خواجہ صاحب نے اپنے ایک مرید کو ایک لوٹا دیا، اور حکم دیا کہ جاؤ
اور ”اناساگر“ سے بسم اللہ پڑھ کر اس لوٹے میں پانی بھرو؟ مرید نے آپ کے حکم کی تعمیل کرتے
ہوئے لوٹے کو پانی سے بھر لیا، تالاب کا تمام پانی لوٹے میں آ گیا، اور تالاب خشک ہو گیا؟

۱۔ تفسیرات احمدیہ ص ۳۲۸ تحت سبحان الذی اسرئ، کتب خانہ رحیمیہ دیوبند.



الجواب حامداً ومصلياً

میں نے یہ واقعہ کسی کتاب میں نہیں پڑھا۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

حضرت خواجہ اجمیریؒ کا چور کو قطب بنا دینا

سوال:- حضرت غوث پاکؒ کے دربار میں ایک چور چوری کے ارادہ سے داخل ہوا، مگر وہ چوری کرتے ہوئے گرفتار ہو گیا، جب اسے حضرت غوث پاک کے سامنے پیش کیا گیا تو اس وقت آپ نے فرمایا کہ میرے دربار سے کوئی شخص خالی ہاتھ نہیں گیا ہے، اس لئے جا تجھے شہر قطب کی جگہ مقرر کیا جاتا ہے، یہ سن کر تمام حاضرین مجلس دم بخود رہ گئے، یہ واقعہ صحیح ہے یا نہیں؟

الجواب حامداً ومصلياً

بزرگ حضرات اکثر اپنے ستانے والوں پر احسان کیا کرتے ہیں، کسی عامی چور کا دم کا دم میں توبہ کر کے اصلاح پذیر ہو جانا بعید نہیں، حق تعالیٰ مقلب القلوب ہیں، جب چاہیں کسی ذلیل کو عزت کا تاج پہنا دیں، اس کے برعکس بھی ہو سکتا ہے، اس قسم کے واقعات دنیا میں بکثرت پیش آتے ہیں ممکن ہے کہ واقعہ مسئلہ بھی پیش آیا ہو۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

۱۔ ملاحظہ ہو سوانح حضرت خواجہ غریب نواز ص ۵۶، مولفہ محمد اجمل خان ایم اے، مطبوعہ دائرہ بہادر گنج الہ آباد، ۱۹۳۵ء اگر یہ واقعہ نفس الامر میں پیش آیا تو کرامات اولیاء کے باب سے ہے اور اولیاء کی کرامات برحق ہیں، کرامات الاولیاء حق، شرح عقائد نسفی ص ۱۴۴، مبحث کرامات الاولیاء حق، مطبوعہ دیوبند.



کیا عبدالقادر جیلانی کا نام لینے سے بال گھٹ جاتے ہیں

سوال:- مسلمان کہتے ہیں کہ عبدالقادر جیلانی کا نام لینے سے الم بال گھٹ جاتے ہیں، اگر لاکھ مرتبہ نام لیا جائے، تو بال ترشوانے کی ضرورت نہیں پڑے گی؟

الجواب حامدًا ومصلياً

ہمارا یہ عقیدہ نہیں، اگر کسی نے ہماری طرف اسکو منسوب کیا ہے تو غلط منسوب کیا ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

کیا بڑے پیر صاحب اور شمس تبریز نے مردوں کو زندہ کیا

سوال:- کیا یہ بات صحیح ہے کہ بڑے پیر صاحب اور شمس تبریز نے مردے زندہ کئے ہیں؟ کیا بزرگوں سے ایسی کرامات ثابت ہیں؟

الجواب حامدًا ومصلياً

میں نے کسی مستند کتاب میں یہ نہیں دیکھا کہ بڑے پیر صاحب اور حضرت شمس تبریز نے مردوں کو زندہ کیا ہے، اللہ پاک نے حضرت عیسیٰ علیہ السلام کو یہ معجزہ عطا فرمایا تھا اور بھی کسی کے ذریعہ کسی مردہ کو زندہ فرمایا تو اللہ تعالیٰ کی قدرت سے بعید نہیں، لیکن کوئی شخص خود کسی مردہ کو زندہ نہیں کر سکتا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۳/۴/۹۱ھ

۱۔ واحی الموتی باذن اللہ (سورۃ ال عمران الآیۃ: ۴۹)

ترجمہ:- اور زندہ کر دیتا ہوں مردوں کو خدا کے حکم سے۔ (بیان القرآن) (حاشیہ نمبر ۲۰: ۱۲۰ گلی صفحہ پر)



حضرت پیران پیر کی طرف جھوٹ کی نسبت

سوال:- ایک بریلوی مولوی صاحب نے بیان کیا کہ ایک بڑھیا کا خاندان دریا میں غرق ہو گیا تھا، پیران پیر نے دعا کی وہ سب زندہ ہو گئے، اور کشتی صحیح سلامت کنارے آگئی، یہ واقعہ درست ہے یا نہیں؟

الجواب حامدًا ومصلياً

یہ واقعہ من گھڑت اور بالکل جھوٹ غلط ہے، اور اتنے بڑے بزرگ پر جھوٹ بہتان باندھنا تو بہت ہی بدبختی ہے، اللہ پاک ہدایت دے! فقط واللہ تعالیٰ اعلم
حررہ العبد محمود غفرلہ دارالعلوم دیوبند

بڑے پیر صاحب کا ملک الموت سے ارواح کو

چھین کر زندہ کر دینا

سوال:- ایک عورت کا شوہر مر گیا وہ عورت رورہی تھی اتنے میں بڑے پیر صاحب نے دریافت کیا؟ اس نے کہا کہ میرا شوہر مر گیا، اس کو تسلی دے کروہ چوتھے آسمان پر گئے، ملک الموت کو پکڑا اور ایک روح مانگی اس فرشتے نے نہیں دیا، تو ملک الموت سے وہ زنبیل بڑے پیر صاحب نے چھین لی اور تمام روحیں زمین پر چھوڑ دیں، تو سب کے سب زندہ ہو گئے، یہ کہاں

(حاشیہ صفحہ گذشتہ) ۲ ان الاحیاء لیس من جنس الافعال البشریة (مظہری ص ۵۲ ج ۲،

سورۃ آل عمران تحت آیت: ۴۹، مکتبہ رشیدیہ کوئٹہ پاکستان)

(حاشیہ صفحہ ۱۸۱) ۱ یہ کرامت بھی افتراء کی ہوئی ہے کہ بارہ برس کے بعد کشتی مع برأت ڈوبی ہوئی نکالی سواس

کی بھی کچھ اصل نہیں۔ (فتاویٰ رشیدیہ ص ۱۲ ج ۳، مطبوعہ قدیم)



تک صحیح ہے؟

الجواب حامداً ومصلياً

یہ واقعہ بھی سراسر جھوٹ ہے جس طرح دوسرے مذہب کے لوگ اپنے بزرگوں کی طرف جھوٹے قصے منسوب کرتے ہیں، تو مسلمانوں نے بھی ایسی ہی صورت اختیار کر لی ہے۔
انا لله وانا اليه راجعون. فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۶/۸۷ھ

الجواب صحیح بندہ محمد نظام الدین غنی عنہ //

حضرت غوث اعظمؒ کی مجلس میں حضور ﷺ کی تشریف آوری

سوال:- ”الفتح الربانی“ کتاب سیدنا عبدالقادر جیلانی رحمۃ اللہ علیہ کے مواعظِ حسنہ ہیں، لیکن دیباچہ میں حضرت مولانا عاشق الہی مرحوم لکھتے ہیں، ان کی مجلس و عظ میں صلحاء و ملائکہ کے علاوہ انبیاء علیہم السلام کی ارواح طیبات کی روحانی شرکت ہوتی تھی، اور کبھی کبھی روح پر فتوح سید ولد آدم علیہ افضل الصلوٰۃ والسلام کا نزول اجلال بھی تربیت و تائید کی غرض سے ہوا کرتا تھا، ایسا ہی مضمون بریلوی علماء کی کتاب ”حدائق بخشش، ص ۷۱“ پر یہ شعر تحریر ہے۔

ولی کیا رسل آئیں خود حضور ﷺ آئیں

وہ تیری وعظ کی محفل ہے یا غوث

ان دونوں عبارتوں میں کیا فرق ہے؟

۱۔ جناب شیخ عبدالقادر جیلانی قدس سرہ ولی کامل فی زعمنا ہیں صاحب کرامات ہیں، مگر عوام کالانعام جہلاء لوگوں نے ہزار ہا حکایات اکاذیب گھڑ رکھی ہیں، مجملہ ان کے جو سوال میں درج ہیں ایسے عقیدہ شریکہ بدعیہ سے توبہ کرنی چاہئے ورنہ ایمان سے ہاتھ دھو بیٹھے۔ (فتاویٰ رشیدیہ ملخصاً ص ۱۲/ ج ۳، مطبوعہ قدیم)



الجواب حامداً ومصلياً

دونوں عبارت میں فرق بالکل صاف و ظاہر ہے، حضرت مولانا عاشق الہی کے ارشاد کا حاصل یہ ہے کہ یہ تشریف آوری تائید و تربیت کیلئے ہے، حدائق بخشش کا حاصل یہ ہے کہ تشریف آوری استفادہ کیلئے ہے، حضرت رحمۃ اللعالمین صلی اللہ علیہ وسلم کے علوم عالیہ وحی الہی سے حاصل ہیں، اور اولین آخرین سب مجموعہ کے علوم بھی ذات مقدسہ ﷺ کے برابر نہیں، تو پھر استفادہ کیلئے حضرت سید عبدالقادر جیلانیؒ کی مجلس میں آنے کا مطلب تو یہ ہوگا، جو علوم اس مجلس میں حاصل ہوتے ہیں، وہ حضور اکرم ﷺ کو حاصل نہیں تھے، یہ تنقیص ہے ذات اقدس صلی اللہ علیہ وسلم کی اور فوقیت ہے حضرت قطب جیلانی قدس سرہ کی، اس کو کب حضرت جیلانی نور اللہ مرقدہ برداشت کر سکتے ہیں، نہ حضرت رسالت مآب صلی اللہ علیہ وسلم (فداہ روحی و روح ابی و امی) کا کوئی ادنیٰ خادم برداشت کر سکتا ہے؟ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۸/۱۱/۹۲ھ

بزرگ کی پھونک کا اثر

سوال:- یہاں پڑھیں الونامی ایک گاؤں ہے یہاں پر بیلیم بابونامی ایک شخص کو کسی کامل بزرگ نے کچھ آیات قرآنی عطا فرمائی ہے، اور دریافت کرنے پر وہ فرماتے ہیں کہ قرآن شریف کے ساتویں پارے کی وہ آیتیں ہیں جسے پڑھ کر وہ ہوا میں پھونک مارتے ہیں جس کا اثر ایک میل تک اپنے ہاتھوں میں لئے ہوئے پانی بھرے ہوئے برتنوں میں پہنچ جاتا ہے، اور ان کی بتائی ہوئی ترکیب کے موافق اس پانی کو استعمال کرنے سے ہزاروں خلق خدا نے

۱۔ هل يمكن الآن الاجتماع بالنبي ﷺ في اليقظة والتلقى منه؟ فاجاب بقوله: نعم يمكن ذلك فقد صرح بان ذلك من كرامات الاولياء الخ، الفتاوى الحديثية ص ۲۹۷، مطلب يمكن الاجتماع بالنبي ﷺ الخ، مطبوعه دارالمعرفة بيروت.



فائدہ اٹھایا ہے، اور بیماریوں سے نجات حاصل کی ہے، اب سوال یہ ہے کہ ایک شخص داڑھی نہ رکھتا ہو مگر نمازی ہو یا بے نمازی ہو اور اسے کسی کامل بزرگ کی طرف سے کوئی آیات قرآنی یا اسماءِ حسنیٰ میں سے کوئی اسم عطا کیا گیا ہو، اور وہ ان آیات یا اسماءِ حسنیٰ کو پڑھ کر پانی پر پھونک مار دیتا ہو تو ایسا پانی پینا جائز ہے یا نہیں؟ اور ایسے پانی سے فائدہ ہو سکتا ہے یا نہیں اور پھونک کا اثر اتنی دور پہنچ سکتا ہے یا نہیں؟

الجواب حامدًا ومصلياً

آیات قرآنی اور اسماءِ حسنیٰ کا اثر یقیناً حق ہے، بسا اوقات پڑھنے والے کی زبان کی وجہ سے ان کا اثر ظاہر نہیں ہوتا، بسا اوقات ایسے شخص کے پڑھنے سے بھی اثر ظاہر ہو جاتا ہے جو بظاہر بزرگ معلوم نہیں ہوتا، پھونک کا اثر اللہ تعالیٰ کی مدد سے بہت دور تک پہنچ سکتا ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۲/۲/۹۳ھ

الجواب صحیح بندہ نظام الدین عفا اللہ عنہ // //

پیر بزرگ کی سواری کا آنا

سوال :- بعض لوگ یہ بھی کہتے ہیں کہ بڑے پیر غازی میاں ہٹھیلے بابا کی سواری

۱۔ عن ابی لہیعة عن قیس بن الحجاج قال قال: شیطانی دخلت فیک وانا مثل الجزور وانا فیک الیوم مثل العصفور قال قلت: ولم ذالک قال تذیننی بکتاب اللہ عزوجل وعن ابی خالد الوالبی قال: خرجت وفدا الی عمر رحمہ اللہ ومعی اہلی فنزلنا منزلاً واهلی خلفی فسمعت اصوات الغلمان و جلبتہم فرفعت صوتی بالقرآن فسمعت وجبة شیء طرح فسألتہم فقالوا اخذتنا الشیاطین فلعبت بنا فلما رفعت صوتک بالقرآن القونا وذہبوا، آکام المرجان ص ۹۸، بیان تاثیر القرآن، مکتبہ خیر کثیر.



آگئی، اس کی کوئی اصل ہے کہ نہیں؟

الجواب حامداً ومصلياً

بزرگ حضرات انتقال کے بعد کسی پر سوار ہو کر اس کو نہیں ستاتے، سواری آنے کے متعلق لوگوں میں جو خیالات پھیلے ہوئے ہیں وہ شرعاً بے اصل ہیں البتہ جنات اور شیاطین آسکتے ہیں، اور جس کا نام چاہیں بتلا دیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۳/۷/۸۹ھ

کیا بوعلی شاہ قلندر کے مزار پر حضرت جبرئیل آتے ہیں

سوال:- سوال حضرت بوعلی شاہ قلندر جن کا مزار پانی پت میں ہے، ان کے مزار پر حضرت جبرئیل عليه السلام آتے ہیں، کیا یہ درست ہے؟

الجواب حامداً ومصلياً:-

حضرت بوعلی شاہ قلندر کے مزار پر حضرت جبرئیل عليه السلام کا تشریف لانا کسی دلیل شرعی سے ثابت نہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

قلیل وقت میں کثیر عبادات ایک روایت پر اشکال کا جواب

سوال:- ”فضائل نماز“ ص ۸۱ پر ایک روایت نزہۃ البساتین کے حوالہ سے حضرت

۱۔ مردوں کی روح کا دنیا میں آنے کا خیال غلط ہے، کیونکہ جو نیک ہیں وہ تو دنیا میں آنا نہیں چاہتے اور جو بد ہیں انہیں اجازت نہیں مل سکتی۔ (اغلاط العوام، ص ۷۷ / اضافہ شدہ) وراجع اشرف الجواب ص ۱۹۹ / ج ۲ / فتاویٰ عبدالحی اردو ص ۷۷، مطبوعہ دیوبند



امام زین العابدین رحمۃ اللہ علیہ کے متعلق درج ہے، جس میں منقول ہے، کہ موصوف روزانہ ایک ہزار رکعات نفل نماز پڑھا کرتے تھے، اس روایت پر ایک ریاضی داں صاحب کا اعتراض ہے، جبکہ وہ اپنے آپ کو اہل علم حضرات کی صف میں شامل سمجھتے ہیں، اعتراض ان کا یہ ہے کہ حضرت شیخ مدظلہ نے یہ روایت بلا سوچے سمجھے نقل کر دی، کیونکہ اگر دو رکعت نماز کیلئے دس منٹ صرف ہوں تو ۴۲ گھنٹہ میں صرف ایک ہزار رکعت پوری ہو سکیں گی، اور اگر اس سے نصف وقت بھی مان لو تو ۲۲ گھنٹہ میں سے تقریباً ڈیڑھ گھنٹہ اوقات ممنوعہ اور کچھ ضروریات کا لگا کر پھر بھی اس تعداد کو پورا کرنا قیاس سے باہر ہے، اور ان کا یہ بھی یقین ہے کہ اگر شیخ کو اس طرف توجہ دلائی جائے تو انہیں خود احساس ہو کر وہ اس کو کتاب سے خارج کر دیتے، اس مسئلہ کی توجیہ حضور والا پر ہے؟

الجواب حامداً ومصلياً

اللہ تعالیٰ اپنے مخصوص بندوں کے وقت میں برکت عطا فرماتے ہیں، جو ریاضی کے حساب سے بالاتر ہے، امام نوویؒ نے لکھا ہے کہ بعض حضرات کا معمول رہا ہے کہ وہ ۲۴ گھنٹہ میں آٹھ مرتبہ پورا قرآن کریم ختم کیا کرتے تھے، عصر کی نماز کے بعد جمنائے کنارے دہلی

۱۔ و ختم بعضهم فی الیوم واللیلة ثمانی ختمات اربعاً فی اللیل واربعاً فی النهار وممن ختم اربعاً فی اللیل واربعاً فی النهار السید الجلیل ابن الکاتب الصوفی رضی اللہ عنہ وهذا اکثر ما بلغنا فی الیوم واللیلة (کتاب الاذکار للسنوی ص ۹۵ / کتاب تلاوة القرآن، طبع دارالکتاب العربی بیروت، الاتقان فی علوم القرآن ص ۱۰۶ / ۱، النوع الخامس والثلاثون، طبع دارالفکر بیروت.

۲۔ فان قلت بعض المجاهدات مما لا یعقل وقوعها کثمان ختمات فی یوم وليلة وکأداء ألف رکعة فی لیلة ونحو ذلک، قلت وقوع مثل هذا وان استبعد من العوام لکن ذلک من اهل اللہ تعالیٰ فانهم اعطوا من ربهم قوة ملکية وصلوا بها الی هذه الصفات الخ اقامة الحجة مجموعہ رسائل لکھنؤ، ج ۲ / ص ۱۸۴ / مطبوعہ کراچی .



میں کھڑے ہو کر شروع سے آخر تک پڑھ کر مغرب سے پہلے پہلے ختم کرنا حضرت مولانا محمد اسماعیل صاحب شہید کے حالات میں بھی درج ہے، شیخ عبدالوہاب شعرانی کا فتوحات مکیہ کی دس جلدوں کو روزانہ ڈھائی مرتبہ یعنی ۲۵ جلدوں کا مطالعہ کرنا ”الیواقیت والجواہر“ میں مذکور ہے، اور بے شمار اکابر کے کارنامے تصنیف اور مسافت طے کرنے سے متعلق مشہور و معروف ہیں، ریاضی داں صاحب کو اگر اس طرف توجہ ہو جائے تو وہ اپنا اعتراض واپس لے لیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

not found.

۱۔ وحکی عبدالوہاب الشعرانی فی الیواقیت والجواہر عن نفسه انه طالع الفتوحات وہی عشر مجلدات ضخمة کل یوم مرتین (مجموعہ رسائل لکھنوی، اقامۃ الحجۃ ج ۲ / ص ۱۸۹ / مطبوعہ کراچی)



بِسْمِ اللّٰهِ الرَّحْمٰنِ الرَّحِیْمِ

بَابِ هَشْتَمِ

حیات انبیاء و سماع موتی

حیات انبیاء علیہم السلام

سوال:- (۱) حیات انبیاء علیہم السلام کے بارے میں احادیث صحیحہ نے کیا فرمایا ہے؟ کیا اسی قبر میں جہاں انبیاء علیہم السلام کے اجسام مبارکہ دفن کئے گئے ہیں، اسی دنیوی جسد مبارکہ کے ساتھ اسی قبر میں زندہ ہیں؟ روح مبارکہ رفیق اعلیٰ کے مقام میں ہے یا اسی جسد مبارکہ میں احادیث میں انبیاء علیہم السلام کا قبور میں نماز پڑھنے کا ذکر آیا کیا وہ نماز اسی جسد اطہر مبارکہ کے ساتھ پڑھتے ہیں یا کسی اور صورت میں تمثیلی ارواح سے، نیز انبیاء علیہم السلام کی حیات روح مع الجسد کہنے والے کے بارے میں شریعت کا کیا حکم ہے؟

(۲) شب معراج میں آنحضور ﷺ کی حضرت موسیٰ سے تخفیف نماز کے بارے میں جو گفتگو ہوئی تھی وہ حضرت موسیٰ کے جسد مع الروح سے ہوئی یا صرف روح مبارکہ سے؟



(۳) شب معراج میں مسجد اقصیٰ میں آنحضور ﷺ سے جملہ انبیاء علیہم السلام کی امامت کا ذکر آیا ہے، آنحضور صلی اللہ علیہ وسلم کی اقتداء میں انبیاء علیہم السلام کے اجسام مبارکہ مقتدی ہوئے یا صرف ارواح انبیاء علیہم السلام؟

(۴) حضرت عیسیٰ علیہ السلام جو بقید حیات ہیں اسی وقت مسجد اقصیٰ میں حضرت عیسیٰ علیہ السلام مع الجسد مقتدی ہوئے یا صرف ان کی روح مبارکہ؟

(۵) عام مسلمان مرنے کے بعد جو کہ اپنی قبر میں دفن کئے جاتے ہیں، بعد از تدفین ان کیلئے جو کلام اللہ پڑھا جائے کیا وہ سنتے ہیں؟ نفی کی صورت میں حضور ﷺ کی اس حدیث کا کہ مردے جو تیوں کی آواز سنتے ہیں کیا مطلب ہے؟

(۶) قبر سے مراد قبر ہے، جس میں میت کو دفن کیا جاتا ہے، یا کوئی اور؟ عذاب قبر اسی زمینی قبر میں ہوتا ہے، یا کسی اور جگہ؟ سوالات کے وقت منکر نکیر فرشتوں کا جو ذکر احادیث میں آیا ہے اسی قبر میں سوالات اسی جسد عنصری متعلق روح سے کئے جاتے ہیں، یا صرف روح سے؟

(۷) سماع موتی میں صحابہ کرام رضی اللہ عنہم کا اختلاف ہے، کیا جمہور صحابہ کرام رضی اللہ عنہم کی رائے اثبات یا نفی میں ہے؟ امام ابوحنیفہ کی رائے سماع موتی کے حق میں ہے یا نفی میں؟

(۸) عام مسلمان کے مرنے کے بعد اسکی قبر پر قرآن خوانی فاتحہ خوانی بلا معاوضہ جائز ہے، یا نہیں؟ جائز کی صورت میں حضور پاک صلی اللہ علیہ وسلم صحابہ کرام رضی اللہ عنہم کے عمل کا جن احادیث میں ذکر آیا ہے، وضاحت فرمائی جائے؟

الجواب حامداً ومصلياً

انبیاء علیہم السلام کے اجسام طیبہ کو مٹی نہیں کھا سکتی وہ محفوظ ہیں، اور بہت ہی میں ہے۔

”و عن انس عن النبي صَلَّى اللهُ عَلَيْهِ وَسَلَّمَ الانبياء لا يتركون في قبورهم بعد اربعين ليلة ولكنهم يصلون بين يدي الله تعالى حتى ينفخ في الصور الى قوله



قال البیهقی فعلى هذا يصيرون كسائر الاحياء يكونون حيث ينزلهم الله تعالى^۱.
اس سے معلوم ہوا کہ ان کا جسم بھی ان کی قبر میں چالیس روز سے زائد نہیں رکھا جاتا بلکہ ان کو اٹھالیا جاتا ہے، اللہ تعالیٰ جہاں چاہتے ہیں ان کو رکھتے ہیں، جب ان کا اصلی جسم موجود ہے تو جسم مثالی کی ضرورت نہیں، بلکہ یہی جسم ان کے ساتھ رہتا ہے، حضور ﷺ کو دیگر خصوصیات بھی حاصل ہیں۔

(۲) روح مع الجسد سے ملاقات و گفتگو ہوئی۔^۲

(۳) روح مع الجسد سب نے اقتداء کیا۔^۳

(۴) روح مع الجسد، الحاوی للفتاویٰ جلد ثانی میں مستقل ایک رسالہ ہے جس کا نام

۱ راجع كنز العمال ص ۴۷۴ / ج ۱۱ / مطبوعه مؤسسة الرسالة بيروت، الحاكم في تاريخه والبيهقي في حياة الانبياء عن انس، ترجمه:- حضرت انس رضی اللہ عنہ سے مروی ہے کہ حضرت نبی اکرم صلی اللہ علیہ وسلم نے ارشاد فرمایا انبیاء علیہم السلام کو چالیس رات کے بعد ان کی قبروں میں نہیں چھوڑا جاتا بلکہ وہ اللہ تعالیٰ کے سامنے نماز پڑھتے ہیں یہاں تک کہ صور پھونکا جائے، یہی بتی نے کہا کہ اس سے معلوم ہوا کہ وہ تمام زندوں کے مثل ہو جاتے ہیں وہ اس مقام پر رہتے ہیں جہاں اللہ تعالیٰ ان کو اتارتا ہے۔

۲ ان النبى صلى الله عليه وسلم كيف رأى الانبياء عليهم الصلوة والسلام فى السموات ومقرهم فى الارض؟ واجيب بان الله تعالى شكل ارواحهم على هيئة صور اجسادهم قلت الانبياء احياء فقد راهم النبى صلى الله عليه وسلم حقيقة وقد مر على موسى عليه الصلوة والسلام وهو قائم يصلى فى قبره ورأه فى السماء السادسة. (عمدة القارى ص ۴۸/۴، الجزء الرابع، كتاب الصلاة، باب كيف فرضت الصلوة فى الاسراء، الاسئلة والاجوبة، مطبوعه دارالفكر بيروت، شرح الصدور ص ۲۰۲، باب زيارة القبور)

۳ واما الذين صلوا معه فى بيت المقدس فيحتمل الارواح ويحتمل الاجساد بارواحها قلت قد سبق انهم احياء عند ربهم وانه حرم على الارض ان تاكل لحومهم ثم اجسادهم كارواحهم لطيفة غير كثيفة فلا مانع لظهورهم فى عالم الملك والملكوت على وجه الكمال بقدره ذى الجلال (مراقبة ص ۱۵۷ / ج ۱۱ / باب فى المعراج، طبع اشرفى)



ہے ”انباء الاذکیاء بحیات الانبیاء“ اس میں تفصیلی دلائل مذکور ہیں۔^۱

(۵) اس حدیث سے ایسا ہی ظاہر ہوتا ہے کہ وہ سنتے ہیں۔^۲

(۶) قبر میں فرشتے آ کر روح کو جسم میں داخل کرتے ہیں، تب سوال و جواب کیا

جاتا ہے، عامتہً یہ اسی قبر میں ہوتا ہے۔^۳

(۷) امام ابوحنیفہؒ کا کوئی قول اس مسئلے میں مستقلاً کتب فقہ میں نہیں ملا، صحابہ کرامؓ میں

اختلاف ہے، پھر جمہور صحابہؓ کی رائے کا سوال بے محل ہے۔^۴

۱۔ راجع الحاوی للفتاویٰ، ص ۲۶۴ ج ۲ / رسالۃ انباء الاذکیاء بحیاء الانبیاء تشتمل علیٰ اربعة عشر صفحة.

۲۔ فی حدیث انس مرفوعاً انه لیسلم قرع نعالهم (مشکوٰۃ ص ۲۴ ج ۱ / باب اثبات عذاب القبر، الفصل الاول، طبع یاسر ندیم، بخاری ص ۷۸ / ۱، طبع اشرفی دیوبند، مسلم ص ۳۸۶ / ۲، کتاب الجنة، باب عرض مقعد الموت من الجنة، مطبوعہ رشیدیہ دہلی) ثبت بالاحادیث ان المیت یعلم من یکفنه ومن یصلیٰ علیہ ومن یحمله ومن یدفنه (مرقاۃ ص ۱۶۴ / ۱ / طبع اصح المطابع بمبئی، مسند احمد ص ۵ / ۳۶۴، حدیث براء ابن عازب، دارالفکر بیروت)

۳۔ عن البراء مطولاً مبیناً اخرجہ اصحاب السنن وفيه ”فتن دروہ فی جسده وفيه ان الکافر تعاد روحه فی جسده (فتح الباری ص ۶۰۲ ج ۳ / کتاب الجنائز، مطبوعہ نزار مصطفیٰ الباز مکہ مکرمہ)

۴۔ واشتہر علی السنۃ الناس ان الموتی لیس لهم سماع عند ابی حنیفۃ و صنف ملا علی قاری رسالۃ وذكر فیہا ان المشہور لیس له اصل من الائمة اصلا بل اخذ هذا من مسئلة فی باب الايمان انه اذا حلف انه لا يتکلم مع فلان فمات الرجل فتکلم معه علی قبره میتا لا یحنت والمحقق ان اباحنیفۃ لا ینکر سماع الاموات وان خالف ابن الہمام الخ، العرف الشذی ص ۳۵۳، باب ماجاء ما یقول الرجل اذا دخل علی المقابر، مطبوعہ رحیمیہ دیوبند.

۵۔ فاعلم ان مسئلة سماع الموتی وعدمه من المسائل التي وقع الخلاف فیہ بین الصحابة رضوان اللہ علیہم اجمعین الخ، احکام القرآن للمفتی محمد شفیع ص ۳ / ۱۶۳، مطبوعہ کراچی.

۶۔ ومذہبها (ای مذہب عائشہ) ان اهل القبور یعلمون ما سمعوا قبل الموت ولا یسمعون بعد الموت انتهى قلت هذا من عائشۃ یدل علی انها ردت رواية (باقی حاشیہ اگلے صفحہ پر)



(۸) بلا کسی غیر ثابت پابندی کے جائز ہے ”عن علی رضی اللہ عنہ ان النبی صلی اللہ علیہ وسلم قال من مر المقابر فقرأ قل هو اللہ احد احدی عشر مرة ثم وهب اجرها للاموات اعطی من الاجر بعد دالاموات رواه الدارقطنی“ (مراقی الفلاح، ص ۷۷۳)۔ فقط واللہ سبحانہ تعالیٰ اعلم

حررہ العبد محمود غفرلہ

الجواب صحیح بندہ محمد نظام الدین عفی عنہ دارالعلوم دیوبند ۱۸/۱۸/۸۸ھ

حیات النبی صلی اللہ علیہ وسلم

سوال:- بہار شریعت، ص ۱۶۷ حصہ ششم میں ہے امام محمد بن حاج کی مدخل میں اور امام احمد قسطلانی مواہب لدنیہ اور ائمہ دین رحمہم اللہ تعالیٰ اجمعین فرماتے ہیں ”لا فرق بین موتہ و حیاتہ صلی اللہ علیہ وسلم فی مشاہدتہ لامتہ و معرفتہ باحوالہم و نیاتہم و عزائمہم و خواطرہم و ذلک عنده جلی لاخفاء بہ .

ترجمہ:- حضور صلی اللہ علیہ وسلم کی حیات و وفات میں اس بات میں کوئی فرق نہیں ہے کہ وہ اپنی امت کو دیکھ رہے ہیں اور ان کی حالتوں ان کی نیتوں، دلوں کے ارادوں

(حاشیہ صفحہ گذشتہ)..... ابن عمر المذكور ولكن الجمهور (يعني جمهور العلماء) خالفوها في ذلك وقبلوا حديث ابن عمر رضي الله تعالى عنه لموافقة من رواه غيره عليه (عمدة القاری ص ۲۰۲/۴، کتاب الجنائز، الجزء الثامن، باب ماجاء فی عذاب القبر) هذا مصير من عائشة الي رد رواية ابن عمر المذكورة وقد خالفها الجمهور في ذلك وقبلوا حديث ابن عمر (فتح الباری ص ۶۰۲/۳ کتاب الجنائز، باب ماجاء فی عذاب القبر، مطبوعه نزار مصطفى الباز مکه مکرمه) (حاشیہ صفحہ ۷۱) ۱ مراقی الفلاح مع الطحطاوی ص ۵۱۴/۵ طبع مصر، فصل فی زیارة القبور، **ترجمہ:-** نبی کریم صلی اللہ علیہ وسلم نے ارشاد فرمایا جو شخص قبرستان سے گزرے اور ”قُلْ هُوَ اللَّهُ أَحَدٌ“ گیارہ مرتبہ پڑھے پھر اس کا اجر مردوں کو بخش دے تو اس کو مردوں کی تعداد کے بقدر اجر دیا جائیگا۔



اور دلوں کے خیالوں کو پہچانتے ہیں اور یہ سب حضور پر ایسا روشن ہے جس میں اصلاً پوشیدگی نہیں، امام رحمہ اللہ کے تلمیذ امام محقق ابن ہمام مسلک متوسط اور علی قاری اس کی شرح متقسط میں فرماتے ہیں (انہ صلی اللہ علیہ وسلم عالم بحضورک و قیامک و سلامک) ای بل بجمیع افعالک و احوالک و ارتحالک و مقامک“

ترجمہ :- بے شک رسول اللہ صلی اللہ علیہ وسلم تیری حاضری اور ترے کھڑے ہونے اور تیرے سلام بلکہ تیرے تمام افعال و احوال و کوچ و مقام سے آگاہ ہیں، فقط اصل عبارت مع ترجمہ ختم ہوئی۔

الجواب حامداً ومصلياً

اس میں شک نہیں کہ حضور صلی اللہ علیہ وسلم کے لئے حیات برزخی ثابت ہے، شہداء کے متعلق بھی قرآن کریم میں وارد ہے ”ولا تحسبن الذين قتلوا في سبيل الله امواتاً بل احياء عند ربهم الاية“، اور انبیاء کی حیات شہداء کی حیات سے اقویٰ ہے، مگر اس سے یہ لازم نہیں آتا کہ عام امت کے جمیع احوال کا آپ کو بطور مشاہدہ علم ہوتا ہے، ایسا علم تو آپ کو حیات دنیوی میں بھی نہیں تھا، ایسا عقیدہ رکھنا درست نہیں، روایات سے اس قدر ثابت ہے کہ

۱۔ سورہ ال عمران الآیة: ۱۶۹ / **ترجمہ :-** اور جو لوگ اللہ تعالیٰ کی راہ میں قتل کئے گئے ان کو مردہ مت خیال کرو بلکہ وہ لوگ زندہ ہیں اپنے پروردگار کے مقرب ہیں۔ (بیان القرآن)

۲۔ ”فذهب جماعة من العلماء الى ان هذه الحيوة مختص بالشهداء والحق عندى عدم اختصاصها بهم بل حيوة الانبياء اقوى منهم واشد ظهوراً اثارها فى الخارج“ (تفسیر مظہری ج ۱ / ص ۱۵۲ / سورۃ بقرہ آیت: ۱۵۴، مطبوعہ ندوۃ المصنفین دہلی)

۳۔ ثم اعلم ان الانبياء لم يعلموا المغيبات من الاشياء الا ما علمهم الله تعالى احياناً وذكر الحنفية تصريحاً بالتكفير باعتقاد ان النبي عليه الصلوة والسلام يعلم الغيب لمعارضة قوله تعالى قل لا يعلم من فى السموات والارض الغيب الا الله، شرح فقه اكبر ص ۱۸۵ / مطبوعہ مجتہائی دہلی، الانبياء لا يعلمون الغيب.



جو شخص مزار مبارک کے پاس کھڑا ہو کر درود و سلام پڑھتا ہے، وہ آپ خود سنتے ہیں، اور جو دور سے پڑھتا ہے وہ خدمت اقدس میں بواسطہ ملائکہ پہنچایا جاتا ہے چنانچہ اس کی تفصیل علامہ زرقانی نے شرح مواہب لدنیہ جلد خامس میں کی ہے۔

ملا علی قاری نے شرح شفا میں اس پر کلام کیا ہے، مولانا محمد قاسم صاحب نے کتاب ”آب حیات“ اس مضمون پر تحریر فرمائی ہے، متقسط متوسط و مسلک کی پوری عبارت نقل نہیں کی گئی، اور نہ اس سے مسئلہ مسئلہ کی تائید ہوتی ہے، آداب زیارت کو ذکر کرتے ہوئے لکھا ہے،

”محترزاً عن اشتغاله النظر بما هناك من الزينة ای الظاهرة المانعة من شهود الزينة الباطنة الباهرة التي ظهورها في الاخرة متمثلاً صورته الكريمة في خيالك بفتح الخاء ای فی تخيلات بالک لتحسين حالک مستشعراً بانه عليه الصلوة

۱ وعن ابی هريرة قال قال رسول الله صلى الله عليه وسلم من صلى على عند قبري سمعته
ومن صلى على نائياً ابلاغته رواه البيهقي في شعب الايمان (مشكوة، ج ۱ / ص ۸۷ / باب
الصلوة على النبي صلى الله عليه وسلم، مطبوعه ياسر نديم ديوبند)

ترجمہ: - حضرت ابو ہریرہ سے مروی ہے کہ رسول خدا صلی اللہ علیہ وسلم نے فرمایا کہ جو شخص میری قبر کے پاس مجھ پر درود بھیجتا ہے میں اس کو خود سنتا ہوں اور جو مجھ پر درود سے درود پڑھتا ہے اس کو پہنچایا جاتا ہے۔

۲ (ومنها انه حی فی قبره) قال البيهقي لان الانبياء بعد ما قبضوا ردت اليهم ارواحهم فهم احياء
عند ربهم كالشهداء وقد رأى نبينا صلى الله عليه وسلم جماعة منهم وامهم فى الصلاة
واخبره وخبره صدق ان صلاتنا معروضة عليه وان سلامنا يبلغه وان الله حرم على الارض ان
تاكل اجساد الانبياء (شرح مواهب لدنية للزرقانى ج ۵ / ص ۳۳۲ / ومنها انه حی فى قبره،
مطبوعه دار المعرفة بيروت).

۳ فمن المعتقد المعتمد انه صلى الله تعالى عليه وسلم حی فى قبره كسائر الانبياء فى قبورهم
وهم احياء عند ربهم وان لارواحهم تعلقا بالعالم العلوى والسفلى كما كانوا فى الحال
الدنيوى..... من صلى على عند قبري سمعته ای من غير واسطة الى اخره (شرح الشفاء
ج ۲ / ص ۱۴۲ / للملا علی القاری، فصل فى تخصيصه عليه الصلوة والسلام بتبليغ صلاة
من صلى عليه، مطبوعه مصر)



والسلام عالم بحضورک و قیامک و سلامک ای بل بجمیع افعالک و احوالک و ارتحالک و مقامک و کانه حاضر جالس بازائک مستحضر اعظمتہ و جلالته ای ہیبتہ و شرفہ و قدرہ ای رفعة لرتبتہ صلی اللہ علیہ وسلم مسلک متقسط^۱ ص ۲۸۶ / یہی مضمون غنیۃ الناسک، ص ۲۰۳ میں بھی ہے۔

مطلب یہ ہے کہ حضور صلی اللہ علیہ وسلم کے روضہ مبارک پر اس طرح حاضر ہونا چاہئے کہ گویا اس مجلس میں تشریف فرما ہیں، اور ہر حرکت و سکون کو ملاحظہ فرما رہے ہیں، متمثلاً فی خیالک مستشعراً کانه حاضر و غیرہ الفاظ کو حذف کر دیا گیا، اگر پورے الفاظ ذکر کئے جاتے تو یہ شبہ ہی نہیں ہوتا کیونکہ اس مقام پر آنحضرت صلی اللہ علیہ وسلم کی حیات پر یا آپ کے علم کے متعلق بحث نہیں ہے، کہ جس میں عقیدہ مسئلہ مذکورہ ہو بلکہ آداب زیارت کا ذکر ہے۔ فقط واللہ اعلم و علمہ اتم و احکم

حررہ العبد محمود گنگوہی

معین مفتی مدرسہ مظاہر علوم سہارنپور ۲۵/۴/۵۵ھ

جوابات صحیح ہیں:- سعید احمد غفرلہ خادم دارالافتاء مدرسہ مظاہر علوم سہارنپور

صحیح عبداللطیف مدرسہ مظاہر علوم سہارنپور ۲۹/ربیع الثانی ۱۳۷۵ھ

۱۔ المسلك المتقسط فی المنسک المتوسط ص ۲۷۱ / باب زیارة سید المرسلین مطبوعہ مکہ مکرمہ.

۲۔ ویكون فی موقفه ناظراً الى الارض او الى اسفل ما يستقبله من جدار القبر فارغ القلب من علائق الدنيا مستحضراً منزلة من هو بحضرتہ فی قلبہ متمثلاً صورته الکریمۃ فی خیالہ بانہ فی لحده الشریف مضطجع علی شقہ الایمن مستقبل القبلة عالم بحضورہ و قیامہ و سلامہ ناظر الیہ (غنیۃ الناسک فی بغیۃ المناسک، ۲۰۳ / طبع ادارة القرآن کراچی، خاتمہ، فصل واذا توجه الى الزيارة) "المسلك المتقسط فی المنسک المتوسط ص ۳۳۸ / مصری علی لباب المناسک"



حیات النبی صلی اللہ علیہ وسلم

سوال:- حیات النبی صلی اللہ علیہ وسلم کا کیا مطلب ہے؟ کیا قرآن کریم یا حدیث نبوی ﷺ سے اس کا ثبوت ملتا ہے، یا نہیں؟ اس مسئلہ کو وضاحت کے ساتھ مع ادلہ تحریر فرمایا جائے، اگر اس مسئلہ میں کوئی کتاب مؤلف ہو تو اس کا نام مع پتہ خریداری تحریر فرمایا جائے، جس میں احقر کو یہ عقیدہ پوری تشریح کے ساتھ مل جائے۔

الجواب حامداً ومصلياً

یہ مسئلہ مولانا محمد قاسم صاحب نانوتویؒ کی متعدد تصانیف میں موجود ہے ایک کتاب ”آب حیات“ مستقلاً اسی موضوع پر تصنیف فرمائی ہے، جمال قاسمی میں بھی ایک مکتوب میں نہایت واضح طور پر مثال دے کر ادلہ نقلیہ و عقلیہ سے اس کو ثابت فرمایا ہے۔^۱
”المہند علی المفند“ میں مولانا خلیل احمد صاحب سہارنپوریؒ نے اس کو لکھا ہے۔^۲
یہ کتاب دارالعلوم دیوبند اور مظاہر علوم سہارنپور میں موجود ہیں، اور دونوں جگہوں کے تاجروں سے بھی مل سکتی ہیں (فتاویٰ کبریٰ، ص ۱۲۵-۱۳۵ ج ۲) میں علاء مہ ابن حجر مکی نے اس پر کلام کیا ہے۔^۳

۱ دیکھئے جمال قاسمی ص ۱۰-۱۵ مطبع بلالی

۲ حضرة الرسالة صلى الله عليه وسلم حى فى قبره الشريف وحيوته صلى الله عليه وسلم
دنيوية من غير تكليف وهى مختصة به صلى الله عليه وسلم وجميع الانبياء صلوات الله
عليهم. (المهند على المفند ص ۱۳، مطبوعه دهلى)

۳ وانما المراد بها (بحياة الانبياء) انها كحياة الملائكة فى عدم احتياجها الى ذلك. (راجع
الفتاوى الكبرى الفقهية، ص ۱۲۵ / ج ۱، فتاوى كبرى ص ۱۸۳ / ۱، كتاب الصلوة، باب
مواقيت الصلوة، مطبوعه بيروت) ”فمراد الحديث الاخبار بان الله تعالى يرد اليه روحه بعد
الموت فيصير حيا على الدوام حتى لو سلم عليه احد رد عليه لوجود الحياة فيه دائماً (الفتاوى
الكبرى الفقهية ص ۱۱۳ / ج ۲، طبع بيروت. آخر كتاب الحج.



علامہ سیوطی کا ایک رسالہ ”انباء الاذکیاء بحیاء الانبیاء“ اس مسئلہ میں نہایت مفصل ہے، یہ رسالہ مجموعہ فتاویٰ سیوطی (الحاوی للفتاویٰ، ج ۲) میں موجود ہے، دمشق میں طبع ہوا ہے۔

”حیاء النبی ﷺ“ و سائر الانبیاء معلومة عندنا علماً قطعياً كما قام عندنا من الادلة في ذلك وتولدت به الاخبار وقد الف البيهقي جزءاً في حياة الانبياء في قبورهم^۱۔
قال المتكلمون المحققون النبي ﷺ حتى بعد وفاته وانه يسر بطاعات امته ويحزن بمعاصي العصاة منهم وانه تبلغه صلوة من يصلي عليه من امته وان الانبياء لا يبيلون ولا تاكل الارض منهم شيئاً وقدمات موسى في زمانه واخبر نبينا ﷺ انه راه في قبره مصلياً. وذكر في حديث المعراج انه راه في السماء الرابعة وانه رأى ادم في سماء الدنيا ورأى ابراهيم وقال له مرحبا بالابن الصالح والنبي الصالح. واذا صح لنا هذا الاصل. قلنا نبينا ﷺ قد صار حياً بعد وفاته وهو على نبوته^۲. الحاوی للفتاویٰ،

مختصر تذکرۃ القرطبی میں علامہ شعرانی نے اسکو بیان کیا ہے۔^۳ سیوطی کے رسالہ شرح الصدور^۴ اور ابن قیم کی کتاب الروح^۵ اور تفسیر ابن کثیر^۶ و تفسیر مظہری^۷ میں بھی اور احادیث جمع کی گئی ہیں، جن سے اس مسئلہ پر استدلال کیا گیا ہے۔ فقط واللہ سبحانہ تعالیٰ اعلم
حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۳۰/۱/۶۶ھ

صحیح عبداللطیف مدرسہ مظاہر علوم سہارنپور یکم ۶۶ھ

۱۔ انباء الاذکیاء، ص ۲/۸۷ الحاوی للفتاویٰ ص ۲۶۴ ج ۲، مطبوعہ دارالفکر بیروت، ص ۲/۱۷۸، کتاب البعث، انباء الاذکیاء بحیاء الانبیاء)

۲۔ انباء الاذکیاء، ص ۸/۸۷ الحاوی للفتاویٰ، ص ۲۶۸ ج ۲، مطبوعہ دارالفکر بیروت، ص ۲/۱۷۸، کتاب البعث، انباء الاذکیاء بحیاء الانبیاء) (باقی حواشی اگلے صفحہ پر)



مسئلہ حیات النبی ﷺ

سوال:- (۱) حیات النبی صلی اللہ علیہ وسلم کے بارے میں علماء اہل سنت کا کیا نقطہ نظر ہے، اگر اہل سنت والجماعت کے نزدیک رسول اکرم صلی اللہ علیہ وسلم حیات ہیں، تو اس حیات کی کیا نوعیت ہے؟

(۲) منکرین حیات النبی ﷺ کا استدلال یہ ہے کہ حضور اقدس ﷺ کی وفات کے بعد خلیفہ اول سیدنا حضرت ابوبکر صدیق رضی اللہ عنہ نے اپنے پہلے خطبہ میں فرمایا تھا ”من کان یعبد محمداً فان محمداً قد مات ومن کان یعبد اللہ فان اللہ حی لا یموت“ اس عبارت سے ثابت ہوتا ہے کہ آپ ﷺ زندہ نہیں ہیں، وفات پا چکے ہیں، اب حیات کا کوئی سوال نہیں پیدا ہوتا ہے، اس کا کیا جواب ہے؟

(۳) علماء دیوبند نے مسئلہ مجوشہ میں کیا طریقہ اختیار کیا ہے؟

(حواشی صفحہ گذشتہ) ۳ ففی هذا الحدیث ان رسول اللہ صلی اللہ علیہ وسلم حی فی قبرہ یرزق (مختصر تذکرۃ الامام ابی عبد اللہ القرطبی ص ۳۵ / وہی التذکرۃ باحوال الموتی وامور الاخرۃ، مطبوعہ دارالکتب العلمیۃ بیروت)

۴ واخرج ابو یعلیٰ والبیہقی وابن مندہ عن انس رضی اللہ عنہ ان النبی صلی اللہ علیہ وسلم قال الانبیاء احیاء فی قبورہم یصلون. (شرح الصدور بشرح حال الموتی والقبور للسیوطی، ص ۷۸)

ترجمہ:- حضرت انس رضی اللہ عنہ سے مروی ہے کہ حضرت نبی اکرم صلی اللہ علیہ وسلم نے ارشاد فرمایا بیشک انبیاء علیہم السلام اپنی قبروں میں زندہ ہیں نماز پڑھتے ہیں۔

۵ راجع کتاب الروح ص ۶۸ / طبع دکن.

۶ راجع التفسیر لابن کثیر ص ۲ / ج ۳، سورۃ اسراء، طبع المکتبۃ التجاریہ مکہ المکرمۃ.

۷ راجع التفسیر المظہری ص ۲۲۵ / ج ۱۰، سورۃ التطفیف. مکتبہ رشیدیہ کوئٹہ.



الجواب حامداً ومصلياً

حضرت نبی اکرم ﷺ پر موت کا طاری ہونا قرآن کریم اور حدیث شریف سے ثابت ہے، ارشاد باری ہے ”انک میت وانهم میتون لایة“، اگر موت طاری نہ ہوتی تو آپ ﷺ کے ساتھ وہ معاملہ نہ کیا جاتا جو میت کے ساتھ کیا جاتا ہے، یعنی غسل، کفن، صلوٰۃ جنازہ، دفن اور پھر خلیفہ کی تجویز وغیرہ لیکن آپ ﷺ کی موت دوسروں کی موت سے خاص امتیاز رکھتی ہے، آپ ﷺ کی میراث تقسیم نہیں ہوئی، آپ ﷺ کی ازواج مطہرات سے کسی کا نکاح درست نہیں، بعض اس کے قائل ہیں کہ محض کچھ وقفہ کے لئے روح اطہر جسم مبارک سے جدا ہوئی، پھر وہیں لوٹادی گئی، جو احساسات سمع، بصر وغیرہ کے قبل از موت حاصل تھے، وہ اب قوی تر ہو گئے، بعض اس کے قائل ہیں کہ روح مبارک جسم اطہر سے جدا نہیں کی گئی، بلکہ پھیلاؤ کے اعتبار سے اس کے اوقات کو محدود کر دیا گیا، اور کیفیت کے اعتبار سے اس میں بہت اضافہ ہو گیا ہے، جیسے ایک چراغ ہو کہ اس کی روشنی بہت دور تک پھیلتی ہے، مگر جس قدر دوری ہوتی جاتی ہے، روشنی دھیمی اور ہلکی ہوتی جاتی ہے، اگر اس چراغ پر ایک طشت ڈھانک دیا جائے تو روشنی طشت سے باہر نہیں نکلتی، دور تک نہیں پہنچتی صرف طشت کے اندر رہتی ہے، لیکن کیفیت کے اعتبار سے بہت قوی ہو جاتی ہے، کچھ ایسی حالت یہاں بھی ہے، مگر برزخ کے حالات کو عالم مشاہدہ کے حالات پر قیاس نہیں کیا جاسکتا قیاس الغائب علی الشاہد ناجائز ہے، کم از کم دو سو جگہ

۱۔ سورۃ زمر آیت ۳۰

ترجمہ:- آپ کو بھی مرنا ہے اور ان کو بھی مرنا ہے (بیان القرآن)

۲۔ ان الانبیاء احياء فی قبورهم ونقل السبکی فی طبقاته عن ابن فورک انه علیه السلام حی فی قبره رسول الله ابدا لا یبادی فی جمیع الازمنة الصادق بمابعد موته الی قیام الساعة علی الحقیقة الخ شرح الزرقانی علی المواہب اللدنیة ج ۶ ص ۱۶۹ / مطبوعہ دارالفکر لبنان، النوع الثالث فی وصفه تعالیٰ له بالشهادة وشهادته له بالرسالة.



اس کو امام فخر الدین رازیؒ نے تفسیر کبیر میں لکھا ہے، جس کے ذریعہ سے برزخ، جنت، دوزخ، لوح، عرش وغیرہ پر وارد ہونے والے اعتراضات کو رد کیا ہے، واللہ اعلم بحقیقۃ الحال حضرت نانوتویؒ کی کتاب ”آب حیات“ میں یہ مسئلہ مذکور ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۳/۱۱/۱۴۰۶ھ

کیا حضور ﷺ مٹی میں مل گئے؟ (استغفر اللہ)

سوال: حضور صلی اللہ علیہ وسلم اگر مٹی ہی میں مل گئے تو قرآن سے ثابت کیجئے؟

الجواب حامداً ومصلياً

حضور صلی اللہ علیہ وسلم کو وفات کے بعد قبر شریف میں دفن کیا گیا ہے، اور جو مٹی جسم اطہر کے ساتھ متصل ہے اس کا مرتبہ خانہ کعبہ اور عرش اعظم سے بھی زیادہ ہے، جیسا کہ براہین قاطعہ میں بصراحت مذکور ہے، حضرت نبی اکرم ﷺ کا جسم مبارک قبر شریف میں بالکل محفوظ

۱۔ ان اجراء حکم الشاهد علی الغائب فاسد قطعاً الخ، تفسیر کبیر ص ۱۶۹/۷، سورۃ ص آیت: ۷، مطبوعہ دار الفکر بیروت.

۲۔ المہند علی المفند میں بصراحت مذکور ہے ”فان البقعة الشريفة والرحبة المنيفة التي ضم اعضاءه صلى الله عليه وسلم افضل مطلقاً حتى من الكعبة ومن العرش والكرسي كما صرح به فقهاء نارضى الله عنهم (فتاویٰ خلیلیہ ص ۳۳۵/۱، طبع سہارنپور، المہند علی المفند ص ۱۲، طبع دہلی، عقائد علماء دیوبند ص ۷) اما البراهین القاطعة فلم اجد فيه.

”ما ضم اعضاءه عليه الصلوة والسلام فانه افضل مطلقاً حتى من الكعبة والعرش والكرسي (الدر المختار علی رد المحتار. کراچی ج ۲، ص ۶۲۶/ کتاب الحج، مطلب فی تفضیل قبرہ المکرم صلی اللہ علیہ وسلم، شرح الشفاء للملا علی القاری ص ۱۶۳/۲، القسم الثاني، الباب الرابع، فصل فی حکم الصلوة علیہ ﷺ. مطبوعہ مصر،



ہے، مٹی اس میں کوئی تغیر نہیں کر سکتی، جیسا کہ فتاویٰ رشیدیہ میں ہے۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند ۲۹/۱۱/۸۸ھ

حیات النبی صلی اللہ علیہ وسلم قبر میں

سوال:- ہمارے یہاں ایک عالم دین نے تقریر میں فرمایا کہ حضرت امام احمد بن حنبلؒ جب رسول اللہ صلی اللہ علیہ وسلم کی قبر مبارک پر گئے تو انہوں نے فرمایا کہ لوگ کہتے ہیں کہ آپ زندہ ہیں، مگر میں اس بات کو ماننے کے لئے تیار نہیں ہوں، قبر شریف سے جواب آیا کہ زندہ ہوں، انہوں نے پھر کہا کہ میں نہیں مانوگا، آپ میرے سامنے آئیے تو مانوں گا، چنانچہ پھر قبر شریف شق ہوئی، اور اس میں سے آپ ﷺ نے اپنا دست مبارک نکالا، مصافحہ کیا اور فرمایا کہ میں زندہ ہوں، دریافت طلب بات یہ ہے کہ یہ روایت کسی مستند حدیث یا کتب فقہ میں منقول ہے، اور اس کی سند کیسی ہے یا من گھڑت ہے؟

الجواب حامداً ومصلياً

یہ روایت حدیث یا فقہ کی کسی کتاب میں نہیں دیکھی قبر اطہر میں زندہ تشریف فرما ہونے کی بحث مستقل ہے، علماء حق کی تحقیق یہی ہے کہ زندہ تشریف فرما ہیں، اس پر دلائل بھی موجود ہیں۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ دوسرے (معنی) مٹی سے ملاقی و متصل ہو جانا یعنی مٹی سے مل جانا تو یہاں مراد یہی دوسرے معنی ہیں، اور اجساد انبیاء علیہم الصلوٰۃ والسلام کے خاک نہ ہونے کے مولینا مرحوم بھی قائل ہیں، (فتاویٰ رشیدیہ ص ۱۱۲، کتاب العقائد، حضور کا جسم مبارک مٹی میں ملنے کا مطلب)

۲۔ فی حدیث اوس بن اوس مرفوعاً ان اللہ عزوجل حرم علی الارض ان تاكل اجسامنا. رواہ ابو داؤد والنسائی وابن ماجہ..... (باقی حاشیہ اگلے صفحہ پر)



مٹی کس کے جسم کو نہیں کھاتی؟

سوال:- انبیاء علیہم السلام اور اولیاء کرام علماء دین شہداء و حفاظ قرآن، عامل بالقرآن اور جو منصب محبت پر فائق ہیں اور وہ جسم جس نے کبھی اللہ عزوجل کی معصیت نہ کی، اور وہ جو اپنے اوقات درود شریف میں مستغرق رکھتے ہیں، ان کے بدن کو مٹی نہیں کھا سکتی؟

الجواب حامداً ومصلياً

علامہ جلال الدین سیوطی نے شرح الصدور، ص ۱۳۲ اور شیخ عبدالوہاب شعرانی نے مختصر تذکرہ قرطبی، ص ۳۸ میں انبیاء علیہم السلام کے ساتھ کچھ اور بھی حضرات کو شمار کیا ہے، جن کے اجسام قبر میں محفوظ رہتے ہیں، اور مٹی ان کو نہیں کھاتی۔

ان اللہ حرم علی الارض ان تأکل اجساد الانبياء انما لم تأکل الارض اجساد الشهداء لكونهم احياء عند ربهم يرزقون المودن المحتسب لا تأكله الارض ايضاً اذامات حامل القرآن اوحى الله الى الارض ان لا تأكل لحمه فتقول الارض اى رب كيف اكل لحمه و كلامك فى جوفه الارض لا تسلط

(حاشیہ صفحہ گذشتہ)..... وابن حبان فى صحيحه واللفظ له (الترغيب والترهيب للحافظ المنذرى

ص: ۴۹۱، ج: ۱ / صلاة الجمعة، طبع دار الفكر بيروت، ابو داؤد شريف ص: ۱۵۰ / ۱، كتاب

الصلوة، باب تفريع ابواب الجمعة، مطبوعه ياسر نديم ديوبند، وراجع الحاوى للفتاوى

ص ۲/۴۴، متعلقه فتاوى صوفيه، تنوير الحلک فى امکان رؤية النبى والملك.

ترجمہ :- حضرت اوس بن اوس رضی اللہ عنہ کی حدیث مرفوع میں ہے بیشک اللہ تعالیٰ نے زمین پر حرام کر دیا کہ

وہ ہمارے جسموں کو کھائے۔

(حاشیہ صفحہ ۱)

۱ شرح الصدور ص ۱۲۵، باب فتن الميت و بلاء جسده الا الانبياء ومن الحق بهم، طبع مصر.



علی جسد الذی لم یعمل خطیئة! فقط واللہ سبحانہ تعالیٰ اعلم
حررہ العبد محمود حسن گنگوہی عفا اللہ عنہ
معدن مفتی مدرسہ مظاہر علوم سہارنپور
الجوب صحیح عبداللطیف

الجواب صحیح سعید احمد غفرلہ // ۱۱ رجب ۱۳۶۳ھ

روضہ اقدس سے دست مبارک کا نکلنا

سوال:- سرور کائنات احمد مجتبیٰ صلی اللہ علیہ وسلم کا دست مبارک سے کسی کے مصافحہ کے واسطے نکلنا صحیح ہے؟ اور از روئے شرع درست ہے یا نہیں؟

الجواب حامداً ومصلياً

سرور کائنات حضرت رسول مقبول صلی اللہ علیہ وسلم کا دست مبارک مزار اقدس سے نکلنا بعض اولیاء کیلئے شرعاً ممکن ہے، محال نہیں، علامہ جلال الدین سیوطی نے الحاوی للفتاویٰ

۱ مختصر تذکرہ، ص ۳۸ / التذکرۃ فی احوال الموتی، ص ۱۳۳ / باب لا تاکل الارض

اجساد الانبیاء، مطبوعہ دارالکتب العلمیۃ بیروت،

۲ حج سیدی احمد الرفاعی فلما وقف تجاه الحجرة الشريفة انشد:

فی حالة البعد روحی كنت ارسلها

تقبل الارض عنی وهی نائبتی

وهذه دولة الاشباح قد حضرت

فامد ديمينك كى تخطى بها شفتى

فخرجت اليد الشريفة من القبر الشريف فقبلها (الحاوی للفتاویٰ ج ۲ / ص ۴۴)

متعلقہ فتاویٰ صوفیہ تنویر الحلک فی امکان رؤیة النبی صلی اللہ علیہ وسلم والملك،

(مطبوعہ مصری)



میں ایسا واقعہ بھی نقل کیا ہے، قبر اطہر میں حیات بھی احادیث سے ثابت ہے^۱

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

سماع موتی

سوال :- اگر زید حضرت عائشہ (رضی اللہ تعالیٰ عنہا) کے اعتقاد کے مطابق ”انک لا تسمع الموتی“ کی دلیل کے ساتھ سوائے نعلین والی حدیث کے مردوں کیلئے صرف وقتی سننامانتے ہوئے باقی تمام اوقات میں موتی کیلئے سننے کیلئے انکار کرے تو کافر ہے، یا موحد؟

الجواب حامداً ومصلياً

اس سے کفر نہیں ہوتا بعض صحابہ رضی اللہ عنہم اور بعض ائمہ مجتہدین کا مذہب بھی یہی ہے امام ابوحنیفہ کا مذہب بھی یہی مفہوم ہوتا ہے۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند

سماع موتی سے متعلق دس سوال

(۱) آیات قرآنیہ اور احادیث صحیحہ سے عدم سماع اموات ثابت ہے یا نہیں؟

۱۔ راجع حدیث اوس بن اوس وحديث ابی الدرداء مرفوعاً ان اللہ حرم علی الارض ان تاکل اجساد الانبياء فنبی اللہ حی یرزق (ابن ماجہ ص ۱۱۸ / ابواب ماجاء فی الجنائز، باب ذکر وفاته ودفنه، ص ۷۶ / باب فضل الجمعة، مطبوعه اشرفی دیوبند)

۲۔ لان المیت لا یسمع بنفسه. شرح فقہ اکبر ص: ۱۵۹، بحث الدعاء مخ العبادۃ، مطبوعه مجتہائی دہلی. العرف الشذی ص ۳۵۳، باب ماجاء ما یقول اذا دخل المقابر، مطبوعه رحیمیہ دیوبند، فیض الباری ص ۲/۴۶۷، باب قول المیت وهو علی الجنازۃ قدمونی، مطبوعه ربانی بکڈپو دہلی



(۲) صحابہ کرام کا مسلک دربارہ سماع اموات کیا تھا؟

(۳) امام اعظم امام ابو یوسف امام محمد کے ارشادات عالیہ دربارہ سماع اموات کیا

ہیں؟

(۴) اگر حنفیہ کا مسلک عدم سماع اموات ہے تو احادیث صحیحہ کے موافق ہے یا

مخالف؟

(۵) مسئلہ سماع اموات میں روایات کتب فقہ متعارض کیوں ہیں مثلاً باب الہمین فی

الضرب سے عدم اور کتاب الجنائز سے ثبوت مستفاد ہوتا ہے یہ کیوں دیکھنے فتح القدیر وغیرہ۔

(۶) قائلین عدم سماع اموات حنفی ہیں کہ شافعی یا معتزلی؟

(۷) نواب قطب الدین خاں جامع التفاسیر میں مولانا سعید احمد حاشیہ مائتہ مسائل

میں۔ مولانا اشرف علی بیان القرآن میں۔ مولوی شکر اللہ العجالتہ میں اور تفہیم المسائل، سراج

الایمان، انوار المسلمین وغیرہ بہت سی کتابوں میں بہت سے علماء کرام نے یہ روایت نقل فرمائی

ہے: وهو هذا رأى امام ابو حنيفة من ياتى القبور لاهل الصلاح فيسلم ويخاطب

ويقول يا اهل القبور هل لكم خبر وهل عندكم من اثر انى اتيتكم من شهور وليس

سوال منكم الا الدعاء هل دريتم ام غفلتم فسمع ابو حنيفة يقول مخاطب بهم

فقال هل اجابوا لك قال فقال سحقا لك وتربت يداك كيف تكلم اجساداً

لا يستطيعون جوابا ولا يملكون شيئا ولا يسمعون صوتا وقرأ وما انت بمسمع

من فى القبور الخ. اور حوالہ دیا ہے کتاب غرائب فی تحقیق المذاهب کا۔ اب سوال یہ ہے

کہ روایت مذکورہ صحیح ہے یا غلط؟

(۸) روایت مذکورہ صرف غرائب ہی میں ہے یا اور بھی کسی مستند معتبر کتاب میں ہے؟

(۹) مولوی احمد رضا خاں صاحب حیات الموات میں لکھتے ہیں کہ غرائب ایک فرضی



کتاب ہے اسکا دنیا میں کہیں وجود نہیں تو یہ قول انکا صحیح ہے یا غلط اگر غلط ہے تو غرائب کا پتہ دیتے۔

(۱۰) اگر واقعی دنیا میں کوئی کتاب ہی نہیں تو علماء کرام نے کیوں ایسی فاحش غلطی کی ہے اور یہ روایت کہاں سے اور کس طرح نقل فرمائی مدلل مفصل جواب مرحمت فرما کر عند اللہ ماجور ہوں۔ تلک عشرۃ کاملہ۔

الجواب حامداً ومصلياً

(۱) ہر دو قسم کی دلیلیں موجود ہیں۔

(۲) کوئی اجماعی چیز نہیں بلکہ اختلافی ہے صحابہ کے دونوں قول ہیں۔

(۳) اگر ان حضرات سے کوئی واضح اور قطعی نص منقول ہوتی تو آپکو اختلاف کی شکایت نہ ہوتی۔

(۴) اس کا جواب اوپر کے جوابات سے ظاہر ہے۔

(۵) فتح القدیر وغیرہ میں اس کی وجہ بھی موجود ہے۔ (جو کہ جواب (۱) میں تحریر ہے)

۱۔ عدم سماع کے دلائل: انک لا یسمع الموتی الآیۃ سورۃ نمل آیت: ۸۰، و سورۃ روم آیت: ۵۲، اور ثبوت سماع کے دلائل: فی حدیث ابن عمرؓ فقیل له تدعوا امواتا قال ما انتم باسمع منهم ولكن لا یجیبون الحدیث، بخاری شریف ص ۱۸۳/۱، کتاب الجنائز، باب ماجاء فی عذاب القبر، مطبوعہ اشرفی دیوبند، و بخاری شریف ص ۱۷۸/۱، باب المیت، یسمع خفق النعال.

۲۔ فاعلم ان مسئلۃ سماع الموتی و عدمہ من المسائل التي وقع الخلاف فیہ بین الصحابة رضوان اللہ علیہم اجمعین. فهذا عبد اللہ بن عمرؓ یثبت السماع للموتی وهذه ام المؤمنین عائشة الصدیقةؓ عنها تنفیہ والی کل مالت طائفة من علماء الصحابة والتابعین الخ. احکام القرآن للتهانوی ص: ۱۲۳، ج: ۳، تکمیل الجبور بسماع اهل القبور، مطبوعہ ادارة القرآن والعلوم الاسلامیة کراچی. سورۃ روم آیت: ۵۲،

۳۔ فتح القدیر ص: ۱۰۴، ج: ۲، باب الجنائز، مطبوعہ دار الفکر بیروت.



(۶) یہ بھی فتح القدر وغیرہ میں لکھا ہے۔

(۷) نواب قطب الدین صاحب کا انتقال ہو گیا۔ مولانا اشرف علی صاحب تھانہ بھون ضلع مظفرنگر میں تشریف رکھتے ہیں۔ ان سے دریافت کیجئے۔ بقیہ حضرات کو میں جانتا نہیں۔

(۸) میں نے نہیں دیکھی۔

(۹) میں نے حیات الموات نہیں دیکھی ان کو استقراء تام حاصل ہوگا جس سے وہ سلب کر رہے ہیں۔

(۱۰) ایسی بات وہ کہے جس کو تمام دنیا کا احاطہ اور علم حاصل ہو۔ فتاویٰ عالمگیری جو کہ پانچ سو علماء کی تصنیف ہے اور حضرت شاہ ولی اللہ صاحب محدث دہلوی کے والد حضرت شاہ عبد الرحیم صاحب کی زیر نگرانی تصنیف ہوئی اس میں کم از کم بھی ایک ہزار مسائل کتاب الغرائب کے حوالہ سے نقل کئے گئے ہیں۔ اللہ اعلم کہ کہاں سے نقل کئے ہیں مولانا عبدالحی لکھنوی بھی اپنی تصانیف میں غرائب کا حوالہ دیتے ہیں، یہ روایت جنہوں نے نقل کی ہے صحت اور فاحش غلطی کا جواب ان سے ہی دریافت کیجئے۔ فقط واللہ سبحانہ تعالیٰ اعلم

حررہ العبد محمود عفا اللہ عنہ

معین مفتی مدرسہ مظاہر علوم سہارن پور

سماع موتی

سوال:- زید کہتا ہے کہ امام ابوحنیفہ رحمۃ اللہ علیہ سماع موتی کے قائل نہیں ہیں، اور اس پر بعض مسائل فقہیہ بھی مبنی ہیں کیا یہ قول زید کا صحیح ہے، یا نہیں اور سماع موتی کا منکر اہل السنۃ

۱۔ فتح القدر ص: ۱۹۵، ج: ۵، کتاب الایمان، باب الیمین فی الضرب، مطبوعہ دار الفکر بیروت۔



والجماعت میں داخل ہے، یا نہیں انبیاء علیہم السلام کے علاوہ امام اعظم ابوحنیفہ رحمۃ اللہ علیہ سے سماع موتی ثابت ہو تو اسکا صحیح حوالہ تحریر فرمادیں اور اگر ثابت نہیں تو شہداء اور اولیاء بھی مستثنیٰ ہیں یا نہیں، امام اعظم ابوحنیفہ رحمۃ اللہ علیہ کا صحیح مذہب صحیح روایت سے منقول شدہ تحریر فرمادیں۔

الجواب حامدًا ومصلياً

قال الله تبارك وتعالى: ”فَانِكَ لَا تَسْمَعُ الْمَوْتِي“ اس مسئلہ میں صحابہ کرام رضوان اللہ علیہم اجمعین کا اختلاف ہے، بعض حضرات سماع موتی کے قائل ہیں اور احادیث سے استدلال کرتے ہیں اور بعض حضرات سماع کے قائل نہیں وہ اس آیت شریفہ کو استدلال میں پیش کرتے ہیں چنانچہ حضرت عائشہ صدیقہ رضی اللہ عنہا کا مسلک بھی یہی ہے۔ اور اس کو امام اعظم رحمۃ اللہ علیہ نے اختیار فرمایا ہے۔ چونکہ آیت قطعی ہے اور اخبار واحادیث ظنی ہیں اس لئے اپنی حقیقت اور قطعیت پر باقی رہے گی، اور اخبار میں مناسب توجیہ خصوصیت وقائع وغیرہ کی کر لی جائیگی جس سے تعارض باقی نہ رہے، جو صحابہ حدیث: ”والذی نفسی بیدہ ما انتم باسمع لما اقول منهم ولكن لا یجیبون“ کو خود سن چکے تھے، ان کے حق میں حدیث بھی قطعی تھی اسلئے ان کو آیت میں تخصیص یا تاویل کی گنجائش تھی کہ وہ قطعی یہ بھی قطعی ہر دو جانب اکابر ہیں اسلئے قطعی طور پر کسی کا ابطال دشوار ہے البتہ حنفی مقلد کے نزدیک اپنے امام اعظم ابوحنیفہ رحمۃ اللہ علیہ کا مسلک راجح ہوتا ہے، واضح ہو کہ امام اعظم

۱۔ سورة الروم پارہ ۲۱ آیت نمبر ۵۲۔

۲۔ ومذہبها ای عائشة ان اهل القبور یعلمون ماسمعوا قبل الموت ولا یسمعون بعد الموت الی قوله لكن الجمهور خالفوها وقبلوا حدیث ابن عمر عینی شرح بخاری، ص: ۲۰۲، ج: ۴، الجزء الثامن، باب ماجاء فی عذاب القبر. مطبوعه دار الفکر بیروت.

۳۔ ملاحظہ ہو مرقعات ص ۲۴۷-۲۴۶/۴، کتاب الجہاد، باب حکم الاساری، الفصل الاول.

۴۔ بخاری شریف ص: ۵۶۶، ج: ۲، کتاب المغازی، باب فی قتل ابی جہل.



ابوحنیفہ رحمۃ اللہ علیہ سے صراحتاً یہ مسئلہ منقول نہیں نہ ثبوتاً نہ نفیاً، بلکہ ایک دوسرا مسئلہ ہے جس کو فقہاء کتاب الایمان میں ذکر کرتے ہیں وہ یہ ہے کہ اگر کسی نے قسم کھائی کہ میں فلاں شخص سے کلام نہیں کروں گا، پھر وہ مر گیا اور اس کی قبر پر جا کر کلام کیا تو اس سے حانث نہیں ہوگا، اس مسئلہ سے بعض علماء نے اخذ کیا ہے، کہ امام اعظم ابوحنیفہ رحمۃ اللہ علیہ سماع موتی کے قائل نہیں بلکہ منکر ہیں، ملا علی قاری رحمۃ اللہ علیہ نے اس مسئلہ پر مستقل ایک رسالہ تصنیف فرمایا ہے: ”العرف الشذی“ کے ص: ۳۸۶ پر اس رسالہ کا حوالہ بھی موجود ہے۔ سماع موتی کے مسئلہ پر تشدد نہیں چاہئے، فریقین کسی پر طعن و تشنیع نہ کریں، اور محض سماع موتی کے انکار کی وجہ سے کوئی شخص حنفیت سے خارج نہیں ہوتا، اس طرح سماع موتی کے اقرار کی وجہ سے حنفیت سے نہیں نکلتا فتاویٰ عزیز ج: ۱، ص: ۹۲، طحاوی شرح مرقی الفلاح ص: ۳۶۴، تفسیر ابن کثیر ص: ۴۳۸، ج: ۳، آیت فانک لا تسمع الموتی، سورۃ روم، آیت: ۵۲ میں اسکی تفصیل موجود ہے، اور شہداء کو بہ نسبت عوام مومنین کے بہت کچھ فضائل حاصل ہیں۔

فقط واللہ سبحانہ تعالیٰ اعلم

حررہ العبد محمود گنگوہی غفرلہ معین مفتی مدرسہ مظاہر العلوم سہارنپور

الجواب صحیح: سعید احمد غفرلہ

صحیح عبد اللطیف ۲۲ شعبان ۱۴۵۸ھ

۱..... واشتہر علی السنۃ الناس ان الموتی لیس لہم سماع عند ابی حنیفۃ وصنف ملا علی القاری رسالۃ و ذکر فیہا ان المشہور لیس لہ اصل من الائمۃ اصلاً بل اخذ هذا من مسئلۃ فی باب الایمان انه اذا حلف ان لا یتکلم مع فلان فمات الرجل فتکلم معہ علی قبرہ میتا لا یحیث، عرف الشذی علی ہامش ترمذی ص: ۲۰۲ ج: ۱، باب ما یقول اذا دخل المقابر. مطبوعہ یاسر ندیم.

۲ فتاویٰ عزیز ص ۱/۹۲، مطبوعہ رحیمیہ دیوبند.

۳ طحاوی علی مرقی الفلاح ص: ۵۱۳، فصل فی زیارۃ القبور. مطبوعہ مصر،

۴ تفسیر ابن کثیر ص: ۶۹۷، ج: ۳، سورۃ روم تحت آیت: ۵۲، مطبوعہ مصطفی الباز مکہ مکرمہ.



سماع موتی کی تفصیل

سوال:- سماع موتی صحیح ہے یا نہیں۔ مردے زندوں کی پکار سنتے ہیں یا نہیں، اور اگر سنتے ہیں تو جواب دے سکتے ہیں یا نہیں۔ مسئلہ کی پوری توضیح فرمائیں، اور اسکے متعلق قرآنی آیات بھی سامنے رکھیں۔ انک لا تسمع الموتی ولا تسمع الصم الدعاء و ساری جگہ فرمایا گیا ہے۔ ان اللہ یسمع من یشاء و مانت بمسمع من فی القبور ان انت الا نذیر، سماع موتی کے متعلق ایک روایت حضرت عمرؓ کے متعلق بیان کی جاتی ہے کہ رسول اللہ ﷺ نے حضرت عمرؓ کے دریافت کرنے پر فرمایا! اما انتم باسمع منهم ولكن لا یجیبون۔ یعنی تم ان سے زیادہ نہیں سنتے مگر وہ جواب نہیں دے سکتے۔ حضرت عائشہ نے جب اس روایت کو سنا تو فرمایا کہ آنحضرت ﷺ کا ارشاد یہ نہیں تھا کیونکہ کلام مجید میں اس کے خلاف نص قطعی موجود ہے۔ انک لا تسمع الموتی۔ و مانت بمسمع من فی القبور اے رسول تو نہ اپنی بات مردوں کو سنا سکتا ہے، اور نہ قبروں میں مدفون ہونے والوں کو۔

مسئلہ کی تشریح ان دلائل کو سامنے رکھتے ہوئے ایسے دلنشین انداز میں کریں کہ کوئی خدشہ باقی نہ رہے۔

الجواب حامداً ومصلياً

یہاں تین چیزیں غور طلب ہیں۔ ایک اسماع، دوم استماع، سوم سماع، اسماع کی نفی صراحۃً کلام اللہ شریف میں مذکور ہے۔ انک لا تسمع الموتی و مانت بمسمع من فی القبور۔^۱ یعنی حضرت نبی اکرم ﷺ بذات خود مردوں کو نہیں سنا سکتے تا بدیگراں چہ رسد۔

۱۔ سورہ نمل آیت: ۸۰،

۲۔ سورہ فاطر آیت: ۲۲،



استماع کا حاصل یہ ہے کہ مردے کان لگا کر خود کسی کی بات سنیں۔ جب جسم سے روح جدا ہو جائے، تو یہ جسم کا کان نہیں سن سکتا کیونکہ اصل ادراک کرنے والی چیز روح ہے اور قوت سامعہ اس کے لئے آئے ادراک ہے، جب روح نے اس جسم کو اور اس جسم میں لگے ہوئے آلات کو ترک کر دیا، تو اس کے لئے یہ آلات کارآمد نہیں ہیں۔

جس طرح میت قوت باصرہ، لامسہ، باطشہ وغیرہ سے کام نہیں لے سکتی۔ اسی طرح قوت سامعہ سے بھی کام نہیں لے سکتی۔^۱ و هذا ظاهر لا يخفى!

سماع کا حاصل یہ ہے کہ کوئی خارجی آواز اللہ تعالیٰ اپنی قدرت سے میت کو ادراک کرادیں جس میں نہ صاحب صوت کو دخل ہو نہ میت کو تو یہ بالکل ممکن ہے، حق تعالیٰ کی قدرت سے خارج نہیں، اس کے لئے شواہد کثیرہ موجود ہیں۔ حدیث شریف میں ہے کہ جب میت کو قبر میں رکھ کر ساتھی لوٹتے ہیں تو: انه لیسمع قرع نعالہم^۲۔ اس میں نہ میت کے کان لگانے اور اختیار کو دخل ہے، نہ اصحاب نعال کے اسماع اور میت تک آواز پہنچانے کا دخل ہے۔ اس کے باوجود سماع ثابت ہے۔

۱۔ قال ابن القيم وقد يقال، نفی اسماع الصم مع نفی اسماع الموتی يدل على ان المراد عدم اهلية كل منهما للسمع وان قلوب هؤلاء لما كانت ميتة صماء كان اسماؤها ممتنعاً بمنزلة خطاب الميت والاصم وهذا حق الخ، كتاب الروح ص ۶۳، المسئلة السادسة هل الروح تعاد الى الميت الخ، مطبوعه پشاور پاکستان.

۲۔ عن انس عن النبي ﷺ انه قال ان العبد اذا وضع في قبره وتولى عنه اصحابه انه لیسمع قرع نعالهم. ابوداؤد شریف ص: ۴۶۰، ج: ۲، كتاب الجنائز، باب المشی بین القبور فی النعل. مطبوعه سعد بکڈپو دیوبند، بخاری شریف ص ۸۷ / ۱، كتاب الجنائز، باب الميت یسمع النعال، مطبوعه اشرفی دیوبند.

ترجمہ :- حضرت انسؓ نے آنحضرت ﷺ کا ارشاد نقل فرمایا ہے کہ جب مردہ کو قبر میں رکھ دیا جاتا ہے اور اس کے ساتھی اس کے پاس سے واپس لوٹتے ہیں تو وہ ان کے جوتوں کی آواز سنتا ہے۔



قبرستان میں پہنچ کر سلام کرنا مسنون ہے۔ اتنی کثیر مٹی کے اندر مدفون میت تک اس معمولی آواز کا پہنچا دینا صاحب آواز کے قابو سے باہر ہے، اس کے باوجود سماع ثابت ہے۔ الیٰ غیر ذلک من الروایات۔

عالم برزخ کو عالم مشاہدہ پر قیاس کر کے محض عقلی طور پر کوئی قطعی بات ثابت کرنا بھی مشکل ہے۔ لان قیاس الغائب علی الشاهد لا يجوز كما صرح به الرازی امام المتکلمین فی مواضع لا تحصی^۳۔ جن روایات سے نفی معلوم ہوتی ہے وہاں استماع کی نفی ہے نہ کہ سماع کی۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

سماع موتی کی مزید توضیح

سوال: - یہ بات تو واضح ہوگئی کہ مردہ میں سننے کی صلاحیت نہیں ہوتی اللہ تعالیٰ اپنی

۱۔ والسنة زیارتها قائما والدعاء عندها قائما كما يفعل رسول الله ﷺ في الخروج الى البقيع ويقول السلام عليكم دار قوم مؤمنين الخ، مراقی الفلاح مع الطحطاوی ص ۵۱۳، فصل فی زیارة القبور، مطبوعه مصری، ترمذی شریف ص ۲۰۳/۱، کتاب الجنائز، باب ما يقول الرجل اذا دخل المقابر، مطبوعه مکتبه بلال دیوبند،

۲۔ والحق ان الموتی یسمعون فی الجملة..... ولا يمنع من ذلك كونه تحت اطباق الثرى الخ، روح المعانی ص ۱۲/۸۷، جزء ۲۱، سورۃ روم آیت: ۵۲، مطبوعه دارالفکر بیروت۔
۳۔ التفسیر الکبیر للفخر الدین الرازی ص: ۱۶۹، ج: ۷، تحت سورۃ ص آیت: ۷، مطبوعه دارالفکر بیروت۔

۴۔ قال فی التفسیر المنیر: والمراد من نفی الاسماع للموتی الاسماع الذی یمکن ان یعقبه اجابة وتفاعل وتفاهم فلا یعارضه ثبوت السماع من جانبهم دون ان یتمکنوا من الرد او اجابة من یکلمه كما ثبت ان المیت یسمع قرع نعالهم المشیعین له اذا انصرفوا عنه وان النبی ﷺ سلم علی قبور اهل بدر، التفسیر المنیر ص ۲۰/۳۱، مطبوعه دارالفکر بیروت لبنان،



قدرت کے ذریعہ میت کو صوت کا ادراک کرا دیں جس میں نہ میت کو دخل ہو اور نہ صاحب صوت کو تو اس میں کوئی استحالہ نہیں، اس کے باوجود آپ نے مردے کے لئے سماع ثابت کیا ہے اور دلیل میں مردے کا سمع قرع نعال اور زائرین کا قبرستان میں سلام و دعاء مغفرت کرنا پیش کیا ہے، اس کے بعد آپ تحریر فرماتے ہیں معمولی آواز کا پہنچانا یا صاحب آواز کے قابو سے باہر ہے، جس کا حاصل یہ ہوا کہ مردے اسی وقت سماع کر سکتے ہیں، جب خارجی طاقت یعنی اللہ کی ذات اس کو سنانا چاہے سماع مردے کی دائمی صفت نہیں ہوئی بلکہ وقتی اور عارضی ہوئی دریافت طلب امر یہ ہے کہ زائرین کے سلام کو میت تک پہنچانا یا میت کا سماع قرع نعال مشیت ایزدی پر موقوف ہے، یا اس میں کچھ دخل مردے کو بھی ہے اور اس کا امکان اسی وقت ہے، جب قدرت کو منظور ہو یا اس کے بغیر بھی ممکن ہے، جس پہلو کو اختیار کریں، اس کے استشہاد میں زیادہ سے زیادہ عربی عبارات پیش فرمائیں آپ جس سماع کے قائل ہیں اس کے ثبوت میں کتب معتبرہ کا حوالہ درج فرمائیں نیز آپ نے اسماع اور استماع مردے کیلئے منع فرمایا ہے، اس کی تردید میں بھی کشادہ دستی سے کتب معتبرہ کی عبارتیں ارقام فرمائیں۔

الجواب حامدًا ومصلياً

بخاری شریف کتاب المغازی غزوہ بدر کے ذیل میں مذکور ہے کہ حضرت رسول مقبول صلی اللہ علیہ وسلم اس کنویں پر تشریف لے گئے جس میں لاشیں تھیں: حَتَّىٰ قَامَ عَلَىٰ شَفَاةِ الرَّكِيِّ فَجَعَلَ يُنَادِيهِمْ بِأَسْمَائِهِمْ وَأَسْمَاءِ آبَائِهِمْ يَا فُلَانُ ابْنَ فُلَانٍ وَيَا فُلَانُ ابْنَ فُلَانٍ أَيْسَرُكُمْ أَنْكُمْ أَطَعْتُمُ اللَّهَ وَرَسُولَهُ فَإِنَّا قَدْ وَجَدْنَا مَا وَعَدْنَا رَبُّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا قَالَ فَقَالَ عُمَرُ يَا رَسُولَ اللَّهِ مَا تَكَلَّمْتَ مِنْ أَجْسَادٍ لَا أَرْوَاهُ لَهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَالَّذِي نَفْسُ مُحَمَّدٍ صَلَّى اللَّهُ عَلَيْهِ وَسَلَّمَ بِيَدِهِ مَا

۱ بخاری شریف ص: ۵۶۶، ج: ۲، کتاب المغازی، باب قتل ابو جہل حدیث: ۳۸۳۴،



ان فی المغازی لابن اسحاق روایة یونس بن بکیر باسناد جید عن عائشة رضی اللہ عنہا مثل حدیث ابی طلحة و فیہ ما انتم باسمع لما اقول منهم و اخرجه احمد باسناد حسن فان كان محفوظاً فكانها رجعت عن الانكار لما ثبت عندها من روایة هؤلاء الصّحابة لكونها لم تشهد القصة اھ۔“ مگر جن حضرات کو ان کے رجوع سے انکار ہے وہ تعارض رفع کرتے ہیں۔

قال الاسماعیلی كان عند عائشة رضی اللہ عنہا من الفہم والذکاء و کثرة الروایة والغوص علی غوامض العلم ما لا مزید علیہ لکن لا سبیل الی رد روایة الثقة الابنص مثله يدل علی نسخه او تخصیصه او استحالته فكيف والجمع بین الذی انكرته واثبته غیرها ممكن لان قوله تعالى انك لا تسمع الموتی لا ینافی قوله صلی اللہ علیہ وسلم انهم الآن یسمعون لان الاسماع هو ابلاغ الصّوت من المسمع فی اذن السّامع فاللہ تعالیٰ هو الذی اسمعہم بان ابلاغہم صوت نبیہ صلی اللہ علیہ وسلم بذلك اھ۔ ان عبارات سے میت اور مسمع کا ذخیل نہ ہونا اور سماع کا عارضی ہونا معلوم ہو گیا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

سماع موتی کی تفصیل قرآن و حدیث کی روشنی میں

سوال :- (الف) نصوص کتاب اللہ و احادیث صحیحہ کے مطابق سماع موتی ہر دو

۱۔ فتح الباری ص: ۳۵، ج: ۸۔ کتاب المغازی، قتل ابی جہل، قبیل فضل من شہد بدرًا، مطبوعہ نزار مصطفی الباز مکہ مکرمہ۔

۲۔ فتح الباری ص: ۳۵، ج: ۸۔ کتاب المغازی، قتل ابی جہل، قبیل فضل من شہد بدرًا، مطبوعہ نزار مصطفی الباز مکہ مکرمہ۔



عقیدوں میں سے کون سا عقیدہ صحیح ہے؟ اور مفتی بہ اور راجح ہے، اور کون عقیدہ غیر صحیح و غیر مفتی بہ و مرجوح ہے؟

(۲) اور سماع موتی اور عدم سماع موتی کے بارے میں از روئے ادلہ صحیحہ یعنی آیات قرآنیہ و احادیث نبوی ﷺ حضرات ائمہ فقہاء و احناف اور مفتیان دیوبند کے نزدیک کونسا عقیدہ صحیح اور مفتی بہ و راجح ہے، اور کونسا غیر مفتی بہ و مرجوح ہے؟

(۳) اور آیت کریمہ لا تسمع الموتی ولا تسمع الصم الدعاء اذا ولو مدبرین الخ کا صحیح مطلب اور مراد کیا ہے؟ یہاں تشبیہ ہے یا نہیں؟ اگر ہے تو وجہ تشبیہ کیا ہے؟ اور رسول اللہ ﷺ نے اپنے صحابہ کو اس آیت کریمہ اور اس جیسی دوسری آیات مثلاً و ما انت بمسمع من فی القبور وغیرہ کی کیا تعلیم دی ہے؟ اور صحابہ کرامؓ اور ائمہ احناف اور علماء دیوبند نے ان آیات کریمہ کا کیا مفہوم اور مطلب سمجھا ہے؟ اور ان سب حضرات کے نزدیک سماع موتی اور عدم سماع موتی کے متعلق یہ آیات کس عقیدہ پر نص صریح ہیں؟

(۴) اور کفار مقتولین بدر کے متعلق رسول اللہ ﷺ کا ارشاد کہ والذی نفسی محمد بیدہ ما انتم باسمع لما اقول منهم. کیا یہ حدیث آیت کریمہ کے مخالف نہیں ہے اگر مخالف ہے تو پھر اس حدیث شریف کا کیا مطلب ہے؟ اور حضرت عمرؓ جو کہ موقع پر موجود تھے کیا ان کے مقابلہ میں ام المؤمنین حضرت عائشہ صدیقہؓ کی تاویل شرعاً معتبر ہو سکتی ہے، جو کہ موقع پر خود موجود نہ تھیں۔ نیز قول رسول اللہ ﷺ کے مقابلہ میں ام المؤمنین حضرت عائشہ صدیقہؓ کا اجتہاد شرعاً معتبر ہو سکتا ہے۔

(۵) مشکوٰۃ شریف باب زیارة القبور فصل ثانی حدیث حضرت عائشہ صدیقہؓ جس میں منقول ہے کہ جب تک حضرت عمر فاروقؓ روضہ اقدس میں مدفون نہیں ہوئے تھے اس وقت تک حضرت ام المؤمنینؓ بغیر پردہ کے جایا کرتی تھیں اور فرماتی تھیں انما هو زوجی و ابی.



مگر جب حضرت عمر فاروقؓ مدفون ہوئے تو آپ باپردہ ہو کر جایا کرتی تھیں۔ اس حدیث کا کیا مطلب ہے، کیا یہ حدیث حضرت عائشہ صدیقہؓ کی تاویل کے ساتھ معارض نہیں ہے۔ اگر ہے تو پھر کون سی صحیح اور راجح ہے۔ اور حدیث پاک کا کیا مطلب ہے؟

(۶) واخرج ابن عبدالبر بسند صحيح. عن ابن عباس قال قال رسول

الله ﷺ ما من احد يمر بقبر اخيه المؤمن كان يعرفه في الدنيا فسلم عليه الا يعرفه ورد عليه السلام. کیا یہ معتبر اور قابل استناد ہے، اگر ہے تو یہ حدیث آیت کریمہ اور حضرت ام المؤمنینؓ کی حدیث کے ساتھ معارض نہیں ہے، اگر ہے تو پھر کونسی دلیل معتبر ہے؟

ب (۱) آیات قرآنی و احادیث اور ائمہ احناف کی تحقیق کی روشنی میں موت کے

بعد ارواح کو پھر اس جسم میں داخل کر دیا جاتا ہے، یا اس جسم سے بالکل الگ اور غیر متعلق رہتی ہیں، اگر اس جسم سے غیر متعلق رہتی ہیں تو کہاں؟

(۲) قبر کس چیز کا نام ہے؟

(۳) ثواب و عذاب قبر جو کہ اہل سنت و الجماعت کا متفق علیہ عقیدہ ہے، از روئے

نصوص قرآن و احادیث اور ائمہ احناف اس کا مصداق کون ہے، فقط ارواح یا ارواح مع اجسام؟

(۴) آیت کریمہ وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا أَمْواتًا

يُعْرَضُونَ عَلَيْهَا الْخ. میں احادیث صحیحہ اور مفسرین اور ائمہ احناف کے نزدیک شہداء کے

لئے ثواب اور يُعْرَضُونَ کے لئے عذاب کا مصداق یہاں کون ہے، فقط ارواح یا ارواح مع

اجسام عنصری؟

(۵) اگر کسی مولوی کا یہ عقیدہ ہو کہ قطع نظر خرق عادت عام قانون شرع کے مطابق

مردے یعنی اموات نہیں سنتے اور نیز یہ ان کا عقیدہ ہو کہ عذاب و ثواب قبر حق ہے مگر اسی

گڈھے میں نہیں ہوتا بلکہ برزخ میں سچین و علیین میں ہوتا ہے، اور یہ کہ عذاب و ثواب صرف



روح پر ہوتا ہے جسم کے ساتھ قبل از حشر اس کا کوئی تعلق نہیں ہے، کیا یہ مولوی صاحب اہل سنت والجماعت سے خارج اور معتزلی ہیں؟ اور کیا ان کے پیچھے نماز جمعہ و نماز جنازہ و دیگر نماز ہائے پنجگانہ جائز ہے یا ناجائز؟

(۶) اگر جائز ہو تو کیا کوئی مولوی اس مولوی کے متعلق یہ فتویٰ دے سکتا ہے کہ وہ معتزلی اور خارج از اہل سنت والجماعت ہے، اور اگر اس کے پیچھے نماز ناجائز ہے تو اس فتویٰ صادر کرنے والے مولوی کے متعلق کیا حکم ہے؟ برائے مہربانی مندرجہ بالا سوال کے متعلق فتویٰ صادر فرما کر ممنون فرمادیں اور تکلیف فرمادیں ہم مجبور ہو کر اتنا لمبا استفتاء خدمت میں پیش کر رہے ہیں معاف فرمائیں۔ خداوند قدوس آپ حضرات کو ثواب و اجر دے گا۔ فقط

الجواب حامدًا ومصلياً

(الف) یہاں تین چیزیں غور طلب ہیں، اول اسماع دوم استماع سوم سماع، اسماع کی نفی صراحۃً کلام اللہ شریف میں مذکور ہے، انک لا تسمع الموتی و مانت بمسمع من فی القبور^۱ یعنی حضور اکرم ﷺ اہل قبور کو بذات خود نہیں سن پاتے، تا بدیگر اں چہ رسد، استماع کا حاصل یہ ہے کہ مردے کان لگا کر خود کسی کی بات سنیں، جب روح جسم سے جدا ہو جائے تو جسم کا یہ کان نہیں سن سکتا، اسلئے کہ ادراک کرنیوالی اصل روح ہے اور قوت سامعہ اس کیلئے آلہ ادراک ہے جب روح نے اس جسم کو اور اس میں لگے ہوئے آلات کو ترک کر دیا تو اس کیلئے یہ آلات کارآمد نہیں ہیں، جس طرح قوت باصرہ، ذائقہ، باطشہ، لامسہ وغیرہ سے روح کام نہیں لے سکتی اسی طرح استماع سے بھی قاصر و عاجز ہے، ہذا ظاہر لا یخفی۔ سماع کا حاصل یہ ہے کہ کوئی خارجی آواز اللہ تعالیٰ اپنی قدرت کے ذریعہ سے میت کو ادراک کرادیں

۱۔ سورۃ نمل آیت: ۸۰۔

۲۔ سورۃ الفاطر آیت: ۲۲۔



جس میں نہ صاحب صوت کو دخل ہو، نہ میت کو یہ بالکل ممکن ہے حق تعالیٰ کی قدرت سے خارج نہیں اس کے لئے شواہد کثیرہ موجود ہیں حدیث شریف میں ہے کہ جب میت کو قبر میں رکھ کر سب ساتھی لوٹتے ہیں تو انہ یسمع قرع نعالم^۱۔ الحدیث۔ اس میں نہ میت کے کان لگانے اور اختیار کو دخل ہے، نہ اصحاب نعال کے اسماع اور میت تک آواز پہنچانے کو دخل ہے اس کے باوجود سماع ثابت ہے۔ قبرستان میں پہنچ کر سلام کرنا اور دیگر چند کلمات کا کہنا مسنون ہے^۲، اتنی کثیر مٹی کے اندر مدفون میت تک معمولی آواز کا پہنچا دینا صاحب آواز کے قابو سے باہر ہے اس کے باوجود سماع ثابت ہے۔ الی غیر ذلک من الروایات۔

عالم برزخ کو عالم مشاہدہ پر قیاس کر کے محض عقلی طور پر کوئی قطعی بات ثابت کرنا بھی مشکل ہے، لان قیاس الغائب علی الشاہد لا یجوز صرح بہ الامام الرازی فی موضع لا تحصی^۳۔ جن روایات سے نفی معلوم ہوتی ہے، وہاں اسماع کی نفی ہے یا استماع کی

۱ عن انس عن النبی ﷺ قَالَ إِذَا وُضِعَ الْعَبْدُ فِي قَبْرِهِ وَتَوَلَّى عَنْهُ أَصْحَابُهُ أَنَّهُ لِيَسْمَعَ قَرَعَ نِعَالِهِمْ (ابوداؤد شریف ص: ۲/۴۶۰، کتاب الجنائز، باب المشی بین القبور فی النعل۔ مطبوعہ سعد بکڈپو دیوبند، بخاری شریف ص: ۱/۲۷۸، کتاب الجنائز، باب المیت یسمع خفق النعال، مطبوعہ اشرفی دیوبند۔

۲ عن ابن عباس رضی اللہ تعالیٰ عنہما قَالَ مَرَّ النَّبِيُّ ﷺ بِقُبُورِ الْمَدِينَةِ فَأَقْبَلَ عَلَيْهِمْ بِوَجْهِهِ فَقَالَ السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ سَأَلْنَا وَنَحْنُ بِالْآثَرِ۔ ترمذی شریف ص: ۱/۳۰۳، کتاب الجنائز، باب ما یقول إذا دخل المقابر۔ مطبوعہ مکتبہ بلال دیوبند، طحطاوی علی المراقی ص: ۵۱۳، فصل فی زیارة القبور، مطبوعہ مصری۔

۳ والحق ان الموتی یسمعون فی الجملة..... ولا یمنعون من ذالک کونہ تحت اطباق الثری الخ (روح المعانی ص: ۱۲/۸۷، جزء: ۲۱، سورۃ روم آیت: ۵۲، مطبوعہ دارالفکر بیروت۔

۴ تفسیر کبیر ص: ۷//۱۶۹، تحت سورۃ ص آیت: ۷، مطبوعہ دارالفکر بیروت۔



نہ کہ سماع کی، اس تقریر پر روایات کا محمل متعین ہو کر کوئی تعارض باقی نہیں رہتا، نہ طرفین کی پیش کردہ آیات و روایات کی تفسیر و تشریح کی حاجت رہتی ہے، یہ بحث تحت الفتویٰ داخل بھی نہیں کہ مفتی بہ قول نقل کیا جائے۔ صحابہ کرامؓ کے درمیان اگر اختلاف ہو تو ہماری اتنی حیثیت نہیں کہ محاکمہ کرنا شروع کر دیں، ان حضرات کا منصب اس سے بلند ہے۔

ب (۱) شیخ اکبر محی الدین ابن عربی، شیخ عبدالوہاب شعرانی، حافظ عبدالسلام، علامہ ابن قیم، علامہ سیوطی، شاہ ولی اللہ، قاضی ثناء اللہ رحمہم اللہ تعالیٰ اور دیگر اکابر نے بہت تفصیل سے کلام کیا ہے، جسم میت کو قبر میں رکھنے کے بعد روح کا اس میں داخل کیا جانا اور پھر سوال و جواب کا ہونا احادیث کثیرہ سے ثابت ہے، مگر وہ روح اس جسم میں اس طرح نہیں رہتی جس طرح دنیا میں رہتی تھی البتہ اس جسم سے ایک قسم کا تعلق رہتا ہے، بہر حال روح برزخ میں رہتی ہے۔^۱

(۲) قبر سے مراد برزخ ہے۔

۱۔ والمراد من نفی الاسماع للموتی الاسماع الذی یمکن ان یعقبہ اجابة وتفاعل وتفاهم فلا يعارضه ثبوت السماع من جانبهم دون ان يتمكنوا من الرد الخ، تفسیر منیر ص: ۲۰/۳۱، مطبوعہ دار الفکر بیروت لبنان.

۲۔ فی حدیث براء بن عازب فتعاد روحه فی جسده فیاتیہ ملک ان فی جلسانہ فیقولان له. من ربک الحدیث (مسند احمد ص: ۵/۳۶۴، دار احیاء التراث العربی بیروت. بخاری شریف ص: ۱/۱۷۸، کتاب الجنائز، باب السمیت یسمع خفق النعال، مطبوعہ اشرفی دیوبند. مشکوٰۃ شریف ص: ۲۴، باب اثبات عذاب القبر، مطبوعہ یاسر ندیم دیوبند.

۳۔ وان لها شأنًا غیر شأن البدن وانها مع کونها فی الجنة فهی فی السماء وتتصل بفناء القبر وبالبدن فیہ الخ. (کتاب الروح ص: ۱۵۲، این مستقر الارواح الخ، مطبوعہ پاکستان. شرح الصدور ص: ۲۳۹، باب مقر الارواح، مطبوعہ دار المعرفۃ بیروت. شرح فقہ اکبر ص: ۱۲۱، مطبوعہ رحیمیہ دیوبند.

۴۔ وما ینبغی ان یعلم ان عذاب القبر هو عذاب البرزخ الخ (کتاب الروح ص: ۷۸، المسئلة السادسة، مطبوعہ پاکستان.



(۳، ۶) اصل وہ عذاب و ثواب روح کو ہوتا ہے اور جسم سے بھی اسکا تعلق رہتا ہے۔
(۵، ۶) اس گڈھے سے بھی فی الجملہ تعلق رہتا ہے اور پورا عذاب ثواب اس گڈھے
میں عموماً ہوتا نہیں، روح کا جسم سے وہ تعلق بھی نہیں رہتا جو کہ دنیا میں تھا۔ ان مولوی صاحب
کی ان مجمل باتوں کی وجہ سے ان کو معتزلی کہہ کر ان کے پیچھے نماز نہ ہونے کا فتویٰ نہیں دیا
جائیگا جب تک صراحۃً گمراہی کی تحقیق نہ ہو جائے، اور دو مولویوں میں جب اختلاف ہو وہ کسی
کو ثالث قرار دے کر فیصلہ کرانا چاہیں تو وہ خود اپنے اپنے دلائل قلم بند کر کے پیش کریں،
دوسرے آدمیوں سے ان کی ترجمانی کر کے فیصلہ نہیں کرانا چاہئے، خاص کر جب ترجمانی ہی نا
تمام و مجمل یعنی گول گول مول ہو، اس طرح فیصلہ نہیں ہو سکتا، فیصلہ کرنے والے کو ایسی گول مول
باتوں سے کوئی شرح صدر نہیں ہوتا، جس سے صاف فیصلہ ہو سکے، علاوہ ازیں ایسے مسائل
میں الجھنے کی ضرورت کیا ہے، ان پر کون سا کام اڑکا ہوا ہے، اگر علمی تحقیق مقصود ہو تو اس کے
لئے درس گاہ کافی ہے عوام کو پریشان نہ کیا جائے۔ فقط واللہ تعالیٰ اعلم

حررہ العبد محمود عفی عنہ

دارالعلوم دیوبند ۲۰/۱۱/۸۸ھ

۱۔ و اعلم ان اهل الحق اتفقوا على ان الله تعالى 'يخلق في الميت نوع حياة في القبر قدر ما يتألم
او يتلذذ (شرح فقه اكبر ص: ۱۲۲) اختلفوا في انه هل يعاد الروح اليه (شرح فقه اكبر
ص: ۱۰۰، مبحث عذاب القبر، مطبوعه ياسر نديم ديوبند)
۲۔ والرابع تعلقها به في البرزخ فانها وان فارقت وتجردت عنه فانها لم تفارقها فراقاً كلياً
بحيث لا يبقى لها اليه النفات البتة الخ (شرح فقه اكبر ص: ۱۵۴، تعلق الروح بالبدن على
خمسة انواع، مطبوعه رحيميه ديوبند. كتاب الروح ص: ۶۰، هل الروح تعاد الى الميت
في قبره الخ، مطبوعه باكستان.



بِسْمِ اللّٰهِ الرَّحْمٰنِ الرَّحِیْمِ

بَابُ نَهْمٍ

﴿ بدفالی اور نیک فالی ﴾

بدشگونی

سوال: گھر والوں کو تاریخ یا دن کا شک ہو تو اس کو بدشگونی سمجھتے ہوئے ان کے ساتھ چلا جائے یا صحیح طریقہ پر، تاکہ خدا نخواستہ کچھ ہو گیا تو ان کا شک قوی ہو جائے گا، اور یہ ایمان کے خلاف ہوگا، کیونکہ ایک حدیث کا مفہوم ہے کہ بدشگونی اور بیماری کا لگنا کوئی چیز نہیں، تو دوسری حدیث کا مفہوم ہے کہ جذامی سے ایسا دور رہو جیسے کہ شیر سے؟

الجواب حامداً ومصلياً

کسی دن یا تاریخ کو منحوس سمجھیں تو اصلاح لازم ہے! جذامی سے احتیاط کا حکم اس لئے بھی ہے کہ اس کے ظاہری اسباب کی وجہ سے اگر کسی کو جذام ہو گیا تو وہ جذام کو بالذات

۱۔ نحوست ایام بولادت رحمت عالمیان علیہ و علیٰ آلہ الصلوٰۃ والتسلیمات زائل گشتہ

است. (مکتوبات امام ربانی مکتوب نمبر: ۲۵۶ / ص ۲۲۴ / ج ۱ / طبع استنبول)



متعدی نہ سمجھنے لگے جس سے بچنا مقصود ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۷/۳/۹۱ھ

چند بے اصل بدفالیاں

سوال:- بہت سے مسلمان لوگ کہتے ہیں کہ ہمارے خاندان میں مکان میں دروازہ نہیں لگایا جاتا، دروازہ لگانے سے جان و مال کا خطرہ ہو جاتا ہے، بعض کہتے ہیں کہ چونکہ نہیں بنتی ہے، کوئی کہتا ہے کہ اچا نہیں رکھا جاتا ہے، اگر رکھا جاتا ہے تو ہم کو نقصان ہو جاتا ہے، اس کے علاوہ لوگ یہ بھی رواج رکھتے ہیں کہ بعد مغرب کسی کو چونامانگنے پر بھی نہیں دیتے ہیں، شرعاً اس کا کیا حکم ہے؟

الجواب حامداً ومصلياً

یہ جملہ امور شرعاً بے اصل اور لغو ہیں ایسا عقیدہ درست نہیں اسکو ترک کرنا لازم ہے۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۱۰/شوال ۱۴۱۷ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۱۲/شوال ۱۴۱۷ھ

۱۔ الامر بالفرار من المجذوم مع صحة نفی العدوی والمراد بذلك حسم المادة وسد الذريعة
لئلا يوافق شئ من ذلك القدر فيعتقد من وقع له ان ذلك من العدوی او من الطيرة فيقع في
اعتقاد مانهي عن اعتقاده فاشير الى اجتناب مثل ذلك . (فتح الباری ، ص ۱۵۱ / ج ۶ / کتاب
الجهاد، طبع بیروت) مرقاة ص ۴۰۵ / ج ۳ / کتاب النکاح . مطبوعه اصح المطابع بمبئی .
۲۔ قال قال رسول الله صلى الله عليه وسلم لا عدوی ولا هامة ولا صفر الخ، مشکوة شریف
ص ۳۹۱، باب الفال والطيرة . مطبوعه ياسر ندیم دیوبند،



جھاؤ کا استعمال کرنا

سوال:- عوام میں مشہور ہے کہ درخت جھاؤ کو مسلمان اپنے استعمال میں لانا بہت برا سمجھتے ہیں اور کہتے ہیں کہ حضرت ابراہیم خلیل اللہ علیہ السلام کو جب آگ میں ڈالا گیا تو اس درخت سے آگ شروع ہوئی اور اسی درخت نے آگ پکڑی تھی، آیا یہ کسی کتاب سے ثابت ہے یا نہیں؟

الجواب حامداً ومصلياً

جھاؤ کے متعلق ایسا خیال اور عقیدہ بے اصل ہے، حضرت تھانویؒ نے ”اغلاط العوام“ میں ص ۵ میں اس کی تردید فرمائی ہے۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

درخت کے پاس بیٹھنے سے شفاء

سوال:- یہاں پر ایک مہوا کا درخت ہے بہت سے مریض اس کے پاس جا کر درود شریف پڑھتے ہیں، اس پڑھنے والے پر ایک کیفیت طاری ہوتی ہے، جو مریض اچھا ہونے والا ہے درخت کی طرف سر کئے لگتا ہے اور جو مریض اچھا ہونے والا نہیں ہے، وہ بیٹھا رہتا ہے، بہت سوں نے اس کا تجربہ کیا ہے، تو اس درخت کے پاس جانا جائز ہے یا نہیں؟ اگر کوئی شخص عرصہ سے بیمار ہے، تو اس درخت کے پاس جاسکتا ہے یا نہیں؟

۱۔ مشہور ہے کہ جھاؤ کی لکڑی کا استعمال درست نہیں، سو یہ بھی محض غلط بات ہے۔ (اغلاط العوام مکمل

متفرق اغلاط ص ۲۱۹ / شمس پبلشرز دیوبند)



الجواب حامداً ومصلياً

درویش شریف کی ترغیب و فضیلت قرآن کریم اور حدیث شریف سے ثابت ہے۔ زیادہ سے زیادہ پڑھا جائے، مکان پر بھی مسجد میں بھی حتیٰ کہ چلتے پھرتے بھی، مگر اس مخصوص درخت کے پاس جا کر بیٹھنا نہ دلائل شرعیہ سے ثابت ہے نہ یہ کوئی حکمت اور طب کا مسئلہ ہے بلکہ وہاں جا کر بیٹھنے سے لوگ اعتقاد کریں گے کہ اس درخت کو بھی کوئی دخل ہے، یہ درخت واجب التعظیم والتکریم ہے، پھر اس پر چڑھاوے شروع ہو جائیں گے، اس کی پوجا ہونے لگے گی، اس سے عقائد فاسد ہو کر دین تباہ و برباد ہو جائیگا، اس لئے وہاں ہرگز نہ جائیں۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۴/۹۳ھ

وبا کی بستی سے نکلنا

سوال:- ایک گاؤں میں طاعون کا سلسلہ جاری ہے اس گاؤں میں سے نکلنا مشروع یا نامشروع، کیونکہ آدھے آدمی نکل گئے آدھے بستی میں ہیں؟
(۲) اگر کوئی شخص بیماری کی وجہ سے چلا گیا کھیت میں، اس کے لئے کیا حکم ہے؟

الجواب حامداً ومصلياً

(۱) ایسی بستی سے اس خیال سے باہر نکلنا کہ اگر یہاں رہیں گے تو طاعون میں مبتلا

۱ ان الله وملائكته يصلون على النبي يا ايها الذين آمنوا صلوا عليه وسلموا تسليماً، سورة احزاب آیت: ۵۶.

۲ دیکھئے مشکوٰۃ شریف ۱/۸۶، باب الصلاة على النبي صلى الله عليه وسلم، ورساله فضائل درود شریف مؤلفہ حضرت مولانا محمد زکریا صاحب قدس سرہ وغیرہ رسائل.



ہوں گے اگر دوسری جگہ چلے جائیں گے، تو نوح جائیں گے، ناجائز اور گناہ ہے فقہ اور حدیث میں اس کی ممانعت آئی ہے۔^۱ (کذا فی الاشباہ) ۲

(۲) اس کا جواب بھی نمبر (۱) میں آگیا۔ فقط اللہ سبحانہ تعالیٰ اعلم

حررہ العبد محمود گنگو، ہی عفا اللہ عنہ معین مفتی مدرسہ مظاہر علوم سہارنپور

صحیح: عبداللطیف مدرسہ مظاہر علوم سہارنپور ۲۹/۲/۶۳ھ

مجذوم اور ابرص کے ساتھ اختلاط

سوال:- زید مرض جذام میں مبتلا ہے عرصہ ۸/۱۰ سال سے اور عمر برص کے مرض میں ۲۵ سال سے زید کی ظاہری حالت چہرہ پرورم اور بدن میں کچھ زخم ہو جاتے ہیں، اور عمر کا جسم

۱۔ واذ اخرج من بلدة بها الطاعون فان علم ان كل شئى بقدر الله تعالى فلا بأس بان يخرج ويدخل وان كان عنده انه لو خرج نجا ولو دخل ابتلى به كبره له ذلك فلا يدخل ولا يخرج صيانة لا اعتقاده وعليه حمل النهى فى الحديث الشريف، مجمع الفتاوى. (در مختار مع الشامى كراچى ص ۷۵۷/ج ۶/مسائل شتى)

وفى حديث سعد عن اسامة عن النبي صلى الله عليه وسلم انه قال اذا سمعتم بالطاعون بارض فلا تدخلوها واذا وقع بارض وانتم بها فلا تخرجوا منها (بخارى ص ۸۵۳/ج ۲، كتاب الطب، باب ما يذكر فى الطاعون، مسلم ص ۲۲۸/ج ۲/كتاب السلام، باب الطاعون والطيرة الخ، مطبوعه بلال ديوبند، مشكوة ص ۱۳۵/ج ۱/عبادة المريض. الفصل الاول.

ترجمہ:- حضرت اسامہ رضی اللہ عنہ سے مروی ہے کہ حضرت رسول پاک صلی اللہ علیہ وسلم نے ارشاد فرمایا جب تم کسی زمین میں طاعون کو سنو وہاں داخل مت ہو اور جب طاعون اس زمین میں واقع ہو جہاں تم موجود ہو تو وہاں سے مت نکلو۔

۲۔ راجع الاشباہ، ص ۵۸۵/الفن الثالث قيل الفرار مما لا يطاق من سنن المرسلين انتهى ويفيد جواز الفرار من الطاعون اذ انزل ببلدة والحديث فى الصحيحين بخلافه الاشباہ ص ۳۸۵.



سفید ہو گیا ہے، کچھ سیاہی کے داغ ہیں لہذا تعلقات کھانے پینے میں، زید و عمر کے ساتھ کیا حکم ہے؟

الجواب حامداً ومصلياً

عن جابر بن رسول الله صلى الله عليه وسلم اخذ بيد مجذوم فوضعها معه في القصعة وقال كل ثقة بالله وتوكلاً عليه. (رواه ابن ماجه عن عمر وبن الشريد عن ابيه قال كان في وفد ثقيف رجل مجذوم فارسل اليه النبي ﷺ انا قد بايعناك فارجع. رواه مسلم^۱

عن ابى هريرة قال قال رسول الله صلى الله عليه وسلم لا عدوى ولا طيرة ولا هامة ولا صفر وفر من المجذوم كما تفر من الاسد. رواه البخارى، (مشكوة ص ۳۹۱/۳۹۲)

روایات قولیہ، فعلیہ سے دونوں باتیں ثابت ہیں، اختلاط بھی اور احتیاط بھی لہذا اگر عقیدہ خراب ہو نیکا اندیشہ ہو کہ فلاں شخص کیساتھ کھانے پینے سے ضرور بیماری لگ جائیگی، تو احتیاط کرنا مناسب ہے اور اگر اللہ پر پورا بھروسہ ہو کہ بیماری وغیرہ جو کچھ ہے سب اللہ کے حکم سے ہے، بغیر اسکے حکم کے کچھ نہیں ہو سکتا تو تعلقات رکھنے میں بھی مضائقہ نہیں، یہ عقیدہ رکھنا کہ بیماری ضرور لگ ہی جاتی ہے، اگرچہ خدا کا حکم نہ ہو بہت برا اور ناجائز ہے البتہ بیماری جس طرح کہ دوسرے اسباب سے ہوتی ہے اور کبھی باوجود اسباب کے نہیں ہوتی اسی طرح

۱ حضرت نبی اکرم ﷺ نے مجذوم کا ہاتھ پکڑ کر اپنے ساتھ پیالہ میں رکھ دیا اور فرمایا اللہ پر بھروسہ کر کے کھاؤ۔

۲ وفد ثقیف میں ایک مجذوم شخص تھا نبی اکرم ﷺ نے اس کو کہلا بھیجا ہم نے تجھ کو بیعت کر لیا واپس ہو جا۔

۳ مشکوة شریف ص ۳۹۱، ۳۹۲، باب الفال والطيرة. حضرت نبی اکرم صلی اللہ علیہ وسلم نے ارشاد

فرمایا نہ بیماری کا لگنا ہے نہ بدشگونی نہ اُلونخوس ہے، نہ ماہ صفر اور مجذوم سے ایسے بھاگو جیسے شیر سے بھاگتے ہو۔



ساتھ کھانے پینے سے کبھی ہو جاتی ہے اور کبھی نہیں ہوتی یہ عقیدہ صحیح اور درست ہے۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

الجواب صحیح: عبداللطیف مفتی مدرسہ مظاہر علوم سہارنپور

چچک والے کیلئے چند مخصوص چیزیں

سوال:- مرض چچک میں مریض کے گلے میں چھاؤ کی وجہ سے سونا باندھنا اور گھر والوں کو اس زمانہ میں کپڑے نہ بدلنے دینا یا کپڑے بدل کر مریض کے گھر میں نہ جانا، یا باہر سے آئے ہوئے کو فوراً مریض کے پاس نہ جانے دینا اور گوشت نہ پکانا وغیرہ یہ سب امور شرعی نقطہ نظر سے کیسے ہیں؟ نیز جملہ مذکورہ باتوں میں سے باوجود جاننے کے اگر کوئی کسی ایک کا بھی عامل ہو اس پر کیا حکم ہے؟

الجواب حامداً ومصلياً

اگر تجربہ کار طبیب بتلائے کہ ایسے مریض کو گوشت کی بو یا دھلے ہوئے کپڑے (ماوے وغیرہ) کی بو مضر ہے تو اس سے بنا بر پرہیز علاجاً احتیاط کرنے میں مضائقہ نہیں، اور اس عقیدہ کے ماتحت ان چیزوں سے بچنا کہ چچک ماتا جی ہے اور ان چیزوں سے ناراض ہوتی ہے، جیسا کہ اسی عقیدہ سے ہندو اسکی بہت خاطر مدارات کرتے ہیں، اور پوجتے ہیں ناجائز اور منع ہے یہ

۱۔ وانما اراد بذلك نفى ما كان يعتقدہ اصحاب الطبيعة فانهم كانوا يرون العلل المودية مؤثرة لامحالة فاعلمهم بقوله هذا ان ليس الامر على ما يتوهمون بل هو متعلق بالمشيئة ان شاء كان وان لم يشأ لم يكن (مرفاة ص ۹۱۵/۴، باب الفال والطيرة، مطبوعه اصح المطابع بمبئی)

۲۔ ولهذا يأمر الاطباء بترك مخالطة المجذوم لا على طريق العدوى بل على طريق التأثير بالرائحة لانها تسقم من واظب اشتماها (تكملة فتح الملهم ص ۱۷۳/۴، كتاب الطب، باب لا عدوى الخ)



اہل اسلام کا عقیدہ نہیں خلاف شرع امور سے اجتناب لازم ہے۔ فقط واللہ اعلم
حررہ العبد محمود گنگوہی غفرلہ معین مفتی مدرسہ مظاہر علوم سہارنپور
الجواب صحیح: سعید احمد غفرلہ
صحیح:۔ عبد اللطیف ۱۳ جمادی الاولیٰ ۱۵۸ھ

کیا عورت، گھر، گھوڑے میں نحوست ہے؟

سوال:- حدیثوں میں ہیکہ اگر نحوست ہوتی تو عورت، گھر، گھوڑے میں وہ کس طرح؟

الجواب حامدًا ومصلياً

فتح الباری شرح بخاری، ص ۴۶/ج ۶ میں اس حدیث کی بہت طویل تقریر کی ہے اسی طرح ملا علی قاری نے مرقاة شرح مشکوٰۃ کتاب النکاح میں بہت سے مطلب بیان کئے ہیں۔

۱۔ بعض عورتیں چمک کو کوئی آسب، بھوت، کا اثر سمجھتی ہیں اور اس وجہ سے اس گھر میں بہت سے بکھیڑے کرتی ہیں یہ سب واہیات خیال ہیں ان سے توبہ کرنی چاہیے۔ (اغلاط العوام ص ۱۸ / وراجع ص ۲۷ / ضمیمہ جدیدہ، مطبوعہ شمس دیوبند)

۲۔ فتح الباری ص ۶/۴۶، مکتبہ یوسفی باب ما ذکر من شوم الفرس، کتاب الجہاد، قال ابن العربی معناه انه كان خلق الله الشوم في شيء مما جرى من بعض العادة فانما يخلقه في هذه الاشياء وقيل ان شوم الدار ضيقها وسوء جوارها وقيل المعنى ماجاء باسناد ضعيف رواه الدمياطي في الخيل "اذا كان الفرس ضرورياً فهو مشوم وقيل كان قوله ذلك في اول الامر ثم نسخ وقيل يحمل الشوم على قلة الموافقة وسوء الطباع (فتح الباری ملخصاً ص ۵۰/۶، حدیث ۲۸۵۹، دار الفکر بیروت)

۳۔ الشوم في (المرأة) بان لم تلد وقيل غلاء مهرها وسوء خلقها (والدار) بضيقها وسوء جيرانها (والفرس) بان لا يغزى عليها وقيل صعوبتها وسوء خلقها وقيل هذا ارشاد منه صلى الله عليه وسلم لامته قال الطيبي رحمه الله ومن ثمة جعلها صلى الله عليه وسلم من باب الطيرة على سبيل الفرض وقال الخطابي هذه الاشياء الثلاثة ليس لها بانفسها وطباعها فعل وتأثير وانما ذلك كله بمشيئة الله وقضائه. (مرقاة ص ۲۰۵-۲۰۶ / ج ۳، مطبوعہ اصح المطابع بمبئی)



آپ کی فہم کے اعتبار سے میرے خیال میں سب سے زیادہ اچھا وہ مطلب ہے جس کو حضرت مجدد الف ثانی نے مکتوبات، ج ۱ ص ۲۵۷ میں تحریر فرمایا ہے۔ اور وہ یہ ہے:-
کہ حضور صلی اللہ علیہ وسلم کی بعثت سے قبل ان تینوں چیزوں میں نحوست کے اثرات تھے اور لوگوں کو نقصانات بھی پہنچتے تھے مگر آنحضرت صلی اللہ علیہ وسلم کو اللہ تبارک و تعالیٰ نے رحمۃ للعالمین بنا کر بھیجا تو وہ نحوست کے اثرات بھی آپ کی برکت سے ان اشیاء میں سے اٹھائے گئے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

منگل بدھ کو حجامت بنوانا

سوال:- ایک مولوی صاحب فرماتے ہیں کہ حجامت یا ناخن منگل، بدھ کے دن نہ بنوائے جائیں، آقائے نامدار رحمۃ اللہ علیہ نے ان دنوں (منگل، بدھ) میں حجامت بنوانے سے روکا ہے، انہوں نے سیرت حلبیہ جز نمبر ۷۱ کا حوالہ دیا ہے، اس بارے میں آنحضرت صلی اللہ علیہ وسلم نے صحیح کیا فرمایا ہے؟

الجواب حامدًا ومصلياً

ان مولوی صاحب سے سیرت حلبیہ جز نمبر ۷۱ کی عبارت نقل کر کے بھیجیں۔ حضرت مجدد الف ثانی نے لکھا ہے کہ اس امت میں کوئی دن منحوس نہیں، نحوست اٹھالی گئی۔
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳/۴/۹۶ھ

۱ نحوست ایام بولادت رحمت عالمیان علیہ علی الصلوٰۃ والتسلیمات زائل گشتہ۔ (مکتوب امام ربانی

مکتوب نمبر ۲۵۶ / ص ۲۲۴ / ج ۱ / استنبول)

۲ تنبیہ:- حجامت عربی میں کچھ لگوانے کو کہتے ہیں، بال اور ناخن بنوانے کو نہیں کہتے، (باقی حاشیہ اگلے صفحہ پر)



توکلًا بد پر ہیزی کرنا

سوال:- زید کو پورا یقین ہے کہ کسی چیز میں یہ قدرت نہیں کہ نفع یا نقصان پہنچا سکے کسی مرض کی حالت میں اسکا اطباء کے کہنے پر نقصان دہ چیزوں سے اپنے یقین کی وجہ سے پرہیز نہ کرنا کیسا ہے؟

الجواب حامدًا ومصلياً

کسی چیز میں یہ تو براہ راست قدرت نہیں کہ وہ نفع یا نقصان پہنچا سکے کیونکہ نافع اور ضار صرف ذات حق تعالیٰ ہے، لیکن یہ ماننا بھی ضروری ہے کہ اللہ پاک نے اپنی مخلوقات میں تاثیرات رکھی ہیں، آگ، پانی، ہوا کی تاثیرات سب جانتے ہیں، سانپ بچھو کے زہر کا بھی انکار نہیں کیا جاتا، کھانے پینے کے اثرات سب ہی جانتے ہیں، ریل کی پٹری پر گردن رکھنے کا نتیجہ بھی ظاہر ہے، دوا کی تاثیرات حدیث شریف سے ثابت ہے۔

(حاشیہ صفحہ گذشتہ)..... ان الاول (الحجامة) استفراغ خلط الدم اذا حاج (مراقبة، ص ۲۹۴ / ج ۲، کتاب الطب والرقی، الفصل الاول، مطبوعه اصح المطابع بمبئی) والحجم المص يقال للحاجم حجام لامتناصه فم المحجمة (لسان العرب ص ۱۱۷ / ج ۱۲، مطبوعه دار صادر بیروت) واجتنبوا الحجامة يوم الاربعاء مشکوة ص ۳۹۱ / وراجع ۳۸۹. کتاب الطب والرقی.

نخواست ایام بولادت رحمت عالمیان علیہ وعلیٰ الصلوٰۃ والتسلیمات زائل گشتہ است (مکتوب امام ربانی مکتوب نمبر: ۲۵۶ / ص: ۴۲۲ / ج ۱ / استنبول.

(حاشیہ صفحہ ۱) عن اسامة بن شریک قال قالوا یا رسول اللہ افتداوی قال نعم یا عباد اللہ تداووا فان اللہ لم یضع داء الا وضع له شفاء غیر داء واحد الہرم رواہ احمد والترمذی وابوداؤد (مشکوٰۃ ص ۳۸۸، کتاب الطب والرقی، الفصل الثانی)

(حدیث کا ترجمہ اگلے صفحہ پر ملاحظہ فرمائیں)



پرہیز کی تاکید آئی ہے۔ لیکن ہر شئی کی مخصوص تاثیر کا علم ہونا ہر ایک کے لئے لازم نہیں، اطباء کا تجویز کردہ پرہیز کبھی پختگی کے ساتھ ہوتا ہے، کبھی محض احتیاط اور اعلیٰ درجہ میں ہوتا ہے اس لئے نہ ہر پرہیز کی پابندی کو شرعاً ضروری قرار دیا جاسکتا ہے، نہ ہر بد پرہیزی کی اجازت دی جاسکتی ہے۔ فقط واللہ تعالیٰ اعلم

حررہ العبد محمود عفا اللہ عنہ مدرسہ دارالعلوم دیوبند ۶/۱/۸۶ھ
جواب صحیح ہے سید مہدی حسن غفرلہ دارالعلوم دیوبند ۶/۱/۸۶ھ

روز آ نہ ایک پیسہ رات کو امانت رکھ کر صبح کو واپس لینا

سوال:- زید ایک محلہ میں رہتا تھا بکرنے اسی محلہ میں دوکان پر چون کی کر رکھی تھی، زید اکثر بکری کی ضروریات کی اشیاء خریدتا ہے ایک روز زید نے بکری کی دوکان سے کچھ سودا ایک پیسہ کا خرید اسودا لیکر یہ کہہ دیا کہ پیسہ صبح دیدو نگا زید جب نماز فجر پڑھ چکا اس وقت

(حاشیہ صفحہ گذشتہ) **ترجمہ:-** اسامہ بن شریک کہتے ہیں صحابہؓ نے عرض کیا یا رسول اللہ کیا بیماری میں ہم علاج کریں آپ نے فرمایا ہاں خدا کے بندو علاج کرو اس لئے کہ اللہ تعالیٰ نے جو بیماری پیدا کی ہے اس کے لئے شفا بھی رکھی ہے مگر ایک بیماری کا علاج نہیں پیدا کیا اور وہ بیماری بڑھا پاپ ہے۔

(حاشیہ صفحہ ۱) **۱۔** فی حدیث ام المنذر جعل رسول اللہ یا کل و علی معہ یا کل فقال رسول اللہ ما یاعلی فانک ناقہ (مشکوٰۃ ص ۳۶۶ ج ۲ / کتاب الاطعمہ، الفصل الثانی، و ابو داؤد ص ۵۳۹ / باب فی الحمیة. فی الحدیث انه ینبغی الحمیة للمرض (مرفاۃ ص ۳۸۱ ج ۴ / مطبوعہ اصح المطابع بمبئی، الحمیة رأس الدواء رواہ ابن عدی فی الکامل و ابو نعیم فی الطب النبوی ۱ھ (اتحاف السادة المتقین ص ۴۰۰ / ۷، بیان آفات الشبع و فوائد الجوع، مطبوعہ دار الفکر بیروت)

ترجمہ:- ام منذرؓ کی حدیث میں ہے، کہ رسول اللہ ﷺ کھانا تناول فرما رہے تھے، اور حضرت علیؓ بھی آپ کے ساتھ کھانے لگے، حضرت نبی اکرم ﷺ نے ارشاد فرمایا علیؓ تم مت کھاؤ اس لئے کہ تم بیمار ہو۔



بکر کو وہ پیسہ حسب وعدہ دیدیا پھر شام کو بکر نے کہا بھائی زید ایک پیسہ میرا امانت رکھو، جب صبح نماز پڑھ چکو مجھ کو دیدینا زید نے ایسا ہی کیا، پھر بکر روز ایسا کرنے لگا شام کو ایک پیسہ دیدیتا اور صبح کو لے لیتا، زید کے دل میں خیال ہوا کہ شاید بکر کچھ شگون کرتا ہو زید نے پھر اس سے دریافت کیا لیکن اس نے دل کا مدعا ظاہر نہ کیا اسلئے یہ مسئلہ تحقیق طلب ہے، کہ اس طرح کرنے سے شرعاً گنہگار تو نہ ہوگا اگر گناہ زید پر لازم آیا تو وہ ایسا کرنا چھوڑ دیا

الجواب حامداً ومصلياً

اگر قرآنِ قویہ سے معلوم ہو جائے کہ بکر کوئی شگون کرتا ہے تو زید کو ہرگز اس کا کہنا نہیں ماننا چاہئے، بلکہ انکار کر دینا چاہئے کیونکہ اس میں اعانت علی المعصیت ہے ”تعاونوا علی البر والتقوی ولا تعاونوا علی الاثم والعدوان“^۱

اگر کسی طرح بکر کی نیت کا علم نہ ہو تو تب بھی چونکہ احتمال شگون ضرور ہے بلکہ غالب ہے لہذا احتراز کرنا چاہئے۔ لقولہ علیہ السلام ”دع ما یریبک الی ما لا یریبک“

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۸/۵۲ھ

الجواب صحیح: عبداللطیف مدرسہ مظاہر علوم سہارنپور ۹ ذیقعدہ ۱۳۵۲ھ

۱۔ سورۃ المائدۃ الآیة: ۲ (ترجمہ) نیکی اور تقویٰ میں ایک دوسرے کی اعانت کرتے رہو اور گناہ

اور زیادتی میں ایک دوسرے کی اعانت مت کرو۔ (بیان القرآن)

۲۔ عن الحسن بن علی قال حفظت من رسول اللہ صلی اللہ علیہ وسلم دع الخ، (راجع

مظاہر حق ص ۱۱ ج ۳، مشکوٰۃ شریف ص ۲۴۲ ج ۱، باب الکسب وطلب الحلال،

الفصل الثانی)

ترجمہ:- اس چیز کو چھوڑ دو جو تم کو شک میں ڈالے اور اس چیز کو اختیار کرو جو تم کو شک میں نہ ڈالے۔



کیا رات کو قرض دینا منحوس ہے

سوال:- رات میں قرض نہ دینا منحوس سمجھتے ہوئے شرعاً کیسا ہے؟

الجواب حامداً ومصلياً

رات میں قرض دینے کو منحوس سمجھنا جہال کا عقیدہ ہے۔ فقط واللہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور

الجواب صحیح: سعید احمد غفرلہ

صحیح: عبداللطیف ۲۶ جمادی الثانی ۱۴۱۶ھ

قطب تارہ کی طرف پیر پھیلانا

سوال:- یوں کہتے ہیں کہ شمال کی جانب ایک نور بنتا تھا، رسول اللہ ﷺ نے فرمایا کہ وہ

میرا نور تھا، لہذا عوام الناس قطب ستارے کی طرف پاؤں پھیلانے کو بہت برا تصور کرتے ہیں

اور اس کا احترام قبلہ سے بھی زیادہ کرتے ہیں، تشریح فرمائیں، کیا حقیقت ہے؟

الجواب حامداً ومصلياً

یہ قول اور یہ عمل اور یہ عقیدہ مستند نہیں۔ فقط واللہ سبحانہ تعالیٰ اعلم

حررہ العبد محمود گنگوہی غفرلہ دارالعلوم دیوبند

۱۔ قال قال رسول الله ﷺ لا عدوى ولا طيرة ولا هامة ولا صفر الخ، مشکوة شريف

ص ۳۹۱، باب الفال والطيرة، مطبوعه ديوبند.

۲۔ ملاحظه هو اغلاط العوام ص ۱۶، مطبوعه زمزم پبلشر ديوبند،



چاند جب عقرب میں ہو تو کام شروع کیا جائے یا نہیں؟

سوال:- میں بزرگوں سے سنا ہے کہ قمر در عقرب کو یا ۱۳/۱۹/۱۸ تاریخ کو یا نماز جمعہ سے پہلے کوئی بھی نیا کام یا کاروبار شروع نہ کرنا چاہئے۔ مذہبی طور پر ایسی کوئی ممانعت ہے یا نہیں؟

الجواب حامدًا ومصليًا!

شرعاً بے اصل ہے۔ فقط واللہ تعالیٰ اعلم

حررہ العبد محمود عفی عنہ

دارالعلوم دیوبند ۲۵/۱۲/۸۸ھ

گرہن کے وقت کھانا

سوال:- عوام میں مشہور ہے کہ چاند یا سورج گرہن میں جب تک گرہن رہے اس وقت تک کچھ کھانا نہیں چاہئے، یہ کہاں تک صحیح ہے؟

الجواب حامدًا ومصليًا!

عوام میں غلط مشہور ہے۔ فقط واللہ تعالیٰ اعلم

حررہ العبد محمود وغفرلہ دارالعلوم دیوبند

۱۔ ملاحظہ ہو اغلاط العوام ص ۲۶، مطبوعہ شمس پبلشرز دیوبند، من احدث فی امرنا هذا ما لیس منه فہو رد، مشکوٰۃ شریف ص ۲۷، باب الاعتصام بالکتاب والسنة، مطبوعہ یاسر ندیم دیوبند۔



سفید پیر والی بھینس منحوس نہیں

سوال:- اگر کوئی بھینس سیاہ ہوتی ہے اور اس کے پیر سفید ہوں تو اس کو منحوس جانا جاتا ہے یہ کیسا ہے؟

الجواب حامدًا ومصلياً!

یہ بے اصل اور غلط ہے واللہ تعالیٰ اعلم

حررہ العبد محمود غفرلہ دارالعلوم دیوبند

کیا لڑکے والا افضل ہے لڑکی والے سے؟

سوال:- کچھ لوگوں کا خیال ہے کہ لڑکے والے کا درجہ اعلیٰ ہے۔ اور لڑکی والے کا درجہ لڑکے والوں سے کم ہے۔ کیا شرعاً بھی درجہ میں تفاوت ہے؟

الجواب حامدًا ومصلياً!

ان باتوں کی وجہ سے شرعاً درجہ نہ بڑھتا ہے نہ گھٹتا ہے۔ یہ درجہ کا فرق عوام کا تجویز کردہ ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۶/۶/۹۲ھ

۱..... اغلاط العوام ص ۳۱

۲ قال الله تعالى "يهب لمن يشاء اناثا ويهب لمن يشاء الذكور (سورة شوری آیت: ۴۹) فعل لمحض مشيئته سبحانه لا مدخل لمشيئة العبد فيه فلذا قدمت الاناث وأخرت الذكور كانه قيل يخلق ما يشاء يهب لمن يشاء من الاناثی ما لایهواه ويهب لمن يشاء منهم ما یهواه فقد كانت العرب تعد الاناث بلاء، روح المعانی ص ۸۲/۱۴، سورة الشوری رقم الآيت: ۴۹، مطبوعه درالفکر بیروت.



دائی کے ہاتھ کا پکا ہوا کھانا

سوال:- ہمارے یہاں کچھ لوگوں کا خیال ہے کہ بچہ کی ناف کاٹنے والی دائی یا ڈاکٹرنی کے ہاتھ کا پکا ہوا کھانا پینا حرام ہے۔ حکم شریعت سے مطلع فرمائیں۔

الجواب حامدًا ومصلياً!

یہ خیال غلط ہے۔ فقط واللہ اعلم

حررہ العبد محمود غفرلہ دارالعلوم دیوبند

خطبہ کے وقت سامعین کا ہاتھ باندھنا، کھولنا

سوال:- جمعہ کے دن مقتدیوں کا خطبہ کے وقت بیٹھے ہوئے تشہد کی ہیئت بنانا اور ہاتھ باندھے رہنا دوسرے خطبہ کے وقت ہاتھوں کو کھول کر گھٹنوں پر رکھنا۔ ایسا کرنا کیسا ہے؟

الجواب حامدًا ومصلياً!

یہ طریقہ ثابت نہیں ہے۔ فقط واللہ تعالیٰ اعلم

املاہ العبد محمود غفرلہ

دارالعلوم دیوبند ۲۲/۴/۱۴۰۶ھ

۱..... اس لئے کہ نجاست ان کے ہاتھوں میں ہمہ وقت لگی ہوئی نہیں رہتی ہے لہذا جب ہاتھ کو صاف ستھرا کر کے پکائیں تو پھر کھانا کھانے میں کوئی حرج نہیں ہے جیسا کہ حائضہ اور نفساء کے ہاتھ کا پکا ہوا کھانا کھانا جائز ہے۔ ولا یکرہ طبخها ولا استعمال مامستہ من عجین او ماء او نحوہما الخ شامی زکریا ص ۴۸۶ ج ۱

کتاب الطہارۃ، باب الحيض

۲..... اغلاط العوام ص ۷۳ جمعہ و عیدین اور خطبہ کی اغلاط،



مغرب کی اذان کے وقت پانی پینا ممنوع نہیں

سوال:- ہماری مسجد کے امام صاحب کہتے ہیں کہ مغرب کی اذان کے وقت پانی وغیرہ نہ پینا چاہئے یہ کہاں تک صحیح ہے دوسرے لوگ بھی تائید کرتے ہیں۔

الجواب حامدًا ومصلياً!

شرعاً اس وقت پانی پینے کی ممانعت نہیں اغلاط العوام میں بعض مسائل مشہور ہیں یہ بھی ان میں سے ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

رات میں جھاڑو دینا، منہ سے چراغ گل کرنا،

دوسروں کا کنگھا استعمال کرنا

سوال:- اغلاط العوام ص ۱۸ پر ایک مسئلہ ہے جس کا مضمون یہ ہے کہ بعض لوگ رات کو جھاڑو دینے کو یا منہ سے چراغ گل کرنے کو یا دوسرے کا کنگھا کرنے کو اگرچہ بااجازت ہو برا سمجھتے ہیں اس کی بھی کوئی اصل نہیں اس سے معلوم ہوتا ہے کہ اگر رات میں جھاڑو دیکھئے تو درست ہے لیکن احقر نے شیخ فرید الدین عطار کی کتاب ”پندنامہ“ ہے اس کا مطالعہ کیا تو اس کے ص ۴۳ پر یہ مصرع دیکھا: شب مزن جاروب ہرگز خانہ در۔ تو اس سے معلوم ہوتا ہے کہ رات میں جھاڑو نہ دینی چاہئے کہ احقر کو ان دونوں کا علم نہیں ہے کہ منع کس حیثیت سے ہے اور اجازت کس حیثیت سے ہے بایں وجہ ان دونوں میں تعارض معلوم ہوتا ہے لہذا دفع تعارض کیا ہوگا؟



الجواب حامدًا ومصلياً!

پند نامہ فقہ کی کتاب نہیں نہ فقہی حیثیت سے اس میں ممانعت مذکور ہے بلکہ بتانا یہ مقصود ہے کہ مکان صاف کرنے اور جھاڑو دینے کا وقت عرفادن ہے رات نہیں ہر کام اپنے وقت پر کرنا چاہئے مگر یہ تعین فقہی تعین نہیں کہ اس کے خلاف کرنے سے آدمی گنہگار ہو۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

چراغ پھونک مار کر بجھانا

سوال:- چراغ پھونک مار کر بجھانا کیسا ہے؟

الجواب حامدًا ومصلياً!

اس طرح بھی درست ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۶/۳/۸۹ھ

الجواب صحیح: بندہ نظام الدین غفرلہ دارالعلوم دیوبند ۲۶/۳/۸۹ھ

۱..... حدیث شریف میں بجھانے کا ذکر مطلق آیا ہے، عن جابرؓ قال قال رسول الله ﷺ اطفئوا المصابيح عند الرقاد فان الفويسقة ربما اجترت الفتيلة فاحرقت اهل البيت، مشکوة شریف ص ۳۷۲، کتاب الاطعمة، باب تغطية الاواني وغيرها قبيل كتاب اللباس، یہ اغلاط العوام میں سے ہے۔ ملاحظہ ہو اغلاط العوام ص ۲۱۹. ۲۲۱ (مطبوعہ شمس پریبلشرز دیوبند) متفرق اغلاط، البتہ پھونک مار کر بجھانے سے دماغ میں دھواں گھسنے کا اندیشہ ہے اس لئے بعض بزرگوں نے بطور احتیاط منع فرمایا ہے جیسا کہ شیخ فرید الدین عطاء رحمۃ اللہ علیہ نے فرمایا ہے، ۷

نیک نبوہدگر کشی از دم چراغ رہ مدہ دود چراغ اندر دماغ

پند نامہ ص ۴۳، مطبوعہ دہلی۔



دانت والے بچے کی پیدائش

سوال:- میرے بچی پیدا ہوئی ہے مگر اس کے دانت ہیں جس روز سے یہ لڑکی پیدا ہوئی ہے ہر طرح کی مصیبت میں ہوں کچھ لوگوں کا کہنا ہے کہ یہ نحس ہے اس وجہ سے میں اس کا عقیدہ بھی نہیں کر سکا اس بارے میں شرعاً کیا حکم ہے؟

الجواب حامد اومصلیا!

یہ کوئی نحوست کی چیز نہیں ایسا خیال ہرگز نہ کریں، عقیدہ مستحب ہے، اگر وسعت ہو تو عقیدہ کر دیں سلف میں بھی بعض دانت والے پیدا ہوئے جیسے ضحاک رحمۃ اللہ علیہ۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ نظام الدین دارالعلوم دیوبند

تیسری رات کا چاند نہ دیکھنا اور اس کی کہانی سننا

سوال:- عورتیں اکثر اوقات تیسری تاریخ کا چاند دیکھنا نہ کہہ کر تیسری تاریخ کے

۱۔ روی عن النبی ﷺ انه قال ان كان الشوم في شيء ففي المرأة والدابة والمسكن، ترمذی

شریف ص ۱۱۰/۲، ابواب الادب، باب ماجاء في الشوم، مطبوعه ياسر ندیم دیوبند،

ترجمہ:- رسول اللہ ﷺ نے فرمایا اگر بدفالی کسی چیز میں ہے تو عورت جانور اور گھر میں ہے۔

۲۔ ويستحب لمن ولد له ولد ان يسميه (الى ماقال) ثم يعق عند الحلق عقيقة مباحة الخ، شامی

زکریا ص ۲۸۵، ج ۹، کتاب الاضحیة، قبیل کتاب الحظر والاباحة،

۳۔ ضحاک بن مزاحم الہلالی المتوفی ص ۵۱۰، اھل لقی جماعۃ من التابعین وکانت امہ

حاملًا به سنتین وولد وله اسنان (تهذيب الكمال ص ۱۷۶/۹، ضحاک بن مزاحم الہلالی،

مطبوعه دارالفکر بیروت،



چاند کی کہانی سنتی ہیں، شرعاً کیا حکم ہے؟

الجواب حامدا ومصليا!

تیسری تاریخ کے چاند دیکھنے کو اچھا نہ کہنا اور اس کی جگہ چاند کی کہانی سننا کوئی شرعی چیز نہیں ہے، بلکہ بدشگونی ہے، اس سے شریعت نے منع فرمایا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۸/۸۸ھ

الجواب صحیح: بندہ نظام الدین عفی عنہ //

۱۔ وعنه (ابی ہریرة) قال قال رسول الله ﷺ لا عدوى ولا هامة ولا نوء ولا صفر رواه مسلم (مشکوٰۃ شریف ص ۲/۳۹۲، باب الفال والطيرة، في النهاية الانواء منازل القمر (مرقاة ص ۴/۵۲۱، باب الفال والطيرة، مطبوعه اصح المطابع بمبئی)



بِسْمِ اللّٰهِ الرَّحْمٰنِ الرَّحِیْمِ

بَاب دَهْم

﴿ احوال برزخ ﴾

مرنے کے بعد روح کا مقام

سوال:- مرنے کے بعد روح جسم سے نکلنے پر کہاں قیام کرتی ہے، اس کا تعلق دنیا والوں کے ساتھ رہتا ہے، یا نہیں، دنیا میں جو اس نے اچھے یا برے اعمال کئے ہیں اس کا بدلہ قیامت سے پہلے ملتا ہے یا نہیں؟

الجواب حامدًا ومصلياً

ارواح کے احوال بہت مختلف ہیں ایک حال نہیں، انبیاء کی ارواح اعلیٰ علیین میں ہیں، شہداء کی ارواح سبز پرندوں کے حواصل یعنی پوٹوں میں ہیں، جنت میں حسب خواہش چلتی پھرتی کھاتی ہیں، مسلمان بچوں کی ارواح جنت میں ہیں، اتنی مقدار تو صاف صاف حدیث سے ثابت ہے کذا فی فتاویٰ الحدیثیہ^۱ بقیہ مکلفین کی ارواح میں اختلاف کثیر ہے،

۱۔ أن الأنبياء صلوات الله وسلامه عليهم تكون أرواحهم في أعلى عليين وأكثر العلماء ان ارواح الشهداء في اجواف طيور خضر لها قناديل معلقة بالعرش تسرح في الجنة حيث شاء وعلى ان من لم يبلغ التكليف منهم في الجنة حيث شاء والخ الفتاوى الحدیثیة ص: ۶، مطلب ارواح الانبياء في أعلى عليين. مطبوعه دار المعرفة بيروت.



بعض حضرات نے کہا ہے کہ وہ قبور میں رہتی ہیں، بعض نے کہا ہے کہ قبور کے اوپر رہتی ہیں، بعض کی رائے ہے کہ مومنین کی ارواح جابہ یا چاہ زمزم میں ہیں اور کفار کی ارواح حضر موت کے جنگل میں ایک مقام جس کو برہوت کہتے ہیں اس میں رہتی ہیں، بعض کہتے ہیں کہ ساتویں آسمان پر ایک مقام ہے، جس کو بیضاء کہتے ہیں اس میں رہتی ہیں، ان میں سے بعض اقوال کو ابن حجرؒ نے نقل کیا ہے۔ اور بعض نے تردید کی ہے اسی طرح ابن قیم رحمۃ اللہ علیہ نے کتاب الروح میں اکثر اقوال نقل کر کے بعض پر رد کیا ہے۔ شرح الصدور میں جلال الدین سیوطی رحمۃ اللہ علیہ نے اس مسئلہ پر تفصیلی کلام کیا ہے کہ مرنے کے بعد دنیا والوں سے اتنا تعلق رہتا ہے، کہ جو ثواب پہنچایا جائے وہ پہنچ جاتا ہے اور زندوں کے اچھے اور برے اعمال جن کا تعلق اس

۱۔ واما اهل التكليف ففيهم خلاف كثير عن وهب انها في دار يقال لها البيضاء في السماء السابعة وعن مجاهد انها تكون على القبور الى قوله ورجح ابن عبد البر ان ارواح غير الشهداء في افنية القبور تسرح حيث شاء الى قوله وعن ابن عمر قال ارواح المومنين تجتمع بالجابية واما ارواح الكفار فتجتمع بسبخة حضر موت يقال لها برهوت الخ الفتاوى الحديثية ص: ۶ مطلب ارواح الانبياء في اعلى عليين الخ. مطبوعه دار المعرفة بيروت.

۲۔ فان قيل ذكرتم اقوال الناس في مستقر الارواح وماخذهم فما هو الراجح من هذه الاقوال حتى نعتقده قيل الارواح متفاوتة في مستقرها في البرزخ اعظم تفاوت فمنها ارواح في اعلى عليين في السماء الاعلى وهي ارواح الانبياء ومنها ارواح في حواصل طير حضر تسرح في الجنة حيث شاءت وهي ارواح بعض الشهداء وارواح في نهر الدم تسبح وتلقم الحجارة فليس للارواح سعيدها وشقيها مستقر واحد الخ. (كتاب الروح ص: ۱۴۷، المسئلة الخامسة عشر، ابن مستقر الارواح)

۳۔ عن جابر بن عبد الله قال قال رسول الله صلى الله عليه وسلم ان اعمالكم تعرض على عشائركم واقربائكم في قبورهم فان خيراً استبشروا به وان كان غير ذلك قالوا اللهم الهمهم ان يعملوا بطاعتك الخ. شرح الصدور ص: ۱۰۴، ص: ۱۰۵، باب عرض اعمال الاحياء على الاموات، وشرح الصدور ص: ۱۲۲، باب في قراءة القرآن للميت الخ.



میت سے ہوان کی بھی میت کو اطلاع کرائی جاتی ہے کذا فی کتاب الروح باقی اس روح کا اپنے دنیا والے مکان پر واپس آنا کسی معتبر روایت سے ثابت نہیں، پرانی روچیں نئی روح کا استقبال کرتی ہیں اور اس کی آمد سے خوش ہوتی ہیں، اور اہل دنیا یعنی اپنے اقارب کے احوال کو دریافت کرتی ہیں۔ کذا فی تذکرۃ الموتی فی القبور اچھے اور برے اعمال کا اصلی بدلہ تو قیامت کو ملے گا، بلکہ آثار ہر دو قسم کے قبر ہی بلکہ موت ہی سے شروع ہو جاتے ہیں۔ کذا فی اشعة اللمعات^۳ فقط واللہ تعالیٰ اعلم

حررہ العبد محمود وغفرلہ دارالعلوم دیوبند

بعد الموت مقام روح

سوال :- قبضہ بڑوت میں جو مولوی صاحب ہیں ان سے دریافت کیا کہ قیامت

۱۔ ان الميت يعلم بعمل الحی من اقاربه واخوانه عن ابی ایوب قال تعرض اعمال الاحیاء علی الموتی فاذا رأوا حسنا فرحوا واستبشروا ورأوا سوء قالوا اللهم ارجع به. کتاب الروح ص: ۸ المسئلة الاولى فی معرفة الاموات بزيارة الاحیاء الخ.

۲۔ وكان وهب بن منبه رضى الله عنه يقول ان لله داراً في السماء السابعة يقال لها البيضاء تجتمع فيها ارواح المومنين فاذا مات الميت من اهل الدنيا تلقت الارواح ويسألونه عن اخبار الدنيا كما يسأل الغائب اهله اذا قدم سفره عليهم الخ، التذکرہ فی احوال الموتی والقبور ص: ۱۷، باب ماجاء فی تلاقی الارواح فی السماء والسؤال عن اهل الارض الخ. مطبوعه دارالکتب العلمیة بیروت،

۳۔ وبر هر تقدیر از اقوال ایشان ظاہر میشود کہ مردہ از بعد سوال و جواب و نمودن جائے نشست و دوزخ و فتح باب بان می میراند، و در وقت بعث زندہ می گردانند، و از احادیث کہ مذکورہ شدند معلوم می گردد کہ مردہ تا قیامت در گور در عذاب و نعمت و ریح و راحت می باشد الخ، اشعة اللمعات ص ۱۲۰/۱، کتاب الایمان، باب اثبات عذاب القبر، مطبوعه نوریہ پاکستان.



تک روح کس حالت میں اور کس جگہ رہتی ہے، انہوں نے کہا کہ آپ دیوبند کے مدرسہ سے معلوم کریں اس وجہ سے آپ سے اس بارے میں تفصیل مطلوب ہے۔

الجواب حامداً ومصلياً

مرنے کے بعد جسم سے جدا ہو کر روح برزخ میں چلی جاتی ہے، قیامت تک وہیں رہے گی، برزخ کا ایک رخ اس دنیا کی طرف ہے کہ مرتے ہی روح وہاں پہنچ جاتی ہے زندگی میں نہیں جاسکتی، دوسرا رخ آخرت کی طرف ہے کہ قیامت کو وہاں سے آخرت میں منتقل ہو جائے گی، قرآن پاک اور حدیث شریف سے ایسا ہی ثابت ہے۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند ۶/۲۰/۸۷ھ

روح کا مقام مرنے کے بعد

سوال :- انسان میں ایک روح ہے یا دو، اور مرنے کے بعد کس کس جگہ چلی جاتی ہیں اور ان کا نام کیا ہے۔

الجواب حامداً ومصلياً

انسان میں تین طرح کی روح ہوتی ہے اول روح ہوائی اس کو نسمة، روح طبعی، بدن ہوائی بھی کہتے ہیں دوم نفس ناطقہ، سوم روح ملکوت۔ کما فی الطاف القدس۔

۱۔ واعلم انه ليس عالم القبر الا من بقايا هذا العالم وانما تترشح هنالك العلوم من وراء حجاب

الخ، حجة الله البالغة ص ۳۵ / ۱، باب اختلاف احوال الناس في البرزخ، مطبوعه مصر،

رحمة الله الواسعة ص ۳۹۵ / ۱، مطبوعه حجاز ديوبند،

۲۔ ایں روح مرکب از سہ جزواست نسیمہ طیب کہ از بخار لطیف عناصر بعد نضمی چندا پیدا می شود و اورانسمہ و روح طبعی

و بدن ہوائی می گوئیم و جز دیگر نفس ناطقہ است و جز سوم روح ملکوت است، الطاف القدس ص: ۶، ۵، فی اول

الکتاب مطبوعہ احمدی۔ ملاحظہ ہو حجة الله البالغة ص ۱۸ / ۱، باب حقيقة الروح، مطبوعه مصری۔



مرنے کے بعد نیکیوں کی روح علیین میں، بدوں کی سجن میں ہو جاتی ہے۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۲۳/۱/۵۳ھ

صحیح: عبداللطیف ۲۲/۱/۵۳ھ

مقام ارواح

سوال:- کلام مجید کی متعدد آیات مثلاً: ”ونفخ فی الصور“ الآیۃ، سورۃ یسین: ”ونفخ فیہ اخری“ الآیۃ سورۃ زمر: ”یوم یخرجون من الاجداث“ سورۃ معارج و نیز حدیث نم کنومۃ العروس الحدیث سے ثابت ہوتا ہے، کہ روح قبر میں رہتی ہے، پھر یہ کہ علیین یا جنت میں رہتی ہے، اس کا کیا مطلب اور تطبیق ہے، کوئی حدیث بمقابلہ آیات کس دلیل سے معتبر مانی جائے گی۔

الجواب حامداً ومصلياً

ارواح کے مقامات اپنے اعمال و افعال کے اعتبار سے یکساں نہیں، بلکہ متفاوت ہیں نیز تمام ارواح دنیا سے جا کر قیامت تک کیلئے ایک جگہ محبوس نہیں رہتیں، لہذا اب کوئی اشکال نہیں تطبیق طاہر ہے: ”الارواح متفاوتة فی مستقرها فی البرزخ اعظم تفاوت فمنها

۱۔ ان مقر ارواح المومنین فی علیین او فی السماء السابعة ونحو ذالک كما مر ومقر ارواح الکفار فی سجن۔ (التفسیر المظہری ص: ۲۲۵، ج: ۱۰) تحت قوله تعالیٰ وما ادراک ما علیون الخ۔ مکتبہ رشیدیہ کوئٹہ پاکستان۔ کتاب الروح ص ۱۲۱، الخامسة عشر این مستقر الارواح الخ، مطبوعہ پاکستان، التذکرۃ فی احوال الموتی وامور الآخرة ص ۱۱۵/۱، قبیل باب ماجاء فی بشری المؤمن فی قبره، مطبوعہ دارالکتب العلمیۃ بیروت۔



ارواح فى اعلى عليين فى الملاء الاعلى وهى ارواح الانبياء صلاة الله وسلامه عليهم. وهم متفاوتون فى منازلهم كما رايهم النبى صلى الله عليه وسلم ليلة الاسرى. ومنها ارواح فى حواصل طير خضرتسرح فى الجنة حيث شاءت وهى ارواح بعض الشهداء لا جميعهم بل من الشهداء تحبس روح عن دخول الجنة لدين عليه غيره كما فى المسند عن محمد بن عبد الله بن جحش ان رجلاً جاء الى النبى صلى الله عليه وسلم فقال يا رسول الله ما لي ان قتلت فى سبيل الله قال الجنة فلما وثى قال الا الدين سارنى به جبريل انفا ومنهم من يكون محبوساً على باب الجنة كما فى حديث اخر رأيت صاحبكم محبوساً على باب الجنة ومنهم من يكون محبوساً فى قبره كحديث صاحب الشملة التى غلها ثم استشهد فقال الناس هنيئاً له الجنة فقال النبى صلى الله عليه وسلم والذى نفسى بيده ان الشملة التى غلها لتستعل عليه ناراً فى قبره ومنهم من يكون مقره باب الجنة كما فى حديث ابن عباس رضى الله عنه الشهداء على بارق نهر بباب الجنة فى قبة خضراء ويخرج عليهم رزقهم من الجنة بكرة وعشية ومنهم من يكون محبوساً فى الارض لم تعلق روحه الى الملاء الاعلى فانها كانت روحاً سفلية ارضية ومنها ارواح تكون فى شور الزناة والزوانى وارواح فى نهر الدم تسبح فيه وتلقح الحجارة فليس للارواح سعيدها وشقيها مستقر واحد بل روح فى اعلى عليين وروح ارضية سفلية لا تصور عن الارض وانت اذا تأملت السنن والآثار فى هذا الباب وكان لك بها فضل اعتنا عرفته حجة ذلك ولا تظن ان بين الآثار الصحيحة فى هذا الباب تعارضاً فانها كلها حق يصدق بعضها بعضاً لكن الشاق فى فهمها ومعرفة النفس احكامها وان لها شاناً غير شان البدن وانها مع كونها فى الجنة فهى فى السماء وتتصل بفناء القبر وبالبدن فيه وهى اسرع شئ حركة وانتقالاً وصعوداً



وهبوطاً وانها تنقسم الى مرسله ومجوسه وعلوية وسفلية اه كتاب الروح مختصراً ص: ۱۸۴. وشرح الصدور ص: ۱۸.

حافظ ابن قیم اور علامہ سیوطی نے اور بھی اقوال نقل کئے ہیں بعض کی تردید اور بعض کی تائید بھی کی ہے، سحین اور علیین کی تفسیریں بھی مختلف ہیں علامہ ابوسعود ارشاد العقل السليم ص: ۲۲۵، ج: ۸ میں فرماتے ہیں، سحین: علم لكتاب جامع هو ديوان الشردون الله فيه اعمال الشياطين واعمال الكفرة والفسقة من الثقلين منقول من وصف كخاتم واصله فعيل من السجن هو الحبس والتصديق لانه سبب الحبس والتصديق في جهنم. اولانه مطروح كما قيل تحت الارض السابعة في مكان مظلم وحش وهو مسكن ابليس وذريته فالمعنى ان كتاب الفجار الذين من جملتهم المطففون اي مايكتب من اعمالهم وكتابة اعمالهم لفي ذلك الكتاب المدون فيه قبائح اعمال المذكورين اه وعليون علم لديوان الخير الذي دون فيه كل ما عملته الملائكة وصلاح الثقلين الخ هكذا في المدارك والسحین اسم لجهنم بازاء علیین وقيل هو اسم للارض السابعة وقوله تسعى عليين فقد قيل هو اسم اشرف الجنان كما ان سحينا اسم شر النيران. وقيل بل ذلك في الحقيقة اسم مكانها اه وهذا اقرب في العربية اذا كان هذا الجمع يختص بالناطقين ومعناه ان الابرار في جملة هؤلاء فيكون ذلك كقوله اولئك مع الذين انعم الله عليهم من النبيين الانبياء كذا في المفردات السحین، صخرة نجومه تحت جهنم يكون فيها

۱ كتاب الروح ص: ۱۸۴، القول الراجح في مستقر الارواح، مطبوعه حيدرآباد دکن.

۲ شرح الصدور ص: ۹۱، باب مقر الارواح، مطبوعه مصر.

۳ تفسير ابی سعود المسمى بارشاد العقل السليم ص ۲۶/۹، سورة المطففين آيت: ۷، مطبوعه دار احياء التراث العربی بیروت،

۴ تفسير مدارك التنزيل ص ۳۴۰، ۳۴۱/۴. مطبوعه دار الفكر بیروت،

۵ المفردات في غريب القرن ص ۲۲۳، مادة السين مع الجيم. مطبوعه مصر،



ارواح الکفار و کتب اعمالهم اھ مجمع البحار ج: ۲، ص: ۹۹. صریح آیات و روایات میں قبور سے اٹھنے کا ذکر ہے ان کا یہ مطلب نہیں کہ ارواح ان قبور میں مجبوس ہیں بلکہ قبر سے فی الجملہ روح کو تعلق و اتصال رہتا ہے اور اجسام جو کہ قبور میں مدفون ہیں وہ قبور ہی سے اٹھیں گے، کیونکہ حشر جسم اور روح دونوں کا ہوگا: ثم اذا كان يوم القيامة الكبرى اعيدت الارواح الى الاجساد وقاموا من قبورهم لرب العالمين. ومعاد الابدان متفق عليه بين المسلمين واليهود والنصارى اھ کتاب الروح ص: ۸۲.

قبر میں سونا بھی ہر ایک کیلئے اور ہمیشہ کیلئے نہیں ہے، بعض کا تلاوت کرنا خود احادیث سے ثابت ہے۔ مسئلہ مذکورہ میں تو قرآن و حدیث میں کوئی تعارض نہیں جو بوقت تقابل حجت

۱۔ مجمع البحار ص: ۴۳، باب السین مع الجیم السجن، مطبوعہ حیدرآباد.

۲۔ کتاب الروح ص: ۸۳، فصل فی انما مذہب السلف ان المیت اذا مات یكون فی نعیم او عذاب.

۳۔ عن ابن عباس قال ضرب بعض اصحاب النبی صلی اللہ علیہ وسلم خباءہ علی قبر وهو لا یحسب انه قبر فاذا قبر انسان یقرء سورة الملک حتی ختمها فاتی النبی صلی اللہ علیہ وسلم فقال یا رسول اللہ ضربت خبائی علی قبر وانا لا احسب انه قبر فاذا فیہ انسان یقرء سورة الملک حتی ختمها الحدیث. (ترمذی شریف ص: ۱۱۲، ج: ۲) ابواب فضائل القرآن مطبوعہ رشیدیہ. شرح الصدور ص ۸۹-۱۸۸، باب احوال الموتی فی قبورهم الخ، مطبوعہ دار المعرفۃ بیروت.

ترجمہ: - ابن عباس رضی اللہ عنہ سے روایت ہے وہ فرماتے ہیں کہ نبی کریم صلی اللہ علیہ وسلم کے بعض صحابہ نے ایک قبر پر خیمہ لگا دیا ان کا گمان نہیں تھا کہ یہ قبر ہے اچانک کیا دیکھتے ہیں کہ انسان کی قبر ہے وہ انسان سورہ ملک پڑھ رہا ہے، اس نے وہ سورت پوری پڑھ ڈالی وہ صحابی حضور اکرم صلی اللہ علیہ وسلم کے پاس آئے اور عرض کیا کہ اے اللہ کے رسول صلی اللہ علیہ وسلم میں نے ایک قبر پر خیمہ لگا دیا میں نہیں سمجھتا تھا کہ یہ قبر ہے، اچانک کیا دیکھتا ہوں کہ ایک قبر ہے جس میں ایک انسان سورہ ملک کی تلاوت کر رہا ہے، اس نے وہ سورت پوری پڑھ ڈالی تو حضور صلی اللہ علیہ وسلم نے ارشاد فرمایا کہ یہ سورت عذاب الہی کو روکنے والی ہے، یہ نجات دینے والی سورت ہے یہ اس کو قبر کے عذاب سے نجات دے گی۔



حدیث کو بیان کیا جاوے، فی نفسہ یہ چیز اصول فقہ میں مدلل و مبرہن موجود ہے، کہ آیات کی حدیث کے ذریعہ سے تفسیر، بیان، تقیید، نسخ، درست ہے یا نہیں۔ تفسیر ابن کثیر ص: ۶۳، ج: ۴، میں ہے کہ نسخ صورتیں مرتبہ ہوگا۔ فقط واللہ سبحانہ تعالیٰ اعلم

حررہ العبد محمود غفرلہ مظاہر علوم سہارن پور

کیا مرنیکے ایک مہینہ بعد تک روح مکان کے ارد گرد گھومتی ہے

سوال:- کتاب ”صبح کا ستارہ“ کا مصنف روح کے متعلق بحث کرتے ہوئے لکھتا

ہے کہ حضرت ابو ہریرہ سے روایت ہے کہ جب مومن مرجاتا ہے تو اس کی روح اس کے گھر کے آس پاس مہینہ بھر تک پھرا کرتی ہے اور دیکھتی ہے کہ اس کا مال کس طرح بانٹتے ہیں اور اس کا قرض کس طرح ادا کیا جائے پھر ایک مہینہ کے بعد قبر کے گرد سال بھر پھرتی ہے اور دیکھتی ہے کہ اس کے لئے کون دعا مانگتا ہے، اور کون غمگین ہوتا ہے، پھر جب سال پورا ہو جاتا ہے تب اس کو جہاں سب روحیں جمع رہتی ہیں لے جاتے ہیں اور نسخ صورت تک وہیں رہتی ہے، ص: ۲۸ تا ۲۹، کیا یہ احادیث صحیحہ سے ثابت ہے اور اہل سنت کے عقیدہ کے مطابق ہے؟

۱۔ يجوز نسخ الكتاب بالكتاب والسنة. (نور الانوار ص: ۲۱۴) مبحث اقسام البيان، مطبوعه ياسر ندیم دیوبند. نامی شرح حسامی ص ۱۱۸۳، باب بیان التبدیل، مطبوعه رحیمیہ دیوبند،

۲۔ ونفخ فی الصور فصعق من فی السموات ومن فی الارض الامن شاء اللہ هذه النفخة هی الثانية وهی نفخة الصعق الی قوله ثم یحیی اول من یحیی اسرافیل ویامره ان ینفخ فی الصور مرة اخرى وهی النفخة الثالثة نفخة البعث قال اللہ عز وجل ثم نفخ فیہ اخرى فاذا هم قیام ینظرون. تفسیر ابن کثیر ص: ۹۶، ج: ۴. سورة زمر تحت آیت: ۶۸، مطبوعه نزار مصطفی الباز مکہ مکرمه. التذکرہ فی احوال الموتی وامور الآخرة ص ۱۱۵۰، قبیل باب منه فی صفة البعث. مطبوعه دار الکتب العلمیة بیروت،



الجواب حامدًا ومصلياً

یہ روایت صحاح میں نہیں بلکہ صحاح کی روایات کے خلاف اور ناقابل تسلیم ہے، ایسی بے سند روایات اہل بدعت کے لئے سامانِ ضلالت اور فتنہ ہیں۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند ۱۸/۴/۹۲ھ
الجواب صحیح: بندہ نظام الدین عفی عنہ دارالعلوم دیوبند ۱۹/۴/۹۲ھ

کیا مرنے کے بعد روح گھر پر آتی ہے؟

سوال:- عمر کہتا ہے کہ اس دنیا میں ارواح طیبہ ہوں یا خبیثہ واپس نہیں آسکتی اور یہاں آکر کسی قسم کا تصرف بھی نہیں کر سکتی، وہ دلائل پیش کرتا ہے، کہ مولانا تھانویؒ کی کتاب اشرف الجواب جلد دوم، ص ۱۱۹ میں تحریر فرماتے ہیں کہ مردہ کی روح دنیا میں واپس نہیں آتی اور بکر کہتا ہے کہ مردہ کی ارواح دنیا میں واپس آسکتی ہیں، اور تصرفات بھی کر سکتی ہیں، دلائل میں فتاویٰ دارالعلوم فقہی ترتیب والا جدید ایڈیشن جلد پنجم و ششم کے، ص ۱۴۰ سے یہ احادیث پیش کرتا ہے ”قال النبی صلی اللہ علیہ وسلم اذا خرج الروح من ابن آدم ثلاثة ايام يقول الروح يارب ائذن لي حتى اجي وانظر الي جسدي الذي كنت فيه فياذن الله له فيجئ الي قبره وينظر اليه من بعيد الي اخر الحديث“

دوسری حدیث قال ابن عباس اذا كان يوم العيد ويوم العاشوراء ويوم الجمعة الاولى من رجب وليلة النصف من شعبان وليلة القدر وليلة الجمعة تخرج ارواح الاموات من قبورهم ويقفون على ابوابهم وعلى ابواب بيوتهم۔

۱۔ اغلاط العوام ص: ۱۷، مطبوعه شمس پبلشرز دیوبند، اشرف الجواب ص: ۱۱۹، ج: ۲۔



تیسری حدیث مروی عن ابی ہریرۃ رضی اللہ عنہ انہ قال اذا مات المؤمن دارت روحہ حول دارہ شہراً ہکذا فی دقائق الاخبار، ص ۱۸ / للامام الشیخ عبدالرحیم القاضی وبہا مشہ کتاب الدر الحسان فی الحدیث ونعیم الجنان للسیوطی۔
جناب مولانا مفتی محمد شفیع صاحب عثمانی دیوبندی مذکورہ بالا فتاویٰ کے صفحہ ۱۴۲ میں فرماتے ہیں کہ جو دلائل بکرنے پیش کئے ہیں ناکافی ہیں، اب ہم آپ سے یہ معلوم کرنا چاہتے ہیں کہ بکرنے جو احادیث پیش کی ہیں، کیا یہ سب صحیح ہیں اور مہربانی کر کے اس تعارض کو دور کر کے ہمیں اطمینان عطا فرمادیں۔

الجواب حامداً ومصلياً

انتقال کے بعد ارواح کا دنیا میں مکان پر آنا یا نہ آنا نہ تو ان مسائل اعتقادیہ میں سے ہے، جن پر ایمان لانا فرض ہو، اور نہ ہی مسائل فقہیہ جزئیہ میں سے ہے، کہ جس کو حل کئے بغیر عمل ممکن نہ ہو، اس لئے اس الجھن میں پڑنے کی کیا ضرورت ہے۔
مردوں کی ارواح کا مکان پر آنا نہ تو قرآن کریم کی کسی آیت سے ثابت ہے اور نہ ہی کسی صریح حدیث سے اس کا ثبوت ہے، جن احادیث کا حوالہ آپ نے دیا ہے، انہیں اصحاب صحاح نے اختیار نہیں کیا ہے، اور وہ اس پائے کی نہیں کہ اس سے کسی ضروری مسئلہ کا اثبات کیا جاسکے، اصولی بات وہی ہے جو حضرت تھانویؒ نے اشرف الجواب صفحہ ۱۱۹ میں تحریر فرمائی ہے، کہ مردہ اگر منعم علیہ ہے تو اسے یہاں آکر لپٹتے پھرنے کی کیا ضرورت ہے، اور اگر معذب ہے تو فرشتگان عذاب کیونکر چھوڑ سکتے ہیں، باقی اگر اللہ جل شانہ کسی روح کو اجازت

۱۔ فی مثل هذه المسئلة ذكر الشامی "ولیست من المسائل التي یضر جہلها او یسأل عنها فی القبر اوفی الموقف فحفظ اللسان عن التکلم فیها الا بخیر اولی واسلم" (ردالمحتار کراچی ص ۱۸۵ / ج ۳ / باب نکاح الکافر)

۲۔ اشرف الجواب ص ۱۱۹، حصہ دوم، مردہ کی روح دنیا میں واپس نہیں آتی، مطبوعہ دیوبند۔



دیدیں تو کوئی وجہ رکاوٹ کی بھی نہیں، میت کے انتقال کے بعد اپنے گھر والوں اور متعلقین سے کچھ امیدیں وابستہ ہوتی ہیں، اور وہ متعلقین سے امیدوار رہتی ہیں، ہوتا یہ ہے کہ وہ امیدوار تعلق ہی لوگوں کو متمثل ہو کر ظاہر ہو جاتے ہیں، مثلاً یہ کہ روح دروازہ پر کھڑی ہے کھانا مانگتی ہے، اور ضروریات طلب کرتی ہے، یہ حقیقت نہیں ہوتی بلکہ تمثیل ہوتا ہے، کیونکہ ارواح کو اس عالم میں دنیاوی ضرورت کی نہ تو حاجت ہوتی ہے اور نہ ہی یہ چیزیں ان کیلئے وہاں مفید ہو سکتی ہیں، یہی وجہ ہے کہ ایصالِ ثواب کے طور پر جو چیز میت کی روح کو بخشی جاتی ہیں وہ بھی اس اصل صورت میں نہیں بلکہ اخروی نعمتوں کی صورت میں متشکل ہو کر پیش ہوتی ہے۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۲۱/۵/۸۸ھ

الجواب صحیح: بندہ نظام الدین عفی عنہ // ۲۱/۶/۸۸ھ

مرنے کے بعد روح کا مکان سے تعلق

سوال:- مرنے کے بعد روح کا تعلق مکان سے کب تک رہتا ہے۔

الجواب حامداً ومصلياً

(۱) دفن سے پہلے پہلے میت کیساتھ جو کچھ غسل کفن بکاء شفاء کا معاملہ کیا جاتا ہے اس کو روح دیکھتی ہے اور اس وقت تک فرشتہ کے قبضہ میں رہتی ہے، دفن کے وقت قبر میں داخل ہو کر جسم میں داخل ہو جاتی ہے اور سوال و جواب قبر شروع ہو جاتا ہے، صرح بہ السیوطی شرح الصدور ص: ۳۹۔ اس کے بعد مکان سے تعلق رہنا اور مکان پر آنا کسی معتبر روایت سے ثابت

۱۔ عن ابی نجیح قال ما من میت يموت الا وروحہ فی ید ملک ينظر الی جسده کیف یغسل وکیف یکفن وکیف یمشی بہ الی قبرہ ثم تعاد الیہ روحہ فیجلس فی قبرہ الخ. شرح الصدور ص: ۳۸، باب معرفة المیت فی من یغسله ویجهزه وسماعه الخ. مطبوعہ دارالمعرفة بیروت،



نہیں! فقط واللہ تعالیٰ اعلم

حررہ العبد محمود غفرلہ دارالعلوم دیوبند

روح کا قبر پر یا مکان پر آنا

سوال:- کیا مرنیوالے کی روح ہر پنجشنبہ کو مکان یا قبر پر آتی ہے؟

الجواب حامداً ومصلياً

مکان پر آنے کی کوئی روایت معتبر نہیں۔^۱ البتہ قبر سے تعلق قوی ہو جاتا ہے۔^۲
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

میت کا تعلق زندوں سے

سوال:- مرنے والے کو مرنے کے بعد اپنے ماں باپ سے کوئی تعلق رہتا ہے؟

الجواب حامداً ومصلياً

رہتا ہے، اس طرح کہ میت کو ان کے اعمال کی اطلاع دی جاتی ہے، اگر اچھے اعمال

۱ اشرف الجواب ص: ۱۱۹، ج: ۲، مطبوعہ دیوبند، اغلاط العوام ص: ۷۱. مطبوعہ شمش

پبلشرز دیوبند،

۲ اشرف الجواب ص ۲/۱۱۹، طبع دیوبند، اغلاط العوام ص: ۷۱. شمس پبلشرز دیوبند،

۳ وانہا مع کونہا فی الجنة فہی فی السماء وتتصل بفناء القبر وبالبدن فیہ وہی اسرع شیء

حرکة وانتقالا وصعودا وهبوطا الخ، کتاب الروح ص ۱۵۲، المسئلة الخامسة این مستقر

الارواح الخ، فتاویٰ حدیثیہ ص ۶، مطلب ارواح الانبیاء فی اعلیٰ علیین الخ، مطبوعہ

دارالمعرفة بیروت.



ہیں تو میت کی روح کو خوشی ہوتی ہے، اگر برے اعمال ہیں تو رنج ہوتا ہے، اور وہ روح ان کی اصلاح کی دعا کرتی ہے اور یہ تعلق ماں باپ کے ساتھ خاص نہیں بلکہ جمیع اقرباء و متعارفین سے رہتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

مردہ کا پہلے مردوں سے ملنا

سوال: - مرنے کے بعد پہلے مرے ہوئے ملتے ہیں یا نہیں؟ اور دنیا کا خیال آتا ہے

یا نہیں؟

الجواب حامدًا ومصلياً

دنیا کا خیال آتا ہے اگر اعمال اچھے ہیں حساب صاف ہے، تو سب سے ملنے کی

اجازت ہو جاتی ہے، ورنہ عذاب میں رہتا ہے۔

۱۔ عن انس قال قال رسول الله صلى الله عليه وسلم ان اعما لكم تعرض على اقراركم وعشائرکم من الاموات فان خيراً استبشروا وان كان غير ذالك قالوا اللهم لا تمتهم حتى تهديهم كما هديتنا. مجمع الزوائد ص ۴۳/۳، كتاب الجنائز، باب عرض اعمال الاحياء على الاموات، دارالفکر بيروت، الرقم للحديث: ۳۹۳۳. شرح الصدور ص ۱۰۵-۱۰۴، باب عرض اعمال الاحياء على الاموات، مسند احمد ص ۶۴۳/۳، رقم الحديث ص ۱۲۲-۱۲۱، دار احياء التراث العربی بيروت.

ترجمہ: - حضرت انسؓ سے روایت ہے وہ فرماتے ہیں کہ نبی کریم ﷺ نے ارشاد فرمایا کہ تمہارے اعمال تمہارے مرے ہوئے رشتہ داروں پر پیش ہوتے ہیں اگر وہ اعمال بہتر ہوتے ہیں تو وہ خوش ہوتے ہیں اور اگر اعمال اسکے علاوہ ہیں تو کہتے ہیں تو انکو موت نہ دے یہاں تک کہ تو انکو ہدایت دے جیسا کہ تو نے ہمیں ہدایت دیا۔

۲۔ ان الارواح قسمان ارواح معذبة وارواح منعمة فالمعذبة في شغل بماهي فيه من العذاب عن التزاور والتلاقي والارواح المنعمة المرسله غير المحبوسه تتلاقى وتتزاور وتتذاكر ماكان منها في الدنيا ومايكون من اهل الدنيا. (كتاب الروح ص ۲۳)



اور دنیا والوں سے ملنا چاہتا ہے۔ مگر فرشتے سوال کے بعد کہہ دیتے ہیں کہ ”نم
کنومة العروس“ یعنی دلہن کی طرح آرام سے سو جا۔ فقط واللہ سبحانہ تعالیٰ اعلم
حررہ العبد محمود گنگوہی عفا اللہ عنہ ۲۲/۲۳/۵۳ھ
صحیح عبداللطیف ۲۵/ذی الحجہ ۵۳ھ

قبر میں روح ڈالی جائے گی

سوال:- ”ربنا امتنا اثنتین واحییتنا اثنتین فاعترفنا بذنوبنا فهل الی
خروج من سبیل“ (ترجمہ) اے رب تو نے ہم کو دوبارہ موت دی، اور دوبارہ زندہ کیا ہم
اپنے گناہوں کا اعتراف کرتے ہیں، کیا جہنم سے نکلنے کی کوئی سبیل ہے؟ اس آیت کے مطلب
سے یہ معلوم ہوتا ہے کہ صرف دوبارہ موت اور دوبارہ زندگی انسان کو دی جائے گی، اب رہی یہ
بات کہ قبر میں مردے کے جسم میں روح ڈالی جائیگی، یہ تیسری زندگی ہوگی، اس کا ذکر قرآن
میں نہیں ہے، تیسری زندگی کونسی ہوگی وہ دلیل سے معلوم کریں؟

الجواب حامداً ومصلياً

ایک حدیث شریف میں موجود ہے کہ مردے میں روح قبر میں ڈالی جائے گی۔

فقط واللہ سبحانہ تعالیٰ اعلم

حررہ العبد محمود غفرلہ، مظاہر علوم سہارنپور

۱۔ فیقول دعونی حتی اذهب فابشر اہلی فیقال لہ اسکن (ابوداؤد ص ۲۵۳/۲، کتاب السنۃ)
ترجمہ:- وہ (مردہ) کہتا ہے مجھے چھوڑو تاکہ میں جاؤں اور اپنے اہل و عیال کو خوشخبری سناؤں اس سے کہا جاتا ہے
(ٹھہر جا آرام کر)

۲۔ من حدیث ابی ہریرۃ رواہ الترمذی (مشکوٰۃ ص ۲۵، باب اثبات عذاب القبر، مطبوعہ
یاسر ندیم دیوبند، ترمذی شریف ص ۲۰۵/۱، ابواب الجنائز، باب ماجاء فی عذاب القبر،
طبع اشرفی دیوبند) (حاشیہ نمبر: ۳۱۳ گلے صفحہ پر)



انتقال کے بعد ایک جگہ سے دوسری جگہ منتقل ہونا

سوال:- ہندو لوگ کہتے ہیں کہ ہمارے سادھو بابا اور مہا پرش لوگ اپنی سادھنا کے زور سے اپنے جسم کو منتقل کر کے اپنی اصل صورت میں دنیا طے کر سکتے، یہاں کے چند مسلمانوں کا بھی یہی عقیدہ ہے کہ ہمارے اولیاء اور انبیاء بھی اپنے جسموں کو منتقل کر کے جہاں چاہے جاسکتے ہیں خاص کر ہمارے نبی محمد صلی اللہ علیہ وسلم انتقال کے بعد بھی آپ کی بھی روح پاک دنیا کی تمام جگہ کی سیر کر سکتی ہے، کیا ایسا ہو سکتا ہے؟

الجواب حامدًا ومصلياً

اللہ تعالیٰ کی طرف سے اجازت و نصرت ہو جائے تو انتقال کے بعد بھی روح دنیا میں آسکتی ہے، محض اپنی خواہش سے بغیر خدائے پاک کی اجازت و نصرت کے نہیں آسکتی۔ زندہ رہتے ہوئے مختلف مقامات میں کسی کا چلا جانا عملیات سے بھی ہو سکتا ہے، اور مجاہدے سے بھی۔
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۸/۷/۹۵ھ

(حاشیہ صفحہ گذشتہ)

۳ فی حدیث البراء بن عازب مرفوعاً "قال فتعاد روحه فی جسده فیاتیہ ملکان فیجلسانہ (مشکوٰۃ شریف ص ۱۴۲ ج ۱ / وص ۲۵ ج ۱ / مسند احمد ص ۲۸۷ ج ۲ / مطبوعہ دارالفکر بیروت، (وابوداؤد شریف ص ۶۵۴ ج ۲ / مطبوعہ اشرفی دیوبند، کتاب السنۃ فیہ "ثم تعاد فیہ الروح"

ترجمہ:- حضرت براء بن عازب رضی اللہ عنہ کی مرفوع طویل حدیث میں ہے کہ اس کی روح اس کے جسم میں لوٹادی جاتی ہے پھر اس کے پاس دو فرشتے آتے ہیں اور اس کو بٹھاتے ہیں۔

(حاشیہ صفحہ ۱)

۱ امکان مستبعد نہیں و توں محتاج دلیل ہے۔ ۱۲



مرنے کے بعد روح کا شیطان کے قالب میں جانا

سوال:- کیا آدمی مرنے کے بعد شیطان کے قالب میں جاتا ہے، جب شیطان کسی پر غالب ہو جاتا ہے، اور اسکے کان میں روغنِ قل ہو اللہ احد اور سورہ تعوذ وناس پڑھ کر ڈالا جاتا ہے، اور پوچھا جاتا ہے تو وہ اپنا نام و مقام بتلاتا ہے، اکثر نام مسلمانوں ہی کے رہتے ہیں یہ کیا ہے؟

الجواب حامداً ومصلياً

مرنے کے بعد آدمی کا شیطان کے قالب میں جانا کسی مستند روایت سے ثابت نہیں، البتہ یہ ممکن ہے کہ کسی پر آتا ہو اور اپنا نام اس مرنے والے کا بتاتا ہو یا کوئی اور جن شیطان آ کر اپنا وہ نام بتاتا ہو۔ فقط واللہ اعلم

حررہ العبد محمود غفرلہ دارالعلوم دیوبند

زندوں کے رونے سے میت کو اذیت

سوال:- مرنے والے کو رونے سے کیا کیا اذیتیں ہوتی ہیں؟

الجواب حامداً ومصلياً

جس حدیث میں یہ ہے کہ اہل میت کے رونے سے میت کو عذاب ہوتا ہے اس کا

۱۔ ان الشیطان یجری من احدکم مجری الدم الحدیث، ترمذی شریف، ج ۱ ص ۲۲۲ / قبیل ابواب الطلاق، مطبوعہ یاسر ندیم دیوبند .

ترجمہ:- بلاشبہ شیطان خون کی طرح تمہارے اندر سرایت کرتا ہے۔ فتاویٰ عزیزی ص ۱/۱۱۱،
تصرف جن وشیاطین در بدن آدمی، مطبوعہ رحیمیہ دیوبند، شرح فقہ اکبر ص ۱۶۲،
الشیاطین لہم تصرف، مطبوعہ رحیمیہ دیوبند.



مطلب یہ ہے کہ مرنے والے نے نوحہ کی وصیت کی ہو یا نوحہ کرنے سے رضا مند ہو یا اپنے گھر والوں کا حال معلوم تھا، کہ وہ نوحہ کریں گے اور پھر ان کو منع نہیں کیا وغیرہ۔ غرض اس طرح علماء نے اس کا مطلب بیان کیا ہے۔ قلب کا غمگین ہونا اور آنکھ سے آنسو جاری ہونا شرعاً ممنوع نہیں بلکہ جائز ہے اس سے میت کو بھی عذاب نہیں ہوتا: **إِنَّ الْمَيِّتَ يُعَذَّبُ بِكِبَاءِ الْحَيِّ** فاختلف العلماء في ذلك على مذاهب احدها انه على ظاهره مطلقاً وهو رأي عمر بن الخطاب وابنه رضى الله عنهما الثاني لا مطلقاً الثالث ان البكاء للحال اى انه يعذب حال بكائهم عليه والتعذيب بماله من ذنب لا بسبب البكاء الرابع انه خاص بالكافر والقولان عن عائشة رضى الله عنها الخامس انه خاص بمن كان النوح من سنته وطريقته وعليه البخارى السادس انه فيمن اوصى به كما قال القائل.

اذا مت فانعيني بما انا اهله وشقى على الجيب يا ابنة معبد

۱۔ فاعلمه عليه الصلوة والسلام ان مجرد البكاء ودمع العين ليس بحرام ولا مكروه بل هو رحمة وفضيلة وانما المحرم النوح والندب وشق الجيوب وضرب الحدود الخ، مرقا ص ۲/۳۸۵، كتاب الجنائز، باب البكاء، الفصل الاول، مطبوعه ممبئی.

عربی عبارت کا ترجمہ :- مردہ کو اس کے زندہ (گھر والوں کے) رونے دھونے سے عذاب ہوتا ہے اس میں علماء کے اختلاف کی وجہ سے چند مذاہب ہیں (۱) یہ مطلقاً ظاہر پر مبنی ہے، حضرت عمر بن الخطاب اور حضرت عبد اللہ بن عمر رضی اللہ عنہما کی یہی رائے ہیں، (۲) مطلقاً ظاہر پر مبنی نہیں، (۳) یہ کہ باء حال کے لئے ہے، معنی ہوں گے کہ گھر والوں کے رونے کے وقت اس کو عذاب ہوتا ہے تو عذاب گناہ کی وجہ سے ہے، نہ کہ بکاء کی وجہ سے، (۴) یہ خاص ہے کافر کے ساتھ یہ دونوں قول حضرت عائشہ رضی اللہ عنہا سے منقول ہیں، (۵) یہ اس شخص کے لئے خاص ہے، جس کی رونے کی عادت ہو امام بخاری کا یہی مذہب ہے، (۶) یہ اس شخص کے لئے ہے، جس نے رونے کی وصیت کی ہو، شعر: ۷

جب میں مر جاؤں میری خوبیوں کی وجہ سے مجھ پر رونا
معبد کی بیٹی میرے لئے گریبان چاک کرنا



السابع انه فيمن لم يوص بتركه فتكون الوصية بذلك واجبة اذا علم من شان اهله ان يفعلوا ذلك الثامن ان التعذيب بالصفات التي يقولون بها عليه وهي مذمومة شرعاً كما كان اهل الجاهلية يقولون يا مرملة النسوان يا ميتم الاولاد يامخرب الدور التاسع ان المراد بالتعذيب توبيخ الملائكة له بما يند به به اهله لحديث الترمذی والحاكم وابن ماجه مرفوعاً ما من ميت يموت فتقوم نادبته تقول واجبلاه واسنده او شبه ذلك من القول الاوكل به ملكان يلهم انه هكذا كنت العاشر ان المراد به تألم الميت بما يقع من اهله لحديث الطبرانی وابن ابی شيبه عن صفية بنت مخزومة انها ذكرت عند رسول الله صلى الله عليه وسلم ولداً لها مات ثم بكت فقال رسول الله صلى الله عليه وسلم ايغلب احدكم ان يصاحب صويحبه في الدنيا معروفاً فاذا مات استرجع فوالذي نفس محمد صلى الله عليه وسلم بيده ان احدكم ليكي فيستعبر اليه صويحبه فيا عباد الله لا تعذبوا موتاكم وهذا القول عليه ابن جرير رحمة الله عليه واختاره جماعة من الائمة آخرهم ابن تيمية رحمة الله عليه اه شرح الصدور ص: ۱۲۴ . فقط واللّه سبحانه تعالی اعلم

حرره العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۲۱/۲/۱۴۲۲ھ

الجواب صحیح: سعید احمد غفرلہ مفتی مظاہر علوم سہارن پور

صحیح عبداللطیف

۱ شرح الصدور ص: ۱۱۸، باب تاذی الميت بالنیاحۃ علیہ، مطبوعہ مصر، مرقات ص ۲/۳۸۶، باب البکاء علی الميت، مطبوعہ اصح المطابع ممبئی، ونووی شرح المسلم ص ۳/۲۰۳، باب الميت، یعذب بیکاء اهله مطبوعہ عباس احمد الباز مکة المكرمة .
عربی عبارت کا ترجمہ:- (۷) یاس آدمی کے لئے ہے جس..... (باقی ترجمہ اگلے صفحہ پر)



کیا قصاب کو موت کے وقت زیادہ تکلیف ہوتی ہے

سوال :- میں ہر روز گائے ذبح کرتا ہوں یعنی قصاب ہوں ہر گائے میں پچاس روپے منافع کرتا ہوں اور نماز روزہ کے ساتھ کرتا ہوں، ایسی تجارت جائز ہے کہ نہیں؟ یہ بھی دیکھنے میں آیا ہے کہ جو لوگ قصاب ہیں ان کو مرنے کے وقت بہت تکلیف ہوتی ہے، وہ بھی ایسی تکلیف جو دیکھنے میں نہیں آتی یہ گائے ذبح کرنے کی وجہ سے یا گناہوں کی وجہ سے؟

الجواب حامداً ومصلياً

جانور شریعت کے مطابق ذبح کرنا اور اس کی تجارت ررت کرنا شرعاً درست ہے، اسکی وجہ

(ترجمہ صفحہ گذشتہ)..... نے نہ رونے کی وصیت نہ کی ہو، لہذا نہ رونے کی وصیت کرنا واجب ہے، جب کہ اسے پتہ ہو کہ گھروالے روویں گے، (۸) یہ کہ عذاب ان صفات کو بیان کرنے کی وجہ سے واجب ہے، جو شریعت میں مذموم ہوں جیسے زمانہ جاہلیت میں لوگ کہتے تھے، اے عورتوں کو بیوہ کرنے والے، اے بچوں کو یتیم کرنے والے، اے گھروں کو ویران کرنے والے، (۹) عذاب سے مراد گھروالوں کے رونے کی وجہ سے ملائکہ کا جروتوخی کرنا ہے، ترمذی، حاکم اور ابن ماجہ کی مرفوعاً حدیث کی وجہ سے کہ کوئی آدمی نہیں مرتا کہ اس پر رونے والی کھڑی ہو کر کہتی ہے، واجبلاہ واسنداہ یا اس جیسے اور الفاظ مگرد و فرشتے اس پر مقرر ہوتے ہیں وہ دونوں فرشتے اس کو مار مارتے ہوئے کہتے ہیں، کیا تو ایسا ہی تھا، جیسے تجھے یہ بیان کر رہی ہے، (۱۰) اس سے مراد گھروالوں کے رونے سے میت کا تکلیف پانا ہے، طبرانی اور ابن ابی شیبہ کی صفیہ بنت مخزوم رضی اللہ عنہا سے حدیث کی وجہ سے کہ انہوں نے رسول اللہ اکرم صلی اللہ علیہ وسلم کے سامنے اپنے بیٹے کا ذکر کیا، جس کا انتقال ہو گیا تھا، رسول اکرم صلی اللہ علیہ وسلم نے ارشاد فرمایا: کیا تم میں سے کوئی اس بات سے مغلوب ہے کہ اپنے ساتھی کے ساتھ دنیا میں دستور کے موافق معاملہ کرے لہذا جب ساتھی کا انتقال ہو جائے تو انا للہ پڑھے، قسم ہے اس ذات کی جس کے قبضہ میں محمد کی جان ہے، تم میں سے کوئی اپنے ساتھی کے انتقال پر روتا ہے، تو اس پر اس کا ساتھی غمگین ہوتا ہے لہذا اے اللہ کے بند اپنے مردوں کو (روکر) تکلیف مت پہنچاؤ۔ اسی کے قائل ابن جریر رحمۃ اللہ علیہ ہیں اور اسی کو ائمہ کی ایک جماعت نے اختیار فرمایا ہے، ان میں سب سے بعد کے ابن تیمیہ ہیں۔



سے مرنے کے وقت تکلیف کا زیادہ ہونا شرعی دلیل سے ثابت نہیں، ویسے بھی اگر کسی کو مرتے وقت زیادہ تکلیف ہو تو اس کی وجہ سے یہ کہنا جائز نہیں کہ وہ شخص بڑا گنہگار تھا، اس وقت کی تکلیف کی مصلحت اللہ کے علم میں ہے۔ فقط واللہ تعالیٰ اعلم

حررہ العبد محمود غفرلہ

منکر نکیر کے ساتھ کیا شیطان بھی قبر میں جاتا ہے

سوال:- میت کو قبر میں رکھ کر جب مٹی دیکر فارغ ہوتے ہیں تو قبر میں پہلے شیطان داخل ہوتا ہے، یا منکر نکیر یا دونوں بیک وقت پہنچتے ہیں، اور پھر پہلے کون اپنا سوال میت سے کرتا ہے؟ یا نکیرین سوال حق پوچھتے ہیں، اور شیطان اپنا پھنداٹ کر ناچا ہوتا ہے، یعنی میت فرشتوں کو صحیح جواب نہ دے سکے اور شیطان بالغ کی قبر میں جاتا ہے یا نابالغ کی بھی؟ مرد کی قبر میں جاتا ہے، یا عورت کی بھی؟ کچھ لوگ کہتے ہیں کہ اجی ہاں شیطان قبر میں کہاں جاتا ہے اور کچھ لوگ کہتے ہیں کہ قبر میں بھی جاتا ہے، شریعت کے مطابق حکم صادر فرمایا جائے؟

الجواب حامدًا ومصلياً

شیطان کا میت کی قبر میں جا کر نکیرین کے سوال کے وقت اپنا پھنداٹ ڈالنا کسی حدیث میں نہیں دیکھا، بظاہر تو معلوم ہوتا ہے کہ اب وہ میت پر اس قسم کا اثر نہیں ڈالتا کہ میت جواب نہ دے سکے، اس کی کوشش کا وقت ختم ہو گیا، لاسنس بیکار ہو گیا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱ الشدة عند الموت ليس علامة سوء حال الميت بل يمكن الشدة للصالح لرفعة درجاته،
العرف الشذی علی جامع ترمذی ص: ۱۹۲، ج ۱، ابواب الجنائز، باب ماجاء فی التشدید عند
الموت. مطبوعه مکتبه بلال دیوبند،

۲ البتہ شرح الصدور میں دفن میت کے وقت آپ ﷺ کا شیطان..... (باقی حاشیہ اگلے صفحہ پر)



کسی مردہ بزرگ کا کسی انسان میں حلول کرنا

سوال:- پیر یا غوث بزرگ عورت میں آسکتے ہیں یا نہیں؟

الجواب حامدًا ومصلياً

یہ صفت انسان کی نہیں بلکہ شیطان کی ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

کیا قبر میں حضور ﷺ کی طرف اشارہ کیا جاتا ہے

سوال:- یہ کہ من ربک؟ وما دینک کے بعد میت کو مخاطب کر کے کہتے ہیں

”وما تقول فی هذا الرجل؟ کیا رسول اللہ صلی اللہ علیہ وسلم جسم قبر میں تشریف لاتے ہیں

هذا الرجل سے کیا مراد ہے؟ ایک شاعر کہتا ہے:-

کون آتا ہے لاش پر میری..... سر سے چادر ہٹائی جاتی ہے

(حاشیہ صفحہ گذشتہ)..... سے پناہ مانگنا اور بعض سلف سے قبر میں شیطان کا اثر ڈالنا بھی ثابت ہے۔ عن سفیان الثوری قال اذا سئل الميت من ربک تزیالہ الشیطان فی صورة فیشیر الی نفسه انی انا ربک قال الحکیم: ویؤیدہ من الاخبار قوله علیہ السلام عند دفن الميت الهم اجرہ من الشیطان..... ولولم یکن للشیطان هناک سبیل ما دعا النبی ﷺ بذالک، شرح الصدور ص ۱۴۱، باب فتنة القبر وسؤال الملکین، مطبوعہ دار المعرفۃ بیروت.

(حاشیہ صفحہ ۱) ۱ ان الشیطان یجرى من احدکم مجرى الدم الحدیث، ترمذی

شریف، ج ۱ ص ۲۲۲ / قبیل ابواب الطلاق، مطبوعہ یاسر ندیم دیوبند.

ترجمہ:- بلاشبہ شیطان خون کی طرح تمہارے اندر سرایت کرتا ہے۔ فتاویٰ عزیز ص ۱/۱۱۱،

تصرف جن وشیاطین در بدن آدمی، مطبوعہ رحیمیہ دیوبند، شرح فقہ اکبر ص ۱۶۲،

الشیاطین لہم تصرف، مطبوعہ رحیمیہ دیوبند.



کیا اسم اشارہ اور مشار الیہ غائب کے لئے بھی استعمال کیا جاتا ہے، اس عبارت کا صحیح مفہوم کیا ہے؟

الجواب حامداً ومصلياً

شرح حدیث نے لکھا ہے اس کی قبر سے روضہ اقدس تک کے حجابات اٹھا کر اشارہ کیا جاتا ہے، لہذا ہذا اشارہ غائب کیلئے نہیں ہوا، بعض کی رائے یہ ہے کہ معبود ذہنی کی طرف اشارہ ہوتا ہے، اور مردہ خود بخود جانتا ہے۔ حضرت نبی کریم صلی اللہ علیہ وسلم کے متعلق سوال ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

نافرمان پر عذاب برزخ سے ہوتا ہے یا قیامت میں؟

سوال:- ایمان دار کے فرائض و واجبات کو چھوڑنے سے یا پورے طریقے سے عمل نہ کرنے سے ایسے ایمان دار کے انتقال کے بعد اس کو عذاب عالم برزخ میں ہوگا یا قیامت کے دن حساب و کتاب کے بعد؟

۱۔ قيل يكشف للميت حتى يرى النبي صلى الله عليه وسلم وهي بشرى عظيمة للمومن ان صح ذلك ولا اعلم حديثاً مروياً في ذلك والقائل به انما استند بمجرد ان الاشارة لا تكون الا للحاضر لكن يحتمل ان يكون الاشارة لمافي الذهن فيكون مجازاً قاله القسطلاني. بذل المجهود ص ۲۲۷ / ج ۵ / كتاب السنة، مطبوعه رشيدية سهارنپور) وفي تنوير الحوالك ان الاشارة الى المعهود في الذهن (فيض الباري ص ۲/۳۷۵، كتاب الجنائز، باب الميت يسمع خفق النعال، مطبوعه خضر راه بکڈپو دیوبند) قيل يصور صورته عليه الصلاة والسلام فيشار اليه (مرقاة ص ۱/۱۶۹، باب اثبات عذاب القبر، الفصل الثاني، مطبوعه اصح المطابع بمبئی) یہ سبب شہرت حضرت کے ہے یا حضرت روبرو ہوتے ہوں ساتھ صورت مثالی کے (مظاہر حق ص ۶۳ / ج ۱، اشعة اللمعات ص ۳۹۶ / ج ۱ / مطبوعه لاہور)



الجواب حامداً ومصلياً

عذاب کا سلسلہ برزخ سے ہی شروع ہو جاتا ہے؛ حساب و کتاب کے بعد بھی ہوتا ہے۔ ”اللہم احفظنا منه“ فقط واللہ سبحانہ تعالیٰ اعلم

حررہ العبد محمود گنگوہی غفرلہ دارالعلوم دیوبند ۲۸/۵/۱۳۵۷ھ

الجواب صحیح: بندہ محمد نظام الدین عفی عنہ //

عذاب قبر سے استثناء

سوال:- فقہاء رحمہم اللہ نے ۸/ آدمی ایسے بتلائے ہیں جن سے حساب و عذاب قبر قیامت تک نہیں ہوتا، کہاں تک درست ہے، اور بقیہ چھ حضرات کون سے ایسے ہیں جو مستثنیٰ ہو سکتے ہیں حساب و عذاب سے جیسا کہ مظاہر حق جلد دوم میں ص: ۹، شہداء کے اقسام تحریر ہیں۔

الجواب حامداً ومصلياً

ردالمحتار ج: ۱، ص: ۸۹۱، میں شہید، مرابط، مطعون، زمانہ طاعون میں صبر کر کے بلا

۱۔ و عذاب القبر (وہو البرزخ) للکافرین و لبعض عصاة المؤمنین ثابت بالدلائل السمعیة. (شرح عقائد ص ۹۸، مبحث عذاب القبر، مکتبہ تہانوی دیوبند، شرح فقہ اکبر ص ۱۲۲، مطبوعہ رحیمیہ دیوبند) والمراد به عذاب یكون بعد الموت قبل البعث سواء كان الميت مقبوراً ام لا (النبراس ص ۲۰۵، مطبوعہ امدادیہ ملتان)

۲۔ أن من لا یسأل ثمانية: الشہید، والمرابط والمطعون والمیت زمن الطاعون بغیره اذا كان صابراً محتسباً والصدیق والأطفال، شامی نعمانیہ ص: ۵۷۲، ج: ۱. باب صلوة الجنائز، مطلب ثمانية لا یسألون فی قبورهم. شرح الصدور ص ۱۲۸، باب من لا یسأل فی القبر مطبوعہ دارالمعرفة بیروت، کتاب الروح ص ۱۰۴، المسئلة العاشره، الاسباب المنجیة من عذاب القبر، مطبوعہ پاکستان،



طاعون مرنے والا، صدیق، اطفال کو بھی انہیں میں شمار کیا ہے، جن کا حساب قبر میں نہیں ہوگا۔

فقط واللہ تعالیٰ اعلم

حررہ العبد محمود گنگوہی، مفتی مدرسہ مظاہر علوم سہارنپور ۳/۱۱/۶۱ھ

الجواب صحیح: سعید احمد غفرلہ مفتی مدرسہ مظاہر علوم سہارن پور ۳/۱۱/۶۱ھ

صحیح عبداللطیف ۳ ذیقعدہ ۶۱ھ

عذابِ قبر سے حفاظت کا عمل

سوال:- کوئی ایسا عمل تحریر فرمائیں جس سے قبر میں عذاب نہ ہو۔

الجواب حامدًا ومصلياً

ناپاکی سے بچنا، ہمیشہ پاک رہنا، قرآن کریم کی تلاوت زیادہ کرنا، سنت کا پورا اتباع کرنا، سونے سے پہلے سورۃ ملک پابندی سے پڑھنا۔ ہر نماز میں درود شریف کے بعد عذابِ قبر

- ۱۔ عن ابی ہریرۃ رضی اللہ عنہ عن النبی ﷺ قال ان عذاب القبر من ثلاثة من الغيبة والنميمة والبول فیاکم وذاک الخ، شرح الصدور ص ۲۳، باب عذاب القبر، طبع دار المعرفۃ، بخاری شریف ص ۱/۱۸۲، کتاب الجنائز باب عذاب القبر من الغيبة والبول الخ، طبع اشرفیہ دیوبند.
- ۲۔ ملاحظہ ہو: شرح الصدور ص ۱۸۲، باب ما ینجی من عذاب القبر، طبع دار المعرفۃ بیروت.
- ۳۔ عن ابن عباس قال ضرب بعض اصحاب النبی صلی اللہ علیہ وسلم خبائث علی قبر وهو لایحسب انه قبر فاذا فیہ انسان یقرء سورۃ تبارک الذی بیده الملك حتی ختمها فاتی النبی صلی اللہ علیہ وسلم فقال النبی صلی اللہ علیہ وسلم هی المانعة تنجیه من عذاب القبر رواہ الترمذی (مشکوٰۃ ص: ۱۸۸، ج: ۱) باب فضائل القرآن. یاسر ندیم دیوبند.

ترجمہ:- حضرت ابن عباس سے مروی ہے کہ نبی ﷺ کے بعض اصحاب نے ایک قبر پر خیمہ لگایا اور وہ نہیں سمجھ پائے کہ یہ قبر ہے، پس آئیں ایک انسان سورۃ تبارک الذی بیده الملك پڑھ رہا تھا، یہاں تک کہ اسے پوری سورت پڑھی پس نبی ﷺ تشریف لائے تو نبی ﷺ نے فرمایا کہ یہ عذاب کو روکنے والی ہے انسان کو عذابِ قبر سے نجات دلاتی ہے۔



سے پناہ مانگنے کی دعا پڑھنا جس میں اعدو ذبک من عذاب القبر بھی ہے۔ چغل خوری سے پرہیز کرنا۔ یہ چیزیں ایسی ہیں کہ انشاء اللہ تعالیٰ ان کے اہتمام کی برکت سے عذاب قبر سے حفاظت رہے گی۔ فقط واللہ تعالیٰ اعلم

حررہ العبد محمود وغفر لہ دارالعلوم دیوبند ۲۶/۹/۹۱ھ

الجواب صحیح: بندہ نظام الدین عفی عنہ دارالعلوم دیوبند ۲۶/۹/۹۱ھ

عذاب قبر

سوال:- کتابوں میں لکھا ہے کہ مشرکوں کی روح کو قبر کے اندر تاقیامت عذاب ہوتا رہے گا تو اب روح پر عذاب ہوتا ہے یا جسم پر جب کہ روح تو جسم میں قید ہو جاتی ہے، اور بدن یعنی جسم گل سرٹ جاتا ہے، تو عذاب قبر کس چیز پر ہوتا ہے؟

الجواب حامداً ومصلياً

یہ عذاب برزخ میں ہوتا ہے جس طرح برزخ ہماری نظروں سے مخفی ہے اسی طرح یہ عذاب بھی مخفی ہے روح کا تعلق جسم سے بھی رہتا ہے، اس وجہ سے جس قبر میں عذاب ہوتا ہے اور مردہ اسی سے چیختا ہے، تو اس کے قریب جانور گھاس نہیں کھاتے، ڈر کر بھاگ جاتے ہیں، جن وانس کے سوا اسکی آواز کو سب سنتے ہیں۔ یہ چیزیں اپنی عقل سے معلوم کرنے کی نہیں، بلکہ

۱۔ مشکوٰۃ ص: ۲۱۶، ج: ۱، باب الاستعاذۃ، مطبوعہ یاسر ندیم دیوبند.

۲۔ ملاحظہ ہو: بخاری شریف ص: ۳۵، ج: ۱، کتاب الوضوء. باب من الكبائر ان لایشتتر من بولہ، نیز ملاحظہ ہو اسی عنوان کا حاشیہ نمبر: ۱، اشرفی بکڈپو دیوبند.

۳۔ فی حدیث براء ابن عازب فیضرب بہا ضریۃ یسمعہا ما بین المشرق والمغرب الا الثقلین الحدیث، مشکوٰۃ شریف ص: ۲۶، مطبوعہ یاسر ندیم، باب اثبات عذاب القبر، الفصل الثانی.

التذکرۃ فی احوال الموتی وامور الآخرة ص ۱۱۶، (باقی حاشیہ ترجمہ اگلے صفحہ پر)



حضرت نبی ﷺ نے جو بات جس طرح فرمایا اسکو اسی طرح مان لینا ضروری ہے، اور احادیث میں عذاب قبر کا تذکرہ موجود ہے، ہمارے لئے وہی کافی ہے۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند
الجواب صحیح: بندہ نظام الدین عفی عنہ دارالعلوم دیوبند

کیا عذاب قبر فاسق کو بھی ہوگا

سوال:- ”و عن حذیفة قال قال انما النفاق كان على عهد رسول الله ﷺ

فاما اليوم فانما هو الكفر او الايمان“ (مشکوٰۃ شریف ص: ۱۸) روایت سے ظاہر ہوتا ہے کہ شریعت کی نظر میں افراد انسانی کی تقسیم تین حصوں میں کی جاسکتی ہے، اگر الوہیت اور رسالت محمد ﷺ کو تصدیق کرنے والا ہو تو مسلمان ہے، اور اگر سب کا انکار کرتا ہو خدا کی صفات میں دوسروں کو شریک کرتا ہو تو کافر ہے، اور اگر ظاہر اندکورہ چیزوں پر ایمان رکھنے کا زبانی دعویٰ کرتا ہو، لیکن باطنی طور پر ان کا منکر ہو تو وہ منافق ہے۔

”عن البراء بن عازب عن رسول الله ﷺ قال ياتيه ملكان فيجلسانه

فيقولان له من ربك فيقول ربي الله فيقولان له ما دينك فيقول ديني الاسلام فيقول ما هذا الذي بعث فيكم فيقول هو رسول الله ﷺ فيقولان له ما يدريك

(حاشیہ صفحہ گذشتہ)..... باب ماجاء ان البهائم تسمع عذاب القبر، مطبوعه دارالكتب العلمیة بیروت.

ترجمہ:- وہ اسکو گرز کے ساتھ مارتا ہے جن و انس کو سو مشرق و مغرب کے درمیان جو ہے اسکی آواز سنتا ہے۔

(حاشیہ صفحہ ۷۱) ۱ عن ابی سعید قال قال رسول الله ﷺ ليسلط على الكافر في قبره تسعة

وتسعون تنينا تنهسه وتلدغه حتى يقوم الساعة لو ان تنينا منها نفخ بالارض ما انبتت خضرا، مشکوٰۃ شریف ص: ۲۶، مطبوعه ياسر ندیم دیوبند، باب اثبات عذاب القبر، الفصل الثانی.

ترجمہ:- ابو سعید سے روایت ہے کہ! رسول اللہ ﷺ نے فرمایا کافر پر اس کی قبر میں ننانوے سانپ مسلط کئے جاتے

ہیں، جو اسکو کاٹتے اور ڈستے ہیں، یہاں تک کہ قائم ہو قیامت اگر ایک سانپ زمین پر پھونک مار دے ننگے سبزہ۔



فیقول قرأت کتاب اللہ فامنت به وصدقته فذلک قولہ یثبت اللہ الذین امنوا بالقول الثابت الخ“ (مشکوٰۃ شریف ص: ۲۷) روایت سے معلوم ہوا کہ مسلمان بندہ منکر تکبیر کے سوالوں کا جواب ٹھیک ٹھیک دیدے گا، لیکن کافر منافق جو اب نہیں دے سکیں گے، اب پوچھنا یہ ہے کہ مسلمان دو قسم کے ہیں، فاسق و فاجر، متقی و پرہیزگار، عذاب قبر کے متعلق جو بھی روایت ہے اس میں مطلق مسلمان کا لفظ ہے، اور اس کا جواب ہے کہیں بھی اس کی توضیح نہیں ہے، کہ فاسق مسلمان کا جواب کیا ہوگا؟ اگر فاسق مسلمان کا جواب بھی وہی ہے جو روایات میں مذکور ہے، تو اسکا انجام اچھا ہونا چاہئے، قبر وسیع اور جنت کا ایک ٹکڑا ہونا چاہئے، لیکن روایت سے معلوم ہوتا ہے کہ فاسق مسلمان عذاب قبر میں گرفتار ہوتا ہے، خود حضرت سعد بن ابی وقاصؓ کے متعلق روایت ہے کہ ان کی موت پر عرش باری ہل گیا تھا ان کے جنازے کی نماز میں ستر ہزار فرشتے شریک تھے، لیکن ان پر قبر تنگ ہو گئی تھی، فراخی قبر کے لئے نبی ﷺ اور اصحابؓ نے دعا و استغفار کیا۔ (مشکوٰۃ شریف ص: ۲۶)

”وفی روایۃ عن النبی ﷺ قال یثبت اللہ الذین امنوا بالقول الثابت نزلت

فی عذاب القبر یقال له من ربک فیقول ربی اللہ ونبی محمد، متفق علیہ“ (مشکوٰۃ شریف ص: ۲۴) مذکورہ روایت کے ذریعہ معلوم ہوا کہ مسلمان کو قول ثابت کے ذریعہ ثابت قدم رکھا جائے گا، یہاں بھی کوئی وضاحت اسکی نہیں کی صرف متقی کو ثابت قدم رکھا جائے گا، یا فاسق و متقی دونوں کو، فاسق مسلمان کا جواب جب یہ ہوگا، تو انجام اچھا ہونا چاہئے، حاصل کلام یہ ہے کہ فاسق مسلمان کا تکبیرین کے سوال پر جواب کیا ہوگا، اگر ربی اللہ و نبی محمد و دینی الاسلام ہوگا تو فاسق کا انجام قبر میں اچھا ہونا چاہئے، اور اگر جواب یہ نہیں ہے تو پھر کیا ہے، روایت سے معلوم ہوتا ہے کہ قبر میں سوال عقیدہ سے متعلق ہوگا، لہذا فاسق کو عذاب قبر میں گرفتار نہیں ہونا چاہئے؟



الجواب حامداً ومصلياً

عذاب القبر حق سواء كان مؤمناً او كافراً او مطيعاً او فاسقاً (شرح فقہ اکبر ص: ۱۲۳)

مومن خواہ مطیع ہو یا فاسق ہو نکرین کے سوال کے جواب میں اقرار توحید و رسالت و دین کریگا، پھر جن اعمال پر عذاب قبر تجویز ہے، جیسے نمیمہ اور عدم اجتناب عن البول وغیرہ، ان کی وجہ سے ان پر عذاب بھی ہوگا، پھر صدقہ جاریہ یا ولد صالح کی دعا یا علم نافع کی وجہ سے یا کسی کی شفاعت و ثواب رسائی سے یا محض اللہ تعالیٰ کے فضل سے اس کا عذاب کم یا ختم ہو جائے گا، اور کافر پر کفر کی وجہ سے جو عذاب ہوگا وہ دائمی ہوگا، (ولا کن کان کافراً فعذابه یدوم فی القبر الی یوم القیامة) وان کان عاصیا یکون له عذاب القبر و یرتفع عنه

۱ شرح فقہ اکبر ص: ۱۲۳، اختلفوا فی انه هل يعاد الروح اليه، مطبوعه رحيميه ديوبند.

۲ عن ابی هريرة رضي الله عنه عن النبي ﷺ قال ان عذاب القبر من ثلاثة من الغيبة والنميمة والبول فياكم وذلك الخ، شرح الصدور ص ۱۶۳، باب عذاب القبر، مطبوعه دارالمعرفة بيروت، بخاری شریف ص ۳۵، ج ۱، باب من الكبائر ان لا يستتر من بوله، كتاب الوضوء، مطبوعه اشرفی ديوبند.

۳ عن ابی هريرة قال قال رسول الله ﷺ اذا مات الانسان انقطع عنه عمله الا من ثلاثة الا من صدقة جاریة او علم ینتفع به او ولد صالح یدعوله، مشکوة شریف ص ۳۲، كتاب العلم، الفصل الاول.

۴ وهم (اهل الكبائر) فی مشیتہ و حکمہ ان شاء غفر لهم و عفا عنهم بفضلہ الی قوله وان شاء عذبهم فی النار بقدر جنایتهم بعد له ثم یخرجهم منها برحمته و شفاعة الشافعين من اهل طاعته، عقيدة الطحاوی ص ۱۰۰، مطبوعه یاسر ندیم دیوبند، ولم یتب عنها ای عن السینات صغیرها و کبیرها حتی مات مؤمناً غیر تائب فانه فی مشیة الله تعالیٰ ان شاء عذبه علی قدر استحقاق عقابه وان شاء عفا عنه ای بفضلہ ولو وقع شفاعة فی بابہ الخ، شرح فقہ اکبر ص ۹۴، مطبوعه مجتباتی دہلی.



العذاب يوم الجمعة الخ) شرح فقہ اکبر ص: ۱۲۳،
اگر مؤمن مطیع ہے تو اسکو عذاب قبر نہیں ہوگا، صرف ضغطہ ہوگا ”المؤمن ان كان مطيعا
لا يكون له عذاب القبر ويكون له ضغطة فيجد هول ذلك“ (شرح فقہ اکبر ص: ۱۲۳)
یہ فائدہ ہر مسلمان مطیع و فاسق کو ہوگا، کہ وہ عذاب دائمی سے محفوظ ہو جائیگا، پھر مؤمن پر
انعامات فوراً ہی شروع ہو جائیں گے، اور عاصی کو کچھ دیر لگے گی، یہ بات صحیح ہے کہ قبر میں
سوال اعمال سے نہیں ہوگا، لیکن اعمال سیدہ یکسر معدوم نہیں کر دیئے جائیں گے، بلکہ ان کی سزا
روایات میں صراحتاً موجود ہے، عقیدہ صحیح ہونے کے باوجود معاصی کی وجہ سے مطیع و عاصی میں
فرق ہوگا، کتاب الروح، مرقات، شرح الصدور وغیرہ سے یہی تفصیل ظاہر ہوتی ہے، اور اس
سے روایت میں تعارض بھی نہیں رہتا۔

تنبیہ:- حضرت سعد بن ابی وقاصؓ عنہ کی وفات ۵۵ھ میں کھوئی، ان کے
جنازہ میں حضرت نبی کریم ﷺ شریک نہیں تھے، آپ نے جو واقعہ نقل کیا ہے وہ حضرت سعد
بن معاذؓ کا ہے، جیسا کہ مشکوٰۃ شریف^۱ ص: ۲۶، پر ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ نظام الدین عفی عنہ دارالعلوم دیوبند

۱ شرح فقہ اکبر ص: ۱۲۳، اختلفوا فی انه هل يعاد الروح اليه، مطبوعه رحيميه ديوبند.
۲ شرح فقہ اکبر ص: ۱۲۳، اختلفوا فی انه هل يعاد الروح اليه، مطبوعه رحيميه ديوبند.
۳ فی حدیث جابرؓ لقد تضایق علی هذا العبد الصالح قبره حتى فرجه الله عنه، رواه احمد،
مشکوٰۃ شریف ص ۲۶، باب اثبات عذاب القبر، الفصل الثالث مطبوعه ياسر ندیم ديوبند.
۴ کتاب الروح ص: ۲۳ تا ۲۷، المسئلة التاسع فی اسباب التي تعذبها اصحاب القبور،
مطبوعه حيدرآباد دکن.

۵ مرقاة شرح مشکوٰۃ ص: ۲۱۴، ج: ۱، قبیل باب الاعتصام، مطبوعه کراچی.

۶ شرح الصدور ص: ۶۳، باب عذاب القبر، مطبوعه مصر. (باقی حواشی اگلے صفحہ پر)



قبر میں نماز اور قرآن کریم کی تلاوت

سوال:- ایک معتبر کتاب میں بزرگوں کے اقوال اس طرح نقل کئے گئے ہیں۔ بعض اشخاص اس دنیائے فانی سے کوچ کرنے کے بعد قبروں میں نماز کی پابندی کرتے تھے، ایسے واقعات کو بزرگوں نے اپنی آنکھوں سے دیکھا ہے، ایسے واقعات اعتبار کرنے کے قابل ہیں یا نہیں، اور بعض لوگ قرآن شریف کی تلاوت بھی کرتے تھے، اور ان کا جسم بھی اچھی حالت میں تھا، یہ کہاں تک صحیح ہے؟

الجواب حامدًا ومصلياً

اس قسم کے متعدد واقعات شرح الصدور میں مذکور ہیں، اللہ رب العزت کی حفاظت و اجازت سے ایسا ہونا بعید نہیں۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

عذاب قبر یوم جمعہ وغیرہ میں

سوال:- جن لوگوں سے سوال قبر نہیں جیسے شب جمعہ اور رمضان میں مرنے والا تو یہ

(حواشی صفحہ گذشتہ) ۷ وقيل انه مات سنة خمس وخمسين الخ الاصابة في تمييز الصحابة
ص: ۳۳، ج: ۲، سعد بن مالک، مطبوعه دارالفکر بیروت.
۸ عن ابن عمر قال قال رسول الله هذا الذي (سعد بن معاذ) تحرك له العرش وفتحت له ابواب
السماء وشهده سبعون الفا من الملائكة لقد ضم ضمة ثم فرج عنه رواه النسائي، مشکوة ص: ۲۶،
باب اثبات عذاب القبر. مطبوعه ياسر نديم ديوبند.
(حاشیہ صفحہ ۷۱) ۱ أن النبی ﷺ مر بقبر موسى صلوات الله عليه وهو قائم يصلي فيه الى
قوله كنا اذا مررنا بجنات قبر ثابت البناني سمعنا قراءة القرآن، شرح الصدور ص: ۷۴،
باب احوال الموتى في قبورهم وانسهم فيها فهم يصلون فيها الخ، مطبوعه مصر.



سوال تا قیامت نہیں یا محض اسی روز اور اس بشارت میں کفار اور مشرکین بھی داخل ہیں یا نہیں؟

الجواب حامداً ومصلياً

سوال منکر نکیر سب سے ہوتا ہے البتہ یوم جمعہ اور رمضان المبارک میں عذاب قبر نہیں ہوتا نہ مومن کو ہوتا ہے نہ کافر کو: فی الاشباہ ویامن المیت فیہ من عذاب القبر ومن مات فیہ او فی لیلته أمن من فتنۃ القبر وعذابه قال الحموی تحتہ اقول قال اهل السنة والجماعة عذاب القبر حق وسوال منکر نکیر وضغطة القبر حق سواء کان مومنًا او کافرًا مطیعًا او فاسقًا لکن اذا کان کافرًا فعذابه یدوم الی یوم القیامة ویرفع العذاب عنهم یوم الجمعة وشهر رمضان بحرمة النبی صلی اللہ علیہ وسلم لانہم ماداموا فی الاحیاء لا یعذبہم اللہ فی الدنیا بحرمة النبی صلی اللہ علیہ وسلم فکذا لک فی القبر یرفع عنهم العذاب یوم الجمعة وکل رمضان بحرمتہ فیعذب اللحم متصلًا بالروح والروح متصلًا بالجسم فتتألم الروح مع الجسد وان کان خارجاً منه ثم المومن علی وجہین ان کان مطیعاً لا یكون له عذاب ویكون له ضغطة فیجد هول ذلک وخوفہ وان کان عاصیاً یكون له عذاب القبر وضغطة القبر لکن ینقطع عنه عذاب القبر یوم الجمعة وليلة الجمعة ثم لا یعود العذاب الی یوم القیامة وان

۱ الاشباہ والنظائر ص: ۲۰۳، الفن الثالث، القول فی احکام یوم الجمعة، مطبوعہ اشاعت الاسلام دہلی.

ترجمہ :- الاشباہ میں ہے: اور مومن رہتا ہے، مردہ اس میں (یوم جمعہ میں) عذاب قبر سے اور وہ شخص جس کی اس یوم جمعہ میں وفات ہوئی، یا اس کی رات میں قبر کے عذاب وفتنہ سے محفوظ رہتا ہے، حموی نے اس کے تحت فرمایا ہے: میں کہتا ہوں کہ اہل سنت والجماعت نے فرمایا ہے کہ عذاب قبر حق ہے اور منکر نکیر کا سوال اور قبر کا دبوچنا حق ہے، خواہ (میت) مومن ہو یا کافر فرماں بردار ہو یا نافرمان، لیکن اگر کافر ہو تو اس کا عذاب دائمی ہوتا ہے، اور یوم جمعہ اور شہر رمضان میں نبی اکرم صلی اللہ علیہ وسلم کی حرمت کی بناء پر عذاب انسے اٹھایا جاتا ہے، اس لئے کہ جب تک وہ زندہ رہے تو اللہ تعالیٰ نے ان کو نبی اکرم صلی اللہ علیہ وسلم کی حرمت کی..... (باقی ترجمہ اگلے صفحہ پر)



مات يوم الجمعة او ليلة الجمعة يكون له العذاب ساعة واحدة وضغطة القبر ثم ينقطع عنه العذاب كذا في المعتقدات للشيخ ابي المعين النسفي اه شرح حموى^۱ ص: ۵۶۴. فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۱۴/۱۲/۵۴ھ

صحیح: عبد اللطیف ۸ محرم الحرام ۵۴ھ

میت کو قبر میں عصر کا وقت محسوس ہوتا ہے

سوال:- (۱) جب مسلمان میت کو دفن کر دیتے ہیں تو سنا ہے میت کے لئے وہ عصر کا وقت ہوتا ہے کیا یہ صحیح ہے؟

(۲) غیر مسلم میت سے حساب کا وقت کون سا ہوتا ہے؟ کیا اسکو بھی عصر کا وقت معلوم ہوگا، اور اس غیر مسلم کیلئے قبر کس جگہ ثابت ہوگی، کیا غیر مسلم سے حساب و کتاب ہوتا ہے؟

ترجمہ:- وجہ سے دنیا میں عذاب نہیں فرمایا، پس اسی طرح قبر میں آنحضرت صلی اللہ علیہ وسلم کی حرمت کی بناء پر یوم جمعہ اور رمضان میں ان سے عذاب اٹھالیا جائے گا گوشت کو روح کے ساتھ متصل کر کے اور جسم کو روح کے ساتھ متصل کر کے عذاب دیا جائے گا، تاکہ جسم کے ساتھ روح کو بھی تکلیف ہو اگرچہ روح جسم سے خارج ہوگئی۔ پھر مومن دو قسم کے ہوتے ہیں اگر وہ فرماں بردار ہے تو اسکو عذاب تو نہ ہوگا، البتہ قبر کا دبوچنا ہوگا، وہ اسکا خوف و ہول محسوس کریگا اور اگر وہ نافرمان ہے تو عذاب قبر بھی ہوگا، اور قبر کا دبوچنا بھی، لیکن یوم جمعہ اور لیلتہ جمعہ میں عذاب قبر ختم ہو جائیگا، پھر قیامت تک عذاب نہیں ہوگا اور اگر وہ یوم جمعہ یا لیلتہ جمعہ میں فوت ہوا تو عذاب اور قبر کا دبوچنا ایک ساعت کیلئے ہوگا، پھر عذاب ختم ہو جائیگا۔

۱۔ حموی ص: ۵۶۴، ۵۶۵، الفن الثالث، القول فی احکام یوم الجمعة، مکتبہ نول کشور لکھنؤ۔ شرح فقہ اکبر ص ۱۲۳، اختلفو فی انه هل يعاد الروح اليه، مطبوعه رحيميه ديوبند، وشامی کراچی ص ۲۶۵/۲، باب الجمعة، مطلب ما اختص به يوم الجمعة.



الجواب حامداً ومصلياً

(۱) میت کو قبر میں رکھنے اور دفن کرنے کے بعد فرشتے آکر اس کی روح اس میں داخل کر کے اس کو بٹھا دیتے ہیں، مردہ کو ایسا محسوس ہوتا ہے کہ صبح سو یا تھا اب غروب کے وقت بیدار ہوا ہے اور کہتا ہے کہ چھوڑ دو میں نماز تو پڑھ لوں۔ (نماز کا خیال مسلمان ہی کو ہوگا)

(۲) حدیث میں اس وقت کی تفصیل نہیں دیکھی، بظاہر تو غیر مسلم کو بھی یہی وقت محسوس ہوگا، یہ مطلب نہیں کہ جس وقت بھی میت کو دفن کیا جائے حساب غروب ہی کے وقت ہوگا، بلکہ مطلب یہ ہے کہ اس وقت ایسا محسوس ہوگا، جیسا غروب کے قریب کا وقت ہوتا ہے۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۶/۵/۹۲ھ

مردوں کا اپنے متعارفین کو پہچاننا اور بخشوانا

سوال :- کیا موت کے بعد متوفی قیامت تک یا اس سے پہلے یا اس کے بعد اپنے کسی رشتہ دار مثلاً ماں، باپ، بھائی، بہن، زوجہ، اولاد وغیرہ سے ملے گا یا نہیں، اور ان کو پہچانے گا یا نہیں اور یہ جو مشہور ہے کہ شیر خوار اولاد جو کسی کی مر جاتی ہے وہ اپنے والدین کو پہچان کر بخشوائے گی یہ کہاں تک صحیح ہے اور اس کے علاوہ مرشد وغیرہ اپنے تابعین و مقلدین کو پہچانیں گے اور ان کی سفارش کریں گے۔

۱۔ عن أبي سفيان مرفوعاً اذا ادخل الميت القبر مثلث الشمس عند غروبها فيجلس يمسح عينيه ويقول دعوني أصلي، ابن ماجة ص: ۳۱۶، مطبوعه ياسر ندیم دیوبند. مطبوعه رشیدیہ ص: ۳۲۶، ابواب الزهد، باب ذكر القبر والبلى. مشکوة عن جابر ص: ۲۶، باب اثبات عذاب القبر، الفصل الثالث. مطبوعه ياسر ندیم دیوبند. وانظر "مراقبة" ص: ۷۵، ج: ۱، باب اثبات عذاب القبر، الفصل الثالث. مطبوعه اصح المطابع بمبئی،



الجواب حامدًا ومصلياً

مرنے کے بعد ارواح کی ملاقات ثابت ہے روایت میں ہے کہ مرنے والے کے رشتہ داروں کو ایسی خوشی ہوتی ہے، جیسے کوئی شخص کہیں سفر سے واپس آئے تو اس کے رشتہ داروں کو خوشی ہوتی ہے، اور اس روح سے دوسرے زندہ عزیزوں کے حالات کو دریافت کرتے ہیں اور ان کی اچھی حالت سے خوش ہوتے ہیں۔^۱

چھوٹی اولاد کا والدین کو بخشوانے کی سعی کرنا احادیث سے ثابت ہے۔ اسی طرح مرشد وغیرہ بھی انشاء اللہ سفارش کریں گے۔^۲ فقط واللہ سبحانہ تعالیٰ اعلم
حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۱/۷/۱۳۸۵ھ

الجواب صحیح: سعید احمد غفرلہ صحیح: عبد اللطیف ۳ رجب ۱۳۸۵ھ

۱۔ فیأتون بہ ارواح المؤمنین فلہم اشد فرحاً من احدکم بغائبہ یقدم علیہ فیسألونہ الخ، التذکرۃ ص ۱/۲۸، باب ماجاء فی تلاقی الارواح، مطبوعہ دارالکتب العلمیۃ بیروت، شرح الصدور ص ۹۸، باب ملاقات الارواح، مطبوعہ دارالمعرفۃ بیروت، کتاب الروح ص ۳۰، هل تتلقى ارواح الموتی وتتناکر، مطبوعہ پاکستان۔

۲۔ وعن بعض اصحاب النبی صلی اللہ علیہ وسلم یقول انه یقال لِلْوَلَدِ ان یوم القیامۃ ادخلوا الجنۃ فیقولون یارب حتی تدخل آباءنا وامہاتنا قال فیابون الحدیث مجمع الزوائد ص: ۹۵، ج: ۳، کتاب الجنائز، باب فی من مات لہ واحد، رقم الحدیث ۴۰۰۰، مطبوعہ دارالفکر بیروت، **ترجمہ**:- نبی کریم ﷺ کے بعض اصحاب سے منقول ہے کہ قیامت کے دن بچوں سے کہا جائیگا کہ جنت میں داخل ہو جاؤ تو وہ کہیں گے کہ اے پروردگار! ہم اس وقت تک جنت میں داخل نہیں ہونگے (جب تک کہ ہمارے ماں باپ کو جنت میں داخل نہ کر دیں۔

۳۔ وكذا شفاعة العلماء والاولیاء والشهداء والفقراء واطفال المؤمنین الصابریں علی البلاء الخ، شرح فقہ اکبر ص ۱۱۴، مطبوعہ رحیمیہ دیوبند، شرح عقائد ص ۱۱۴، مبحث الشفاعة ثابتة، مطبوعہ تھانوی دیوبند۔



سکرات کی تکلیف معصوم کو

سوال :- بچوں کو جو سکرات کی تکلیف ہوتی ہے کس وجہ سے حالانکہ وہ معصوم ہوتے ہیں۔

الجواب حامداً ومصلياً

اور انبیاء علیہم السلام کو جو ہوتی ہے وہ کس وجہ سے حالانکہ وہ بھی معصوم ہیں، عوام میں یہ مشہور ہے کہ جس کو سکرات کی تکلیف زیادہ ہوتی ہے وہ بہت گنہگار ہوتا ہے، اور جس کی روح آسانی سے نکل جاتی ہے، اس کے ذمہ گناہ نہیں ہوتے، مگر یہ خیال کلیتاً صحیح نہیں، حضرت عائشہ رضی اللہ عنہا فرماتی ہیں، کہ میں پہلے موت کی آسانی پر بہت رشک کیا کرتی تھی، لیکن جب سے حضور صلی اللہ علیہ وسلم کی شدت تکلیف کو دیکھا پھر رشک نہیں کیا: عن عائشة رضی اللہ عنہا ما اغبط احداً بھون موت بعد الذی رائت من شدة موت رسول اللہ صلی اللہ علیہ وسلم رواہ الترمذی والنسائی ۱۳۶، عن عائشة رضی اللہ عنہا قالت ما رأیت احداً الوجل علیہ اشد من رسول اللہ صلی اللہ علیہ وسلم متفق علیہ ومنہا قالت مات النبی صلی اللہ علیہ وسلم بین حاقنتی وذاقنتی فلا اکره شدة الموت لاحد ابدا بعد النبی صلی اللہ علیہ وسلم رواہ البخاری مشکوة شریف^۱ ص: ۱۳۴، باب عیادة المریض. فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ مشکوة شریف ص: ۱۳۶، باب عیادة المریض. الفصل الثانی. مطبوعہ یاسر ندیم دیوبند.

ترجمة الحديث :- حضرت عائشہ رضی اللہ عنہا سے روایت ہے کہ میں کبھی کسی کی آسان موت کی آرزو نہیں کرتی، اس کے بعد جب کہ میں نے رسول اللہ صلی اللہ علیہ وسلم کے موت کی سختی دیکھی۔

۲۔ مشکوة شریف ص: ۱۳۴، باب عیادة المریض. (باقی حاشیہ و ترجمہ اگلے صفحہ پر)



بچوں سے سوالِ قبر نہیں

جو مسلمان بچے انتقال کر جاتے ہیں ان سے قبر میں حساب کتاب ہوتا ہے یا نہیں؟ یا ان سے سوالات کئے جاتے ہیں یا نہیں؟

الجواب حامداً ومصلياً

چھوٹے بچوں سے قبر میں سوال و جواب نہیں ہوتا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۹/۸/۸۷ھ

الجواب صحیح: بندہ محمد نظام الدین عفی عنہ دارالعلوم دیوبند ۲۰/۸/۸۷ھ

نابالغ سے سوال منکر و نکیر

سوال:- جو مسلمان بچے انتقال کر جاتے ہیں ان سے قبروں میں حساب و کتاب ہوتا ہے یا نہیں؟

(حاشیہ صفحہ گذشتہ)..... الفصل الاول. مطبوعہ یسر ندیم دیوبند.

ترجمة الحديث:- حضرت عائشہ رضی اللہ عنہا سے روایت ہے کہ کہا میں نے کسی پر ایسی سخت تکلیف نہیں دیکھی جس قدر رسول اللہ صلی اللہ علیہ وسلم پر سخت، حضرت عائشہ رضی اللہ عنہا سے روایت ہے کہا، نبی کریم صلی اللہ علیہ وسلم میرے جگنی اور ٹھوڑی کے درمیان فوت ہوئے میں نبی کریم صلی اللہ علیہ وسلم کے موت کے بعد کسی کی موت کی شدت کو مکروہ نہیں سمجھتی۔

(حاشیہ صفحہ ۱) ان مالا یسئل ثمانیۃ الشہید والمرابط والمطعون والمیت زمن الطاعون بغيره اذا كان صابراً محتسباً والصدیق والاطفال والمیت يوم الجمعة الخ شامی کراچی ص: ۱۹۲، ج: ۲، مطلب ثمانیۃ لا یسألون فی قبورهم. باب صلاة الجنائز، شرح فقہ اکبر ص ۱۲۱، المستثنی من سوال القبر، مطبوعہ رحیمیہ دیوبند، نبراس ص ۲۰۶، سوال منکر نکیر، مطبوعہ امدادیہ ملتان.



الجواب حامداً ومصلياً

چھوٹے بچوں سے قبر میں سوال و جواب نہیں ہوتا۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند ۱۹/۸/۸۷ھ
الجواب صحیح: بندہ محمد نظام الدین عفی عنہ دارالعلوم دیوبند ۱۹/۸/۸۷ھ

انبياء و اولياء كقبروں سے نکلنا

سوال:- انبياء و اولياء و شهداء كقبروں سے نکلنا شرعاً ثابت ہے، یا نہیں۔

الجواب حامداً ومصلياً

قیامت کے روز سب کا نکلنا شرعاً ثابت ہے۔ اور قیامت کے پہلے اس جسم کے ساتھ
نکلنا وائل شرعیہ سے ثابت نہیں، البتہ حیات برزخی علی قدر مراتب ثابت ہے: ولا تحسبن
الذین قتلوا فی سبیل اللہ امواتاً بل احياء (الآیةؑ) وغیرہا من الآیات و الروایات۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۲۹/۸/۵۶ھ

الجواب صحیح: سعید احمد غفرلہ صحیح: عبد اللطیف مدرسہ مظاہر علوم

۱۔ قال سيد ابوشجاع ان للصبيان سوالا (شرح عقائد) وفي الحاشية قيل ينبغي ان يكون هذا
مخصوصاً بصبيان المشركين فان صبيان المؤمنين مغفور، شرح عقائد ص: ۹۹، ج: ۱،
بحث سوال منكر نكير، مطبوعه يا سرنديم ديوبند. شرح الصدور ص ۱۵۲، باب من
لا يسأل في القبر، مطبوعه دارالمعرفة بيروت، طحطاوى مع المراقى ص ۵۰۹، قبيل فصل
في زيارة القبور، مطبوعه مصرى.

۲۔ وان الله يبعث من في القبور (سورة حج الآیة نمبر ۷) (باقی حاشیہ اگلے صفحہ پر)



میت کا مدت دراز کے بعد سامنے آ کر ملاقات کرنا

سوال:- ایک مرحوم بزرگ اپنے مرنے کے پانچ سو برس بعد زندہ انسانوں کی طرح ایک شخص کو ملے اور ایک خط کا جواب لکھ کر سنایا، کیا ایسا واقعہ پیش آ سکتا ہے یا نہیں؟

الجواب حامدًا ومصلياً

اللہ پاک کی طرف سے کسی کو اگر اس کی اجازت مل جائے تو قدرت حق سے یہ چیز خارج نہیں، لیکن اس قسم کے واقعات مثالی طور پر قرآن پاک اور احادیث شریف میں مذکور نہیں، حضرت عیسیٰ علیہ السلام کا بطور معجزہ کے مردوں کو زندہ فرمانا قرآن پاک اور حدیث شریف میں مذکور ہے پانچ سو سال کے بعد کسی بزرگ کا زندہ ہو کر یہاں رونما ہونا جس طرح قدرت خداوندی سے خارج نہیں، اسی طرح اس کا شرعی ثبوت بہم پہنچانا کہ یہ وہی بزرگ ہیں یہ بھی کچھ آسان کام نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۸/۱/۸۸ھ

(حاشیہ صفحہ گذشتہ) ترجمہ:- اللہ ان لوگوں کو اٹھائے گا، جو قبروں میں ہیں۔

۳ پارہ نمبر: ۴، سورۃ آل عمران الآیۃ: ۱۶۹. ملاحظہ ہو شرح الصدور ص ۲۳۷، باب مقر الارواح، مطبوعہ دارالمعرفۃ بیروت، کتاب الروح ص ۱۵۰، این مستقر الارواح، مطبوعہ پاکستان.

ترجمہ:- جو لوگ اللہ کی راہ میں قتل کئے گئے ان کو مردہ مت خیال کر بلکہ وہ لوگ زندہ ہیں۔ (بیان القرآن)

(حاشیہ صفحہ ہذا) ۱ واحی الموتی باذن اللہ سورۃ آل عمران الآیۃ ۴۹، وسورۃ المائد آیت: ۱۱۰،

۲ ولكن انطلقوا الی عیسی بن مریم فانہ یبری الاکمہ والابرص ویحیی الموتی الحدیث.

المسند للإمام احمد بن حنبل ص: ۵، ج: ۱، مطبوعہ دارالفکر بیروت.

ترجمہ:- لیکن عیسیٰ ابن مریم کے پاس کے جاؤ اس لئے کہ عیسیٰ ابن مریم مادرزاد اندھے کو اور کوڑھی کو شفاء دیتا

ہے اور مردوں کو زندہ کرتا ہے۔



حیاتِ شہداء اور وفات

سوال :- میرے ایک دوست ہیں جو مولانا خوش حال صاحب کے پکے مرید ہیں ان کے ساتھ اکثر مختلف مسائل پر باہمی گفتگو ہوتی رہتی ہے، میرا اور ان کا معمول یہ ہے کہ ہم عشاء کی نماز پڑھ کر ایک بزرگ ابراہیم علی شاہ پیر کچھری بھوپہ اسٹینڈ پر مزار شریف پر فاتحہ پڑھنے کے لئے جاتے ہیں، ان کا معمول ہے کہ وہ اگر بتی جلاتے ہیں، اور ان کی قبر پر جو گولک لگی ہوئی ہے اس میں پیسے ڈالتے ہیں اور مزار پر جو شیرینی اکثر لوگ چڑھاتے ہیں اس کو کھالیتے ہیں ہمارا اور اس کا اس مسئلہ پر اختلاف ہے، میں کہتا ہوں جو شیرینی چڑھاوے کی ہے، اس کا کھانا حرام ہے اس لئے آپ نہ کھائیں وہ کہتے ہیں ہم تو ان کو زندہ مانتے ہیں، یہ مردہ نہیں ہیں، میں کہتا ہوں کہ قرآن میں ہے کہ سوائے رسول مقبول صلی اللہ علیہ وسلم کے اور سب مردہ ہیں وہ کہتے ہیں کہ قرآن میں آیا ہے کہ اولیاء اللہ اور شہید سب زندہ ہیں، اور تم نے قرآن پاک سے اعراض کیا ہے، تم کو سخت سزا ملنی چاہئے دریافت طلب یہ ہے کہ:

(۱) نبی کریم صلی اللہ علیہ وسلم کے علاوہ کوئی اور بزرگ ولی اپنی قبر میں زندہ ہے یا نہیں؟

(۲) ایک صاحب حضور صلی اللہ علیہ وسلم کو بھی زندہ نہیں کہتے بلکہ کہتے ہیں کہ وہ بھی انتقال کر گئے: ”كُلُّ نَفْسٍ ذَائِقَةُ الْمَوْتِ“

الجواب حامدًا ومصلياً

(۱) زندگی تو اورں کیلئے بھی ثابت ہے مگر سب کی زندگی یکساں نہیں، بڑا فرق ہے نبی کے بعد انکی بیوی سے نکاح جائز نہیں، نیز نبی کی میراث تقسیم نہیں ہوتی، اولیاء اللہ اور شہداء کا یہ



حال نہیں۔

(۲) ایک قسم کی وفات جو کہ شان اقدس صلی اللہ علیہ وسلم کے مناسب واقع ہوئی ہے: ”إِنَّكَ مَيِّتٌ وَانْهَم مَيِّتُونَ“ (الآیۃ) اس کے باوجود حیات نہایت اعلیٰ قسم کی حاصل ہے، آب حیات اور شفاء السقام وغیرہ میں تفصیل مذکور ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۶/۱۰/۹۴ھ

حیات برزخیہ کی نوعیت

سوال :- یہاں ایک ہفتہ واری پرچہ نکلتا ہے، جس کے ایڈیٹر صدیق علی قادری

۱۔ حیاة الانبیاء اقوی منهم واشد ظهوراً آثارها فی الخارج حتی لا یجوز النکاح بازواج النبی ﷺ بعد وفاته بخلاف الشہید والاولیاء ملحقون بہم (ای بالشہداء) ملخصاً، تفسیر مظہری ص: ۱۵۲، ج: ۱، سورۃ بقرہ آیت: ۱۵۲، مطبوعہ رشیدیہ کوئٹہ.

ومنها انه لا یورث فی الصحیحین عن ابی بکر رضی اللہ عنہ سمعت النبی ﷺ یقول لا نورث ما ترکنا صدقة (شرح الزرقانی ص: ۳۳۱، ج: ۵، ومنها انه لا یورث الخ، مطبوعہ دارالمعرفة بیروت، راجع المرقات ص: ۵۰۶، ج: ۵، قبیل باب مناقب قریش، مطبوعہ اصح المطابع بمبئی، ومنها انه حرم نکاح ازواجه من بعد الخ، شرح الزرقانی ص ۵/۲۸۱، ومنها انه حرم نکاح ازواجه الخ، مطبوعہ دارالمعرفة بیروت، تفسیر ابن کثیر ص ۳/۸۰۵، آیت: ۵۳، سورۃ احزاب، مکتبہ تجاریہ مکہ مکرمہ.

۲۔ پ: ۲۳، آیت: ۳۰، سورۃ الزمر.

ترجمہ :- آپ کو بھی مرنا ہے اور ان کو بھی مرنا ہے۔ (از بیان القرآن)

۳۔ انظر الباب التاسع فی حیاة الانبیاء علیہم الصلاة والسلام، ص: ۱۴۹، الی ص: ۱۵۹، (شفاء السقام فی زیارة خیر الانام للامام تقی الدین السبکی، ”آب حیات“ مؤلفہ مولانا قاسم ناوٹوئی اسی موضوع پر ہے)



ہیں، ان کا مضمون شائع ہوا ہے، ان کا استدلال یہ ہے کہ اولیاء اللہ زندہ ہیں، اور حسب ذیل آیات کا حوالہ دیا، ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ“ یہ آیت ان لوگوں سے متعلق ہے جو اللہ کے راستہ میں شہید ہوئے، کیا اولیاء کرام کا تعلق بھی اس آیت سے ہے، ڈاکٹر حاجی محمد عزیز الرحمن صاحب (بریلی) فرماتے ہیں اسی لئے تمام عالم اپنی حسن عقیدت لے کر اس بارگاہ سے فیض حاصل کرنے کے لئے حاضر بارگاہ ہو کر آستانہ سے اپنا دامن گوہر مراد سے بھر لے جاتا ہے، ایک جگہ فرماتے ہیں کہ رسول مقبول ﷺ کی زبان مبارک نے صاف اعلان کر دیا ہے، کہ زندہ ہیں ان کو مردہ مت کہو، چنانچہ زندوں سے مراد مانگنا جائز ہے، ایک جگہ اور فرماتے ہیں کہ اس لئے عوام الناس انکے مزار اقدس کو مرجع خلائق سمجھتے ہوئے ان سے طالب امداد ہوتے ہیں، اور یہ اپنی منگتا کی حاجت روائی فرماتے ہیں، اس لئے ان کے آستانہ پر سر نیاز جھکانے والوں کی تمنا برائی ہے، اور انشاء اللہ ہر نیاز مند کی تمنا انکے در سے پوری ہوتی رہیگی، دریافت طلب امر یہ ہے کہ کیا اولیاء کرام زندہ ہیں اور ان سے مدد طلب کرنا درست ہے یا نہیں؟

الجواب حامدًا ومصلياً

جو حضرات اللہ کی راہ میں شہید ہوں انکے متعلق قرآن کریم میں مذکور ہے، انکو مردہ مت کہو وہ زندہ ہیں مگر تمکو انکی زندگی کا شعور نہیں، لیکن ان کی اس زندگی کو بالکل دنیاوی زندگی سمجھنا غلط ہے، کیونکہ اسکا شعور تو سب کو ہے، اگر انکی زندگی بھی ایسی ہی ہوتی تو اسکا بھی شعور ہوتا، نیز انکی نماز جنازہ نہ پڑھی جاتی، انکو دفن نہ کیا جاتا، انکی میراث تقسیم نہ ہوتی، انکی عورتوں

۱۔ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ الْآيَةَ، سُوْرَةُ الْبَقْرَةِ الْآيَةَ: ۱۵۴،



پر عدت واجب نہ ہوتی، اور دوسرے لوگوں سے انکا نکاح جائز نہ ہوتا، انکی زندگی شعور سے بالا تر ہے، اولیاء اللہ کو بھی ایک قسم کا زندگی عطاء ہوئی ہے وہ بھی شعور سے بالا تر ہے، انکی حیات کو تسلیم کرنا بھی لازم ہے، اور انکی وفات کو تسلیم کرنا بھی لازم ہے، وفات کے بعد جو حیات ہے، اسکے متعلق جتنی بات شرعی دلائل سے ثابت ہے، اس کو تسلیم کیا جائیگا، اور جو بات شرعی دلائل سے ثابت نہیں، اسکو قیاس سے ثابت نہیں کیا جائیگا، زیارت قبور کی ترغیب حدیث پاک میں آئی ہے، ایصال ثواب اور دعاء مغفرت کی ترغیب بھی آئی ہے، وہاں جا کر سلام کی ترغیب بھی موجود ہے، بعض روایات میں انکے توسل سے دعا بھی منقول ہے، اسطرح کہ اے اللہ اپنے نبی ﷺ کے وسیلہ سے میری دعا قبول فرما، میری فلاں حاجت پوری فرما، بزرگان دین کے مزارات مقدسہ پر حاضر ہو کر خود ان سے اپنی مرادیں مانگنا کہ آپ مجھے بیٹا دیدتے میرے

۱۔ والشہید حی فی احکام الآخرة كما قال تعالى 'بل احياء عند ربهم فاما فی احکام الدنيا فهو میت یقسم میراثه و تنزوج امراته بعد انقضاء العدة و فريضة الصلوة من احکام الدنيا فكان فيه میت الخ، مبسوط سرخسی ص ۵۰/۲، باب الشہید، مطبوعه دار المعرفه بيروت، بدائع الصنائع ص ۳۲۵/۱، فصل فی حکم الشهادة فی الدنيا، مطبوعه کراچی، طحطاوی مع المراقی ص ۵۱۸، باب الشہید، مطبوعه مصری.

۲۔ بیان القرآن، ج: ۱، ص: ۸۷، معارف القرآن ج: ۱، ص: ۳۹۵. سورة البقرة آیت: ۱۵۴.

۳۔ و قیاس الغائب علی الشاهد فاسد الخ، شرح عقائد ص ۷۴، مبحث رؤیة الله الخ مطبوعه یاسر ندیم دیوبند.

۴۔ راجع حدیث ابی ہریرة و حدیث بريدة و حدیث ابن عباس فی باب زیارة القبور، مشکوة ص: ۱۵۴، ج: ۱، مطبوعه یاسر ندیم دیوبند،

۵۔ راجع حدیث عثمان بن حنیف فی قصة عثمان بن عفان اللهم انی اسألك واتوجه الیک بنبیننا محمد ﷺ نبی الرحمة یا محمد انی اتوجه بک الی ربی فتقضی لی حاجتی، المعجم الکبیر للطبرانی ص ۳۱/۹، رقم الحدیث: ۸۳۱۰، ما اسند عثمان بن حنیف، طبع دار احیاء التراث العربی بیروت. مشکوة شریف ص ۱۳۲، باب الاستسقاء، طبع یاسر ندیم دیوبند.



مقدمہ میں کامیاب کر دیجئے میں بیمار ہوں صحت دے دیجئے وغیرہ وغیرہ، اور یہ عقیدہ رکھنا کہ یہ حضرات یہ سب کام کر دیتے ہیں، اور اللہ تعالیٰ نے ان کو تصرف کے اختیارات دے رکھے ہیں، شرعی دلائل (قرآن کریم، حدیث شریف، اجماع، قیاس ائمہ مجتہدین) سے ثابت نہیں؛ اس واسطے بزرگان دین کے لئے نذر ماننے اور ان کے مزارات پر چڑھاوا چڑھانے کی اجازت نہیں، بحر الرائق، در مختار، شامی، طحاوی اور دیگر کتب فقہ میں ایسی نذر کو ناجائز اور حرام لکھا ہے، حضرت شاہ عبدالعزیز صاحب محدث دہلوی نے بھی فتح العزیز میں حرام تحریر فرمایا ہے، مدارک التنزیل کی شرح الاکلیل میں بہت سی کتب سے اس کے لئے عبارات نقل کی ہیں۔ فقط واللہ تعالیٰ اعلم

حررہ العبد محمود وغفرلہ

دارالعلوم دیوبند ۲۹/۱۰/۱۴۰۰ھ

۱۔ من قصد بزيارة قبور الانبياء والصلحاء ان يصلی عند قبورهم ويدعو عندها ويسألهم الحوائج وهذا لا يجوز عند احد من علماء المسلمين. مجمع البحار ج: ۲، ص: ۴۴۴، تحت زور، باب الزاء مع الواو، مطبوعه دائرة معارف عثمانیه حیدرآباد دکن.

۲۔ البحر الرائق کوئٹہ ص: ۲۹۸، ج: ۲، قبیل باب الاعتکاف.

۳۔ ان النذر الذى يقع للاموات من اكثر العوام وما يؤخذ من الدراهم والشمع والزيت ونحوها الى ضرائح الاولياء الكرام تقربا اليهم فهو بالاجماع باطل وحرام، الدر المختار مع الشامی ص: ۴۳۹، ج: ۲، کتاب الصوم، مطلب فى النذر الذى يقع للاموات.

۴۔ ملاحظه هو حاشیه نمبر: ۳،

۵۔ طحاوی علی المراقی ص: ۵۷۱، کتاب الصوم، باب ما يلزم الوفاء به الخ. مطبوعه مصر.

۶۔ فتح العزیز ص: ۴۳۵، تحت سورة الدهر، مطبوعه رحیمیه دیوبند.

۷۔ الاکلیل علی مدارک التنزیل ص: ۸۶، ج: ۲، تحت سورة البقرة آیت: ۷۳، مطبوعه اکلیل رسوا.



حرمت جسم شہید علی الارض کی تشریح

(بیان القرآن کی ایک عبارت)

سوال:- بیان القرآن میں ایک جگہ یہ عبارت ہے

”حدیث میں ’حرمت جسم شہید علی الارض‘ وارد ہے غیر ارض سے غیر متاثر ہونا وارد نہیں، چنانچہ دوسرے اجسام مرکبہ مثل اسلحہ، ادویہ، اغذیہ و اخلاطہ و اجسام بسیطہ مثل آب و آتش و باد کی تاثیر انبیاء علیہم السلام کی حیات قبل الممات سے اقویٰ نہیں اور بعض حصہ ارض میں بعض حصہ غیر ارضیہ بھی شامل ہو جاتی ہے، جس طرح دوسرے عناصر میں بھی مخالف عناصر شامل ہو جاتے ہیں سو اگر ان اجزاء غیر ارضیہ سے ان کے اجسام متاثر ہو جائیں تو اس سے ان احادیث پر اشکال نہیں ہوتا، جن میں حرمت اجسام علی الارض وارد ہے اور ایک جواب یہ ہے کہ امتیاز اجساد شہید کیلئے یہ بھی کافی ہے کہ دوسرے اموات سے زیادہ مدت تک ان کے اجساد خاک سے متاثر نہ ہوں گو کسی وقت میں ہو جائے اور احادیث سے بھی امر مقصود کہا جائے کہ ان محفوظیت اجساد کی خارق عادت ہے اور خرق عادت کی دونوں صورتیں ہیں، حفظ مؤبد اور حفظ طویل، اور چونکہ برزخ حواس سے مدرک نہیں ہوتا، اسلئے لا تشعرون فرمایا گیا (ص: ۸۸، جلد ۱ پارہ ۲)“

امید ہے کہ آپ اپنی زبان میں وضاحت فرما کر مشکور فرمائیں گے، مولانا کے الفاظ بہت ہی دقیق ہیں۔

الجواب حامداً ومصلياً

بعض روایات میں آیا ہے کہ شہید کا جسم محفوظ رہتا ہے، مٹی اس کو متاثر نہیں کرتی، گلتا



سڑتا نہیں، شہید کو ایک خاص قسم کی حیات حاصل ہے، اس پر اشکال وارد ہوتا ہے کہ تلوار سے اگر اس کے ٹکڑے کر دیئے جائیں تو وہ کٹ جاتا ہے آگ اور پانی سے بھی متاثر ہوتا ہے، جس چیز میں مٹی اور دوسری چیز مخلوط ہو اس سے متاثر ہوتا ہے، یہ متاثر ہونا حدیث کے خلاف ہے، جس میں اس کے محفوظ رہنے کو فرمایا گیا ہے، کیونکہ ان چیزوں سے انبیاء علیہم الصلوٰۃ والسلام کے اجسام بھی متاثر ہوتے ہیں اور شہید کی حیات انبیاء کی حیات سے قوی نہیں، اس اشکال کے دو جواب دیئے ہیں، اول یہ کہ برزخ کے حالات حواس سے مدرک نہیں ہوتے، اور قیاس سے ان کو ثابت نہیں کیا جاسکتا، پس اگر دفن سے پہلے شہید کا جسم تلوار وغیرہ سے کٹ جائے آگ سے جل جائے تو اس پر قیاس کر کے یہ سمجھنا صحیح نہیں کہ دفن کے بعد وہ مٹی سے بھی متاثر ہو کر گل سڑ جائے محفوظ نہیں رہے گا۔

دوم: یہ کہ اگر وہ گل سڑ بھی جائے تو ہو سکتا ہے کہ مٹی کے ساتھ وہاں دوسرے اجزاء مثلاً پانی مخلوط ہو اس پانی سے گل سڑ گیا ہو نہ کہ محض مٹی سے، حدیث شریف^۱ میں اتنا ہی ہے، ارض اسکے جسم کو نہیں کھاتی، یہ نہیں کہ پانی بھی اس کو نہیں گلاتا، ایک احتمال یہ بھی ہے کہ مقصود یہ ہو مٹی دیر تک نہیں کھاتی نہ یہ کہ کبھی نہیں کھاتی، بس عام موتی کے اعتبار سے اگر شہید کا جسم کچھ دیر تک بطور خرق عادت محفوظ رہا تب بھی حدیث شریف کا مضمون صادق آگیا۔ فقط واللہ تعالیٰ اعلم

حررہ العبد محمود غفرلہ
دارالعلوم دیوبند

۱۔ ملاحظہ ہو التذکرہ فی احوال الموتی ص ۱۳۳/۱، باب لا تأکل الارض اجساد الانبیاء ولا شهداء وانہم احياء، مطبوعہ دارالکتب العلمیۃ بیروت۔

۲۔ بیان القرآن ص: ۸۸، ج: ۱، سورہ بقرہ پ: ۲۔ مکتبہ نعمانیہ

۳۔ ان اللہ عزوجل حرم علی الارض اجسام الانبیاء ابو داؤد شریف ص: ۱۵۰، ج: ۱، باب تفریع ابواب الجمعہ، مطبوعہ سعد بک ڈیوبند۔

ترجمہ:- بیشک اللہ تعالیٰ نے انبیاء علیہم الصلوٰۃ والسلام کے جسموں کو مٹی پر حرام قرار دیا ہے۔



بزرگوں کی ارواح سے ملاقات کا دعویٰ

سوال:- ایک پیر صاحب نے اپنے مرید سے کہا کہ حضرت خضر علیہ السلام کو ڈھونڈ کر لاؤ، وہ مرید پہلے شانتی باغ گئے، اس کے بعد بیت المقدس گئے، پھر مدینہ منورہ گئے، وہاں حضرت خضر علیہ السلام سے ملاقات ہوئی، حضرت خضر علیہ السلام نے کہا نماز میں حاضر نہیں ہونگا، دعا میں ضرور شامل ہونگا، کچھ جگہ چھوڑ دو، کیونکہ حضور صلی اللہ علیہ وسلم کی پاک روح اور بڑے پیر صاحب کی روح حاضر ہوگی، یہ تمام باتیں پیر صاحب نے اعتکاف کے عالم میں کہیں، یہ کہنا صحیح ہے یا نہیں؟

الجواب حامدًا ومصلياً

حضرت خضر علیہ السلام کے متعلق عامۃً محدثین تو کہتے ہیں کہ ان کا انتقال ہو چکا ہے، مگر صوفیاء ان کی حیات کے قائل ہیں، کچھ ان کے مکاشفات و مشاہدات ہیں جن کی بناء پر وہ ایسا کہتے ہیں، یہ بھی ممکن ہے کہ حضرت خضر علیہ السلام کو اپنے مکاشفہ سے کوئی شخص دیکھ لے اور ان سے بات کر لے اور ان کو دعوت دے کر بلا لے، اور وہ تشریف بھی لے آئیں، اور یہ بھی ممکن ہے، کہ سرکارِ دو عالم صلی اللہ علیہ وسلم کی روح مبارک کسی نیک نصیب کے مکان پر رونق افروز ہو جائے، ممکن ہے کہ جسد اطہر کے ساتھ تشریف لائیں اور یہ بھی ممکن ہے کہ بڑے پیر صاحب کی روح آجائے، مگر ان ارواح مبارکہ کے لئے جگہ چھوڑنا بیکار اور بے معنی ہے، جس طرح ان کی

۱۔ ذهب الجمهور من الناس الى أن الخضر مات عليه السلام وقالت فرقة حى لانه شرب من عين الحياة وانه باق في الارض، ويحج البيت الخ، تفسير قرطبي ص ۲۱۳/ج ۵. الجزء العاشر، دارالفكر بيروت، سورة كهف آيت، ۸۲، مسلم شريف ص ۲۶۹/۲، باب من فضائل الخضر عليه الصلاة والسلام، مطبوعه رشيدية دهلي، فتح الباري ص ۹۴/۷، كتاب احاديث الانبياء، باب حديث الخضر مع موسى عليهما السلام، مكتبة نزار مصطفى الباز مكة مكرمه،



تشریف آوری اور یہ لمبی مسافت کا قطع کرنا بغیر سواری کے ہے اور محسوس طریقہ پر نہیں ہے، اسی طرح مجلس میں بیٹھنے کیلئے محسوس جگہ چھوڑنے کی ضرورت نہیں، بعض آدمیوں کو قوت خیالیہ کے غلبہ سے بھی ایسا محسوس ہوتا ہے، کہ فلاں شخص آئے اور ان کے لئے جگہ چھوڑتے ہیں، میرے جاننے والے بھی ایک صاحب دماغی مریض تھے، وہ تو ایسی ارواح کے لئے کھانا پکوانے کی بھی تاکید کیا کرتے تھے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ آمدن ارواح دریں شبہا از روی احادیث صحیحہ مرفوعہ متصل الاسناد ثابت نہ گشتہ
مائة مسائل ص ۱۰۸، اللجنة لاهل السنة ص ۱۷۴-۱۷۷، البراهین القاطعہ ص ۹۱-۹۶،
فتاویٰ عزیزی ملاحظہ ہو ص ۱۰۵ ج ۲،



بِسْمِ اللّٰهِ الرَّحْمٰنِ الرَّحِیْمِ

بَابِ یَا زِدْهُم

﴿حشر و حساب، جزا و سزا﴾

قبر یا حشر میں کیا ماں کے نام کے ساتھ پکارا جائے گا؟

سوال :- کیا قبر یا حشر میں میت کو باپ کے نام سے پکارا جائے گا، سنن ابوداؤد شریف میں ایک حدیث ہے جو حضرت ابودرداء رضی اللہ عنہ سے نقل ہے اپنے ارشاد فرمایا کہ اپنے نام اچھے رکھو کیونکہ حشر میں اپنے باپ داداؤں کے نام سے پکارے جاؤ گے حدیث و قرآن پاک سے ثبوت دیں۔

الجواب حامداً ومصلياً

حشر میں ماں کی طرف منسوب کر کے پکارے جانے کے متعلق کوئی قوی حدیث میری نظر سے نہیں گذری، البتہ بذل المجہود شرح ابوداؤد ج: ۵، ص: ۲۶۷ میں نقل کیا ہے: قد جاء

۱ ابوداؤد ص ۲/۶۷۶، کتاب الادب، باب تغییر الاسماء، مطبوعہ سعد دیوبند.

۲ بذل المجہود ص: ۲۶۷، ج: ۵، مطبوعہ یحوی سہارنپور، کتاب الأدب. باب فی تغییر

الاسماء، اشعة اللمعات ص ۴/۵۰، باب الاسامی، مطبوعہ نوریہ پاکستان.

ترجمہ :- بعض روایتوں میں آیا ہے کہ قیامت کے دن لوگوں کو ان کی ماؤں کے نام سے پکارا جائے گا۔



فی بعض الروایات انه يدعى الناس يوم القيامة باسماء امهاتهم فقیل الحكمة فيه ستر حال اولاد الزنا لئلا يفتضحوا وقيل ذلك لرعاية حال عیسی بن مریم علیه السلام وقيل غير ذلك فان ثبت هذه الرواية حمل الالباء على التغليب كما في الابوين او يحتمل انهم يدعون تارة بالالباء واخرى بالامهات او البعض بالالباء والبعض بالامهات. فقط واللہ تعالیٰ اعلم

حررہ العبد محمود غفرلہ دارالعلوم دیوبند ۵/۴/۸۹ھ

رمضان میں مرنے والے سے حساب

سوال :- اگر کوئی شخص رمضان شریف میں مرجائے تو اس سے حساب ہوگا، یا نہیں، اگر ہوگا تو پورا حساب ہوگا، بعد رمضان یا بعد رمضان کچھ تخفیف کے ساتھ ہوگا۔

الجواب حامداً ومصلياً

امید ہے کہ بالکل حساب نہیں ہوگا۔ فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۱۶/۹/۸۵ھ

الجواب صحیح: بندہ محمد نظام الدین عفی عنہ دارالعلوم دیوبند ۱۶/۹/۸۵ھ

سب سے پہلے کس کا حساب ہوگا

سوال :- میدان حشر میں حساب پہلے کس کا ہوگا؟ آیا انسان کا یا جنات کا؟ پھر ان میں سے کون سے انسان کا پہلے حساب ہوگا یا کون سے جنات کا؟ آیا نبیوں میں سے کس نبی کا

۱۔ یرفع عنہ (العذاب) يوم الجمعة وشهر رمضان. شامی نعمانیہ ص: ۵۵۴، ج: ۱، شامی کراچی ص: ۱۶۵، ج: ۲، قبیل باب العیدین. شرح فقہ اکبر ص ۱۲۳، مطبوعہ رحیمیہ دیوبند، شرح الصدور ص ۳۰۶، باب احسن الاوقات للموت، مطبوعہ دارالمعرفة بیروت.



ہوگا؟ اولیاء یا عالموں یا شہیدوں کا یا مجرموں کا؟

الجواب حامدًا ومصلياً!

یہ کسی کتاب میں دیکھنا یا نہیں۔ اس پر نہ مدارِ نجات ہے نہ کسی مسئلہ فقہیہ عملیہ کا ترتیب ہے اس لئے اس کی تفتیش کی ضرورت نہیں سمجھی۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۶/۷/۹۵ھ

کافر غریب مصیبت زدہ کا انجام

سوال:- دنیا میں غریب غیر مسلم بہت ہیں، یہاں پر بھی تکلیف میں ہیں اور وہ عاقبت میں بھی ایمان نہ ہونے کی وجہ سے جہنم میں ہیں، اور غیر مسلم بعضے خوش حال اور مالدار ہیں، دنیا میں آرام سے ہیں، اگرچہ عقبی میں ایمان نہ ہونے سے جہنمی ہے، تو اس کا کیا مطلب ہے؟ غریب کو کہیں آرام نہیں ملا۔

الجواب حامدًا ومصلياً!

جی ہاں وہ غریب غیر مسلم بہت قابلِ حسرت ہے جو یہاں بھی غربت کی مصیبت میں ہے، اور مرنے کے بعد بھی اپنے کفر کی وجہ سے جہنم میں رہے گا۔ لیکن یہاں ایمان قبول کرنا اور اعمال صالحہ کرنا اس کے لئے ممنوع نہیں ہے، بلکہ ہدایت کا دروازہ اس کیلئے بھی کھلا ہوا

۱۔ وینبغی ان لا یسأل الانسان عمالا حاجة الیه کان یقول کیف هبط جبرئیل و علی ای صورة
راه النبی ﷺ الی قوله الی غیر ذالک مما لاتجب معرفته ولم یرد التکلیف به الخ، شامی
زکریا ص ۲۸۵/۱۰، کتاب الخنثی فی مسائل شتی.

۲۔ راجع الآیة ”وان اصابته فتنة محنة وسقم فی نفسه وماله انقلب علی وجهه ای رجع الی
الکفر خسر الدنیا بفوات مامله منها والآخرة بالكفر ذلک هو الخسران المبین. سورة حج
الایة: ۷. (جلالین شریف ص ۲۷۹/ج ۱، مطبوعه اشرفی دیوبند)



ہے، وہ اس دروازہ میں نہ آئے تو کسی کا کیا تصور ہے؟ ”افلسز مکموھا وانتم لها کارھون“^۱
(الایة) فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

قیامت میں جانوروں سے حساب

سوال:- اگر ایک سینگ والی بکری نے بے سینگ والی بکری کو مارا ہوگا تو قیامت میں اللہ تعالیٰ اس کو سینگ دیکر بدلہ دلوائیں گے، مقررین و واعظین اسے بیان کرتے ہیں تو کیا یہ مخلوق بھی حساب کی مکلف ہوگی، اور عذاب و ثواب کی مستحق ہوگی؟

الجواب حامداً ومصلياً

یہ صحیح ہے ترمذی شریف میں بھی ہے۔ اس بدلہ کے متعلق حاشیہ میں لکھا ہے ”قالوا
هذا قصاص مقابلة لا قصاص تكليف يوخذ من الاطفال والمجانين
والحيوانات كلها كذا في الطيبي واللمعات“^۲ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۸/۱۳۹۵ھ

۱۔ سورہ ہود الآیة: ۲۸ / انجبر کم علی قبولها (جلالین ص ۱۸۲ / ۱، مطبوعہ اشرفی دیوبند)

ترجمہ:- تو کیا ہم اس کو تمہارے گلے مڑھ دیں اور تم اس سے نفرت کئے چلے جاؤ (بیان القرآن)

۲۔ عن ابی ہریرۃ ان رسول اللہ صلی اللہ علیہ وسلم قال لتؤدن الحقوق الی اهلها حتی تقاد الشاة
الجلحاء من الشاة القرناء وحديث ابی ہریرۃ حديث حسن صحيح . (ترمذی ج ۲ / ص ۶۷ /

ابواب صفة القيامة، باب ماجاء فی شان الحساب والقصاص، مطبوعہ مکتبہ بلال دیوبند)

ترجمہ:- حضرت ابو ہریرہ رضی اللہ عنہ سے مروی ہے کہ حضرت رسول مقبول صلی اللہ علیہ وسلم نے ارشاد فرمایا
حقوق ان کے اہل کو ادا کئے جائیں گے، حتیٰ کہ بے سینگ والی بکری کا سینگ والی بکری سے بدلہ لیا جائے گا۔

۳۔ ملاحظہ ہو حاشیہ: ۱۲، ترمذی شریف ص ۲/۶۷، مطبوعہ مکتبہ بلال دیوبند (طیبری
ص ۳۰۵ / ۹، باب الظلم، الفصل الاول، مطبوعہ زکریا دیوبند، شرح نووی للمسلم
ص ۸ / ۱۱۲، باب تحريم الظلم. مطبوعہ رشیدیہ دہلی،



معصوم بچے کس قصور کی وجہ سے بیمار ہوتے ہیں؟

سوال:- دنیا میں بچے بیمار ہوتے ہیں اور تکلیف میں رہتے ہیں حالانکہ وہ معصوم ہیں، انہوں نے کیا قصور کیا؟

الجواب حامداً ومصلياً

یہ کیسے معلوم ہوا کہ یہ کس قصور کی سزا ہے، درحقیقت یہ بنیاد ہی غلط ہے کہ یہاں جس کو بھی بیماری یا کوئی تکلیف پہنچتی ہے وہ کسی قصور کی سزا ہوتی ہے بلکہ اس میں دوسری مصالح بھی ہوتی ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح: بندہ نظام الدین غفرلہ دارالعلوم دیوبند

معصوم بچوں کے بیمار ہونے کا سبب

سوال:- نابالغ بچے اور شیر خوار بچے معصوم یعنی بے گناہ ہوتے ہیں، ان سے قبر میں سوال نہیں ہوتا، تو ان کی زندگی میں انہیں ایسی ایسی تکلیفوں میں کیوں مبتلا کرتا ہے، جو ہم سے دیکھی نہیں جاتی؟ زیادہ تر چیچک کی بیماری میں مبتلا ہوتے ہیں؟

الجواب حامداً ومصلياً

ان کے درجات بلند کرنا نیز ان کے والدین اور عزیزوں کو جو کچھ پریشانی اور تکلیف

۱۔ مثلاً بچے کی بیماری سختی نزع والدین کے گناہوں کی پاکی و صفائی کا ذریعہ ہوتی ہے ”تعمیر نزع الصبی تمحیص للوالدین“ (الحاکم والدیلمی عن انس) (کنز العمال ص ۲۸۷/ج ۳/رقم الحدیث ۵۶۸۷، مطبوعہ مؤسسة الرسالة بیروت). (حاشیہ نمبر: ۱۲۰/گلے صفحہ پر)



ہوتی ہے اس سے انکے گناہوں کو دور کرنا اور خدائے پاک کی طرف توجہ دلانا یہ دو فائدے تو بالکل صاف نظر آتے ہیں اور بھی فائدے ہوں گے، جو اللہ تعالیٰ کے علم میں ہونگے، اگر چھپک میں زیادہ مبتلا ہوتے ہیں تو اس میں والدین وغیرہ کے گناہوں کا کفارہ ہوتا ہے، کیونکہ یہ بیماری زیادہ گھناؤنی ہے۔

اصل یہ خیال ہی غلط ہے، کہ یہاں جو بیماری ہوتی ہے وہ بیمار کے گناہوں کی وجہ سے ہوتی ہے، اس لئے کہ حضرات انبیاء علیہم السلام کو بھی بیماریاں پیش آئی ہیں، حالانکہ وہ بھی معصوم ہیں۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۵/۱۰/۹۰ھ

(حاشیہ صفحہ گذشتہ) ۲ فی حدیث ابی فاطمہ مرفوعاً والذی نفسی بیدہ ان اللہ لیحب ان یتلی العبد ویحبہ وقد کتب له الدرجه من الجنة ما یبلغها بشئ من عملہ دون ان یتلیہ بالبلاء حتی یتلغہ تلک الدرجه. (کتاب الترغیب والترہیب، للأصبہانی ص ۲۴۵/ ج ۱) باب فی ثواب البلاء وانہ کفارة للذنوب. مطبوعہ مؤسسۃ الخدمات الطباعیۃ بیروت لبنان، ترجمہ:- قسم ہے اس ذات کی جس کے قبضہ میں میری جان ہے، بلاشبہ اللہ تعالیٰ پسند فرماتے ہیں کہ بندے کو کسی مصیبت اور آزمائش میں مبتلا کریں، اور وہ بندہ اللہ سے محبت کرے اور اس کے لئے لکھ دیا جائے جنت کا وہ درجہ کہ اس درجہ تک بندہ اپنے کسی عمل سے نہیں پہنچ سکتا، بغیر اس کے کہ اللہ تعالیٰ اس کو آزمائش میں مبتلا کریں، اور وہ آزمائش بندے کو اس درجہ تک پہنچا دے۔

(حاشیہ صفحہ ۱)

۱ جیسے کہ وارد ہے ”تعمیر نزع الصبی تمحیص للوالدین (کنز العمال ص ۲۸۷/ ج ۳، مطبوعہ مؤسسۃ الرسالۃ بیروت)

۲ فی حدیث ابی سعید الخدری مرفوعاً ”انا کذا لک معشر الانبیاء یضاعف علینا الوجع لیضاعف لنا الاجر (کتاب الترغیب والترہیب للأصبہانی، ص ۲۵۲/ ج ۱/ باب الباء فصل فی ثواب المریض والمبتلیٰ. مطبوعہ مؤسسۃ الخدمات الطباعیۃ بیروت لبنان، ترجمہ:- ہم انبیاء کو اسی طرح کئی گنا تکلیف دی جاتی ہے تاکہ ہمیں دو گنا اجر ملے۔



مرتکب قتل عمد کی مغفرت و خودکشی

سوال: (۱) قتل عمد کے مرتکب کی مغفرت ممکن ہے کہ نہیں اگر ہے تو بعد العذاب یا قبل العذاب؟ کوئی ایسی شکل ہے کہ عذاب سے کلیتہً بری ہو جائے اولیاء مقتول کی معافی سے یا مقتول کے ایصال ثواب وغیرہ کرنے سے جو شکل ہو تحریر فرماویں۔

(۲) خودکشی کے متعلق کیا حکم ہے اس میں بھی کوئی شکل ہے کہ عذاب سے بچ جائے جرم کے بعد توبہ کرنے سے امید مغفرت ہے مگر یہاں تو اس کا موقع ہی نہیں؟

الجواب حامدًا ومصليًا!

(۱) ہر مرتکب کبیرہ کی مغفرت ممکن ہے، اگر شرائط متحقق ہوں، یا قتل عمد کا قصاص دے ورنہ اولیاء سے صلح کرے معافی چاہے، مقتول کو ایصال ثواب کرے جس قدر بھی ممکن ہو مقتول کے ساتھ خیر خواہی کرے اور اس کو نفع پہنچائے کیا عجب ہے کہ اللہ تعالیٰ صاحب حق کو راضی کر کے اس قاتل کی سزا کو بالکل ہی معاف فرمادیں، ورنہ تخفیف تو ضرور ہی ہو جائیگی، اور پھر بقیہ سزا کے بعد چھٹکارا ہو جائے گا، غرض یہ کہ اگر ایمان پر خاتمہ ہوا ہے تو اس کے لئے کسی کبیرہ

۱۔ توضیحہ ما ذکرہ الامام الغزالی من ان التوبة اذا استجمعت شرائطها فهي مقبولة لا محالة، شرح فقہ اکبر ص ۱۹۶، بحث التوبة، مطبوعہ دیوبند.

۲۔ وموجب ذلك المأثم والقود الا ان يعفو الاولياء او يصلحوا ولا كفارة فيه عندنا، عالمگیری ص ۶/۲، کتاب الجنایات، الباب الاول، مطبوعہ کوئٹہ، شامی کراچی ص ۶/۵۲۹، کتاب الجنایات.

۳۔ والذى عليه الجمهور من سلف الامة وخلفها ان القاتل له توبة فيما بينه وبين الله عزوجل فان تاب واناب وخشع وخضع وعمل عملا صالحا بدل الله سيئاته حسنات وعوض المقتول من ظلامته وارضاه، تفسير ابن كثير ص: ۸۱۴، ج: ۱، سورة نساء آيت: ۹۳، مطبوعہ مكة المكرمة.



کی وجہ سے عذاب دائمی نہ ہوگا، بلکہ انجام کار دخول جنت میسر ہوگا۔ حنفیہ کا مذہب یہی ہے۔
(۲) خودکشی حرام اور کبیرہ گناہ ہے۔ اللہ پاک قادر ہے کہ بغیر توبہ بھی معاف فرمادے،
اگرچہ قانون یہی ہے کہ بغیر توبہ کے کبائر کی معافی نہیں ہوتی اگر اس کے حسنات غالب ہوں
نیز باقیات صالحات چھوڑ گیا ہو تب بھی عذاب سے بچ جانے کی توقع ہے ورنہ ایمان پر خاتمہ
ہونے کی وجہ سے انجام کار رہائی یقینی ہے۔ فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۱۸/۲/۵۸ھ

الجواب صحیح: سعید احمد غفرلہ

صحیح: عبد اللطیف ۱۹/صفر ۵۸ھ

نافرمانوں کا حشر

سوال:- جو لوگ شریعت پر مطلقاً عمل نہیں کرتے ان کا کیا حشر ہوگا؟ بخشش ہوگی
یا نہیں؟ جبکہ روز بروز اس کی نافرمانی کرنے سے اس کا قلب سیاہ ہوتا جاتا ہے، تو ایمان کیا باقی

۱۔ واهل الكبائر من المومنین لا یخلدون فی النار وان ماتوا من غیر توبۃ (شرح عقائد،
ص ۱۱۶) ولانکفر مسلماً بذنب من الذنوب وان كانت کبیرۃ اذالم یتحلها ولا نزیل عنه
اسم الایمان کما یقولہ المعتزلة (شرح فقہ اکبر ص ۸۶، قبیل سب الشیخین الخ، مطبوعہ
رحیمیہ دیوبند)

۲۔ ان ذالک (ای قتل الرجل نفسه) فی التحريم کقتل سائر النفوس المحرمة (مرفاۃ ص ۴/۷،
کتاب القصاص، الفصل الاول، طبع اصح المطابع بمبئی، قرطبی ص ۳/۱۳۷، سورۃ نساء
آیت: ۲۹، مطبوعہ دار الفکر بیروت، روح المعانی ص ۵/۱۶، مطبوعہ مصطفائی دیوبند)

۳۔ واجمع الفقهاء واهل السنة علی انه من قتل نفسه انه لا یرجى بذلك من الاسلام وانه یصلی
علیه واثمه علیہ (عمدة القاری للعینی ص ۱۹۱/ج ۲، الجزء الثامن، کتاب الجنائز، باب
ما جاء فی قاتل النفس، مطبوعہ دار الفکر بیروت، مرفاۃ ص ۴/۸، کتاب القصاص، مطبوعہ
اصح المطابع بمبئی)



رہے گا، نیز جو لوگ علی الاعلان کبائر میں مبتلا ہوں اور دین کی باتوں کا مذاق بھی اڑاتے ہوں تو ان کا کیا حال ہوگا، اور کبائر میں کھلے عام مبتلا ہوں مگر ان کو اس پر ندامت بھی ہو تو ان کا کیا حال ہوگا؟

الجواب حامداً ومصلياً

سخت سزا کے مستحق ہونے کے باوجود حق تعالیٰ اپنے فضل سے معاف فرمادے تو کوئی مانع نہیں۔ ”يغفر لمن يشاء ويعذب من يشاء“ اور جس کو ندامت ہو جائے جو کہ توبہ کی اصل ہے، توبہ بھی سبب مغفرت ہے۔ ”انی لغفار لمن تاب“ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند

کیا کلمہ پڑھ کر مرنے والے کو بد اعمالی کی سزا ہے؟

سوال :- جس آدمی کا خاتمہ ایمان پر ہو یعنی کلمہ پڑھ کر مر گیا ہو، آیا اس کو اس کی بد اعمالی کی سزا ملے گی؟ یا بلا سزا و بلا حساب و کتاب جنت میں داخل ہو جائے گا؟

الجواب حامداً ومصلياً

بد اعمالی کی سزا کا وہ بھی مستحق ہے، حق تعالیٰ فضل فرمادے تو بے حساب جنت میں

۱۔ سورۃ ال عمران الآیة: ۱۲۹،

(ترجمہ) وہ جس کو چاہیں بخش دیں اور جس کو چاہیں عذاب دیں۔ (بیان القرآن)

۲۔ معنی الندم توبہ انہ عمدۃ ارکانہا (شرح فقہ اکبر ص ۱۹۴ / مطبوعہ مجتہائی دہلی)

۳۔ سورۃ طہ آیت: ۸۲،

(ترجمہ) اور میں ایسے لوگوں کیلئے بڑا بخشنے والا بھی ہوں جو توبہ کر لیں (بیان القرآن)



داخل کر دے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۲/۲/۹۳ھ

کافر کی خصومت

سوال:- کفار کے مال کا محاسبہ و مواخذہ روز محشر ہوگا تو اس کی کیا صورت ہوگی؟

الجواب حامداً ومصلياً

علماء نے لکھا ہے کہ کافر کی خصومت کا معاملہ اشد ہے اس لئے کہ مسلم کی نیکیاں اس کو نہیں دی جائیں گی، اور اس کا کفر مسلم پر نہیں ڈالا جائے گا، اللہ علیم ہے کہ کیا ہوگا۔
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۲/۲/۹۳ھ

اہل کتاب ضالین و مصلین دونوں مستحق عذاب ہیں

سوال:- علمائے اہل کتاب یعنی یہود و نصاریٰ وغیرہ جو قرآن پر ایمان نہیں لائے اور عوام کو بھی گمراہ کیا اسی پران کا خاتمہ بھی ہوایہ تمام لوگ جہنمی ہیں، یا صرف علماء ہی جہنم میں جائیں گے عوام پر گناہ نہیں۔

۱ (وہم ای اہل الکبائر) فی مشیتہ و حکمہ ان شاء غفر لہم و عفا عنہم بفضلہ کما ذکر اللہ عزوجل فی کتابہ ”ویغفر مادون ذلک لمن یشاء“ وان شاء عذبہم فی النار بقدر جنایتہم بعدلہ، عقیدۃ الطحاوی ص: ۱۰۰، مطبوعہ یاسر ندیم دیوبند، شرح فقہ اکبر ص: ۹۴، مطبوعہ مجتہائی دہلی.

۲ الذمى لا یرجى منه العفو فکانت خصومة الذمى اشد (شرح فقہ اکبر ص ۱۹۴، مطبوعہ مجتہائی دہلی، شامی کراچی ص ۶/۴۰۶، کتاب الحظر والاباحۃ، فصل فی البیع)



کیا چودھویں صدی کے بعد قیامت ہے؟

سوال: ۱۳۷۳ھ کی پوری صدی ہونے کے بعد ۱۴۰۰ھ لکھا جائیگا یا نہیں؟ اور پندرہویں صدی بھی تحریر میں آئے گی یا نہیں؟

الجواب حامدًا ومصلياً

اب ۱۳۷۳ھ نہیں بلکہ ۱۳۹۳ھ ہے جب سات سال میں ۱۴۰۰ھ ہو جائے تو ۱۴۰۰ھ لکھا جائیگا، یہاں تک کہ ۱۵۰۰ھ تک پہنچنے پر ۱۵۰۰ھ لکھا جائیگا، قیامت آنے کی جو علامت بتائی گئی ہیں! ان میں سے ابھی باقی ہیں، اس سے اندازہ ہوتا ہے کہ پندرہویں صدی بھی پوری ہو جائے گی۔ صحیح علم اللہ کو ہے۔ فقط واللہ سبحانہ تعالیٰ اعلم
حررہ العبد محمود گنگوہی غفرلہ دارالعلوم دیوبند

(حاشیہ صفحہ گذشتہ)

ترجمہ: جس وقت کوئی جماعت داخل ہوگی اپنی جیسی دوسری جماعت کو لعنت کرے گی، یہاں تک کہ جب اس میں سب جمع ہو جائیں گے، تو پچھلے لوگ پہلے لوگوں کی نسبت کہیں گے کہ اے ہمارے پروردگار ہم کو ان لوگوں نے گمراہ کیا تھا، سوان کو دوزخ کا عذاب دونا دیجئے..... اللہ تعالیٰ فرمادینگے کہ سب ہی کو دو گنا ہے، لیکن تم کو خبر نہیں۔
(بیان القرآن)

(حاشیہ صفحہ ۲۰۴) ۱۔ کخروج الدجال (ویمکت الدجال فی الارض اربعین سنة. مشکوٰۃ، ص ۴۷۷، باب العلامات بین یدی الساعة، مطبوعہ دارالکتاب دیوبند) و ظهور المہدی، و هو یملک سبع سنین (مشکوٰۃ ص ۴۷۰، باب اشراط الساعة) و نزول عیسیٰ بن مریم علی نبینا وعلیہ الصلوٰۃ والسلام (ویمکت فی الارض بعد نزولہ سبع سنین رواہ مسلم مرقاة ص ۲۲۳ / ج ۵، مطبوعہ اصح المطابع بمبئی)
قال (رسول اللہ صلی اللہ علیہ وسلم) انها لن تقوم حتی تر و قبلها عشرایات ف ذکر الدخان و الدجال و الدابة و طلوع الشمس من مغربها و نزول عیسیٰ ابن مریم و یاجوج و ماجوج و ثلثة خسوف خسف بالمشرق و خسف..... (باقی حاشیہ اگلے صفحہ پر)



فواحش کی وجہ سے عذاب کیوں نازل نہیں ہوتا؟

سوال :- آج کل ایسا ہو رہا ہے، کہ باپ بیٹی سے زنا کر رہا ہے، اور بھائی اپنی بہن سے زنا کر رہا ہے، اور سوتیلے بیٹا اپنی سوتیلی ماں کے ساتھ زنا کر رہا ہے، ایسی صورت میں خدا تعالیٰ ایسے لوگوں کو سخت سے سخت سزا اس دنیا میں کیوں نہیں دیتا، تاکہ دوسرے لوگ ان کو دیکھ کر عبرت حاصل کریں؟

الجواب حامداً ومصلياً

سزا کے لئے اصالتاً دارِ آخرت کو تجویز فرمایا گیا ہے، دنیا عمل کے لئے ہے، البتہ عمل بد کے کچھ اثرات دنیا میں بھی مرتب ہوتے ہیں، کبھی اعمالِ صالحہ کی برکت سے وہ اثرات کم بھی ہو جاتے ہیں، اور جہاں بھی یہ جاری ہے، وہاں اسکے اثرات بھی ہیں۔
حضرت نبی اکرم صلی اللہ علیہ وسلم نے دعا فرمائی ہے کہ اس امت پر کوئی ایسا دشمن مسلط نہ

(حاشیہ صفحہ گذشتہ)

.....بالمغرب و خسف بجزيرة العرب رواه مسلم، مشکوٰۃ ص ۴۷۲، باب العلامات بین
یدی الساعة، مطبوعہ دارالکتاب دیوبند)

ترجمہ :- رسول خدا ﷺ نے ارشاد فرمایا قیامت ہرگز قائم نہیں ہوگی یہاں تک کہ تم اس سے پہلے دس نشانیاں
دیکھ لو پھر ان کا ذکر فرمایا (۱) دخان (۲) دجال (۳) دابہ (۴) مغرب سے سورج نکلنا (۵) عیسیٰ بن مریم کا
نزول (۶) یاجوج ماجوج کا خروج (۷) تین حسف (۱) ایک حسف مشرق میں (۲) ایک حسف مغرب میں (۳)
ایک حسف جزیرۃ العرب میں۔

(حاشیہ صفحہ ۱)

۱۔ الدنیا مزرعة الآخرة، کشف الخفاء ص ۱/۴۹۵، مطبوعہ دار احیاء التراث العربی
بیروت، اتحاف السادة ص ۸/۵۳۹، مطبوعہ دار الفکر بیروت.



ہو جو اس کو ہلاک کر ڈالے، اور یہ دعا قبول ہوئی ہے! ہلاک ہونے سے پہلے پہلے توبہ کا بھی موقع ہے، اور یہ بھی ہو سکتا ہے کہ باپ اگر بد عمل ہو تو اس کی اس سے کوئی صالح اولاد پیدا ہو جائے، جو کہ دین کی خدمت کرے، ہلاک ہونے کے بعد یہ توقع ہی ختم ہو جائے گی، اس لئے بھی مہلت دی جاتی ہے۔

تنبیہ:- بغیر ثبوت شرعی کے کسی کو زانی کہنا حرام اور کبیرہ گناہ ہے، قرآن پاک نے ایسے شخص کی سزا اسی کوڑے مقرر کی ہے اور ہمیشہ کے لئے اس کی گواہی کو مردود قرار دیدیا ہے، اسلئے ہرگز ایسی بات نہ کہی جائے۔ جس طرح زنا کرنا جرم ہے کسی کو زانی کہنا بھی جرم ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

معذبین کی تعداد زیادہ کیوں ہے؟

سوال:- بعض غیر قوم کے بعض افراد نے قانون خداوندی پر اعتراض کیا ہے، کہ

۱۔ فی حدیث معاذ مرفوعاً سألتہ ان لا یبعث علی امتی عدوا من غیرہم فیجتناہم فاعطانیہ (مسند احمد ص ۲۴۷ / ج ۵، مطبوعہ دار الفکر بیروت)

ترجمہ:- حضرت معاذ رضی اللہ عنہ کی حدیث مرفوع میں ہے میں نے اللہ تعالیٰ سے سوال کیا کہ میری امت پر ان کے غیر سے کسی ایسے دشمن کو مسلط نہ کرے، جو ان کو بالکل ہی ختم کر دے (ہلاک کر دے) اللہ تعالیٰ نے میری یہ دعا قبول فرمائی۔

۲۔ عن ابن عمر رضی اللہ عنہما قال قال رسول اللہ ﷺ ان اللہ یقبل توبۃ العبد ما لم ینغرغر رواہ الترمذی، مشکوٰۃ شریف ص: ۲۰۴، کتاب الدعوات، باب الاستغفار والتوبۃ. مطبوعہ یاسر ندیم دیوبند،

۳۔ والذین یرمون المحصنات ثم لم یاتوا بربعة شہداء فاجلدوہم ثمانین جلدۃ ولا تقبلوہم شہادۃ ابدأ (سورۃ النور، آیت ۴)

ترجمہ:- اور جو لوگ تہمت لگائیں پاک دامن عورتوں کو پھر چار گواہ نہ لاسکیں تو ایسے لوگوں کو اسی کوڑے لگاؤ اور ان کی گواہی بھی قبول نہ کرو۔ (بیان القرآن)



ابتداء دنیا سے انتہاء دنیا تک جتنے لوگوں کو خداوند تعالیٰ نے پیدا کیا ہے اور پیدا کریگا، اس کے متعلق قرآن وحدیث کی روشنی میں غیر اقوام کی تعداد زیادہ پائی جاتی ہے، اور وہ تمام جہنم میں ہمیشہ ہمیشہ رہنے والے ہیں، آیا ہم لوگ خدا کے بندے نہیں وہ جو شرک ہم نے کیا ہے وہ ستر ماں کی محبت رکھنے والا کیوں معاف نہیں کرتا؟ اور چند مدت کے لئے سزا دے کر اس کے بعد جنت میں داخل کیوں نہیں کرتا؟ کیا اللہ کے یہاں یہ انصاف نہیں ہے، جس طرح مسلمان گنہگاروں کو چند دن کے لئے دوزخ میں ڈالے گا، اس کے بعد جنت میں بھیج دیگا، یوں دیکھا جائے تو تمام مسلمانوں کی تعداد جو ابتداء دنیا سے ہے اور انتہاء دنیا تک ہے، بہت قلیل ہے، بنسبت غیر اقوام کے، کیا اللہ کو اپنے بندوں کو سزا دینا اور ان کو ہمیشہ تکلیف دینے سے مسرت حاصل ہوتی ہے، یہ کیوں اور اس کی کیا وجہ ہے؟ براہ راست جنت میں جانیا والوں کی تعداد تو بہت قلیل ہوگی، اس کی وجہ کیا ہے؟ اللہ تعالیٰ ستر ماں کی محبت رکھنے والا ہے، ان سے محبت کے باوجود کم تعداد میں پیغمبروں کے ذریعہ اسلام کی ہدایت کیوں دی؟ وہ حقیقت میں ستر ماں کی محبت رکھنے والا ہوتا تو پیغمبروں کی نصائح کو جو ابتداء دنیا سے لے کر انتہاء دنیا تک کے بندوں کے دلوں میں اتار کر اور شیطان کی طاقت کو روک کر تمام بندوں کو ایمان کی دولت سے سرفراز فرماتا اور ان تمام لوگوں کو جنت کا مستحق بنا دیتا؟ ایسا نہیں کیا ہے، کیا خداوند تعالیٰ ستر ماں کی محبت نہیں رکھتا، ہم لوگ غیر قوم کو اس سوال کا جواب کیسے دیں؟

الجواب حامدًا ومصلياً

غیر قوم کے لوگ جو اعتراض کرتے ہیں، تو اسکے جواب کی ذمہ داری آپ نہ لیں، جب تک آپ کے پاس قرآن کریم، حدیث شریف، تفسیر، فقہ، عقائد، کا علم باقاعدہ حاصل نہ ہو، اس کی مثال ایسی ہے جیسے کسی نے ڈاکٹری نہیں پڑھی، اور وہ دوسرے مریض کو بتانے کے لئے دوا کی تحقیق کرے کہ فلاں مرض میں فلاں مریض کو کیا دوا دی جائے، دنیا میں مریض بے انتہا



اور مرض بھی بے انتہا، ہر مرض کی دوا ہر مریض کے لئے ڈاکٹروں سے دریافت کرتا پھرے گا، تو پریشان ہو جائے گا، پھر بغیر سمجھے مریضوں کو دوا بتائے گا، تو ہو سکتا ہے کہ اصل مرض کو بغیر سمجھے ہی دوا بتادے، جس سے مریض کو نقصان پہنچ جائے، اس کے لئے تو باقاعدہ ڈاکٹری کا پڑھنا اور علاج سیکھنا ضروری ہے، اصولی طور پر آپ خود اس بات کو سمجھ لیں کہ ایک شخص وہ ہے جو ایک حکومت کو تسلیم کرتا ہے، رعیت بن کر رہتا ہے، بغاوت نہیں کرتا ہے، کبھی کسی جرم کا بھی ارتکاب کرتا ہے، حکومت اس کو سمجھاتی ہے، کبھی سزا بھی دیتی ہے، پھر چھوڑ دیتی ہے، ایک شخص وہ ہے، جو حکومت کو تسلیم نہیں کرتا، رعایا نہیں بنتا ہے، حکومت کی بغاوت کرتا ہے، حکومت کو ختم کر کے اپنا قانون چلانا چاہتا ہے، ایسے شخص کو حکومت معاف نہیں کرتی، بلکہ قتل کر دیتی ہے، یا ہمیشہ کے لئے محبوس رکھتی ہے، اس پر رحم کر کے معاف کر دینے کا سوال ہی پیدا نہیں ہوتا، اسی مثال سے مسلم اور غیر مسلم کا فرق سمجھ لیا جائے، کہ مسلم تو ایمان رکھتا ہے، (حکومت کو تسلیم کرتا ہے) غیر مسلم ایمان نہیں رکھتا (حکومت کو تسلیم نہیں کرتا ہے) یہ آپ کے سمجھنے کیلئے ہے، غیر قوموں کو آپ خود جواب نہ دیں، بلکہ کہہ دیں کہ علماء سے دریافت کرو۔

اللہ تعالیٰ نے جنت اور دوزخ کا راستہ دنیا میں بتلا دیا، اب انسان خود اپنے اختیار سے صحیح راستہ کو اختیار کرے، غلط راستہ سے بچے، جیسے سورج کے ذریعہ سب جگہ روشنی پھیل گئی، اب آدمی آنکھ کھول کر اس کی روشنی سے نفع اٹھائے، آنکھ بند کر کے نقصان اٹھائے گا، تو خود ذمہ دار ہوگا، سورج کے ذمہ نہیں کہ زبردستی آنکھ کھلوائے، پھول اور کانٹے دونوں ہی موجود ہیں، جس کا دل چاہے پھول کی کوشش کرے اور جس کا دل چاہے کانٹوں میں پھنسنے، نفع دینے والی عمدہ غذا بھی دنیا میں موجود ہے، نقصان دینے والا زہر بھی موجود ہے، انسان اپنے اختیار سے نفع دینے والی عمدہ غذا کو حاصل کرتا ہے، زہر سے بچتا ہے، اسی طرح اعمال کا حال ہے، کسی



کو مجبور نہیں کیا جاتا ہے، اگر کوئی اندھا آدمی نامحرم کو نہ دیکھے تو کیا کمال ہے، آنکھ والا آدمی اگر اپنی نظر کو غلط جگہ سے بچائے تو قابل تعریف ہے، اسی طرح جنت اور دوزخ کے اعمال کو سمجھ لیجئے، یہ بھی آپ کو سمجھانے کے لئے ہے غیر قوموں کو جواب دینے کے لئے نہیں ہے۔

فقط واللہ سبحانہ تعالیٰ اعلم

حررہ العبد محمود گنگوہی غفرلہ دارالعلوم دیوبند ۲۸/۵/۱۳۷۵ھ

سزا و جزا کا مقام

سوال:- روز جزاء میں جب سزا و جزا دی جائیگی، کس مقام پر ہوگی، مثلاً خانہ کعبہ و مدینہ و شام وغیرہ کہاں ہوگی؟

الجواب حامداً ومصلياً

جزا و سزا تو جنت و دوزخ میں ہوگی، اور حشر کا میدان ارض شام میں ہے، کذافی تفسیر ابن کثیر سورۃ الحشر ج ۴ ص ۲۳۲، و مختصر تذکرۃ القرطبی، ص ۴۳، فقط واللہ تعالیٰ اعلم
حررہ العبد محمود غفرلہ

۱۔ وللعباد افعال اختیاریة یتابون بها ان كانت طاعة و يعاقبون عليها ان كانت معصية، شرح عقائد ص ۸۱، مبحث الافعال کلها بخلق الله تعالیٰ، مطبوعہ دیوبند، تکملة فتح الملهم ص ۲۶۸/۵، کتاب القدر، مطبوعہ کراچی.

۲۔ فكان منهم طائفة ذهبوا الى اذرع من اعالي الشام وهي ارض المحشر الخ مختصر تفسیر ابن کثیر، ج ۳ ص ۲۶۹ / سورة الحشر، تحت آیت، هو الذي اخرج الذين كفروا من اهل الكتب الآية. و تفسیر ابن کثیر مکمل، ج ۴ ص ۵۱۶ / المكتبة التجارية مكة المكرمة، تحت الآية المذكورة.

۳۔ التذكرة للقرطبي ص ۲۲۵ / ۴، باب الحشر ومعناه، مطبوعہ اسامة الاسلامية، احكام القرآن للقرطبي ص ۴، ج ۹، جز: ۱۸، سورة الحشر، مطبوعہ دار الفكر بيروت.



بِسْمِ اللّٰهِ الرَّحْمٰنِ الرَّحِیْمِ

باب دوازدہم

﴿احوالِ جنت و جہنم﴾

جنت پیدا ہو چکی یا نہیں؟

سوال: ایسے شخص کے متعلق جس کا خیال یہ ہے کہ جنت پیدا نہیں کی گئی ہے، یومِ آخرت میں پیدا کی جائے گی، پھر معراج کا واقعہ پھر حضرت آدم علیہ السلام کا جنت کے اندر آنا یہ کیسے صحیح ہوگا؟ اور وہ یہ کہتا ہے کہ جنت کے معنی باغ کے ہیں، اور واقعہ معراج اور حضرت آدم کا آنا باغ میں ہوا، لہذا ایسے شخص کے متعلق شریعت کیا کہتی ہے؟ وضاحت کیساتھ تحریر فرمائیں؟

الجواب حامداً ومصلياً

اس شخص کا یہ خیال صحیح نہیں اس کو اپنے اس خیال کی اصلاح لازم ہے، اس لئے کہ یہ خیال اکثر معتزلہ کا ہے، جو کہ جمہور اہل سنت والجماعت کے نزدیک غلط ہے، شرح عقائد نسفی، ص ۸۰ میں ہے ”والجنة حق والنار حق وهما مخلوقتان موجودتان وزعم اكثر



المعتز له انهما مخلوقتان يوم الجزاء،^۱ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۲۸/۳/۹۰ھ

جنت میں دخولِ اولیٰ کے لئے عمل

سوال:- اگر کوئی شخص جنت میں دخولِ اولین کا مشتاق ہو تو کیا کوئی عمل بھی ہے یا

نہیں؟

الجواب حامدًا ومصليًا!

احکام شرع کی پابندی کرے، کلمہ طیبہ کا ورد رکھے دخولِ اولیٰ کی دعا کرتا رہے، جن اعمال پر دخولِ نار کی وعید ہے ان سے پورا پرہیز کرے جن اعمال پر دخولِ جنت کی بشارت ہے

۱ شرح عقائد ص ۱۰۴ / مطبوعہ یاسر ندیم کمپنی، شرح فقہ اکبر ص ۱۱۸، ابن الجنة والنار، مطبوعہ مجتہائی دہلی، الجنة والنار مخلوقتان قد خلقتا كما جاء عن رسول ﷺ اطلعت في الجنة فرأيت اكثر اهلها كذا وكذا واطلعت في النار فرأيت اكثر اهلها كذا وكذا فمن زعم انهما لم يخلقا فهو مكذب بالقرآن واحاديث رسول، حادی الارواح الی بلاد الافراح ص ۲۴، الباب السابع فی ذکر شبه من زعم ان الجنة لم تخلق، مطبوعہ دارالکتب العلمیة بیروت.

۲ عن جابر قال اتى النبي ﷺ النعمان بن نوفل فقال يا رسول الله ارأيت اذا صليت المكتوبة وحرمت الحرام وحللت الحلال ادخل الجنة فقال النبي ﷺ نعم، مسلم شريف ص ۱/۳۲، باب السؤال عن ارکان الاسلام، کتاب الايمان، مطبوعہ سعد ديوبند.

۳ من ذكر الله ففاضت عيناه من خشية الله حتى يصيب الارض من دموعه لم يعذبه الله يوم القيامة، كنز العمال ص ۱/۴۲۵، رقم الحديث (۱۸۳۰) الدعاء مخ العبادة، ترمذی شريف ص ۲/۱۷۵، ابواب الدعوات، باب ماجاء في فضل الدعاء، مطبوعہ بلال ديوبند.



ان کا اہتمام کرتا رہے انشاء اللہ تعالیٰ دخولِ اولیٰ کا مستحق ہوگا۔ فقط واللہ تعالیٰ اعلم

حررہ العبد غفرلہ دارالعلوم دیوبند ۱۹/۵/۱۴۰۱ھ

کیا جنت کی حوریں فنا ہوں گی

سوال:- قرآن شریف میں فرمایا گیا ہے کہ ہر شے فنا ہو جائے گی سوائے باری تعالیٰ کے تو یہ بتلائیے کہ فرشتے کے اوپر فنا طاری ہوگی یا نہیں؟ کیونکہ وہ بھی کل کے اندر داخل ہو رہے ہیں جنت میں جو حوریں ہوں گی ان کے جسم ہوگا یا نہیں؟ اگر جسم ہوگا تو فنا ہوں گی یا نہیں؟

الجواب حامدًا ومصليًا!

فرشتے بھی فنا ہوں گے۔ جنت میں حوروں کو وہاں کی شان کے لائق جسم ہوگا انسان

۱..... الذين يؤمنون بالغيب و يقيمون الصلوة و مما رزقهم ينفقون "الى قوله تعالى "اولئك على هدى من ربهم و اولئك هم المفلحون". سورة بقره آيت: ۵. ۳، و اعلم ان من مذهب اهل السنة و ما عليه اهل الحق من السلف و الخلف ان من مات موحدًا دخل الجنة قطعًا على كل حال فان كان سالما من المعاصي كا لصغير و المجنون الذي اتصل جنونه بالبلوغ و النائب توبة صحيحة من الشرك او غيره من المعاصي اذا لم يحدث معصية بعد توبة و الموفق الذي لم يتل بمعصية اصلا فكل هذا الصنف يدخلون الجنة و لا يدخلون النار اصلا الخ، نووى على مسلم ص ۱/۴۱، كتاب الايمان، باب الدليل على من مات على التوحيد دخل الجنة، مطبوعه رشيديه ديوبند.

۲..... و بالنفخ فى الصور يموتون الا حملة العرش و جبرئيل و اسرافيل و ميكائيل و ملك الموت ثم يموتون اثر ذلك الخ، الفتاوى الحديثية ص ۶۴ مطلب من رأى الملك منفردًا لا بدان يعمى الخ طبع دار المعرفة بيروت، احكام القرآن للقرطبي ص ۹/۱۰۸، جزء ۱، سورة رحمن آيت: ۲۶، دارالكتب العلمية بيروت، و مطبوعه دار الفكر ص ۹/۱۵۰، جزء ۱، روح المعاني ص ۱/۱۹۴، جزء ۲۰، سورة قصص آيت: ۸۸، طبع مصطفى احمد الباز مكة المكرمة،



کو بھی ملے گا پھر وہاں کوئی چیز فنا نہیں ہوگی۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند ۲۲/۲/۹۵ھ

جنت دوزخ، حوض کوثر کہاں ہیں؟

سوال:- جنت و دوزخ حوض کوثر آسمان پر ہوں گے یا زمین پر ہوں گے؟ جبکہ جنت دوزخ اب بھی موجود ہیں اور ساتھ ہی ساتھ جنت اور دوزخ میں اب بھی انسان ہیں جیسا کہ مظاہر حق اور تفسیر موضح القرآن میں ہے تو پھر جنت دوزخ کہاں ہے؟

الجواب حامداً ومصلياً!

جنت کے متعلق وارد ہے عرضها كعرض السماء والارض^۱ اور دوسرے مقام پر ہے عرضها السموات والارض^۲ پھر اس کے آسمان پر یا زمین پر ہونے کا سوال کیسے پیدا ہو سکتا ہے کوثر کا جنت میں ہونا احادیث^۳ میں بصراحت موجود ہے۔ جہنم کا قعر فی الحال ساتویں زمین کے نیچے ہے کذا فی مجموعۃ الفتاویٰ ص ۳۹۳ ج ۲۔ فقط واللہ تعالیٰ اعلم
حررہ العبد محمود غفرلہ

۱..... الحور والولدان لا يموتون وهم ممن دخل في قوله تعالى الا من شاء الله، الفتاوى الحديثية ص ۶۳ ۱ مطلب هل تموت الحور والولدان الخ مطبوعه دار المعرفة بيروت، شرح فقه اكبر لابي منصور الماتريدي ص ۱۶۰.

۲..... سورة حديد آيت: ۲۱، جس کی وسعت آسمان اور زمین کی وسعت کے برابر ہے۔

۳..... سورة آل عمران آيت: ۱۳۳، جس کی وسعت ایسی ہے جیسے سب آسمان اور زمین۔

۴..... عن انس قال قال رسول الله ﷺ بينا انا اسير في الجنة اذا انا بنهر حافتاه قباب الدرالمجوف قلت ما هذا يا جبرئيل قال هذا الكوثر الذي اعطاك ربك فاذا طينه مسك اذفر، مشكوة شريف ص ۴۸۷، باب الحوض والشفاعة الفصل الاول، مشكوة شريف ص ۴۹۸، باب صفة الجنة واهلها، مطبوعه ياسر نديم ديوبند، (حاشیہ نمبر: ۱۵/۱ گلی صفحہ پر)



علیین سجین کہاں ہیں

سوال:- علیین سجین کون سے مقام ہیں علیین کی روہیں آسمان پر جاتی ہیں اور سجین کی روہیں زمین کی طرف لوٹ آتی ہیں تو کس مقام پر روہیں آتی ہیں۔ آسمان پر جو روہیں مقید کر لی جاتی ہیں تو کیا قیامت میں آسمان سے روہیں زمین پر حساب و کتاب کے لئے لائی جائیں گی کیا آسمان سے روہیں وقتاً فوقتاً اپنے گھروں پر آتی ہیں کسی خاص دن یا بلا قید اور زمین کی روہیں کہاں جائیں گی؟

الجواب حامدًا ومصليًا!

علیین اس مقام کا نام ہے جس میں ارواح سعراء بعد الموت پہنچ جاتی ہیں۔ سجین اس مقام کا نام ہے جس میں ارواح اشقیاء (بعد الموت) پہنچ جاتی ہیں کذانی فتح العزیزؑ۔ ارواح کا باوجود علیین و سجین میں ہونے کے اپنی قبور و اجسام کے ساتھ ایک نوع کا اتصال و تعلق رہتا ہے کذانی فتاویٰ ابن حجر لھیشمی اور یہ تعلق خاص اوقات میں زیادہ بھی ہو جاتا ہے

(حاشیہ صفحہ گذشتہ) ۵..... اور جہنم بھی ایک ہے جسکا مقرنی الحال ساتویں زمین کے نیچے ہے الخ، مجموعۃ الفتاویٰ ص ۳۷۳، قبیل سوال بحالت غصہ اگر زوج زوجہ رامادر گفتہ. مطبوعہ یوسفی لکھنؤ فتاویٰ عبدالحنی ص ۶۵، کتاب العقائد، نبراس ص ۳۴۰، مبحث مقام الجنة والنار، مطبوعہ امدادیہ ملتان، شرح فقہ اکبر ص ۱۱۸، ابن الجنة والنار، مطبوعہ رحیمیہ دیوبند. (حاشیہ صفحہ ۱) ۱..... ومقام علیین بالالئے صفت آسمان است و ارواح نیکال بعد از قبض در آنجامی رسند و مقربان یعنی انبیاء و اولیاء در آن مستقری مانند۔ فتح العزیز ص: ۱۰۲، سورۃ مطفیفین، مقام ارواح انبیاء و صلحاء، مطبوعہ رحیمیہ دیوبند، الفتاویٰ الحدیثیہ ص ۶، مطلب ارواح الانبیاء فی اعلیٰ علیین الخ طبع دارالمعرفۃ بیروت.

۲..... لکن لها مع ذلك اتصال سریع بالبدن لا یعلم کنهہ الا اللہ تعالیٰ. فتاویٰ ابن حجر المعروف بالفتاویٰ الحدیثیہ ص ۶، مطلب ارواح الانبیاء فی اعلیٰ علیین الخ، طبع دارالمعرفۃ بیروت.



کذافی شرح الصدور لیکن اپنے گھروں میں آنا کسی معتمد روایت حدیث سے ثابت نہیں بغرض حساب سب ارواح مقام حساب میں جمع کی جائیں گی کذافی تذکرة الموتی فی القبور. ارواح کے احوال و مقامات یکساں نہیں۔ بلکہ بہت مختلف ہیں کذافی کتاب الروح^۱۔ فقط واللہ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲۴/۶/۶۱ھ
الجواب صحیح: سعید احمد غفرلہ صحیح: عبداللطیف ۲۴/۶/۶۱ھ

حورِ جنت کی خاص صفت

سوال:- جنت میں حور عین وغیرہ اور ان کا حسن و جمال و لطافت بے انتہاء ہوگی حتیٰ کہ ان کی پنڈلیوں کا گودا ہڈی اور گوشت تک نظر آنا مرقوم ہے تو کیا اعضائے مخصوصہ بھی نظر آئیں گے یا مستور ہونگے یہ کیسی لطافت ہے؟

الجواب حامداً ومصلياً!

جس کی حور ہوگی وہ اگر چاہے گا کہ اس کا فلاں عضو بھی نظر آجائے تو اس کا وہ عضو بھی

۱۔ ولکل روح بجسدها اتصال معنوی لا يشبه الاتصال في الحياة الدنيا بل اشبه شيء به حال النائم وان كان هو اشد من حال النائم اتصالاً الخ، شرح الصدور ص ۲۳۹، باب مقر الارواح، مطبوعه دار المعرفة، بيروت.

۲۔ ثم يؤمر بحشر الجميع الى الموقف للحساب الخ، التذكرة في احوال الموتى ص ۱۴۵، باب ذكر النفخ الثاني للبعث الخ، مطبوعه دار الكتب العلمية بيروت.

۳۔..... الارواح متفاوتة في مستقرها في البرزخ اعظم تفاوت فمنها ارواح في اعلى عليين ومنها ارواح في حواصل طير خضر تسرح في الجنة ومنهم من يكون محبوساً على باب الجنة ومنهم من يكون محبوساً في قبره (كتاب الروح مختصراً ص ۱۸۵، ۱۸۶، المسئلة الخامسة عشر في ان اين مستقرا لارواح؟ القول الراجح في مستقر الارواح،



نظر آجائے گا جیسے اپنی بیوی کے جس عضو کو دیکھنا چاہے تو اس کے لئے ممانعت نہیں۔ فیہا
ماتشتہیہ الانفس وتلذذ الاعین۔ بے حیائی کا وہاں کوئی کام نہیں۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۵/۴/۹۴ھ

الجواب صحیح: بندہ نظام الدین عفی عنہ دارالعلوم دیوبند

حجرِ اسود جنت کا پتھر ہے

سوال:- کیا حجرِ اسود جنت کا پتھر ہے؟

الجواب حامدًا ومصلياً!

جی ہاں حجرِ اسود جنت کا پتھر ہے۔ فقط واللہ تعالیٰ اعلم

حررہ العبد محمود گنگوہی عفا اللہ عنہ

دارالعلوم دیوبند

کیا مور جنت میں تھا

سوال:- کیا مور جنت میں تھا اب باہر دنیا میں نکال دیا گیا ہے کیا یہ شریعت سے ثابت ہے؟

۱..... سورہ زخرف آیت: ۷۱، ترجمہ:- اور وہاں وہ چیزیں ملیں گی جن کو جی چاہے گا۔ اور جن سے
آنکھوں کو لذت ہوگی۔ (از بیان القرآن)

۲..... الحجر الاسود من حجارة الجنة، تفسیر الدر المنثور ص ۳۲۳ ج ۱، سورہ بقرہ تحت
آیت: ۱۲۷، مطبوعہ دار الفکر بیروت. فتح الباری ص ۲۶۰ ج ۴، باب ما ذکر فی الحجر
الاسود، کتاب الحج، مطبوعہ نزار مصطفیٰ الباز مکہ مکرمہ، مشکوٰۃ شریف ص ۲۲۷،
باب دخول مکة والطواف، الفصل الثانی، مطبوعہ یاسر ندیم دیوبند.



الجواب حامدًا ومصلياً!

مور کے متعلق بعض تفاسیر میں لکھا ہے کہ یہ جنت میں تھا پھر وہاں سے نکال دیا گیا ہے۔ فقط واللہ تعالیٰ اعلم

حررہ العبد محمود عنی عنہ، دارالعلوم دیوبند

کچھ جانور بھی جنت میں جائیں گے

سوال:- اصحاب کہف کا کتا بھی جنت میں داخل ہوگا بعض کتابوں میں تحریر ہے ”حالانکہ کتا اس قدر نجس قرار دیا گیا کہ فرشتے تک انبیاء کے گھروں میں داخل نہ ہو سکیں پھر یہ کتا جنت میں کس طرح داخل ہوگا۔ بعض کتابوں میں تحریر ہے کہ یہ کتے کی شکل میں نہ جائے گا۔ دریافت طلب امر یہ ہے کہ پھر کس شکل میں جنت میں داخل ہوگا؟ یا یہ بالکل غلط ہے کہ جنت میں داخل ہوگا۔ تفسیر موضح القرآن میں ہے کہ کتا بھی زندہ ہے لاکھوں اچھوں میں ایک برا بھی آئے گا؟

الجواب حامدًا ومصلياً!

تفسیر خازن^۱ میں لکھا ہے کہ اصحاب کہف کا کتا جنت میں جائے گا۔ لیکن کوئی کیفیت تحریر نہیں کہ کس صورت میں جائے گا۔ جس خدا کو قدرت ہے کہ وہ مردے کو زندہ کرے بلکہ

۱..... ولما هبطوا وقع آدم بارض الهند على جبل سرنديب الى قوله والطاوس بمرج الهند.

تفسیر روح البیان ص ۱۱۱ ج ۱، سورة بقرہ آیت: ۳۷ مطبوعہ دار الفکر بیروت، تفسیر ابن عباس ص ۱/۶، مطبوعہ مصری.

۲..... قيل ليس في الجنة دواب سوى كلب اصحاب الكهف و حمار بلعم، تفسیر خازن

ص ۱۹۳ ج ۳، سورة كهف تحت آیت و كلبهم باسط ذراعيه الخ، آیت: ۱۸، و تفسیر

مظہری ص ۶/۲۱، روح المعانی ص ۹/۳۲۷، جزء ۱۵، مطبوعہ دار الفکر بیروت.



عدم سے وجود عطا فرمائے۔ وہ اگر نجاست کو طہارت سے بدل دے تو کیا اشکال ہے۔
دنیا میں انسان قسم قسم کی نجاستوں کا مخزن ہے۔ مگر جنت میں اس کے ساتھ کوئی
نجاست نہیں رہے گی۔ سب سے پاک و صاف کر دیا جائے گا۔ اس کتے کے علاوہ اور بھی
بعض جانور ممکن ہے کہ جنت میں جائیں چنانچہ سید احمد حموی^۱ نے شرح الاشباہ والنظائر ص ۳۹۵
میں بحوالہ شرح شرعۃ الاسلام حضرت مقاتل^۲ سے نقل کیا ہے کہ جانور جنت میں جائیں گے
ناقہ محمد ناقہ صالح^۳، عجل ابراہیم^۴، کبش اسماعیل^۵، بقرہ موسیٰ^۶، حوت یونس^۷، حمار عزیر^۸، نملة سلیمان^۹،
ہد ہد بلقیس^{۱۰}، کلب اہل الکھف^{۱۱}، مشکوٰۃ الانوار میں لکھا ہے کہ ان سب کا بھی حشر ہوگا۔ جہاں
حدیث میں لکھا ہے کہ جس گھر میں کتے ہوں اس میں فرشتے نازل نہیں ہوتے۔ وہاں حدیث
میں شکار اور حفاظت کے لئے کتا پالنے کی اجازت بھی موجود ہے۔ کذافی مشکوٰۃ^{۱۲} باب
ذکر الکلب حافظ ابن کثیر^{۱۳} نے اپنی تفسیر میں لکھا ہے کہ اصحاب کھف کا کتا بھی شکار کے لئے
تھا۔ جس کا نام قطمیر تھا۔ بعض نے حمران کہا ہے۔ لباب التاویل^{۱۴} میں اس کے رنگ وغیرہ کی بھی

۱..... قال فی شرح شرعۃ الاسلام قال مقاتل رحمہ اللہ عشرة من الحيوانات تدخل الجنة ناقہ
محمد علیہ الصلاة والسلام وناقہ صالح عجل ابراہیم وکبش اسماعیل وبقرة موسیٰ
وحوت یونس وحمار عزیر و نملة سلیمان وهدهد بلقیس وکلب اهل الکھف کلهم
یحشرون کذافی مشکوٰۃ الانوار انتھی (الاشباہ مع حموی ص ۵۸۳، قواعد وفوائد شتی
قبیل الفن الرابع، مطبوعہ کشمیر)

۲..... من اتخذ کلبا الا کلب ماشیة او صید او زرع اتنقص من اجرہ کل یوم قیرا ط. مشکوٰۃ
شریف ص ۳۵۹ باب ذکر الکلب، مطبوعہ یاسر ندیم دیوبند

۳..... وقد قیل انه کان کلب صید لا حدہم الی قوله واسم کلب اصحاب الکھف قطمیر وقد
تقدم عن شعیب الجبائی انه سماہ حمران. واختلفوا فی لونه علی اقوال لا حاصل له ولا
طائل تحتها ولا دلیل علیها ولا حاجة الیها بل ہی مما ینہی عنہ الخ، تفسیر ابن کثیر
ص ۱۲۵ ج ۳ سورہ کھف تحت آیت: ۱۸ مطبوعہ مصطفی الباز مکہ مکرمہ،
۴..... قال ابن عباس کان کلبا انمرو عنہ انه کان (باقی حاشیہ اگلے صفحہ پر)



تفصیل ہے لیکن کوئی معتبر روایت نقل نہیں کی۔ اس لئے ابن کثیر^{رحمۃ اللہ علیہ} نے اس بحث کو ترک کر دیا ہے۔ فقط واللہ تعالیٰ اعلم

حررہ العبد محمود غفرلہ

کیا جنت میں بھی جماع ہوگا؟ اور غلمان کا مطلب

سوال:- بہشت میں بہشتی لوگ داخل ہونے کے بعد جو دنیا کی عورتیں ہوں گی وہ سولہ سال کی عمر والی بن جائیں گی اور بہشتی مرد سے ان کی شادی ہوگی اور حور و غلمان ان کی خدمت کے لئے ہوں گے۔ لیکن بہشت میں ان سے جماعت ہوگی یا نہیں؟ کیونکہ بہشت پاک جگہ ہے اور جماع کرنے سے آدمی ناپاک ہو جاتا ہے، تو ناپاک لوگوں کی جگہ بہشت کیسے ہو سکتی ہے؟ حور و غلمان دو لفظ ہیں۔ حور سے مراد بہشتی عورت ہے لیکن غلمان سے کیا مراد ہے؟

الجواب حامدًا ومصلياً!

وہاں جماعت کرنے سے نہ منی خارج ہوگی نہ غسل لازم ہوگا نہ ناپاک کی ہوگی۔ غلمان خدمت کیلئے ہوں گے جماع کیلئے نہیں۔ ”فتوحات مکیہ“ میں پوری تفصیل مذکور ہے، احادیث بھی اس سلسلہ میں وارد ہوئی ہیں۔ فقط واللہ تعالیٰ اعلم

حررہ العبد محمود غفرلہ

(حاشیہ صفحہ گزشتہ)..... فوق القلطنی ودون الکرزی والقلطنی کلب صینی وقیل کان اصفر وقیل کان شدید الصفر یضرب الی حمرة وقال ابن عباس کان اسمہ قطمیر وقیل ریان وقیل صهبان الخ، لباب التأویل المعروف بالخازن ص ۱۹۲/۳، سورة الکہف آیت: ۱۸، روح المعانی ص ۳۲۶/۹، جزء ۱۵، مطبوعہ دار الفکر بیروت.

(حاشیہ صفحہ ۱)..... ۱. کما تقدم فی حاشیة: ۳.

۲..... ولیست الجنة دار تکلیف فلا یجب فیها غسل ولا غیر بخلاف الدنيا فلا تقاس تلک الدار بهذه الدار الی قوله من ابی الدرداء قال لیس فی الجنة لا منی..... (باقی حاشیہ اگلے صفحہ پر)



کیا جنت میں اولاد ہوگی

سوال:- جو شخص جنت میں جائیں گے اور ان کو حوریں ملیں گی ان کے اولاد ہوگی یا

نہیں؟

الجواب حامدًا ومصليًا!

اگر اولاد کی خواہش کریں گے تو ہو جائے گی۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

الجواب صحیح: سعید احمد غفرلہ

صحیح: عبداللطیف عفا اللہ عنہ

(حاشیہ حاشیہ صفحہ گذشتہ)..... ولا منیة وعن ابی ہریرة عن النبی صلی اللہ علیہ وسلم انه قال له انطأ فی الجنة قال نعم قال والذی نفسی بیده دحمًا دحمًا فاذا قام عنها رجعت مطهرة بکراً. الفتاویٰ الحدیثیة ص ۹ مطلب فی ان کل من یدخل الجنة علی صورة آدم الخ مطبوعه دارالمعرفة بیروت، حادی الارواح ص ۱۸۲، الباب الخامس والخمسون فی ذکر نکاح اهل الجنة الخ، مطبوعه دارالکتب العلمیة بیروت، ان هؤلاء الولدان مخلوقون من الجنة کالحوار العین خدما لهم وغلمانا الخ، حادی الارواح ص ۱۶۶، الباب الثانی والخمسون فی ذکر خدمهم وغلمانهم، تفسیر ابن کثیر ص ۱۶/۲، سورة الانسان آیت: ۱۹، طبع تجاریہ مکة المکرمة، مشکوة شریف ص ۲۹۹، باب صفة الجنة واهلها، طبع یاسر ندیم دیوبند.

(حاشیہ صفحہ ۱)..... عن ابی سعید الخدری رضی اللہ عنہ انه صلی اللہ علیہ وسلم قال المؤمن اذا اشتہی الولد فی الجنة کان حملہ ووضعہ فی ساعتہ الی قوله وقال جمع بل فیہا الولد اذا اشتہاه الانسان الخ الفتاویٰ الحدیثیة ص ۹ مطلب اختلفوا هل یكون لا هل الجنة ولدًا لا. مطبوعه دارالمعرفة بیروت. التذکرہ فی احوال الموتی والامور الآخرة ص ۱۴۷/۲، باب المؤمن اذا اشتہی الولد فی الجنة، مطبوعه دارالکتب العلمیة بیروت، حادی الارواح ص ۱۸۲، الباب السادس والخمسون، مطبوعه دارالکتب العلمیة بیروت.



کیا جنت میں توالد و تناسل ہوگا

سوال: حدیث کے مضمون سے پتہ چلتا ہے جنتی کو عورتیں ملیں گی اور وہ جنسی خواہشات کو پورا کریں گے، اس سے یہ بات مترشح ہوتی ہے کہ ہمبستری کے نتیجے میں توالد و تناسل کا بھی سلسلہ شروع ہوگا پھر انکے اس میں شادی بیاہ کا معاملہ بھی طے پائیگا پوری تحقیق فرمائیں جنت میں جنتی کو اپنی منکوحہ بیوی بھی ملے گی اگر ایسی صورت ہو کہ میاں بیوی میں سے ایک دوزخی ہیں تو پھر ملاقات کی کیا صورت ہوگی یہ بات بھی پیش نظر رہے کہ جنتی کی ہر خواہش پوری کی جائیگی ”فِيهَا مَا تَشْتَهِي الْأَنْفُسُ“ اگر ایک عورت دو خاوند یا اس سے زیادہ کی منکوحہ رہی ہے تو پھر جنت میں کس شوہر کو ملے گی؟ کیا دونوں پر ضروری ہے کہ اپنی منکوحہ بیوی کو جنت میں ساتھ ہی رکھے علیٰ دار السلام کا صحیح فیصلہ اس کے متعلق کیا ہے جنت وجود میں آچکی ہے یا ابھی پردہ خفا میں ہے جنت کا قیام کیا ہوگا؟

الجواب حامدًا ومصلياً

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ عَنِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ لَهُ أَنْطَأُ فِي الْجَنَّةِ قَالَ نَعَمْ وَالَّذِي نَفْسِي بِيَدِهِ دَحْمًا دَحْمًا فَإِذَا قَامَ عَنْهَا رَجَعَتْ مُطَهَّرَةً بَكَرًا وَفِي رِوَايَةٍ أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ هَلْ يَتَنَاقَحُ أَهْلُ الْجَنَّةِ فَقَالَ دَحَامًا دَحَامًا عَنْ أَبِي سَعِيدٍ الْخَدْرِيِّ أَنَّهُ صَلَّى اللَّهُ عَلَيْهِ وَسَلَّمَ قَالَ الْمُؤْمِنُ إِذَا اشْتَهَى الْوَالِدَ فِي الْجَنَّةِ كَانَ حَمَلُهُ وَوَضَعُهُ فِي سَاعَةِ يَشْتَهِيهِ اهـ فتاویٰ حدیثیہ ابن حجر مکی ص ۹/۱

۱۔ فتاویٰ حدیثیہ مطبوعہ دارالمعرفۃ بیروت مطلب فی أن کل من یدخل الجنة علی صورة آدم الخ. حادی الارواح ص ۱۸۲، الباب الخامس والخمسون فی ذکر نکاح اهل الجنة الخ، مطبوعہ دارالکتب العلمیۃ بیروت.



”فقال ابو الیث اختلف الناس فی المرأة اذا كان لها زوجان فی الدنيا لایهما تكون“ فی الآخرة قال بعضهم تكون لآخرهما وقال بعضهم تخیر فتختار ایهما شاءت وقد جاء فی الاثر ما یؤید قول كلا الفريقین اما من قال هی لآخرهما فقد ذهب الی ماروی عن معاویة ابن ابی سفیان انه خطب ام الدرداء فابت وقالت سمعت ابا الدرداء یحدث انه قال المرأة لآخر زوجیها فی الآخرة وقال انی اردت ان تكونی زوجتی فی الآخرة فلاتزوجی بعدی واما من قال بانها تخیر فذهب الی ماروی عن ام حبیبة زوج النبی صلی الله علیه وسلم انها سألت النبی صلی الله علیه وسلم فقالت یا رسول الله المرأة منا ربما ینکح لهما زوجان لایهما تكون فی الآخرة قال تخیر فتختار احسنهما خلقاً معهما قال علیه السلام ذهب حسن الخلق بخیر دنیا والآخرة اہ بستان العارفین“ جب کسی پر انعام ہوگا تو اس کے جوڑے کو بھی جنت میں داخل کر دیا جائیگا، ایسا نہیں ہوگا کہ زوجہ کو دوزخ میں بھیج کر اس کو حسرت و افسوس میں مبتلا کیا جاوے اور وہ ہجر کا وقت تڑپ تڑپ کر پورا کرے جنت وجود میں آچکی ہے پردہ خفا میں ہی نہیں ہے کذافی شرح العقائد۔^۱

کفار کے بچے اہل جنت کے خدّام ہونگے

سوال:- کفار کے بچے اہل جنت کے خدّام ہوں گے تو یہ بچے کس عمر تک کے شمار

۱۔ بستان العارفین ص ۲۴۸، باب اذا كان لها زوجان مکتبه فاروقی دہلی، فتاویٰ حدیثیہ ص ۴۸، مطلب لمن تكون الزوجة فی الجنة اذا كان لها الازوج، مطبوعه دارالمعرفة بیروت، التذکرة فی احوال الموتی وامور الآخرة ص ۲/۱۴۵، باب اذا اتبکر الرجل امرأة فی دنیا كانت زوجته فی الآخرة، مکتبه دارالکتب العلمیة بیروت.

۲۔ وهما أي الجنة والنار مخلوقتان الآن موجودتان (شرح عقائد، ص ۱۰۵ / یاسر ندیم دیوبند، شرح فقہ اکبر ص ۱۱۸، ابن الجنة والنار، مطبوعه رحیمیہ دیوبند)



ہوں گے شیر خوارگی تک یا بلوغ تک؟

الجواب حامدًا ومصلياً

جب تک احکام شرع کے مکلف نہوں بچے ہی کہلاتے ہیں، یہی اعتبار آخرت میں بھی ہوگا۔ فقط واللہ سبحانہ تعالیٰ اعلم

حررہ العبد محمود حسن غفرلہ دارالعلوم دیوبند

اولاد مشرکین کا حکم

سوال:- مشرک و کفار، یہود و نصاریٰ و بت پرست وغیرہ کی جو معصوم اولادیں مرجاتی ہیں کیا وہ بھی جنت میں داخل ہوگی، جیسے کہ مظاہر حق جلد سوم میں ہے کہ بچے معصوم حضرت ابراہیمؑ کے پاس جنت میں جمع رہتے ہیں، اور تفسیر موضح القرآن میں ہے کہ مشرکوں کے بچے جنت میں داخل تو ہوں گے، مگر بطور خدام کے، اور کیا معصوم بچے اپنے والدین کو قیامت کے دن پہنچائیں گے اور جنکے باپ سفر کی حالت میں مرے وہ بچے کیسے پہنچائیں گے؟

الجواب حامدًا ومصلياً

ان کے متعلق تعارض دلائل کی وجہ سے امام اعظمؒ نے توقف کیا ہے، بعض کے نزدیک بعض جنت میں جائیں گے، بعض دوزخ میں امام مالکؒ، امام شافعیؒ سے بھی ایسا ہی منقول

۱۔ سئل رسول اللہ صلی اللہ علیہ وسلم عن ذراری المشرکین والمراد عن حکم اولادہم اذا ماتوا قبل البلوغ (مراقبة المفاتيح ص ۱۳۸ / ج ۱، باب الايمان بالقدر، ارشاد الساری ص ۳/۵۴۶، کتاب الجنائز، باب ما قبل فی اولاد المشرکین، مطبوعه دارالفکر بیروت) هذا باب فی بیان ما قبل فی اولاد المشرکین الی قوله انه اختار من قال انهم یصیرون الی الجنة وارد بالا اولاد غیر البالغین (عمدة القاری ص ۲۱۱ / ۴، الجزء الثامن، کتاب الجنائز، باب ما قبل فی اولاد المشرکین، مطبوعه دارالفکر بیروت)



ہے، امام احمد سے بھی ایک روایت یہی ہے، دوسری روایت میں ہے کہ سب کی نجات ہو جائے گی! (کذا فی فیض الباری، ص ۶۹۲/ ج ۲)

والدین کو پہچاننے کی ضرورت شفاعت، و نجات کے لئے ہوگی، اور جب مشرکین و کفار کیلئے نجات ہی نہیں تو ان کو پہچاننے کی ضرورت بھی نہیں^۱، حضرت آدم علیہ السلام کے پاس وہ ارواح حضور ﷺ نے معراج میں دیکھی تھیں، جو اس وقت تک دنیا میں نہیں آئی تھیں^۲ (کذا فی شرح البخاری) فقط والسلام واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند

۱ اما اولاد المشرکین فتوقف فیہم ابو حنیفہ وصرح النسفی فی الکافی ان المرادمنہ نجاتہ بعضهم وھلاک بعضهم لاعدم العلم وھو مذهب مالک کما صرح بہ ابو عمرو فی التمهید وھو مذهب الشافعی کما صرح بہ الحافظ وعن احمد رحمہ اللہ تعالیٰ روايتان احدهما بالتوقف علی وفق الاخرین وفی الاخری بالنجات واختار الثانية الحافظ ابن القیم فی شفاء العلیل. (فیض الباری ص ۴۹۲/ ج ۲/ کتاب الجنائز، ارشاد الساری ص ۵۴۶/ ۳، کتاب الجنائز، باب ما قبل فی اولاد المشرکین، مطبوعہ دار الفکر بیروت) اور فتح الباری میں دس اقوال اس سلسلے میں نقل کئے گئے ہیں، فتح الباری ص ۶۱۷/ ۳، مطبوعہ نزار مصطفی الباز مکة المكرمة.

۲ البتہ مسلمانوں کی معصوم اولاد اپنے والدین کو پہچانے گی اور ان کی نجات کی کوشش و مطالبہ کرے گی، چنانچہ مسند احمد و سنن بیہقی میں روایت ہے ”ما من مسلمین يموت لهما ثلثة اولاد لم يبلغوا الحنث الا ادخلهما اللہ بفضل رحمته اياهم الجنة ويكونون علی باب من ابواب الجنة فيقال لهم ادخلوا الجنة فيقولون حتى يدخل ابوانا فيقال لهم ادخلوا الجنة انتم وابواکم بفضل رحمة اللہ (مسند احمد، ص ۵۱۰/ ج ۲/ بیہقی، ص ۶۸/ ج ۴/ کتاب الجنائز من حدیث ابی ہریرة) جن بچوں کے باپ سفر کی حالت میں مرے وہ بچے اپنے آباء کو اس طرح پہچان لیں گے، جیسے نا تمام بچے پہچانیں گے یعنی اللہ تعالیٰ ان کو پہچان کر ادیں گے روایت میں ہے ”ان السقط لیراغم ربہ اذا دخل ابواہ النار فيقال ايها السقط المراغم ربہ ادخل ابویک الجنة فيجرهما بسرہ حتی يدخلهما الجنة ابن ماجہ، کتاب الجنائز ص ۱۱۶، مطبوعہ اشرفی دیوبند) (حاشیہ: ۳/ اگلے صفحہ پر)



ایک مکالمہ

(دخول جنت اعمالِ صالحہ سے ہوگا یا فضل سے؟)

سوال:- زید اور بکر دو طالب علم آپس میں بحث کرتے ہیں، ان میں کس کی دلیل قوی ہے؟

زید:- اعمالِ صالحہ سے جنت ہرگز نہیں ملتی، بلکہ اللہ تعالیٰ جس کو چاہتا ہے اپنے فضل سے دیتا ہے ورنہ نہیں (سننے والے کہتے ہیں کہ بس تو نیکی، بدی کا کوئی اعتبار نہیں)

بکر:- اللہ تعالیٰ کا فضل و کرم عام ہے، فضل تو کافر، مشرک پر بھی کر سکتا ہے مگر قرآن پاک میں تو صالحین و شہداء کرام کے ساتھ اللہ تعالیٰ نے جنت کا وعدہ فرمایا ہے، اور کافر، مشرک کو جہنمی فرمایا ہے، دیکھو آیت شریفہ سورہ توبہ رکوع ۹، ”وَعَدَاللّٰهُ الْمُؤْمِنِيْنَ وَالْمُؤْمِنَاتِ جَنّٰتٍ تَجْرِيْ مِنْ تَحْتِهَا الْاَنْهَارُ خٰلِدِيْنَ فِيْهَا وَمَسٰكِنٌ طَيِّبَةٌ فِىْ جَنّٰتِ عَدْنٍ“ دوسرے سورہ بینہ ”اِنَّ الَّذِيْنَ كَفَرُوْا مِنْ اَهْلِ الْكِتٰبِ وَالْمُشْرِكِيْنَ فِىْ نَارِ جَهَنَّمَ خٰلِدِيْنَ فِيْهَا. اُولٰٓئِكَ هُمُ الشَّرُّ الْبَرِيَّةِ. اِنَّ الَّذِيْنَ اٰمَنُوْا

(حاشیہ صفحہ گذشتہ) ۳ ان النسم المرئية هي التي لم تدخل الاجساد بعد وهي مخلوقة قبل

الاجساد ومستقرها عن يمين ادم وشماله (فتح الباری، ص ۳۹۰ ج ۱، کتاب الصلوٰۃ، باب

كيف فرضت الصلوٰۃ، مکتبہ یوسفی دیوبند)

تنبیہ:- حضرت مجیب علام رحمہ اللہ نے جس حدیث معراج کی طرف اشارہ فرمایا وہ متفق علیہ روایت ہے جسکو امام

بخاری نے کتاب الصلوٰۃ ص ۵۰، اور کتاب الانبیاء ص ۴۱، میں اور امام مسلم نے کتاب الایمان ص ۹۲ میں

ذکر کیا ہے، سائل اور سوال سے متعلق یہ روایت ہے کہ حضرت ابراہیم علیہ السلام کے پاس وہ معصوم بچے ایک

خواب میں دیکھے تھے ”والشیخ فی اصل الشجرة ابراهيم عليه الصلوة والسلام والصبیان حوله

اولاد الناس (بخاری شریف ص ۱۸۷/۱، مطبوعہ اشرفی دیوبند)



وَعَمِلُوا الصَّالِحَاتِ أُولَٰئِكَ هُم خَيْرُ الْبَرِيَّةِ، جَزَاءُ نُهُم عِنْدَ رَبِّهِمْ جَنَّتْ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ“ پھر تیسرے ”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ۔

الجواب حامدًا ومصلياً

(۱) نفس دخول جنت تو اللہ تعالیٰ کے فضل سے ہوگا، فضل کے مستحق باعتبار قانون خداوندی وہ لوگ ہیں جو ایمان کے ساتھ اعمال صالحہ کریں اور معاصی سے مجتنب رہیں، اور قانون سے بالاتر یا امر بھی ہے کہ وہ بغیر اعمال صالحہ کے بھی جس مومن پر چاہیں اپنا لطف و فضل فرمائیں، نصوص و احادیث اس پر بھی شاہد ہیں اور قدرت اس امر کی بھی ہے کہ اگر چاہیں تو بے ایمان کو بھی بخش دیں، مگر چونکہ اس کے نہ بخشنے کا وعدہ فرما چکے ہیں اور وعدہ خلافی کرنے کی باری تعالیٰ کی عادت نہیں، اس لئے وہ ایسا کریں گے نہیں۔^۱

پھر جنت میں فرق درجات اعمال صالحہ کی حیثیت سے ہوگا۔^۲ لکوکب الدرری میں

۱۔ واما نفس الدخول فبالفضل المجرد حيث لا يجب عليه شيء، شرح فقه اكبر ص ۱۹۲، مطبوعه ديوبند،

۲۔ ان الذين آمنوا وعملوا الصالحات كانت لهم جنات الفردوس نزلاً، سورة الكهف آيت: ۱۰۷۔

۳۔ ان الله لا يخلف الميعاد سورة ال عمران الآية ۹، وراجع لسبب دخول الجنة الفوائد العثمانية، ص ۲۰۷

ترجمہ:- بلاشبہ اللہ تعالیٰ خلاف کرتے نہیں وعدہ کو (بیان القرآن)

۴۔ الجنان على ما ذكره ابن عباس رضى الله عنهما سبع وفي كل واحدة منها مراتب ودرجات متفاوتة على حسب تفاوت الاعمال والعمال (بيضاوى ص ۲۸/ ج ۱، سورة بقره تحت آيت: ۲۵، كارزوني ص ۲۴۵/ ج ۱ (باقی حاشیہ اگلے صفحہ پر)



احادیث و نصوص کی تائید سے اس کو ثابت کیا ہے۔ لہذا نیکی، بدی کو بیکار کہنا بھی جہالت ہے ”فَمَنْ يَعْمَلْ مِثْقَالَ ذَرَّةٍ خَيْرًا يَرَهُ. وَمَنْ يَعْمَلْ مِثْقَالَ ذَرَّةٍ شَرًّا يَرَهُ“ اور محض اپنے اعمال صالحہ پر مغرور ہو کر فضل خداوندی سے مستغنی و بے نیاز ہونا بھی حماقت ہے ”الا ان يتغمد نى الله بغفرانه“۔ (الحريث) یہ دونوں طالب علم اگر سامنے موجود ہوں تو دلائل سے بسہولت سمجھایا جاسکتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

(حاشیہ صفحہ گذشتہ)..... شرح فقہ اکبر ص ۹۱، مطبوعہ رحیمیہ دیوبند) فی حدیث ابی ہریرۃ مرفوعاً ان اهل الجنة اذا دخلوها نزلوا فيها بفضل اعمالهم (ترمذی ص ۷۸/ج ۲/ ابواب صفة الجنة، باب ما جاء فی سوق الجنة، مطبوعہ رشیدیہ دہلی، مشکوٰۃ شریف ص ۲۹۹/۲، باب صفة الجنة واهلها، الفصل الثانی) النجاة من النار بعفو الله ودخول الجنة برحمته واقتسام المنازل والدرجات بالاعمال ويدل عليه. حدیث ابی ہریرۃ هذا ان اهل الجنة اذا دخلوها نزلوا فيها بفضل اعمالهم رواه الترمذی التعليق الصبیح ص ۲۰۸/ج ۶. مطبوعہ المكتبة الفخرية دیوبند.

(حاشیہ صفحہ ۷۸) ۱۔ محصلہ ان تحمل الآیة علی ان الجنة تنال المنازل فيها بالاعمال فان درجات الجنة متفاوتة بحيث تفاوت الاعمال وان يحمل الحديث على دخول الجنة والخلود فيها (الکوکب الدرۃ ص ۲۲۳، ابواب التفسیر، سورة زخرف آیت ۷۲، طبع مکتبہ یحویہ سہارنپور) ۲۔ (سورة زلزال الآیة: ۷-۸) **ترجمہ**:- سو جو شخص ذرہ برابر بھی نیکی کرے گا وہ اس کو دیکھ لیگا اور جو شخص ذرہ برابر بدی کرے گا وہ اس کو دیکھ لیگا۔ (بیان القرآن)

۳۔ وعن ابی ہریرۃ قال قال رسول الله صلى الله عليه وسلم لن ينجى احد منكم عمله قالوا ولا انت يا رسول الله قال ولا انا الا ان يتغمدنى الله منه برحمته. متفق عليه (مشکوٰۃ ص ۲۰۷، قبیل مایقول عند الصباح، الفصل الاول)

ترجمہ:- حضرت ابو ہریرہ رضی اللہ تعالیٰ عنہ سے مروی ہے کہ حضرت رسول مقبول ﷺ نے ارشاد فرمایا تم میں سے کسی کو اس کا عمل ہرگز نجات نہیں دے سکتا لوگوں نے عرض کیا اور نہ آپ کو یا رسول اللہ ﷺ آنحضرت ﷺ نے ارشاد فرمایا نہ مجھ کو مگر یہ کہ اللہ تعالیٰ مجھ کو اپنی رحمت میں ڈھانپ لے۔



اصحاب کہف کا کتا جنت میں کیوں جائے گا؟

سوال:- اصحاب کہف کا کتا جنت میں کیوں جائے گا؟ کیا یہ بات صحیح ہے؟ اور مستند حدیث سے ثابت ہے کہ انسانی شکل پا کر جائے گا؟ اور حور و قصور سے متمتع ہوگا؟ اور اگر حدیث شریف میں ہے تو اس حدیث کی سند اور صحت اور کتاب کا حوالہ درکار ہے۔ محبت اور خدمت رفاقت کا اگر یہ انعام ہے تو اسی طرح بے شمار جانوروں نے انبیاء و صلحاء کی محبت کی ہے۔ اس صورت میں بے شمار جانور بہشت میں جانے چاہئیں۔ حضور کا گدھا یا نور، اونٹنی، قسویٰ، استوانہ حنانہ، یہ بھی انسانی شکل میں جنت میں جانے چاہئیں۔

الجواب حامدًا ومصلياً!

شرح الاشباہ والنظائر ص ۳۹۹ میں چند جانوروں کا ذکر ہے کہ یہ جنت میں جائیں گے ان کی خصوصیات کی وجہ فضل خداوندی ہے، وہ جس طرح چاہے کرے علت تخریج کر کے ہر چیز کے متعلق قیاس کا یہ محل نہیں ہے۔ استوانہ حنانہ کے متعلق حدیث شریف میں جنت جانے کا تذکرہ صاف صاف ہے۔ اس کی تفصیل پوری سند کے ساتھ مسند دارمی میں موجود ہے۔ دیگر

۱..... قال فی شرح شرعة الاسلام قال مقاتل عشرة من الحيوانات تدخل الجنة ناقة محمد عليه الصلوة والسلام وناقة صالح عليه السلام، عجل ابراهيم عليه السلام وكبش اسماعيل وبقرة موسى وحوث يونس وحمار عزيز و نملة سليمان وهدهد بلقيس، و كلب اهل الكهف الخ، الاشباہ مع حموی ص ۵۸۳، قواعد وفوائد شتی قبیل الفن الرابع، مطبوعه کشمیر۔

۲..... اخبرنا محمد بن حمید ثنا تمیم بن عبدالمومن ثنا صالح بن حیان حدثني ابن بريدة عن ابيه قال كان النبي ﷺ اذا خطب قام فاطال القيام فكان يشق عليه قيامه فاتى بجذع نخلة فحفر له واقيم الى جنبه قائماً للنبي ﷺ فكان النبي ﷺ اذا خطب فطال القيام عليه استند اليه الى قوله فامر ان يصنع له هذه المراقى الثلاث او الرابع فوجد النبي ﷺ في ذلك راحة فلما فارق النبي ﷺ الجذع وعمد (باقی حاشیہ وترجمہ اگلے صفحہ پر)



کتب حدیث میں بھی ہے۔ باقی ان جانوروں کا انسانی شکل میں ہونا اور حور و قصور سے انسانوں کی طرح متمتع ہونا میرے علم میں نہیں ہے۔ فقط واللہ تعالیٰ اعلم

حررہ العبد محمود غفرلہ

جس نے کئی شوہر کئے وہ جنت میں کس کو ملے گی؟

سوال :- مومن مردوں کو جنت میں حوریں ملیں گی مومنہ عورتوں کو جنت میں کیا ملے گا اگر خاوند ملے گے تو دنیا والے یا کوئی دوسرے اور جس کی دنیا میں کئی بیویاں تھیں تو پھر سب

(حاشیہ صفحہ گذشتہ)..... الیٰ ہذہ التی صنعت لہ جزع الجزع فحن کما تحن الناقۃ حین فارقہ النبئی ﷺ الیٰ قولہ ان النبئی ﷺ حین سمع حنین الجذع رجع الیہ فوضع یدہ علیہ وقال اختر ان اغرسک فی المکان الذی کنت فیہ فتکون کما کنت وان شئت ان اغرسک فی الجنة فتشرب من انهارها و عیونہا فیحسن نبتک و تثمر فیما کل اولیاء اللہ من ثمرتک و نخلک فعلت فزعم انه سمع من النبئی ﷺ و هو یقول لہ نعم قد فعلت مرتین فسأل النبئی ﷺ فقال اختر ان اغرسہ فی الجنة. مسند دارمی ص ۳۰، ۲۹ ج ۱ حدیث: ۳۲ باب ما اکرم اللہ النبئی ﷺ بحنین المنبر، مطبوعہ دار الریان قاہرہ.

ترجمہ :- ابن بریدہ اپنے والد سے نقل کرتے ہیں۔ انہوں نے فرمایا کہ نبیؐ جب خطبہ دینے کے لئے کھڑے ہوتے تھے اور قیام لمبا ہو جاتا تو آپؐ پر شاق گذرتا تھا اس لئے کھجور کا ایک تنہ لایا گیا اس کے لئے زمین کھودی گئی اور اس کو سیدھا کھڑا کر دیا گیا، نبیؐ کے لئے چنانچہ نبیؐ خطبہ دیتے اور قیام لمبا ہو جاتا تو آپؐ اس تنا کا سہارا لے لیا کرتے تھے (راوی کے قول تک) آپؐ نے اس کو حکم دیا کہ یہ تین یا چار سیڑھیاں بنائے تو آپؐ نے اس میں راحت محسوس کی جب حضورؐ سے الگ ہوئے اور ان سیڑھیوں پر ٹیک لگائی جو آپؐ کے لئے تیار کی گئی تھیں تو کھجور کا تنہ گھبرا گیا اور اونٹنی کی طرح آواز نکالنے لگا جب نبیؐ اس سے جدا ہوئے اور اس پر اپنا ہاتھ رکھا اور فرمایا کہ تجھ کو اختیار ہے اگر تو چاہے تو میں تجھ کو اسی جگہ لگا دوں جہاں تو تھا پس تو رہے پہلے کی طرح یا میں تجھ کو جنت میں لگا دوں تو اس کی نہروں اور چشموں سے سیراب ہو تو خوب تر و تازہ ہو جائے اور پھل دینے لگے پھر اولیاء اللہ ترے پھل کھائیں راوی کہتے ہیں کہ انہوں نے نبیؐ کو دو مرتبہ یہ کہتے ہوئے سنا کہ وہاں میں ایسا کرونگا الخ۔



ملیں گی یا ایک دو اور اگر کسی عورت نے دنیا میں پانچ چھ شوہر کئے تو وہ کون سے شوہر کو ملے گی اور اپنی بیویاں اپنے ہی شوہر کو ملیں گے یا دوسروں کو؟

الجواب حامدًا ومصلياً!

مومنہ عورتوں کو ان کے شوہر ملیں گے اگر کسی نے دنیا میں شادی نہ کی ہو تو اس کو اختیار دیا جائے گا۔ کہ جس آدمی کو پسند کرے اس سے ہی اس کا نکاح ہو جائے۔ اگر وہ کسی کو پسند نہ کرے تو حور عین میں سے ایک مرد پیدا کر کے اللہ تعالیٰ نکاح کر دے گا۔ اور جس نے دنیا میں کئی شوہر کئے تھے تو بعض کہتے ہیں کہ ان میں سے جس کو پسند کر لے اسی کو ملے گی اور بعض کہتے ہیں کہ اخیر والے شوہر کو ملے گی۔ فی الغرائب ولوماتت قبل ان تتزوج تخیر ایضاً ان رضیت بآدمی زوجت منه وان لم ترض فالله یخلق من الحور العین فیزوجها منه وایختلف الناس فی المرأة التي یكون لها زوجان فی الدنیا لایهما تكون فی الآخرة قیل تـكون لآخرهما وقیل تخیر فتختار ایها شاء انتھی۔ مجموعہ فتاویٰ ج ۳ ص ۱۰۔ اور جس مرد نے کئی عورتیں دنیا میں کی ہیں وہ سب اس کو ملیں گی۔ فقط واللہ تعالیٰ اعلم

حررہ العبد محمود غفرلہ، مظاہر علوم سہارنپور

شوہر دوزخی اور بیوی جنتی کیسے ملیں گے؟

سوال:- جو مسلمان کلمہ گواپنے بد عمل کے تحت دوزخ میں گیا اور اس کی عورت نیک عمل کے تحت جنت میں گئی، اس کا شوہر جنت میں کیونکر اور کیسے ملے گا؟

۱..... مجموعہ الفتاویٰ ص: ۱۵، ج: ۳، کتاب الجنة، زن دوشوہر بجننت بکدام شوہر میرسد، مطبوعہ یوسفی لکھنؤ. بستان العارفین ص: ۲۴۷، باب اذا کان لها زوجان، مطبوعہ فاروقی دہلی.



الجواب حامداً ومصلياً!

اگر سزا بھگت کر آجائے تو کیا اشکال ہے کیونکہ کوئی مسلمان ہمیشہ کے لئے دوزخ میں نہیں رہے گا۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۱۲/۷/۹۵ھ

جس عورت نے متعدد شوہر کئے وہ کس کو ملے گی؟

سوال:- زید یہ کہتا ہے کہ ہم نے سنا ہے کل قیامت میں جبکہ نیک روحیں جنت میں داخل ہو جائیں گی تو دنیا میں جس طرح خاوند اور عورت کا جوڑا تھا ایسے ہی وہاں وہ عورت خاوند کے لئے حوریں بن جائیں گی نیز اگر اس نے دنیا میں تین یا چار نکاح کئے ہوں تو وہ عورت کس کس کے لئے حور بنے گی۔ یا اس صورت میں جبکہ خاوند نے بیوہ کے ساتھ نکاح کیا ہو تو اب یہ عورت کس کے لئے حور بنے گی۔ چونکہ اس نے ایک مرتبہ پہلے ہی نکاح کیا تھا۔ پہلے خاوند کے لئے یا ثانی کے لئے۔ فقط بینوا تو جروا

الجواب حامداً ومصلياً!

یہ دنیا کی عورتیں حور نہیں بنیں گی۔ حوریں مستقل ہونگی اور یہ عورتیں مستقل ملیں گی۔ جس عورت نے دنیا میں متعدد شوہر کئے ہیں اس کے متعلق علماء کے دو قول ہیں۔ ایک یہ کہ

۱..... واهل الكبائر من المومنین لا يخلدون في النار وان ماتوا من غير توبة لقله تعالى فمن يعمل مثقال ذرة خيراً يره الخ شرح عقائد ص ۱۱۶ مبحث اهل الكبائر من المومنين الخ مطبوعه ياسر نديم ديوبند، نووی علی المسلم ص ۱/۲۱، کتاب الايمان، باب الدليل علی من مات علی التوحيد دخل الجنة، مطبوعه سعد ديوبند.



عذاب دیا جاتا ہے کیا یہ صحیح ہے؟

الجواب حامدًا ومصلياً!

آگ کے عذاب سے بھی ان کو تکلیف ہوگی اگرچہ وہ آگ سے بنے ہیں جیسے آدمی مٹی سے بنے ہیں مگر مٹی کی اینٹ مارنے سے اس کو تکلیف ہوتی ہے۔ فقط واللہ تعالیٰ اعلم
حررہ العبد محمود غفرلہ دارالعلوم دیوبند

کیا سب شاعر دوزخ میں جائیں گے

سوال:- دوران گفتگو ایک صاحب نے کہا کہ اکثر شاعر جو غلط گوئی کرتے ہیں دوزخ میں جائیں گے، اس پر حکیم شکیل صاحب نے برجستہ فرمایا کہ اگر اکثر شاعر دوزخ میں جائیں گے تو حضرت علیؓ اور حضرت عمرؓ بھی دوزخ میں جائیں گے، کیوں کہ وہ بھی شاعر تھے، علماء دین کی اس میں کیا رائے ہے اور اس شخص پر کفر عائد ہوا یا نہیں؟

الجواب حامدًا ومصلياً

شعر تو کلام موزون ہے^۱ صحیح ہو تو صحیح ہے، غلط ہو تو غلط ہے^۲ محض وزن کی وجہ سے اس پر جنت، دوزخ کا حکم مرتب نہیں ہوتا، جو شخص عقائد حقہ کے خلاف بات کہے، دین کا اور اہل

۱..... قال اللہ تعالیٰ یرسل علیکما شواظ من نار. سورة رحمن الآیة ۳۵،

ترجمہ:- چھوڑے جائیں تم پر شعلے آگ کے صاف، ان الجنی الکافر یعذب بالنار اتفاقاً الخ شرح فقہ

اکبر ص ۱۶۱، الجنی الکافر یعذب بالنار، مطبوعہ رحیمیہ دیوبند.

۲ انہ الکلام المقفی الموزون علی سبیل القصد (روح المعانی ص ۲۸/ج ۲۳، مطبوعہ

مصطفائیہ دیوبند، سورة یسین تحت آیت: ۷۹)

۳ کلام حسنہ حسن و قبیحہ قبیح و معناه ان الشعر کالنثر یحمد حین یحمد ویذم حین یذم

(شامی کراچی، ج ۱/ص ۶۶۰/مطلب فی انشاد الشعر)



دین کا مذاق اڑائے، زمین و آسمان کے قلابے ملائے وہ مجرم ہے! (اور شعر بکثرت ایسے ہی ہوتے ہیں) جو لوگ دین کی تعلیم اور اخلاق کی ہدایات اور حضرت رسول مقبول ﷺ کے اوصاف عالیہ اور اللہ پاک کی حمد کو اشعار میں پیش کرے وہ مجرم نہیں! (صحابہ کرامؓ ایسے ہی تھے) صحابہ کرامؓ کو آجکل کے شعراء پر قیاس کرنا غلط ہے، حکیم شکیل احمد صاحب کے سامنے یہ تفصیل پیش کر دی جائے، امید کہ وہ اپنی بات سے رجوع کر کے توبہ و استغفار کریں گے، اور فتویٰ کی ضرورت نہیں ہوگی۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند، ۱۰/۴/۹۰ھ

قیامت کا ایک دن دنیا کے اعتبار سے کتنے دنوں کا ہے؟

سوال:- قیامت کا ایک دن دنیا کے دنوں کے حساب سے کتنے برس کا ہوگا ایک

ہزار برس کا یا پچاس ہزار برس کا؟

الجواب حامدًا ومصلياً!

بعضوں کے حق میں وہ دن ایک ہزار برس کا ہوگا اور بعضوں کے حق میں پچاس ہزار

۱۔ واما الشعر المذموم الذي لا يحل سماعه وصاحبه ملوم فهو المتكلم بالباطل حتى يفضلوا، وان يبهتوا البرئ ويفسقوا التقى وان يفرطوا في القول بما لم يفعل المراء (احكام القرآن للقرطبي ص ۱۳۷ ج ۷، الجزء الثالث عشر، مطبوعه دار الفكر بيروت، سورة شعراء، تحت آيت: ۲۲۷.

۲۔ فاما ماتضمن ذكر الله وحمده والثناء عليه فذلك مندوب اليه او ذكر رسول الله او مدحه (قرطبي ص ۱۳۳ ج ۷، الجزء الثالث عشر، مطبوعه دار الفكر بيروت، سورة شعراء تحت آيت: ۲۲۷، وراجع لانشاد الشعر (شامي كراچي مطلب في انشاد الشعر ص ۲۶۰ ج ۱)



برس کا ہوگا۔ واللہ تعالیٰ اعلم

حررہ العبد محمود غفرلہ دارالعلوم دیوبند ۱۱/۲/۹۲ھ

کیا گنہگار جہنمیوں کی خلاصی ایک ہی وقت میں ہوگی

الاستفتاء:- جو کوئی فاسق جہنم میں داخل ہوگا اپنے کئے کی سزا پا کر رسول اللہ ﷺ کی شفاعت سے خلاصی پا کر جہنم سے آزاد ہو کر جنت میں داخل ہوگا تو یہاں یہ پوچھنا مقصود ہے کہ تمام گنہگار ایک ہی وقت میں جہنم سے شفاعت کے ذریعہ نکلیں گے مثلاً کسی نے پچیس سال گناہ میں گزارے ہوں گے کسی نے چالیس سال گناہ میں گزارے ہوں گے تو دونوں کی خلاصی ایک ہی وقت میں ہوگی یا دونوں کی سزا کی مدت جب بھی پوری ہوگی تب ہی رہائی ہوگی؟

الجواب حامدًا ومصلياً!

سب کی خلاصی ایک ساتھ نہیں ہوگی یہاں تک کہ جس شخص کو سب سے آخر میں جہنم سے نکالا جائے گا اس کا تذکرہ حدیث میں موجود ہے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۱۱/۲/۹۲ھ

۱..... وقيل المراد من الآيتين (في يوم كان مقداره خمسين الف سنة و سورة المعراج، يدبر الامر من السماء الى الارض ثم يعرج اليه في يوم كان مقداره الف سنة، سورة تنزيل السجده) يوم القيمة يكون على بعضهم اطول وعلى بعضهم اقصر (التفسير المظهرى ص ۶۲ ج ۱۰) سورة المعراج. مطبوعه كوئٹہ.

۲..... عن ابن مسعود ان رسول الله ﷺ قال آخر من يدخل الجنة رجل فهو يمشى مرة ويكبو مرة وتستفعه النار مرة فاذا جاوزها التفت اليها الحديث (مشکوٰۃ شریف ص ۴۹۱، ج ۲، باب الحوض و الشفاعة. مطبوعه ياسر نديم ديوبند)



شادی سے قبل مرجانے والوں کا نکاح کیسے ہوگا؟

سوال:- مسلم بالغ لڑکیاں جن کی شادی نہ ہو سکی اور قضا کر گئیں جنت میں ان کے واسطے کیا نکاح کا بندوبست ہوگا؟

الجواب حامدًا ومصلياً!

جو مسلم لڑکے بغیر شادی کے گزر گئے ان کے ساتھ نکاح ہونا سہل ہے۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

مسجدوں کا جنت میں جانا

سوال:- تمام مسجد اپنی پوری ہیئت کے ساتھ خانہ کعبہ میں مل کر جنت میں جائیگی یا صرف زمین؟

الجواب حامدًا ومصلياً!

مجھے اس کی تحقیق نہیں۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱..... الطفل يكون في الحشر على خلقته ثم عند دخوله الجنة يزداد فيها حتى يكون كالبالغ ثم يتزوج من نساء الدنيا ومن الحور الخ الفتاوى الحديثية ص ۸۳ مطلب في ان الطفل يتنعم في الآخرة ويتزوج، مطبوعه دار المعرفه بيروت. ولومات قبل ان تتزوج تخير ايضا ان رضيت بآدمي زوجته وان لم ترض فالله يخلق ذكرا من الحور العين فيزوجها منه الخ، مجموعة الفتاوى ص ۱۵/۳، كتاب الجنة، مطبوعه يوسفى لكهنؤ.



بِسْمِ اللّٰهِ الرَّحْمٰنِ الرَّحِیْمِ

باب سیزدہم

﴿ متفرقات عقائد ﴾

امام مہدی علیہ السلام

سوال :- کیا امام مہدی علیہ السلام کے ظہور کا عقیدہ از روئے قرآن و حدیث ضروریات دین میں سے ہے؟ اگر کوئی امام مہدی کے ظہور کا قائل نہ ہو تو اس کے متعلق شرع شریف کا کیا حکم ہے؟

الجواب حامداً ومصلياً

خليفة الله المهدى کے متعلق ابوداؤد شریف میں تفصیل مذکور ہے۔ ان کی علامات ان کے ہاتھ پر بیعت ان کے کارنامے ذکر کئے ہیں، جو شخص ان امام مہدی کے ظہور کا قائل نہیں

۱ عن ابی سعید الخدری قال قال رسول اللہ صلی اللہ علیہ وسلم المہدی منی اجلی الجبہة، ابوداؤد، ص ۵۸۸ / ج ۲ . کتاب المہدی، مطبوعہ اشرفی دیوبند،



وہ ان احادیث کا قائل نہیں اس کی اصلاح کی جائے، تاکہ وہ صراطِ مستقیم پر آجائے۔
فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

گوشت خوری کا ثبوت

سوال: گزارش ہے کہ گوشت کے اوپر فتویٰ دینے کی مہربانی کریں، مسلمان بھائی بڑے بڑے نمازی پاک خیالات والے کہتے ہیں کہ قرآن میں گوشت بکری، گائے، بھینس، پرندو مرغ کا جائز ہے، بڑے بڑے مولوی صاحب بھی یہی فرماتے ہیں، قرآن کی ہر بات ہندو دھرم کی کتابوں سے مثلاً گیتا وغیرہ سے ملتی ہیں، شراب، جوا، چوری، وغیرہ، جتنی صفائی قرآن کے اندر ہے اتنی ہی ہندو دھرم کی کتابوں میں گیتا گرنہوں میں ہے، جس طرح اسلام کے اندر پیغمبر، اولیاء مخلوقات کو صحیح راستہ دکھانے آئے اور چلے گئے، اسی طرح ہندو دھرم کے اندر گرو نانک، گرو گوند سنگھ، رام چندر آئے، اور چلے گئے، اللہ ایثار ایک ہے، مسلمان، ہندو سکھ، عیسائی سب کا اللہ جب ایک ہے تو پھر کیا بات ہے کہ ہندو دھرم کے جتنے اولیاء آئے گوشت کھانا، انسان کے لئے سخت منع کر گئے، اسلام کے اندر قرآن کے اندر انسان کے لئے گوشت کھانا منع کیا ہے، یا نہیں؟ اس پر اپنا فتویٰ دیں، حضور ﷺ نے کھایا کہ نہیں اور وہ برابر کھاتے تھے یا نہیں؟ مخلوقات کھاتی ہے کھانے دو، قرآن یا شریعت جو لکھے جو اسلام پیغمبر اولیاء کہتے ہیں، اس کا جواب دیں، اللہ جب ایک ہے تو اس کا حکم مخلوقات کے لئے مسلم و ہندو کے لئے ایک ہی ہے، اس کا قانون سب کے لئے ایک ہی ہے؟

۱۔ راجع بذل المجہود ص ۱۰۱ / ج ۵ / مطبوعہ رشیدیہ سہارنپور، وللبسط عون المعبود ص ۱۷۰ / ج ۴۔ مطبوعہ نشر السنۃ ملتان۔



الجواب حامداً ومصلياً

اسلام نے چند مخصوص جانوروں کے گوشت کو حلال قرار دیا ہے، جس کو مسلمان کھا سکتے ہیں، قرآن مجید میں اللہ تعالیٰ کا فرمان ہے ”والانعام خلقها لكم في هادفء ومنافع ومنها تأكلون“۔ (سورہ نحل آیت ۵) ”اور اسی نے چوپایوں کو بنایا، اس میں تمہارے لئے جاڑے کا سامان ہے،“ اور بہت سے فائدے ہیں اور ان میں سے تم کھاتے بھی ہو۔ دوسری جگہ ارشاد ہے:-

”أَوَلَمْ يَرَوْا أَنَّا خَلَقْنَا لَهُمْ مِمَّا عَمِلَتْ أَيْدِينَا أَنْعَامًا فَهُمْ لَهَا مَالِكُونَ وَذَلَّلْنَاهَا لَهُمْ فَمِنْهَا رَكُوبُهُمْ وَمِنْهَا يَأْكُلُونَ“ (سورہ بقرہ آیت ۷۱-۷۲)

”کیا ان لوگوں نے اس پر نظر نہیں کیا ہم نے ان کے لئے اپنے ہاتھ کی ساختہ چیزوں میں سے مویشی پیدا کئے، پھر یہ لوگ ان کے مالک بن رہے ہیں اور ہم نے ان مویشیوں کو ان کا تابع بنا دیا، سوان میں سے بعض تو ان کی سواریاں ہیں، اور بعض کو وہ کھاتے ہیں“

اور پیغمبر اسلام حضرت محمد مصطفیٰ ﷺ نے بھی گوشت تناول فرمایا ہے، ”واكل لحم الجزور والضان والدجاج ولحم الحبارى ولحم حمار الوحش والارنب وطعام البحر“ (زاد المعاد، ص ۸۳۷ ج ۲)

رہی یہ بات کہ ہندوؤں کے رشیوں اور مہاتماؤں نے بھی گوشت کھایا ہے، یا نہیں؟ تو انکی کتابوں اور شاستروں میں بھی لکھا ہے کہ ان میں گوشت کھانے کا رواج تھا اور مہمان کی آمد پر ان کے استقبال و تواضع کے لئے جانور ذبح کئے جاتے تھے۔

۱ تفصیل کیلئے ملاحظہ ہو تحفہ کحیم مولفہ حجۃ الاسلام حضرت نانوتوی (مطبوعہ ”درہفت رسائل“ شیخ الہند اکیڈمی دیوبند۔

۲ زاد المعاد ج: ۱ / ص: ۱۴۲ / ہدیہ صلی اللہ علیہ وسلم فی الطعام، مطبوعہ مؤسسة الرسالة بیروت۔



چنانچہ ڈاکٹر رام چندر لال مترا (جو ایک ہندو خاندان سے تعلق رکھتے ہیں) نے اپنی کتاب ”انڈو آراین“ کے ایک باب میں لکھا ہے، اور جس کو سوامی بھونانند جی، نے مع مقدمہ شائع کیا ہے، جس کا نام (قدیم ہندوؤں میں گاؤ خوری ہے) اس میں لکھا ہے منوجی جانداروں کو غذا کے طور پر ہر موسم میں استعمال کرنے کی اجازت دیتے ہیں، منوجی کا ارشاد ہے: گوشت خرید کر یا اسے دوسرے کی مدد سے حاصل کر کے جو شخص دیوتاؤں اور اموں کی پرستش کرنے کے بعد اسے کھاتا ہے کوئی گناہ نہیں کرتا۔ (شستر، ص ۳۲ رسالہ مذکور)

ہندوؤں کے مقدس اور بزرگ شاعر و لہکی جب اپنے بھائی (ریشی دششنا) کے استقبال کی تیاری کرتے ہیں، تو کئی بچھڑوں کو اپنے مہمانوں کی تواضع کے لئے ذبح کرتے ہیں (رسالہ مذکور) ”دشسنا“ کی یہ باری بھی جب آئی تو ”شواتر“ جنک اسنانند، جو گیگا اور دوسرے رشیوں اور دوستوں کی ضیافت کے لئے، موٹا بچھڑا ذبح کیا (رسالہ مذکور)

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۰/۴/۲۸ھ

عبادات کس شخص سے معاف ہیں؟

سوال:- بزرگوں میں سے کسی بزرگ کے متعلق یہ مشہور ہے کہ خداوند پاک نے ان سے اپنے فرائض اور نبی ﷺ نے ان سے سنتیں ان کی تکالیف اور ضعیفی کی بناء پر معاف کر دی

۱۔ ہندو مذہب میں ذبح و گوشت خوری کے ثبوت کے لئے ملاحظہ ہو۔ (الف) رگ وید منڈل ار سولت ص ۱۶۱، منتر: ۱۰ (ب) یجر وید ادھیا ص ۲۴، (ج) سام ویدک باب: ۱۱ فصل: ۲ پر یا ٹھک ۵ منتر: ۳ (د) سینتارتھ پرکاش، ص ۳۰۳، ۳۹۹، ۱۴۹ (ه) مختصر تاریخ اہل ہند ص ۵۵ (و) انڈو آریہ مصنفہ ڈاکٹر راجندر لال منتر۔ بحوالہ فیصلہ ”کیا قربانی فعل جدید ہے“ مولفہ الکبیر خاں کبیر جلال پوری ان مذکورہ مآخذ میں گائے، بیل، ہرن، گھوڑے، بیٹروغیرہ جانوروں کے ذبح و قربانی اور گوشت خوری کا ذکر ہے۔



تھیں، اگر جناب والا کی نظر سے کسی کتاب میں یہ واقعہ گزرا ہو تو تحریر فرمادیں؟

الجواب حامداً ومصلياً

خصوصیت سے یہ تو مجھے کسی کتاب میں دیکھنا یا نہیں لیکن مسئلہ صحیح ہے، وہ یہ ہے کہ اگر کوئی شخص اتنا بیمار اور ضعیف ہے کہ نہ وضو کر سکتا ہے نہ تیمم، نہ کھڑے ہو کر نماز پڑھ سکتا ہے نہ بیٹھ کر، نہ لیٹ کر، نہ رکوع کر سکتا ہے، نہ اشارہ، نہ روزہ رکھ سکتا ہے نہ حج کر سکتا ہے، اور اسی حالت میں کچھ مدت تک زندہ رہ کر مر جائے تو یہ سب عبادتیں اس سے معاف ہیں، کوئی فدیہ یا وصیت بھی واجب نہیں، کتب فقہ ”نور الایضاح وغیرہ میں بھی اس کی تصریح موجود ہے۔

فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۶/۱۱/۸۵ھ

الجواب صحیح: بندہ نظام الدین عفا اللہ عنہ

الجواب صحیح: سید احمد علی سعید نائب مفتی // //

نو مسلم کو طعنہ دینا

سوال:- ایک شخص اپنا مذہب چھوڑ کر جو اسلام کے اندر داخل ہو اس کا کیا درجہ ہے جو شخص اس شخص پر طعنہ زنی کرتا ہے، کہ تیرے پیچھے نماز نہیں ہوتی اور یہ بھی لفظ کہا جاتا ہے، کہ

۱۔ واذامات المریض ولم یقدر علی الصلوۃ بالایمان لایلزمہ الایضاء بها وان قلت وكذا الصوم (نور الایضاح ص: ۱۰۴، مطبوعہ دیوبند) فصل فی اسقاط الصلاة والصوم وراجع الطحطاوی علی المراقی ص: ۳۵۵ / مطبوعہ مصری، ان كان یقدر علی ادائها ولو بالایمان فیلزمہ الایضاء بها والا فلا یلزمہ وان قلت. (رد المحتار ص: ۷۲ / ج ۲ / مطبوعہ کراچی، قبیل مطلب اسقاط الصلوۃ، اعلاء السنن ص: ۷۴، ج: ۷، ابواب صلاة المریض، مطبوعہ ادارة القرآن کراچی)



تو چہار ہے اور کہیں چہار کے پیچھے بھی نماز ہوتی ہے، یہ بھی زبان سے کہہ گزرے ہیں کہ اگر سور کو پاک کرنا چاہیں تو وہ پاک نہیں ہو سکتا ہے اس لئے تو بھی پاک نہیں ہوا ہے اور اس کے علاوہ اور بھی چند جھوٹے الزام دیئے جاتے ہیں، اور یہ شخص مع جوتیوں کے مسجد پر چڑھ جاتا ہے، کہ مجھ کو میانجی منع کریگا اور ہم اس کو مار پیٹ کر کے نکال دیں گے۔

اب عرض خدمت یہ ہے کہ بمطابق قرآن اور حدیث کے اس کا فیصلہ کیا جاوے۔

الجواب حامداً ومصلياً

جو شخص نو مسلم کو طعن دیتا ہے وہ کبیرہ گناہ کا مرتکب ہے اس کو اس نو مسلم سے معافی مانگنی چاہئے، اور توبہ کرنا واجب ہے۔ اگر توبہ نہیں کریگا اور معافی نہیں چاہے گا تو قیامت کو سخت عذاب میں گرفتار ہوگا۔ چہار ہو یا اور کوئی جب وہ مسلمان ہو گیا تو اس کے پہلے گناہ شرک وغیرہ سب چیزیں معاف ہو جاتی ہیں۔

مسلم کو سور سے تشبیہ دینا حرام ہے، جب اس نے نماز سیکھی اور قرآن شریف سیکھ لیا تو

۱۔ لیس المؤمن بالطعان (مشکوٰۃ شریف ص ۱۳۴ / عن ابن مسعود مرفوعاً، باب حفظ اللسان والغیبة والشتیم، الفصل الثانی)

ترجمہ: - مؤمن طعنہ دینے والا نہیں ہوتا۔ حضرت عبداللہ بن مسعود رضی اللہ عنہ سے مرفوعاً روایت ہے۔

ان كانت المظالم فى الاعراض فيجب فى التوبة ان يتحلل منهم (ملخصاً شرح فقہ اکبر ص ۱۹۵، بیان اقسام التوبة، مطبوعه رحيميه ديوبند)

۲۔ فى حديث عمرو بن العاص مرفوعاً ان الاسلام يهدم ما كان قبله متفق عليه (مشکوٰۃ ص ۱۴، كتاب الايمان، مطبوعه ياسر نديم ديوبند)

ترجمہ: - حضرت عمرو بن العاص رضی اللہ عنہ سے مرفوعاً روایت ہے کہ اسلام اپنے سے پہلے گناہوں کو مٹا دیتا ہے۔

۳۔ ان النبى صلى الله عليه وسلم قال سباب المسلم فسوق (بخارى ص ۱۲ / ج ۱ / كتاب الايمان، باب خوف المؤمن ان يحبط عمله، عن عبد الله) وهو ان يقول الرجل مافيه وماليس فيه يريد بذلك عيبه (فتح البارى ص ۱۵۴ / ج ۱ مطبوعه نزار مصطفى الباز مكة المكرمة، عمدة القارى ص ۲۷۸ / الجزء الاول، مطبوعه دار الفكر بيروت)

ترجمہ: - حضرت نبی اکرم صلی اللہ علیہ وسلم نے ارشاد فرمایا مسلمان کو گالی دینا فسق کا کام ہے۔



اس کے پیچھے نماز جائز ہوگئی، مسجد کے اوپر جوتے لیکر چڑھنا منع ہے۔ ایسے شخص کو نرمی سے اولاً سمجھایا جائے، اگر مان جائے اور اپنی حرکتوں سے باز آجائے تو خیر ورنہ اس سے تعلق قطع کر دیا جاوے تاکہ وہ تنگ آکر توبہ کر لے اور نو مسلم کو ستانا چھوڑ دے بلکہ برادری کے ذریعہ سے اس پر زور ڈالا جاوے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۱۵/۸/۵۷ھ

الجواب صحیح: سعید احمد غفرلہ صحیح عبداللطیف ۱۵ شعبان ۵۷ھ

اہل و عیال کے لئے ذخیرہ جمع کرنا

سوال:- خداوند کریم نے قرآن پاک میں تمام مخلوق کے لئے روزی دینے کا وعدہ کیا ہے، ایسی صورت میں کیا ہم لوگ اپنے بیوی بچوں کے لئے کچھ دولت جمع کر سکتے ہیں؟ اور ایسا کرنا جائز ہے یا ناجائز ہے یا نہیں؟

الجواب حامداً ومصلياً

حدیث شریف میں ہے کہ اپنے وارثوں کو ایسی حالت میں چھوڑنا بہتر ہے کہ وہ دست سوال دراز نہ کریں۔ لہذا اس کا اعتماد ہو جائے، (تو کوئی حرج نہیں مگر) ایسا بھی نہ ہو کہ اولاد

۱۔ دخول المسجد متنوعاً مکروہ کذا فی السراجیۃ (ہندیہ، ص ۳۲۱/ج ۵/الصعود علی سطح کل مسجد مکروہ (ہندیہ ص ۳۲۲/ج ۵، کتاب الکراہیۃ، الباب الخامس فی آداب المسجد الخ، مطبوعہ کوئٹہ)

۲۔ فی حدیث سعد بن ابی وقاص مرفوعاً انک ان تذر ورثتک اغنیاء خیر من ان تذرہم عالیاً یتکفون الناس۔ متفق علیہ (مشکوٰۃ ص ۲۶۵/۱، باب الوصایا، مطبوعہ دارالکتاب دیوبند)
ترجمہ:- حضرت سعد بن ابی وقاص رضی اللہ عنہ کی حدیث مرفوعہ میں ہے اگر تو اپنے ورثہ کو مالدار چھوڑے یہ اس سے زیادہ بہتر ہے کہ تو ان کو فقیر بنا کر چھوڑے کہ لوگوں کے سامنے ہاتھ پھیلاتے پھریں۔



کی خاطر حرام، حلال کی تمیز ختم کر دی جائے، اور خدائے پاک کے حکم کو توڑ دیا جائے۔
فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

غسل میں گرے ہوئے بالوں کو کیا کرے؟

سوال:- بعض عورتوں میں یہ بات مشہور ہے کہ حالت حیض یا جنابت میں جو بال سر کے گر جائیں یا ٹوٹ جائیں، اس کو جمع کیا جائے، پھر جب جنابت سے پاک ہونے کا غسل کرتی ہے، اس وقت ان بالوں کو اپنے انگوٹھے میں باندھ کر غسل کرتی ہے، پھر غسل کے بعد ان کو دفنا دیتی ہے، کیا اس کی کوئی اصل ہے یا محض واہیات؟

الجواب حامداً ومصلياً

یہ بات بے اصل اور لغو ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳۰/۸/۹۰ھ

الجواب صحیح بندہ نظام الدین عفی عنہ //

حرمت کے حکم سے پہلے صحابہ مکلف نہیں تھے

سوال:- کہا جاتا ہے کہ صحابہ کرام رضوان اللہ تعالیٰ عنہم مسلمان بنے تو سارا مال چھوڑا تھا اسی طرح جب ہم نے توبہ کی تو کیا ہم مال چھوڑیں گے چاہے کسی ناجائز طریقہ سے ہی کیوں نہ آیا ہو، کیا یہ صحیح ہے اگر صحیح نہیں ہے تو صحیح کیا ہے؟

الجواب حامداً ومصلياً

اسلام لانے اور حرمت کا حکم نازل ہونے سے پہلے وہ مکلف نہیں تھے، آج جو



مسلمان ہیں وہ مکلف ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

احادیث میں جن باتوں پر شہادت کا وعدہ ہے وہ اگر فاسق میں ہوں تو؟

سوال :- بہت سی احادیث میں ہے کہ اس بیماری سے مرنے والا یا فعل کا کرنے والا

شہید کا اجر پاتا ہے :-

(۱) پانی میں ڈوب کر مرنے والا، حادثہ میں ہلاک ہونے والا، یا جل کر مرنے والا۔

(۲) وضو کی حالت میں مرنے والا، ان دو گروہوں میں مرنے والا اگر فاسق ہے یعنی

کہ نماز روزہ اور گناہ کبیرہ کو کرنے والا، تو وہ قبر کے عذاب سے رہائی پائے گا؟ اور جنت میں

شہیدوں کی جگہ میں جگہ پائے گا؟ آیا اگر وہ گروہوں میں مرنے والا صالح اور نیک ہے تو محض

اسی کو یہ تین سعادتیں ملیں گی؟ یا فاسق کو بھی تین سعادتیں نصیب ہوں گی؟ اول گروہ میں مر

نے والا یہ سعادتیں پائے گا، دوسرے گروہ والا اس سے محروم رہے گا؟

الجواب حامداً ومصلياً

اللہ تعالیٰ جس بندہ پر اپنی رحمت نازل کرنا چاہتا ہے تو اس کیلئے وہ کسی قانون کا پابند

نہیں ہے، وہ چاہے تو بڑے سے بڑے فاسق کے سارے گناہ معاف کر دے، بے تردد جنت میں

۱۔ مستفاد نور الانوار ص ۲۸۵، ۲۸۶، ۲۸۷ / فصل فی بیان الاہلیۃ، مطبوعہ رحیمیہ دیوبند،

۲۔ امرہ وحکمہ من العفو والعقاب مفوض الیہ فلا تجب علیہ سبحانہ عقاب عاص کما لا

یجب علیہ ثواب مطیع علی المذہب الحق الخ، مرقات ص ۱/۸۰، کتاب الایمان، الفصل

الاول، رقم الحدیث (۱۷) مطبوعہ اصح المطابع بمبئی.



بھیج دے، اور چاہے تو بہت چھوٹے سے عمل پر بہت بڑا اجر دیدے اور چاہے تو چھوٹی سی بات پر بھی گرفت کرے، اس کے یہاں دو قسم کی کچھری ہے ایک عدل کی ایک فضل کی۔

فقط واللہ سبحانہ تعالیٰ اعلم

املاہ العبد محمود غفرلہ دارالعلوم دیوبند ۱۱/۱۱/۲۰۰۷ھ

مثنوی کے چند اشعار

سوال:- براہ لطف و کرم جواب سے مطلع فرمایا جائے، یہ کہ مثنوی میں جو اشعار لکھے ہیں، اس کا صحیح مطلب کیا ہے؟

چونکہ بے رنگے اسیر رنگ شد..... موسیٰ با فرعون اسیر جنگ شد

چوں بہ رنگی رسی تو داشتن..... موسیٰ و فرعون کرد انداشتن

تا بہ بحر نور خود راجع شدیم..... از رہائی اصل مترشح شدیم

قرآن عظیم میں ”وَنَفَخَ فِيهِ مِنْ رُوحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ“

کا لفظ موجود ہے، حدیث پاک میں صراحتاً یہ عبارت موجود ہے کہ جب بندہ زنا کا مرتکب ہوتا ہے، تو روح اس کے جسم سے نکل کر سر پر سایہ کرتی ہے، یعنی اس کے اس کبیرہ جرم سے بیزار ہو کر اس سے بری ہو جاتی ہے، اور ہمیشہ معمولی جرم ہو یا کبیرہ فاعل کو اسکے جرم سے متنبہ کرتی رہتی ہے، گوشائین مصنفہ رمان نے البشر اسن جو ابیناسی سے روح کی تاویل کیا ہے، مولانا نے۔

خاک شد صورت و لے معنی نہ شد..... ہر کہ گوید شہ تو گویش نے نہ شد

مطلب یہ کہ ان باتوں سے پتہ چلتا ہے کہ روح مرنے کے بعد عالم ارواح میں جہاں

۱۔ وہم (ای اهل الكبائر) فی مشیتہ و حکمہ ان شاء غفر لهم و عفا عنهم بفضلہ وان شاء عذبهم

فی النار بقدر جنایتهم بعدلہ. (عقیدۃ الطحاوی ص ۱۰۱ / ملخصاً، لیس المخلوق فی النار

للمؤمنین بالکبائر، مطبوعہ یاسر ندیم دیوبند)



سے واپس آتی ہے وہیں واپس چلی جاتی ہے ”وَنَفَخَ فِيهِ مِنْ رُوحِهِ“ کا ترجمہ مترجم نے یہ کیا ہے ڈالیدی اسمیں جان اپنی جان سے یعنی اللہ برتر نے اسمیں جان اپنی جان سے ڈالیدی، سوال یہ ہے کہ جب روح خدا کا امر ہے اور اسپر نہ عقاب ہے نہ عتاب اور وہ اپنے اصلی مقام پر واپس جاتی ہے، عالم ارواح میں پہنچنے کے ساتھ ہی ساتھ موسیٰ و فرعون ایک ہو جاتے ہیں، خدا اپنی جان سے اسمیں جان ڈالتا ہے، اس کا کیا مطلب ہے؟ اس عبارت سے صاف معلوم ہوتا ہے کہ روح خدا کی روح ہے، اگر صحیح ہے تو وہ کون روح ہے، جس پر جسم کے ساتھ عذاب ہوتا ہے؟ کیا یہی روح ہے، وہ روح کوئی ہے، جو جسم سے بوقت زنا نکل جاتی ہے، اور آدمی کا معمولی جرم ہو یا کبیرہ ہو ہر دم ملامت کرتی رہتی ہے، یا کوئی مادی روح ہے، جس پر عذاب ہوتا ہے، براہ کرم اسکی صاف تشریح سے مطلع کیا جائے، قبر میں نکیرین میت کو مخاطب کر کے کہتے ہیں ”وَمَا تَقُولُ فِي هَذَا الرَّجُلِ“ یہ کون روح ہے؟ صحیح جواب نہ ہونے پر سخت سزا دی جاتی ہے، اور قبر جہنم کا حصہ ہو جاتا ہے۔

الجواب حامدًا ومصلياً

مثنوی مولانا روم رحمۃ اللہ کو کسی روشن ضمیر عارف سے حل کیا جائے، وہ بھی بذریعہ تحریر نہیں بلکہ خود حاضر ہو کر، اس عاجز کو اتنی طاقت نہیں کہ ان اشعار کو حل کر سکے، میں نے وہ حدیث نہیں دیکھی جس میں یہ مذکور ہو کہ ارتکاب زنا کے وقت روح جسم سے نکل کر سر پر سایہ کرتی ہو، آپ اس کے الفاظ مع حوالہ لکھئے، ایمان کے نکلنے کا ذکر تو احادیث میں موجود ہے۔^۱

۱۔ وعن ابی ہریرۃ رضی اللہ عنہ قال قال رسول اللہ ﷺ اذ انی العبد خرج منه الايمان فكان فوق رأسه كالظلة فاذا خرج من ذلك العمل رجع اليه الايمان، رواه الترمذی ص ۲/۹۰، ابواب الايمان، باب لا يزننى الزانى وهو مؤمن، مطبوعه بلال ديوبند، وابو داؤد ص ۲/۶۴۴، كتاب السنة، مطبوعه سعد ديوبند، مشکوٰۃ شريف ص ۱/۱۸، باب الكبائر كتاب الايمان

ترجمہ :- حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا جب بندہ زنا کرتا ہے اس سے ایمان نکل جاتا ہے اور اس کے سر کے اوپر مثل سائبان کے ہو جاتا ہے جب وہ شخص اس عمل (زنا) سے نکل جاتا ہے ایمان اس کی طرف لوٹ جاتا ہے (واپس ہو جاتا ہے)



اس سوال کے بقیہ اجزاء اس حدیث کی تحقیق پر موقوف ہیں۔ فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

موت و حیات سے متعلق ایک شاعرانہ تحقیق

سوال:- زندگی کیا ہے عناصر میں ظہور ترتیب

موت کیا ہے انہیں اجزاء کا پریشان ہونا

کیا مذکورہ شعر کمیونسٹ نظریہ کی تائید نہیں کرتا، اگر کرتا ہے تو پھر اس شعر کو ایک پڑھے
لکھے مسلم کو یہ سمجھ کر پڑھنا کہ جو چیز مذکورہ شعر میں بیان کی گئی ہے، عین حقیقت ہے۔
خلاصہ کلام: کیا مذکورہ شعر مسلم عقیدہ میں ضرب کاری نہیں لگاتا ہے، اگر یہ شعر مسلم
عقیدہ پر غلط اثر ڈالتا ہے، تو اس صورت میں صحیح کہنے والے مسلم کو کیا سزا چاہئے؟

الجواب حامدًا ومصلياً

اس شعر میں جو کچھ بیان کیا گیا ہے، وہ کوئی شرعی تحقیق نہیں، نہ شاعر نے اس کا دعویٰ
کیا ہے کہ وہ شریعت کا مکلف ہے، پس اس کو حکم شرعی سمجھتے ہوئے بحث کرنا بے محل ہے، اس
میں جو کچھ کہا گیا ہے، نظریہ اسلام کے تحت نہیں بلکہ یہ تو ان لوگوں کا نظریہ ہے، جو واجب
الوجود کے لئے امہات الصفات تین جز میں مانتے ہیں، الیشور، وشنو، شیو، مرکب، محافظ، مخرب
یا محلل، ان کے نزدیک نیستی سے ہستی نہیں ہو سکتی اور ہستی سے نیستی نہیں ہو سکتی، اسلام نے
واجب الوجود کو خالق معطی وجود اور مفضی وجود تسلیم کیا ہے، وہ عدم محض سے منصف وجود پر جلوہ گر
کرتا ہے، اور موجود کو کتم عدم میں مستور و فنا کرتا ہے ”خلق الموت والحیوة“ (الایۃ^۱)

۱۔ سورۃ ملک آیت ۱

ترجمہ:- جس نے موت اور حیات کو پیدا کیا (بیان القرآن)



جواہل اسلام اس شعر کو پڑھتے یا اس سے استدلال کرتے ہیں، وہ شاعرانہ ندرت کے گرویدہ ہیں۔ فقط واللہ سبحانہ تعالیٰ اعلم

حررہ العبد محمود غفرلہ

دارالعلوم دیوبند ۶/۶/۱۴۰۱ھ

حضرت نانوتویؒ کا ایک شعر

سوال:- اسی طرح ایک شعر پر اور اعتراض ہوا ہے، ایک میلاد میں یہ شعر پڑھا گیا

جو چھو بھی دیوے سگ کوچہ تیرا اس کی نعش

تو پھر تو خلد میں ابلیس کا بنائیں مزار

اس پر یہ اعتراض کیا جا رہا ہے، کہ ابلیس کا کفر پر مرنا یقینی ہے، اور کفر پر مرنے والے کو کسی چیز کی شفاعت یا برکت جہنم سے نجات نہیں دے سکتی، جیسے وہ منافق جسے حضور اقدس صلی اللہ علیہ وسلم نے اپنا پیرا ہن مبارک دیا، یہ چونکہ کفر پر مرنا تھا، اس لئے کچھ نفع نہ ہوا، پھر ابلیس کی نعش کو جبکہ اس کا کفر پر مرنا یقینی ہے سگِ مدینہ کا چھونا مفید نہ ہوگا، نیز جنت میں موت نہیں پھر اس کی قبر اور مزار جنت میں کیسے ہو سکتی ہے، اس کا کوئی جواب شعر پڑھنے والا نہ دے سکا۔ ایک نے کہا کہ یہاں بھی ”جو“ حرفِ شرط ہے لیکن اس کا رد کر دیا گیا کہ شرط اور جزا میں تعلق شرط درست نہیں ہے، اور جگہ ہوتا ہے کہ شرط کے پائے جانے کے بعد جزا کا پایا جانا لازمی ہوتا ہے، یہاں ایسا نہیں کافر ہو کر مرنے والے کو سگِ مدینہ کچھ نفع نہیں دے سکتا، یہ شعر کیسا ہے؟ اس کا کہنے والا، اس کو صحیح سمجھنے والا کیسا ہے؟

الجواب حامداً ومصلياً

یہ شعر بہت بڑے قصیدہ کا شعر ہے، جس شاعر نے حضور اکرم صلی اللہ علیہ وسلم کی نعت



کہی ہے، وہ سارا قصیدہ عشق رسول اللہ صلی اللہ علیہ وسلم میں ڈوبا ہوا ہے، اور اس عشق کا نتیجہ ہے کہ آپ کے دارالہجرت مدینہ منورہ سے بھی بڑی محبت ہے، اور مدینہ طیبہ کے جانوروں سے بھی محبت ہے، حتیٰ کہ وہاں کے کتوں کے مناقب میں بیان کیا ہے، کہ اگر ابلیس کو وہ چھو دے یعنی ابلیس اس کی صحبت سے متاثر ہو جائے، (ایمان لے آئے) مخلوق کیلئے زیارت گاہ بن جائے (کہ یہ ابلیس جس نے ہزاروں برس تک نافرمانی کی اور جنت سے ملعون ہو کر نکلا، سگ مدینہ کی صحبت سے متاثر ہو کر کفر چھوڑ کر ایمان اختیار کر کے، جنت میں پہنچ جائے، ابلیس کا جہنمی ہونا اس کے کفر کی وجہ سے ہے لیکن اس کو ایمان کی توفیق دیدینا قدرت خداوندی سے خارج اور محال نہیں بلکہ تحت قدرت داخل ہے، اس کے بعد دخول جنت میں کوئی اشکال نہیں مگر چونکہ اس کا جہنمی ہونا اور کفر پر مرنے اور ایمان قبول نہ کرنے کی تصریح آچکی ہے، اس لئے اللہ پاک اس کے خلاف کرے گا نہیں، ایمان قبول کر کے جنت میں جانا یقینی ہے، لہذا شرط و جزا میں علاقہ تو موجود ہے جو کہ قرآن پاک میں منصوص ہے فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

فاضل بریلوی سے متعلق چند اشعار

سوال:- بریلی کے اعلیٰ حضرت مولانا احمد رضا خاں صاحب کے کسی مرید نے لکھا:-

یہ دعا ہے یہ دعا ہے یہ دعا تیرا اور سب کا خدا احمد رضا

۱۔ قصائد قاسمی ص ۷ / بلالی اسٹیم پریس ساڈھورہ ضلع انبالہ.

۲۔ ان اللہ علی کل شیء قدیر، سورۃ بقرہ آیت: ۲۰،

۳۔ ملاحظہ ہو سورۃ ص آیت: ۷۳، تا ۷۵،

۴۔ ان الذین آمنوا و عملوا الصالحات اولئک ہم خیر البریۃ جزاء ہم عند ربہم جنت عدن

تجرى من تحتها الانهار خلدین فیہا ابدًا الآیۃ، سورۃ البینۃ آیت: ۷-۸.



تری نسل پاک سے پیدا کرے..... کوئی ہم رتبہ تیرا، احمد رضا جو مدد فرمائے دین پاک کی..... جیسی تونے کی ہے اے احمد رضا اس پر کچھ لوگوں کا کہنا ہے کہ شاعر مولانا کو خدا مان کر مشرک ہو گیا۔ بریلوی لوگ اس کا یہ مطلب بیان کرتے ہیں کہ ان اشعار میں ”تیرا“ کا مخاطب احمد رضا خان صاحب ہے، اور پہلے شعر میں اے شعر کا وزن درست رکھنے کے لئے محذوف جیسے روزمرہ کی بولی میں محذوف ہوتا ہے، جیسے غالب نے کہا ہے:-

دل ناداں تجھے ہوا کیا ہے..... آخر اس درد کی دوا کیا ہے

اس شعر کا مطلب یہ ہے کہ مولانا احمد رضا خاں ہماری یہ دعاء ہے کہ تیرا اور سب کا خدا تیری نسل پاک سے بچہ پیدا کرے، جو تیرے ہی دین پاک کی مدد کرے، ان دونوں میں سے کس کی بات صحیح ہے، کیا یہ شاعر اس شعر کی وجہ سے مشرک اور کافر ہو گیا یا بریلوی کا بیان کیا ہوا مطلب درست ہے؟

الجواب حامداً ومصلياً

میرے پاس وہ اصل کتاب نہیں ہے، جس میں یہ تینوں اشعار درج ہیں نہ ہی یہ معلوم ہے کہ یہ کس کے اشعار ہیں، کلام کا مطلب متکلم کے حالات کے خلاف مراد لینا اور اس پر حکم شرعی لگا دینا خاص کر شرک و کفر کا فتویٰ دیدینا منصب افتاء کے لائق نہیں ہے اس لئے بہت حزم و احتیاط کی ضرورت ہے، بعض لوگ بے احتیاطی سے کام لیتے ہیں، اگر ان اشعار ثلاثہ میں خدا سے دعا کی ہے، اس نے مولانا احمد رضا خاں صاحب کو خدا نہیں کہا تو محض اس دعا سے وہ مشرک نہیں ہوا، اگر شاعر کے حالات ایسے ہوں کہ وہ واقعہً مولانا احمد رضا خاں صاحب کے ساتھ شرک کا معاملہ کرتا ہو، ان کو ”متصرف فی الکون“ تسلیم کرتا ہو، ان کی قبر کو سجدہ کرتا ہو، ان کی نذر مانتا ہو، ان سے رزق و اولاد وغیرہ مانگتا ہو، جیسا کہ بعض جاہل لوگ کرتے



ہیں، تو پھر معاملہ خطرناک ہے، کیونکہ جو آدمی اپنے عقائد و اعمال کی وجہ سے مشرک ہو جائے، اس کو مفتی کا فتویٰ بچا نہیں سکتا، الحاصل ان اشعار کی وجہ سے اس شاعر پر کفر کا فتویٰ نہیں دیا جاسکتا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

کشمیری زبان میں نعت

سوال:- حضور پاک صلی اللہ علیہ وسلم کی شان میں کشمیری زبان میں نعت بنانا کیسا

ہے؟

الجواب حامدًا ومصلياً

حضور اکرم ﷺ کے احوال مقدسہ اور اوصاف عالیہ کو نظم کر کے نعت بنالینا اور اس کا پڑھنا بھی درست ہے، کشمیری زبان میں ہو یا کسی اور زبان میں مگر مضمون صحیح حدیث شریف کے موافق ہونا چاہئے، کوئی غلط بات نہ ہو، نیز پورا ادب ملحوظ رہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۰/۸۸۲ھ

۱۔ فی المسئلة اذا كان وجوه توجب التكفير ووجه واحد يمنع التكفير فعلى المفتي ان يميل الى الوجه الذى يمنع التكفير تحسیناً للظن بالمسلم ثم ان كان فى القائل الوجه الذى يمنع التكفير فهو مسلم وان كان نيته الوجه الذى يوجب التكفير لا ينفعه فتوى المفتي (شرح فقه اكبر ۲۳۷ / وفى الفتاوى الصغرى الكفر شئى عظيم فلا جعل المومن كافراً متى وجدت رواية انه لا يكفر.....) (البحر الرائق، ص ۲۴ / ج ۵، كتاب السير، باب احكام المرتدين، مطبوعه كوئٹہ پاکستان)

۲۔ ماتضمن ذكر الله وحمده والثناء عليه فذالك مندوب اليه او ذكر رسول الله او مدحه، احكام القرآن للقرطبي ص: ۱۳۴، ج: ۷، سورة الشعراء آيت: ۲۲، جزء ۱۳، مطبوعه دارالفكر بيروت.



کیا صحابیؓ کی لعش کو دیکھنے والا بھی تابعی ہے؟

سوال :- تابعی کی کیا تعریف ہے؟ کیا اگر آج کسی صحابیؓ کی لعش برآمد ہو تو اس کا دیکھنے والا تابعی ہوگا یا نہیں؟

الجواب حامداً ومصلياً

محض لعش برآمدہ کو دیکھ کر آج چودھویں صدی میں کوئی تابعی نہیں کہلائیگا۔
فقط واللہ سبحانہ تعالیٰ اعلم
حررہ العبد محمود غفرلہ دارالعلوم دیوبند

کیا نافرمان بھی بندہ ہے

سوال :- میں نے ایک شخص سے یہ کہا تھا کہ جو شخص اللہ اور رسول کو نہیں مانتا وہ بندہ نہیں ہے، بلکہ مخلوق ہے، اور سراج الدین یہ کہتا ہے کہ میں اس بات کو نہیں مانتا۔؟

الجواب حامداً ومصلياً

خدا کے سب بندے ہیں جو حکم مانتے ہیں وہ بھی اور جو نہیں مانتے ہیں وہ بھی، البتہ اتنا فرق ضرور ہے کہ جو حکم مانتے ہیں وہ فرمانبردار ہیں جو حکم نہیں مانتے وہ نافرمان ہیں، بندہ

۱۔ قال الخطيب التابعي من صحب الصحابي (ارشاد طلاب الحقائق للنووي ص ۶۰۶ / ج ۲، النوع الاربعون معرفة التابعين، مطبوعه الايمان مدينة المنورة، الكفاية ص ۳۸ / للخطيب البغدادي، معرفة ما يستعمل اصحاب الحديث الخ، مطبوعه دارالكتاب العربي ديوبند. شرح نخبة الفكر ص ۸۱، مطبوعه ياسر ندیم ديوبند.



ہونے سے کوئی نہیں نکلتا! فقط واللہ سبحانہ تعالیٰ اعلم

حررہ العبد محمود غفرلہ مظاہر علوم سہارنپور

الجواب صحیح عبداللطیف

صحیح سعید احمد غفرلہ مفتی مدرسہ مظاہر علوم سہارنپور

تم

الجزء الثالث

بحمد الله واحسانه تعالى وبمنه

وكرمه ويتلوه الجزء الرابع اوله كتاب الفرق

انشاء الله تعالى ربنا تقبل منا انك انت السميع

العليم وتب علينا انك انت التواب الرحيم وصلى الله تعالى

على خير خلقه سيدنا ومولانا وحبينا محمد وآله

واصحابه اجمعين الى يوم الدين

محمد فاروق غفرله

جامعہ محمودیہ نوگزہ پیر علی پور ہاپور روڈ میرٹھ (یوپی) الہند

۱۔ والناس کلہم عباد اللہ بل الاشیاء کلہا كذلك لكن بعضها بالتسخیر وبعضہا بالاختیار.

(المفردات فی غریب القرآن، ص ۳۲۱، باب العین (عبد) مطبوعہ مصری)